

دل دادیس

شمره بخاری



دل دا دیس

جب بھی سرما آتا ہے یہاں دھند کا راج ہوتا ہے اس سرزمین کے سینے پر آباد کیڑوں، امردوں کے باغ دھند سے بھر جاتے ہیں اور جب گرما آتا ہے تو یہاں تیز آنندھیاں اٹھتی ہیں، ہوا علاتے بھر کی مٹی کو ساتھ اٹھائے ادھر ادھر چنگھاڑتی پھرتی ہے۔ کبھی کبھی ان آنندھیوں کا دورانیہ اور ان کا غصہ اتنا شدید ہوتا ہے کہ زندگی معطل ہو کر رہ جاتی ہے۔ پرانی، بظاہر مضبوط درخت ایک ہی ہلے میں زمین پر آگرتے ہیں۔ گرما یہاں پورے جوش و خروش کے ساتھ آتا ہے اور لمبے عرصے تک مہمان رہتا ہے۔

یہ گہوں کی سرزمین ہے۔ سنہری بالیوں کا زرخیز لہلہاتا ہوا علاقہ اور جب گندم کی یہ فصل کٹنے کا موسم آتا ہے، تب سورج آگ برسا رہا ہوتا ہے۔ اسی قیامت خیز گرمی میں کیا مرد، کیا عورتیں، کیا بچے، سب مل کر فصل کاٹتے ہیں اور یہی فصل کٹ کر منڈی میں پہنچنے کا موسم، خوشحالی کا موسم بھی ہوا کرتا ہے اور پرانی دشمنیوں کے حساب کتاب کا موسم بھی یہی ہے۔ جیب میں آیا پیسہ پرانے زخموں کو کھیرتا ہے۔ سامنے چلتا پھرتا دشمن لہو کو گرم کر دیتا ہے۔ نتھے نفرت سے پھڑکنے لگتے ہیں۔ لڑائی کا آغاز کرنے کے لئے بہانے ڈھونڈے جاتے ہیں اور پھر کسی معمولی بات کو بنیاد بنا کر مخالف پارٹی پر حملہ کر دیا جاتا ہے اور یوں ہاتھ آئی رقم تھانے پکھری کی نذر ہونے لگتی ہے، جس کا دکھ کسی کو نہیں ہوتا کہ دشمن سے انتقام ہی تو مرد کی شان ہے۔

یہ محنت کشوں کی سرزمین ہے۔ یہاں چاول کی کاشت بھی کی جاتی ہے اور گنا تو یہاں کی سدا بہار فصل ہے ہی۔

چناب کے شوریدہ پانیوں کی سرزمین۔ چناب اس دھرتی کا جھومر ہے۔ یہ اس دھرتی کا مان ہے اور یہی چناب جولائی اگست میں جب بھرتا ہے تو پھر تباہی مچا دیتا ہے۔ کھڑی فصلیں، کچے کچے مکان، پھولوں سے

لدے باغات اور نئی پرانی بنی ہوئی سڑکیں سب اس کی لہروں کے سامنے بے بس ہو جاتے ہیں۔ لہر پراہہ ایشیت ہے، آگے ہی آگے بڑھتی ہے، دھاڑتی ہوئی غرائی ہوئی اس کی آواز سے دل گھبرا جاتے ہیں۔

جانوں، راجپوتوں، سیالوں، پواروں کے لئے جولائی، اگست، ستمبر بڑے سخت مہینے ثابت ہوتے ہیں مگر پانی اتر جانے کے بعد دوبارہ سے تعمیر ہونے لگتی ہے۔ اک نئے دلولے کے ساتھ پھر سے بچا کھچا اکٹھا کیا جاتا ہے اور زندگی زخم زخم ہونے کے باوجود مسکرانے لگتی ہے۔

چھوٹی چھوٹی اور بھی کئی ذاتیں اور قبیلے آباد ہیں۔ ان سب کے رسم و رواج تقریباً ایک جیسے ہیں۔ ان کے لباس بھی ایک جیسے ہیں، زبان بھی مگر پھر بھی یہ اپنی اپنی ذات پر فخر کرنے والے اپنے قبیلے کا نام سب سے پہلے بتا کر بعد میں اپنا نام بتانے والے لوگ ہیں۔ غیرت کے نام پر بڑے آرام سے قتل تک کر گزرنے والے کھڑے نقوش، مضبوط جسم اور اچھے قد والے یہ لوگ مہتمی ہیں اور موسموں کی شدت میں سخت مشقت نے ان کے رنگ میں جیسے تابنا گھول دیا ہے۔

ان کی عورتیں اکثر سیاہ لباس پہنتی ہیں۔ اگر پورا نہیں تو پہنڈاؤے میں ایک چیز تو اکثر سیاہ رنگ کی ہوتی ہے۔ کبھی تہبند کبھی اڑھنی کبھی کرتا۔ کنواری کو سونے کے زیورات پہننے کی اجازت نہیں ہے۔ ہاں وہ چاندی پہن سکتی ہے۔ کانوں میں لوسے لے کر اڈپر تک سوراخ کروائے جاتے ہیں اور ان میں چھوٹی چھوٹی بالیاں ڈالی جاتی ہیں۔ بازو میں کالج اور چاندی کی بہت سی جوڑیاں پہننے کا رواج عام ہے۔ ناک میں سوراخ بہت چھوٹی عمر میں کروالیا جاتا ہے اور اکثر لڑکیوں کو کسی نہ کسی کے نام بھی بچپن میں ہی کر دیا جاتا ہے۔ اس میں پسند ناپسند کا تو کوئی دخل ہی نہیں ہوا کرتا۔ یہ سب برادری اپنی روایت کے تحت طے کرتی ہے اس سے انحراف کا مطلب برادری کی ناراضی ہے اور ناراضی کا مطلب بالکل اکیلا ہو جانا ہے اور جنگل کے قانون میں اکیلے کی زندگی بھی کوئی زندگی ہے۔

یہ پہاڑی علاقہ تو نہیں ہے مگر خدا کی قدرت کہ اس خطے میں ایک جگہ ایسی بھی ہے جہاں چناب کی لہریں طوفانی ہیں اور خشک بلند و بالا پہاڑ بھی سر اٹھائے کھڑے ہیں۔ یہاں شہر سے عجیب و غریب مہینوں اور کاغذ پر بنے نقوش کے ساتھ لوگ آتے رہتے ہیں اور پتہ نہیں ان پہاڑوں میں کیا کھوجتے رہتے ہیں۔ وہ آنے والے بتاتے ہیں بہت پیچھے کہیں ماضی میں یہاں سے ایک بہت بڑا بادشاہ اپنے عظیم لشکر کے ساتھ گزرا تھا۔ اس کا نام سکندر تھا۔ اسے سکندر اعظم کہا جاتا تھا۔ یہاں اس کی فوج نے پڑاؤ ڈالا تھا اور شاید یہاں پر کوئی لڑائی بھی لڑی گئی تھی۔ لڑائی لڑی گئی تھی یا فوج گھوڑے دوڑاتی آگے ہی آگے بڑھ گئی تھی، یہاں کے باسیوں کو اس سے کوئی مطلب ہے نہ دلچسپی۔ کبھی اگر ماضی میں کوئی آیا تھا تو اب اس کو کھوجنے سے کیا حاصل؟ یہاں جو بہت پرانی قبریں ہیں جن کے بارے میں کہا جاتا ہے یہ بیرونی حملہ آور فوجیوں کی ہیں، ہوں تو ہوں۔ یہ کہانیاں ان کے لئے کوئی معنی نہیں رکھتیں۔

دو دن اور رات کے چکر میں اپنی روایتوں اپنے رواجوں کے ساتھ ساتھ چکرارہے ہیں۔ چوہدریوں کے ڈیرے، آباد ہیں، یہاں صبح شام سلام کے لئے آنے والوں کا رش ہے۔ بیروں، فقیروں کی خانقاہیں بھی

مرادیں مانگنے والوں سے بھری ہوئی ہیں۔ آنے والوں میں زیادہ تعداد عورتوں کی ہے، وہ اپنے لئے پتہ نہیں مانگتیں، کسی کو سر کے سائیں کی فکر ہے تو کوئی بچوں کے لئے دعا کرنا چاہتی ہے تو گویا عورت نے خود ہی اپنی ہستی کو بے وقعت تسلیم کر لیا ہے۔ وہ خود اپنے لئے بھی اہم نہیں ہے۔

وہ گھر کی دیکھ بھال ہی نہیں کرتی۔ اس گھر کی بنیاد ڈالنے کے لئے بھی اپنا خون پسینہ ایک کرتی ہے۔ زمین کے ایک ٹکڑے کو اپنے سر کی چھت بنانے کے لئے وہ اینٹیں، پتھر، گارا سب ڈھونڈتی ہے۔ جنگل سے لکڑی اور گھاس پھوس اکٹھا کرتی ہے پھر اینٹوں اور پتھروں کو مٹی کے گارے سے جوڑتے ہوئے ایک ترتیب میں اٹھاتی ہے اور اس پر لکڑی اور گھاس پھوس کی چھت ڈالتی ہے۔ اس کے آنگن کے دیواریں اٹھاتی ہے۔ اس کے ساتھ ساتھ وہ اپنے مردوں چاہے وہ باپ ہو، بھائی ہو، بیٹا ہو یا شوہر (یہ سب اس کا مان بھی ہیں، اس کا غرور اور اس کے مالک بھی) ان کے ساتھ کھیتوں میں ہاتھ بٹاتی ہے اور کبھی شکوہ نہیں کرتی۔ کرے بھی کیوں؟ بھئی عورت کو اللہ سائیں نے کمتر مخلوق بنایا ہے۔ وہ عقل میں کم، قوت میں کمزور اور ذات کی کمتر ہے پھر برتر کے سامنے سر اٹھائے تو کس طرح؟

ادھر جہاں کچے کچے مکانوں کی بستیاں آباد ہیں۔ ادھر ہی رانو کا گھر بھی ہے، وہی رانو جس کے کھڑے نقوش ہیں، قد متناسب اور جسم میں بلا کی کشش ہے۔ جس کی چال مورنی کی طرح ہے اور جس کی ہنسی کی آواز راہ چتوں کو چونکا دیتی ہے۔ وہ رانو جو رکھی کی سیکلی ہے۔ وہ رانو جسے اپنے بھائی ملکے سے بہت پیار ہے، جو ملکے کی زندگی کی دعائیں مانگنے نہیں سکتی، اس کے لئے صبح دیکھی گئی میں انڈے تلتی ہے۔ بلوں والے پرائیے بناتی ہے۔ لسی بلونے کے بعد جب کھن کا پیر اٹارتی ہے تو ناشتے میں سارے کا سارا بھائی کے سامنے رکھ دیتی ہے۔ اب اس کا جی چاہے تو سارا کھالے چاہے تو کچھ کھا کر باقی چھوڑ دے۔

گر میوں میں وہ بڑے چاؤ سے اس کے ملل کے سفید کرتوں پر ریشمی دھاگے سے کڑھائی کرتی ہے اور سردیوں میں اپنے ہاتھ سے اس کے لئے گرم اوننی کپل جیسی شال بنتی ہے۔

”میرے ویر جیسا گھبرو تو اس پنڈ کیا پورے علاقے میں نہیں ہوگا۔“

وہ بڑے فخر سے سہیلیوں میں بھائی کا ذکر کرتی ہے۔

”چل چل نی، بڑی آئی بھراواہی۔ تو نے اللہ داد کو نہیں دیکھا جو دیکھ لے تو بھائی کی تعریفیں کرنا بھول جائے۔“

کسی ایک نے کہا تھا۔ اس نے تپ کر کہنے والی کی طرف دیکھا اور بولی۔

”ہوگا کوئی اللہ داد۔ مجھے کسی سے کیا مطلب، میں تو بس اپنے ویر کو دیکھ کر جیتی ہوں۔ اب تو ماں کہتی ہے اگلی فصل پر ہم اس کا ویاہ بھی کر دیں گے۔ میں نے اماں سے کہہ دیا ہے اس معاملے میں برادری کی ایک نہیں چلنے دوں گی۔ اپنے ویر کے لئے وہ دوہٹی لاؤں گی جو راج کے سوتی ہو۔ میرے بھرا کے ساتھ کھڑی ہو تو لوکی آئیں (لوگ کہیں) چاند سورج کی جوڑی ہے۔“

”پھر ہے کوئی تیری نظر میں؟“ سب نے اس بات کو اس لئے ذرا حیرت سے سنا کہ رانو اور رکھی کی

بہت دوستی تھی۔ سب لڑکیاں خود ہی قیاس کر بیٹھی تھیں کہ رانو رکھی کو ہی اپنی بھابھی بنائے گی اور شاید رکھی کے دل میں بھی ایسا کچھ خیال تو تھا جو اس نے رانو کی یہ بات سن کر بے چینی سے پہلو بدلاتھا اور پھر اپنا پانی سے بھرا گھڑا اٹھا کر گھر جانے کے ارادے سے اٹھ کھڑی ہوئی تھی۔

”اس پنڈ میں تو ایسا جن چہ کوئی بھی نہیں۔ ہاں پر اماں بتاتی ہے اس کے سیکے والے پنڈ میں ایک سے ایک سوئی ٹیار ہے۔ خود میرے مامے کی بیٹیاں بھی اچھے قد کاٹھ والی اور شہزادیوں جیسا ناک نقشہ رکھنے والی ہیں۔“

”اچھا تو پھر مامے کی دھی ہی بھابھی بنا کر لاؤ گی؟“

”نہیں اڑیے۔ یہ سب تو قسمتوں کے فیصلے ہیں، بس یہ تو دل میں آئی ایک بات تھی جو میں نے تم لوگوں میں کر دی۔“

”چلوئی چلو، دیر ہو رہی ہے۔ سارا دن کیا چناب کے کنارے ہی گزارنے کا خیال ہے۔“ رکھی کی بے زاری عروج پر تھی۔

”آہوئی اٹھو۔“ لڑکیاں ایک ایک کر کے اٹھنے لگیں۔

جب وہ اپنے گھر آئی، اماں موٹی کی فصل سنبھال رہی تھی، اسے دیکھتے ہی بولی۔

”جلدی سے چولہا گرم کر لے۔ صبح ملو گو بھی گوشت کے لئے کہہ کر گیا تھا، میں قصائی سے گوشت تولے آئی ہوں۔ گو بھی بھی کھیت سے توڑ لائی تھی تو بس ہاٹھی چڑھالے۔“

”اچھا اماں! وہ جلدی جلدی گھڑے رکھ کر چولہے کے پاس آ بیٹھی۔

ویسے تو اس علاقے میں کلہر کھار اور اس کے آس پاس کے علاقوں سے آئی سردیوں کے موسم والی سبزیاں سارا سال ہی ملتی رہتیں، مگر موسم آنے پر اپنے علاقے میں اگنے والی فصل کا مزہ ہی کچھ اور ہے۔ تازہ تازہ کھیت سے توڑی موسم کی سبزی پکانے میں آسان (کہ بہت جلدی گل جاتی ہے) اور کھانے میں عمدہ ذائقہ رکھتی ہے۔

ابھی اس نے چولہے میں آگ جلائی ہی تھی کہ ملکو کے پالتو کتوں کے بھونکنے کی آوازیں آنے لگیں۔

”ارے رانو! اٹھ کر دیکھ تو سہی یہ کتنے کیوں بھوکے رہے ہیں۔“

اماں اپنے کام میں مصروف کام چھوڑ کر اٹھنے کو تیار نہیں تھی۔ رانو کو ہی اٹھنا پڑا۔ صحن کو چھوڑ کر بیرونی دروازے کے گرد ایک بڑا حصہ جانوروں کے لئے مخصوص تھا، کتے وہیں بندھے تھے اور شور کر رہے تھے۔ گاؤں کے عام رواج کے مطابق گھر کا دروازہ بند نہیں کیا گیا تھا۔

آنے والا سامنے ہی کھڑا تھا اور رانو کے لئے اس گہری سانولی رنگت اور موٹے نقوش والے کو پہچاننا مشکل ہو رہا تھا۔ یقیناً وہ اس گاؤں کا نہیں تھا۔

”ملکے کا گھر یہی ہے؟“ اس نے رانو پر گہری نظر ڈالتے ہوئے پوچھا تھا۔

”ہاں، پر اس وقت ملکا گھر پر نہیں ہے۔“ رانو کو اس اجنبی کی صورت اور انداز دونوں ہی پسند نہیں

آئے۔ رکھاؤ سے جواب دے کر پلٹ جانا چاہا۔

”کدھر گیا ہے وہ؟ کب تک آ جائے گا؟“ اتنی مختصر بات نے اجنبی کی تسلی نہیں کی، وہ پھر سے سوال کرنے لگا۔

”پتہ نہیں، اس کے آنے کا کوئی وقت نہیں ہوا کرتا۔ جب جی چاہے گا آ جائے گا۔“ اس نے اتنا کہہ کر دروازہ بھی بھینڈ دینا چاہا مگر اجنبی نے اس کا ارادہ بھانپتے ہی دروازے پر ہاتھ رکھ دیا اور بولا۔

”یہ تو پتہ ہوگا وہ گیا کہاں ہے؟“ ایسا کہتے ہوئے مسکرایا اور اس کے گندے بد صورت دانت نمایاں ہو کر اس کی صورت پر اور بھی برا تاثر پھیلا گئے۔

”مجھے نہیں پتا۔ جاؤ جا کر چو پال پر دیکھ لو۔“ اب کے رانو کا انداز کچھ جھڑک دینے کا سا تھا۔

”وہ تو میں دیکھ ہی ہوں گا۔ یہ بتاؤ تم کون ہو؟ ملکے سے تمہارا کیا رشتہ ہے؟ اور میں بھی یہ بتا دوں، کوئی عام بندہ نہیں ہوں۔ چوہدری اللہ بخش کو تو جانتی ہوگی، وہی جس کے بارے میں مشہور ہے علاقے میں جو بھی تھا نیدر آتا ہے سب سے پہلی چوہدری اللہ بخش کے سلام کو حاضر ہوتا ہے، اگر چوہدری کو پسند آ جائے تو ٹھیک ورنہ اسے واپسی کی تیاری کرنا پڑتی ہے۔ میں اسی چوہدری اللہ بخش کا خاص آدمی ہوں۔“

”کیا تم یہیں کھڑے رہنا چاہتے ہو؟“ اس نے سب کر بھی کوئی اہمیت نہ دیتے ہوئے سوال کیا۔

”نہیں تم چاہو تو اندر بلا لو۔“ اس نے ہلکے سے تہقہ لگایا۔

رانو کی ناگواری مزید بڑھ گئی۔ اس نے ایک نظر بندھے ہوئے کتوں کو دیکھا اور سوچا۔ ”اچھا ہوتا یہ کتے کھلے ہوتے۔“ اور واپس پلٹنے لگی۔

”چھوری! تم نے اپنے بارے میں تو کچھ بتایا ہی نہیں؟“ اس نے اس کی کھر دردی آواز سنی ضرور مگر رکی نہیں، جا کر اماں سے بولی۔

”باہر ایک بد صورت آدمی آیا ہے، بھرا کا پوچھتا ہے۔ میں نے کہا بھی گھر میں نہیں ہے پر وہ تو بیچھے ہی پڑ گیا ہے۔ تو خود ہی جا کر نبٹ۔“ ”ایسا کون سا آ گیا جسے تو نے پہچانا نہیں ہے رانو!“

”وہ اپنے پنڈ کا نہیں ہے۔ کہہ رہا ہے ساتھ والے پنڈ کے چوہدری اللہ بخش کا آدمی ہے۔“

”چوہدری اللہ بخش، جس کے متعلق کہا جاتا ہے مشہور رسد گیر ہے اور پولیس میں بڑی پہنچ ہے۔“

اس کی ماں ایک دم سے سب کام چھوڑ چھاڑ اٹھ کھڑی ہوئی۔ جاتے جاتے رانو سے بولی۔

”اچھی سی چاہ بنا اور تل کے لذور کھے ہیں، چاہ کے ساتھ وہ بھی لیتی آنا اور سن دو انڈوں میں ملائی اور چینی ڈال کر پکا کر وہ بھی ساتھ لیتی آنا۔ چوہدری اللہ بخش کوئی معمولی آدمی نہیں ہے۔ اگر اس کا بندہ ہمارے

دروازے پر آیا ہے تو خاطر خدمت کے بغیر واپس نہیں جانا چاہئے۔“

”ہونہہ خاطر خدمت۔ اماں، پہلے اس نحوست مارے کی شکل دیکھ جا کر۔ میرا توجی چاہ رہا ہے اس پر

کتے چھوڑ دوں شدا لنگا۔“

”اڑی چپ کر۔ میں جو کہتی ہوں وہی کر۔“ اماں اتنا کہہ کر سامنے والے حصے میں چلی گئی۔

سہ پہر میں جب رانولخانوں میں ڈورے ڈالنے کے لئے بیٹھی تھی، اسی وقت ملا چلا آیا۔
 ”مہمان آیا ہے میرا۔ اس کی کچھ خاطر تو واضح بھی کی تم لوگوں نے یا نہیں۔ وہ بڑا خاص آدمی ہے اور
 دوسرے گاؤں سے آیا ہے۔“

”سب کچھ کیا ہے پتر! تو فکر نہ کر۔ وہ خوش ہو کر ہی جائے گا۔ تیری پسند کا گوچی گوشت پکایا ہے۔ مکھن
 ڈال کر دیا ہے اسے اور اس کو پسند بھی بہت آیا۔ کہتا ہے ایسی اچھی ہانڈی کھا کر سواد آ گیا۔“
 ”اچھا اچھا تم عورتوں کو تو اماں بس اپنی تعریف کرنے کی عادت ہوا کرتی ہے۔ بات کوئی بھی ہو بس
 لے آؤ گی اپنے پر۔ رانول، جلدی سے اٹھ کر میرے لئے روٹی ڈال، سخت بھوک لگ رہی ہے اور سن سالن کو
 مکھن کا تڑکا لگا دینا۔ ساتھ میں ایک مولی بھی کاٹ دے اور سن کاغذ جیسے پھلکے نہ لگا دینا۔ روٹی ذرا موٹی رکھنا۔
 کھاتے ہوئے پتہ تو چلے۔“

”ٹھیک ہے مہرا، جیسے کہتے ہو ویسے ہی بنا کر دوں گی۔ تم کھانا شوق سے کھا لو۔
 ”اور سن، دودھ پتی بھی بنا دینا۔ میں باہر مہمان کے پاس بیٹھا ہوں، سب تیار ہو جائے تو لے آتا۔“
 ملا اتنا کہہ کر باہر چلا گیا۔ رانول نے اس کی فرمائش کے مطابق سب تیار کیا اور اماں اٹھا کر باہر لے گئی۔
 ”اے رانول! تجھے پتہ ہے ماسی شیدی کی بیٹی کا بیاہ ہو رہا ہے۔“
 بیٹی بھاگی ہوئی آئی تھی اور ہاتھ میں پکڑی گڑ کی ڈلی ہات کی صداقت کے طور پر رانول کو دکھائی تھی۔
 ”اچھا کب؟“ وہ جو ڈورے ڈالنے لگی تھی سب چھوڑ کر اس کی جانب متوجہ ہو گئی۔
 ”تمہیں کس نے بتایا ہے بیٹی!“

”ماسی کی چھوٹی بیٹی گڑ کا تھال اٹھائے بلاوے کے پیغام کے ساتھ سب کے گھر جا رہی ہے۔ ابھی
 تھوڑی دیر میں تم لوگوں کے گھر بھی آ جائے گی۔“
 ”بڑا مزا آئے گا۔ میں اماں سے کہہ کر اپنا گونے ستاروں والا سوٹ نکلوا لوں گی اور مہندی والی رات
 پہنوں گی۔“

”چل چل رہنے دے۔ تیری اماں تیرے جنم کے پڑے کبھی نہیں نکال کر دے گی۔“
 ”میں منت کر لوں گی اماں سے۔ بس ایک بار پہن لینے دے، خراب تھوڑی کر دوں گی۔“
 ”میں کہے دیتی ہوں، تیری اماں کبھی نہیں مانے گی۔“ بیٹی کھلکھلائی تھی۔ ابھی باتیں ہو رہی تھیں کہ ماسی
 کی بیٹی گڑ سے بھری پرات اٹھائے چلی آئی۔

”آؤ ننھو! یہ گڑ کا تھال اٹھائے کیوں پھر رہی ہو؟“ رانول نے ہنس کر کہا تھا۔
 ”تم ہی بتاؤ۔ بھلا گڑ کا تھال اٹھا کر گھر گھر کب جایا کرتے ہیں؟“ لڑکی بھی تیز تھی پھر جو نظر گڑ کھاتی
 بیٹی پر پڑی تو چلا کر بولی۔

”مجھے بے وقوف بتا رہی ہو، تم سب جانتی ہو۔ بیٹی تمہیں سب بتا چکی ہے۔“
 اور تینوں لڑکیاں آزاد، بے فکر سی خوب صورت ہنسی ہنسنے لگیں۔

”یہ مہرانے بھی عجیب عجیب لوگوں سے دوستیاں بڑھالی ہیں۔ یہ سب دوسالوں سے ہی ہوا ہے۔ پہلے
 یہ سب نہیں تھا۔ مہرا ابا کے ساتھ کھیٹوں میں کام کرتا تھا اور شام میں دوستوں کے ساتھ کبڈی کھیلتا تھا، پر اب تو
 وہ بدلنے لگا ہے۔ اس کے دوستوں میں نئی نئی شکلیں سامنے آ رہی ہیں اور پھر اکثر گھر سے غائب بھی تو رہنے لگا
 ہے۔ پتہ نہیں اماں ابا سے پوچھتے کیوں نہیں۔ پتہ تو چلے، آخر وہ کہاں جاتا ہے، کیا کرتا ہے۔ اللہ سوچے
 میرے دیر کی خیر کر۔ اسے زمانے کی تھی (گرم) ہوا سے بچائے رکھنا۔“ وہ چائے بنا تے اٹھے میں بالائی اور
 بیٹھا ڈال کر پینے اپنے بھائی کے بارے میں سوچ رہی تھی اور اس کے خیر کی دعا بھی مانگے جا رہی تھی۔
 ”بڑی دیر کر دی چائے بنانے میں۔“ کچھ ہی دیر کے بعد اس کی ماں دوبارہ بلٹی تھی۔

”سب تیار ہے اماں! اچھا ہوا تو آگئی۔ یہ لے سب خود ہی لے جا۔“
 ”رانول! پتہ نہیں ملا کب تک آئے گا۔ یہ آدمی کہتا ہے ملنے کو چوہدری کا کوئی خاص پیغام دیتا ہے۔ اس
 لئے اس سے مل کر ہی جائے گا۔ تو ذرا جلدی جلدی ہانڈی روٹی کر لے، اب اسے روٹی کھلا کر ہی بھیجیں گے۔
 بڑے بندے کا خاص آدمی ہے، کہیں ایسا نہ ہو اس کے روٹی کھائے بغیر جانے کا سن کر ملا کا ناراض ہو۔“
 ”یہ مہرانے بھی کیسے کیسے لوگوں سے دوستیاں رکھ لی ہیں۔ اب یہ چوہدری اللہ بخش سب جانتے ہیں کتنا
 برا آدمی ہے، اب اس کا آدمی ہمارے دروازے تک مہرا کو ملنے آیا ہے۔ اس سے یہی پتہ چلتا ہے نا کہ مہرا
 کا ان لوگوں میں بھی اٹھنا بیٹھنا ہے۔“

اماں ہنس پڑی۔ ”کڑیے، تو اس طرح کی سوچیں نہ پال۔ بھلا گھر کی عورتوں کا ایسی باتوں سے کیا
 واسطہ۔ ملا اگر کچھ غلط کرے گا تو پھر تیرا ابا خود ہی اسے روک لے گا۔ بھائی کے سامنے تو ایسی بات منہ سے
 نکالنا بھی نہیں۔ برامانے گا۔ زیادہ غصے میں آ گیا تو تجھے دہا تھ بھی جڑ دے گا۔“
 ”ٹھیک ہے اماں! کچھ نہیں کہوں گی میں۔ بس اپنے بھائی سے پیار ہے نا۔ فکر رہتی ہے اس کی۔ اس
 لئے یہ سب سوچے بغیر میں رہ نہیں سکتی۔“

”مہرا سے پیار نہیں ہوگا تو پھر کس سے ہوگا۔ مہرا تو مان ہوا کرتے ہیں، ان سے بڑی دولت اور کوئی
 نہیں ہے۔ اپنے بھائیوں پر جان بھی واردیں تو کم ہے، تیرا دیر تو لاکھوں میں ایک ہے۔ بہادر، سچا، کھرا، سونا
 جوان۔ ماں بیو تو دیکھ دیکھ جیتے ہیں۔ دعائیں کرتی ہوں اس کے لئے کہ رب میرے پتر کو گرم ہوا سے
 بچائے۔ اسے کبھی کوئی زخم نہ لگے۔“

اماں کے لہجے میں بیٹی کی محبت ہی محبت تھی اور اس محبت پر رانول کو کیا اعتراض ہو سکتا تھا۔ بھائی میں تو
 اس کی بھی جان تھی۔

مہمان نے چائے پی پھر روٹی بھی کھالی۔ ملا ابھی تک گھر نہیں لوٹا تھا۔ کتوں کو پتہ چل گیا تھا ابھی اس
 گھر کے رہنے والوں کا مہمان ہے اس لئے اب انہوں نے بھونکنے کا شغل ترک کر دیا تھا۔ اب وہ اس کی
 جانب دیکھ بھی نہیں رہے تھے۔ ابھی کو چائے پلاتے، روٹی کھاتے، اماں قریب ہی بیٹھی ادھر ادھر کی باتیں
 کرتی رہی۔

”جنو میرا سن تو بیمار ہے۔ اس بار ڈھونگ پر رونق کیسے لگے گی۔“ جنو کی بھابھی پارچنا (جناب) سے آئی ہوئی ہے، کیا آواز ہے اس کی۔ سچی اور گونجی، یہاں گاتی ہے اور ساتھ کے گاؤں میں بھی پتہ چلتا کہ شادی ہو رہی ہے۔ جنو کہہ رہی تھی۔ ویسے تو میں بھی اب ٹھیک ہوں پر میری بھابھی اس بیاہ پر گانے میں میرا ساتھ ضرور دے گی۔ ہم دونوں مل کر وہ رونق لگائیں گے کہ لوگ مدتوں یاد ہی کریں گے۔“

”پھر تو مزہ آ جائے گا۔ اے جینی! تیرا بھائی شہر جاتا رہتا ہے اس سے کہہ کر مجھے فیشن والے جھکے اور ایک ہار تو منگوا دے۔“

”رانو تو جانتی تو ہے میرے بھائی کے مزاج کو۔ کبھی نہ مانے گا۔ تیرا بھائی لگا بھی تو پھر تا پھر اتا رہتا ہے۔ اس سے کہہ کر دیکھ۔“

”میرا وہ شہزادہ ہے شہزادہ۔ یہ چھوٹی چھوٹی چیزیں وہ بھلا کہاں خریدے گا۔“

”چل بس پھر بیٹھ جا آرام سے۔ سب کو اپنے ویر شہزادے، راجے، نواب ہی لگتے ہیں۔ تیرا بھائی اپنی بہن کے لئے نہیں لاسکتا تو میرا بھرا بہن کی سنبلی کے لئے کہاں سے لائے گا۔“

جینی کی بات سچی تھی۔ یہاں سارے مرد ایک سے مزاج کے تو تھے، نخریلے بات بات پر بھڑک اٹھنے والے۔ گھر کی عورتوں پر بے جھک ہاتھ اٹھا دینے والے اور ساری عورتیں بھی ایک سی تھیں۔ ان کی سلامتی کی دعائیں مانگنے والی، انہیں دیکھ دیکھ کر جینے والی اور ان پر فخر کرنے والی۔

☆.....☆.....☆

شیدی کی بیٹی صابرہ کی شادی کی رسمیں شادی سے آٹھ روز پہلے شروع ہو گئیں۔ رانو کے لاکھ زور دینے پر بھی اماں نے وہ گونے ستاروں والا سوٹ نکال کر نہیں دیا۔

”اماں! بس تھوڑی دیر کے لئے پہنوں گی۔ سچی خراب نہیں کروں گی بس اسی طرح لاکر پھر سے صندوق میں ڈال دوں گی۔“

”اڑی نکلی! بے وقوف! جب سارا گاؤں تیرے تن پر وہ سوٹ دیکھ لے گا پھر اسے داغ میں لگائے گی، زمانہ کیا کہے گا۔ لوگ باتیں بنائیں گے کہ جی کو پرانے کپڑے دے کر ٹور دیا، نہ بھی مفت کی انسی اڑے گی۔ میرا داغ تیری طرح خراب نہیں جو میں داغ (جہیز) کے کپڑے ابھی سے تجھے نکال کر پہنا دوں۔“

وہ اور بھی ضد کرتی مگر اسی وقت ماکا گھر آ گیا اور اسے منہ بند کرنا پڑا کہ ملنے کو عورتوں کا ضدی پن ذرا بھی پسند نہیں تھا۔ وہ اس وقت ملنے کی ڈانٹ سننے یا اس سے ایک آدھ بھاری ہاتھ کھانے کے موڈ میں نہیں تھی اس لئے صبر کے گھونٹ پی کر اس نے اپنا گلہابی جوڑا نکالا جس پر اس نے کالے دھاگے سے شیشے لگا کر کڑھائی کی تھی اور جو سوٹ وہ دو سال سے ہر بیاہ شادی پر پہن رہی تھی اور یہ کوئی ایسی عجیب بات نہیں تھی۔ یہاں عورتیں ایسا ہی کرتی تھیں۔ ایک دو ریشمی کپڑے بنوائے اور سالوں اسی میں گاؤں کے ہر گھر کی تقریبات پہنائیں۔ اسے یہ گلہابی جوڑا صرف آج ہی نہیں بلکہ مہندی کی تقریب تک روزانہ پہن کر جانا تھا۔ ہاں شادی میں شامل ہونے کے لئے اس کے پاس ایک دوسرا جوڑا رکھا تھا جو دو سال پہلے اس کی مامی اسے عید پر دے کر گئی تھی۔ سنہرے تلے والے پراندے اس نے گھر میں بنائے تھے۔ ان میں سنہری گھنگھر بھی ڈالے تھے۔

ایک پراندہ جینی کو دیا، ایک اپنے لئے رکھا۔ چاندی کے جھمکے، چوڑیاں، انگوٹھی، سب گیموں کے چھان سے مل کر گیم اپنی سے دھوئے تھے۔ گلے کے لئے اس کے پاس کالے سفید موتیوں کا ہار تھا جو اسے بڑا پسند تھا۔ شہر میں کیا فیشن چل رہا ہے ان لڑکیوں کو اس سے کوئی مطلب نہیں تھا۔ بس کپڑا ریشمی ہونا چاہئے۔ اس پر موتی، ستارے، شیشے وغیرہ وہ خود ٹانگ لیں گی۔ ڈھیلے ڈھالے انداز میں سی لیں گی۔ جب پہنیں گی تو آنکھوں میں کاجل کی دھارا اور ہونٹوں پر دس روپے میں خریدی سرخی لگائیں گی۔ اللہ اللہ خیر ملا۔ تیاری مکمل ہے۔

ایسی ہی تیاری شام کو رانو نے بھی کی تھی۔ آئینہ دیکھ کر وہ مطمئن ہو کر مسکرا دی تھی۔ اللہ نے اسے اچھی صورت سے نوازا تھا۔ اپنی خوب صورتی کا اسے خود بھی احساس تھا اور وہ حسن پرست بھی تھی۔ رکھی کہتی۔

”تیری پسند بڑی اونچی ہے اور جو تیرے ماں بیو نے کسی کالے کلوٹے کو تیرا ہاتھ سوپ دیا پھر تو کیا کرے گی رانو؟“

”ایویں خواہو، تو جانتی ہے میری ماں، میرا ابا اور میرا بھائی سب ہی اچھی صورتوں کے مالک ہیں۔ وہ بھلا جھل میں ٹاٹ کا بیوند کیوں لگائیں گے؟“

”پتہ نہیں مامی شیدی نے اپنی بیٹی کا برکیسا چنا ہے۔ ویسے صابرہ خود بھی کچھ خاص صورت والی تو نہیں ہے۔“

وہ تیار ہو کر کمرے سے باہر نکلی۔ اماں ابھی تک اسی میلے کپیلے حلیے میں چولہے کے پاس بیٹھی آگ جلا رہی تھی۔ ”یہ کیا کر رہی ہے اماں! چلنا نہیں ہے کیا؟“

”ناں بھلا میرا کیا کام۔ آج تو سب لڑکیاں ہی جمع ہوں گی۔“

”چلی چلتی اماں! اتنی تو رونق ہوگی۔“

”تو جا اور سن رات سے جینی کو ساتھ لے لینا۔ میں گھر پر ہی رکوں گی۔ ملا صبح سے ساتھ والے گاؤں گیا ہوا ہے۔ اب تو آتا ہی ہوگا۔ میں اس کے لئے روٹی پانی کا بندوبست کر لوں۔“

”اچھا اماں! پھر میں چلتی ہوں۔“ اس نے پراندے کو آخری بل دے کر گرہ لگائی اور دوپٹہ اٹھا کر اوڑھنے لگی۔

”آج موسم بھی بے اعتبار سا ہو رہا ہے۔“ اماں نے سر اٹھا کر آسمان کی طرف دیکھا۔

”ڈرتی کیوں ہو اماں! میں کوئی اکیلی تھوڑی جا رہی ہوں۔ سارے گاؤں کی لڑکیاں ہوں گی۔“

وہ بے فکر اور لا پرواہ سے انداز میں کہہ کر بیرونی دروازے کی جانب چل پڑی تھی۔

جس وقت وہ جینی کے گھر پہنچی۔ جینی اپنا سبز سوٹ پہنے تیار تھی۔ اس پر جینی نے رانو سے ہی ڈیزائن مانگ کر شیشے لگائے تھے، بس اتنا ہی فرق تھا۔ اس نے گلہابی سوٹ پر کالے دھاگے سے شیشے لگائے تھے، جینی نے سبز سوٹ پر سرخ دھاگے سے لگائے تھے۔ دونوں لڑکیاں اب رکھی کے گھر جا رہی تھیں۔ اسی طرح وہ سب راستے میں آنے والے ہر گھر کا دروازہ کھٹکھا کر لڑکیوں کو بلائیں اور انھیں ہو کر آگے بڑھنے لگتیں۔

جوں جوں وہ آگے بڑھ رہی تھیں، ڈھولک کی آواز صاف اور واضح ہوتی جا رہی تھی، کچھ آگے بڑھیں تو گانے کی آواز بھی آنے لگی تو لڑکیوں کے قدموں میں تیزی آگئی۔ وہ جلد سے جلد وہاں پہنچ کر اس رشتہ دار حصہ بن جانے کو بے تاب ہونے لگیں۔

جب لڑکیوں کا یہ کردہ شدید کی دو کچے کمروں اور کھلے کچے آنکھن والے گھر میں داخل ہوا اس وقت جتنے میراٹن گارہی تھی اور اس کی موٹی گہرے رنگ والی بھابھی کمر پر دوپٹہ باندھے تاج رہی تھی پھر اس نے وہ گھڑا جو مراٹن بجا رہی تھی۔ اپنے دانٹوں میں پکڑ کر اٹھالیا اور دانٹوں میں گھڑا دبا کر جب اس نے گول گول چکر لگائے تو حاضرین اپنی حیرت اور مسرت کو دبا نہیں سکے۔ لڑکیاں تالیاں بجا رہی تھیں۔ پھر لڑکیوں نے لذی ذالی لڑکی کی خالہ پھپھو نے اٹھن گوندھا، رشتے کی بہنیں لڑکی کو لال گوٹے والا دوپٹہ اوڑھا کر رنگے بیڑھے تک لائیں۔

اس موقع پر مہمانوں کو بھینی ہوئی گندم گرم گرم شکر اور اب اس شکر پر تھی کی تہہ لگ چکی تھی، کھانے کو دی گئی۔ مہمانوں نے اسے بڑی رغبت اور خوشی سے کھایا۔ ہنسی مذاق بھی ساتھ ساتھ چلنے رہے۔ ہوا میں تیز ہونے لگی تھیں اور بجلی بھی بار بار گرا بھی ڈور چمک رہی تھی۔ لڑکی کے سرال والے مہندی اور تیل لگانے کی رسم کرنے آچکے تھے۔

لڑکی کو رنگے بیڑھے پر بٹھاتے ہی رسم اور رسم کے ساتھ ہنسی مذاق اور ایک دوسرے پر چوٹ کا آغاز ہو گیا۔ میراٹن نے بھی موقع کی مناسبت سے گیت کے بول اٹھا کر مزید جوش پیدا کر دیا۔

ہواؤں میں تیزی آگئی۔ چاند بادلوں میں چھپنے لگا اور بجلی کہیں قریب ہی چمک رہی تھی پھر ہواؤں کی اس تیزی نے آندھی کی شکل اختیار کر لی۔

رشتہ دار عورتیں موسم کے تیوروں کی پروا نہ کرتے ہوئے رسموں میں لگی ہوئی تھیں، جبکہ گاؤں سے آئی عورتوں اور لڑکیوں کو اب واپسی کی جلدی تھی۔

”تھوڑی دیر ٹھہر جاؤ کڑویا! میں تمہارے ساتھ کسی کو بھجواتی ہوں۔“ آندھی میں جب سرخی آنے لگی تو سب ہی گھبرا گئیں اور ماسی لڑکیوں کو اکیلے بیچنے کی بجائے کسی مرد کو ساتھ کرنے کے بارے میں سوچنے لگی۔ جب لڑکیوں نے دوپٹے اوڑھے، پاؤں میں ایڑی والے سینڈل ڈالے تب تک ماسی نے اپنے بھانجے کے ہاتھ میں لائین دے کر اسے ان لڑکیوں کے ساتھ ان کے گھر کے دروازے تک چھوڑ کر آنے پر راضی کر لیا تھا۔

”ہائے ربا!“ لڑکیوں نے جب اس اونچے لمبے چوڑے جوان کو دیکھا تو عمر کے لاپاہلی پن کے باعث دلچسپی چھپا نہیں سکیں۔ وہ چپکے چپکے کچھ کہہ کر زور سے ہنسنے لگیں۔ لڑکے نے ایک نظر ان ہنستی، مسکراتی، شوخ لڑکیوں پر ڈالی مگر قریب ہی کھڑی اپنی ماسیوں، بھیموں کے ڈر سے مسکراہٹ دہالی۔

”ارے رانا! میری تو چاچی ادھر رسم پر آئی ہوئی ہے ان کا گھر قریب ہی ہے، میں رات ادھر ہی ٹھہر جاؤں گی تم میرے گھر میں پیغام دے دینا۔“

”جڑی بری ہے نی تو!“ رانو نے اسے ایک دھپ رسید کرتے ہوئے کہا۔
”تجھے تو پتہ ہے مجھے ایسے موسم سے بڑا ڈر لگتا ہے۔ اتنی دور گھر ہے، میں نہیں جا سکتی بس تو میری اماں کو بتا دینا میں چاچی کے گھر رات گزار کر سویرے ہی گھر آ جاؤں گی۔“
چینی اتنا کہہ کر اپنی چاچی کے پاس جا کھڑی ہوئی اور اس نے رکھی کے پاس آ کر اس کا ہاتھ مضبوطی سے پکڑتے ہوئے کہا۔

”آندھی اتنی تیز ہے کہ لگتا ہے اڑا کر لے جائے گی۔“
وہ جوان مرد بے شیدی ماسی نے اچھو کہہ کر بلایا تھا، آگے آگے تھا اور لڑکیوں کی ٹولی اس کے پیچھے پیچھے۔ آندھی کا زور اتنا تھا کہ آپس میں بات کرنا مشکل ہو رہا تھا۔ آنکھوں میں مٹی چھ رہی تھی اور انہیں تیز چلنے میں شدید دشواری کا سامنا تھا۔

پھر زیادہ دیر نہیں گزری تھی کہ بارش کے موٹے موٹے قطرے پڑنے شروع ہوئے جس نے دیکھتے ہی دیکھتے طوفان کی شکل اختیار کر لی۔ اپنے سب سے بہترین کپڑے زیب تن کرنے والی یہ غریب گھرانوں کی لڑکیاں کپڑے خراب ہونے پر سوائے دل ہی دل میں افسوس کرنے کے اور کچھ بھی نہیں کر سکتی تھیں۔ وہ ایک دوسرے کے ہاتھ مضبوطی سے تھامے کچھل میں قدم جمانے کی کوشش کرتی اندھیرے میں آگے بڑھ رہی تھیں۔ لائین کی کمزور در روشنی اس تاریکی کو کاٹنے کے لئے سخت ناکافی ثابت ہو رہی تھی۔

جس لڑکی کا گھر قریب آ جاتا وہ عجلت میں ساتھ والی کے ہاتھ سے اپنا ہاتھ چھڑا کر اپنے گھر کی طرف دوڑ لگا دیتی تھی۔

وہ دیہات کی رہنے والی سخت موسموں کی عادی جفاکش لڑکیاں تھیں مگر تاریکی بڑی ظالم شے ہے اور ہوائیں جب پھر کر گول گول چکراتی ہیں تو ان کی آواز خوف پیدا کرتی ہے۔ ان پڑھ دیہاتی ثقافت رات کی تاریکی اور ہواؤں کے شور پر کئی کہانیاں کہتی ہے اور یہ کہانیاں بچپن سے ہی دل کے اندر ایک خوف بٹھا دیتی ہیں۔

آج وہی کہانیوں والا موسم اور ویسا ہی شور تھا بس اسی وجہ سے لڑکیاں سہمی جاتی تھیں۔ درختوں کے جھرمٹ قریب آتے تو وہ اور بھی سمٹ جاتیں اور درختوں کے جھرمٹ سے نظر چرانے لگتیں کہ بزرگ کہتے آئے تھے ایسے موسم میں بھوت پریت انسانی صورت بنا کر ان درختوں کے نیچے آ کھڑے ہوتے ہیں اور آنے والے مسافروں کو اپنی طرف پکارتے ہیں۔ ان کی پکار سننے والا بے اختیار ان کی جانب بڑھنے لگتا ہے اور پھر کبھی واپس نہیں آتا۔

لڑکیاں اپنے اپنے گھر میں داخل ہوتی رہیں تعداد کم ہوتی گئی اور جب رکھی بھی اپنے گھر کی جانب بڑھ گئی تو اکیلی رہ جانے والی رانو نے خوف کے مارے جھرجھری سی لی۔ پہلے سوچا کہ وہ رکھی کے ساتھ ہی اس کے گھر چلا جائے مگر پھر اپنے بھائی ملکہ کا چہرہ آنکھوں کے سامنے آ گیا۔ وہ اس بات پر بہت برا مانا اور اسے غصے میں ہاتھ بھی اٹھاتے دیر نہ لگتی۔ رکھی منتظر نظروں سے اس کی جانب دیکھ رہی تھی، اس نے مجبوراً

کہہ دیا۔ ”تم جاؤ میں اپنے گھر تک ہی جاؤں گی۔“

رکھی چلی گئی اور پیچھے رانو اور اچھو رہ گئے۔ اچھو جو پہلے ان سے چار قدم آگے چل رہا تھا، واپس پلٹا اپنے کندھے پر رکھے گیلے رومال کو نیچوڑ کر اس نے لائین کا شیشہ صاف کرنے کی کوشش کی پھر لائین اوپر اٹھا کر رانو کی جانب دیکھا روشنی دھندلی تھی مگر ایک خوب صورت جوان بھیکے کپڑوں میں انگ انگ نمایاں کرتی لڑکی کا عکس بھلا کس طرح دھندلا ہو سکتا تھا۔ وہ لائین والا ہاتھ نیچے کرنا بھول گیا۔ بجلی چمکی تو اس نے وہ بھی دیکھ لیا جو لائین کی لرزتی روشنی نہ دکھاسکی تھی اور کڑک سے ہم کر رانو اس کے کچھ اور بھی قریب آ گئی تھی۔

”تمہارا نام کیا ہے؟“ وہ پوچھ رہا تھا۔

”رانو!“ اس نے گیلے دوپٹے کو سینے پر پھیلاتے اور پریشان نظروں سے اندھیرے میں ادھر ادھر دیکھتے ہوئے جواب دیا تھا۔

”میرا نام اسلم ہے۔ سب مجھے اچھو کہتے ہیں۔ میرا پنڈ یہاں سے کچھ دور ہے۔“

”سنو اسلم! کان لگا کر سنو۔ کچھ غیر معمولی شور سنائی دیتا ہے اور میں محسوس کر رہی ہوں میرے پاؤں کے نیچے پانی بہت بڑھ گیا ہے۔“ اس کی آواز میں کچھ ایسا تھا کہ اسلم کو بھی خاموش ہو کر کان لگا کر سننا پڑا۔ بارش اور ہواؤں کا شور تو تھا مگر اس کے ساتھ کچھ اور بھی آوازیں تھیں اور واقعی پاؤں کے نیچے بہنے والے پانی کی رفتار بہت بڑھ گئی تھی۔

”نہیں راستہ بدل لینا چاہئے رانو! پانی بہت تیز ہے اور آوازیں بتا رہی ہیں کہ آٹا اچھے نہیں۔ شاید نہر میں سیلاب چڑھ گیا ہے یا کسی کھالے کا بند ٹوٹ گیا ہے۔“ اس کے لہجے میں بھی تشویش تھی۔

”ہاں میں بھی کچھ ایسا ہی محسوس کر رہی ہوں۔ تم اس گاؤں کے راستوں سے واقف نہیں ہو گے جس طرف ہم جا رہے ہیں، ادھر سے سیلابی پانی بڑھتا جائے گا۔ ہمیں بائیں طرف ہو جانا چاہئے۔“ دونوں نے ایک دوسرے کا ہاتھ مضبوطی سے تھام لیا اور آگے بڑھنے لگے۔ ایک بار رانو کا پاؤں پھسلا مگر اسلم نے بروقت سنبھال لیا مگر اس کوشش میں وہ اس کے بہت قریب آ گئی اور اتنے شور میں بھی اب جو شور سب سے بلند تھا وہ ان دونوں کی دھڑکنوں کا شور تھا۔

اور جب یہ شور بلند ہوا تو ساری آوازیں گم ہو گئیں، ہر سو سکوت چھا گیا۔ رانو گھبرا کر اس کے بازوؤں کے گھیرے سے نکل آئی۔ کچھ دیر دونوں ہی کچھ بول نہیں سکے پھر اسلم نے پھل کی۔

”ادھر تار بجی بھی ہے، مجھے لگتا ہے یہاں آبادی بھی نہیں ہے۔ اگر ریلا ادھر آ گیا تو ہم مدد کے لئے پکارتے ہی رہ جائیں گے۔ تم بتاؤ آبادی یہاں سے کس طرف اور کتنی دور ہوگی؟“

رانو نے اس کی بات سے پورا اتفاق کیا اور وہ آبادی سے ہٹ کر نیلے کی جانب بڑھنے لگی۔ اس نے محسوس کیا تھا کہ آوازیں نیلے کی جانب سے ہی آرہی ہیں اور ایسے کڑے وقت میں نیلا ہی پناہ گاہ ثابت ہو سکتی تھی۔ اس کا اندازہ غلط نہیں تھا، یہاں بہت سے لوگ جمع تھے جن میں بچوں اور عورتوں کی تعداد زیادہ تھی۔ مرد یقیناً پانی کے اس ریلے کے آگے بند باندھنے ٹہرے ہوئے تھے۔

برستے طوفان میں کھلے آسمان کے نیچے بے یقینی کے ساتھ بسر ہونے والی یہ رات بڑی عجیب تھی۔

پھر بارش کا زور ٹوٹ گیا۔ بند بھی باندھا جا چکا اور کچھ دیر کے بعد پوچھنے لگی۔

”اب میں ادھر سے چلوں میرا گھر تو اونچی جگہ پر ہے وہاں تک پانی نہیں آتا۔ میں چلتی ہوں۔ میرے گھر کے سب لوگ میرے لئے پریشان ہو رہے ہوں گے۔“

”تمہارے گھر میں کون کون ہے؟“

”میرا اماں، میرا بابا اور میرا دیرا اس کا نام ملکا ہے اور وہ بہت زور آور جوان ہے۔ سارے گاؤں میں اس کی بہادری اور طاقت کا چرچا ہے۔ مجھے سب سے زیادہ ڈراپنے بھائی کی طرف سے ہی ہے۔ وہ بڑا اتھرا ہے۔ میں ساری رات گھر سے باہر ہی ہوں۔ پتہ نہیں اس بات پر اس کا مزاج کیسا ہوگا۔“

”ڈر نہیں۔ تمہارے اماں! تو سمجھ دار ہیں نا۔ تم ان کو سمجھا لینا پھر بیٹے سے وہ خود ہی بات کر لیں گے۔“

”اچھا اب میں چلتی ہوں۔“

”پھر کب ملیں گے؟“ اچھو نے بے اختیار پوچھا تھا۔

”پتہ نہیں پانی گاؤں میں کہاں تک اندر آ گیا ہے۔ اگر شیدی ماسی کا گھر محفوظ رہا ہے پھر تو ملاقات ہوتی رہے گی کہ اس کی بیٹی کی شادی تک تو تم بھی ادھر ہی رہو گے۔“

”صرف شادی تک ہی نہیں، میں تو اب تم سے ملنے اس گاؤں میں آتا رہوں گا رانو! رب کی قسم کھا کر کہتا ہوں اب تجھے دیکھے بغیر مجھے چین ہی نہیں پڑے گا۔“

”مردوں کی بات کا کیا اعتبار۔“ وہ اعتبار تو کر چکی تھی پھر بھی کہہ رہی تھی۔

”آزما کر دیکھ لینا رانو! اچھو اب تمہارا ہے۔ اس کے دل میں تم ہو، تم ہی رہو گی۔“

”اچھا، پھر رب راکھا!“ اس کے ہونٹوں پر نرم سی مسکراہٹ دوڑ گئی پھر اس نے جانے کے لئے قدم بڑھا دیئے۔ اچھو تب تک نیلے پر کھڑا اسے دیکھتا رہا جب تک وہ موڑ مڑ کر درختوں کے جھنڈ کے پیچھے غائب نہیں ہو گئی۔

جب وہ گھر میں داخل ہوئی صرف اماں ہی سامنے بیٹھی مرغیوں کو دانہ ڈال رہی تھی۔ اسے دیکھ کر بے تابانی سے رانو کہہ کر اس کی جانب لپکی پھر اس کا حلیہ دیکھ کر پریشان ہو گئی۔

”اماں! ہم سب لڑکیاں تو طوفان کے زور سے پہلے ہی ماسی کے گھر سے نکل آئی تھیں، بس راستے میں مت پوچھو کیا حال ہوا اور پھر رات نیلے پر گزاری ہے جہاں ہر طرف کچڑ ہی کچڑ تھا۔“

”ہاں بیٹرا! کل کی رات بڑی خوفناک رات تھی۔ بند ٹوٹنے کا شور تھا۔ تمہارا بابا اور بھائی گاؤں کے دوسرے مردوں کے ساتھ رات ہی سے ادھر ہیں۔“

”اوہ اچھا، وہ دونوں گھر پہنچے ہیں۔“ اس نے سکون سے گہرا سانس لیا تھا۔

”ہاں پر تو نے اتنا لمبا سانس کیوں کھینچا ہے؟“

”پتا ہے اماں! میں تو ساری رات ادھر نیلے پر اندھیرے اور طوفان میں بیٹھی بھی ڈرتی رہی کہ جب میں

اس طوفان سے بچ کر گھر پہنچوں گی تو پتہ نہیں وہاں سے کتنا بڑا طوفان بھائی کے غصے کی شکل میں میرے سامنے ہوگا۔ یہ سن کر کہ ابا اور بھائی گھر نہیں ہیں سمجھو میرے تو سر سے ایک جیسے بوجھ اتر گیا ہے۔“

”ہشت پگلی! ایسے نہیں کہتے۔ کبھی گھر کے مردوں کے گھر سے دور ہونے پر خوش نہیں ہوتے۔ اری تو کیا جانے عورت ذات کی اوقات ہی کیا ہے۔ اس کا مان، اس کی طاقت تو اس کے گھر کا مرد ہوتا ہے، چاہے کچھ بھی ہو، بس اپنے مان، اپنی طاقت کی ہمیشہ حیاتی کی دعا ہی مانگنی چاہئے۔“

”اچھا اماں! میں ذرا تل سے بائی بھریوں پھر نہا دھو کر کپڑے بدلتی ہوں۔ دیکھ تو ذرا میرے اتنے پیارے سوٹ اور جوتی کا کیا حال ہوا ہے۔ ادھر بارش شروع ہوئی، ادھر میں نے جوتی پیروں سے اتار کر دوپٹے کے پلو سے باندھ لی تھی مگر یہ پھر بھی بھیگ کر خراب تو ہوئی ہی ہے۔“

”اچھا چل تو پانی بھر کے نہالے پھر میں روٹی ڈالتی ہوں۔ تیرا ابا اور بھائی بھی تھوڑی دیر میں آتے ہی ہوں گے۔ اب ان کے سامنے ساری کہانی نہ کہنے بیٹھ جانا۔ میں خود ہی بات کر لوں گی۔“

”ٹھیک ہے اماں! جیسا تو کہے۔ وہ بالائی تل کے نیچے رکھ کر پانی بھرنے لگی پھر اندر جا کر اپنے دوسرے کپڑے نکالے، بال کھولنے لگی تو پراندے پر نظر پڑی۔

”آئے ہائے کتنی محنت اور چاؤ سے بنایا تھا۔ اس طوفانی بارش کو بھی بس ان ہی دنوں میں آنا تھا۔“

اس نے تاسف سے سر جھٹکا پھر جلدی جلدی چوٹی کے بل کھولنے لگی۔

پھر اماں نے صبح کی روٹی بھی ڈال لی پر ابا اور ماما ابھی تک واپس نہیں آئے تھے۔ روٹی کھا کر وہ کچھ دیر نیند لینے کے ارادے سے لیٹ گئی۔ اس پر اماں نے غصہ بھی کیا کہ بے وقت سونا محسوس پھیلانے والی بات ہی ہوا کرتی ہے مگر وہ صرف سونا ہی تو نہیں چاہتی تھی وہ تو آنکھیں موند کر اچھو کو سوچنا چاہتی تھی۔ آج دل جس تال پر دھڑک رہا تھا، وہ بڑی اونگھی اور دلفریب تھی۔ اسے انتظار تھا کہ کب شام ہو اور کب وہ ایک بار پھر اچھو کو دیکھے۔ ”میرا کچھ بھی تو نہیں لگتا مگر کیسا اپنا اپنا سا لگنے لگا ہے۔ پیار میں ایسا ہی ہوتا ہوگا، تو کیا مجھے پیار ہو گیا ہے۔“

وہ پہلے چونکی پھر آپ ہی آپ سٹ سی گئی۔ رات کا ایک ایک منظر آنکھوں کے سامنے آنے لگا اور اس پر جیسے نشہ ساطاری ہونے لگا۔

اماں کمرے میں آئی۔ اسے سر سے پاؤں تک چادر اوڑھے دیکھا۔ دو بار پکھلا، وہ جاگ رہی تھی پر چیپ رہی۔ اماں اسے سوتا ہوا سمجھ کر واپس ہو گئی۔

باہر سے آتی آ آوازیں بتا رہی تھیں ابا اور بھرا گھر آچکے ہیں پر وہ نہیں اٹھی۔ سوچا اماں خود ہی انہیں روٹی پانی دے دے گی۔

وہ دونوں روٹی کھا کر باہر نکل گئے اور اسے اچھو کو سوچتے سوچتے واقعی نیند آگئی۔ دوپہر ہونے والی تھی جب اماں نے جھنجھوڑ کر جگا یا اور ہانڈی تیار کرنے کو کہا۔

”اوہو، کیا ہے اماں! ابھی تو سوئی تھی۔“ وہ بے زار ہونے لگی۔

”ابھی؟ اری کام چورانگھی! صبح سے سو رہی ہے۔ اٹھ کر پنے کی دال چڑھالے۔ روٹی بھی لگا لینا۔ میں ذرا بختو کے گھر جا رہی ہوں۔“

اس کا جواب سنے بغیر اماں اپنی سنا کر چلتی بنی اور اسے جہ سے پھینک کر اٹھنا ہی پڑا۔

دال چڑھاتے ہوئے اس نے سوچا کہ شام ہونے میں کچھ دیر ہے۔ اسے دانٹوں پر دنداسہ رگڑ لینا چاہئے اور بازوؤں میں چوڑیاں بھی ابھی سے ڈال۔ ”ترا چھا ہے۔“

آج تیاری میں جو رنگ تھا وہ اس سے پہلے کبھی نہیں رہا تھا۔ ایک ایک چیز کی فکر تھی۔ اس نے سب کچھ پہلے سے ہی نکال کر رکھ لیا تھا۔ دانٹوں پر دنداسہ کیا پھر سین میں ۱۰۰ دھ اور لیوں کا رس ملا کر اسے چہرے پر لگایا جب مل مل کر اتارا تو چہرے کی جلد پہلے سے بھی ملائم اور چمک دار نکل آئی۔ جانے سے پہلے جب کپڑے بدلے تو آنکھوں میں دنبالے دار سرمہ بھی لگالیا۔ بال سنوار کر موتیوں والا کلپ لگایا، چوڑیاں پہنیں اور جب ساری جگہ مکمل کر کے آئینہ دیکھا تو مطمئن ہو کر خود ہی مسکرائی۔ آج وہ کل سے بھی زیادہ اچھی لگ رہی تھی۔

آج شام جب لڑکیاں تیار ہو کر ماسی شیدی کی طرف جا رہی تھیں تو سب کے لیوں پر کل آنے والے طوفان کا چرچا تھا مگر وہ چپ تھی۔ وہ لڑکیوں کے ساتھ ساتھ چلنے ہوئے بھی ان کے ساتھ نہیں تھی۔ اسے یقین تھا کہ اچھو کا حال بھی اس سے مختلف نہیں رہا ہوگا جب ہی تو وہ کل کے مقابلے میں آج زیادہ سجا بجا دروازے کے قریب ہی کھڑا تھا۔ رانو کو دیکھ کر اس کی آنکھوں کی چمک بڑھ گئی اور ہونٹوں پر ششاسائی کی مسکراہٹ دوڑ گئی۔

رانو کچھ دیر لڑکیوں کے درمیان بیٹھی پھر چپکے سے کھسک گئی۔ کمروں کے پیچھے والے خالی حصے میں جہاں چولہے میں جلانے والا بالن اور جانوروں کا چارہ رکھا تھا اور وہیں اچھو اس کا منتظر تھا۔

چپکے چپکے، دھیرے دھیرے بہت سی باتیں ہوئیں۔ ڈر بھی تھا اور مزاج بھی، ہر آہٹ پر وہ چونک اٹھتے۔ سن گن لینے لگتے پھر بس کر دو بارہ باتوں میں لگ جاتے۔

وہ تو جب کسی کام کے لئے اچھو کے نام کی پکار پڑی تب انہیں کل پھر ملنے کا وعدہ کر کے سب کے درمیان آنا پڑا۔

”تو کہاں رہ گئی تھی؟“ اس کی سہیلی رکھی نے اس کی غیر موجودگی کو محسوس کر لیا تھا سو آتے ہی پوچھنے لگی تھی۔

”ابھی نہیں پھر بتاؤں گی۔“ اس نے رکھی کو نالانے کے لئے کہا اور پوری توجہ سے گیت سننے لگی۔

گیت میں محبوب کا ذکر تھا جو بہادر ہے، بادشاہ اور خوب صورت ہے، اس پر بہت سی حسینا میں جان دیتی ہیں مگر وہ صرف اور صرف اپنی محبوبہ کا ہے۔ وہ گیت سن رہی تھی اور تصور میں خود کو اور اچھو کو دیکھ رہی تھی۔

”اے نی، کیا بات ہے رانو! آپ ہی آپ کیوں مسکرائے جاتی ہے؟“ رکھی نے شہو کا دے کر اس کا تصور تکبیر دیا۔

”کیا ہے رکھی! ایک تو تجھے چین نہیں ہے۔“ وہ اس پر خفا ہونے لگی۔

”ہا، نی پاگل تو غد ہو رہی ہے، سب میں بیٹھی ہے پر پھر بھی نہیں بیٹھی۔ آپ ہی آپ پتہ نہیں کیا کیا سوچ کر مسکرائے جا رہی ہے۔ یہ بھی نہیں دیکھتی کہ لڑکیاں تجھے دیکھ کر اشارے کر کے ہنس رہی ہیں۔“

”کیوں میرے چہرے پر ایسا کیا لگا ہے؟“ اس نے جھلا کر کہا تھا۔

”کیا ہے نی، تو ایسی کیوں ہو رہی ہے رانو؟“ رکھی کی حیرت غلط تو تھی۔

رانو چپ رہی پھر کچھ سوچ کر رکھی کے کان میں سرگوشی کرتے ہوئے کہنے لگی۔

”بات بڑی خاص ہے اور تو میری سب سے سچی سہیلی ہے۔ تجھ سے کبھی کچھ چھپایا ہے جو اب چھپاؤں گی۔ مگر یہ جگہ بتانے والی بھی تو نہیں ہے، موقع ملے ہی بتا دوں گی۔“

”اچھا ایسا کیا ہو گیا؟“ رکھی کو تجسس تھا۔

آج موسم ٹھیک تھا۔ لڑکیوں کے ساتھ کسی کو جانے کی ضرورت نہیں تھی۔ وہ سب جانے کے لئے انھیں تو ماسی نے کہا۔

”کل اپنی اپنی ماؤں اور بڑی بھابیوں کو لے کر آتا۔ کل میں سب کو صابروہ کا جینز دکھاؤں گی اور کل صابروہ کا زیور بھی بن کر آ جائے گا۔“

وہ سب باتیں کرتی گھر سے باہر نکل آئیں۔ رانو نے دیکھا اچھو دروازے کے قریب ہی کھڑا تھا۔ اسے دیکھا تو ہونٹوں پر مسکراہٹ دوڑ گئی۔ سب سے نظر بچا کر اشارے سے اللہ حافظ بھی کہہ دیا اور یوں جاتے جاتے اس کے دل کی ڈھکن کو ایک بار پھر آہل چٹھل کر دیا۔

رکھی اور رانو راتے میں سب سے پیچھے چل رہی تھیں اور چپکے چپکے باتیں کر رہی تھیں۔

”اب بتا رانو! ایسا کیا ہو گیا ہے جو تو پاؤلوں والی حرکت کرنے لگی ہے۔“

”تجھے رب دی سوں رکھی! جو کچھ میں بتاؤں گی، کسی سے کہنا نہیں۔ اگر کہا تو پھر یاد رکھنا وہ تیری میری دوستی کا آخری دن ہوگا۔“

”ہا ہائے نی در فٹے منہ، تجھے مجھ پر ذرا بھی اعتبار نہیں جو ایسے قسمیں دے رہی ہے۔ اتنی پرانی دوستی ہے ہماری، کیا آج تک میں نے کوئی بات ادھر سے ادھر کی ہے؟“

”پتہ ہے مجھے جانتی ہوں میں۔ پر رکھی! جو اب ہو گیا ہے، اس سے پہلے کبھی ہوا بھی تو نہیں ہے۔“

”بس تو پہیلیاں ہی بھجاتی رہنا۔“ رکھی نے چڑ کر کہا۔

”میں پہیلیاں نہیں بھجوا رہی۔ وہ بات یہ کہ رکھی، وہ ناں..... مجھے پیار ہو گیا ہے۔“

”ایس کیا.....؟“ رکھی کو چلتے چلتے ٹھوکری لگی۔

”اونی شور تو نہ ڈال کہ سب پیچھے مڑ کر دیکھنے لگیں۔“

”جی رانو! توجہ کہہ رہی ہے؟“ وہ بے یقین تھی۔

”ہاں اس میں ایسا بھی انوکھا کیا ہے۔ کیا کبھی کسی کو پیار نہیں ہوا؟“

”وہ ہے کون؟“ رکھی کو تجسس ہونے لگا۔

”تو اسے نہیں جانتی وہ اس پنڈ کا نہیں ہے۔ صابروہ ماسی کا پتر ہے۔ دور پرے کے گاؤں سے آیا ہے۔“

جی کڑیل جوان ہے۔ کل وہی تو ہم لڑکیوں کو برستی بارش کے طوفان میں گھروں تک چھوڑنے گیا تھا۔“

”اور کل ہی تو اس پر مر مٹی لکھ لعنت، بندہ پہلے پرکھ ہی لیتا ہے۔“ رکھی نے ڈانٹتے ہوئے کہا۔

”لو پاگل، محبت بھلا دیکھ پرکھ کے کی جاتی ہے۔ یہ تو اپنے آپ ہی ہو جاتی ہے۔“

”نی میری مان، باز آ جا اس چکر سے۔ جس دن تیرے بھائی کو پتہ چل گیا تیرے ٹوٹے ٹوٹے کر دے گا اور اس کو بھی نہیں چھوڑے گا۔“

”نہیں پتہ چلتا بھرا کو، اور وہ کون سا پنڈ میں زیادہ آتا ہے، اب تو ساتھ کے گاؤں کے چوہدری سے دوستی ہو گئی ہے بھرا کی۔ بس اس کا زیادہ وقت ساتھ کے گاؤں میں ہی گزرتا ہے۔“ وہ نڈر ہو رہی تھی۔

”پھر بھی سوچ بھلا اس کا انجام کیا ہوگا؟“

”آنے والے وقت کی رتب جانے۔ میں نے تو اچھی امیدیں ہی لگائی ہیں۔“

”رانو! میں تیری سہیلی ہوں۔ تجھے غلط مشورہ نہیں دے سکتی۔ میں تو کہتی ہوں، ابھی کچھ نہیں جڑا تو واپس آ جا۔“

رانو ہنس پڑی۔

”تو کیسے کہہ سکتی ہے کچھ نہیں بھلا۔ اڑی میرا چین قرار سب لٹ گیا ہے۔ میں تو بس کل سے اپنے آپ میں نہیں ہوں۔ سارا وقت اس کی شکل میری آنکھوں کے سامنے رہتی ہے۔ میرا جی چاہتا ہے میں بیٹھی بس اسے ہی سوچتی رہوں۔ میں تو ایک ہی دن میں سارے سفر طے کر گئی ہوں۔“

”اچھا رانو! میری تو دعائیں تیرے ہی ساتھ ہیں۔ کبھی ملواناں مجھے بھی اس سے۔“

”ہاں ہاں کیوں نہیں، کل..... مگر کل تو ماسی نے اماں کو بھی بلوایا ہے۔ کل نہیں مل سکیں گے۔ ہاں پرسوں میں تیری بھی اس سے بات کرناؤں گی اور سن، زیادہ تنگ نہ کرنا اسے۔“

”ہانی! ابھی سے اتنی ہمدردی!“ رکھی نے اسے ایک زوردار چٹکی بھری۔

”یہ تم دونوں کن باتوں میں لگی ہو۔ تیز تیز چلو۔“

ان کی ہنسی کی آواز نے جینی کو بھی متوجہ کر دیا۔ وہ بھی اب ان دونوں کے برابر چلنے لگی۔ جینی کے آتے ہی انہوں نے موضوع بدل دیا اور صابروہ کے بارے میں باتیں کرنے لگیں۔

☆.....☆.....☆

جب رانو نے رکھی کو اسلام سے ملوایا وہ بھی تو اس کے بارے میں اچھی رائے دینے پر خود کو مجبور پانے لگی کہ وہ تھا بھی بہت اچھا اور اس کے لہجے سے سچائی چلتی تھی، اس سے مل کر یہ احساس ہوتا تھا کہ یہ شخص کبھی دھوکا نہیں دے سکتا۔

”تو بڑی خوش نصیب ہے رانو! جو تجھے ایسا چاہنے والا ملا ہے۔ رب کرے تمہارے ملنے کے راستے میں کوئی رکاوٹ نہ آئے۔“ اس نے پورے خلوص سے کہا اور رانو نے اسے گلے لگا لیا تھا۔

آنے والے دنوں میں تقریب کی رونق اور بھی بڑھتی گئی۔ اب رانو ادھر ادھر ہوتی تو کسی کو پتہ نہ چلتا اور پھر پیچھے اس کی رازداں رکھی بھی تو موجود تھی۔ اگر کوئی پوچھ بھی لیتا تو وہ بہانہ بنا کر ٹال دیتی۔

ادھر وہ دونوں ہر روز پہلے سے زیادہ بے تابی سے ملتے تھے اور باتیں تھیں کہ ختم ہونے میں ہی نہیں

”میں سوچتی ہوں اچھو! جب یہ بیاہ ختم ہو جائے گا پھر تم بھی چلے جاؤ گے اور تمہارے جانے کے بعد رانو کیا کرے گی؟“ وہ اس ہونے لگی۔

”فکر کیوں کرتی ہے۔ میرا حال تیرے حال سے الگ تھوڑی ہے۔ میں دنیا کے دوسرے کنارے پر بھی ہوا ناں تو پھر بھی تجھ سے ملنے کے لئے ضرور آیا کروں گا۔ بس تو میرا اعتبار رکھنا۔ کبھی کوئی بدگمانی نہ کرنا۔“

”تجھ پر تو مجھے خود سے بھی زیادہ اعتبار ہے اہم!“

”بس پھر ڈر کیا، اگر ہم دونوں کے دل ایک ساتھ دھڑکتے ہیں پھر بھلا کون ہمیں جدا کر سکتا ہے۔“

”اچھو! میں سوچتی ہوں یہ پیار کتنا بدل کر رکھ دیتا ہے۔ مجھے تو لگتا ہے، میں تو میں رہی ہی نہیں ہوں۔“

”ہاں رانو! میں بھی ایسا ہی سوچتا ہوں۔ کبھی میں یار ہاش آدی تھا، دوستوں میں بیٹھا رہتا۔ ان سے باتیں کرتے، ہنسی مذاق میں دن گزار دیتا تھا، پر اب تو تیرا خیال میرے دل و دماغ پر چھایا رہتا ہے۔ مجھے کسی درختوں کے جھنڈ میں اکیلے بیٹھ کر بس تجھے سوچنا اچھا لگتا ہے۔“

”تیرے گھر والے مان تو جائیں گے اچھو؟“

”لے پاگلے! اس بات کی فکر تو کیوں کرتی ہے، یہ میرا مسئلہ ہے۔ سب سے منوا کر چھوڑ دوں گا۔ پوری تیاری کے ساتھ آؤں گا اور تجھے لہن بنا کر لے جاؤں گا۔“ وہ مسکراتے ہوئے یقین دلا رہا تھا۔

☆.....☆.....☆

گاؤں میں شور اٹھا تھا اور سب سے پہلے بچے اس خبر کو لے کر ملنے کے گھر کی طرف دوڑ پڑے تھے۔

باقی کا مجمع بھی اسی طرف آ رہا تھا مگر سب ابھی پیچھے پیچھے تھے۔

”ماسی اوماسی! چاچا! تو کدھر ہے؟ رانو ہماری بات سنو۔“ بچے گھر سے باہر ہی انہیں آوازیں دیتے اندر آ گئے تھے۔

”اے خیر صلا، کیا ہوا ہے؟“ عمو بچے جب یوں اکتھے ہو کر ایک دوسرے پر گرتے پڑتے آیا کرتے تھے تو خیر سنسنی خیر ہوا کرتی تھی۔

”وہ تمہارا بیٹا ہے ناں، وہی ملکا.....“

”ہاں ہاں آگے بھی بول۔“ اماں کا دل دہل سا گیا۔

”وہ زخمی ہے۔ کسی کے ساتھ جھگڑا ہوا ہے اس کا۔ پار گاؤں کے کچھ لڑکے اسے لے کر آ رہے ہیں۔“

”ہائے ربا خیر کریں۔ میرے لال کو توتی ہوانہ لگے۔“

ابا تو گھر پہ نہیں تھا اماں اور رانو یہ خیر سن کر ننگے پاؤں ننگے سر باہر کود ڈڑی تھیں۔

ساننے سے ملکا لہو لہان آ رہا تھا۔ اس حالت میں بھی اس نے کسی کا سہارا لینا قبول نہیں کیا، جو سہارا

دینے کی کوشش کرتا وہ اس سے ہاتھ چمڑا کر بڑھکیں مارنے لگتا۔ وہ زخمی دردے کی طرح غضب ناک ہو رہا تھا۔

”ہائے وہ کس نے میرے بچے کا یہ حال کیا ہے۔ آگ لگے ان کے کھیتوں میں، ہاتھ ٹوٹیں میرے بچے کے دشمنوں کے۔ انہیں زمین پر کہیں چین نہ ملے، کیڑے پڑیں ان کی قبروں میں۔“

اماں ہاتھ اٹھا کر بددعا کیں دے رہی تھی۔ ملکا نے ہاتھ اٹھا کر اماں کو ایسا کرنے سے روکا

”یہ تو کیا سیا پا ڈالنے بیٹھ گئی ہے۔ ایسا رولا کزور لوگ ڈالا کرتے ہیں۔ ملکا مرانہیں زندہ ہے اور اپنے دشمنوں سے انتقام لینا بھی خوب جانتا ہے، تو دیکھ لینا اماں! میں ان کو چھوڑوں گا نہیں۔ ایک ایک کو زندہ زمین میں نہ گاڑ دیا تو میرا نام ملکا نہیں۔“

”بلے بھی بلے، تو شیر ہے شیر اور اس جھگڑے میں سارا پنڈ تیرے ساتھ ہے۔ تیرے دشمن ہمارے دشمن ہیں۔“ گاؤں کے جوٹیلے جوان جوش میں آ کر کئے لہرا لہرا کر اعلان کرنے لگے تھے۔

ملکا محن میں آیا۔ رانو ایک برتن میں پانی اور صاف کپڑا لے کر اس کی جانب لگی۔ وہ اس کے بہتے زخموں سے لہو صاف کرنا چاہتی تھی مگر ملکا نے اس سے پانی کا برتن لے کر پرے پھینکتے ہوئے بولا۔

”بھلا یہ اتنے سے زخم بھی ملکا کا کچھ بگاڑ سکتے ہیں؟“

اتنی دیر میں ابا اور گاؤں کے بزرگ بھی اطلاع پا کر ادھر آ گئے۔ بزرگوں کے آتے ہی جوش سے نعرے لگاتے جوان خاموش ہو کر ادھر ادھر بیٹھ گئے۔

بزرگوں نے ساری بات تفصیل سے سنی اور سمجھانے لگے۔

”تو جانتا ہے ملکا! گاؤں والے ہم سے زیادہ پیے والے بھی ہیں، طاقت بھی زیادہ رکھتے ہیں اور ہم یہ دیکھ رہے ہیں کہ جوانی کا زور تجھ سے سہا نہیں جا رہا تو ادھر اپنے گاؤں میں بھی ہر وقت منہ ماری کو تیار رہتا ہے۔ اب تیری منہ زوری اور بد معاشی کی خبریں ہمیں دوسرے گاؤں کے لوگ بھی سنا رہے ہیں۔ اپنی حرکتوں سے باز آ جا ورنہ اس کا انجام اچھا نہیں ہوگا۔ یہی سوچ لے کہ تیرا باپ اتنے پیے والا نہیں ہے کہ تیرے پیچھے

تھانے پکھری والوں کو راضی کرتا پھرے۔“

”ایسا کیا کہتے ہو چوہدری جی! ہمارا ایک ہی بیٹا ہے۔ اس کی خاطر ہم اپنا آپ بھی بچ سکتے ہیں۔“

اماں نے بڑے جوش کے ساتھ سینے پر ہاتھ مار کر کہا۔

”چپ کر جا، نور بی بی! تو بیٹے کے جوش کو اور ہوا دے رہی ہے، کوئی عقل کر، اکواک تیرا پتر ہے خیر مانگ اس کے سر کی۔“

”او چاچا! شیرنی کا شیر پتر ہوں میں۔“ ملکا کو بھی ماں کی باتیں سن کر پھر جوش چڑھنے لگا۔

”کان کھول کر سن لے اوئے ملکا! تیرے کرتوتوں سے سارا پنڈ واقف ہے۔ اگر کوئی ایسی ایسی بات ہوگئی تو ہم انصاف کا ساتھ دیں گے۔ صرف اس لئے تیرے پیچھے نہیں آئیں گے کہ تو ہمارے پنڈ کا جوان ہے۔“

وہ جانتی تھی کہ مکا اماں اور ابا دونوں کا لاڈلا ہے اس لئے چپ رہی۔
پھر اس روز ملکہ کی واپسی نہیں ہوئی۔ اس کی جگہ پولیس کا سپاہی ابا کے لئے تھانیدار کا پیغام لے کر آیا۔

”تمہارا بیٹا تھانے میں ہے جلدی پہنچ جاؤ تو اچھا ہے۔“
”تھانے میں، مگر کیوں؟“ پیغام وصول کرنے والی اماں تھی، یہ سن کر ہی دہل گئی۔
”قتل کیا ہے تیرے پترنے۔“

”ہائے ربا!“ اماں دل تھام کر وہیں بیٹھ گئی اور چلا چلا کر اس بات کو جھوٹ قرار دینے لگی۔
”مجھے کیا کہتی ہے، جو بھی بات کرتا ہے تھانے میں آ کر کرتا۔“

اسی وقت ابا بھی کھیتوں سے واپس آ گیا اور خبر اسے بھی سنا دی گئی۔ کانٹیل پیغام دے کر واپس چلا گیا جبکہ ابا اٹھ کر گاؤں کے سرکردہ افراد کی طرف چلا گیا۔

پورے گاؤں میں ایک ہی خبر تھی کہ ملکہ نے بندہ قتل کر دیا ہے اور اب تھانے میں بند ہے اور لوگ ٹولیوں کی صورت میں تھانے کی طرف جا رہے تھے۔ ابا بھی گاؤں کے سرکردہ افراد کے ساتھ وہاں پہنچ گیا تھا اور تھانیدار کے سامنے ہاتھ جوڑے کھڑا تھا۔

”اب جو میرے سامنے مظلوم صورت بنا کر کھڑے ہو گئے ہو، پہلے ہی پتر کو سنبھال لیا ہوتا اور تیرا بیٹا کوئی بے گناہ نہیں ہے۔ شیر جیسے جوان منڈے کو قتل کیا ہے اس نے۔“ مقتول کے بھائی اس کے خون کے پیاسے ہو رہے ہیں۔“ یہ سن کر ابا نے رونا شروع کر دیا۔

”کوئی صورت تو ہوگی۔ مائی باپ کوئی تو راستہ نکالیں۔“ ابا کے ساتھ آنے والے بڑے زمیندار نے کہا تھا۔
”ہاں یہی صورت ہے کہ مقتول کے لواحقین کے ساتھ آپ لوگ مل لو اور دیکھو، اگر وہ کسی طرح صلح پر راضی ہو جائیں تو پھر مجھے کیا اعتراض ہو سکتا ہے۔“

”اس سلسلے میں آپ ہی کچھ کریں پھر ہی وہ صلح پر آمادہ ہو سکتے ہیں اس کے صلے میں آپ جو بھی خدمت کرنے کو کہیں، ہم تیار ہیں۔“

تھانیدار نے کچھ دیر سوچا پھر اثبات میں سر ہلاتے ہوئے بولا۔ ”ٹھیک ہے، تم لوگ پرسوں آنا میں دوسری پارٹی کو بھی بلواؤں گا پھر دیکھتے ہیں وہ کیا کہتے ہیں۔“

”اور میرا پتر سرکار! کیا وہ اتنے دن ادھر تھانے میں بند رہے گا؟“
”لو سنو اس بابے کی۔“ تھانیدار ہنسا۔

”کام تو تمہارے پتر نے وہ کیا ہے کہ کئی سالوں تک روزانہ ادھر تھانے میں بند کر کے اس کی چھتروں بھی کرتے رہو تو کم ہے اور تم ہو کہ ایک روز اس کے بند رہنے کا سن کر گھبرا رہے ہو۔“

”او چا چا! تم تھانیدار صاحب کو تنگ نہ کرو۔ جب تک مخالفوں سے صلح نہیں ہو جاتی، جب تک اس نے ادھر ہی بند رہنا ہے۔“

”ٹھیک ہے، ٹھیک ہے، مجھے کسی کی مدد کی ضرورت نہیں۔“ ملکہ کی اڑھنچ پر تھی۔ اس کے باپ نے ہاتھ جوڑ کر گاؤں کے سرکردہ افراد سے معافی مانگی اور صفائی پیش کرنے کا کہا اس کا بیٹا اپنے حواس میں نہیں۔ ابھی ابھی لڑائی میں زخم کھا کر آیا ہے اس لئے کسی کے مرتبے کا خیال کے بغیر ایسی بات کرتا چلا جا رہا ہے۔

”کیا مطلب ہے ابا تیرا، کیا میں مار کھا کر آ رہا ہوں؟ وہ ادھر مقابلے پر سارا گاؤں تھا اور میں ان سب کو مار لگانے کے بعد یوں نکل آیا ہوں جیسے مکھن سے بال نکلا کرتا ہے۔“

”بس! بس کر۔“ کسی بزرگ نے اس بات کو جھوٹ قرار دینے والے انداز میں ہنستے ہوئے کہا۔
”تم میری بات کو جھوٹ سمجھ رہے ہو؟“ وہ چلایا۔

اسی بزرگ نے باقی سب کو اشارہ کیا اور سب جانے کے لئے اٹھ کھڑے ہوئے۔
ان کے جاتے ہی مکا کے باپ نے اپنا سر ہاتھوں میں گرا لیا۔

”تو جب سے جوان ہوا ہے بجائے سہارا بننے کے میرے لئے پریشانی ہی بن رہا ہے۔“
”ابا! اس وقت تو ایسی باتیں نہ کرو۔ دیکھو تو بھائی کا کتنا خون بہ رہا ہے۔“

”مرہم لگا کر پنی کر دے، صبح تک یہ ٹھیک ہو جائے گا۔“
اتنے میں اماں گرم دودھ کا پیالہ لے آئی اور مکا کے ہونٹوں سے لگا دیا۔

”مکالموں نے کتنی بری طرح پھٹ (زخم) لگائے ہیں اللہ ان کے ہتھ بانہ توڑے۔“
”اماں! تیرا بیٹا بزدل نہیں ہے، جتنے زخم میرے گلے ہیں اس سے کہیں زیادہ میں لگا کر آیا ہوں اور دیکھ

لیتا۔ میں ان میں سے ایک آدھ کو تو جان سے مار کر ہی چھوڑوں گا۔“
”ہائے وے، ناں ویرا، ایسا نہ کرنا۔ کیوں پولیس کو اپنے پیچھے لگاتا ہے۔“

”چل تو ادھر جا کر بیٹھ، تجھے ماں بیٹے کے درمیان بولنے کو کس نے کہا ہے۔“
ملکہ کو چوٹیں زیادہ گہری نہیں آئی تھیں۔ آنے والے دو، تین روز میں اس کے زخم بھر گئے۔ اتنے دن تو

ابے نے اسے گھر پر روکے رکھا مگر کتنے دن روک سکتا تھا۔ دوپہر کی روٹی کھاتے ہی وہ گھر سے نکل گیا اور اس کی واپسی رات گئے ہوئی۔ اس دن گھر میں وہ تینوں ہی جاگتے رہے۔

جب وہ آیا کسی نے اس سے کوئی سوال و جواب نہیں کیا۔ وہ سیدھا بستر پر گیا اور تھوڑی دیر کے بعد اس کے خراٹے گونج رہے تھے۔

صبح معمول کے مطابق ناشتا کیا مگر جب ابا نے کھیتوں میں چلنے کو کہا تو صاف منع کر دیا۔
”میری طبیعت ٹھیک نہیں۔ میں گھر پر رہ کر آرام کرنا چاہتا ہوں۔“

باپ کے جانے کے کچھ ہی دیر کے بعد مکا بھی گھر سے نکل گیا۔
”اماں! یہ تو ابا سے کہہ رہا تھا جی اچھا نہیں، گھر پر ہی رہے گا؟“

”اری ہاں تو جوان مرد ہے۔ سارا دن تو بستر پر نہیں گزار سکتا۔ نکلا ہوگا کہیں یار دوستوں میں۔ آ جائے گا تھوڑی دیر تک، ناں تو مجھے یہ بتا تجھے بھائی کی اتنی ٹوہ کیوں رہتی ہے، ہر وقت نظروں میں ہی رکھتی ہے۔“

”سرکار! اسے مارنا نہیں۔“ ابارو نے لگا۔

”نہیں نہیں چاچا! یہ تھانیدار صاحب بہت رحم دل ہیں، کچھ نہیں کہیں گے۔“

پھر ساتھ ہی جھک کر ابا کے کان میں کچھ کہا گیا اور ابا نے بات سمجھ کر اثبات میں سر ہلاتے ہوئے تھانیدار سے کہا۔

”ٹھیک ہے سرکار! میں گھر جاتے ہی ایک بھوری بھینس کھولتا ہوں اور لا کر آپ کے دروازے پر باندھ دیتا ہوں۔“

”مجھے کیا بتاتے ہو، سب اپنے بیٹے کے لئے کر رہے ہو۔ اللہ ایسے ناہنجار بیٹے کسی دشمن کو بھی نہ دے۔“

مگر یہ سب کہتے تھانیدار کے لہجے میں پہلے والی سختی نہیں تھی۔

”میں پتر سے مل سکتا ہوں سرکار؟“ ابا کو آج برابر ہاتھ جوڑنے پڑ رہے تھے۔

”ہاں تم مل لو۔ کچھ عقل مت دو اس کو۔ اپنے آپ کو نازن کی اولاد سمجھتا ہے۔ کم عقل کھوتا۔“

ابا حوالات میں جا کر مکلا سے ملا اور کچھ کہنے کے بجائے بلک بلک کر رونے لگا اور آج تو مکلا کا دم خم بھی

نہ رہا تھا۔ وہ ایک کونے میں سر جھکائے چپ چاپ بیٹھا ابا کو روتے دیکھ رہا تھا۔

”اُوئے پتر! یہ تو نے کیا کر دیا، جیتے جی مار دیا بوڑھے باپ کو۔“

”ابا تو مخالف فریق سے صلح کی کوشش کر کے دیکھ۔ چوہدری صاحب اور گاؤں کے دوسرے بڑوں کو

ساتھ لے اور کسی قیمت پر صلح کر لیتا۔ دیکھ نا ابا یہ زینیں، جائیدادیں تو پھر بن جائیں گی لیکن جان ایک بار

چلی گئی تو واپس نہیں آئے گی۔“

حوالات میں آتے ہی مکلا بھی عقل کی باتیں کرنے لگا تھا۔ ابا آنسو پونچھتے باہر آ گیا۔ گھر آیا تو سارا

گاؤں یہاں اکٹھا تھا۔ رانو اور اس کی ماں کی حالت ایسی تھی جیسے ابھی ابھی مکلا کو پھانسی کا حکم سنا دیا گیا ہو۔

ابا نے اپنی برادری کے چند بزرگوں کو ساتھ لیا اور گاؤں کے کچھ پیسے والے عزت دار گھرانوں کی

جانب چل دیا۔ دیر تک وہاں میٹنگ ہوئی، مکلا کی حرکتوں کے باعث گاؤں میں کوئی بھی اس سے راضی تو نہیں

تھا پر اب معاملہ گاؤں کی عزت کا تھا۔ وہ سب دوسرے گاؤں والوں کو یہ تاثر نہیں دینا چاہتے تھے کہ ان میں

آپس کے اختلافات ہیں اور وہ وقت پر ایک دوسرے کے کام نہیں آتے۔ مکلا کو سب نے سخت ست تو بہت کہا

لیکن ساتھ چلنے کو سب ہی تیار ہو گئے۔ مگر یہ معاملہ ایسا نہیں تھا کہ ایک ہی بار جانے سے حل ہو جاتا۔ آخر ان کا

پینا قتل ہوا تھا۔ یہ تو اچھا تھا کہ اس علاقے کے بڑے چوہدری کے ساتھ ملنے کے ذاتی تعلقات تھے۔ اس نے

اسی لئے اچھی طرح بات سنی اور مخالف فریق کو بھی اپنے ذریعے پر ہی بلا لیا۔ اس روز یہ مشن ناکام رہا مگر

چوہدری نے تسلی دی تھی کہ بات بن جائے گی۔

پھر اگلی میٹنگ تھانے میں رکھی گئی۔ میٹنگ سے پہلے ایک بار پھر تھانیدار کو قیمت ادا کی گئی۔ دونوں

فریق حاضر ہوئے، مقتول کے ورثہ کا مطالبہ صرف پھانسی تھا۔ ادھر ابا نے زمین کا ایک ٹکڑا چوہدری کے ہاتھ

بچ کر تھانے دار کی بروقت مٹھی گرم کر دی تھی۔ اسی لئے تھانیدار نے مقتول کے ورثہ کو سمجھایا تھا۔

”گواہوں کے بیانات کے مطابق تمہارے لڑکے اترے اور منہ زور ہیں۔ ملکہ پر حملے کی پہلی ہمیشہ

ان کی طرف سے ہوئی ہے۔ اس سے پہلے وہ اسے بری طرح زخمی کر چکے ہیں، تب اس کے گاؤں کے لڑکے

بے ہوشی کی حالت میں اسے اٹھا کر علاقے کے بڑے اسپتال لے گئے تھے۔ اس سلسلے میں ڈاکٹر کی گواہی

موجود ہے۔ اب بھی پہلے تمہارے ہی لڑکوں کی طرف سے ہوئی تھی۔ مکلا تو تمہارے گاؤں میں اپنے دوست

سے ملنے کے لئے گیا تھا اور اس کے پاس کوئی ہتھیار بھی نہیں تھا۔ تمہارے لڑکوں نے حملہ کر دیا، مکلا زخمی ہوا اور

اس زخمی حالت میں اس نے تمہارے چھوٹے لڑکے سے لٹھی چھین لی اور اپنے دفاع میں اس کا استعمال کیا پھر بھی

تمہارے تین لڑکے اور ادھر ایک اکیلا زخمی اسی دوران اسے مزید زخم لگے اور اس نے اپنے بچاؤ کی آخری

کوشش کرتے ہوئے وار کیا جس میں حملہ آوروں کا ایک ساتھی ہلاک ہو گیا۔ لوجی بتاؤ اب، آپ سب سیانے

بیانے ہو، یہ مقدمہ بھلا کتنا مضبوط ہو سکتا ہے۔ زیادہ سے زیادہ بھی اگر قید ہوئی تو یہی ایک دو سال ہی ہوگی۔

اس عرصے میں تم لوگوں کو روپیہ پانی کی طرح بہانا پڑے گا اور ہاتھ کیا آئے گا، کچھ بھی نہیں۔“

تھانے دار صاحب نے یہ سب کچھ ایسی خوبی سے بیان کیا کہ وہ سب ایک دوسرے کا منہ دیکھنے لگے۔

”مگر تھانیدار جی! زیادتی ہمارے ساتھ ہوئی ہے۔ بندہ ہمارا مارا گیا ہے۔“ آخر کوئی بول اٹھا۔

”اوکے کی دم! اگر وہ نہ مارا جاتا تو اس مکلا کو مار دیتا۔ آیا کچھ عقل میں۔ مقابلہ زوروں کا تھا اور تمہاری

طرف کے حملہ آور زیادہ تھے۔ پڑ تمہارا اپنا تھا۔ اب خود ہی سوچو عدالت کس کے حق میں فیصلہ کرے گی؟“

”پھر ہمیں کیا کرنا چاہئے۔ آخر ہم اپنے منڈے کے قاتل کو یونہی تو نہیں چھوڑ سکتے۔“

”نہیں نہیں یونہی کیوں چھوڑو گے۔ جرمانہ وصول کرو۔ وہ بھی ایسا کہ اس اترے منڈے کو ہمیشہ کے

لئے بد معاشی بھول جائے۔“ تھانیدار نے مزید ایک گھنٹہ ان کے ساتھ محنت کی۔ وہ لوگ یہ جان کر مایوس

ہو چکے تھے کہ مقدمہ کر کے بھی ہاتھ کچھ نہیں آئے گا اور تھانیدار اس چیز کی حوصلہ شکنی کرنا ہی چلا جا رہا تھا۔ آخر

اس فیصلے کے ساتھ سب اٹھ کھڑے ہوئے کہ اب مقدمہ پنچائیت میں جائے گا اور بزرگ جو بھی حل نکالیں

گے وہ فریقین کو قبول کرنا ہوگا۔

مکلا حوالات سے آچکا تھا۔ ابا نے اس کے باہر نکلنے پر پابندی لگا رکھی تھی کہ آخر مخالف پارٹی میں بھی

جو ان اور جذباتی لڑکے موجود تھے۔ ان کا بھائی قتل ہوا تھا، کسی وقت بھی وہ جوش میں آسکتے تھے۔ ملکہ کو بھی

یقیناً اب حالات کی سنگینی کا کچھ اندازہ ہو رہا تھا۔ مزاج کی وہ تیزی و تندگی مفقود ہو چکی تھی۔ وہ چپ چاپ سارا

دن ایک کمرے میں بیٹھا رہتا تھا۔

☆.....☆.....☆

آخر وہ تاریخ بھی آگئی۔ اماں نے نذر مان لی، ابا کا پتہ دل اور بھگتے کے ساتھ پنچائیت کے سامنے

پیش ہوا اور یہ سارا وقت رانو اور اس کے ماں نے دعائیں کرتے آنسو بہاتے ہی گزارا۔

تقریباً تین گھنٹے ابا کو وہاں لگے اور انہوں نے یہ تین گھنٹے جیسے سو لی پر گزارے، پھر وصول کی آواز

گو بجنے لگی۔ ڈور کھین ڈھول بج رہا تھا۔ پھر آواز قریب آنے لگی اور قریب آتے آتے ان کے دروازے تک

آگئی۔ ماں بیٹی نے چونک کر ایک دوسرے کو دیکھا اور دروازے کی جانب دوڑ پڑیں۔ ان کے پہنچنے سے پہلے

ہی دروازہ کھول کر ابا اور اس کے پیچھے مسکراتا ہوا مکلا اندر آ گئے۔

”لے بھی ملا کی ماں! خوش ہو جا۔ صبح بیٹھے کی دیکھ چکا کر سارے گاؤں میں بانٹنے کی تیاری کر۔“
 ”صلح ہوگئی۔ ماں گئے وہ لوگ؟“ اماں کے آنسو نہیں ٹہم رہے تھے۔

”ہاں بھی ہو گیا فیصلہ۔ معاملہ وہیں پر ختم ہوا ہے۔ ہم لڑکی دیں گے ان کی برادری میں۔“
 اور رانو کے بڑھتے قدم وہیں ٹہم گئے۔ لیوں پر آئی مسکراہٹ دم توڑ گئی۔ وہ پھٹی پھٹی آنکھوں سے
 مبارک باد دینے کے لئے آنے والے گاؤں والوں کو دیکھنے لگی۔

”میرے بھائی کو زندگی میرے قتل کی شرط پر ملی ہے اور اس قتل پر سب راضی ہیں؟“
 ”پرسوں ان کی طرف سے کچھ لوگ آئیں گے تاریخ رکھنے کے لئے۔“

ابا کی اس بات پر اماں نے رانو کی طرف دیکھا، چپ چاپ کھڑی وہ لڑکی جو اس کا اپنا خون تھی، جسے
 ہانہوں میں لے کر جھولے جھلائے تھے، جس کے بیاہ کے خواب دیکھے تھے، اماں کے دل پر گونہ سا بڑا اور وہ
 رانو سے آپٹنی۔

”اماں! مجھے بچالو۔“ رانو نے چلا کر التجا کی تھی اور پھر دونوں رونے لگیں۔ ابا نے اس نوحست پر ڈانٹ
 پلائی۔ ملا نے برا مانایا، تو اماں جھٹ آنسو پونچھنے لگی مگر رانو ضبط کے سارے بندھن توڑ بیٹھی تھی۔

”یہ ظلم ہے ملا کے ابا! کیا اس کے علاوہ اور کوئی راستہ نہیں تھا؟“ ماں نے کورڈ احتجاج کیا۔
 ”نہیں۔“ ابا کے لہجے میں سختی تھی۔ ”یہ کوئی انوکھی بات نہیں ہے۔ یہ رواج ہے اس علاقے کا۔ عورت

اپنے گھر کے مردوں کی جان پر قربان ہوتی آئی ہے۔ پر تیری بیٹی تو سب سے نرمی انوکھی ہے۔ اسے بھائی کی
 زندگی عزیز نہیں۔ اسے اس صلح کی کوئی خوشی نہیں۔ کیا یہ نہیں جانتی اگر ایسا نہ ہوتا تو پھر کیا ہو جاتا۔ اسے باپ کی
 بزرگی کا احساس نہیں۔ یہ چاہتی ہے اس بڑھاپے میں میری لاشی مجھ سے چھن جائے۔“

”نہیں نہیں ملنے کے ابا! یہ ایسا تو کچھ نہیں چاہتی۔ بس ابھی بچی ہے نا۔ دشمنوں میں اکیلی جانے کے
 خیال سے ڈر گئی تھی۔“

”دشمن کیسے، وہ صلح کے لئے مانے ہیں تب ہی تو لڑکی مانگی ہے۔“ ابا حقیقت جان کر بھی نظر چرا ہاتھا۔
 ”اللہ کرے ایسا ہی ہو۔“ ماں نے غصہ سانس بھر کر بیٹی کو دیکھا پھر اسے سہارا دے کر کمرے میں

لے آئی۔ ذرا دیر میں یہ بات سارے گاؤں میں پھیل گئی۔ ملنے کے دشمنوں سے صلح لڑکی دینے کی شرط پر ہوئی
 ہے۔ سب ہی جانتے تھے کہ ایسی لڑکی کا انجام کیا ہوا کرتا ہے مگر یہ پرانا رواج بھی تو تھا ہی لے کسی نے اس
 کے خلاف ایک لفظ بھی نہیں کہا۔ لوگ آتے رہے اور اسے صلح کی مبارک باد دیتے رہے۔

☆.....☆.....☆

”میرے خواب تو کچھ اور تھے۔ میں نے تو زندگی تیرے نام کرنے کا فیصلہ کیا تھا، پر اچانک یہ
 کیا ہو گیا؟“

وہ بیکروں کے جھنڈ میں اسلام سے ملی تھی۔ یہ جنگلی ٹیکر پر پھول آنے کا موسم تھا اور اس وقت جنگلی ٹیکر
 کے ننھے ننھے پیلے پھول ہر طرف گرے ہوئے تھے اور ان کی باس فضا میں رچی بسی تھی۔ ان ہی لہے کانٹوں

باریک بچوں گہرے براؤن رنگ کے تنے والے درختوں کے نیچے وہ شاید آخری بار ملے تھے اور بالکل ٹیکر
 کے ان پھولوں کی طرح ان کے چہرے بھی زرد تھے۔ اسلام کے پاس دلا سے کا کوئی لفظ نہیں تھا کہ سب کچھ تو
 ختم ہو رہا تھا اور رانو کے پاس امید کا کوئی جگنو نہیں تھا جو اس کے سرد ہوتے بدن میں پھر سے گرم بود ڈاڑھ دیتا۔
 وہ کتنی ہی دیر ایک دوسرے کا ہاتھ تھامے خاموش بیٹھے رہے۔ وہ بے یقین تھی، سسکیاں بھرتی رہی اور
 وہ اس کے آنسو پونچنے کی ہمت نہ کر سکا۔

”رانو! ہم یہاں سے بھاگ جاتے ہیں۔ کہیں ڈور چلے جاتے ہیں۔ اپنی نئی دنیا بسائیں گے۔ تو میری
 بات مان لے ورنہ ساری عمر جلتے تنور میں گزر جائے گی۔“ اس نے آکسایا۔

”اگر میں گھر سے بھاگ گئی تو پھر میری ماں کا گھر اجڑ جائے گا۔ باپ کے بڑھاپے کی لاشی ٹوٹ
 جائے گی پھر وہ میرے بھائی کو زندہ نہیں چھوڑیں گے اور ایسا جرم کر کے تو میں بھی اپنے ہی بھرا کے قتل میں
 شامل سمجھی جاؤں گی ناں اور تم خود سوچو۔ کیا کوئی بہن ایسا ظلم کر سکتی ہے۔ بہنیں تو بھائیوں پر جان دیتی آئی
 ہیں۔ میں بھی جان دے دوں گی۔“ وہ پھر سے رونے لگی۔

”تم کہیں بھی چلی جاؤ، کسی کے بھی نام لگا دی جاؤ مگر اسلام تمہیں ہمیشہ اپنی ہی سمجھتا رہے گا۔ تجھے دیکھے
 بغیر نہ اب میری صبح ہوتی ہے تب نہ ہوگی۔ میں تیری بس ایک جھلک دیکھنے کے لئے وہاں آیا کروں گا۔“
 ”کیا فائدہ اسلام! تب کیا فائدہ؟ بس تو میرے پیچھے خود کو نہ برباد کر۔ مجھے بھول جا۔“

”میں نے تجھ سے سچا پیار کیا ہے رانو! سچا پیار کرنے والے بھلا ایسا کر سکتے ہیں۔“
 ”پیار تو میرا بھی پاسے کے سونے کی طرح خالص تھا۔ پر میں عورت تھی نا کزور عورت۔ اپنے پیار کی
 حفاظت نہ کر سکی۔ میں ہار گئی اور یاد رکھنا! اسلام! اس ہار نے مجھے بھی چیر کر رکھ دیا ہے۔ میں زخم زخم ہوں اور ان
 زخموں کے لئے کوئی مرہم بھی نہیں ہے۔“

”رانو! رانو!“ رکھی جو اس کے ساتھ آئی تھی اور کچھ ڈور بیٹھی تھی یکدم آوازیں دینے لگی۔ اسے اسلام کو
 آخری بار خدا حافظ کہہ کر ڈولنے قدموں کے ساتھ اٹھنا ہی پڑا۔

☆.....☆.....☆

وہ گھر پہنچی تو اماں اس کے جبیر والا ٹریک کھولے بیٹھی تھی۔ ایک ایک کپڑا چاؤ سے خرید ہوا۔ کسی پر گونا
 لگایا گیا تھا، کسی پر ہاتھ کی کڑھائی اور کسی پر شیشے کا خوب صورت کام تھا۔

یہ سب کس کام کا۔ وہ کوئی چاؤ چونچلوں سے بیانی لہن تو نہ ہوگی۔ وہ تو دشمنوں کے گھر بھیجی جا رہی
 ہے۔ وہاں کون ٹھکانے کرے گا۔ کون اسے لہن کہے گا۔

”اماں! اس ٹریک کو ہمیشہ کے لئے بند کر دے۔“

”ناں خیری صلا۔ ایسی باتیں کیوں کرتی ہے۔ خواہ مخواہ بند کر دوں۔ میں نے یہ سارے کپڑے دھوپ
 لگوانے کے لئے نکالے ہیں۔ سو جتنی ہوں دو چار جوڑے اور بھی ہوں۔“

”کیوں اماں! کیوں؟ سب جانتے ہوئے بھی تو آنکھیں بند کر کے خواب دیکھنے بیٹھ گئی ہے۔ تجھے پتہ

نہیں ہے وہی میں جانے والی لڑکی کی زندگی کسی نوٹے برتن کے ٹھیکرے کی طرح ہوا کرتی ہے۔“

”ب سے اچھی امید رکھ، ضروری تو نہیں ہے۔ سب کے ساتھ ایسا ہی ہو۔“

”ہا، بیٹائی کے قاتل کی بہن ہوں گی میں، اور اپنے خون کا قتل کون بھول سکتا ہے۔ مجھے دیکھ کر انہیں اپنے بیٹے کی خون میں نہائی لاش یاد آ جائے گی اور وہ بھی یاد آئے گا جس نے ان کے جوان بیٹے کو بے جان مٹی بنا دیا تھا اور اسی ظلم کرنے والے کی بہن ان کے سامنے ہوگی۔ بس اماں! رہنے دے۔ تو اب بھول جانا کہ تیری کوئی بیٹی بھی تھی۔“

دونوں ماں بیٹی رونے لگیں۔ اماں نے ہاتھ میں پکڑا گونا گونا نلا دو پٹے بے بسی کے احساس سے چور ہو کر پرے پھینک دیا اور بیٹی کو ساتھ لپٹا لیا۔

”اویہ کیا ہو رہا ہے؟ جس وقت گھر آؤ رونا دھونا، ہر وقت کا سایا، ہر وقت کا رونا، لگتا ہے کہ تجھے میری زندگی کی کوئی پرواہی نہیں۔ تجھے یہ اچھا نہیں لگا کہ میں پھانسی چڑھنے سے بچ گیا ہوں۔ جا کہہ دے اسے مجھے پنچائیت کا یہ فیصلہ قبول ہی نہیں۔ میں ساری حیاتی کلیجے سے لگا کر رکھنے کا ارادہ رکھتی ہوں اسے۔ بیٹے کو پھانسی لگے یا دشمن اس کے ٹوٹے ٹوٹے کر دے میری بلا سے، میں تو بس بیٹی کی ماں ہوں۔“

لگا گھر میں داخل ہوا تو ان دونوں کو روتے دیکھ کر غصہ دماغ کو چڑھ گیا پھر جومنہ میں آیا بولے چلا گیا۔ رانو تو خاموش رہی مگر ماں صفائیاں دیتی رہی۔ اس کا دل اپنی اور بہن کی طرف سے صاف کرنے کی کوشش کرتی رہی۔ وہ ایک بھی سنے بغیر اسی تیزی سے باہر نکل گیا۔

”اماں! تو میرے لئے نہ رو۔ تو میری صفائیاں بھرا کے سامنے نہ پیش کر۔ میں تو بس اب اس گھر میں تھوڑے دنوں کی مہمان ہوں، پھر چلی جاؤں گی اس گھر سے۔ کبھی نہ آنے کے لئے۔ تب پھر ایسا وقت بھی آئے گا جب تو میرا چہرہ ہی بھولنے لگے گی بہت سوچنے پر ہی تجھے اس بیٹی کی شکل یاد آ یا کرے گی اور..... اور اماں ایسا بھی تو ہو سکتا ہے کبھی میں تیرے قریب سے گزر جاؤں اور تجھے پتہ ہی نہ چلے۔“

پتہ نہیں کس دل سے وہ سپاٹ چہرے کے ساتھ یہ سب کہے جا رہی تھی اور ماں کا کلیجہ پھٹ رہا تھا مگر وہ بیٹی کو حوصلہ دینے کے لئے بھی ایک لفظ کہنے سے قاصر تھی کہ ان تسلی بھرے الفاظ پر اسے خود بھی یقین نہیں تھا۔ وہ جانتی تھی، بیٹی کو زندہ قبر میں گاڑا جا رہا ہے۔

☆.....☆.....☆

مقتول کے گھر سے تاریخ رکھنے کے لئے بھی بس دو چار مرد آئے۔ جس کے ہاتھ میں رانو کا ہاتھ دیا جا رہا تھا، وہ ساتھ نہیں آیا اور ناں ہی یہاں سے کوئی اسے دیکھنے کے لئے گیا۔ ضرورت بھی کیا تھی۔ انہیں بیٹی تو ہر حال میں اس گھر میں دینا ہی تھی۔ صرف پندرہ روز بعد کی تاریخ طے کر دی گئی اور یہ پندرہ روز بغیر کسی ہنگامے کسی گہما گہمی کے گزر گئے۔ نہ تو گیت گانے کے لئے سہیلیاں اکٹھی ہوئیں نہ ہی نئے نئے ریشمی جوڑوں کی سلائی کٹائی کا کام ہوا۔ یہ پندرہ دن خاموش اداس اور خوف سے پر تھے۔ رانو جب کسی کام کو ہاتھ لگانے لگیں اماں بڑھ کر روک دیتی۔

”اماں! مجھے آرام کی عادت نہ ڈال تجھے پتہ ہے اب مجھے دن رات سب کی خدمت ہی تو کرنا ہے۔“

”میرے سامنے نہیں میری شادی، میرے سامنے نہیں۔“

اماں کی آنکھیں برسے لگیں مگر اس میں اتنا حوصلہ پتہ نہیں کہاں سے آ گیا تھا وہ نہیں روتی تھی، بس سپاٹ چہرہ لئے ادھر ادھر بھرتی رہتی۔

☆.....☆.....☆

اماں نے اسے سویرے ہی نہانے کو کہا تھا اور ایک نیا اور ہلکے کام والا جوڑا بھی نکال کر پہننے کو دیا تھا۔ اس نے چپ چاپ ماں کی بات پر عمل کیا اور نہا کر نیا جوڑا پہن کر کمرے میں جا کر بیٹھ گئی۔ کچھ دیر کے بعد گاؤں کی عورتیں ان کے گھر آنے لگیں۔ ہر آنے والی جھانک کر اس کمرے میں ضرور دیکھتی جہاں وہ گھٹنوں پر ٹھوڑی رکھے خاموش اور اداس بیٹھی تھی۔

دو چہر کا وقت تھا جب دوسرے گاؤں سے تین آدمیوں کے آنے کی اطلاع ملی۔ یہی آنے والے تین آدمی اس کے بارا تھے۔ ان میں ایک دولہا تھا جس نے سہرا نہیں باندا تھا۔ نہ ہی اس کے کپڑے نئے تھے۔ بس اس نے دھلے ہوئے صاف کپڑے پہن رکھے تھے۔

اس کا جسم دبلا پتلا قد کچھ چھوٹا کہا جاسکتا تھا۔ اس کا رنگ خاصا گہرا، چہرہ لمبوتر تھا۔ ساتھ آنے والے چچا اور باپ کے درمیان وہ سر جھکائے خاموش اور بہت سنجیدہ بیٹھا تھا۔ یہاں پورا گاؤں اکٹھا ہو چکا تھا۔ مولوی کے آنے پر نکاح ہوا، اس کے بعد بیٹھے چاول بانٹے گئے جنہیں آنے والے باراتوں نے چکھنے سے بھی انکار کر دیا۔ سارا وقت وہ خاموش اور خفا خفا سے بیٹھے رہے اور تقریباً دو گھنٹے کے بعد وہ دلہن کو لے کر رخصت ہو گئے اور پیچھے اب جدائی کی آگ میں ہمیشہ جلنے والی ماں رہ گئی جس کے آنسو تھمنے میں نہیں آرہے تھے۔ آج اسے شوہر کے دلا سے، بیٹے کی کڑوی کسلی بھی خاموش ہونے پر مجبور نہیں کر سکتی تھی۔ وہ صحن میں دیوار سے ٹیک لگائے فرش پر بیٹھی تھی اور دیوار سے سر ٹکرا کر رو رہی تھی۔

اور یہاں سے کچھ دور جہاں کیکر کے درختوں کے جھنڈے تھے اور جن پر پیلے بھول آتے تھے وہاں پر جھنڈے میں چھپ کر دوسرے گاؤں جانے والے راستے پر نظریں جمائے کوئی کھڑا تھا۔ اس نے آج اپنے سینے سے دل نکال کر دوسروں کے حوالے کیا تھا۔ وہ خود میں اتنی طاقت نہیں پاتا تھا کہ بغیر کسی سہارے کے اپنے قدموں پر کھڑا ہو سکے۔ وہ درخت کے تنے سے ٹیک لگائے کسی بے جان بت کی مانند کب سے ایک ہی راستے پر نظر جمائے کھڑا تھا۔

☆.....☆.....☆

گھر کے باہر چار یا پانچ گھنٹی تھیں جن پر مرد اور بچے کثیر تعداد میں بیٹھے تھے۔ گھر کے اندر جیسے سارے گاؤں کی عورتیں جمع ہو گئی تھیں۔ ان میں سے کسی کو بھی دیکھ کر یہ نہیں کہا جاسکتا تھا کہ وہ کسی شادی والے گھر میں خاص تیاری کے ساتھ آیا ہے کہ سب کے حلے روز کی طرح میلے اور چہرے اداس تھے۔ ہاں آنکھوں میں تجسس تھا۔ وہ آنے والی کو دیکھنے کے لئے یہاں اکٹھے ہوئے تھے۔

جونہی اس نے لکڑی کا پرانا ٹونا پھوٹا سا دروازہ پار کیا، عورتیں جین ڈالنے لگیں۔ وہ مرنے والے کا نام لے لے کر مین ڈائیس اور اس کے قاتل کے سارے گھرانے کی بربادی کے لئے بددعا میں کرتیں۔ پھر اس

مجمع سے ایک لڑکی آگے بڑھی۔ اس نے چیل کی طرح بھپٹ کر رانو کے سر سے چادر کھینچ کر ایک طرف پھینک دی۔ اسے بالوں سے پکڑ کر نیچے گرایا اور بری طرح پیٹنے لگی پھر اس پٹائی میں دو اور عورتیں بھی شریک ہوئیں پھر ان کی تعداد بڑھنے لگی وہ شاید رانو کو جان سے مار دینا چاہتی تھیں۔

کچھ دیر چپ چاپ کھڑے ہو کر یہ ساری کارروائی دیکھنے کے بعد آخر مردوں میں سے کچھ آگے بڑھے اور ان عورتوں کو پیچھے ہٹانے لگے۔

”بس کر پارو! کیا اسے ماری ڈالے گی۔“ وہ لڑکی جو سب سے پہلے اس پر حملہ آور ہوئی تھی،

”ہاں، یہ میرے دیر کی قاتل ہے۔ اس کے بد معاش بھرانے مارا ہے میرے گھبر و جوان بھائی کو۔ میں اسے زندہ نہیں چھوڑوں گی۔“ وہ لڑکی خود کو چھڑانے کی کوشش میں بے حال ہو رہی تھی۔

”یہ مرجائے گی پھر ہم برادری کو کیا جواب دیں گے؟“

”تم دیکھ لینا ماں! میں اسے ایک دن مار کر ہی دم لوں گی۔ یہ اس گھر میں دوہٹی نہیں کامی (کام والی) بن کر آئی ہے۔“

”ہاں ہاں پترا! ہم نے کب کہا کہ یہ دوہٹی ہے۔ پر تو اپنی طبیعت خراب نہ کر، چل ری اٹھ جا اب زمین سے۔ تو یہاں ہمیں نخرے دکھانے کے لئے نہیں آئی، چل وہ جو ادھر چھپر ڈالا ہے اس کے نیچے چلی جا۔ تو نے ادھر ہی رہنا ہے اب۔“

پارو سے بات کرتے کرتے وہ بزرگ صورت آدمی اس کی طرف متوجہ ہو کر گھر کتنے ہوئے کہہ رہا تھا۔ وہ یہ کب سوچ کر آئی تھی کہ یہاں کوئی ناز نخرے اٹھائے گا۔ اسے پتہ تھا کہ وہ کامی بن کر جا رہی ہے مگر اٹھے تو کیسے اٹھے۔ اتنی بار کھا کر اس میں تو ہلنے کی سکت ہی باقی نہیں رہی تھی۔ اس کے کپڑے جن کا رنگ شوخ تھا اور جس پر گونے کا سنہری کام کیا گیا تھا مٹی ہو رہے تھے اور جگہ جگہ سے پھٹ بھی چکے تھے اس کے ہونٹوں سے خون رس رہا تھا۔ ناخنوں سے اس کے جسم کو بری طرح نوچا گیا تھا۔ طمانچوں سے اس کا چہرہ سرخ ہو رہا تھا۔

مقتول کی بہنوں، خالادوں، پھوپھیوں نے اسے مار کر مقتول سے اپنی محبت کا ثبوت دیا تھا اور اس کی ماں عورتوں کے جھرمٹ میں بیٹھی اس کی طرف ہاتھ اٹھا اٹھا کر مسلسل گالیاں اور کوسنے دے رہی تھی۔

گاؤں کی کچھ عورتیں آگے بڑھیں، اس کی پتلی حالت محسوس کرتے ہوئے سہارا دیا اور اسے چھپر کے نیچے لے آئیں۔ یہاں برابر میں ایک چھپر کے نیچے دو بیہوش اور تین چار بکریاں بھی بندھی ہوئی تھیں۔

”ہک ہا، کیسے ظالم ہیں تیرے گھر والے، ذرا ترس نہ آیا۔ ایسی پیاری صورت اور یہ نصیب۔ اللہ بی بی دے تو پھر قسمت بھی اچھی دے۔ دیکھو ناں قصور بھرا کا، سزا بہن کو ملی۔ بے غیرت، ذرا بھی احساس نہیں کیا کہ

بہن کے ساتھ وہاں کیا سلوک ہوگا۔“

عورتیں تھمرے کر رہی تھیں اور وہ تو جیسے پتھر کی بن چکی تھی۔

”بڑے صبر کے ساتھ رہنا ہوگا تجھے۔“

ایک عورت نے آگے جھک کر رازداری سے اسے کچھ سمجھانے کی کوشش کی تھی۔ باقی جو کچھ کہا وہ سرگوشیوں میں تھا اور اتنے شور میں وہ سرگوشیاں نہیں سن سکتی تھی۔ اس کے اعصاب بری طرح ٹوٹ چھوٹ چکے تھے۔

شام سے رات ہو گئی گھر میں وقفے وقفے سے آچیں، سسکیاں اور مین ابھرتے رہے۔ پوری برادری مجمع تھی۔ گھر میں یوں بھی سوگ کا ساں تھا۔ کون اتنے لوگوں کا کھانا بناتا، دیگ پکائی گئی، تنور پر روٹیاں لگادیں اور خاندان سے باہر کی عورتیں جو آس پڑوس میں رہتی تھیں، انہوں نے ہی کھانا لگا دیا۔ کسی کو گھر میں آنے والے اس نئے فرد کا خیال نہیں آیا پھر ان کے نزدیک اسے بھوکا رکھنا ہی بہتر تھا۔

ایک ایک کر کے برادری کے لوگ رخصت ہوئے۔ گاؤں والوں نے بھی رخصت چاہی، صرف قریبی رشتہ دار جو باہر کے گاؤں سے ادھر آئے تھے وہی رہ گئے پھر گھر کے بلب بچھادیے گئے اور وہ چھپر جہاں کوئی بلب تھا ہی نہیں، وہ بالکل ہی تاریک ہو گیا۔

ساری رات وہ سو نہ سکی۔ ہاں اونگھی ضرور رہی مگر ذرا آہٹ ہوتی تو چونک کر اٹھ بیٹھتی۔ اپنے آپ میں سینٹے لگتی مگر کسی کو نہ آتا تھا نہ آیا۔ ایک ہی رخ پر بیٹھے بیٹھے اس کی کمر اکڑ گئی تھی۔ شدید مارنے پورے جسم میں درد چگا دیا تھا۔ اسے نرم گرم بستر کی شدید خواہش ہو رہی تھی۔

”چل نی، ادھر کیا چوہرائن بن کے بیٹھی ہے۔ اٹھ کے پٹھے کتر۔“ (چارہ کاٹ)

وہ یہاں کسی کو پہچانتی نہیں تھی، آنے والی کی عمر سے اندازہ ہوتا تھا کہ یہ اس کی ساس ہوگی۔ حکم سنتے ہی وہ خاموشی سے اٹھ کھڑی ہوئی۔

”اب روز روز مجھے ایک ایک کام کے لئے کہنا نہ پڑے۔ تو اندھی نہیں ہے خود بھی دیکھ سکتی ہے۔ گھر کا کون کون سا کام کرنے والا پڑا ہے۔ جانوروں کا چارہ کاٹ پھر مرغیوں کو دانہ ڈال۔ اس کے بعد چولہا بھی دیکھ لے اور کان کھول کر سن لے۔ ہم تجھے یہاں چوہرائن بنانے کے لئے نہیں لائے۔ اس گھر میں اپنی اوقات پہچان کر رہنا ہوگا۔“

ابھی ساس ہدایات جاری کر رہی تھی کہ وہی لڑکی چلی آئی جس نے کل اس پر ہاتھ اٹھانے میں پہل کی تھی۔ یہ رانی صاحبہ ابھی تک آرام کر رہی ہے۔ میں کہتی ہوں اماں! اسے میرے حوالے کر۔ دیکھ کیسا تیر کی طرح سیدھا کرتی ہوں۔ اسے دیکھ کر میرا دماغ گرم ہونے لگتا ہے، خون کھولنے لگتا ہے۔ میرا جی کرتا ہے


ٹوٹے ٹوٹے کر کے اس کے پیکے (پیکے) گاؤں پھینک آؤں۔ پتہ لگے ان لوگوں کو اپنوں کی موت کا دکھ کیا ہوتا ہے۔ وہ کیا سمجھتے ہیں، میرے گھبر و بھرا کے بدلے یہ نالی کا گند دے کر بات برابر کر دی ہے۔ ہائے رہا تجھے ترس نہ آیا۔“

وہ پھر چیخ چیخ کر مین ڈالنے لگی۔ اس کی آواز پر سارا گھر بلکہ ہمسائے بھی بے دار ہو گئے۔ رانو خاموشی سے اٹھی اور جا کر چارہ کترنے لگی۔

”دیکھ دیکھ اس بے حس کو اور کیوں نہ ہو یہ بے حس۔ آخر اس بزدل کینے کی بہن ہے۔ خاندان ہی

وہ سب کچھ نہ کچھ بول رہے تھے، اس کا دل کانپ رہا تھا۔ لگتا تھا ایک بار پھر یہ سب اس پر پل پڑیں گے اور کل کی طرح درگت بنا کر رکھ دیں گے۔ وہ کل کی بھوک تھی، بھوک کا احساس تو اتنا نہیں ستا رہا تھا مگر کمزوری بہت محسوس ہونے لگی تھی۔ اسے جو ہدایات دی گئی، وہ ایک کے بعد ایک پر عمل کرتی رہی۔ ناشتا بنایا، سب کے سامنے رکھا، ان میں سے کسی نے نہیں کہا کہ ایک روٹی اپنے لئے بھی ڈال لے اور خود سے اپنے لئے کچھ بنانے کی جرأت وہ اپنے اندر نہیں پاتی تھی۔

سب نے روٹی کھائی، وہ برتن اٹھا کر دھونے کے لئے باہر لڑکے پاس رکھنے لگی۔ روٹی کے چند ٹکڑے، کچھ ہڈیاں ان کے ساتھ لگی تھوڑی بہت بوڑھی، اس کی بھوک اور بھی چمک اُٹھی۔ وہ بے تابی سے یہ روٹی کے ٹکڑے جلدی جلدی منہ میں ڈالنے لگی۔



ادھر ادھر کے کام نبٹاتی سارے گھر کی جھڑکیاں کھاتی وہ بے انتہا پرکشش لڑکی تھی اور یہ قسمت کی بات تھی وہ نذیر کی ہو چکی تھی۔ تین بھائیوں میں نذیر کا نمبر دوسرا تھا، بڑا بھی خوب رو، گٹھے ہوئے جسم کا مالک، طاقت ور اور منہ زور۔ چھوٹا بھائی بھی بالکل بڑے کے جسم اور صورت والا اور درمیان میں یہ دبلا پتلا نذیر جس کا رنگ سیاہ تھا۔ جسم دبلا اور قد چھوٹا خصوصاً دونوں بھائیوں کے مقابلے میں وہ زیادہ چھوٹا لگتا تھا۔

بڑا بھی منہ زور اتھرا، چھوٹا بھی غرہتہ چھٹ اور لڑاکا۔ اسے تو ان دو کے مقابلے میں بچپن سے ہی یہ احساس دلایا گیا تھا کہ وہ کسی کام جو گانہ نہیں ہے بات بات پہ دونوں بھائی اس کا مذاق اڑایا کرتے تھے جہاں ان کے گھر میں آنے والی بہوؤں کا ذکر ہوتا تب اس کی بیوی کا ذکر آتا تو سب مذاق اڑاتے۔

”بڑے اور چھوٹے کے لئے تو چوہدری سے دھی مانگیں تو وہ بھی دینے سے انکار نہ کرے اور یہ نذیر، یہ ہر جگہ سے ہماری ہنسی کروائے گا۔“

”ابا! وہ چنگڑوں کی آبادی ہے نا ادھر سے ہی پتہ کرنا شاید کوئی قسمت کی ماری مان ہی جائے۔“ بڑا والا مذاق اڑاتا۔ سارا گھر قہقہوں سے بھر جاتا۔

”میرا نہیں خیال، وہ بھی مانیں گے۔“ چھوٹا پکا سامنہ بنا کر انہوں سے سر ہلاتا۔ ایک بار بھائی گونجے لگتی۔ بظاہر وہ یوں بیٹھا رہتا جیسے کچھ سنا ہی نہیں مگر کان تو رکھتا تھا اور یہ سب سن کر اس کے دل پر جو گزرتی تھی یہ وہی جانتا تھا۔ بچپن سے ہی ان دونوں کی باتوں نے اسے یہ احساس دلایا تھا وہ ان کے مقابلے میں کوئی حیثیت نہیں رکھتا۔ اس کا وجود بالکل فالتو ہے۔

جوان ہوا تو حالت یہ تھی کہ وہ لڑکیوں سے بات کرتے پینے پینے ہو جاتا تھا۔ اگر کوئی لڑکی اسے دیکھ کر مسکرا دیتی تو سوچتا، ضرور مذاق ہی اڑا رہی ہوگی۔

وہ تہائی پسند ہوتا چلا گیا اور اس نے یہ سوچ لیا کہ کبھی کوئی لڑکی اس کی زندگی میں نہیں آئے گی۔ وہ اتنا کتر ہے کہ کوئی بھی اسے بیٹی دینا پسند نہیں کرے گا۔

بڑے کے ساتھ ملنے کی لڑائی پہلے بھی ہو چکی تھی۔ مگر اس گاؤں میں اکثر آتا رہتا تھا۔ اس کا یار نہ

یہاں کے کچھ آوارہ جوانوں کے ساتھ تھا۔ نذیر کے بھائی بھی لڑنے بھڑنے کے شوقین تھے اور کبھی کبھار چھوٹی موٹی وارداتوں کو بھی برا نہیں سمجھتے تھے۔ ملنے والے گروپ سے ان کا جھگڑا ہی رہتا تھا۔ پہلے جب بھی جھگڑا ہوا لوگوں نے بیچ بچاؤ کر دیا یا بپ جو ملکا ادھر آیا، اکیلا دیکھ کر دونوں بھائیوں نے پکڑ لیا مگر ملکا کے دوست بھی کہیں قریب ہی تھے پھر بھاری لاشی کی کاری ضرب بڑے کے سر پر پڑی تو وہ اٹھ نہ سکا۔

نذیر کے ساتھ اس نے کبھی بھائی والا سلوک نہیں کیا مگر پھر نذیر کو اس کی موت کا بہت دکھ تھا کہ آخر کو وہ اس کا بڑا بھائی، اس کے باپ کا مضبوط بازو، ماں کی آنکھوں کا نور اور بہن کا مان تھا۔

وہ نہیں جانتا تھا بھائی کی موت اس کی زندگی میں ایک نیا سوز لے کر آئے گی۔ اسے تو کہا جاتا تھا کوئی عورت اس کی بیوی بن کر آنے کو تیار نہ ہوگی، خصوصاً وہ خوب صورت، جی دار جوان بھائیوں کے ہوتے ہوئے اور قسمت نے جو دوہٹی اسے دی تھی ایسی تو پورے گاؤں میں کوئی نہیں تھی مگر ماں نے اس سے کہا تھا۔

”تمہیں دوہٹی کے پاس جانے کی ضرورت نہیں۔ ہم نے اس کے ساتھ تمہارا نکاح ضرور پڑھایا ہے مگر تم اس بات کا کوئی دوسرا مطلب نہ نکال لینا اور فکر نہ کر، تیرے لئے میں اس سے بھی زیادہ سؤنی کڑی دلہن بنا کر لاؤں گی مگر اس ڈان کی گود میں تیرے بچے کھیلیں، یہ میں برداشت نہیں کر سکتی۔“ وہ چپ رہا۔ سر جھکا کر دل ہی دل میں ہنس پڑا۔

ماں کو کیا بتاتا، کیسے بتاتا۔ یہ تو وہ راز تھا جس سے وہ خود بھی گھبراتا تھا۔ گاؤں کے حکیم سے بہترے علاج کرائے تھے مگر اس کے اندر جو کئی تھی، حکیم کہتا تھا وہ پیدا ہی ہے۔

”تم شہر تو کیا دنیا کے بڑے سے بڑے ڈاکٹر کے پاس بھی چلے جاؤ، وہ تمہارا علاج نہیں کر سکتا۔“ اور جب اس کی شادی کی بات رانو سے چلی تب وہ کئی دن پریشان رہا۔ رانو کو دیکھ کر اسے کوئی خوشی نہیں ہوئی۔ وہ پسینے میں نہا گیا۔ اپنا کتر وجود اور بھی کتر لگنے لگا تھا۔

مان نے کہا ”اس کے پاس نہیں جانا۔“ اسے اس میں اپنی بچت محسوس ہوئی مگر تین، چار روز میں ہی اسے یہ بھی پتہ چل گیا کہ وہ اس لاچار، مجبور لڑکی کی محبت میں گرفتار ہو گیا ہے۔ وہ اس کے قریب نہیں جاتا تھا مگر آنے بھانے سے گھر کے چکر لگانے لگا تھا اور آتے جاتے اس کی نگاہوں کا مرکز رانو ہی ہوا کرتی تھی جو ہمیشہ کسی نہ کسی کام میں مشغول دکھائی دیتی اور جس کے لئے نذیر کی اکلوتی بہن کے ہونٹوں پر ہمیشہ کوسے اور غلیظ گالیاں ہوا کرتی تھیں۔ اس کی بہن رانو پر ہاتھ اٹھانے سے بھی گریز نہیں کرتی تھی اور ساتھ ساتھ اس کے اگلے پچھلوں کو بھی بری طرح کوسا کرتی تھی۔

نذیر کی اکلوتی بہن پارو بھی دونوں بھائیوں کی طرح خوب صورت اور مزاج دار تھی۔ اسے اپنے حسن و خوب صورتی پر مان بھی بہت تھا، جتنا ناک نقشہ سوہنا تھا، مزاج اس سے بڑھ کر کڑوا تھا۔ کسی کو خاطر میں نہیں لاتی تھی اور نذیر کو تو اس نے کبھی کچھ سمجھا ہی نہیں تھا۔ دونوں بھائیوں کے ساتھ مل کر وہ بھی اس کا مذاق اڑایا کرتی تھی۔

رانو پر اس کے ظلم دیکھ کر نذیر کا دل دکھتا تو تھا مگر وہ اسے تو کیا کسی سے بھی اس سلسلے میں کچھ کہ نہیں

سکتا تھا۔ اس دن تو حد ہوگئی۔ چائے بنانے میں دیر کرنے پر پارونے گرم گرم چائے کا بھرا پیالہ اس پر اچھال دیا جس سے رانوکا بازو اور ہاتھ بری طرح جل گیا۔

”دھیان کر پارو! وہ بھی انسان ہے۔“ تڑپ کر بے ساختہ وہی وہ کہہ بیٹھا۔

”اچھا، بڑے درد اٹھنے لگے ہیں اس ڈائن کے، بیسنی ہے بیسنی اور تو بھراندر تو ہمیشہ سے ہی عقل سے کوسوں دور رہا ہے۔ تیرے گلے میں پٹہ ڈالو اس کے لئے کون سا مشکل کام تھا۔“

”دھیان سے، سوچ سمجھ کر بات کر۔“ زبیر کو پٹہ ڈالنے والی بات بری لگی مگر اس میں اتنی جرأت نہیں تھی کہ وہ اٹھ کر اس بات پر بہن کو ایک ہاتھ جڑ دے یا پھر بارعب لہجے میں ہی اسے ڈانٹ دے۔

”مجھے دھیان سے رہنے کو کہہ رہا ہے اور خود کیا کر رہا ہے۔ جوان بھائی کا خون کرنے والوں کی حمایت میں بول رہا ہے۔ تجھے ان کا درد ہو رہا ہے۔ میں رب کی سون کھا کر کہتی ہوں، اسے اس گھر میں چین کا سانس نہیں لینے دوں گی۔ اسے میں اسی طرح زخم زخم کر کے ماروں گی اور اس کی لاش کو اس کے بے غیرت بھائی کے بونے (دروازے) پر پھینک کر آؤں گی۔“

”دے نذیر! ڈوب مر کہیں گندے چمچڑ میں جا کر.....“ اب ماں بھی میدان میں اتر آئی۔ وہ جو روٹی کھا۔ نے کے لئے بیٹھا تھا، چپ چاپ وہاں سے اٹھا اور کھیتوں کی جانب چل پڑا۔

آج پھر کل کی طرح وہ گھروں اور گاؤں میں اپنے گھر سے تھوڑے فاصلے پر دیکھا۔ کل بھی وہ اسے دیکھ کر رک گیا تھا کہ یہ چہرہ اس گاؤں میں اچھی تھا اور گاؤں کے لوگ اجنبیوں سے پورا تعارف حاصل کرنے کو ضروری سمجھتے ہیں مگر وہ کچھ جلدی میں بھی تھا اس لئے سوال و جواب نہیں کرسکا، آج پھر اسے درختوں کے نیچے اکیلے بیٹھے دیکھا تو وہ اپنی راہ سے اتر کر اس کے پاس چلا آیا۔

”کون ہو تم، کس کے مہمان ہو؟“ سلام دعا کے بعد اس نے اجنبی سے پوچھا تھا۔

”کسی کا مہمان نہیں، بس یونہی ادھر آ بیٹھتا ہوں۔“

”یونہی، کمال ہے بھئی جوان آدمی ہو اور تمہیں کوئی کام نہیں ہے۔“

اس کی بات کا اس نے کوئی جواب نہ دیا۔ اس کا انداز بتا رہا تھا کہ وہ زیادہ بات کرنا بھی نہیں چاہتا۔

”کیا نام ہے تمہارا؟“ نذیر نے پوچھا۔

”اسلم!“ نام بتا کر وہ ادھر ادھر دیکھنے لگا۔

”کچھ روٹی پانی بھی کھائی کہ نہیں؟“

اس سوال پر اسلم بری طرح چونکا۔ ”روٹی پانی تم مجھے کھلا سکتے ہو، کہاں سے؟“

اس کے انداز میں عجیب سی بے تابی ابھر آئی تھی۔ مگر نذیر نے اس پر غور نہیں کیا، بولا۔

”تھوڑی دیر تک میں گھر جاؤں گا، ابھی ابھی گھر سے ہی آ رہا ہوں ایک جھگڑا اٹھ کھڑا ہوا تھا۔ مجھے

بھوکے ہی آنا پڑا۔ تمہاری دیر تک سب کے غصے ٹھنڈے ہو جائیں گے پھر میں گھر جا کر روٹی کھاؤں گا۔ تم بھی

میرے ساتھ چلنا۔“ اور اسلم نے جھٹ اثبات میں سر ہلا دیا۔ پھر یونہی بات کرنے کو بولا۔

”جھگڑا کس بات پر ہوا تھا؟“

”بس کیا بتاؤں۔ میری بہن زبان کی بڑی کوڑی ہے۔ ذرا ذرا سی بات پر آپے سے باہر ہونے لگتی ہے۔ بہن ہی کیا میرے سارے گھر کا یہی حال ہے۔ میری بیوی سے لڑ پڑی تھی۔ میں نے ذرا حمایت کر دی تو میری جان کو آگئی۔“

اسلم نے سر جھکا لیا۔

”زیادہ دن نہیں گزرے میری شادی کو، اور شادی بھی کیا بس، وہ اصل میں لڑکی کے بھائی کے ہاتھوں میرا بھائی قتل ہو گیا تھا۔ پنچائیت کے فیصلے پر یہ شادی ہوئی مگر یہ شادی کوئی شادی تھوڑی ہوا کرتی ہے۔ میری ماں تو مجھے کڑی کے قریب نہیں جانے دیتی۔ اس سے بات نہیں کرنے دیتی، جس دن سے ویاہ ہوا ہے، میں ادھر کھیتوں میں سو رہا ہوں۔ بڑی کڑی نگرانی رکھتی ہے ماں اور میری بہن، پر میں کہتا ہوں کیا فیدا“ (قائد) پھر ذہن میں پتہ نہیں کیا آیا کہ وہ بات کرتے کرتے یکدم چپ ہو گیا۔

اسلم نے گہری سانس کھینچ کر سر اثبات میں ہلایا اور بولا۔

”کب تک گھر لے کر جاؤ گے۔ بھوک بہت لگی ہے۔“

”بس ابھی چلتے ہیں، ویسے بھی پروہنے کے سامنے وہ دونوں ٹھنڈی ہی رہیں گی۔ تمہاری وجہ سے میں

بھی آرام سے روٹی کھاؤں گا۔“ اپنی بات پر وہ خود ہی ہنسنے لگا۔ اسلم نے اس کا ساتھ نہیں دیا۔

اور پھر اس کے گھر کے راستے پر چلتے اس کے قدموں میں تیزی تھی۔ وہ بار بار نذیر سے آگے نکل جاتا۔

”کیا تم میرے گھر کا راستہ جانتے ہو؟“ جب پھر وہ آگے آگے چلنے لگا تو نذیر پوچھ ہی بیٹھا۔

اسلم نے پلٹ کر اسے دیکھا اور رک کر اس کے اپنے برابر آنے کا انتظار کرنے لگا۔ وہ اسے کیسے بتاتا

کہ اس گاؤں میں وہ اسی گھر کو کھوتے ہوئے تو آیا ہے۔ سارا دن اس گھر کے آس پاس رہتا ہے کہ شاید کبھی

اس کی ایک جھلک دکھائی دے جائے مگر اب تک اسے مایوسیوں کا سامنا کرنا پڑا ہے۔ آج قسمت نے یاوری

کر دی اور وہ خود اسے اپنے گھر لے کر جا رہا ہے۔

زبیر کی بات کا اس نے کوئی جواب نہیں دیا اور نذیر نے اپنی بات دہرائی بھی نہیں، وہ بھی برابر آچکا تھا

اور گاؤں کی کوئی بات بتا رہا تھا جس کی طرف اسلم کی ذرا بھی توجہ نہیں تھی۔ اس پر ایک ہی خیال سوار تھا، رانوکا

خیال۔ وہ اسے دیکھ کر کس طرح چونک جائے گی۔ اس کا کیا حال ہوگا۔ وہ کیسی ہوگی اور اسے نذیر کی بہن سے

شدید نفرت محسوس ہو رہی تھی۔

تھوڑی دیر بعد وہ دونوں گھر پہنچ چکے تھے۔ یہ کچا احاطہ تھا۔ یہاں گھر آئے مرد مہمانوں کو بٹھایا جاتا تھا۔

اس احاطے میں چار سایہ دار درخت لگے تھے اور ان کے نیچے موٹے پایوں والی ٹالی کی لکڑی سے بنائی گئی

چار پائیاں بچھی تھی جنہیں گھجور کے پتوں سے بنائی گئی پٹی سے بنا گیا تھا۔ یہیں بنے ایک چھوٹے سے صاف

ستھرے کچے کمرے سے نذیر ایک رنگین درزی اور تکیہ لے آیا نیم کے درخت کے نیچے چھی چار پائی پر اس نے

یہ بستر لگایا اور اسے بیٹھنے کو کہہ کر اندر چلا گیا۔

اس کے جانے کے کچھ ہی دیر بعد سر پر کترے ہوئے چارے کا بڑا سا گٹھا اٹھائے رانوادھر چلی آئی اور اسلم پر نظر پڑتے ہی گٹھے کو تھامے ہاتھ پہلو میں آگرے۔ گٹھا اس کے قریب ہی گرا اور وہ ایک ٹک اسے دیکھتے ہوئے آگے بڑھنے لگی۔ اسلم بھی اٹھ کھڑا ہوا۔

”رانو!“ اس نے بے تابی سے اسے پکارا۔

”اچھو تو یہاں!“ اس کی آواز کپکپا رہی تھی۔

”بس تیرے پیچھے پیچھے چلا آیا۔“

وہ کچھ کہہ نہیں سکی۔ دوپٹے سے آنکھیں رگڑنے لگی تب اس نے رانوکا جلا ہوا ہاتھ لہجہ بازو دیکھ لیا۔

”کیوں سہم رہی ہے یہ سب، چل میرے ساتھ چلی چل۔“

وہ اس جلنے کی اذیت کو اپنے جسم پہ محسوس کرتے ہوئے تڑپ کر بولا۔

اسی وقت نذیر کی کا گلاس لے کر چلا آیا اور ان دونوں کو اتنے قریب کھڑے دیکھ کر ششک کر رک گیا۔ رانو تیزی سے پیچھے ہٹی اور نیچے پڑا گٹھا اٹھانے لگی۔

نذیر نے کچھ کہے بغیر خاموشی سے کسی کا گلاس اسلم کے ہاتھ میں دے دیا اور رانو سے بولا۔

”جاؤ مہمان کا اور میرا کھانا ادھر لے آؤ۔“ وہ اثبات میں سر ہلا کر چل پڑی۔

نذیر نے پلٹ کر اسلم کی طرف دیکھا۔ وہ رانو کی پشت کو ہی تک رہا تھا اور اس کے چہرے پر ملال تھا۔

کچھ کھودینے کا واضح ڈکھ۔ نذیر نے ایک لمبی سانس کھینچی اور سر جھکا لیا۔

کچھ ہی دیر بعد رانو ناشتہ لے آئی۔ اس کے پیچھے پیچھے نذیر کی ماں بھی تھی کہ وہ نذیر کے پاس اسے تنہا کیسے بھیج سکتی تھی۔

”کون ہوتم کس کے پروہنے ہو؟“ ماں کو اس کی صورت، وجاہت نے متاثر کر دیا تھا۔

”اپنا ہی پروہنا کچھ لو اماں!“ جواب نذیر نے دیا۔

”تمہارا نام کیا ہے؟ میں نے اس سے پہلے تو تمہیں ادھر اس پنڈ میں نہیں دیکھا، کس ذات برادری سے ہوتے ہو تم؟“

”مہمان کا ہی خیال کرلو۔ پہلے اسے کچھ کھالینے دو۔“

اب بات اماں کی کچھ میں آگئی اور وہ انتظار کرنے لگی۔ کب مہمان کھانا کھالے تو وہ اپنی بھی تسلی کر لے مگر لگتا تھا مہمان کو بھوک نہیں۔ کہاں تو وہ روٹی کا نام سن کر ہی بے تاب ہو کر اس کے گھر کی طرف چل پڑا تھا اور اب بدولی سے ایک ایک نوالہ چبائے جا رہا تھا۔

”کیا بات ہے پتر! تم کھا نہیں رہے؟“ اماں پوچھ رہی تھی۔

”بس میرا پیٹ بھر گیا۔“ اس نے ہاتھ سے چنگیر پرے کر دی۔

”لے بھلا اتنا کڑیل جوان اور اتنی ہی خوراک۔ لگتا ہے تجھے ہمارے گھر کی روٹی پسند ہی نہیں آئی۔“

وہ کچھ نہ بولا۔ اس نے روٹی سے ہاتھ کھینچا تو اس کے ساتھ ہی نذیر بھی چھوڑ کر اٹھ گیا۔

”لے بھلا، تجھے کیا ہوا ہے۔ تو نے کیوں ہاتھ پرے کر لیا ہے۔ اب یہ نہ کہہ دینا مجھے بھوک ہی

نہیں ہے۔“

”اماں! بھوک تھی پر اب نہیں رہی۔“ نذیر کے انداز میں عجیب سی بے چارگی تھی۔

”نی یہ برتن اٹھا۔“ اماں نے کھولی میں چارہ ڈالتی رانوکو پوری تلخی کے ساتھ پکارا۔ وہ اپنا کام چھوڑ کر

برتن اٹھانے لگی۔

”ماسی! تجھے میری اماں بلارہی ہے۔“ ساتھ کے گھر سے ایک لڑکی چلی آئی تو اماں کو اٹھ کر جانا پڑا۔

”اماں نی اماں!“ اندر والے احاطے سے پارو ماں کو آوازیں دیتی باہر آئی مگر اس وقت تک اماں تو

پڑوس میں جا چکی تھی۔ وہ اسے نہ پا کر نذیر سے بولی۔

”بھرا بھینس کا کٹنا کھل گیا ہے۔ میرے قابو میں نہیں آ رہا جلدی آ کر چکڑو رہ نہ سب بیڑا غرق کر کے رکھ

دے گا۔“ یہ سن کر نذیر کو اٹھ کر جانا پڑا۔

”کیسی ہو رانو؟“ اس کے جاتے ہی اسلم نے بے تاب ہو کر رانوکا ہاتھ تھام لیا۔

”تم یہاں کیسے؟ کسی سے ملے آئے تھے کیا؟“

”میں تم سے ملنے کی آس لئے ادھر آتا ہی رہتا ہوں۔ آج رب نے سن لی اور تم مجھے مل گئیں۔“

”اچھو! میں تو بھول ہی گئی تھی کہ میں بھی انسان ہوں۔ میرے بھی کبھی کبھی خواب تھے۔ میں بھی لاڈلو

رانو تھی۔ آج تم نے آ کر کیا کیا یاد دلایا ہے۔“ اس کی آواز بھیک رہی تھی۔

”میں ادھر کھینڈوں کے بارغ میں کل تمہارا انتظار کروں گا۔ تم ضرور آنا رانو۔“

”لیکن میں کیسے؟ مجھے تو یہ لوگ باہر جانے ہی نہیں دیتے۔“

”کوئی صورت تو نکال رانو! تجھے دیکھا ہے تو میں پھر سے جی اٹھا ہوں۔“

”میرا حال بھی تجھ سے الگ تھوڑا ہی ہے پر میں بڑی مجبور ہوں۔“

”نی ادھر بیٹھی کیا کر رہی ہے ڈنگروں کو چارہ تیرا باپ ڈالے گا۔“ پارو ایک بار پھر چلی آئی تھی اور رانو

سے بات کرتے اس کے لہجے میں آگ ہی آگ تھی۔ رانو چپ چاپ پلٹ گئی۔

وہ پھر سارا دن کھوٹی کھوٹی سی رہی۔ ہاتھ اور بازو جلنے کی وجہ سے تکلیف بھی بہت تھی اسی لئے بھی ہر کام

میں سست رہی اور پارو اس پر برابر چلاتی رہی۔

جلے ہوئے ہاتھ اور بازو کے ساتھ تنور میں روٹی لگانا کسی اذیت سے کم نہیں تھا۔ ایک روٹی لگائی تو سی

کر کے پیچھے ہٹ گئی۔

”دیکھ، دیکھ ذرا اس نواب کی پتر کے نخرے۔ نی میں تجھے یہاں تخت پر بٹھانے کے لئے نہیں لائی۔ اتنی

سی جل گئی تو نخرے دکھاتی ہے اور تجھے دیکھ کر جو ساڑھ میرے کیلچے میں پڑتا ہے، کچھ اس کا اندازہ ہے تجھے۔

جی چاہتا ہے زندہ جلا دوں۔ تیرے نکلے کر کے کتوں کو کھلا دوں۔ میرے گھر کی خوشیوں کو نکلنے والو۔ تمہیں کبھی

چین نہ پڑے۔ تمہارے گھر سے بھی جنازے اٹھیں تب تمہیں پتہ چلے جو ان پتر کا دکھ کیا ہوتا ہے۔“

وہ ہاتھ اٹھا اٹھا کر بدو حائیں دے رہی تھی۔ اسی وقت نذیر گھر میں داخل ہوا مگر خاموش تماشائی بنا یہ

سب دیکھتا رہا مگر جب پارو نے لکڑی اٹھا کر رانو پر حملہ کر دیا، تب وہ خاموش کھڑا نہیں رہ سکا۔ بھاگ کر دونوں کے درمیان آ گیا۔

”نی پاگلی! کیا کرتی ہے، چھوڑ دے اسی۔ اڑی دیکھ نہ اس سارے معاملے میں اس کا کیا قصور۔“

وہ پارو کے ہاتھ سے لکڑی چھیننے کے بعد اسے رانو سے دور دھکیلتے ہوئے سمجھا رہا تھا۔

”اچھا، بڑا درد اٹھ رہا ہے تجھے اس کا۔ جو رو کے غلام! تجھے بھائی کی لاش بھول گئی ہے اس کی جوانی کی موت تیرے دل کو گھونے نہیں لگاتی۔ اماں! اوہ! اوہ! آ کر دیکھ یہ مہیسی کیا جن چڑھا رہی ہے۔“

اماں کہیں قریب ہی تھی پہلی دہائی پر ہی چلی آئی۔ پارو نے نمک مرچ لگا کر اسے خوب بھڑکایا۔ آج اس نے رانو کے ساتھ ساتھ نذیر کو بھی خوب باتیں سنائیں اور دونوں کو لکڑی سے خوب پٹا۔

”آجائے آج تیرا ابا گھر میں، تجھے بے غیرت کا تو فیصلہ کر داتی ہوں۔ زنانی دیکھ کر پاگل ہو رہا ہے۔ یہ نہیں سوچتا کون ہے یہ، کس کی بہن ہے اور کس طرح یہ منحوس ہمارے گھر آئی ہے۔ سچ تو یہ ہے نذیر! تجھے اپنے بھائیوں سے کبھی پیار رہا ہی نہیں۔ تو نے تو ہمیشہ سے ہی اپنی الگ دنیا بسائی ہوئی ہے اور مردوں والی کوئی بات تجھ میں کبھی رہی ہی نہیں۔ لڑائی بھڑائی ہے تو ہمیشہ کوسوں دور بھاگتا رہا ہے۔ سر پھینک کر چلنا تیری عادت ہے۔ چار لوگوں کے سامنے بیٹھ کر تو بات نہیں کر سکتا۔ تیرے جیسے ہی ہوتے ہیں جو زنانی کے پیچھے لگ جاتے ہیں۔“

اماں بولتی رہی، پارو جلتی پر تیل پھینکتی رہی اور ایک لفظ بھی اپنے دفاع میں کہے بغیر وہ سر جھکانے کسی ملازم کی طرح سب کچھ ستار یا اور زخموں سے چور درو کو دباتے ہوئے رانو حیرت سے اس مرد کو دیکھتی رہی۔ کیا واقعی یہ اس گھر کا بیٹا ہے۔

اب تنور کے پاس بیٹھی رانو تھی اور شہوت کے درخت سے ٹیک لگائے بیٹھا نذیر تھا، دونوں سر جھکانے بیٹھے تھے۔ نذیر میں سر اٹھانے کی ہمت نہیں پڑتی تھی اور رانو یہاں تھی ہی نہیں۔ پارو کی دھمکی کا اس نے کوئی اثر نہیں لیا تھا۔

”جس کے دل کی دنیا اجڑ چکی ہو، اس کے لئے باقی کیا رہ جاتا ہے۔ روح گھاسل ہے تم مردہ تن کے ساتھ جو بھی سلوک کرو، مجھے پروا نہیں ہے اور ہاں اب مجھے اچھو سے ملنا ہے ضرور ملنا ہے۔ آگ کا دریا بھی میرے راستے میں آیا تو میں اسے بھی پار کر جاؤں گی۔“

اور واقعی اس نے آگ کا یہ دریا پار کیا۔ وہ اگلے دن اچھو سے ملنے پہنچ گئی تھی۔ اس کا زخم زخم جسم، سوجی ہوئی آنکھیں، اڑی ہوئی رنگت۔ اس کے دل پر چھری چل گئی تھی۔

”چل رانو! ہم یہاں سے کہیں ڈور چلتے ہیں۔“

”نہیں اچھو! یہ بھلا کیسے ہو سکتا ہے۔“ وہ بدن کے سارے درد بھول کر اسے دیکھ کر سکرانے لگی تھی۔

”تجھے اس حال میں دیکھنا میرے بس کی بات نہیں ہے رانو!“ وہ بے بسی سے بولا تھا۔

”اور مت پوچھ اس حال میں جب میں زخموں سے چور چور درد سے بے حال ہوں تو تجھے دیکھ لینا مجھے

کیسا سکھ دے گیا ہے۔ ایسے لگ رہا ہے جیسے کسی نے مرہم رکھ دیا ہے۔“

”کتنے ظالم لوگ ہیں وہ لوگ۔ انہیں یوں بے دردی سے تمہیں مارتے ذراتس نہیں آتا۔“

”چھوڑ اس بات کو۔ جن کا جوان بیٹا میرے بھائی کے ہاتھوں قتل ہوا ہے، وہ بھلا مجھ پر ترس کیوں

کھائیں گے۔ سب جانتے ہیں وئی میں جو لڑکی دی جاتی ہے اس کی زندگی جانوروں سے بھی بری کر دیتی ہے۔ اس پر سسرال میں کوئی ترس نہیں کھاتا۔ وہ جب تک جیتی ہے اپنے بھائی کے کیے کی سزا بھگتی ہے۔

میں بھی یہ سزا کاٹ رہی ہوں۔ جب تک زندگی ہے یہی سزا کاٹنی ہے۔ بس اب تو مجھے مرنے کا بڑی شدت سے انتظار ہے۔“

وہ اچھو کے ساتھ ہاتھوں کے باغ کے گرد لگی گھنٹی باڑھ میں گویا سب سے چھپ کر باتیں کر رہی تھی مگر وہ نہیں جانتی تھی کہ دو آنکھیں مسلسل اس کی نگرانی کر رہی ہیں اور یہ آنکھیں نذیر کی تھیں۔ وہ بھی ایسی جگہ کھڑا تھا جہاں سے یہ دونوں اسے نہیں دیکھ سکتے تھے۔

نذیر کا ان دونوں کو ملنے دیکھ کر خون نہیں ابلتا تھا۔ ہی جنون سر پر سوار ہوا تھا۔ اس کا ٹھنڈا خون آج بھی بالکل ٹھنڈا تھا۔ بس پتہ نہیں کیوں وہ ان کی جانب سے کل ہی چونکا ہو گیا تھا اور پچھا کرتے کرتے یہاں تک

چلا آیا تھا۔ رانو زیادہ دیر نہیں رکھی تھی، یوں لگتا تھا وہ اس کی جھلک دیکھ کر ہی سیراب ہو گئی ہے۔ واپسی پر اس کی

بھی بھی آنکھیں چمک دینے لگی تھیں۔ پڑی زدہ لب کھل سے گئے تھے اور یوں لگتا تھا پارو کی نیز چھتی ہوئی آواز اور باتیں اسے سنائی ہی نہیں دے رہیں۔

نذیر طبیعت کی خرابی کا بہانہ بنا کر جلدی گھر واپس آ گیا۔ اسے رانو سے بات کرنے کی اجازت تو نہیں تھی۔ وہ دور سے ہی اس کا جائزہ لے رہا تھا اور محسوس کر رہا تھا کہ آج جو کچھ اس میں محسوس ہو رہا ہے وہ پہلے نہیں تھا۔

”چل ری اٹھ، ابا اور چھوٹا بھرا کھیت میں ہی ہیں۔ جا کر سبزی توڑ لا۔“

چونکہ آج نذیر گھر پر تھا اس لئے اسے باہر بھیجے ہوئے کوئی خطرہ نہیں تھا۔ وہ دھوپ میں ڈالی گئی گندم کو پھر سے پوری میں منتقل کرنے کے بعد کھیت میں جانے کے لئے اٹھ کھڑی ہوئی۔

”ظہر جا، تجھے بھلا ہمارے کھیت کا راستہ بھی پتہ ہے۔ بس باہر نکلنے کا سن کر ہی حیر زمین پر نہیں نکل رہے۔ آوارہ، ڈاٹن۔“ پارو اسے خطاب دینے کے بعد مرغیوں کے ڈربے پر چڑھ کر پڑوس میں رہنے والی

لڑکی کو آواز میں دینے لگی۔ وہ آئی تو بولی۔

”ذرا ہماری طرف آ جا، تجھے اس منحوس کے ساتھ کھیتوں میں جانا ہے۔ اسے راستہ نہیں آتا تاں اس لئے تجھے ساتھ کر رہی ہوں۔“

پارو اتنا کہہ کر نیچے اترا آئی، تھوڑی ہی دیر کے بعد پڑوس کی دس، بارہ سالہ گھو چلی آئی اور رانو اس کی ساتھ کھیتوں کو ہوئی۔

جس وقت یہ دونوں کھیتوں میں پہنچیں، ابا موجود نہیں تھا۔ صرف نذیر سے چھوٹا شرفو ہی ادھر بیٹھا تھا اور

اس نے دور ہی سے رانو کو گلو کے ساتھ آتے دیکھ لیا تھا۔

”کیا چال ہے اور کیا جسم، اگر یہ نذیر کے بجائے میرے نام لگ جاتی تو مزے ہی آ جاتے۔“
وہ خیانت آنکھوں میں لئے ادھر ہی دیکھ رہا تھا۔ یہاں تک کہ وہ دونوں قریب آ گئیں۔

”اماں نے بھیجا ہے۔ سبزی چاہئے تھی۔“ رانو قریب آ کر نیچی نظر کے دھیرے سے کہہ رہی تھی۔
”تو ڈاکٹر کا راجہ منع کس نے کیا ہے۔“

اس کے انداز میں کچھ ایسا تھا کہ اس نے گھبرا کر سر اٹھایا اور شرفو کی آنکھوں میں شیطانیت دیکھ کر اس کے ہر مسام سے پسینہ پھوٹنے لگا۔ وہ گھبرا کر ادھر ادھر دیکھنے لگی۔ اس وقت شام ہو رہی تھی، آبادیوں سے دور ان کھیتوں میں انسان ڈور ڈور تک دکھائی نہیں دے رہے تھے اور وہ نذیر کا ابا، وہ بھی پتہ نہیں کہاں رہ گیا تھا۔
”میں نے کہا جی، کبھی ایک نظر ہم غریبوں پر بھی ڈال لیا کرو۔ ترستے ہیں ہم تمہاری نظر کرم کے لئے۔“
”مم..... میں تیری بھرجائی ہوں۔“ اس نے یاد دلانا چاہا۔ شرفو قہقہہ لگا کر ہنس پڑا۔

”تو کیا ہے۔ یہ میں بڑی اچھی طرح جانتا ہوں۔ اس لئے دوبارہ سے یاد کروانے کی کوشش نہ کرنا اور میں نے کوئی غلط فرمائش توڑی کی ہے۔ تیرے جیسی امیل عورت کے لئے کوئی امیل مرد ہی ہونا چاہئے۔ میں نے تجھے پہلے سے دیکھا ہوتا تو کبھی نذیر کے نکاح میں نہ جانے دیتا۔“

شکر ہوا کہ ابا ادھر آ گیا اور رانو جلدی جلدی سبزی بنانے لگی لیکن اس کے ہاتھوں میں اب بھی لرزش تھی اور دل بھی کانپ رہا تھا۔ وہ کب تک بیچ پائے گی۔

”ابا! کیا نذیر کی طبیعت زیادہ خراب ہو گئی تھی۔ جلدی کیوں چلا گیا ہے؟“ اب شرفو، باپ سے

مخاطب تھا۔
”پتہ نہیں، کہہ رہا تھا بدن پر لڑا ہو رہا ہے۔ شاید تپ چڑھ رہا ہے۔ مجھ سے پیسے بھی لئے کہ حکیم کے پاس پہلے دو مالوں کا پھر گھر جاؤں گا۔“

”میرے خیال میں ابا اسے تپ دپ نہیں چڑ رہا۔ بہانہ کر کے گھر گیا تھا۔ جو رو کی خاطر اور ادھر اماں کا دماغ دیکھ کیسا تیز ہے۔ وہ گھر گیا اور اماں نے اس کی جو رو کو ادھر کھیت میں سبزی چھنے کے لئے بھیج دیا۔“ شرفو قہقہہ لگا کر بولا۔

”آہو پتہ! تیری اماں بھی پوری سیاست دان تھی۔ جو عورتیں ہوتی ہیں انہیں ہم کم عقل کہتے ہیں، کم عقل ہوتی نہیں ہیں، خاص کر تیری اماں، اس میں بڑی عقل ہے۔“
”ابا! یہ اماں اور پارو نے نذیر پر کڑی پابندی لگا رکھی ہے۔ اسے جو رو کے قریب بھی پھینکنے نہیں دیتے۔ یہ اپنے ہی پتے کے ساتھ زیادتی ہوتی کہ نہیں۔“

”او تو بھڈان باتوں کو۔ نذیر کسی جوگا ہو تو مجال ہے کسی زنانی کی کہ وہ پابندی لگائے۔ مرد نہ زور گھوڑے کی طرح ہوا کرتا ہے۔ جوانی کا جادو سر پر چڑھ جائے تو اسے کوئی رشتہ دکھائی نہیں دیتا۔ پابندی لگانے والے کو رو نہ ڈالتا ہے۔ رہا نذیر.....“ اس نے زور سے لٹی میں سر ہلایا۔ ”اسے کوئی فرق نہیں پڑتا۔“
”ہیں ابا!“ شرفو کچھ جاننے کے لئے باپ کی جانب جھکا۔ باپ سرگوشی میں بولا۔

”ہاں سچ کہہ رہا ہوں۔ وہ کسی قابل ہے ہی نہیں۔ یہ بات کسی سے کہنا نہیں۔ اپنے تک رکھنا۔ پنڈ میں بھی کسی کے علم میں آ گئی تو سمجھو بے چارے کا بیٹا حرام ہو جائے گا۔“

”اونیس ابا! میں بھلا کیوں کسی سے کہوں گا۔ آخر وہ بھرا ہے میرا، پر اس عورت کے ساتھ تو برابر اہوا۔“
”اس کی فکر میں نہ گھل۔ اس کے اپنے ماں بیو نے اس کے ساتھ کیا اچھا کیا ہے۔ سب کو پتہ ہے کہ وہی میں جو کڑی دی جاتی ہے اس کے ساتھ کیا سلوک ہوتا ہے۔ جب ان کو پروا نہیں تو ہماری کون سی یہ سگی ہے۔“
”آہو ابا! کہتا تو تو ٹھیک ہے اور سچ پوچھیں تو مجھے اس کے ساتھ کوئی ہمدردی نہیں ہے۔“

رانو کو اندازہ تھا کہ وہ دونوں اسی کے بارے میں باتیں کر رہے ہیں۔ اس پر سخت گھبراہٹ طاری ہوئی۔ وہ لڑکی کے ساتھ مل کر جلدی جلدی سبزی توڑ رہی تھی۔ یہ وقت ان باپ بیٹوں کی بھی گھر واپسی کا تھا۔ وہ بھی اٹھ کر اڈا کر سینے اور جانوروں کو ہنکانے لگے۔

اور جب اکٹھے کھیتوں سے نکلے تو شرفو جان بوجھ کر رانو کے کاندھے سے کاندھا ملا کر چلنے لگا۔
”مجھ سے دوستی کر لو۔ کبھی ہو جاوے گی۔“ وہ اپنے مخصوص لہجے میں بولا تھا۔ رانو کو گھن آنے لگی۔
”کوئی جلدی نہیں ہے۔ سوچ کر جواب دینا، ویسے یہ میری مہربانی ہے کہ تجھ سے جواب مانگ رہا ہوں ورنہ میرے لئے کیا مشکل ہے۔ تیرا وہ بغیر دروازے کا اندھیرے میں ڈوبا چھپر اور رات کو اکیلی ادھر سونے والی تو۔“ اس نے جو بتایا وہ بے حد صاف تھا۔

”زم کر مجھ پر۔“ وہ اور کر بھی کیا سکتی تھی۔
”تو بھی مجھ پر رحم کر دے۔ لگتا ہے بڑا غرور ہے تجھے اپنے حسن پر۔“ میں شریف عورت ہوں۔“
”اڈے شرفو! کدھر رہ گیا ہے تو؟“

ابے نے آواز لگائی اور شرفو تیز تیز قدم اٹھاتا اس سے آگے نکل گیا مگر اس پر ایک بھاری بوجھ ڈال گیا۔ کمروں سے ذرا ہٹ کر بنا اس کا بے کواڑ چھپر جہاں رات میں اندھیرا ہوتا اور وہ اکیلی، اگر کسی کو مدد کے لئے پکارے بھی تو کون اس کی فریاد سنے گا؟ اپنی سوچوں میں گم وہ ان تینوں سے خاصی پیچھے رہ گئی۔
گھر آئی تو پارو نے اپنے مخصوص لب و لہجے میں پہلے اسے باتیں سنائیں پھر روٹی ڈالنے کو کہا۔

”اور سن۔ سبزی چولہے کے پاس نہ رکھ۔ کھلے گھن میں رکھ تا کہ کل تک تازہ رہے۔ صبح روٹی پکانے کے بعد اسے بنا کر ہانڈی چڑھالینا۔ دوپہر میں کام آئے گی۔ پتہ نہیں کن بھک منگوں کی اولاد ہے لاکر سبزی چولہے کے پاس رکھ دی۔ یہ نہیں پتہ سبزی کھلی جگہ پر رکھی جاتی ہے۔“

”پڑوس ٹھیک کہتی ہے۔ کسی لڑکی کی زبان پارو کی زبان معنی نہیں ہو سکتی۔ یہ ہر وقت زہری اگلتی رہتی ہے۔“ اس نے سوچا اور پھر آٹا کے پیڑے بنانے لگی۔

نذیر، اس کی اماں اور ابا اسی ناہلی کے نیچے کچے کچے لہبے سے برآمدے کے ایک سرے پر بیٹھے تھے۔ پارو ان کے سامنے کھانے کے برتن لگا رہی تھی۔ شرفو ان سے ہٹ کر یوں بیٹھا تھا کہ رانو اس کی نظروں کے حصار میں تھی۔

اس رات چھپر تلے لیٹتے ہوئے وہ پہلے سے کہیں زیادہ بے سکون اور خوفزدہ تھی۔ اسے نیند نہیں آرہی

تھی۔ پتہ بھی کھڑکنا تو اٹھ کر بیٹھ جانی اور اس گھاس پھوس کے نام کے کمرے کا ٹاٹ کا پردہ اٹھا کر ادھر سے میں ادھر ادھر دیکھنے لگی۔

”کون ہے، میں کس سے مدد مانگوں؟“ وہ سر ہاتھوں پہ گرائے اسی سوال کا جواب سوچ رہی تھی۔

”نذیر!“ نکلی کی طرح ایک خیال ذہن میں لپکا۔ نذیر سے اس کی کبھی کوئی بات نہ ہوئی تھی۔ اگر وہ گھر پر ہوتا تو ماں بہن پوری نگرانی رکھتی تھی۔ اسے رات کو کھیتوں پر بنے کمرے میں سونے کے لئے بھیج دیا جاتا تھا مگر اس نے ان سب لوگوں کے درمیان نذیر کو بہت مختلف محسوس کیا تھا۔

اس کی آنکھوں میں نرمی اور چال میں شرافت محسوس کی تھی۔ مجھے موقع دیکھ کر نذیر سے یہ بات کر دینی چاہئے۔ ایسا نہ ہو پانی سر سے اونچا ہو جائے اور میرے پاس چناب میں ڈوب مرنے کے سوا کوئی چارہ ہی نہ رہے۔

وہ جانتی تھی نذیر سے بات کرنا آسان نہیں اور پھر خدا نے اس کے بنا بات کئے ہی سبب بنا دیا۔ نذیر کو بخار آنے لگا اور بیماری کی وجہ سے وہ کھیت میں سونے کی بجائے گھر پر سونے لگا۔ ابا نے اس کی جگہ ٹرنے کو کھیتوں کی نگرانی کے لئے بھیج دیا اور نذیر کی ماں نے نذیر کی رات کو گھر پر رہنے کی مجبوری کی وجہ سے رات کو پارو کے کمرے میں سونے کے لئے کہہ دیا۔ جو بات اس کے لئے مشکل ثابت ہو رہی تھی وہ خود ہی آسان ہوتی چلی گئی۔

بیماری کی وجہ سے نذیر گھر پر ہوتا تھا تو پارو اسے باہر کے کام بھی بتانے لگی۔ وہ باہر نکلتی تو اسلم سے ملاقات بھی ہو جاتی وہ ہر ملاقات پر اسلم کو سمجھاتی۔

”اب میرا خیال دل سے نکال دے۔ کیا فائدہ میرے پیچھے خود کو برباد کرنے کا۔ تو واپس لوٹ جا اور بھول جا تیری حیاتی میں کوئی رات نام کی بد نصیب بھی آئی تھی۔“

”کیا تو مجھے بھول سکتی ہے؟“ الٹا وہ اس سے پوچھ بیٹھتا اور وہ لٹی میں سر ہلا دیتی۔

”تو میری بات نہ کر۔ میرے پاس تو زندگی میں تیری یادوں کے سوا کچھ ہے ہی نہیں، میں تو یہ سوچ کر خوش ہو جاتی ہوں کہ کوئی ایسا بھی ہے جسے میری چاہ تھی اور جو میرے دکھ کو اپنے دل میں محسوس کرتا ہے۔ میری بھولی خالی نہیں ہے۔ اس میں محبت کے بھولے خوشبودے رہے ہیں۔ بس اچھو! تو یہ سمجھ لے کہ تیرا خیال تیری محبت ہی میری زندگی کا سرمایہ ہے پر تیرے لئے راستے کھلے ہیں۔ خود کو برباد نہ کر مجھے دکھ ہوتا ہے۔“

”تجھے کیا پتہ یہاں اس جھنڈ میں بیٹھ کر تیرے انتظار میں کیسا نشہ ہے۔ تو آتی ہے تو سمجھ لے میں جی اٹھتا ہوں۔ بس مجھے راستہ بدلنے پر مجبور نہ کر۔“

”اچھو! زندگی مشکل سے مشکل ہوتی جا رہی ہے۔ پتہ نہیں کتنا سزا باقی ہے، میں تو تھکنے لگی ہوں۔“

”تو میری مانتی بھی تو نہیں ہے، جن کی خاطر خود کو برباد کرنے پر تلی ہے، انہوں نے کبھی پلٹ کر بھی پوچھا ہے تجھے، اپنا مفاد کی خاطر جیتتی جاگتی زندگی تباہ کر دی۔ کانٹوں پر رول دیا ہے تجھے۔“

”ہاں ٹھیک کہتے ہو، پر مجھے یقین ہے۔ وہاں میرے اس گاؤں میں دو آنکھیں اب بھی مجھے یاد کر کے

آنسوؤں سے بھر جاتی ہوں گی۔ ان ہونٹوں پر میرے لئے دعائیں ہوں گی اور دل میں میرا درد کروٹیں لینا ہوگا، مجھے پورا یقین ہے اچھو! میری ماں اس دن سے سوئی نہیں ہوگی جس دن میں سولی پر چڑھائی گئی تھی۔ عورت بڑی مجبور اور بے بس ہو جاتی ہے۔ اپنی کوکھ کی جینی کو بھی نہیں بچا سکتی مگر وہ مجھے بھولی تھوڑا دیگی۔ اگر میں یہاں سے بھاگ گئی ناں اچھو! تو وہاں وہ لوگ میری ماں کا جینا حرام کر دیں گے۔ میرے بیروں میں میری ماں کی محبت کی بیڑیاں ہیں اچھو! میں نہیں چاہتی میرے یہاں سے بھاگ جانے کی سزا میری ماں کو ملے۔“

☆.....☆.....☆

اب وہ رات کو پارو کے کمرے میں سوئی تھی اور پارو رات کو کاموں سے فارغ ہو کر ایک بکس کھولتی اس میں سے مہندی رنگ کا ریشمی کپڑا نکالتی اور اس پر کڑھائی شروع کر دیتی۔ بلب جلائے وہ دیر تک اس پر ستارے، موتی ٹانگتی رہتی۔ ہر پھول کے نکل ہونے پر وہ بڑے اشتیاق کے ساتھ کپڑا ہستر پر بچھاتی اور ہونٹوں پر مسکراہٹ لے لے اسے دیکھتی۔ یقیناً وہ اپنے جینے میں رکھنے کے لئے جوڑے تیار کر رہی تھی۔

اس بکس میں سارے ہی جوڑے اس کے جینے کے ہوں گے۔ شوق اور لگن سے بنائے ہوئے کسی پر ششے لگائے گئے ہوں گے، کسی پر رنگ برنگ دھاگوں سے کڑھائی کی گئی ہوگی۔ گونا کناری اور موتی ستاروں کے کام والے جوڑے سب سے زیادہ ہوں گے کہ ان کا سنہری اور چمک دار رنگ ہی تو جینے کے کپڑوں میں رونق لگاتا ہے۔ ہر اچھا جوڑا اس کی ماں بھی جینے کے لئے سنبھال دیتی ہوگی اور کسی بیٹی میں اس کے جینے کے لئے سنبھالے برتن بھانڈے بھی موجود ہوں گے شلیل کی نرم شوخ رنگ رضائیاں کڑھائی والی خوب صورت بستری چادریں۔ وہ یہ سب اپنی آنکھوں سے دیکھ سکتی تھی کہ اس کی ماں نے بھی اسی طرح اس کا جینے بنا رکھا تھا۔ وہ سب ادھر ہی پڑا رہ گیا۔ اس کے ساتھ تو نقد رقم آگئی تھی جو شاید اس کے باپ نے بیٹے کا سر پجانے کے لئے زمین کا ایک ٹکڑا بیچ کر ادا کی تھی۔ شیشوں والے سوٹ، وہ گونا کناری سے سجے دوپٹے، سب دھرے کے دھرے رہ گئے کہ وہ یہاں رہیں بن کر تھوڑی آتری تھی۔

جب تک پارو ان کپڑوں پر اپنے خواب ستاروں کی صورت ٹانگتی رہتی، اسے فیند نہیں آتی تھی۔ وہ

آنکھوں پر بازو رکھے بظاہر سوئی بن کر پلکوں کی جھری میں سے اسے اور اس کے کپڑوں کو دیکھتی رہتی اور کبھی جو دیکھتے دیکھتے آنکھیں نمکین پانیوں سے بھر جاتیں تو وہ چپکے سے کروٹ بدل لیتی۔

ایک کمرے میں ہونے کے باوجود پارو نے کبھی اس سے بات نہیں کی اور وہ خود تو اسے مخاطب کرنے کی جرأت کر ہی نہیں سکتی تھی۔ پارو یہاں چار پائی پر گدا ڈال کر اچلی چادر بچھا کر سوئی تھی اور اس کے لئے کمرے کے ایک کونے میں اوپر نیچے دھرے ٹکڑوں کے ساتھ دری بچھا دی گئی تھی۔ موسم بدل رہا تھا، زمین کی ٹھنڈک کو بہ باریک پرانی سی دری روک نہیں پاتی تھی اور سردی راتوں کے بدن میں گھس کر اسے سونے نہیں دیتی تھی مگر وہ کسی سے کہہ نہیں سکتی تھی۔ اسے ساری سردیاں شاید اسی دری اور پرانے سے لحاف کے ساتھ گزارنا تھیں اور وہ کیسے گزارے گی، یہ وہ نہیں جانتی تھی۔

گھر میں تیاریاں ہو رہی تھیں۔ اس نے پارو اور اپنی ساس کو ہی کہتے سنا تھا۔

”پارو کی خالہ ادھر چند دن رہنے کے لئے آرہی ہے۔“

وہ منڈی ڈھابان سنگھ کے قریب کسی گاؤں میں بیابھی ہوئی تھی۔ ڈھابان سنگھ (صنوبر آباد) لاہور سے قریب ہے اسی لئے پارو کی خالہ خود کو بڑا فیشن (فیشن ایبل) سمجھتی تھی۔ ہر چیز پر گہری نظر ڈال کر تنقید کرنے کی عادی تھی اور اس کی بہن اسے اپنے گھر میں تنقید کا موقع نہیں دینا چاہتی تھی۔ چینی کھول کر بستروں کی نئی چادریں، نکیوں کے غلاف نکالے گئے تھے۔ لحاف بھی ڈھوپ میں ڈالے گئے تھے اور پارو بڑے خوش گوار سوڈ کے ساتھ گھر کی تفصیلی صفائی میں مصروف تھی۔

”نی پارو! یہ کام ختم کر کے رو (گئے کارا)، کی کھیر تو چولہے پر چڑھالے اور سن نذر سے کہہ دو مرغیاں ذبح کر دے۔ بھون بھان کرا چھی سی پکالینا اور یہ سارا کام خود کرنا۔ کہیں اس منحوس پر نہ چھوڑ دینا۔“

”نہیں اماں! تم فکر ہی کیوں کرتی ہو۔“ پارو کے لبوں پر شرمیلی سی مسکراہٹ ظہور کرتی تھی۔

”آئے ہائے مت ماری گئی میری، پتہ بھی ہے، سخاوت کو میرے ہاتھ کا بنا اٹھنے سوچی کا حلوہ بڑا پسند ہے۔ ذرا جلدی سے اٹھو تو نکال اور بیچ اس منحوس کو ہٹی پر (دکان پر) جا کر سوچی لے آئے۔“

اماں بڑی جلدی میں تھی۔ ایک کام ختم نہیں ہوا کہ دوسرا یاد آ گیا۔ ارادہ تو یہی ظاہر کیا گیا تھا کہ سارے کام آج پارو خود کرے گی۔ اسے چولہے کے قریب نہیں آنے دیا جائے گا مگر اس کے ذمہ اتنے کام لگا دیئے گئے تھے کہ اگر چولہے کے پاس بیٹھ جاتی تو اتنی جھکن اسے نہ ہوتی۔

دوسرے تودہ ہٹی پر دوڑائی گئی پھر چار پائیاں کمرے میں لگا کر سب پر نئے بستر لگائے، جانوروں کا چارہ کانا، آٹا گوندھ کر رکھا، چولہے میں آگ جلائی اور اماں، پارو کام کے دوران اسے آوازیں ہی دیتی رہیں۔ کسی کو کوئی برتن چاہئے تھا، کسی نے چاول پھننے پر لگایا، رات کی بچی روٹی جو صبح اس نے کھائی تھی، کب کی ہضم ہو چکی تھی، اب تو پیٹ میں چوہے دوڑ رہے تھے اور روٹی اسے سب سے آخر میں بچی کھچی ہی ملنا تھی۔

چارہ کانتے ہوئے اس نے مکئی کے پودوں کے ساتھ کچھ بٹھے لگے دیکھے تھے۔ ابھی کپے اور بالکل نرم تھے۔ وہ اتار کر اس نے چھپادیئے تھے۔ بھوک سے بے تاب ہوئی تو وہی ایک نکال کر سب سے آکھ بچا کر کچا ہی کھانے لگی۔ اگر پارو یا اماں دیکھ لیتیں تو اس پر بھی بہت باتیں سناتیں۔ وہ جلدی جلدی کھا رہی تھی۔

شرفا آنے والے مہمانوں کو لینے بڑی سڑک تک گیا تھا کہ بسیں مسافروں کو اتار کر وہیں سے اگلی منزل کی طرف روانہ ہوتی تھیں۔ بڑی سڑک یہاں سے آدھے گھنٹے کی مسافت پر تھی۔ وہ گاؤں سے ہی تاگہ تیار کروا کر گیا تھا اور ادھر گھر میں بڑی بے چینی سے مہمانوں کی آمد کا انتظار ہو رہا تھا۔

ایک ڈیڑھ گھنٹے کے بعد مہمانوں کی آمد ہوئی۔ پارو جو اب تک پھر کی طرح ادھر ادھر گھوم رہی تھی، ان کی آمد کا سنتے ہی کسی کمرے میں جا چھپی، مہمانوں میں دو گورتیں اور ایک مرد تھا۔ عورتوں نے آتے ہی مین ڈالے اور رات کو دیکھ دیکھ کر بددعا کیں دیں۔ اس رسم کے بعد وہ نیم کے تلے چھچی چار پائیوں پر جا بیٹھے۔ ایک جو ذرا بڑی عمر والی عورت تھی، اس نے کمر کے پیچھے دو بیٹھے رکھ کر ٹیک لگائی اور سفر میں ہونے والی تھکان کو

تفصیل سے بیان کرنے والی لڑکی پارو اور راتو کی ہم عمر تھی۔ اس نے گہرے فیروزہ جارجٹ کے سوٹ پر سرخ دھاگے سے ڈھروں کڑھائی کر رکھی تھی۔ سیاہی مال سانولے بازو میں بھر بھر فیروزہ اور سرخ چوڑیاں تھیں اور پاؤں میں خوب اونچی نیل والی کالی سینڈلیس تھیں جبکہ ان کے ساتھ آنے والا جوان مرد بھی اسے شرنے کی طرح کا بد نظر اور ناقابل اعتبار ہی لگا تھا۔

”نی پارو! باہر نکل، دیکھ کون آیا ہے۔“

اماں نے پہلے اسے آواز دی پھر ماسی کو بتانے لگی۔

”صبح سے کام میں لگی ہے۔ اب تم لوگوں کی آمد کا سنا تو پتہ نہیں کہاں جا چھپی ہے۔“

”ہا، لو بھلا ہم سے کیوں چھپنا بنتا ہے بھلا اس کا؟“ عورت نے عجیب سے انداز میں کہا۔

”بڑی شرم والی ہے۔ ذرا مشکل سے ہی کسی کے سامنے آتی ہے۔“ ماسی کے انداز پر اماں کچھ کھسیا کر وضاحت کرنے لگی۔

اتنے میں جھکتی شرماتی پارو بھی کمرے سے نکل آئی اور دھیرے سے سب کو سلام کرنے لگی۔

”اماں! یہ تو کافی بڑی ہو گئی ہے۔“ لڑکے نے اسے گھورتے ہوئے ماں سے کہا تھا۔

”ہاں تو کتنے سال بھی تو گزر گئے جب دیکھا تھا۔“ اس کی ماں کے انداز میں وہی بے نیازی تھی۔

”اتنے سال کہاں؟ ابھی پچھلے سال ہی تو ہم آئے تھے۔“ لڑکے نے یاد دلایا۔ ماں نے اسے گھوری ڈالی پھر پارو سے بولی۔

”پانی تو پلا۔ میرا تو گلہامٹی سے خراب ہو رہا ہے۔ توبہ توبہ، راستے میں کوئی دھول ہے۔ پھر تمہارے پنڈ کارا، سارے کا سارا کچا پکا۔ ٹوٹی سڑکیں۔ میری تو کمر ڈکھ گئی دچکوں سے۔“

”بات اتنی ہے، بہن صغریٰ! کہ تو اب بالکل ہی شہری ہوتی جا رہی ہے ورنہ کیا جس پنڈ میں ہم جھے پلے تھے، وہاں کیا مٹی نہیں ہوا کرتی تھی۔“

اماں کی بات کا اس کی بہن صغریٰ نے برا نہیں مانا بلکہ اک فخر سے مسکرائی کہ آخرا سے ”شہرن“ کہا گیا تھا۔ پارو پانی کے بجائے دودھ کا گلاس لے کر آ گئی۔

”ماسی! کبھی آپ لوگ بھی ہماری طرف کا چکر لگاؤ۔ آ کر تو دیکھو ہماری طرف تو پکی سڑکیں، کپے راستے۔ اب تو لوگوں کو ہمارے شہر اور لاہور میں کوئی فرق ہی نہیں لگتا۔ قسے (قسم سے) بڑی ترقی کر لی ہے ہمارے علاقے نے۔ گھیاں پکی ہیں اور گھر بھی پکا ہے۔ اکثر لڑکے صبح نوکری کرنے لاہور چلے جاتے ہیں۔ شام کو واپس آ جاتے ہیں، وہاں تو کوئی مسئلہ ہی نہیں ہے۔“ لڑکے نے بھی مزید تفصیل بتائی۔

”تم بھی شہر میں نوکری کرتے ہو؟“ شرنے نے پوچھا۔

”اے ناں وے، ہم کیوں کرنے لگے بھلا نوکری۔ میرے گھر والے کے حصے میں اچھی خاصی زمین آئی ہے، اپنی زمینداری ہے ہماری، گاؤں میں بڑی عزت سے بڑے چھوٹے سب چوہری صاحب کہہ کر بلا تے ہیں اور تیرے خالو کی تو نمبر دار سے بھی بڑی دوستی ہے۔ اس وجہ سے بڑا ہی بچکا ہے ہم لوگوں کا۔“

ماں بیٹا بڑھ چڑھ کر شیشیاں بگھار رہے تھے اور سننے والے متاثر ہوئے جا رہے تھے۔ ایک دم سے ہی شرف نے کواپنی اچھی خاصی سانولی عام سے نقوش والی خالہ زاد اچھی لگنے لگی تھی اور پارو کو تو دین محمد عرف دینو ویسے بھی پسند تھا۔ دیکھا تو کبھی سال دو سال پہلے تھا۔ پر ماں آس پڑوس والیوں سے کبھی رہتی تھی اپنی پارو کا رشتہ تو میں بہن کے گھر دوں گی اور صغریٰ ایک ہی تو بہن تھی اماں کی اور یہ دینو ماسی کا اکو اک پتر، پھر پارو کے دل میں اس کی تصویر کیسے نہ بنتی۔

مہمانوں نے کھانا بڑی رغبت سے کھایا۔ اماں بتاتی رہی۔ ”یہ سب پارو نے تیار کیا ہے۔“ اس پر دینو ”بڑا سواد والا ہے۔“ کہہ کر داد دیتا رہا جبکہ دونوں ماں بیٹی خاموشی سے سب کھاتی رہیں اور تیز نظروں سے برتن رکھتی اٹھاتی رات کو بھی دیکھتی رہیں۔

”ماسی! اب اچھی ہی جائے گی پلوادو۔ بڑی تھکن ہو رہی ہے۔ جائے پی کر کچھ دیر آرام کریں گے۔“
 ”اوائے دین محمد! کیسا مرد ہے، بھی تو، دن کے وقت آرام کرے گا۔“

شرف نے عادت کے مطابق مذاق اڑایا جو اب اماں اور پارو کو بالکل اچھا نہیں لگا جبکہ نذیر یوں بیٹھا تھا جیسے اس نے کچھ بھی نہیں سنا۔

”اپنے شہر میں کام ہی تو کرتے ہیں۔ اب کچھ دن کے لئے ادھر آئے ہیں تو زندگی مرضی سے گزارنے کو جی چاہ رہا ہے۔“

دینو کو اس کی بات بری تو لگی تھی مگر بولا ذرا طریقتے سے ہی تھا۔ مگر اس کی اماں سخت غصے میں آگئی۔
 ”میں بھی ادھر ہی ہوں۔ دیکھتی ہوں تو سارا دن کون سے پہاڑ سے دودھ کی نہریں نکالتا ہے۔“

”او ماسی! کوئی ایسی طے بھی تو دودھ کی نہریں بھی نکال لیں گے۔ وہ عاشق (فرہاد) ہم سے زیادہ مرد تھوڑی رہا تھا۔“

۔ ”آؤ صغریٰ! چیخ نہ کر میرے پتر کو، یہ جس بات پر تل جائے بس پھر کر کے ہی چھوڑا کرتا ہے۔“ اماں نے ہنس کر بڑے مان سے کہا تھا۔

”نذیر کے بارے میں کیا سوچا ہے تم نے؟ ساری حیاتی اس عورت کے ساتھ ہی گزار دے گا جو اس کے جوان چن ور گے سوہنے بھرا کے قاتل کی سگی بہن ہے۔“

صغریٰ کی بات پر ماں نے سر کو زور سے نفی میں ہلایا۔
 ”میرے پتروں کے گن تو سارا پنڈ گاتا ہے، ان کے لئے رشتوں کی کمی ہے ہی نہیں، جدھر اشارہ کر دوں ادھر سے ہی رشتہ مل جائے۔ پر کیا کروں۔ ابھی دل گاہے واہے کو چاہتا ہی کہاں ہے۔ ابھی تو ذم

ہرے ہیں۔“

”کڑی کے ساتھ سنا ہے اچھا خاصا پیسہ بھی لیا تم لوگوں نے؟“ ماسی صغریٰ کو تجسس سوال پر مجبور کر رہا تھا۔

”میرا پتر لاکھوں کروڑوں پر بھی بھاری تھا۔ اس کے بدلے میں نے کیا لیتا تھا بس دل نرم پڑ گیا۔ سوچا وہ ظالم ماں کا اکو اک پتر ہے، بس میں نے سوچا چلو اس ماں کا کچھ تو ٹھنڈا رہے۔ بس اسی لئے معاف کر لیا

اور اس کرموں جلی کو اپنے نذیر کے پلے بانہہ کر ادھر اپنے گھر میں لے آئی۔ پر بڑی غلطی ہوئی مجھ سے، یہ جب سے آئی ہے نحوست پھیلا رکھی ہے۔ پتہ نہیں کیسی آنکھیں ہیں اس جاوہ گرنی کی۔ پتر بھی پھاڑ کر رکھ دیتی ہے۔“ ”ہاں دیکھنے میں ہی پتہ چلتا ہے عام عورت نہیں ہے۔ نذیر کے ساتھ خوش تو ہے نا؟“ صغریٰ سفاکی کی حد تک سچ بول جاتی تھی۔ نذیر کا ذکر اس نے یونہی نہیں کیا تھا اور نذیر کے ہاتھ سے اس وقت پانی کا گلاس جھلک گیا۔

”دھیان سے، کیا ہو گیا ہے۔“ دین محمد ہنسنے لگا تھا اور نذیر نے اتنی سردی میں بھی اپنی پیشانی عرق آلود محسوس کی تھی۔

”نذیر مت نہیں لگاتا اسے اور ہم اسے کوئی اس گھر کی نوں بنا کر نہیں لائے۔ ہمیں کیا پروا خوش ہے یا اداس۔“

”آہو، وہ تو لگ رہا ہے۔ اس گھر میں رہتی ضرور ہے پر کوئی رشتہ نہیں بن سکتا تم لوگوں کا اس سے۔ میں تو کہتی ہوں تم نے غلط ہی کمایا۔“

”اے صغریٰ، یہ تو ان سے پوچھ جن کے جوان لڑکے کو اس کے بدلے میں زندگی مل گئی۔“ اماں کچھ جلال میں آگئی۔

”ہک ہا، پنڈ کی ظالم رہیں۔ پتہ نہیں اب تک تم لوگ سدھرے کیوں نہیں۔ مات بات، پر جا تو حھریاں نکال لیتے ہو۔ لڑائی بھڑائی کواپنی بہادری سمجھتے ہو۔“

”ماسی! شہر میں رہنے سے تم لوگ تو بزدل ہو گئے ہو، ہمیں ایسے سبق نہ دو۔“ شرف نے کو یہ انداز پسند نہیں آیا تو ناگواری سے ٹوک دیا۔

”بزدلی بہادری کی بات نہ کرو ادوائے، بھرا کے بدلے دشمن کی عورت پر ظلم توڑنا کہاں کی مردانگی ہے۔“

شرفا بولا تو دینو کیوں چپ رہتا۔ ویسے بھی شرف نے بات بزدلی کی کر دی تھی۔ ماحول میں ایک دم سے گرما گری پیدا ہو گئی جسے بروقت عقل سے کام لے کر شرف نے کے ماں باپ نے ٹھنڈا کیا۔ نذیر، شرف کا بازو پکڑ کر اسے وہاں سے اٹھالے گیا۔

”میں کہتی تھی ناں یہ ہے ہی منحوس۔ دیکھ ناں اس کی وجہ سے ہم بہنیں بہنیں ہی آپس میں لڑنے لگی تھیں صغریٰ! یہ لڑکے جوان خون ہیں۔ اس کے سامنے ایسے مسئلے نہ پھینچو، آپس میں غصہ کرنے لگتے ہیں۔“ بات صغریٰ کی سمجھ میں آگئی تھی اس لئے اب کے چپ رہی۔

اصل میں بہت عرصہ پہلے کبھی دین محمد اور پارو کی بات محض زبانی کلامی دونوں بہنوں کے درمیان ہوئی تھی اور اسی وقت سے یہ خود کو منڈے والا تصور کرنے لگی تھی۔ آج جو بڑھ چڑھ کر تنقید کی تو صرف یہ سوچ کر کہ پتر کا سسرال ہے اور پتر کی سسرال میں ساس کے آگے کون بول سکتا ہے مگر تھوڑا بول کر احساس ہوا کہ وہ ابھی ساس نہیں بنی۔

”شاید جب تک باقاعدہ ٹھنڈ نہ ڈال لوں گی تب تک یہ دینے کو داماد اور مجھے بیٹی کی ساس نہیں سمجھیں گے حالانکہ زبان سے بڑھ کر تو کچھ نہیں پر یہ بھی ہے کہ بات صرف میرے اور میری بہن جنت بی بی کے

درمیان ہی ہوئی تھی۔ پارو کے باپ کو تو کچھ نہیں بتایا تھا۔ اس کی اپنی برادری اتنی بڑی ہے۔ کیا پڑھ ادھر ہی بیٹی کے لئے کوئی رشتہ دیکھ رکھا ہو۔ خیر مجھے دل پر لینے کی ضرورت بھی کیا ہے۔

مائی یہ سب سوچتی رہی اور ادھر ادھر کے کام بیٹائی پارو کو بھی دیکھتی رہی۔ لڑکی واقعی اچھی ہے، کام میں تیز اور زبان تو کھونٹہ منہ میں ہے ہی نہیں۔

”کیا سوچ رہی ہے اماں؟“ چھو اس کے برابر آ بیٹھی۔

”پارو کو دیکھ رہی ہوں۔ اچھی لگ رہی ہے۔“

”پارو سے زیادہ اس کی بھائی رانو خوب صورت ہے۔“

”چل ہٹ مقابلہ کیوں کرنے لگی۔ پارو بھانجی ہے میری۔ دینے کے ساتھ بھتی ہے۔“

”اتنی جلدی فیصلہ نہ ڈال دیا کر اماں!“

چھو بھی تک چڑھی تھی حالانکہ آتے ہی پارو نے اس کے ساتھ دوستی کر لی تھی۔ اسے اپنے ہاتھ کا بنایا شیشوں والا پلا پراندہ اور رنگ برنگ دھاگوں کی کڑھائی والا دوپٹہ بھی دیا تھا، جسے اس نے فوراً قبول کر لیا تھا۔

☆.....☆.....☆

”تجھے رب سے شکوہ تو ہوگا رانو؟“ وہ سبزی چننے کھیت کو چلی تھی جب نذر اس کے پیچھے آ گیا تھا۔

اتنے بہت سارے دنوں میں یہ پہلی تھی جو اس نے رانو سے کی تھی اور بات بھی ایسی جس کا جواب رانو

دینا نہیں چاہتی تھی۔

”مجھے معلوم ہے بہت زیادتی ہوئی ہے تیرے ساتھ۔ کہاں تو اور کہاں میں، تیرے ساتھ تو کوئی اونچا لبا گورا چٹایا بچتا ہے جس کی کھڑی ناک ہو اور بال گھنگھر کھا کر ماتھے پر پڑتے ہوں، جس کی گھٹی موٹھیں ہوں اور جو بولتا ہو تو بات اگلے کے دل میں اتر جاتی ہو۔“

رانو چونک اٹھی۔ یہ سارا نقشہ تو اچھو کا تھا۔ کیا نذر جانتا ہے؟ گھبرا کر وہ دو قدم پیچھے ہٹ گئی۔

”ڈرو نہیں، میں جانتا ہوں۔ قصور میرا ہے۔ میں ہی تم دونوں کے درمیان آ گیا ہوں۔“

وہ اب بھی بول نہیں پائی۔ ”لاؤ سبزی میں توڑ لاتا ہوں۔“ اس نے رانو کے ہاتھ سے کپڑا لیا اور کھیت

کی جانب چل پڑا۔ اس کی سمجھ میں نہیں آیا وہ اس کے پیچھے چل پڑے یا گھر کی راہ ہوئے۔

”اے تو ادھر راستے پر کھڑی کس کی راہ تک رہی ہے؟“ موٹر سائیکل پر سوار شرفا ادھر آ نکلا اور اسے دیکھتے ہی کڑک دار آواز میں پوچھنے لگا۔

نذر بس آواز پر کھیتوں کی جانب جاتے ہوئے پلٹا اور بولا۔

”شرنے! ٹو اپنی الگ راہ لگ۔ میری سمجھ میں نہیں آتا عورتوں کی طرح ٹوہ میں رہنے کی تیری عادت

کیوں بن گئی ہے۔“ ایسا وار سن کر شرفا بھڑک گیا۔

”بس بس زبان قابو میں رکھ۔ تجھ میں مردوں والی کون کون سی باتیں ہیں، یہ میں بڑی اچھی طرح جانتا

ہوں۔“ رانو تیز تیز قدم اٹھاتی گھر کی طرف چل پری۔

مگر شرفا اس سے پہلے پہنچ گیا اور جا کر ماں سے دوکی چار لگا دیں۔ گھر بیٹھنے پر اس نے اماں اور پارو کو

تواضع کے لئے اپنا منظر پایا۔ اس نے رحم کی درخواست لے مہمانوں کی جانب دیکھا مگر وہ نظر چرا کر سامنے رکھے گنوں کے ڈھیر کی جانب متوجہ ہو گئے۔

☆.....☆.....☆

درد سے کراہتے جسم کے ساتھ صبح کی قبر زدہ ٹھنڈ میں اٹھ کر بھینس کا دودھ دوہتا اور پھر اپلوں کی آگ لگا کر لسی بلونے کے لئے چائی میں دہی ڈالنا آج اس کے لئے کسی آزمائش سے کم نہیں تھا۔ سردی نے درد کو اور بھی تیز کر دیا تھا۔ کئی بار آنکھوں میں نمی اتری اور اس نے سختی سے یہ آنسو پونچھ ڈالے۔ آج وہ سارے جہان کا غصہ خود پر اتارنے کے درپے تھی۔

لسی بنا کر فارغ ہوئی تو چائے بنا کر برے کمرے میں لے آئی جہاں گھر کے افراد کے ساتھ مہمان بھی

موجود تھے۔

”میری پارو جیسی لڑکی پورے پنڈ میں دو جی نہیں ہے۔ دریاں، کھیس سب اس کے ہاتھ کے بنے ہوئے ہیں اور جو صفائی اس کے ہاتھ میں ہے کیا کسی کے ہاتھ میں ہوگی۔“

”واقعی مائی ہاتھ کی ہی کیا، کل زبان کی صفائی بھی ہم نے دیکھ لی ہے۔“ دینے نے ہنس کر بڑی گہری بات کہہ دی تھی۔ اس سے پہلے کہ ماں کچھ بولتی تھی بھی کہنے لگی۔

”آہ مائی! کل تو ہمیں اس نے حیران ہی کر دیا۔“

”میری چھو تو بس منہ کھولے دیکھتی ہی رہی اور میں بھی حیران پریشان تو بہ تو بہ۔“ صفائی نے کانوں کو ہاتھ لگایا۔ اسے جیسے کل کا منظر آج بھی صاف دکھائی دے رہا تھا۔

پارو نے گھبرا کر ماں کی طرف دیکھا۔ ماں قبر بار نظروں سے چائے کے پیالے سب کے آگے رکھتی رانو کو دیکھ رہی تھی۔

”مائی! دل میں بھانیز جل رہے ہوں تو زبان زہری اگلا کرتی ہے۔“ پارو نے خود ہی صفائی چشم کرنے کا بیڑا اٹھایا۔

”نانا ری، ہمیں تو یہی سبق دیا گیا کہ عورت ذات کو صبر سے کام لینا چاہئے حتیٰ زبان والیاں کسی کا لحاظ

نہیں کرتیں اور کبھی گھر نہیں بسکتیں۔“

یہ بات اماں کو بری لگی کہ براہ راست اس کی بیٹی پر حملہ تھا اور بحث شروع ہو گئی جو زار دیر میں تیزی اختیار کر گئی۔

اس کے بعد مہمان زیادہ دن نہیں رکے۔ اگلی صبح ہی خفا خفا سے گھر سے رخصت ہو گئے اور ان کے یوں

جانے کی ذمہ داری بعد میں پوری کی پوری رانو کے سر آئی۔

☆.....☆.....☆

پنڈ کے نسر دار کا خاص آدمی سویرے ہی سویرے ابا اور نذر کے لئے نسر دار کا پیغام لے کر آیا تھا۔

”کیا بات ہو سکتی ہے؟ کیوں بلوایا ہے نسر دار نے؟“ اماں نے سنا تو پریشان ہو کر پوچھنے لگی۔

”پتہ نہیں، اب یہ تو وہاں جا کر ہی پتہ چلے گا۔“ ابا پٹا ہر بے نیازی سے بولا تھا مگر کھد برد سے بھی ہوری

تھی۔ جلدی جاری ناٹھے کے نام پر روٹی کے بڑے بڑے ٹوٹے پیٹ میں دھکیل کر لٹکا کا گلاس پیا اور بولا۔

”چل نذیرے! جلدی اٹھ، پتہ تو چلے نمبردار کو ہماری یاد کیوں ستانے لگی ہے۔“
 ”ابو، جا، کی اٹھ جا اور سنو تم لوگ وہیں سے کھیتوں کو نہ چل پڑنا۔ گھر آ کر ہمیں بھی بتا دینا۔ معاملہ کیا ہوا ہے؟“
 ”اوہاں! ایک تو تیرے وہم ہی ختم نہیں ہوتے۔“ شرف نے کو اتنی بے چینی خواہوا ہی تپائی۔
 ابا کی واپسی میں زیادہ دیر نہ لگی۔ ابا آتے ہی شرف نے پر برسے لگا۔
 ”آخر معاملہ کیا ہے ابا؟ نمبردار کی سن کر مجھ پر برسے لگے ہو۔ پہلے میری بھی تو سن لو۔“ شرفا دب کر کہاں رہتا تھا۔

”تیری کیا سن لوں میں، سارا پنڈ ایک ہی بات کہتا ہے۔ شرفا جتھ چھٹ ہے، زبان سے کم بات کرتا ہے، ہاتھ کا استعمال زیادہ کرتا ہے۔“
 ”اور یہ کوئی اچھی بات تو نہیں ہے۔“ نذیر نے بھی سمجھنا چاہا اور اس کے اتنا کہنے پر ہی وہ بھڑک اٹھا۔
 ”چپ کر اور بزدل! تیرا مردوں والے معاملے سے کیا تعلق۔“
 ”اسے سمجھالے ابا! میں اس کے منہ لگتا نہیں چاہتا۔“ نذیر اتنا کہہ کر وہاں سے چل پڑا۔
 ”میرے منہ لگتا ہے کہ بس کی بات نہیں ہے۔“ شرف نے کے انداز میں غرور ہی غرور تھا۔
 نذیر کھیتوں کو چلا گیا۔ رانو گھر کے کام سمیٹنے لگی۔ شرفا کچھ دیر ماں باپ کی نصیحتیں سنتا اور بحث کرتا رہا پھر وہ بھی باہر نکل گیا۔

اور کچھ ہی دیر بعد گاؤں کے بچے دوڑے ہوئے اس اطلاع کے ساتھ آ گئے۔
 ”تمہارے بیٹے شرف نے کی لڑائی ہوئی ہے۔ اس نے کچھ آدمی زخمی بھی کر دیے ہیں۔“
 ”یا اللہ خیر، یا اللہ رحم!“ ماں اور پارو ننگے پیر ہی باہر کو بھاگیں۔ رانو منڑ کے دانے نکال رہی تھی، وہ اسی طرح اپنے کام میں مصروف رہی۔ اس نے سراٹھا کر بھی نہیں دیکھا۔ کچھ ہی دیر بعد شرفا یوں گھر میں داخل ہوا کہ دو جوانوں نے اسے قابو کر رکھا تھا، پیچھے پیچھے ہاتھ رکڑتی شرفے کو ٹھنڈا مارنے کرنے کی تلقین کرتی پارو اور اس کی ماں تھی مگر شرفا کسی کی کہاں سن رہا تھا۔ وہ دھمکیوں پر دھمکیاں دیئے چلا جا رہا تھا۔
 ”کھیتوں میں بھی اطلاع ہو چکی تھی نذیر اور ابا بھی سن کر دوڑے چلے آئے تھے۔
 ذرا دیر گزری تھی کہ مخالف پارٹی والے پولیس کے ساتھ چلے آئے۔
 ”تھانیدار بادشاہ! یہ ظلم ہے، چوٹیں تو میرے بیٹے کو آئی ہیں۔“

”ہم نہیں جانتے پڑچہ پہلے اس پارٹی نے کتنا یا ہے اور پھر ان کے دو آدمی زخمی ہوئے ہیں۔ دونوں ہسپتال میں داخل ہیں۔ تمہارا بد معاش بیٹا تو بڑے آرام سے ادھر تھی (چارپائی) پر بیٹھا ہے۔“
 تھانیدار نے اسے کی بات سنی نہ اناں کی فریاد۔ وہ شرفے کو تھکڑی لگا کر لے گیا اور گاؤں والوں کے لئے ایک نیا موضوع چھوڑ گیا۔

”ذی ڈائن، کھاگئی اس گھر کی خوشیوں کو۔ ہائے میرے شیر جوان جیسے بیٹے!“ ابا نے غصے کے عالم میں منڑ کے دانوں والا تھال صحن میں الٹ دیا۔ پھر منہ پر دوپٹ ڈال کر رونے لگی۔

”نخواست نہ پھیلا۔ آ جائے گا ابھی شرفا، میں اس کے پیچھے جا رہا ہوں۔“ ابا چلا تو نذیر بھی اس کے ساتھ ہو گیا۔
 سارا دن انتظار میں گزارا۔ تینوں میں سے کوئی واپس نہیں آیا۔ اناں اور پارو گھر کے دروازے پر کھڑی راہ دیکھتی رہیں۔

رات گئے نذیر اور ابا کی واپسی ہوئی دونوں تھکے ہارے بستروں پر ڈھے سے گئے۔
 ”کیا ہوا، کچھ بتاؤ تو۔ میرا شرفا کدھر ہے؟“
 ”ہم لٹ گئے، جاہ ہو گئے۔“ ابا نے سر ہاتھوں پر گر لیا۔
 ”میرا دل بیٹھا جاتا ہے، کچھ بتاؤ تو۔“ اناں اس انداز پر ڈر گئی۔ پارو بھی سہم کر قریب آ گئی۔
 ”ان لوگوں کے دولہ کے ڈھی ہوئے تھے، ایک مر گیا ہے۔“
 ”ہائے ربا! اب کیا ہوگا؟“ اناں نے دل تھام لیا۔
 ”ہائے میرا بھرا، میرا سوہنا شیر جیسا بھرا اور بھرا۔“ پارو رونے لگی۔
 ”چپ کرنی! اس کی بہادر یوں نے ہی یہ دن دکھایا ہے۔“

ابانے ڈائن کر اسے خاموش کر دیا مگر اناں اور پارو چپکے چپکے ساری رات سسکتی رہیں۔ نذیر اور ابا دیر تک گاؤں کے سرکردہ افراد کے دروازے کھٹکتاتے رہے اور رانو یہ سوچتی رہی اگر آج بھی سردی کل چلتی ہوئی تو سونا بڑا مشکل ہو جائے گا۔ کہیں سے پرانی بوری کا ٹکڑا مل جائے تو وہی اپنی اس دردی کے نیچے بچھالوں۔
 دو دن تک گھر کی یہی حالت رہی۔ کسی نے کچھ کھایا نہ پیا، پتہ چلا تھا ”تھانے میں شرفے کو بہت مار لگائی گئی ہے۔“ یہ سنتے ہی اناں نے تو چارپائی سنبھال لی تھی۔ وہ تھوری تھوڑی دیر بعد شرفے کو پکارتی اور رونے لگتی۔

آخر تیسرے روز ابا صبح کا کھلا شام کو واپس آیا تو اس کے قدموں میں تیزی تھی اور وہ کوئی اہم خبر سنانے کی جلدی میں تھا۔
 ”اب! ہسٹر چھوڑ دے شرفے کی ماں! رب نے تیری سن لی ہے۔ دشمنوں سے صلح صفائی ہو گئی ہے۔“
 ”اسی صبح!“ پارو، نذیر اور ماں تینوں ہی چونک گئے۔
 ”ہاں، ہمیں کچھ روپے بھرنے ہوں گے اور ونی میں بیٹی دینا ہوگی۔“
 پارو نے بے اختیار سرد موسم میں باریک جارحٹ کا جوڑا پہننے کالی پڑتی شام میں صحن کی بکھری چیزیں سمیٹتی رانو کو دیکھا اور دیکھتی چلی گئی۔

اگلے دن اسی اکڑ کے ساتھ شرفا گھر واپس آ گیا۔ تھانے میں واقعی مار پڑی تھی۔ اس کے چہرے اور جسم پر نیل پڑے ہوئے تھے اور چال میں لڑکھڑاہٹ تھی۔
 گھر میں لوگ مبارک باد دینے آئے لگے تھے۔ پارو نے بس اتنا کہا تھا۔
 ”اب سدھر جا شرفے، تیری کوئی اور بہن نہیں جسے دے کر دوبارہ اپنی جان بچا سکے۔“
 ”چپ رے زیادہ نہ بول۔“ ابا نے پارو کو جھڑک کر وہاں سے ہٹا دیا۔

پھر جہیز نہیں کاہیں بڑا رہ گیا، بس اتنا ہوا کہ لال جوڑا بارو کو ضرور پہنا یا گیا اور جانے سے پہلے وہ ہاتھی سب سے تو ملی، اس نے دور کھڑی رانو کو بھی بلایا اور گلے لگانے کے بعد اس کے سامنے ہاتھ جوڑتے ہوئے بولی۔

”مجھے معاف کر دینا، جو کچھ تیرے ساتھ میں نے کیا، وہ میں بھگتے جا رہی ہوں۔ بس میں بھول گئی تھی کہ ساری عورتوں کی تقدیر ایک ہی ہوا کرتی ہے۔ وہ زمین اور روپے کی طرح..... ہوا کرتی ہیں۔ ضرورت پڑنے پر بیڑوں کی زندگی بچانے کے لئے دے دی جاتی ہیں۔ پر میں بھول گئی تھی۔ مجھے معاف کر دینا اب میں بھی پارو نہیں رہی۔ رانو بن گئی ہوں۔“

صبح وہ معمول کے مطابق سب سے پہلے اٹھی مگر آج نذر پہلے سے جاگ رہا تھا۔ شاید وہ ساری رات سو یا ہی نہیں تھا۔

”رانو! ادھر کیکروں کے جھنڈ میں کوئی تیرا انتظار کرتا ہے نا، وہ جو اس ہند کا نہیں ہے، کہیں دور سے تیرے لئے ادھر آیا ہے۔ تیرا خواب تو وہ تھا۔ میں تو تقدیر کے ظالم وار کی طرح سچ میں آ گیا۔ تو اس کے پاس چلی جا۔“ اس نے حیرت سے نذر کی جانب دیکھا۔

”ہاں رانو! تو چلی جا میں تجھے طلاق کا کاغذ دے دوں گا۔ تجھے آزاد کروں گا۔ تو اس کے پاس چلی جا اور میری پارو کو معاف کر دینا۔ شاید اس طرح اس کی سزا کم ہو جائے۔ اگر کوئی چیز اس گھر سے اٹھانی ہو تو اٹھالے اور یہ لے راستے کے خرچے کے لئے۔“

اس نے جیب سے کچھ رقم نکال کر اس کی جانب بڑھائی مگر وہ پتھر کے بت کی طرح کھڑی رہی۔

”لے پکڑ لے نا۔ میں طلاق کا کاغذ بھی تجھے دے دوں گا۔ روتی کیوں ہے پاگلے! جاتیاری کر لے۔ ادھر کیکر کے جھنڈ میں کوئی تیری راہ دیکھ رہا ہے۔ یہ سب ایک ڈراؤنا خواب سمجھ کر بھول جانا۔“

اور جب وہ اچھو کے ساتھ اس کی گھوڑی پر سوار ہو کر اس گاؤں سے رخصت ہوئی تھی، تب نذر دور تک اسے جاتا دیکھتا رہا تھا پھر آنکھ میں آنے والے پانی کی وجہ سے منظر دھندلا سا گیا۔ وہ رانو سے کہنا چاہتا تھا،

”تجھے دیکھتے ہی مجھے تجھ سے محبت ہو گئی تھی۔ تو میری بھی مگر میں تیرے قریب ہی نہیں آ سکا۔ تجھے چھو کر دیکھا تک نہیں، میں جانتا ہوں تیرے دل میں کوئی اور ہے اور اس کا ساتھ مل جانے کے بعد بھلا میں اچھی یا بری یاد کی طرح بھی کہاں تیرے ساتھ رہ سکتا تھا مگر رانو! دل کے سلسلے بھی عجیب ہوتے ہیں۔ تیرے دل میں اپنا خیال میں نے اپنے اس عمل سے پکا کر دیا ہے۔ تو اب مجھے بھلا نہیں سکے گی اور جب بھی میرے لئے سوچے گی، تیرے دل سے میرے لئے دعا ہی نکلے گی اور میرے لئے یہی کافی ہے۔ مجھ جیوں کے لئے یہی بہت ہے۔“

آکھیں نم تھیں، سوچ منتشر مگر دل مطمئن تھا۔

کیوں؟

یہ محبت کرنے والے ہی جانتے ہیں۔

☆.....☆.....☆

موسم باجھر کھہر جائے تو

”اماں کے لیے چکن کا گرتا جس کا رنگ صوفیانہ ہونا ضروری ہے۔ بانو کے لیے چوڑیاں جن کا ڈیزائن بہت پیارا اور ایسا ہونا چاہیے جو پورے گاؤں میں کسی اور کا نہ ہو، زینت کے لیے سنہری کلب اور انگوٹھی، ماما جی کے لیے کرتوں کی نفیس ٹمبل اور امجد بھائی کے لیے ایک عدد سوٹ کا کپڑا۔“

ساری شاپنگ کر کے رات دس بجے کے قریب واپسی ہوئی تھی۔ اب میراں ایک بار پھر لسٹ نکالے بیٹھا تھا اور ایک ایک چیز چیک کر رہا تھا۔

”سونا مرنا نہیں ہے کیا؟“ شاہد نیند اور بے زاری کے عالم میں کہہ رہا تھا۔

”تم مر جاؤ۔ میں سو جاؤں گا۔“

”میں پوچھتا ہوں، جب اتنی دیر خواہ ہو کر ایک ایک چیز خریدی ہے تو اب دوبارہ کیا دیکھنے بیٹھ گئے ہو؟“

”تمہیں پتا نہیں ہے میرے گھر والوں کا۔ کسی ایک کی بھی کوئی چیز رہ گئی تو میری شامت آ جائے گی۔“

”نہیں نہیں، تمہیں دیکھ کر تمہارے گھر والوں کی عادات کا بخوبی اندازہ لگایا جاسکتا ہے۔“

”باتیں نہ بناؤ، سو جاؤ مجھے بھی دھیان سے کام کرنے دو۔“

”میری ماں لو سب چیزیں خرید لی گئی ہیں۔ اٹھو سنبھالو یہ سب اور سو جاؤ صبح تمہیں اپنے گاؤں بھی جانا ہے۔“

”ہاں یار! پورے دو ماہ کے بعد گاؤں جا رہا ہوں۔ اماں اور بانو کے لیے بہت اداس ہوں۔ جب تک ابازندہ تھے، تب تک میں بے فکر تھا اور مجھے صرف ناز اٹھوانا ہی آتا تھا۔ مگر اب تو لگتا ہے سارا بوجھ میرے

کہوں پر ہے۔“

”ادھر گاؤں میں تمہاری اماں اور بہن خوش تو ہیں کسی مرد کے بغیر رہتے ہوئے انہیں کوئی پریشانی نہیں ہوتی۔“

”اللہ کا شکر ہے، ادھر گاؤں میں ماموں ہیں۔ دیکھ بھال کے لیے ان کی ہوتے ہوئے مجھے کوئی فکر نہیں سچ تو یہ ہے کہ ماموں کا بڑا احسان ہے کہ وہ ہماری زمینوں کی دیکھ بھال نہ کریں۔ اماں اور بہن کا خیال نہ رکھیں تو میں ادھر شہر میں رہ کر پڑھائی نہیں کر سکتا۔“

”احسان کی کیا بات ہے یا؟ آخر تمہاری اماں بہن ہیں ان کی۔“

”ارے آج کے دور میں کون بھائی تو کون بہن؟ سب کو اپنی اپنی پڑی ہے۔ ہر کسی کی کوشش یہی ہوتی ہے۔ جتنا ہاتھ لگے جہاں سے لگ اٹھالو۔ قبضہ جمالو۔ ایسے میں اگر ماموں مخلص ہیں، اتنے احساس کے ساتھ ذمہ داری اٹھائے ہوئے ہیں تو مجھے ان کا شکر گزار ہونا ہی چاہیے۔ اور میری اماں بھی مجھے یہی کہتی ہیں ماموں کا احسان ہمیشہ یاد رکھنا ان کے آگے کبھی سراٹھا کر بات نہیں کرنا۔“

”تم صبح گاؤں جا رہے ہو۔ واپسی کب تک ہوگی؟“

”فکر نہ کرو۔ تمہارے آنے سے پہلے آ جاؤں گا۔“

میران نے لسٹ پھاڑ کر کلوے کلوے بیٹھے بیٹھے ہوا میں اُچھال دیے۔

”صبح میں نے صفائی کی تھی۔“ شاہد کو اس حرکت پر غصہ آ گیا۔

”چلو کوئی بات نہیں۔ صبح پھر کر لینا۔“ میران اٹھا اور جا کر اپنے بستر پر لیٹ گیا۔

”تمہاری بیوی بے چاری پر ترس آتا ہے۔ تم اسی طرح چیزیں ادھر ادھر پھینکا کرو گے۔ وہ سہیشتی رہا کرے گی۔“

”ہمارے ہاں یہ کام بیوی نہیں تو کر کرتے ہیں ویسے مجھے بھی تمہاری بیوی سے ہمدردی ہے۔ صفائی کا تمہارا یہ خط اس کے لیے عذاب بن جائے گا۔ اس گھڑی کو کو سے گی جب تم سے بیاہی گئی تھی۔“

”بھوکا بند کرو اور سو جاؤ۔ صبح تمہیں سفر پر جانا ہے۔“

”ہاں یار اور میں ابھی سے بے چین ہوں۔ دل چاہتا ہے۔ بس ابھی دن چڑھ آئے اور میں گاؤں پہنچ جاؤں جہاں رانی میری منتظر ہوگی۔“

میران نے تصور میں کسی کو دیکھا تھا جو چہرے کا رنگ بدلا تھا۔

”سچ بتاؤ لیل! دیکھ آج جھوٹ نہیں بولنا۔ کیا واقعی رانی تیری گھوڑی کا نام ہے۔“

”اگر تجھے میرے کہے پر اعتبار نہیں ہے تو میرے ساتھ گاؤں چل۔ مل لینا میری رانی سے بھی پتا ہے اتنی سی تھی جب میرے پاس آئی تھی۔ میں نے بڑی محنت کی ہے اس کے ساتھ، بڑی محبت اور توجہ سے پالا ہے اسے۔“

”آج اس کے لیے بھی کچھ خرید لینا تھا۔“

”اس کے پاس اللہ کا دیا سب کچھ ہے تم فکر نہ کرو۔“ اس کے انداز پر میران نے مسکراہٹ دبا کر منہ بنا کر کہا تھا۔

”ویسے مجھے تو لگتا ہے تم رانی سے نکاح بھی کر لو گے۔ اتنی محبت جو کرتے ہو۔“ اس کے گھورنے پر وضاحت بھی کر دی۔

”محبت تو میں تمہارے ساتھ بھی بہت کرتا ہوں تو اس کا یہ مطلب ہے کہ تم سے بھی نکاح کر لوں گا۔“

”مجھے لگتا ہے میران! آج رات تجھے نیند نہیں آئے گی جاگتا رہے گا اور فضول بکواس کرتا رہے گا۔“

”گاؤں جانے کی اپنے لوگوں سے ملنے کی خوشی بھی کتنی عجیب ہوتی ہے۔ صرف محسوس کی جاسکتی ہے۔ اگر لفظوں میں بیان کرنے کی کوشش بھی کر دو تو لفظ نہیں ملے۔ کم از کم میرے ساتھ تو ایسا ہی ہے چلو اچھا ہے جو لفظ نہیں ملے۔“

شاہد نے تکیہ سر کے پیچھے سے نکال کر چہرے پر رکھ لیا۔

☆.....☆.....☆

سونا اگلی زرخیز زمین، میری دھرتی اے میری دھرتی، تیری جوانی سدا بہار ہے، تیرا سخن بے مثال ہے تو میران میرا فخر ہے۔ پنجاب کا زرخیز ترین خطہ دو دریاؤں کی حفاظت میں یہ رعنا جوانی یہاں کی فصلیں ایک نہیں دو نہیں۔ بہت سی ہیں یہاں کے پھل شیریں ہیں اور یہاں کے لوگ من موی، کھیل کود کے شوقین، وعدے بھانے والے، ریت پر جان دینے والے، عزت کرنے اور کروانے والے، اکھڑ مزاج بھی ہیں اور بات بات پر تہمت بھی بکھرتے ہیں۔ دلنگی کو بہت سے سامان کر رہے ہیں، میلے ٹھیلے یہاں عام ہیں تہوار بڑی توجہ سے منائے جاتے ہیں۔ کھیل بڑے شوق سے کھیلے جاتے ہیں جو باتیں کرنے بیٹھیں تو رات سے دن کر دیں جو کسی کی آن پر بن آئے تو جان ایک کر دیں۔

یہاں موسموں میں شدت ہے۔ سورج جب نکلتا ہے تو لگتا ہے۔ آج تو سب کو جلا کر رکھ کر دے گا مگر وہ نہیں جانتا۔ سامنا پنجاب کے ان جیالوں سے ہے جو جان والے ہیں ڈٹ جائیں تو پہاڑ ہلا دیں۔ بارشیں برسی ہیں تو زرخیز زمین پر لہلہاتی فصلیں پانیوں کی نذر ہونے لگتی ہیں۔ دریا بھر جاتے ہیں۔ اور زمین پانی میں ڈوب جاتی ہے۔ آسمان بھی پانی برساتا ہے۔ زمین بھی پانی پانی ہے، اور کینوں کی آکھیں بھی برس رہی ہیں مگر حوصلہ ہارنا نہیں۔ ادھر پھرے دریا واپس ہوئے ادھر پانیوں نے پھر سے زندہ رہنے کے جتن شروع کر دیے۔ اینٹ پرائنٹ رکھی جانے لگی اور پھر سے آبادیاں جھلک دکھانے لگیں۔ کھیت پھر سے فصلوں سے آباد ہونے لگے اور دیکھتے ہی دیکھتے زندگی یوں ہر طرف چھا گئی جیسے کبھی دریاؤں نے ظلم ڈھایا ہی نہ تھا۔ جیسے اس خطے میں کبھی غم کا طوفان آیا ہی نہ تھا۔ ہنسی پھر چہرے پر ہے۔ رات کو چوپال کی رونق اب پھر پہلے کی طرح ہے اور سرلی میٹھی آواز والا کوئی جوان بہر پڑھ رہا ہے۔ مرزا صاحبان پڑھی جاتی ہے۔ یوسف، زلیخا کا قصہ ہے اور ان سب کے ساتھ ساتھ کھیل تماشوں کی باتیں ہیں۔

بوڑھے جو ایک عمر گزار چکے ہیں جو دنیا کو برت چکے ہیں ان کے پاس اب تجربات ہیں۔ ان کی

مخاطب تھیں۔

”ہاں یہ دیر ہی ہے۔“ وہ بھی سوئی دھاگر ایک طرف کر کے فوراً اٹھ کھڑی ہوئی۔ اتنی دیر میں میران اندر آ گیا۔ بہن سے ملا پھر ماں سے پیار لیا اور ان کے قریب ہی بیٹھ گیا۔ بانو روٹی پانی کا انتظام کرنے فوراً ہی چلی گئی۔ ”گرمی بہت زیادہ ہے اماں؟“

”ہاں چترا یہ مہینہ تو ہے ہی گرمی کا اور ذعا ہے ابھی بارش نہ ہو۔ یہ ٹنک (گندم) کتنے کا موسم ہے۔ چند روز میں ہمارے کھیتوں میں بھی کٹائی کا کام شروع ہو جائے گا۔ رب کی مہربانی سے اس سال فصل بہت اچھی ہوئی ہے۔“

”ماموں کدھر ہیں؟ سلام کر لوں؟“ وہ اب روم کولر کے سامنے آ بیٹھا تھا۔

”ماما تیرا تو اس وقت سو رہا ہوگا۔ امجد چینیٹ گیا ہے۔ زینت بھی سوئی ہوئی ہوگی تو شام کو مل لینا۔ آپ تو روٹی کھا کے سو جا۔“

”نہیں اماں! پہلے نہاؤں گا۔“

”اچھا ٹھیک ہے۔ پھر جلدی نہالے بانو تو روٹی لاتی ہی ہوگی۔“

جب وہ نہا کر کپڑے بدلے بالوں کو تولیے سے رگڑتا ہوا ادھر آیا تو بانو کھانا لگائے اس کی منتظر تھی۔

”میری رانی تو ٹھیک ہے نا!“

”لے بھلا رانی کو کیا ہوتا ہے۔ ٹھیک ٹھاک بیٹی کئی ہے۔“ اماں ہنس پڑی۔

”میں ابھی مل کر آتا ہوں اس سے۔“

”بیٹھ جا آرام سے۔ سخت گرمی ہے باہر لو چل رہی ہے۔ شام کو دیکھ لینا اس کو۔“

”دیر! میری چیز تو لے آئے ہوتاں؟“

”کون سی چیز؟“ اس نے مزے لینے کو کہا۔

”کیا مطلب؟ میں نے جو لکھ کر دیا تھا بھول گئے؟“

”اصل میں وہ کاغذ مجھ سے گم ہو گیا تھا نا!“ اس نے مسکراہٹ دہائی۔

”ہائے اللہ اتنے دنوں میں نے انتظار کیا اور تم وہ کاغذ ہی گما بیٹھے۔“ وہ جو بیٹھے ہوئے دوبارہ اپنی جگہ پر جا بیٹھی۔ منہ پھولا ہوا تھا اور بڑے غصے میں لگ رہی تھی۔

”دیکھ لو اماں اسے بھائی کی آمد کی نہ خوشی ہے اور نہ پروا بس اپنی چیزوں کا انتظار تھا نہیں آئیں تو ناراض ہو کر ادھر جا بیٹھی ہے۔“

چھاپچہ کا گلاس بھر کر لیوں تک لے جانے سے پہلے اس نے ماں سے بہن کی شکایت کی تھی۔

”وے مرن جوگی! کیا ہو گیا جو تیری چیز نہیں آئی بھائی گھر آیا ہے اور تو شکل بنا کر بیٹھ گئی ہے۔“

”اماں! اسے بول یوں نہ کہا کر کیا نہیں جانتا۔ میں کتنا پیار کرتی ہوں اس سے۔“ میران کی بات پر اسے رنج ہوا تھا۔

آنکھیں بہت سی کہانیاں بیک وقت کہتی ہیں مگر افسوس جوانوں کے پاس یہ کہانیاں پڑھنے کی صلاحیت ہی نہیں اور ان کے پاس وہ ذہن بھی نہیں جو سن رسیدہ لوگ رکھتے ہیں۔ جب ہی تو انہوں نے بزرگوں کی ہر بات بڑی عجیب لگتی ہے اور ان کی سنائی ہرچی کہانی جھوٹ محسوس ہوتی ہے۔ وہ بوڑھوں سے الگ بیٹھا پسند کرتے ہیں خون کو جوش دینے والا واقعہ، انہیں ابھی ایسی ہی باتوں سے دلچسپی ہے کہ وقت ابھی ان کی منگی میں ہے۔ ابھی وقت کی ریت کو انہوں نے بند مٹیوں میں مضبوطی سے تھام رکھا ہے اور یہ گمان کرتے ہیں یہ ریت ان کی منگی سے نہیں پھسل سکتی مگر وہ اپنی خوشیوں میں گمن ہیں دیکھ نہیں رہے ریت پھیلی جا رہی ہے وہ تب چونکیں گے جب محبوبہ کے گھٹاؤں جیسے بالوں میں چاندی کا تار آ جائے گا اور وہ ناٹلی کا درخت جس کے مضبوط تنے سے ٹیک لگائے وہ دل کی رانی کی راہ نکلتے ہیں۔ تمام سچے گراوے کا تب وہ حیران ہو کر قدم آگے بڑھائیں گے اور جان جائیں گے طاقت اور توانائی باقی نہیں رہی۔ گھبرا کر بند مٹی کی طرف دیکھیں گے دل دھک سے رہ جائے گا۔ قدموں میں ریت کی چھوٹی سی ڈھیری ہے اور منگی میں بہت ڈرے باقی ہیں۔ وقت تو بیت گیا۔ جوانی کی سنہری چڑیاں بھر سے اڑ گئیں اور پیچھے ہائے باقی رہ گئی۔ ہائے جو دکھ پچھتاوے اور پشیمانی میں بے اختیار لیوں سے نکلتی ہے تو بس اب یہی باقی رہ گئی ہے۔ کاش ہم نے جوانی کے چمکتے دنوں میں کوئی اچھا کام کیا ہوتا ہم نے سچے سچے سائنس کی پیمانہ کر لی ہوتی۔ ہم تو ہنستے ہی رہے اور ہنسی ہنسی میں سب سے قیمتی دولت چھین گئی جوانی ہماری نہیں رہی، آج ہماری آنکھوں میں وقت کی دھول ہے چہرے پر ان تمام سوچوں کی لکیریں ہیں جو ہم سوچتے رہے ہیں اور ہمارے قدم اب دھرتی کا سینہ نہیں دہلاتے اب ہم تقم تقم کر قدم رکھتے ہیں اب ہم سر اٹھا کر نہیں چلتے غرور رخصت ہو چکا ہے اور اس کی جگہ عاجزی نے لے لی ہے۔

وہی حویلی، وہی سبزہ وہی لوگ مگر اتنے روز کے بعد دیکھا ہے تو سب نیا نیا سا لگتا ہے یہ مٹی کا اوائل ہے۔ گرمی اپنے عروج پر ہے سورج دھرتی کو دکھا رہا ہے اور زمین کا رنگ میٹلا کم، سرخ زیادہ لگتا ہے۔ گرم ہوا جسے مقامی زبان میں ٹو کہتے ہیں۔ بدن کو جلاتی ہے اور ہر سو اڑتی باریک مٹی جو توں کپڑوں ہر شے پر اپنی تہہ بٹھا جاتی ہے۔ جہاں جہاں درختوں کے جھنڈ ہیں وہاں غریب ہاریوں نے پانی چھڑک کر دوپہر کانٹے کا انتظام کر لیتا ہے ان کے کنبے ان درختوں کی چھاؤں میں پناہ لیے ہوئے ہیں۔

میران شاہ جس وقت اپنی رہائش گاہ پر پہنچا، ہر سو ہوکا عالم تھا۔ درختوں پر بیٹھے پرندے بھی چپ تھے اور ہوا بھی ساکن تھی گرمی میں ہر شے پریشان اور حیران سی تھی۔ سرخ حویلی جو اس کے بابا نے بڑے شوق سے بنوائی تھی اس وقت تمازت سے اور بھی سرخ لگ رہی تھی۔ گول ستونوں والے طویل برآمدے میں دور تک چھتیں ڈالی ہوئی تھیں اندر یقیناً موسم بہتر ہوگا گیٹ سے داخل ہو کر گاڑی سے اتر کر چابی رکھے کھنکھادی تھی اور وہ اب جلد از جلد رہائش گاہ میں داخل ہو جانا چاہتا تھا جتن اٹھا کر برآمدے میں آیا تو ایسا لگا پھولوں کی بیج پر آ گیا ہے۔ وہ گرمی اور تمازت پیچھے رہ گئی ہے یہاں سکون ہے نہ ماہٹ ہے اور محبت ہے۔

”اماں! اماں جان!“ وہ وہیں سے پکارتا ان کے کمرے کی طرف بڑھا تھا۔

”یہ تو میرے میران کی آواز ہے۔“ اماں جاگ رہی تھیں اور دوپہ کاڑھتی اس کی چھوٹی بہن بانو سے

”میں تو یونہی چھیڑ رہا تھا۔ لایا ہوں تمہاری بھی اور باقی سب کی چیزیں بھی۔“

”ہاں تو کہاں ہے۔ جلدی سے دکھاناں!“

”دیکھ اس بے مبری کو، آرام سے بیٹھ جا، اری ویر کو روٹی تو ہمیں سے کھالینے دے۔“

”میں نے کب اسے اٹھنے کو کہا ہے۔ مجھے بتا دے کہاں رکھی ہے میں خود لے لوں گی۔“

”ناں میرا سامان نہ کھولنا ابھی خود ہی نکال کر دوں گا۔“

بانو مجبوراً بیٹھ تو گئی مگر اس کی بے چینی ہر انداز سے ظاہر تھی اور میران اسے دیکھ دیکھ کر مزالے رہا تھا۔

”ویرا کس رنگ کی ہیں میری چوڑیاں؟“

”اماں! آج گرمی پہلے سے بھی زیادہ ہے؟“

وہ اس کی سن کر ان کی کرتے ہوئے ماں سے بولا۔ وہ بھی سمجھ گئیں۔ بہن کو ستانے کے لیے لگا ہوا ہے

ہنس پڑیں اور بانو سے بولیں۔

”جتنی تو بے مبری ہوگی۔ یہ اتنا ہی ستائے گا۔ آرام سے بیٹھ جا۔ ابھی روٹی کھا کر نکال دے گا۔

تیرے لیے چوڑیاں۔“

”زینت کے کلپ اور انگوٹھی ملی کہ نہیں؟“ وہ بہانے بہانے ابھی سب کچھ جاننے کی فکر میں تھی۔

”زینت کا کلپ اور انگوٹھی تو بہت خوب صورت ہے۔ پر تیری چوڑیاں کچھ زیادہ اچھی نہیں ملیں حالانکہ

سارا بازار چھان مارا میں نے، تیرا ناپ ہی کہیں سے نہیں مل رہا تھا۔ ورنہ بازار میں چوڑیاں تو بڑی بڑی خوب

صورت تھیں۔“

”سچ کہہ رہے ہو؟“ ماں نے نظر آ بھی رہی تھی۔ مگر کچھ امید بھی تھی شاید مذاق کر رہا ہو۔

”ہوں بالکل سچ کہہ رہا ہوں۔“ کھانا ختم کر کے وہ اٹھ کھڑا ہوا۔ اس کا سامان رکھے نے برآمدے

میں رکھ دیا تھا۔ جا کر ادھر اٹھالایا اور بانو کی نظریں بس ادھر ہی جم کر رہ گئیں۔

”اب سر پر کیوں چڑھ گئی ہو۔ ادھر جا کر بیٹھو تمہاری چوڑیاں تمہیں ہی ملیں گی۔ میں تو پہننے سے رہا۔“

”ویرا! تیرا کیا جاتا ہے۔ شوق ہے ناں مجھے اس لیے کھڑی دیکھ رہی ہوں تو دیکھنے دے۔“

”اچھا بھئی جیسے تیری خوشی۔“ بیک کھول کر ایک پیکٹ نکالا اور لتاں کی طرف بڑھاتے ہوئے بولا۔

”یہ ہے آپ کی چکن دیکھ لیں۔ رنگ تو پسند ہے۔“

”بسم اللہ میرا پٹر لے کر آیا ہے پسند کیوں نہیں آئے گا۔“ ماں نے ڈھیروں ڈھاؤں سے نوازتے

ہوئے پیکٹ کھولا اور بہت تعریف کی۔ ”ویرا! اب میری چیز نکال۔“

”نہ یہ تو ماما جی کے کرتوں کو کپڑا ہے اور یہ بھائی احمد کا سوٹ۔“

احمد کے سوٹ کی طرف بانو نے کن انگوٹھیوں سے دیکھا مگر بولی کچھ نہیں حالانکہ جی تو چاہ رہا تھا لٹانے

سے نکال کر دیکھے۔ کون سا رنگ لیا ہے میران نے احمد کے لیے۔

”اور یہ زینت کا کلپ، انگوٹھی اور تیری چوڑیوں کے تین سیٹ۔“

”تین سیٹ! مارے خوشی کے آنکھیں پٹپٹائیں۔“

”ہاں مجھے یاد نہیں آ رہا تھا۔ تیرے بازو وہ ہیں یا تین بس پھر میں نے تین ہی خرید لیے۔“

بانو نے اس کی بات کی طرف دھیان نہیں دیا۔ چوڑیاں نکالیں اور دیکھ دیکھ کر رٹا رہنے لگی۔

☆.....☆.....☆

شام کو ماما جی اور زینت سے ملاقات ہوئی۔ سانولی سلونی، لمبے قد کی ذرا ذرا سی بات پر ناراض

ہو جانے والی زینت اپنی چیزیں دیکھ کر خوش تو ہوئی تھی مگر ساتھ ہی بانو کی چوڑیاں دیکھ کر یہ دکھ بھی لگ گیا تھا

کہ میں نے چوڑیاں بھی کیوں نہیں منگوائیں۔

”ہائے مجھے تو پتا ہی نہیں تھا۔ شہر میں اتنی اچھی چوڑیاں ملتی ہیں۔ بانو تیرے پاس اتنے سارے سیٹ

ہیں۔ ایک مجھے دے دے۔“

اور میران نے دیکھا خوش خوش بیٹھی بہن کے چہرے کا رنگ بدل گیا۔ وہ چوڑیاں دینا نہیں چاہ رہی تھی

جبکہ ماما جی بھی بیٹی کی ہاں میں ہاں ملانے لگے تھے۔ میران نے اپنی جگہ چھوڑ دی۔ زینت کے قریب آ کر

جھک کر کلپ اٹھایا اور بانو کی طرف بڑھاتے ہوئے بولا۔

”یہ تم رکھ لو اور چوڑیوں کا ایک سیٹ اسے دے دو۔“

”نہیں نہیں۔ میں تو اپنی چیزیں نہیں دوں گی۔“ زینت جلدی سے بول اٹھی۔

”کیوں بھئی جب اس کی لے رہی ہو تو اپنی بھی دے دو، یہ تو کوئی انصاف نہیں کہ.....“

”چل زینت پترا رہنے دو۔ میں آگلی بار شہر جاؤں گا تو تیرے لیے چوڑیاں لیتا آؤں گا۔“ لاڈلی بیٹی کو

اداس دیکھنا ماما جی سے برداشت نہیں ہو سکا اور بانو نے متشکرانہ انداز میں بھائی کی طرف دیکھا پھر اپنی چیزیں

سمیٹ کر اٹھ کھڑی ہوئی۔ ”میران شاہ! تم کہاں جا رہے ہو بیٹھو پترا۔“

”ماما جی! میں رانی کو دیکھ لوں۔ جب سے آیا ہوں اس سے ملا نہیں ہوں۔ مجھے پورا یقین ہے اس کو

میری خوشبو پہنچ چکی ہوگی۔ وہ بہت بے چین ہوگی میرے لیے۔“

”میران لالہ! تجھے اتنا پیار انسانوں سے نہیں جتنا اپنی رانی سے ہے۔“

زینت اپنے مخصوص انداز میں لفظ چپا کر بڑی سنجیدگی سے کہہ رہی تھی جو اس کے انداز نہ پہچانتا ہو وہ تو

ظہری کبھی مگر میران تو اسے ایک عرصے سے جانتا تھا۔ دیکھتا چلا آ رہا تھا۔ ماما جی کی یہ لاڈلی ایسے ہی لہجے میں

ہر کسی سے مخاطب ہوتی تھی۔ میران بولا کچھ نہیں۔ مسکرا کر رانی سے ملنے چل دیا۔ باقی کے سارے جانور جن

میں دو بھینسیں، ایک راوی نسل کی دوسری جنات نسل کی اور بکریاں، مرغیاں، تین عدد کتے حویلی سے دور

جانوروں کے بازے میں تھے مگر میران کی رانی جو ٹٹکی تھی۔ (گھوڑوں کی نسل) اور سیاہ کالی پتکدار جلد کی

مالک تھی یہیں حویلی کے پچھواڑے اس کی رہائش رکھ چھوڑی تھی۔

جب وہ چھوٹا بچہ تھی تو میران کے ساتھ سارے میں آزادی سے کھیلا کودا کرتی تھی۔ اماں کے لگائے کئی

پودے اُس نے خراب کیے۔ لان تباہ کیا مگر میران کو پروا نہیں تھی اب وہ بڑی ہو گئی تھی پہلے کی طرح اُچھل کود تو نہیں بچاتی تھی مگر رہتی اب بھی حویلی میں تھی۔ اپنے سائیں سے زیادہ اسے میران سے محبت تھی۔ کہ میران نے اس کے بچپن میں اسے پالا تھا اور اس کی شرارتیں برداشت کی تھیں۔ اب بھی میران حویلی میں داخل ہوتا تو پھوڑے تک ہوا اس کی خوشبو کو لے جاتی اور رانی خوشی سے ہنہانے لگتی اور اس سے ملنے کو بے چین ہوجاتی۔

اب میران ادھر آیا تو وہ ہنہار ہی تھی اور بے تابی سے اپنے سر فرش پر مارتی تھی۔

”رانی؟“ میران نے باہر ہی سے اسے پکارا اور پھر دوڑتا ہوا اصطبل تک آیا۔

”رانی! رانی! کیسی ہے تو؟ مجھے یاد کرتی تھی۔ بول کرتی تھی نا یاد؟“

”شاہ جی! اسے آپ کی آمد کی خبر پہلے ہی مل چکی تھی۔ صبح سے یہ خوش بھی تھی اور بے چین بھی۔“

سائیں میران کو بتا رہا تھا اور میران پیار سے رانی کی پشت سہلاتے ہوئے کہہ رہا تھا۔

”تیار ہو۔ ہم ابھی سیر کو جائیں گے۔ خوب گھومیں پھریں گے۔ بہت باتیں کریں گے۔“

رانی آوازیں نکال کر گردن بھی اوپر اٹھا کر کبھی جھکا کر اپنی خوشی کا اظہار کرتی رہی۔

رانی کو ساتھ لے کر وہ گاؤں کی سیر کو نکلا۔ پولو سپاٹ زین میں سواری بھی آرام محسوس کرتا ہے اور جانور

بھی یہ زین میران نے بنوائی تھی چڑا سیا لکھو سے منگوا یا تھا اور کارگر نے بڑی محنت سے اسے تیار کیا تھا۔ ر

انی مالک کی وفادار تھی اور مغرور بھی بہت تھی۔ میران کے علاوہ وہ کسی کو اپنی پشت پر برداشت نہیں کرتی تھی۔

ایک بار میران کی غیر موجودگی میں امجد شاہ نے اس پر یہی زین ڈالی کہ سواری کی کوشش کی تھی مگر جلد ہی تھک

کر ہار مان لی تھی، کھیانی سی ہنسی ہنس کر پیچھے ہٹ گیا تھا اور بولا تھا۔

”بڑی اتھری ہے ہاتھ نہیں ڈالنے دیتی۔“

امجد نے تو خیال چھوڑ دیا۔ مگر ماما جی کو رانی کی یہ سرکشی اور غیریت اچھی نہیں لگی تھی۔

”ہم بھی تو مالک ہیں پھر ایسا غصہ اتنا خڑہ! امجد! امجد! پیچھے کیوں ہٹ گیا۔“

”ناں ابا! یہ میران کی لاڈلی ہے اور بے زبان جانور پر ظلم بھی تو اچھی بات نہیں۔“ کدورت امجد نے

دل میں نہیں پالی اور نہ ہی اسے گھوڑوں کا کوئی ایسا خاص شوق تھا پھر وہ کبھی رانی کی طرف نہیں آیا۔

یہ علاقہ زمینیں، حویلی سب میران کے والد مرحوم کی ملکیت تھیں۔ ماما جی کے پاس تو ایک چھوٹا سا قطعہ

ارضی تھا۔ جہاں بہت محنت کرتے اور کم معاوضہ حصے میں آتا۔ ابا کی وفات ہوئی تو میران اور بانو زمانے کی

سرورگم میں آئے۔ میران پڑھتا تھا۔ پھر باپ نے جیسے لاڈ پیار میں رکھا تھا۔ وہ دنیا کی چالبازیوں سے بالکل

ناواقف سادہ دل اور سچا کھرا تھا۔ ماما جی نے ان سے کہا کہ۔

”میران کو پڑھنے دو! اسے زمینوں میں مت الجھاؤ۔ یہ سارے بکھیڑے تم مجھ پر چھوڑ دو۔“

اماں کو اعتراض کیوں ہو سکتا تھا۔ دیگر شاہ آخر بھائی تھے ان کے ان سے بڑھ کر کون بھروسے کے لائق

ہو سکتا تھا۔ وہ اپنی دونوں بچوں امجد اور زینت اور بیوی کے ساتھ یہیں اس حویلی میں آگئے۔ بیوی تو چند سال

پہلے فوت ہو گئی اور بیٹی کو انہوں نے ہاتھ کا پھینولا ہی بنا لیا۔ وہ بڑی تک چڑھی بددماغ تھی۔ یہاں تک کہ

اب تو بانو بھی اس سے ڈرتی تھی۔ حویلی، زمین، گاؤں ان کا تھا مگر لگتا تھا مالک ماما جی اور زینت ہیں، امجد کا ذہن البتہ ایسا نہیں تھا۔ وہ دوستانہ مزاج رکھنے والا، من موہی ناپ کا تھا۔ گھر پر کم ہی ہوتا اور جو ہوتا تو صرف بانو کے لیے اور اس کی محبت چھلکانی آنکھیں بانو سے پوشیدہ تھوڑی تھیں اور وہ ان محبت بھری آنکھوں کی منتظر رہتی تھی۔ اسے امجد اچھا لگتا تھا۔ اور اس کا جی چاہتا۔ امجد حویلی میں زیادہ وقت گزارا کرے۔ اس سے بہت سی باتیں کیا کرے۔ مگر ایسا موقع آتا ہی نہیں تھا۔

زینت بھائی کی پسند سے واقف تھی۔ اعتراض تھا اس پر یا نہیں مگر یہ ضرور تھا کہ وہ امجد کی حویلی میں

موجودگی دیکھ کر ہی سائے کی طرح اس کے پیچھے رہتی تھی۔

میران نے رانی کو خوب بھگایا تھا مگر بڑی نرمی کے ساتھ وہ اس پر سوار تھا۔ باتیں بھی کر رہا تھا اور

جواب بھی لے رہا تھا۔ رانی کو یوں سبک، ہوا کی طرح دوڑنا ہانا تھا۔ وہ بہت خوش ہے۔ روزانہ کی ٹھلانی اس

کے لیے ضروری تھی اور سائیں یہ کام بڑی باقاعدگی اور فرض کی طرح ادا کرتا تھا مگر آج بات اور تھی آج تو اس

کا سوار میران تھا اور جس وقت وہ رانی کے ساتھ اپنی لال حویلی واپس لوٹ رہا تھا۔ تب وہ اس پر سوار نہیں تھا

اس پکڑ کر دو قدم اگے چل رہا تھا رانی اب تھکی تھکی مگر سر سے پیر تک آرام میں تھی۔ یہ راستہ کچا تھا۔ ادھر

کھیتوں کے سلسلے نہیں تھے۔ یہ اس علاقے کے خود رو پودے جنگلی ٹیکر سے ڈھکا ہوا چھوٹا سا جنگل بن گیا تھا۔

جس کے درمیان باریک مٹی کا راستہ تھا، گرمی کی شدت نے ساری مٹی چوس لی تھی۔ اب یہ مٹی باریک پاؤ ڈر کی

طرح تھی پاؤں رکھو تو اندر تک دھنتا تھا اور جو تیز قدم اٹھاؤ تو اپنے گرد مٹی کا غبار سا بنا لو۔ وہ رانی کی راس

پڑے آہستہ رفتار سے چلا آ رہا تھا کہ اسے کہیں جانے کی جلدی نہیں تھی۔ جہاں ٹیکروں کے یہ جھنڈ ختم ہوئے

اس سے آگے ایک جوہڑ تھا۔ جو برسات میں لبالب بھر جاتا تھا۔ مگر اب اس میں پانی بہت کم اور کچھ زیادہ

تھی۔ یہاں چند بیہینیں کھڑی تھیں۔ اور دو تین بچے کھیل رہے تھے۔ میران نے کسی کی طرف توجہ نہیں کی۔ وہ

چلتا رہا۔ پھر آموں کا باغ شروع ہو گیا یہاں کوئل کوکتی ہے اور آموں کے پکنے کی خبر دیتی ہے۔ مگر اس

وقت پرندوں کے آشیانوں کو لٹھنے کا وقت تھا۔ کوئل کے علاوہ ہر پرندے کی آواز آرہی تھی اور بڑا خوب

صورت سا شور تھا۔

میران یہاں رُک گیا اور پھل کے لدے درختوں کو دیکھنے لگا۔ یہ اعلاقم کے آموں کا باغ تھا۔ فصل

درختوں پر نہیں پکتی۔ کچی ہی اتاری جاتی ہے اور پھر اسے پکایا جاتا ہے۔ یہ باغ میران کی ملکیت تھا۔ اس کے

بابا کا تھا۔ وہ سوچ رہا تھا۔ باغ میں جائے یا حویلی چلا جائے اور کل صبح باغ کا چکر لگائے۔ اس وقت یہاں

صرف پرندوں کی آوازیں اور درخت جیسے ان کینوں کے منتظر سا کھڑے تھے۔ کچے راستے پر چا پ نمایاں

نہیں ہوتی مگر پھر بھی کوئی احساس تھا جس نے میران کو پلٹ کر پیچھے دیکھنے پر مجبور کیا تھا۔ وہ دائیں طرف سے

نکل کر اس وقت اس سے چھ سات قدم کے فاصلے پر تھی۔ اور تھوڑی روشنی تھوڑے اندھیرے میں میران کو جس

چیز نے چونکا یا تھا اس کا دکش بدن تھا۔ کالی قیص، کالی شلوار سر پر پھولدار اوزمنی اس نے سر پر گھاس کا گٹھڑا

اٹھا رکھا تھا۔ اور اسے دونوں ہاتھوں سے تھام رکھا تھا۔ یوں تھانے سے اوزمنی بازوؤں کے حلقے میں ہی رہ گئی

تھی۔ اور اس کو عیاں کر گئی تھی۔

اس کا کالا لباس تاربا تھا وہ علاقے کی اس قوم سے تعلق رکھتی ہے جو یہاں جاگلی کہلاتی ہے۔ یہ غریب محنت مزدوری کرنے والی قوم ہے۔ ان کی عورتیں بھی کام کرتی ہیں اور مرد بھی۔ عام طور پر یہ لوگ گہرے سانولے رنگ کے مالک ہوتے ہیں۔ مگر یہ لڑکی کھلتی ہوئی گندی رنگت کی مالک تھی۔ بازو میں پڑی چاندی کی دو جوڑیاں اور کانوں میں چاندی کے ہی بالے یہ ظاہر کرتے تھے، وہ کنواری ہے۔ (اس قوم میں کنواری لڑکی چاندی پہنتی ہے میران نظر باز اور عیاش نہیں تھا مگر اسے لگا تھا اس دکش منظر سے نظر چرایا بد زدتی ہوگی اور ان نظروں کی چہن کو اس نے محسوس کر لیا تھا۔ مجبوری تھی۔ وہ راہ نہیں بدل سکتی تھی۔ اسے اسی راستے پر چلنا تھا۔ وہ جھجکی کچھ سوچا۔ پھر گھاس کا گٹھڑ سے نیچے پھینک دیا۔

”سلام شاہ جی!“ کہنے کے ساتھ ہی اوزھی درست کر کے پھیلائی اور اب میران کی نگاہ اس کے بازوؤں پر گئی تھی۔ کتنی گول گول اور سڈول بانہہ ہے اس کی۔

”شاہ جی! بانو بی بی بڑا یاد کرتی تھی آپ کو۔“

مرد کی نگاہ تو بے وقوف عورت بھی پہچان جاتی ہے اور یہ تو عیاشاں (عائشہ) تھی۔ آنکھ سے دل کی بات جان لینے والی اور پنے تلے انداز میں بات کا جواب دینے والی۔ اپنی عمر سے کہیں سمجھ کر اور اپنی قوم میں قدر کی نگاہ سے دیکھی جانی والی۔ میران شاہ کو مخاطب کر کے اس نے بڑی نرمی اور ہوشیاری سے دھیان بنانے کی کوشش کی تھی اور نام بھی اس کی بہن کا لیا تھا۔

”تم بانو کو جانتی ہو؟ حویلی آتی رہتی ہو کیا؟“

اس کی آواز بھی بہت نرم اور پُر تاثیر تھی۔ میران نے سرائتی نظروں کو ہٹایا تھا نہ انداز میں سختی لاکر اسے حاکیت کا احساس دلانے کی کوشش کی تھی۔

”ہاں جی اگر تھوڑا راستہ دے دو تو میں جاؤں۔ دیر ہو رہی ہے جی اور مجھے گھر جا کر یہ ہالن جلا کر روٹی پکانی ہے۔ وہی انداز تھا اس کا جس کے باعث وہ پہچانی جاتی تھی اور عزت کروائی تھی لفظ تو اجازت طلب کرتے ہوئے مگر اعتماد اور انداز بتاتا ہوا کہ فیصلہ ہو چکا ہے۔ تمہیں راستہ دینا پڑے گا۔“

میران نے رائی کو ایک سائیڈ پر کر لیا۔ عیاشاں نے گٹھڑ ایک بار پھر اٹھایا مگر احتیاط کے ساتھ وہ ایک بار پھر نظروں کے حصار میں نہیں آنا چاہتی تھی۔ اوزھی خوب پھیلائی تھی۔ اور وہ بہت تیزی سے اس کے قریب سے گزر کر آگے گئی تھی۔ مگر پشت پر نگاہ جمی ہے۔ یہ احساس برابر ہو رہا تھا۔

میران گھر آ کر بھی اس کو سوچتا رہا اور اسے خیال آیا۔ نام تک نہیں پوچھا اس لڑکی کا۔

”پوچھ لیتے تو کیا کرتے؟“ یہ آواز بھی اندر سے ابھری مگر خواہش اور انوس کی شدت زیادہ تھی۔ وہ واضح طور پر اس کی شکل نہیں دیکھ سکا تھا۔ کہ اندھیرا تھا۔ پہلے سر پر اتنا بڑا گھاس کا گٹھڑا تھا۔ جو صرف سر پر ہی نہیں اس میں سے باہر نکلی گھاس کافی حد تک اس کے چہرے کو چھپا گئی تھی اور پھر اس نے اوزھی کچھ یوں اوزھی کہ صاف دکھائی ہی نہ دے سکی۔

”اتنی خوب صورت لڑکی اور جاگلیوں میں۔“ وہ حیران تھا۔ یہاں اس کے گاؤں میں اس حویلی میں اس

قوم کی بہت سی عورتیں دیکھی تھیں۔ وہ ان کے گھر میں کام کرتی تھیں۔ بلاشبہ ان میں سے کئی ایک اچھی شکل و صورت اور قد کاٹھ کی مالک ہوتی تھیں۔ مگر وہ بات جو اس لڑکی میں تھی۔ یہ حقیقت یہ ہے کہ میں نے ایسا دکش سراپا پہلے کبھی نہیں دیکھا نہ شہر میں نہ گاؤں میں۔

وہ رات سونے سے پہلے بھی غیر ارادی طور پر اسے سوچنے کا تھا اور اس وقت اسے یاد آیا تھا۔ وہ جس راستے پر رائی کے ساتھ کھڑا تھا۔ ہوا کا رخ سامنے سے پیچھے کی طرف تھا بھی تو اس کا سراپا اتنا نمایاں ہوا تھا۔ ہوا سامنے سے آ کر اس کے کپڑوں کو پیچھے کی جانب اڑا رہی تھی۔

☆.....☆.....☆

اس روز وہ کافی دیر سے اٹھا۔ گھر کے سبھی افراد ناشتا کر چکے تھے۔ اس وقت سورج کی کرنیں آگ نہیں برسا رہی تھیں۔ ہوا میں جلا دینے کی صفت ابھی پیدا نہیں ہوئی تھی۔ اسی لیے اماں اور بانو رہائشی حصے کے سامنے والے برآمدے میں کرسیاں ڈالے بیٹھی تھیں۔ اماں کے قدموں کے قریب ذرا فاصلے پر دو ملازما کیں تھیں ان میں سے ایک دو پہر کو پکانے کے لیے کر لے بنا رہی تھی۔ جبکہ دوسری اجوائن صاف کرنے میں لگی ہوئی تھی۔ میران نہا کر سفید کرتا شلوار پہنے ادھر ہی آ گیا۔

”چل اٹھ جی! چھوٹے شاہ جی کے لیے ناشتا بنا۔“ اماں جی نے اجوائن صاف کرنے والی کو اٹھا دیا۔

”آج کر لے کھیں گے؟“ اس نے بانو سے پوچھا اور ساتھ ہی اس کے برابر والی کرسی پر بیٹھ گیا۔

”ہاں قہرے کر لے اور ساتھ میں تنور کی روٹی، تنور کی روٹی عیاشاں بہت اچھی لگاتی ہے۔ اماں نے بلوایا ہے اسے۔“

”یہ عیاشاں کون ہے؟“ وہ سمجھا نہیں جبکہ بانو نے تو اس طرح نام لیا تھا جیسے وہ اچھی طرح جانتا ہوگا اسے۔

”ہاں تمہیں بھلا عیاشاں کا کیا پتا سال چھ مہینے میں تو چکر لگاتے ہو گاؤں کا۔ ابھی آتی ہوگی دیکھ لینا۔“

”میں نے کیا کرنا ہے دیکھ کے۔“ اس نے منہ بنایا پھر اماں سے بولا۔

”میرے بستر کی چادر بدلوائیں۔ یہ ریشمی چادر ہے۔ گرمی میں تو اس پر سونا کی عذاب ہے۔ کم نہیں۔“

”واقعی گرمی میں بھلا ریشمی چادر پر کہاں سویا جاسکتا ہے۔ کل بستر زینت نے لگوا تھا اگر بس خود لگواتی تو ضرور اس چیز کا خیال رکھتی۔“

”یہ زینت ماما جی اور امجد بھرا دکھائی نہیں دے رہے سویرے سویرے کہاں نکل گئے ہیں تینوں؟“

اس سے پہلے کہ ماں کا جواب سنتا نظر اٹھی اور جھکتا بھول گئی۔ یہ تو وہی تھی جسے جب سے دیکھا تھا بہت سوچا تھا وہ دودھ کی گاگر اٹھائے چلی آ رہی تھی۔

”یہ عیاشاں ہے۔“ بانو کے کہنے پر نحویت ٹوٹ گئی اور نہ چاہتے ہوئے بھی نگاہ کا زاویہ بدلنا پڑا۔

”سلام بی بی جی!“ عیاشاں نے قریب آ کر کہا اور گاگر فرش پر رکھ دی۔

”آج ذیر نہیں کر دی۔ دودھ لے کر آنے میں۔“

”بی بی! میں کیا کرتی۔ ابا کی طبیعت بہت خراب ہو گئی تھی۔ میں تو ڈر رہی تھی۔ دعا کر رہی تھی۔ حویلی جاؤں تو آپ بابا نوبی بی بی ملیں، زینت بی بی کا سامنا نہ ہو جائے۔ وہ تو بڑا ہی غصہ کرتی ہیں۔“

”ہاں لاڈلی ہے باپ کی، تم یہ دودھ کا برتن باورچی خانے میں دے دو اور سٹو۔ آج دوپہر کو تم نے تنور میں روٹی لگائی ہے۔“ ٹھیک ہے، بی بی! لگا دوں گی۔“ وہ اس کے قریب سے گزر کر چلی گئی اور میران نے سوچا۔ کل کا نظارہ تو کچھ بھی نہیں تھا۔ وہ تو اس سے کہیں بڑھ کر ہے جیسا میں نے اسے سمجھا تھا اس کی چال اور بات کا انداز بتاتا تھا۔ وہ کتنی با اعتماد ہے اور کتنی دلیر بھی وہ اماں جی سے مخاطب تھی تو بھی اس کے انداز کی نرمی اور دھیما پن صرف ایسا لگتا تھا جیسے بزرگ سے بات کرتے جوانوں کے لہجے میں آجاتا ہے۔ عاجزی نہیں تھی۔ نہ ہی خوف تھا۔ زینت کا ذکر بھی مذاق کے رنگ میں کر گئی تھی۔

وہ بڑے اعتماد سے قدم اٹھاتی تھی اور اس کا گندمی رنگ اپنے اندر بڑا ہی خوب صورت سنہرا پن لیے ہوئے تھا۔ کالے لباس میں وہ سونے کی طرح چمکتی تھی اور اس کا بدن آج دیتا تھا۔ وہ اسے ایک مرتبہ پھر دیکھنا چاہتا تھا مگر ماں اور بہن سے کیا کہے۔ وہ تو ناشتے کے لیے بیٹھا ہے۔ اب کیونکر اٹھے۔ کیسے ایک بار پھر اسے دیکھے اور کوئی بات کر کے اس کی خوبصورت آواز سنے۔

”ہے تو جانگلیوں کی لڑکی، پر ہے بہت سیانی اور مائی جنو تو کہتی ہے۔ کوئی طاقت ہے اس کے پاس جیسے رانی بی سر اٹھا کر چلتی ہے تو وہ بھی تو ہوتی ہے اور وہ وجہ ہے اس کا ظم اور اس کے قبضے کی طاقت۔“

”یہ مائی جنو کون ہے؟“ اس نے ماں سے پوچھا۔

”ہے ایک جموکی (واہیات) اپنے زمانے کی بڑی شے ہے وہ۔ جب ہی تو عیاشاں کا بے داغ کردار اسے حیران کرتا ہے کہتی ہے ابھی سن اور ابھی تک یوں بچی ہوئی ہے۔ اور ہاتھ نہیں دیتی کسی کو ضرور کوئی وجہ ہے ورنہ یہ عمر اور ایسی پارسائی۔“

اماں عیاشاں کی بات کرتے کرتے ایسے جوش میں آئیں کہ بھول ہی گئیں۔ مخاطب بیٹے ہیں اور بیٹا جوان ہو جائے تو ماں دھکے چھپے انداز میں بات کرنے لگتی ہے اور اماں نے مائی جنو کی کہانی صاف بتا دی تھی۔

”تو نہیں جانتا ہوگا اسے۔ اُس کا کردار تو شروع ہی سے سب کے سامنے رہا ہے۔ تیرے ابا نے اُسے حویلی کی طرف آنے سے منع کر رکھا تھا۔ وہ کہتے تھے ایسی عورتوں سے ہم شریفوں کو دور رہی رہنا چاہیے۔ بس میں گاؤں کی ان جانگلی عورتوں کی زبانی ہی اس کے قصے سنا کرتی تھی یا پھر کبھی کسی عی، خوشی میں کسی کے گھر گئی تو وہاں نظر پڑ گئی۔ مجھے دیکھتے ہی سلام کیا کرتی تھی اور مجھے خوش نصیب عورت کہتی تھی۔ ایک بار میں نے پوچھا بھی تو صرف مجھے ہی خوش نصیب کیوں کہتی ہے۔ گاؤں میں کتنی ہی دوسری عورتیں بھی تو ہیں جو اپنے گھروں میں خوش ہیں۔“ ہنس پڑی اور بولی۔

”ہوں گی مگر شہانی میں تو اُسے خوش نصیب سمجھتی ہوں جس کا مرد اُس کے ساتھ مخلص ہو، اپنی عورت کے علاوہ کسی کی طرف آنکھ اٹھا کر بھی نہ دیکھے اور تجھے ایسا ہی مرد ملا ہے تیرا شاہ دل کا بھی تیرا ہے اور آنکھ پر بھی شرم کا پردہ رکھتا ہے۔ سچ پتر میران اس کی یہ بات میرا اندر تک سرشار کر گئی تھی۔ ایک گھرے ہوئے کردار

کی عورت سے زیادہ کون بتا سکتا ہے کسی مرد کی شرافت کے بارے میں۔ اس دن میں نے بھی جانا تھا۔ واقعی سب سے بڑی خوش نصیبی یہی ہے کہ مرد نام ہی نہ دے اپنے آپ کو بھی امانت سمجھے صرف عورت پر ہی پہرے نہ بٹھائے خود کو بھی صرف بیوی کے لیے رکھ لے۔ پھر تیرے ابا دنیا میں نہ رہے مگر یہ ماں یہ خوش نصیبی کا احساس تو ہمیشہ کے لیے میرے ساتھ رہ گیا کہ میرا مرد امانت کا امین تھا۔ وہ سچے دل سے میرا تھا اور میں اُس کے لیے دعائیں کرتے نہیں تھکتی۔ تیرے ابا کی زندگی میں چند کبھی ہماری حویلی نہیں آئی۔ نہ ہی بعد میں کبھی اس نے ادھر آنے کی ضرورت محسوس کی مگر اب کچھ عرصے سے بھائی دنگیرا سے یہاں بلانے لگا ہے۔ میں نے ایک دو بار اعتراض کیا تھا، کہا تھا۔ جس عورت کا داخلہ اس حویلی کے مالک نے یہاں پسند نہیں کیا۔ اسے یہاں آنے کی اجازت کیوں دے رہے ہو۔ تو کہنے لگا۔

”مرحوم تو سیدھا سادا بندہ تھا۔ اُسے دنیا کے کھینڑوں کا پتا ہی نہ تھا۔ اگر آج زندہ بھی ہوتا تو یہ جائیداد آدھی سے زیادہ ہاتھ سے نکل چکی ہوتی کہ یہ دور ہے طاقت اور سیاست کا اور سیاست میں چندو جیسی عورتیں بڑی کام آتی ہیں۔ بس پھر میں چپ کر گئی۔“ اور اماں! یہ عیاشاں یہ کون ہے؟ کس کی بیٹی ہے؟

”ابھی بتایا تو ہے یہ بھی جانگلیوں کی ہی بیٹی ہے پر سیانی اور دھن دولت کی حفاظت کرنے والی ہے۔ اس نے یہاں آ کر مجھ سے قرآن پڑھا ہے اور کہتی ہے اگر کوئی ترجمہ پڑھانے والا ہو تو مجھے ان لفظوں کا ترجمہ بھی پڑھ کر سنا دے۔ میں سیکھنے کی پوری کوشش کروں گی۔“

”تو اماں! بانو اُردو پڑھ سکتی ہے اسے ترجمہ پڑھ کر کیوں نہیں سنا دیتی۔“

”ایک دو بار بانو نے سنایا ہے اُسے مگر کہتی ہے عیاشاں درمیان میں سوال بڑے کرتی ہے ہر بات کا مطلب پوچھتی ہے وضاحت چاہتی ہے جو میں نہیں کر سکتی۔ تو اُسے بڑی مایوسی ہوتی ہے۔“

”ہاں ویرا! اس کی عقل بڑی تیز ہے۔ ایسے ایسے سوال اٹھاتی ہے کہ میں تو بس چکر اکر رہی رہ جاتی ہوں۔“ بانو نے ہنس کر بتایا تھا۔

رحمی ناشتا لے آئی۔ ٹرے میران کے سامنے رکھتے ہوئے اماں سے بولی۔

”عیاشاں کہتی ہے بھوری کی طبیعت کچھ اچھی نہیں لگ رہی۔ گاؤں سے سیانے کو بلا کر اسے دکھا لو۔“

”ہاں! دیکھ تو رحمی وہ کل کی لڑکی اُس نے بیٹھنے کو دیکھتے ہی اندازہ لگا لیا اور تم اتنی اتنی پکی عمروں کی تمہیں پتا نہیں چلا۔“ اماں اپنے مخصوص نرم انداز میں رحمی کو ڈانٹ رہی تھیں۔

جواب میں رحمی نے ہونٹوں پر مسکراہٹ سجائی اور بڑے اطمینان سے بولی۔

”عیاشاں کی نظری بڑی تیز ہے جی۔ ہم بھلا اُس بات تک پہنچ سکتے ہیں۔ جہاں وہ پہنچ جاتی ہے۔“ پھر

دوبارہ اجوائن کا برتن اٹھانے لگی تو اماں نے روک دیا۔

”پہلے باہر جا کر کسی سے کہہ سیانے کو بلا لائے اور بھوری کو دکھا دے۔“

کر لیے بنانے والی بھی کام مکمل کر رہی تھی۔ اٹھ کر چلی گئی۔ بانو نے جگ سے لمی کا گلاس بھرا اور بولی۔

”ویرا! اتنی ساری تم تو نہیں پی سکتے۔ اس لیے یہ گلاس میرا ہے۔“

”اے بانو! ادھر بیٹھی ہے۔ میں تجھے تیرے کمرے میں تلاش کر رہی تھی۔“ زینت چلی آئی۔

”دیکھ تو میں نے کھپ لگایا ہے۔“ زرخ بچھرا کر اس نے بانو کو دکھایا، میران کو ہنسی آگئی۔ خوب تیل لگے بے رونق سے اس کے بال اور ان میں اتنا خوب صورت کھپ۔

”ہائے بے چارے کھپ کی قسمت۔“ اس نے ہولے سے کہا۔ دور کھڑی زینت نہیں سن سکی۔ بانو کو ہنسی آگئی اماں بھی منہ پھیر کر مسکرانے لگیں۔ زینت چونکہ زرخ پھیرے کھڑی کھپ دکھا رہی تھی تو یہ مسکراہٹ دیکھ نہیں سکی۔ ”اچھا لگ رہا ہے نا؟“ اس نے شوق سے پوچھا۔

”بہت ہی اچھا۔ یوں لگتا ہے جھاڑیوں پر تلی بیٹھی ہے۔“ جواب میران کی طرف سے آیا۔

”کون سی جھاڑیاں؟“ اسے سخت برا لگا اور یونہی بے تکلیبی سے بات منہ سے نکل گئی۔

”کون سی جھاڑیوں بھی کوئی بھی خشک کانٹے دار جھاڑیاں۔“

”دیکھ لو پھوپھی! یہ لالہ کیا بول رہا ہے میرے بالوں کو۔“ باپ کی لالائی تھی۔ ذرا سے مذاق پر منہ بسورنے لگی۔

”ارے اسے کیا پتا کون سے بال خوبصورت ہوتے ہیں۔“ پھوپھی نے بہلایا۔

”جی ہاں میں تو نہیں جانتا۔ بس ان ہی کو خوبصورت کہہ دیتا ہوں۔ جو دیکھنے میں بھی اچھے لگتے ہیں۔“

”پھر وہی بات۔“ اس نے شکایتا پھوپھی کی طرف دیکھا۔

”چل تو چھوڑا، یہ بتا بھرا دیکھنے چلے گئے؟“

”ہاں کب کے نکل گئے۔ وہ تو انہیں دو تین گاؤں میں جانا تھا۔ کہتے تھے واپسی پر بہت دیر ہو جائے گی۔“

”اچھا بھائی کچھ بتا کر گئے تھے ان کی واپسی کب تک ہوگی؟“ میران نے پوچھا۔

”پتا نہیں مجھے تو خود شام کو انتظار رہا۔ صبح اٹھی تو بھی میرا خیال تھا۔ بھائی گھر آ گیا ہوگا۔ پر ابھی تک واپسی ہوئی نہیں ہے اس کی اور تمہیں بھی اب خیال آ رہا۔ شام میں پوچھا تک نہیں۔ واہ بھئی واہ یہ اچھی محبت ہے تمہاری۔“ زینت ایک بار پھر اپنے مخصوص انداز میں بولی تھی۔

”میں نے محبت کا دعویٰ کیا ہی کب ہے؟“ میران کا لاپرواہ انداز اور بات دونوں ہی اُسے لاجواب کر گئے۔

”بی بی! کوئی کام ہو تو بتا دو ورنہ پھر میں دوپہر میں روٹی لگانے ہی آ جاؤں گی۔“

عیशाں کی آواز نے پہلے چونکا یا پھر وہ سامنے آگئی اور میران کھانا بھول کر ہاتھ پر ہاتھ دھر کر بیٹھ گیا۔ ناں اور زینت کی موجودگی میں کیسے اُسے دیکھتا رہتا مگر دھیان پر تو کوئی پہرا نہیں لگ سکتا۔

”ابھی سے اتنی گرمی ہو رہی ہے، جب دوپہر ہوگی تب تو آگ بر سے گی اور تو برسی آگ میں ادھر آئے گی، رہنے دے۔ کہیں مت جا آج دوپہر یہیں کاٹ لے۔“

”اچھا بی بی! جیسے تمہاری مرضی۔ پر میں فارغ نہیں بیٹھوں گی۔ کوئی کام دے دو مجھے۔“

”تھوڑی دیر کے بعد دوپہر ہو جائے گی آنا گوندھنا روٹی بنانا۔“

”اور اس سے پہلے کیا کروں؟“

”کہہ تو رہی ہوں تھوڑی سی دیر کی بات ہے۔“

”بی بی! اپنے گھر ہوتی تو ضرور اس فارغ وقت میں کہیں ٹیک لگا کر بیٹھ جاتی پر آپ کی حویلی میں ایسا نہیں کر سکتی۔ یہاں مجھے کام ہی کرتے رہنا چاہیے۔ میں برآمدے میں کپڑا لگا دیتی ہوں۔“

”دیکھا تم نے اسے، ہنس اس کی باتیں، پتا نہیں کیسا ذہن ملا ہے اسے کیا کیا سوچتی رہتی ہے۔“

اماں کے انداز میں ستائش تھی۔ جبکہ زینت اپنے مخصوص متکبرانہ انداز میں عیशाں کا جائزہ لے رہی تھی۔

”تم نے یہ کیوں کہا کہ یہاں فارغ نہیں بیٹھ سکتیں؟“ میران پوچھ ہی بیٹھا۔

”چھوٹے شاہ! ہم یہاں کام کے لیے آتے ہیں۔ تمہاری یہ دور تک لہلہاتی فصلیں، باغ اور یہ اونچی

حویلی، اس کی سجاوٹ اس کی خوشیاں سچا سائیں سب سلامت رکھے۔ ہم حرص رکھنے والے نہیں ہیں۔

پرسائیں! انسان ہیں اور انسان بڑی بے اعتباری شے ہے۔ ڈرتی ہوں کب دل میں کچھ پانے کی تمنا جاگ

اٹھے اور میں رب کی شکر گزار بندی سے ناشکری بن جاؤں۔ بس اس لیے جب حویلی آتی ہوں تو دعا کرتی

ہوں۔ یہ اونچے کوٹھے سلامت رہیں اور نظر نیچی رکھتی ہوں کہ جو میرے پاس نہیں ہے کہیں اُسے پانے کی تمنا

میرے دل میں نہ جاگ اٹھے اور میری حیاتی کے سارے سکھ رخصت ہو جائیں۔“

اس کی گندی سنہرے پن والی رنگت میں ہلکی سرخی تھی اور اس کی آنکھیں سیاہ کالی تھیں اتنا اعتماد تھا ان

آنکھوں میں اور لہجے میں کہ سب متوجہ ہو جاتے تھے، اس کی بات سننے پر مجبور ہو جاتے تھے۔

”تمنا کرنا بری بات تو نہیں۔ اسی سے انسان آگے بڑھتا ہے۔“ میران بھول گیا تھا وہ جاگلیوں کی

ایک ان پڑھ لڑکی سے مخاطب ہے۔

”چاند کو چھونے کی تمنا مجھ جیسا کرے تو پاگل پن ہے۔“

پھر وہ مہر سی ہنسی ہنس پڑی اور بولی۔

”خیز! میں ایسی کچی نہیں ہوں۔ اتنی جلدی لالچ میں آ نہیں سکتی۔ اتنا یقین ہے۔ پر ضرورت سے زیادہ

یقین غرور میں بدل جاتا ہے۔ اور میں ڈرتی ہوں۔“

”عیशाں! میرے کپڑے دھونے والے رکھے ہیں۔ وہ دھو دینا۔“ زینت کو اس کی اتنی اہمیت اچھی نہیں

لگ رہی تھی۔ ”اچھا بی بی! دھو دیتی ہوں۔“

وہ اٹھی اور کالی چادر اس کے سر سے سرک گئی۔ جب زینت کو اپنے بال اور کھپ یاد آیا بولی۔

”دیکھ عیशाں! لالہ میرے لیے شہر سے کھپ لایا ہے۔“ انداز میں شو تھی۔ شاید وہ ابھی ابھی کے کہے کو

آرمانا چاہتی تھی۔ عیशाں نے ذرا کی ذرا نگاہ ڈالی بولی۔

”بہت اچھا ہے۔ لانے والے بھی جیتے رہیں اور تم بھی سلامت رہو۔“

”عجب لڑکی ہے یہ۔“ اس کے جانے کے بعد زینت نے کچھ اکتاہٹ سے کہا۔

”کیا عجیب بات ہے اس میں؟“ میراں اس کا ذکر سننا چاہتا تھا اور بس۔

”دیکھا نہیں کیسی ہے یہ اور باتیں بھی اپنی عمر سے کہیں بڑی کرتی ہے اور کبھی کبھی تو مجھے یہ سوداوی لگتی لگتی ہے۔“

”نہ ایسے تو نہ بول۔ اتنی عقل والی لڑکی ہے۔“ اماں نے جھٹ اس کی سائیڈ لی۔

”زیادہ عقل بھی تو مصیبت ہے کہ نہیں کیوں لالہ؟“ اس نے میراں کی رائے چاہی۔

”اب تم سے اختلاف کی جرأت کون کرے؟“

”کیوں لالہ! بھلا ایسے کیوں کہتے ہو تم؟“

”اس لیے کہ ظلم تم بھی بڑی ہو۔“ وہ ہنساتا تھا۔

”مذاق کی کیا بات ہے۔ اب ضروری تو نہیں جو عیاشیاں کی طرح الٹی سیدھی باتیں کرے۔ اسے ہی عقل والا سمجھا جائے۔“ وہ اس کی ہنسی کا بے حد برامان گئی تھی۔

”نہیں نہیں وہ بالکل ضروری نہیں ہے۔“

”شاہ بی بی! ادھر پچھوڑے جو آم کے درخت ہیں وہاں سے تھوڑی کیریاں لے لوں۔“

یہ بھی جانکیوں کی لڑکی تھی (اندازہ اس کے سیاہ لباس سے ہوتا تھا) عیاشیاں ہی کی ہم عمر تھی اور اماں سے بڑی عاجزی سے اجازت طلب کر رہی تھی۔

”لے لو مگر زیادہ نہیں توڑنا اور باقی کی ٹہنیاں بھی نہ توڑنا۔“

”آپ فکر ہی نہ کرو۔ میں بس دو تین ہی لوں گی۔“ وہ جانے کو مزی تو زینت نے پکارا۔

”صوبو دیکھ تو لالہ میرے لیے شہر سے کلب لے کر آیا ہے۔“

لڑکی نے پلٹ کر دیکھا، آنکھیں بھی کھلی تھیں۔ اور منہ بھی۔

”ہائے میں مر جاؤں۔ کتنا پیارا ہے یہ بچی بی بی! اتنا اچھا کہ میں بتا نہیں سکتی۔ جب پرانا ہو جائے تو مجھے دے دینا۔“

”جہل دفع ہوا بھی سے نظر لگا رہی ہے۔“ زینت نے جھٹ دوپٹہ سر پر رکھ لیا۔

”یہ فرق ہے عیاشیاں اور باقی لڑکیوں میں۔“ اماں، میراں سے مخاطب تھیں اور میراں شاہ تو پہلے ہی یہ

بات سوچ رہا تھا۔

☆.....☆.....☆

گرمی اس دوپہر بھی بڑی شدت کی پڑی تھی۔ مگر میراں کو بند کرے میں چھین نہیں ملا۔ یہاں کی خشکی پاؤں نہیں پکڑ سکی۔ وہ کمرے سے باہر نکلا اور لمبے برآمدوں میں ادھر سے ادھر ٹہکنے لگا۔ اس وقت یہاں کتنی خاموشی تھی ورنہ صبح ملازم لڑکیاں یہاں سے وہاں ہنستی پھر رہی تھیں۔ اس وقت برآمدے بھی دیران خاموش تھے اور ان کے سامنے محن بھی اور لان کی گھاس درخت پودے سب کیسے مر جھائے ہوئے لگ رہے تھے۔ گرمی سے کھلائے ہوئے اور اداں۔ جب وہ سامنے کے برآمدے سے دائیں طرف مڑا تھا تو اس نے کسی لڑکی کو بیٹھے دیکھا بیچانے میں دیر کیسے لگ سکتی تھی۔ وہ تو ہزاروں میں اپنی پہچان رکھتی تھی۔ یہاں برآمدے میں جانے

نماز بچھائے وہ ظہر کی نماز ادا کر رہی تھی۔ اور قریب ہی کشیدہ کاری کا سامان رکھا تھا۔ ”یہاں اتنی سخت گرمی میں، یہ اندر کمرے میں نماز پڑھ لیتی، میراں نے ہمدردی سے سوچا اور رُک گیا۔ وہ نفل ادا کر کے جائے نماز نہ کرنے لگی پھر اس نے نگاہ اٹھا کر میراں کی طرف دیکھا اور بولی۔

”کیا بات ہے چھوٹے شاہ جی! کوئی کام ہے کیا؟“

”نہیں عیاشیاں کام تو کوئی نہیں۔ مجھے نیند نہیں آ رہی تھی۔ میں تو یونہی ادھر نکل آیا تھا۔ یہاں اتنی گرمی میں تم نماز پڑھ رہی تھیں۔ اتنے کمرے خالی ہیں۔ کہیں بھی پنکھا لگا کر پڑھ لیتیں۔“

وہ مسکرائی اور بولی۔ ”مہربانی سائیں! پر ہم لوگ تو عادی ہیں۔ میرے گھر تو کوئی پنکھا نہیں ہے۔“ پھر اس نے وہ دوپٹہ اور سوئی دھاگہ اٹھالیا جسے نماز سے پہلے کاڑھ رہی تھی۔۔

”یہ کس کا ہے؟“ میراں نے صرف بات کرنے کی غرض سے پوچھا تھا۔

”کسی کا بھی ہو سکتا ہے۔ آپ کو کیا فرق پڑتا ہے۔“

بظاہر نرمی اور مسکراہٹ سے کی گئی بات مگر یہ کہتی ہوئی۔ تمہارا یہاں کوئی کام نہیں اور بات بے کار ہے۔

”عیاشیاں! جب میں نے تمہیں پہلی بار دیکھا تھا میں تب بھی چونک گیا تھا۔“

”یہاں بہت گرمی ہے شاہ جی! اور آپ تو اس گرمی کے عادی نہیں ہو۔“

”یقین کرو، مجھے گرمی کا ذرا بھی احساس نہیں ہو رہا ہے۔“ اس کے قریب فرش پر بیٹھ گیا۔

”میرا کام تو ختم ہو گیا ہے۔ میں اب چلتی ہوں۔“ وہ اچانک چیزیں سمیٹنے لگی۔

”پلیز عیاشیاں! ایسے مت کرو مجھے غلط مت سمجھو۔ تمہاری عقل کی تو ہر کوئی بات کرتا ہے

وہ یہ کہنا نہیں چاہتا تھا۔ ایک غریب جانگی لڑکی سے یہ کہنے کے بارے میں تو میراں شاہ نے سوچا بھی نہیں تھا۔ بس یہ لفظ خود بخود ہی ادا ہو گئے اور اتنے جذب سے ادا ہوئے کہ عیاشیاں ٹھنک گئی اور حیرت سے اسے دیکھنے لگی۔

”یوں مت دیکھو۔ میری بات کا یقین کرو۔“ میراں جیسے اپنے آپ میں نہیں تھا۔ وہ کتنا بے بس اور پھلتا ہوا محسوس ہوتا تھا۔ یوں لگتا تھا اب اس کی زندگی کا انحصار عیاشیاں کی ہار اور ناں پر ہے۔

”سائیں! عیاشیاں کی آواز کہیں دور سے آئی تھی اور وہ اس وقت کہیں دور دیکھ رہی تھی۔

”عیاشیاں! میں نہیں جانتا۔ محبت کیا ہوتی ہے اور یہ محبت ہے تو میں کہوں گا بڑی ظالم شے ہے آن کی آن میں، میں جہل کر رہا کہ ہو گیا ہوں۔ میری ہستی فنا ہو گئی ہے اور یہ عمل بڑا درد انگیز ہے۔“

”شاہ جی! میں نے آپ کی آنکھ کی محبت دیکھی ہے۔ میں پہچان گئی ہوں دھوکا نہیں کر رہے جو کہہ رہے ہوں زبان سے نہیں دل سے کہہ رہے ہو اور تمہارے سچے صاف دل کا عکس آنکھ میں بھی آ گیا ہے مگر میرے اچھے شاہ جی ایک بات میری بھی سن لو تم ایک بار ہی فنا نہیں ہوئے بار بار فنا ہو گئے اور ہر بار ازیت پہلے سے زیادہ بڑھ جائے گی۔ سائیں زمانہ دشمن ہو جائے گا، یہ آسائیں خواب ہو جائیں گی۔ عزت رہے گی نہ نام اور کس کی خاطر ایک عیاشیاں کی خاطر جو خود بھی کچھ نہیں ہے تو اب بھی وقت ہے سننبل جاؤ اسے میرا مشورہ سمجھ لو،

مان جاؤ واپس لوٹ جاؤ۔ زندگی بڑی لمبی ہے اور راستے اونچے نیچے۔ تم بیروں تلے تحمل کے فرش کے عادی ہو عیاشاں تو بچتی بچتی دھرتی کے سینے پر ننگے پیر چلتی ہے تم اس کے پیچھے آؤ گے تو تحمل کے فرش کو چھوڑنا پڑے گا۔” چھوڑ دوں گا عیاشاں! چھوڑ دوں گا مگر تمہیں نہیں چھوڑ سکتا۔ میں اس جذبے کو مار نہیں سکتا، یہ جذبہ جتنا ظالم ہے اتنا ہی پیارا ہے مجھے۔“

”چھوٹے سائیں! میں پھر کہتی ہوں۔ ابھی وقت ہے پلٹ جاؤ۔“ عیاشاں کا دل دھک دھک کر رہا تھا۔ وہ پہلی بار ایسی کیفیت کا شکار ہوئی تھی۔ یہاں آ کر اس کی عقل نے بھی جواب دے دیا تھا اور وہ بھی دل کی سننے لگی تھی۔ اسے بھی دل کی آواز اچھی لگ رہی تھی اور میران کے اصرار پر وہ زیادہ دیر انکار نہیں کر سکی۔ اور پھر دونوں نے دیکھا۔ جتنی جلتی دو پیر ٹھنڈی ہو گئی ہے۔ ہوا میں ہلکی ہلکی نمی ہے اور بس وہی دونوں ہیں دنیا ان سے شروع ہو کر انہی پر ختم ہو جاتی ہے، دوپہر کے شام ہوئی کروں کے دروازے کھلنے لگے ملازماؤں کی آوازیں جاگنے لگیں اور وہ دونوں بھی اک سرشاری کیفیت ساتھ ہے ایک دوسرے سے جدا ہوئے اس وعدے پر کھل پھر ملیں گے۔

”تم نے رانی کو دیکھا ہے۔ وہ مشکلی ہے میں کل اس کے ساتھ آموں کے باغ کی طرف آؤں گا۔ تم میرا انتظار کرنا۔“

”انتظار تو اب زندگی بھر ہوگا اور تم جہاں کہو گے۔ میں آؤں گی اس یقین کے ساتھ کہ میری چادر میرے سر پر ہی رہے گی تم اسے کبھی بیروں میں نہیں رولو گے۔“

”یہ یقین بے جا نہیں ہے۔ تمہارے دل نے سچی گواہی دی ہے میرے بارے میں۔“

میران نے محبتوں کے چڑھے دریا کی سی سرشاری اور جولانی میں کہا تھا۔

اگلے روز وہ حویلی نہیں آئی اور میران کو لگا سچ ہی نہیں ہوئی آج گرمی بھی کل سے زیادہ ہے اور ہوا میں کاٹ ہے گرم گرم ہوا کسی سیال کی طرح بہتی ہوئی آئی ہے جہاں بدن سے کمرائی ہے آبلہ ڈال دیتی ہے۔ کب شام اترے گی اس کی بے چینی بڑھتی جا رہی تھی۔

وہ احمد کے کمرے میں چلا آیا ادھر ادھر کی باتیں چھیڑیں وہ بس ہوں ہاں میں جواب دیتا رہا۔ میں دیکھ رہا ہوں تیرا ادھیان کہیں اور ہے۔“

”نہیں بھرا ایسی کوئی بات نہیں۔“ وہ کہیانی سی ہنسی ہنس پڑا۔

”ہم سے بھی چھپاؤ گے سچ سچ شہر میں دل تو نہیں چھوڑ آیا کہیں۔“ وہ ہنسا تھا۔

”دل تو میرے پاس ہے یقین نہیں تو سینے پر ہاتھ رکھ کے دیکھ لو صاف آواز آرہی ہے۔“

”میران میں کوئی تجھ سے پہلی بار تو نہیں مل رہا بچپن سے جانتا ہوں تجھے جو تو آج دکھائی دیتا ہے۔ اس سے پہلے کبھی نہیں دیکھا۔“

”اف بھرا ایسا کچھ نہیں ہے بس گرمی نے مت ماری ہے نہ کچھ کھانے کو بی کھاتا ہے نہ بولنے کو۔“

”مگر اس بند کمرے میں تو گرمی نہیں ہے۔“

”اب سارا دن بند کمرے میں بھی تو نہیں بیٹھا جاسکتا۔“

ابھی احمد مزید جرح کرتا کہ بانو اور زینت چلی آئیں۔ احمد کو یہاں موجود پاکر بانو نے ایسی جگہ کا انتخاب کیا جہاں سے بھائی کی نگاہ اس کے چہرے پر نہ پڑ سکے کہ احمد کی موجودگی میں وہ آپ ہی آپ شرمانے لگتی ہے۔ انداز کچھ بدل جاتے ہیں اور جو بھائی پہچان لے اس خیال سے ہی وہ کترا گئی تھی۔

”بھرا! یہ میران لالہ بانو کے لیے چوڑیاں لے کر آیا ہے۔ بڑی ہی پیاری ہیں اب میں نے بھی تجھ سے ویسی ہی منگوائی ہیں۔“

”اچھا ٹھیک ہے منگوا لینا۔ تجھے تو جو بھی پسند آجائے خریدنے کی جلدی پڑ جاتی ہے۔“

”ہاں ٹھیک ہے ناں جو چیز اچھی لگے حاصل کرنے کی طاقت بھی ہو تو پھر حاصل کر۔ کے رہنا چاہیے۔“

”سنی ہیں اس کی باتیں۔“ احمد نے مسکرا کر میران سے کہا پھر زینت سے بولا۔ ”یہ بانو سارا دن گھر میں تیرے ساتھ ہوتی ہے زیادہ نہیں تو تھوڑی سی ہی عقل کی بات اس سے ہی سیکھ لیا کر۔“

”ہونہہ تجھے تو سارے جہان میں صرف بانو ہی عقل مند دکھائی دیتی ہے۔“ زینت نے بنا کسی لحاظ کے میران کے سامنے ایسی بات کہہ دی۔ مارے شرم کے بانو تو سرخ پڑ گئی جبکہ احمد نے بات بدل دی اور اس کے ساتھ عرس اور میلے پر جانے کا پروگرام بنانے لگا۔ ادھر میران نے بھی اپنی ہی سوچ میں ڈوچے ابھرتے زینت کی بات پر ادھیان نہیں دیا تھا۔ احمد نے عرس اور میلے کی بات کی تو وہ اس کے بارے میں پوچھنے لگا۔ اس

مرتبہ میلے پر پہلے سے زیادہ رونق ہوگی، سنا ہے کئی ایرانی والے اپنے سرکس کے ساتھ آرہے ہیں۔ اس کے علاوہ بھی کئی پروگرام ہیں۔“ وہ لڑکیوں کے سامنے تفصیل بتا نہیں سکا۔

”اچھا ابھی تو کافی دن ہیں۔ سوچیں گے، دیکھیں گے۔“

”سوچنا دیکھنا کچھ نہیں بس چلنا ہے۔ اس مرتبہ تو بابا جان ان دنوں میں گاؤں سے باہر ہوں گے۔ ہم آزادی سے سب دیکھ سکیں گے۔“

”جس تو کیا میرے بابا منع کرتے ہیں تمہیں! بس وہ آجائیں گھر۔ بھرا میں تمہاری شکایت تو ضرور لگاؤں گی۔ سامنے دیکھو کیسا سعادت مند پتر ہے اور پیچھے سے یہ منصوبے بن رہے ہیں۔“

”اوہو زینت تم ہر بات کی شکایت لگانے مت چل پڑا کرو۔ یہ ہمارا ابھائیوں کا پروگرام ہے۔ تمہیں کسی سے کچھ کہنے کی ضرورت نہیں۔“

”ہاں اگر بتاؤ گی تو پھر چوڑیاں نہیں آئیں گی۔“ میران نے دھمکی دی اور احمد نے تائید کی بانو بس بیٹھی مسکراتی رہی۔ ”بی بی بڑی بی بی کدھر ہیں؟“ رحمی نے آ کر پوچھا۔

”کیوں کیا کام ہے پوچھتی جی سے۔“ احمد پوچھنے لگا۔

”وہ چندو آئی بیٹھی ہے، کہتی ہے دنگیر شاہ جی نے مجھے کہا تھا۔ حویلی جانا اور ایک کنوری بکھن کی لے لینا۔ بڑی چٹوری ہے یہ اور مانا جی پتا نہیں کیوں اس پر اتنے مہربان ہیں۔“ بانو نے ناگواری سے اظہار کیا۔

”میرے بابا جو کچھ بوجھ رکھتے ہیں دودھ دوسرے لوگوں کو ذرا کم ہی نصیب ہوتی ہے۔ اگر مائی چندو کا اتنا

خیال رکھتے ہیں تو یقیناً کوئی وجہ ہوگی۔“ زینت کو باپ کے بارے میں بانو کا یوں کہنا اچھا نہیں لگا تھا۔

”اماں کہتی ہیں جندو اچھی عورت نہیں میرے ابا جی اسے حویلی گھسنے بھی نہیں دیتے تھے۔“

”پھوپھاجی تو سیدھے سادھے بندے تھے انہیں دنیا کا بھلا پتا ہی کیا تھا۔“ زینت کا انداز ایسا تھا جیسے کہہ رہی ہو وہ تو بے وقوف تھے۔

میران اور بانو کو باپ کے بارے میں اس کا یوں کہنا اچھا نہیں لگا مگر خاموش رہے۔ امجد یہ کہتے ہوئے اٹھا۔

”ظہور! میں جندو سے خود بات کرتا ہوں۔“ پھر حویلی سے کہنے لگا۔ ”وہ جو مانگتی ہے اسے دے دو آخروہ بابا جان کے کہنے پر ہی آئی ہے۔“ کل اماں نے جندو کے بارے میں کافی باتیں کی تھیں میران اس خیال کے تحت اٹھا آخروہ دیکھو تو سہی یہ مائی جندو آخر ہے کیا چیز۔ وہ رہائشی گیٹ کے سامنے برآمدے میں لگی کرسیوں کے قریب نیچے فرش پر بیٹھی تھی اور ہاتھ میں بڑا خر بوزہ ہوتے ہوئے ہوا میں اچھال رہی تھی۔ سب اسے مائی جندو کہتے تھے تو میران کا خیال تھا۔ کوئی ضعیف بڑھی کھوسٹ بڑھیا ہوگی۔ جس کی کمر جھکی ہوئی اور بال جادو گرئیوں کی طرح ہوا میں اڑتے ہوئے گھونسلنا سے ہوں گے۔ مگر یہاں ایسا کچھ بھی نہیں تھا اس کی عمر پینتالیس پچاس کے درمیان رہی ہوگی۔ جسم بھاری، قد لمبا، رنگ صاف تھا اس نے بھی اپنے قبیلے کے رواج کے مطابق کالے کپڑے پہن رکھے تھے۔ کالی قمیص اور کالی تہبند۔ اس نے جب میران کی طرف دیکھا تو میران کو احساس ہوا اس کی آنکھوں میں، اس کے چہرے پر عیاری اور کچھ بے رحمی کا تاثر چھپتا ہے وہ ہرگز قابل اعتبار دکھائی نہیں دیتی۔ دوسری طرف میران کو دیکھتے ہی جندو اٹھ کھڑی ہوئی مسکرائی اور بڑے انداز میں بولی۔

”جیو حویلی کے مالک جو انیاں ماڑنوں میں کرو، موج کرو، ہم تو حکم کے غلام ہیں سو ہناتم بھی کوئی حکم کر دیکھو۔ جو پوری نہ اتروں تو گردن دبا دینا جندو کی۔“ اس عمر میں اس کا بات کرنے کا انداز ایسا تھا کہ متوجہ کر لیتا تھا۔ مخاطب کو کھینچتا اور مسکرانے پر مجبور کرتا تھا۔ ”تم مائی جندو کہلاتی ہو حالانکہ مائی تو کہیں سے بھی نہیں لگتیں۔“ یہ اس کی گفتگو کا اعجاز ہی تھا کہ میران بات کرنے پر مجبور ہو گیا تھا۔

”ہائے سو ہناتم آج سے دس سال پہلے تم اس عمر کو پہنچے ہوتے تب دیکھتے جندو کی جوانی، دیکھتے ہی کیا تو مل بھی سکتے تھے۔“ انداز اور بات میران کو جھکا لگا وہ ہنس پڑی اور بولی۔ ”باپ کی طرح ہونم بھی قناعت پسند پابند اور سادہ تمہارا ماموں دگبیر شاہ بڑا اچھا آدمی ہے تم اس کے ساتھ بھی کچھ وقت گزارا کرو۔ یہ تمہارے لیے اچھا ہے۔ گر میرا مشورہ پسند آیا ہے تو اچھی بات اگر پسند نہیں آیا تو کوئی بات نہیں۔“

”تم باتیں اچھی کرتی ہو۔“ میران مسکرایا۔

”ہاں اب تو باتیں ہی رہ گئی ہیں میرے پاس کبھی سر سے پاؤں تک اچھی تھی سچ جدھر سے گزر جاتی تھی تیرے جیسے گہر دل تمام کے رہ جاتے تھے۔ بڑے بڑوں کے سر میں نے ان قدموں میں جھکانے ہیں۔ بڑے بڑوں کی ضد توڑی ہے اکھڑ اور خود سر موم کیے ہیں۔ پتھروں کو مٹی کا مادھو بنایا ہے جندو صرف عورت کا نام نہیں تھا بلکہ اصل عورت کا نام تھا۔ دور دور تک دھوم تھی بڑے چرچے تھے میرے۔“ وہ ماضی میں اتاری تو اتاری

چلی گئی اور میران نے نوکا نہیں۔ وہ اپنی سوچ میں گم ہوئی تھی۔ نگاہ سامنے لان میں جمی تھی اور ماضی کا سفر جاری تھا۔ اس کی غفلت میں میران نے اس کے چہرے کا بغور جائزہ لیا تھا۔ کھنڈر تیار تھے عمارت یقیناً شاندار ہوگی ایک ایک نقش جیسے کھڑا ہوا مگر یہاں پاکیزگی نہیں تھی عمر نے اس چہرے کو زری اور وقار عطا نہیں کیا وہاں تو ایک شیطانی ناچتی دکھائی دیتی تھی۔ اس کے کروت چہرے پر لکھے گئے تھے۔

”چند سال پہلے تمہارا حسن مشہور تھا تم دلوں پر راج کرتی تھیں کیا اب بھی اس علاقے میں ہے۔ کوئی ایسا تارا؟“

”ہاں ہے ایک پر جو میں تھی وہ وہ نہیں ہے اسے مذہبی (نئی نوبلی) رہنے کا شوق ہے صورت ہے پرہیز سے عاری ہے وہ بدولی (احق) ہے اور میں تو یقین سے کہتی ہوں کوئی علم ہے اس کے پاس وہ کچھ پڑھ کر حصار بنائے ہوئے ہے۔ اپنے گرد جی تو انا کھڑی (کنواری) ہے ورنہ غریب کی عزت کبھی عزت رہتی ہے۔ اڑتی مٹی اڑتی ہوئی سفر ہو اور راستے میں ایک گلاب کھلا نظر آجائے تو بتاؤ نظر کے ساتھ ساتھ ہاتھ نہیں بڑھیں گے اس کی طرف۔“

”ندہ میں نہیں مانتی ضرور کوئی علم نہیں اس کے قبضے میں۔“

”کون ہے وہ نام تو لو۔“ میران سمجھ گیا تھا پھر بھی پوچھ رہا تھا۔

”کیا کرو گے پوچھ کر ملو گے کھلا گلاب توڑنے کی کوشش کرو گے سچ جو ایسا ہو جائے تو جندو کا دل باغ باغ ہو جائے۔“ سفاکی اور بدی اس کے چہرے مہرے سے جھلکنے لگی تھی۔ میران کو اس کی بات اچھی نہیں لگی بولا۔

”میں نے تو یونہی پوچھ لیا تھا۔ ورنہ میں جس باپ کا بیٹا ہوں تم اچھی طرح جانتی ہو۔“

”ہاں پر تیرے باپ جیسا ضبط اور ذہن جگرا ہر کسی کے پاس نہیں ہوتا۔ مرد کی ذات تو بالکل اس پانی کی طرح ہے جو شیشب کی طرف بہے بغیر رہ ہی نہیں سکتا۔“

”جندو تیری باتیں اچھی نہ لگنے کے باوجود پتا نہیں کیوں اچھی لگ رہی ہیں میں تو یہ کہوں گا کوئی جادو ہے تیرے پاس بھی۔“ اس کے چہرے کی خباثت اس کے لفظوں کا رنگا پن کچھ بھی تو میران کو اچھا نہیں لگا تھا۔ مگر اس کے باوجود یہ حقیقت تھی کہ وہ اس سے بات کرنا چاہ رہا تھا۔ اور یہ واقعی جندو کا ہنر تھا۔ وہ لفظ بڑے ناپ تول کرا داکرتی تھی۔ اور اس کا لہجہ بڑا منفرد تھا۔ آواز میں اب تک لوچ اور کھنک تھی۔ اور وہ مخاطب کو بڑے پیار سے مخاطب کرتی تھی۔

”تم جندو کو نہیں جانتے۔ ہائے جوانی، ہائے اوئے۔ بیٹے دن، میران شاہ! میں تو دھرتی پر پھر رکھتی تھی تو اسے سونا بنا دیتی تھی۔ تیرے جیسے جوان چہرے تو سر میرے پیروں میں رکھنے کو تیار ہو جاتے تھے۔“

”شادی کی تم نے؟“ میران نے پوچھا۔

”شادی! وہ ہنس پڑی پھر سر جھکا لیا۔ اٹھایا تو سنجیدہ تھی اور بولی۔

”ضرور کرتی میں شادی مگر میران جسے میں نے چاہا وہ عمر بڑی ہی کم لکھوا کر لایا تھا۔ وعدے تو بڑے کیے تھے اس نے اور مجھے یقین ہے پورے بھی کرتا مگر عمر نے ہی وفا نہیں کی، اور وفا تو میں نے بھی نہیں کی جب

تک میں اس کی محبت کو کبھی ہی نہیں تھی۔ وہ مرا تو میں بھی بس ایسے ہی گاؤں کی دوسری جانگلیوں کی طرح اونچے گھر میں پر سہ دینے گئی وہاں مہمان اکٹھے ہوئے تھے کام بہت تھا اس کی ماں نے مجھے روک لیا اور کہا۔ ”گھر میں بڑا کام ہے اور ہمیں ہوش کہاں ہے۔ ہم تو سب لٹائے بیٹھے ہیں تم کام دیکھتی رہو۔“ میں نے دو دن وہاں کام کیا۔ اس کی ماں بہنوں کی بین سے تب بھی یہی.... سو جا جندو کو عاشقوں کی کیا کمی وہ نہیں تو اور مل جائے گا مگر تیرے روز پتا نہیں کیا ہوا۔ میں اُس کے کمرے میں گئی تو لگا دل کسی نے مٹھی میں دبوچ لیا ہے۔ میں نے وہ درد نہ پہلے کبھی محسوس کیا اور نہ بعد میں اس شدت کے درد نے کبھی مجھے یوں روئے بلکنے پر مجبور کیا۔ ہاں کک اب بھی باقی ہے۔ کبھی کبھی تیز ہو جاتا ہے مگر میں یہ بھی کہوں گی جندو ہے واقعی ایک پتھر کا نام مجھ جیسی عورتیں روز روز پیدا نہیں ہوتیں۔ ہائے میران شاہ کاش تو چند سال پہلے پیدا ہو گیا ہوتا اور پھر تجھے پتا چل فتنہ کہتے کیسے ہیں۔“

”اگر تو شادی کر لیتی تو شاید تیری بیٹی بھی تیرے جیسی ہوتی۔“ میران نے مسکرا کر کہا تھا کہ جوانی کو یاد کر کے آج میں بھرنا سے کچھ ایسا ہی لگ رہا تھا۔

”ناں“ میں نے کہا تو بے مجھ جیسی عورت روز روز پیدا نہیں ہوتی۔ اور میران ہم جیسی عورتیں مطمئن بھی کبھی نہیں ہوئیں۔ ہم ہر سر کو اپنے سامنے جھکا ہوا دیکھنا چاہتی ہیں۔ اور یہ خواہش ہمیں کہیں سے کہیں لے جاتی ہے۔ گناہ ثواب کا احساس ہی نہیں رہتا۔ اسی لیے تو میں کہتی ہوں وہ مجھ جیسی نہیں ہے۔“

کون؟ میران اس کے منہ سے عیساں کا نام سننا چاہتا تھا۔ ”ہے وہ بھی غریب کی بیٹی اس کا باپ اندھا ہے ماں نہیں ہے ایک ہی ایک اولاد ہے وہ کاہے کی نہ آسرا نہ ٹھکانا پر علم ہے ناں اس کے پاس۔“

”تو بار بار علم کی بات کر رہی ہے علم تو میرے پاس بھی بڑا ہے۔ آخر اتنے سال میں شہر میں پڑھا ہوں۔“ اس نے بظاہر بڑی سنجیدگی کے ساتھ کہا۔

”میں اس علم کی بات نہیں کر رہی وہ تو چیز ہی اور ہوتی ہے اور ہر کسی کو حاصل نہیں ہوتی۔“

”اس نے کہاں سے سیکھا ہوگا یہ علم کیا گاؤں میں کسی اور کے پاس بھی ہے؟“

”سکھانے والے بہت مگر وہ اس دنیا کے باسی نہیں ہیں کسی خوبصورت چہرے پر عاشق ہو جاتے ہیں اور راز کی بہت سی باتیں اسے بتا دیتے ہیں اس کی مانتے بھی ہیں حفاظت بھی کرتے ہیں اور کسی کو اپنی من پسند ہستی کے قریب نہیں آنے دیتے۔“

”اچھا پھر اس کی شادی کیسے ہوگی؟“

”میں لڑکیوں پر وہ عاشق ہو جائیں ان کی پھر شادی کہاں ہوتی ہے۔ ایسی لڑکیوں کے عاشق ہم نے بڑی بری حالت میں دیکھے ہیں۔ کوئی معذور ہوا۔ کسی کو بھیا تک موت دیکھنی پڑی۔“

”اچھا تو اور لڑکیوں کے پاس بھی جن آتے رہے ہیں اور انہیں علم دیتے رہے ہیں۔“ میران نے دلچسپی کے ساتھ پوچھا تھا۔

عاشق اور وہ عورت کوئی بہت سوتنی بھی نہیں تھی۔ ہاں بڑے خوب صورت تھے اس کے میری ماں بہت قہصے سنایا کرتی تھی۔ ایسی عورتوں کے۔“

ابھی ان دونوں میں باتیں ہو رہی تھیں کہ رجبی کھن کا کنورا لیے چلی آئی اور بولی۔

”تو روز روز کچھ نہ کچھ مانگنے کو چلی آتی ہے۔ مائی جندو یہ کوئی گل تو نہیں بنتی۔“

”چل ری چل تو کون ہوتی ہے مجھے سمجھانے والی۔“ اس نے کنورا جھپٹا اور چلی گئی۔

”سنو رجبی۔“ میران نے جندو کی باتیں سوچتے ہوئے رجبی کو پکارا وہ اس سے پوچھنا چاہتا تھا کیا واقعی عیساں کے قبضے میں کوئی طاقت ہے۔ رجبی سوالیہ انداز لیے کھڑی ہو گئی مگر میران کو احساس ہوا ایسا پوچھنا مناسب نہیں ہے۔ ”کچھ نہیں۔ تم جاؤ ایک گلاس پانی کالے آؤ۔“

”ابھی لائی سرکار۔“ وہ مڑی تو پھر پکارا۔

”نہیں رہنے دو ابھی مجھے پانی نہیں چاہیے۔“ وہ اٹھا اور رانی کو دیکھنے چل پڑا۔ آج رانی کو عیساں سے ملوانا ہے اور اس کے ساتھ ہی اسے اپنی پڑھی ہوئی کئی کہانیاں یاد آئیں۔

”جانوروں کی حس بڑی تیز ہوتی ہے۔ وہ ان چیزوں کو دیکھ لیتے ہیں۔ جو انسانی نگاہوں سے پوشیدہ رہتی ہیں۔ اگر واقعی یہ کہانیاں سچی ہیں تو رانی، عیساں میں وہ وجود دیکھ لے گی، وہ پہچان جائے گی۔“ اس خیال سے ہی سنسنی سی دوڑ گئی اسے شام کا انتظار پہلے سے بھی زیادہ شدت سے ہونے لگا۔



سورج بڑی آہستہ روی کے ساتھ واپسی کی تیاریوں میں تھا۔ حدت ابھی زمین کو ہانپنے پر مجبور کر رہی تھی۔ لال جوبلی کی بیرونی دیواروں سے جیسے بھاپ اٹھ رہی تھی۔ ابھی بکین اپنے کمرے میں تھے چند ملازمائیں برآمدے میں اکٹھی تھیں، انہیں صحن کے اس حصے میں پانی کا چھڑکاؤ کر کے اسے ٹھنڈا کرنا تھا۔

جہاں ہر شام گھر کے افراد کے لیے پلنگ لگا کر ان پر بستر بچھائے جاتے تھے ہر دو پلنگوں کے درمیان ایک میز رکھی جاتی تھی کہ شام کو شربت انار، لیموں کا شربت اور باداموں کی سردائی اماں بیگم ضرور بنواتی تھیں۔ ایک ایک گلاس کسی نہ کسی شربت کا کینین لیتے باقی کا سب ان ملازموں کے حصے آتا اور وہ موج اڑاتے۔

شام ٹھنڈی ہوئی اور میران شاہ رانی کو لے کر آم کے باغ کی طرف نکلا، وہ رانی سے باتیں کر رہا تھا اور یہ ساری باتیں عیساں کے متعلق تھیں وہ اسے بتا رہا تھا۔ ”عیساں بہت اچھی لڑکی ہے اور یہ کہ میں اس میں عجیب سی کشش محسوس کرتا ہوں۔“ آموں کے باغ کا سلسلہ شروع ہوا، اب رانی کچے دھول اڑاتے راستے پر

لگی چال چل رہی تھی۔ دائیں ہاتھ موڑ کاہتے ہی میران نے کچھ ہی فاصلے پر موجود عیساں کو دیکھ لیا۔ اور اس کی نگاہ ادھر جم کر رہ گئی اس نے چند منٹ کے فاصلے پر درخت کے تنے سے لپٹے سانپ کو نہیں دیکھا مگر جانور سانپ سے بہت ڈرتا ہے خاص کر گھوڑا سانپ دیکھ کر خوفزدہ ہو جاتا ہے۔ رانی کی نظر سانپ پر پڑ چکی تھی۔

اس کا بدن زور سے کانپا اور وہ دو قدم پیچھے ہٹ کر پچھلی دو ٹانگوں پر کھڑی ہو گئی اور میران سنہلنے میں چند سینکڑ کی دیر بھی کر دیتا تو یقیناً گر پڑتا۔ سانپ درختوں میں کہیں غائب ہو گیا۔ رانی نے اٹھائی ہوئی ٹانگیں پھر زمین پر

رکھ لیں مگر اس کا کانپنا ابھی جاری تھا، میرا نیچے اتر آیا اسی وقت کچھ لوگ اس راستے پر آئے یقیناً یہ عیساں کے قبیلے سے تھے۔ انہوں نے دیکھتے ہی کہا۔ ”نی عیساں تو یہاں کیا کر رہی ہے۔“

”میں وہ سانپ۔“ اور پھر اسے دیکھ کر گھوڑے کا بدکننا دیکھ چکی تھی۔ اور سوچ رہی تھی اگر سانپ واپس نہ جاتا تو پھر رانی بے قابو ہو جاتی وہ میراں کو گرا بھی سکتی تھی۔

”بول ری کیا کر رہی ہے۔ اپنی بستی سے اتنی دورا گر یہاں اور ٹھہری تو شام ہو جائے گی۔“

”میں یہاں باہن اکٹھا کرنے آئی تھی۔ مگر ابھی ابھی اتنا بڑا ناگ نکل آیا۔“

”چل اب کل جمع کر لینا بہت دیر ہوگئی ہے۔“ ایک ادھیڑ عمر عورت نے اس کا ہاتھ پکڑ لیا۔ وہ انکار نہیں کر سکی۔ جب میراں کے قریب سے گزری تو بے بسی سے اس کی طرف دیکھا مگر میراں کی نگاہ میں ایسا کچھ نہیں تھا۔ ایسا لگتا تھا وہ اسے دیکھتے ہوئے بھی اس کی طرف نہیں دیکھ رہا اور حقیقت بھی یہی تھی اسے مائی جندو کی کہی بات یاد آگئی تھی۔

عیساں کے پاس کوئی علم ہے، کوئی طاقت ہے اور گھوڑی کا یوں بدک جانا اس بات کی تائید کرتا تھا۔ میراں ایسی باتوں کو نہیں مانتا تھا۔

وہ بڑے مضبوط دل گردے کا مالک تھا۔ مگر گھوڑی کا یوں بدک جانا اور سوار کا خیال نہ کرتے ہوئے اگلے پیر زمین سے اٹھالینا۔ یونہی نہیں ہو سکتا، جانوروں کی حس بڑی تیز ہوتی ہے جو کچھ ہم انسان نہیں دیکھ سکتے یہ دیکھ لیتے ہیں۔ عیساں عورتوں کے ساتھ جاچکی تھی۔ اور اس کی سوچ اور دل دونوں پر بوجھ تھا۔ رانی ابھی تک گھبرائی ہوئی تھی۔ اور بے چینی سے سر ادھر ادھر مارتی تھی۔ میراں اس کے ساتھ پیدل ہی چل پڑا۔ رات کھلے آسمان کے نیچے لگے صاف ستھرے نرم بستر پر جس کے سر ہانے اماں نے مویسے کی بہت سی کلیاں رکھ دی تھیں۔ اور ان کی خوشبو ہر سو پھیلتی اور تقدس پھیلاتی محسوس ہوتی تھی وہ صرف اور صرف شام کے اس حادثے کے بارے میں سوچ رہا تھا۔ اور بے چینی محسوس کر رہا تھا۔ یہ بات ایسی تھی کہ کسی سے کچھ پوچھ بھی نہیں سکتا تھا، کسی کو کچھ بتا بھی نہیں سکتا تھا اور یہ بڑی عجیب بات تھی۔ اس کا دل اس واقعے کے بعد عیساں سے پھر نہیں بلکہ وہ اس میں اور بھی کشش محسوس کرنے لگا تھا، وہ اس سے ملنا چاہتا تھا اور یہ بھی سوچا تھا۔ عیساں سے اس بارے میں کوئی بات نہیں کرے گا۔ اس نے آنکھوں پر رکھا دایاں ہاتھ ہٹا کر آسمان کی طرف دیکھا آسمان تاروں سے بھرا ہوا تھا۔ اور چاند کی شاید بارہ رہی ہوگی۔ منظر بہت خوب صورت تھا اور اس نے یہاں بھی عیساں کو دیکھا تھا۔ اس کو نیند کافی دیر سے آئی مگر صبح اذان کی آواز پر آنکھ کھل گئی۔ نماز پڑھ کر وہ سو یا نہیں رانی کے پاس چلا گیا اور اس سے باتیں کرتا رہا عیساں کے بارے میں جو بات وہ کسی اور سے نہیں کر سکتا تھا۔ رانی سے بلا جھکت کہہ۔ اور اس نے کہا ابھی جب وہ رانی کے پاس واپس آ رہا تھا۔ جب عیساں ایک چھوٹی سی گٹھڑی اٹھانے گیٹ سے داخل ہوئی تھی۔ وہ برآمدے کی چار بیڑھیوں میں سے پہلی پر ہی پاؤں رکھ کر رک گیا۔ اور انتظار کرنے لگا۔ عیساں قریب آئی تو دوستانہ مسکراہٹ میراں کے چہرے پر آگئی۔ ”آؤ عیساں کل تو تم ملے بغیر ہی چلی گئیں۔“

”کیا کرتی سائیں وہ میری بوا اور دوسری عورتیں آگئی تھیں۔“

”پتا ہے میں ساری رات تمہیں سوچتا رہا جب تک جاگتا رہا تب بھی اور سو گیا تو بھی۔“

اس نے کہا کچھ نہیں مگر چہرہ کہہ رہا تھا حال میرا ابھی یہی رہا ہے کالے کپڑوں میں۔ اس کے چہرے کی رنگت کا سنہرا پن اور شرم دونوں ابھر کر سامنے تھے۔ اس کی ہنسیوں کی گانسی تھیں۔ پلکیں گھٹی اور مڑی ہوئیں اور اس کی آنکھوں میں ہلکی سی نمی تیرتی رہتی تھی۔ وہ مسکراتی تھی، ہنستی تھی تو بھی یہ نمی یونہی رہتی تھی۔ اور گلابی ڈوڑوں والی ان آنکھوں میں ٹھہرا پانی بڑا ہی اچھا لگتا تھا۔ اس کی ناک میں چاندی کا کوکا تھا۔ جس میں سرخ اور سبز رنگ لگے ہوئے تھے۔ اس کی ناک پتلی اور کھڑی تھی۔ چہرہ بیضوی اور ہونٹ بھرے بھرے میراں نے جائزہ لیتے لیتے تب نگاہوں کو ایک دم سے جھکا لیا تھا۔ جب عیساں نے جھکی پلکیں اٹھائی تھیں۔

”سائیں! یہ دل بھی کیا عجیب چیز ہے۔“ وہ کتنی بے بس دکھائی دیتی تھی اور اس وقت اس کا بے بسی کے عالم میں یہ کہنا میراں کو کیسا سرشار کر گیا تھا۔ اس کا جی چاہا زور کا قہقہہ لگا کر سامنے کھڑی اس ٹوک سی لڑکی کو بازوؤں میں بھرے اور اس سے پوچھے بتاؤ کیا محبت سے بڑی بھی کوئی طاقت ہے۔ بولو اب کون رہتا ہے تمہارے آس پاس۔ تم کیسے سوچ کر سوتی ہو کس کے چہرے سے تمہارے خواب جتے ہیں۔ وہ کون ہے جس کے خیال سے ہی تمہارے گالوں پر لالی اتر آتی ہے اور تم اپنے آپ میں سینٹے لگتی ہو۔

”سائیں رانی کیسی ہے کیا حال ہے اس کا۔“ عیساں کو کل دیکھا جانے والا سانپ یاد آ گیا تھا۔ اس نے رانی کے بارے میں کیوں پوچھا۔

”بھلا رانی کو کیا ہوا تھا؟“ میراں نے اب کے کھوجتی نگاہ اس پر ڈالی پھر بولا۔

”آج پھر آؤ گی ملنے؟“

”ہاں سائیں میں آ جاؤں گی مگر آموں کے باغ میں نہیں۔“ وہ سانپ سے خوفزدہ تھی۔

میراں نے وجہ نہیں پوچھی۔ فوراً بولا۔

”ٹھیک ہے پھر میرے باغیچے میں بنی کوٹھی پر آ جانا۔“ اس نے فوراً نفی میں سر ہلایا اور بولی۔

”کوٹھی پر نہیں! بس باغیچے میں آ جاؤں گی۔“

’چلو ٹھیک ہے۔‘ وہ مان گیا۔

”میں چلتی ہوں یہ بانو بی بی نے دوپٹہ بنوایا تھا میں وہی لے کر آئی تھی۔“ وہ اس کے جواب کا انتظار کیے بغیر چلی گئی۔

☆.....☆.....☆

اس شام وہ رانی کو ساتھ لے کر نہیں گیا۔ دل نہیں مانتا تھا یا اس حقیقت کو قبول کرنا نہیں چاہتا تھا کہ عیساں کچھ ایسا ویسا علم رکھتی ہے۔ وہ اس سوچ کو جھک دینا چاہتا تھا۔ آسمان لال تھا اور ہوا ٹھہری ہوئی تھی۔ جب وہ تیار ہو کر گھر سے نکلا تو بانو نے روکا۔ ”دیرا اس وقت کہیں مت جاؤ گھوڑی دیر میں بہت تیز آندھی آئے گی۔“

”اگر آندھی آ بھی گئی تو میں اُڑ نہیں جاؤں گا۔ ادھر اپنے باغیچے تک ہی جا رہا ہوں آ جاتا ہوں رات

ہونے سے پہلے پہلے۔“

”بانچے تو یہاں سے کافی دور ہے اتنی دیر میں آندھی آجائے گی۔“

”کالے کوسوں پر تو نہیں ہے بانچے اور سنو تم اماں جی کو نہیں بتانا میں بس یوں گیا اور یوں آیا تم خود بھی

پریشان نہ ہونا۔“

”مگر ویر۔“ اس نے پھر روکنا چاہا۔ وہ آگے بڑھ گیا۔ بانوسر جھٹک کر کچھ دیر ناراضی کے ساتھ جاتے ہوئے بھائی کو دیکھتی رہی پھر آسمان کی طرف دیکھا۔ اور واپس اندر آ کر بیٹھ گئی۔

وہ پیدل ہی گھر سے نکل کھڑا ہوا تھا۔ بانچے یہاں سے کچھ زیادہ دور نہیں تھا مگر اس تھمی ہوئی ہوا اور جس میں چلنا کچھ آسان نہیں تھا اسے اپنی بے ڈوٹی کا احساس ہوا تھا یہ موسم پیدل چلنے کا نہیں۔ میں نے غلطی کی مگر اب واپس پلٹ جانا بھی مشکل لگا وہ چلتا رہا اور جب بانچے سے تھوڑے فاصلے پر تھا تو ہوا چلنے لگی اور دیکھتے ہی دیکھتے اس میں تیزی آگئی۔ اس نے ترتیب سے بنی گلابوں کی کیا ریوں کے پاس عیاشاں کو کھڑے دیکھا تو تقریباً دوڑتا ہوا اس تک آیا اور بولا۔

”ہوا بہت تیز ہے اور گرم بھی آؤ ادھر برآمدے میں ہی آ جاؤ۔“ عیاشاں کو اس کی بات ماننا پڑی کہ اڑتی مٹی اور ہوا کا شور پریشان کر رہا تھا۔ آنکھیں کھولنا بھی مشکل ہو رہا تھا۔ وہ اور میران ایک دوسرے کا ہاتھ پکڑے برآمدے تک آئے اور یہاں رکھی کر سیوں پر بیٹھ گئے۔ آندھی کی شدت بہت زیادہ تھی کہ یہ مٹی کی آندھی تھی۔ پنجاب کی یہ زمین جہاں مٹی زرخیز ہے اور لوگ سختی، موسموں کی سختی ایسی ہی ہوتی ہے جو بارشیں برسیں تو بھی لوگ پناہ مانگیں، گرمی پڑے تو کچھ نہ سوچ سکے۔ اور جو آندھیاں چلیں تو بھیا تک آوازوں والی کہ دل ہی دہل جائیں۔

”بہت مٹی ہے۔“ تھوڑی دیر بعد میران گھبرا کر اٹھا اور کمرے کا دروازہ کھولنے لگا عیاشاں بھی سر کی اڑھنی سنبھالتی اٹھ کھڑی ہوئی۔ میران نے دروازہ کھولا۔ دروازے کے قریب کالنس پر بڑی لائین اور ماچس اٹھائی اور زار دیر میں کمرے میں زرد روشنی ناپتے لگی۔

”صبح ہم سوچ بھی نہیں سکتے تھے کہ شام کو ایسا موسم ہو جائے گا۔“ وہ دروازے کے قریب کھڑا ہوا کے زور سے ہلنے درختوں کو دیکھتے ہوئے کہہ رہا تھا۔

”ہوں۔“ عیاشاں نے ڈوپٹے میں اپنا وجود چھپاتے ہوئے جھکے ہوئے سر کے ساتھ ہنکارا بھرا۔

”بادل آرہے ہیں میرا خیال ہے تھوڑی دیر تک بارش شروع ہو جائے گی۔“

”چلو اچھا ہے پھر یہی تو نہیں اڑے گی ہے نا۔“

”کتنی گرم ہوا تھی مگر اب ٹھنڈی ہو رہی ہے آؤ ناں ادھر آ کر دروازے کے سامنے کھڑی ہو جاؤ، کمرہ تو کب سے بند تھا اندر جس ہے۔“ وہ خاموشی سے اپنی جگہ چھوڑ کر اس کے قریب دروازے کے سامنے آ کھڑی ہوئی۔

”دیکھو بادل آرہے ہیں۔“ وہ خوش ہو کر کہہ رہا تھا۔ عیاشاں نے بڑی خاموشی کے ساتھ آسمان کی طرف

دیکھا اور پھر ہوا میں جھونتی درختوں کی شاخوں کو دیکھنے لگی تھی۔

”تمہیں بارش اچھی لگتی ہے؟“ میران نے پوچھا۔

”ہوں۔“ وہ نظر کا زاویہ بدلے بغیر بولی۔ تب میران کو احساس ہوا اتنی دیر سے وہ اکیلا ہی

بول رہا ہے۔ ”کیا بات ہے تم خاموش کیوں ہو؟“

”چھوٹے شاہ جی! آپ بول رہے ہو میں سن رہی ہوں۔“ اس کی آواز جیسی تھی اور اس اعتماد سے بکسر خالی جو اس کی ذات کا حصہ لگتا تھا۔

”میں صرف اپنی سنانے کے لیے تمہیں یہاں نہیں لایا تھا۔ تمہاری بھی تو سنانا چاہتا ہوں۔“ انداز پر شوق تھا۔

”میرا خیال ہے ہمیں واپس چلنا چاہیے۔“ عیاشاں گہری سانس کھینچ کر بولی۔

”کیوں کیا ہم روز اسی لیے آتے ہیں کہ دور سے ایک دوسرے کو دیکھیں اور بس۔ ایسی ملاقات تو وہاں میری حویلی میں بھی ہو سکتی ہے عیاشاں۔“

”تو پھر کس لیے بلایا ہے مجھے۔“ وہ بری طرح چونکی تھی، اسی وقت بجلی زور سے کڑکی میران کی توجہ ادھر ہو گئی اس کی بات کا جواب کچھ دیر کے بعد آیا وہ کہہ رہا تھا ”میں تم سے باتیں کرنا چاہتا ہوں۔ اپنی کہنا چاہتا ہوں اور تمہاری سنانا چاہتا ہوں۔ مجھے تمہارا بولنا ہنسا اچھا لگتا ہے۔“

”اوہ! عیاشاں نے گہری سانس کھینچی اور تھوڑی مطلق دکھائی دینے لگی۔

”بارش شروع ہو گئی ہے۔ اس موسم کی بارش تو فصل کے لیے بھی اچھی نہیں ہے۔“

”ہاں چھوٹے شاہ جی! یہ بارش اچھی نہیں ہے گرمی سے تپتی دھرتی تو پرسکون ہو جائے گی۔ مگر گندم مہنگی ہو جائے گی۔ اور پیٹ کا دوزخ بھڑک اٹھے گا۔“ وہ بڑی اداسی سے بارش کے موٹے موٹے قطرہوں کو دیکھ رہی تھی۔ اور کڑکتی بجلی میں میران اس پر نگاہ جمائے کھڑا تھا۔ دیکھتے دیکھتے بارش نے طوفانی صورت اختیار کر لی۔ ہوا کی تندہی، بجلی کی کڑک اور بادلوں کی گرج کے ساتھ ہر سو برستا پانی اتنی سخت گرمی کے بعد ٹھنڈی ہوا اور برستا پانی میران کے جوان بدن سے جب یہ مستی بھری ہوا لگرائی تو اسے لگتا یہی مستی اس کے بدن میں بھی سرایت کر گئی ہے۔ یہاں سے وہاں تک نشہ ہی نشہ، اس نے ایک مستی خیز مسکراہٹ کے ساتھ عیاشاں کی طرف دیکھا۔ وہ سر جھکائے کھڑی تھی۔ اور ہوا کے زور سے اپنی اڑھنی کئی راز افشاں کر رہی تھی۔

کوئی طاقت تھی جو میران کو قدم اٹھانے پر مجبور کر رہی تھی اور اس کے ہاتھوں میں عجیب بے چینی تھی وہ عیاشاں کے شانوں کو بڑی ہی سختی سے دبوچ لینے کو بے تاب ہو گئے تھے۔ اس نے چاہا، وہ عیاشاں کو آواز دے اس کا نام لے کر کچھ کہے مگر لفظ اور آواز اس کے قابو میں نہیں رہی۔

عیاشاں نے سر ادر اٹھایا اس کی طرف دیکھا تو خوفزدہ ہو کر اٹلے قدموں پیچھے ہٹی اور اس کے لبوں سے بس اتنا نکلا۔ ”چھوٹے شاہ جی!“ اس نے اتنے سے جملے میں ہی اپنے خوف حیرت اور ایک دم سے عود کر آنے والی نفرت کو ظاہر کر دیا تھا۔ وہ اک آنسو کی کیفیت میں کھڑی تھی کیوں اعتبار کیا کس لیے یہاں تک

چلی آئی۔ بڑا بھروسہ تھا اپنی عقل پر اسے تو دعویٰ تھا میران کی سچی اور پاک محبت کا مگر یہ کیا ہوا یقین کچے دھاگے کی طرح ٹوٹ گیا۔ میران نے قدم اس کی طرف بڑھائے مگر پھر اس کی آنکھوں میں دیکھا تو ٹھٹھکا جیسے ایک دم سے بے دار ہوا اس کے اندر سبکی اور بدی کی کشمکش شروع ہو گئی۔

”میں نے اسے اپنانے کا عہد کیا ہے، میں وعدے کا کھرا سچا ہوں تو جب یہ میری ہے پھر پھر یہ دوری کیوں مگر کوئی تھا جو اس دلیل کو جھٹلا رہا تھا۔ اس کے بڑھتے قدموں میں زنجیر ڈال رہا تھا۔ عیاشاں اب تھوڑی اور درد چلی گئی تھی اور سسک رہی تھی۔ میران جیسے تھک کر بیٹھ گیا، اس نے دونوں ہاتھ اپنی پیشانی پر رکھ لیے۔ اور نظر جھکالی۔ اس کا نظہر جانا عیاشاں کو حیران کر گیا مگر مطمئن نہیں وہ اب بھی خونزدہ تھی۔

”یہ عیاشاں ہے جس سے محبت کا مجھے دعویٰ ہے اور یہ میرے ہی خوف سے پیلی پڑ گئی ہے، وہ رو رہی ہے۔ اور مجھ سے پناہ مانگ رہی ہے۔“ افسوس شرمندگی دکھ آخریں کی طاقت بدی پر غالب آگئی تھی مگر نفس پر قابو اتنا آسان بھی نہیں آگ تھا کہ اسے دکھا رہی تھی۔ وہ بری طرح جل رہا تھا۔ اور سخت بے چین تھا۔ ایک بار پھر اٹھا عیاشاں کے لبوں سے بے اختیار چیخ نکل گئی۔ اس نے عیاشاں کی طرف نہیں دیکھا۔ تیزی سے اٹھا اور باہر آئے طوفان کی پروانہ کرتے ہوئے نکل گیا۔ پانی جسم پر پڑا جیسے کانٹے لگا کر مگر وہ ضبط کی انتہا کے ساتھ یہیں نیچے بیٹھ گیا۔ اور بارش کی موٹی موٹی بوندیں مسلسل اس کے جسم پر گزرتی رہیں۔ کمرے کے دروازے کے سامنے کھڑی عیاشاں نے یہ منظر دیکھا شکر کے احساس سے ساتھ کا سر اور دل رب کے حضور جھک گیا اور اس یقین نے اسے پرسکون کر دیا کہ میرا انتخاب غلط نہیں تھا۔ ہواؤں کی چیخیں بجلی کا ترپ ترپ کر کرکنا اور بارش کا شور مچا مچا کر دلوں کو دہلانا ہر شور ہی شور تھا مگر پھر بھی خاموشی تھی کہ یہاں موجود یہ زوانسان چپ تھے۔

عیاشاں اب دونوں ہاتھوں میں چہرہ چھپائے کانپ رہی تھی اور اسے پتا نہیں چلا اوزھنی سر سے اتر چکی تھی اسے ان قدموں کی آہٹ کا احساس بھی نہیں ہوا جو اس کی طرف بڑھے اور قریب آ کر رک گئے پھر کسی نے سر ڈھانپ دیا اور ہولے سے سر کو تھپک کر کہا۔

”ابھی بارش بہت تیز ہے۔ ذرا رک جائے تو میں خود تمہیں تمہارے گھر چھوڑ آؤں گا۔“ اور عیاشاں نے ایک دم سے ہاتھ چہرے سے ہٹا دیے، میران سر سے پاؤں تک پانی میں شرابور اس کے قریب تھا۔ مگر اب عیاشاں ڈری نہیں کہ جو طوفان میران کے اندر چڑھا تھا اب اتر چکا تھا اور ان دونوں کو اب طوفان باد و باران کے تھمنے کا انتظار تھا۔ وہ آزاد تھا تا تو تھا اسے کون روک سکتا تھا۔ مگر اس نے قدموں کو زنجیر ڈال لی تھی۔ اس نے خود پر پہرا بٹھالیا اس نے میری گرتی اوزھنی پھر سے سر پر رکھ دی۔ رات جب وہ اپنے بستر پر لیٹی تھی تو نیند آنکھوں سے کوسوں دور تھی بار بار آنسو بہنے لگتے تھے اور وہ میران کو مسلسل سوچے جا رہی تھی۔ محبت ہی نہیں عزت بھی دی ہے اس نے اور عزت دینے والے سر آنکھوں پر بٹھانے والے بہت کم ہوتے ہیں۔ ”میرا دم روم تمہیں دعا دیتا ہے۔ چھوٹے شاہ! میں تمہارے سکھ کی خواہش کرتی ہوں اور میں اپنی ہستی کو تمہاری محبت میں فنا کرتی ہوں۔ آج سے عیاشاں ختم ہو گئی ہے اب میرا کوئی نام نہیں، میں تمہاری لال حویلی کے اونچے سے گت کے سامنے بیٹھ کر تمہارے قدموں کی دھول میں ڈال کر چومنے کو تیار ہوں، میں تمہارے نام کی بھکارن ہوں۔ چھوٹے شاہ جی میرے چھوٹے شاہ جی۔“ وہ تو اتر سے رو رہی تھی۔

اور ادھر لال حویلی میں اتری ٹھنڈی میٹھی رات میں میران شاہ کا وجود شرمندگی کے احساس سے جلتا رہا۔ ”کیا سوچتی ہوگی عیاشاں ان لمحوں کے بارے میں کیوں میں نے اتنی گری ہوئی نظر کے ساتھ اسے دیکھا تھا، میں اپنی ہی نظر میں گر گیا ہوں۔“ وہ شرمندہ تھا اور نیند اس سے کوسوں دور تھی، ”میں اتنا ہی کمزور تھا تو میں عیاشاں کو وہاں اس خاموشی جگ پر بلا یا ہی کیوں آ کر۔“ پر قابو نہ پالیتا تو؟ ”یہاں آ کر ہر سوچ کا رابطہ ٹوٹ جاتا تھا۔ اس کے سر میں شدید درد تھا اور پھر یہ درد سارے جسم میں پھیل گیا جس وقت بادل رخصت ہو رہے تھے اور چاند نے اپنا درشن کروایا تھا تو آدمی رات کا عمل تھا تب میران کا سارا جسم بخار میں جل رہا تھا اور درد ایسا شدید کہ بے اختیار لبوں سے آہ نکل جاتی تھی۔ مگر آج وہ کمرے میں سویا تھا۔ یہاں تھا تھا اور ان آہوں کو کوئی سن نہیں سکا تھا۔ وہ بہت پیاس محسوس کر رہا تھا۔ مگر اتنی ہمت نہیں تھی پلنگ کے سرہانے۔

”عیاشاں! میں ان گزرے ہوئے لمحوں کی تم سے معافی مانگتا ہوں، میں کمزور تھا تو نہیں مگر پتا نہیں کیا ہوا میں بہک گیا مگر پھر سنبھل گیا مگر وہ دکھ اور حیرت جو میں ان لمحوں میں تمہاری آنکھوں میں دیکھی وہ میرے ذہن پر نقش ہو گئی ہے اور شرمندگی مجھے مارے ڈالتی ہے۔“

صبح جب بانو ناشتے کے لیے بلانے کمرے میں آئی تو وہ بستر پر بے سدھ پڑا تھا۔ بانو تو بھائی کی یہ حالت دیکھ کر بری طرح گھبرا گئی۔ جلدی سے اماں کو بلا کر لائی انہوں نے آ کر اس کی جلتی پیشانی کو چھوا تو دل بیٹھ گیا۔

”بانو جلدی سے جا کر اپنے مامے کو بلا انہیں کہو ڈاکٹر کو لائیں شہر سے۔“ دیکھ کر شاہ بانو کے بلانے پر فوراً ہی چلے آئے۔ بہن کو اس قدر فکر مند دیکھ کر تسلی دی۔

”بس بھرا جلدی سے ڈاکٹر کو بلو انو میرا دل ہولتا ہے۔“

”اتنی ڈرا سی بات پر نہیں گھبراتے، جوان لڑکا ہے۔ ایسا ڈرا سا بخار بھلا کیا بگاڑے گا اس کا، میں ابھی حکیم صاحب کو بلواتا ہوں آ کر نسخہ لکھ کر دوا بنا دیں گے۔ اور رب نے چاہا تو شام تک میران بالکل چنگا بھلا ہوگا۔“

”یہ کل تک تو ٹھیک تھے صبح اچانک ہی بخار کیوں ہو گیا۔“ زینت بھی فکر مند تھی۔

”بخار کوئی بتا کر تھوڑی آتا ہے۔ پھر موسم بھی بڑا گرم رہا ہے لگ گئی ہوگی گرمی اور اب بخار ہو گیا تم لوگ خواہنا نہ تو خود پریشان ہو اور نہ مجھے پریشان کر ڈیں ابھی بلواتا ہوں حکیم صاحب کو۔“

حکیم صاحب نے آ کر نبض چیک کی دو تجویز کی۔ اماں دعائیں پڑھ پڑھ کر پھونکتی رہیں۔ زینت اور بانو سرہانے ہی بیٹھی رہیں۔ امجد بھی نکل گیا تھا۔ دوپہر کو گھر آیا، میران کی بیماری کی اطلاع ملی تو فوراً..... اسے دیکھنے آیا تب تک میران کا بخار کافی کم ہو چکا تھا مگر اس کی پیپ اور بے چینی اب بھی صبح جیسی ہی تھی۔

”میں نے تو سوچا تھا موسم اچھا ہے آج ہم دونوں بھائی کہیں سیر کو نکلیں گے مگر تم بستر سنبھال کر لیٹ گئے ہو اٹھو یا زباہر نکلو دیکھو کیسے بادل چھائے ہوئے ہیں۔“

”اور تو خوش ہو رہا ہے بارش سے امجد۔ ارے زمیندار کا بیٹا ہے۔ خود زمیندار ہے پھر بھی اس موسم کے بادلوں پر خوشی منا رہا ہے۔“ اماں نے انہوں کا اظہار کیا بانو اور زینت کے چہرے بھی یہی کہہ رہے تھے۔ وہ ہنس پڑا اور بولا۔

”ہماری فصل تو ٹھکانے لگ چکی ہے۔ اب ہم کس بات کی فکر کریں۔“

”جن کی ابھی کھلے آسمان کے نیچے پڑی ہے وہ بھی تو ہمارے اپنے ہیں اور فصل کا نقصان ملک کا نقصان ہے اور ملک تو سب کا سا نچھا ہے۔“

”واہ بوا کیسا درد مند دل پایا ہے آپ نے۔“ وہ اب بھی ہنس رہا تھا۔

شام تک میران کا بخار اتر گیا وہ کمرے سے نکل کر برآمدے میں کرسی پر آ بیٹھا۔ اماں نے سکنجبین بنا کر دی وہ ہاتھ میں گلاس پکڑے بیٹھا تھا اور آسمان پر اڑتے پرندوں کو دیکھ رہا تھا۔ خوش باش آزاد خوش آواز پرندے، موسم کا مزالے رہے تھے۔ آسمان کی جانب نظر کر کے ان پرندوں کو دیکھتے دیکھتے اچانک ہی کسی احساس کے تحت اس نے نگاہ کا زاویہ بدلا تھا اور دیکھا تھا وہ چلی آ رہی تھی کالا لباس اور سونے جیسا رنگ لیے اس کا بے ریا چہرہ میران شرمندہ تھا اس سے سر جھکائے رہا۔ شاید وہ رکے گی یا شاید رکے بغیر اندر چلی جائے گی۔ وہ ضرور کسی کام سے ہی آئی ہوگی۔

وہ برآمدے کی سیڑھیاں ملے کر کے آئی اور اس کے سامنے آ کر رک گئی!

”مجھے پتا چلا تھا آپ کی طبیعت اچھی نہیں ہے شاہ جی۔“ آواز میں وہی ملامت، اپنائیت اور اس کے لیے فکر مندی۔ میران نے سر اٹھا دیا اسے دیکھا مگر بولا کچھ نہیں۔

”کیا بات ہے شاہ جی۔“ وہ اس کے یوں دیکھنے پر پوچھ رہی تھی۔

”عیشاں! تم یہاں مجھے دیکھنے کے لیے آئیں تم نے میرا اتنا احساس کیا بس اب میری تکلیف بالکل دور ہوگئی ہے۔ مجھے تو یوں لگ رہا ہے میں کبھی بیمار تھا ہی نہیں۔“

”اوشا! (شاہ) مجھے پتا ہوتا تو میں پہلے آ جاتی۔“ وہ ہنس پڑی۔

وہ اسے دیکھنے آئی تھی۔ اتنی درد مندی سے حال پوچھا تھا اور اس کے چہرے پر کل کے واقعے کی کوئی پرچھائیں نہیں تھی میران کے ذہن سے بوجھ ہٹ گیا۔

”آؤ عیساں، رانی کے پاس چلتے ہیں۔“ اس نے اثبات میں سر ہلادیا میران بھول رہا تھا رانی اسے دیکھ کر بدگئی تھی۔ وہ دونوں رانی کے پاس پہنچے میران نے اسے پکارا۔

”رانی!“ اور آواز سنتے ہی رانی بے تاب ہوگئی۔ میران تیز قدموں سے اس کے قریب پہنچا اور اسے تھکنے لگا۔ عیساں بھی قریب آ کر کھڑی ہوگئی۔ اور رانی کی گردن پر ہاتھ پھیرنے لگی۔

”ارے آج یہ ڈری نہیں۔“ میران چونک کر بولا۔

”کیا مطلب؟“ عیساں سمجھی نہیں۔

”اس روز جب باغ میں میں رانی کے ساتھ آیا تھا تو یہ بدگئی تھی۔ اس کا جسم کتنی دیر کا پتلا رہا تھا۔“

”ہاں! اس نے سانپ کو دیکھ لیا تھا۔“ عیساں بھلا وہ کیسے سوچ سکتی تھی۔ جو میران نے سمجھ لیا تھا۔ ”کون سا سانپ؟“

”تو کیا تم نے نہیں دیکھا تھا شاہ! وہاں راستے کے قریب ہی درخت کے تنے سے اتنا موٹا سانپ لپٹا ہوا تھا۔ رانی اسے دیکھ کر ڈر گئی تھی۔ مگر وہ سانپ راستے کی طرف نہیں آیا واپس پیچھے کو چلا گیا۔ اور یہ اچھا ہی ہوا ورنہ تمہارے لیے رانی کو قابو میں رکھنا بڑا مشکل ہو جاتا۔ گھوڑا سانپ سے بہت ڈرتا ہے۔“

”ہاں یقیناً یہی بات ہوگی۔“ ایک اور بوجھ اتر گیا تھا میران کے سر سے۔

”تو تم نے کیا سمجھا تھا۔“

”کچھ نہیں۔“ وہ ہنس پڑا۔

☆.....☆.....☆

امجد کو بانو پسند تھی کہ دیگر شاہ نے شروع سے ہی یہ بات اس کے دل میں ڈالی تھی۔

”بانو اچھی لڑکی ہے۔ اور تمہیں بانو ہی سے بیاہ کرنا ہے۔“ اور اب دیگر شاہ کے خیال میں وہ وقت آ گیا تھا۔ انہوں نے بیٹے کو بلا کر بات کی۔

”ٹھیک ہے بابا۔ مجھے تو کوئی اعتراض نہیں۔“ دل کی خوشی چھپاتے ہوئے اس نے بڑی سعادت مندی کے ساتھ کہا تھا۔

”ہوں، اور میرا خیال ہے تمہاری پھوپھی بھی اس رشتے کو بخوشی قبول کرے گی، یوں بھی بانو کا کوئی تانا چاچا تو ہے نہیں کہ پہلا حق ان کے لڑکوں کا ہے، تم ہی سب سے قریبی عزیز ہو اور تمہارا ہی حق بنتا ہے بانو اور اس کی جائیداد پر۔“

”جی بابا یہ تو ج کہا ہے آپ نے۔“

”میں اس رشتے کو پکا کرنا چاہتا ہوں، تمہاری پھوپھی سے بات کر کے فوراً ہی بانو کو تمہارے نام کی انگوٹھی پہنا دوں گا۔ میں نے تو انگوٹھی بھی بنا رکھی ہے۔“ وہ الماری کی جانب بڑھے اور چھوٹی سی نخلی ڈبیا نکال کر امجد کی طرف بڑھائی۔ اس نے کھول کر انگوٹھی دیکھی اور بہت پسند کی۔

”بانو تمہیں اچھی تو لگتی ہے نا؟“ کسی سوچ میں ڈوبے ابھرے دیگر شاہ نے بغور بیٹے کو دیکھتے ہوئے سوال کیا۔

وہ مسکرا دیا اور بولا۔ ”جی بابا۔ وہ اچھی لڑکی ہے۔ مجھے پسند ہے۔“

”کتنی پسند ہے۔“ وہ کریدتے ہوئے بولے۔

”بابا! میں نے جب بھی شادی کے بارے میں سوچا مجھے بانو ہی کا خیال آیا ہے۔“

دو دیگر شاہ نے بڑے طریقے سلیقے کے ساتھ بانو کا رشتہ بہن سے مانگا انہیں بھلا کیا اعتراض ہو سکتا تھا۔ امجد بھانجا تو تھا اس کے ساتھ ساتھ بنو کی پسند سے واقف تھیں۔ انہوں نے فوراً بھائی کو ہاں کر دی۔

”چلو پھر نیک کام میں دیر کیسی، کل ہی ہم باقاعدہ رسم ادا کر دیتے ہیں بانو کو انگوٹھی پہنا کر امجد کا پابند کر دیں گے۔“

”مگر بھرتی جتنی تقریب۔“ وہ حیران ہو کر بولیں۔

”خوشی جتنی جلدی مل جائے اچھا ہے، اور پھر دیر کی بھی کیوں جائے۔“

”میں میران شاہ سے مشورہ کر لوں۔“

”کیسا مشورہ، جب رشتہ قبول ہو گیا تو پھر رسم کی تاریخ اور وقت بھی ہم خود طے کر سکتے ہیں۔“

”میرا مطلب یہ تھا بھرا کہ خوشی کی خبر سے سب مل بیٹھ کر بات کریں پھر یہ خوشیاں تو بچوں کی ہوتی ہیں

وہ جو بھی وقت کہیں گے ہمیں قبول ہوگا۔“

”اچھا چلو ٹھیک ہے تم میران کو بلا لو ابھی بات ہو جائے۔“

میران کو یہ رشتہ طے ہو جانے کی خبر سن کر جہاں خوشی ہوئی وہاں حیرت بھی ہوئی۔

”اماں! جب میں حویلی ہی میں موجود تھا تو مجھ سے بھی رائے لے لی ہوتی۔“

”کیوں پتہ تمہیں کوئی اعتراض ہے اس رشتے پر۔“

”نہیں ماما جی اعتراض تو کوئی نہیں میں نے تو بس ایک بات کی ہے۔“

”جب بڑے موجود ہوں تو اس طرح کے کاموں میں بچوں سے مشورے نہیں لیے جاتے تم بس یہ بتاؤ

رسم ادا کرنے کے لیے کون سا وقت مناسب رہے گا۔“

”ٹھیک ہے ماما جی، پھر کل شام ہی مناسب ہے۔“ کچھ خیال آیا تو ماں کی طرف دیکھ کر بولا۔

”آپ نے بانو سے بھی پوچھا ہے یا نہیں؟“

”تم فکر نہ کرو۔ بیٹیاں ماؤں سے بہت قریب ہوتی ہیں۔“ انہوں نے دھیمے سے کہا۔

اچانک ہی بانو بی بی کا رشتہ طے ہوا اور اطلاع تو جیسے جنگل کی آگ کی طرح سارے گاؤں میں پھیل

گئی اور اس رشتے کے بارے میں سب کی رائے یہی تھی بانو بی بی بہت اچھی ہے امیر شاہ اتنا اچھا نہیں اور

دیکھ کر شاہ تو بالکل بھی اچھا نہیں مگر پھر بھی سب خوش تھے۔ لال حویلی میں بہت چہل پہل تھی کل کے لیے

انتظامات کا آغاز آج ہی سے ہو گیا تھا۔ میران نے رچی سے کہا تھا۔

”سنو وہ ایک لڑکی ہے شاید عیاشاں نام ہے اس کا وہ کام میں ہوشیار ہے اماں نے کہا ہے اسے

بھی بلالو۔“

”جی ٹھیک ہے میں بلواتی ہوں۔ مگر اب تھوڑی دیر میں شام اور پھر رات ہو جائے گی۔ بڑی بی بی

جاتی تو ہیں اس وقت وہ کسی کے گھر نہیں آتی۔“

”اچھا چلو ٹھیک ہے صبح بلواتا۔ اماں اتنی مصروف ہیں بھول رہی ہوں گی یہ بات۔“

صبح عیاشاں نے آتے ہی سب سے پہلے بانو کو یہ رشتہ طے ہو جانے پر مبارکباد دی اور بولی۔

”بی بی! دل کی آرزو مل جانا بڑی خوش نصیبی کی بات ہوتی ہے تم رب کے حضور سجدہ شکر ضرور ادا کرنا۔“

”تم کب آئیں عیاشاں؟“

میران کسی کام کی غرض سے ادھر بانو کے کمرے میں آیا تھا۔ عیاشاں کو دیکھا تو کام ہی بھول گیا۔

”میں ابھی آئی ہوں بی بی کو مبارکباد دینے ان کے کمرے میں آگئی۔“

”چھو نے شاہ جی! آپ کو بھی بہت بہت مبارک ہو۔“

”تمہیں بھی مبارک ہو عیاشاں اور دعا کرنا میری بہن ہمیشہ خوش رہے۔ یہ میری ایک ہی بہن ہے اور یہ

مجھے بہت پیاری ہے۔ اس کی خوشیاں مجھے اپنی جان سے بھی زیادہ عزیز ہیں۔“

”خدا اسے ہمیشہ خوش رکھے اور آپ کو کسی آزمائش میں نہ ڈالے شاہا۔“

”ارے تم یہاں کھڑے ہو لالہ بابا تمہیں ڈھونڈ رہے ہیں۔“ زینت آج رزق برق لباس میں سچی بنی

خاصی خوش دکھائی دے رہی تھی۔

”دیکھو امجد بھرانے مجھے چوڑیاں بھی لا کر دی ہیں۔“ اس نے چمکتی دکتی چوڑیوں والی کلاٹیاں اس کے

سامنے کر دیں۔ پھر عیاشاں پر نگاہ پڑی تو ڈانٹ کر بولی۔

”تم یہاں کھڑی کیا کر رہی ہو، اتنے کام پڑے ہیں جاؤ باہر نکلو۔“

”یہ ہماری ملازمت تو نہیں ہے۔“ اس کا لہجہ میران کو سخت برا لگا وہ کہہ بیٹھا۔

”اس گاؤں کے سب لوگ ہمارے ملازم ہی ہیں۔“ زینت کے انداز میں غرور اور اکر تھی۔

”ایسے مت کہو اور یہ زمین یہ جائیداد تو ہماری ہے جب ہم نے اس پر غرور نہیں کیا ہم نے سب کو برابر کا

انسان سمجھا ہے تو پھر تم ایسی بات کیوں کر رہی ہو۔“ زینت کا چہرہ ا یکدم سے رنگ بدل گیا وہ رکی نہیں باہر آ کر

رچی کو پکارا وہ آئی تو بولی۔

”میں اپنے کمرے میں ہوں۔ جلدی سے بابا جان کو بلا کر لاؤ۔“ جب دیکھ کر شاہ بی بی کا پیغام ملنے پر

اس کے کمرے میں آئے تو وہ بستر پر اوندھی پڑی تھی ایک جوتا پاؤں میں دوسرا کمرے کے عین درمیان

میں پڑا تھا۔

”زینت میری دھی رانی کیا بات ایسے کیوں پڑی ہو۔“ وہ پریشان ہوئے۔ زینت نے کوئی جواب نہیں

دیا۔ دیکھ کر قریب آئے۔ اور اس کے کاندھے پر ہاتھ رکھا۔

”زینت رانی! آج تو تیرے بھرا کی خوشی ہے پھر تو ایسے کیوں پڑی ہوئی ہے۔“

”بابا میران نے جو کچھ کہا ہے وہ سنیں گے تو آپ کو بھی اتنا ہی برا لگے گا جتنا مجھے لگا ہے۔“ وہ اٹھ بیٹھی

اور گڑے موڑ کے ساتھ بولی۔

”آخر چا تو چلے کیا کہا ہے میران نے۔“ ان کے پوچھنے پر اس نے ساری بات بتادی اور پھر میران کو

برا بھلا کہنے لگی۔

”تم اس کی بات کا برا نہ مانو وہ بے وقوف ہے۔ احمق ہے اسے ہماری طاقت کا اندازہ ہی نہیں ہے

میری پگنی بیٹی میران کے باپ کی وفات کے بعد یہ سارا کاروبار ہم نے سنبھالا ہے اس طرح مزاحموں کو قابو

میں رکھنا ہے اور زمینوں کی دیکھ بھال کیا ہوتی ہے یہ سب کچھ میران نہیں جانتا۔ اگر آج ہم باپ بیٹا پیچھے ہٹ

جائیں تو یہ ساری جائیداد سب دولت اس کے ہاتھ سے نکلنے دیر نہ لگے۔ اور ہم جو خیال رکھ رہے ہیں تو صرف

اس لیے کہ وہ ہمارا اپنا ہے۔“

”مگر وہ ہمیں اپنا نہیں سمجھتا۔“

”ضرور سمجھے گا۔ پتر میں نے تمہیں باپ کا ہی نہیں ماں کا بھی پیار دیا ہے۔ اور اب بھی میں وہی کروں گا جس میں تمہاری بہتری ہے۔“

”کیا کریں گے بابا آپ!“

”میں نے بڑی سوچ بچار کے بعد ایک فیصلہ کیا تھا۔ بس مجھے وقت کا انتظار تھا۔ زینت پتر بانو کے نام

تو کچھ ہی جائیداد ہے۔ اصل مالک تو میران ہے اور اصل مالک تم ہو۔“

”میں؟“ وہ سنجی نہیں مگر سمجھنے میں زیادہ دیر بھی نہیں لگی۔ حیا سے سر جھک گیا

”میں نے امجد اور بانو کی بات سنی ہی نہیں کی باقاعدہ رسم بھی کروا ڈالی ہے۔ اور اب اگر یہ رشتہ ٹوٹے گا تو پھر بانو کو کوئی دوسرا قبول نہیں کرے گا۔ اسے ساری عمر اسی دلہیز پر گزارنا ہوگی اور ایسا کوئی بھائی نہیں چاہے گا میران تو ویسے بھی صلح جولا کا ہے اور پھر میری بیٹی میں کی بھی کیا ہے؟“

میران اچھا لگتا تھا مگر آج تو بہت اچھا لگتے لگا تھا وہ بھول ہی گئی کہ ابھی کچھ دیر پہلے اس سے ناراض تھی۔ جب کمرے سے باہر آئی تو بالکل بدلے ہوئے مزاج والی زینت بی بی دکھائی دے رہی تھی۔ اس نے کسی ملازمہ کو نہیں ڈانٹا نہ ہی بات بے بات اپنے لباس اور زیورات کی قیمت بتائی اور ادھر سے ادھر اتراتی سی پھری۔ سب نے یہی سمجھا زینت بی بی کو بھائی کی رسم کی بہت زیادہ خوشی ہو رہی ہے۔

زینت کی نگاہ میران کے تعاقب میں ہی رہی وہ کہاں کھڑا ہے کس سے بات کر رہا ہے اور پھر اس نے میران کی چوری بھی پکڑ لی اس کی نگاہ تو جانگیوں کی معمولی سی لڑکی عیساں پر تھی اور عیساں نے بھی سب سے چھپ کر چوری چوری اس کی طرف دیکھا تھا۔ زینت کے سینے میں آگ بھڑک اٹھی۔ مگر اس نے ضبط سے کام لیا وہ پوری طرح تسلی چاہتی تھی۔ رچی کو بلا کر اس کے کان میں کچھ کہا اور پھر اس کی کہے کے مطابق رچی سارا وقت ان دونوں کی ٹوہ میں ہی لگی رہی اور رچی سے کہہ دینے کے بعد زینت خود ان دونوں کی طرف سے غافل ہرگز نہیں ہوئی۔ جب بانو کو انگلی پھانے کی رسم ادا ہو چکی تو اس نے میران کو لوگوں کی درمیان سے اٹھ کر جاتے دیکھا۔ کچھ دیر کے بعد برتن کھینچی۔ عیساں بھی اسی طرف کو دبے قدموں کے ساتھ چل پڑی۔ زینت نے دیکھا رچی اس وقت پھو بھی جی کی کوئی بات سن رہی تھی۔ اور اس کی توجہ ان دونوں کی جانب سے ہٹ چکی تھی۔ زینت حیرت کے ساتھ اپنی جگہ سے اٹھی اور عیساں کے پیچھے ہوئی۔ لال حویلی کا باباں حصہ جدھر چنیل کی کھنی جھاڑیاں اور بیللیں تھیں یہیں میران، عیساں کا منتظر تھا زینت کچھ فاصلے پر رک گئی۔ اور ان دونوں کو دیکھنے لگی۔ وہ فاصلے سے ان کی باتیں نہیں سن سکتی تھی مگر انداز بتا رہے تھے وہ ایک دوسرے کی محبت میں کتنے گہرے ہیں اور یہ دیکھ کر اس کا سینہ جلنے لگا تھا۔

”میران! لعنت ہے تم پر جانگیوں کی لڑکی کے عشق میں پاگل ہو رہے ہو، تم نے شاہوں کے خاندان کی ناک کنوادی ہے مگر میں تمہارے اس عشق کو زیادہ دیر پروان نہیں چڑھنے دوں گی۔ آج ہی بات کروں گی بابا سے! کریں تمہارا بندوبست، انہیں تو یہی غلطی رہی ہے تمہارے بارے میں، بڑے فرمانبردار سیدھے سادے سے لڑکے ہو وہ جدھر مرنے کو کہیں گئے مزاجاؤ گے یہ نہیں پتا تم تو کچھ اور ہی جن چڑھانے لگے ہو۔ اور یہ

عیساں اسے تو میں کہیں کا نہیں چھوڑوں گی، اوقات بھول گئی ہے یہ اپنی، اسے یاد ہی نہیں رہا کیوں کی بیٹی ہے۔ ہم اگر اسے حویلی میں گھسنے دیتے ہیں تو یہ بھی ہمارا احسان ہے ورنہ یہ گندے لوگ اس قابل نہیں ہوتے کہ ہماری کسی چیز کو ہاتھ بھی لگائیں۔“

وہ دونوں تو کچھ دیر کے بعد چلے گئے، زینت کتنی دیر ادھر ہی کھڑی غصے سے بل کھاتی رہی یہاں تک کہ رچی اسے تلاش کرتی ہوئی ادھر آ گئی۔

”بی بی! ادھر سب آپ کو ڈھونڈ رہے ہیں۔ حیران ہیں کہ آپ کدھر ہیں۔“

”ہاں میں آ رہی ہوں۔“ وہ اس ساتھ ہوئی۔

محفل میں آتے ہی اس کی نگاہ نے سب سے پہلے میران کو تلاش کیا وہ امجد کے پاس موجود تھا پھر ادھر ادھر نگاہ دوڑا کر عیساں کو دیکھا، وہ کہیں دکھائی نہیں دی تو نیچے سے اس کے بارے میں پوچھنے لگی۔

”وہ تو چلی گئی ہے۔ ہاں بی بی، عیساں تو کچھ بھی کھائے بغیر ہی چلی گئی ہے۔ بڑی بی بی نے کہا بھی تو کہنے لگی دیر ہو رہی ہے۔ میرا اب میری راہ دیکھ رہا ہوگا پھر انہوں نے کہا ایسا کرو اپنے حصے کی روٹی ساتھ لے جاؤ تو بولی میں تو اپنی روٹی پکا کر ہی آئی تھی! اب نے کھائی ہوگی، میں بھی جا کر کھا لوں گی۔“ نیچے کے انداز میں عیساں کے لیے تعریف تھی۔

”پتا نہیں کیا سمجھتی ہے اپنے آپ کو اور سمجھے بھی کیوں نا، اسے حویلی والوں نے ہی سر چڑھا رکھا ہے۔“ وہ بڑبڑاتی ہوئی آگے بڑھ گئی۔ زینت بی بی تک چڑھی اور خود پسند ہے۔ یہ بات تو سبھی جانتے تھے اس لیے نیچے نے اس بات کو کچھ اہمیت نہیں دی۔

ساری رات زینت ان دنوں پر لونچ رہی اگر رات کو بابا کے مہمان نہ آ جاتے تو وہ رات کو ہی ان سے بات کر لیتی۔ صبح ناشتے کے بعد موقع ملا وہ باپ کے کمرے میں آ گئی۔

”آؤ دھی رانی خیر تو ہے اتنی سویرے سویرے میرے کمرے میں۔“

”خیر ہی تو نہیں ہے بابا! مجھے تو حیرت ہو رہی ہے پتا نہیں آپ رہتے کہاں ہو، سارے گاؤں کی خبر ہے“

”اوہو کچھ پتا تو چلے۔“ اب کے وہ بھی پریشان ہوئے۔

”کچھ خبر بھی ہے یہ میران شاہ کیا گل کھلا رہا ہے۔ وہ قابو سے باہر ہو رہا ہے۔ بابا اگر اسے یہاں پر روک نہ لیا گیا تو بہت برا ہوگا۔“

”تم کھل کر بات کرو۔“ وہ کہیں جانے کو تیار تھے۔ اب بیٹھ گئے اور اسے بھی بیٹھنے کا اشارہ کیا۔

زینت نے ساری بات بتادی اور گواہی کے طور پر رچی کا نام بھی لیا۔

”مجھے یقین نہیں آ رہا۔ میران جیسا لڑکا گاؤں کی ایک ایسی لڑکی محبت میں گرفتار ہو جائے جو جانگیوں کی بیٹی ہے جس کے پاس دھن دولت بھی کوئی نہیں۔“

”میں خود بھی حیران ہوں مگر یہ غلط نہیں ہے میں نے خود اپنی آنکھوں سے دیکھا ہے۔“

”تم فکر نہ کرو میرے اپنے ذرائع ہیں میں خود پتا کرواؤں گا۔ اور فکر کی ضرورت نہیں، جوانی میں لڑکے

ایسی حرکتیں کر جاتے ہیں یہ وقتی جوش ہوتا ہے۔ بڑی جلدی اتر جاتا ہے۔ تم اب جاؤ اور دیکھو میں کرتا کیا ہوں۔ میری بچی جب تک تیرا باپ زندہ ہے تجھے کسی قسم کی فکر کی ضرورت نہیں، میں وہی کروں گا۔ جو تیرے دل کی خوشی ہوگی۔“

وہ اٹھے اور کمرے سے چلے گئے باہر جا کر ملازم سے کہا۔ ”مائی جندو کو بلا لاؤ۔ اسے کہنا ضروری کام ہے جلدی آ جائے۔“

تین روز کے بعد جندو اپنی رپورٹ کے ساتھ حاضر تھی کہہ رہی تھی۔ ”دبگیر شاہ تم نے جو کہا تھا۔ وہ درست ہے۔ اور مجھے تو رونا اپنے آپ پر ہے۔ بھلا میں کیوں نہ جان پائی میں تو سمجھتی تھی اڑتی کھسی کے پرگن سکتی ہیں۔ مگر یہاں میری نظر کے سامنے اتنی بڑی کھید (کھیل) ہوگئی اور مجھے خبر ہی نہ ہو سکی۔ اب اس بات کا پتا لگنے کے بعد ملی ہوں میں عیاشاں سے پروں پر پانی تو وہ پہلے بھی نہیں ڈالنے دیتی تھی اب تو اور بھی بڑرنگی وہ مجھے۔ میں نے کہا اڑی عیاشاں کن ہواؤں میں اڑ رہی ہو تو بولی۔

”یہ معاملہ تیری سمجھ کا نہیں ہے ساری عمر جو تو کرتی رہی ہے میں وہ نہیں کر رہی، دیکھو ہے نا دلیری۔“

”صاف بات کر دنیا جائے جنم میں دل کے علاوہ کسی کی پروا نہیں۔ میں یہ دل ہی نہیں رہنے دوں گا۔“

دبگیر نے غصے کے عالم میں مٹھیاں سمیٹ کر کہا تھا۔

”کچھ سوچا ہے تم نے؟“ جندو کہ آ نکھیں تجسس سے چپکے لگیں۔

”ہاں بہت پہلے سے سوچ لیا تھا اگر میرا اندیشہ درست نکلا پھر مجھے کیا کرنا ہوگا۔“

”کچھ بتا بھی چلے۔“

”ابھی نہیں جب منصوبہ پورا ہوگا تو دنیا دیکھے گی۔“

☆.....☆.....☆

دبگیر شاہ اور جاگلیوں کے کچے کچے مکاؤں کے قریب جب سے اتر کر۔ کالے کا گھرو پھ رہے تھے۔ لوگ حیران تھے۔ آخر دبگیر شاہ جیسے مگر دور اور اکٹرا کمزیر اور کو غریب معذور کالے سے کیا کام پڑ گیا ہے۔ جو خود ان کچے کچے مکاؤں تک آیا ہے۔ کالے کا گھرو پھ کہ وہ ساتھ آئے دونوں ملازموں کو یہیں چھوڑ کر خود بغیر دستک دیے حرمیں داخل ہو گئے۔ سامنے ہی چھپر کے نیچے مٹی کے چولہے پر عیاشاں ہنڈیا پکا رہی تھی۔ انہیں دیکھا تو حیران ہوئی۔ پہلے تو کچھ سمجھ نہیں سکی بس ان کی صورت دیکھے گئی پھر وہ کھنکارے تو اس نے جلدی سے دو پندرہ پر رکھا اور بولی۔

”سلام شاہ جی۔“

”مجھے تم سے کچھ ضروری بات کرنی ہے کڑیے۔ تم شام کو میرے ڈیرے پر آ جانا۔“ ان کا انداز اسے سمجھا گیا بات کیا ہو سکتی ہے اور کس انداز میں ہو سکتی ہے۔ بولی۔

”آپ نے جو کچھ کہنا ہے۔ یہیں کہہ دیں میں ڈیرے پر نہیں آسکوں گی۔“

”بلے بلے اندھے جاگلی کی بیٹی اور خزا تو دیکھو بات تو ٹوٹا ایسے کر رہی ہے جیسے اس سارے پنڈ (گاؤں) کی مالکن ہے۔“

”مالک تو سچے رب کی ذات ہے سائیں باقی اپنے بارے میں تو ہم خود فیصلہ دے سکتے ہیں۔“ ہمیشگی طرح اس کا انداز ٹڈر، لہجہ سچا تھا۔

”کس پر کڑ رہی ہے تو یوں آنکھوں میں آنکھیں ڈال کر کس کے برتے پر بات کرتی ہے۔“ ان کے لہجے میں شعلے لپکتے لگے۔

”شاہ جی محنت کی کمائی کھاتی ہوں کسی کے آگے ہاتھ تو نہیں پھیلاتی پھر ڈر کر بات کیوں کروں۔“

”میں تجھے گھوڑے کے پیچھے باندھ کر سارے گاؤں میں گھسیٹوں گا پھر تجھے اپنی اوقات یاد آئے گی۔“

”مجھے اپنی اوقات بڑی اچھی طرح یاد ہے۔“

”نہیں تو بھول چکی ہے۔ اس لیے تو میرا شاہ سے دل لگا بیٹھی ہے۔“

”یہ جرم تو نہیں۔“ ”یہ جرم ہی ہے اور اس کی سزا موت ہے۔“

”مرنا تو ایک دن ہے ہی موت سے کیوں ڈراتے ہو مجھے۔“

”تو سوچ نہیں سکتی۔ یہ موت بڑی بھیا نک ہوگی۔ اچھی وقت ہے اس راستے سے ہٹ جا، چھوڑ دے میراں کا پچھا تو جتنی ذلت کہے گی میں تجھے دوں گا۔“ اس کا انداز دیکھ کر انہیں دھمکی کے بجائے لالچ دینا پڑا۔

”جہن دولت کی میں بچاری نہیں ہوں شاہ جی مجھے صرف محبت چاہیے۔“

”تو بھول رہی ہے جاگلیوں کی اولاد ہے کی کمین اور ہم تجھے بیاہ لائیں یہ قیامت تک نہیں ہو سکتا۔ ہاں رکھیل بنا ہے تو اعتراض نہیں۔“

”شاہ جی!“ ایسی گالی پر وہ تڑپ اٹھی اور چیخ کر انہیں شعلہ بار نظروں سے دیکھا۔

”ایسے مت دیکھ پچان خود کو اور ہٹ جا اس کے راستے سے۔“

”یہ ناممکن ہے۔“ ان کی بات اسے اندر باہر سے بری طرح جلا گئی تھی۔

”ناممکن کو ناممکن بنانا دبگیر شاہ بہت اچھی طرح جانتا ہے۔“

”محبت میں بڑی طاقت ہوتی ہے یہ موت سے بھی نہیں ڈرتی، تم ہمارا امتحان لینے کی مت سوچو۔“

”مجھے امتحان نہیں انتقام لینا ہی تم سے تم نے میری بیٹی کی خوشیاں چھینی ہیں اور میں قسم کھا کر کہتا ہوں جو میری بیٹی کو نہیں مل سکا وہ حیرا بھی نہیں بن سکے گا میں خود اپنے ہاتھوں سے میراں کو کو لی مار دوں گا۔“

”شاہ جی!“ اب کہ وہ تڑپ اٹھی تھی مگر یقین پوری طرح نہیں تھا۔

”ہاں میں سچ کہتا ہوں میں اسے تیرے لیے زندہ ہی نہیں چھوڑوں گا۔“ دبگیر شاہ کا لہجہ خون ٹپکتا ہوا تھا اور عیاشاں کا دل آن کی آن میں گھبراہٹوں سے بھر گیا تھا۔ ایک وحشت سی طاری ہو گئی تھی۔ اس پر میراں جیسا کڑیل جوان مار دیا جائے گا۔

”تم بھی بیٹے والے ہو اور پھر میراں تمہارا بھانجا ہے، تمہاری بہن کا ایک ہی بیٹا ہے۔“

وہ روتے ہوئے عیاشاں دبگیر شاہ کو اس منصوبے سے باز رکھنے کی کوشش کر رہی تھی۔

”میرے سامنے میری بیٹی زینت ہے اور بس مجھے اور کسی کا خیال نہیں، میں میراں کا قتل نہیں تمہاری

اس جھگی کے قریب کرواؤں گا تاکہ تم اور تمہارے جیسی دوسری کیوں کی لڑکیاں دیکھ سکیں اور پھر کسی زمیندار سے

محبت کا نہ سوچیں۔“

”محبت اختیار میں تو ہوا ہی ہوتی ہے شاہ جی۔“ آنسو چہرہ بھگورے تھے اور عیساں سر پامنت تھی۔

”پھر اس محبت کا انجام بھی اپنی آنکھوں سے دیکھ لینا تم۔“

”نہیں، نہیں شاہ جی آپ اسے کچھ نہ کہو، مجھے گولی مار دو۔“

”مر جانا بہت آسان ہے مگر مر کے بیٹا بڑا ہی مشکل، میرا فیصلہ نہیں بدل سکتا موت میران کا ہی مقدر بنے گی۔ کل اسی وقت وہ ایک لاش کی صورت تمہاری جھگی کے سامنے خاک پر پڑا ہوگا۔“

”نہیں شاہ جی! آپ ایسے نہیں کر دو گے آپ ظالم ہو پھر کا دل ہے سینے میں مگر عیساں پتھر نہیں ہو سکتی، میں میران شاہ کو مارتے ہوئے نہیں دیکھ سکتی، میں اس کی زندگی کی خاطر اپنا سب کچھ قربان کرنے کو تیار ہوں۔ وہ تمہاری بیٹی کو مبارک ہو عیساں درمیان میں نہیں آئے گی۔“ لہو بہاتی آنکھیں اور سینے میں تڑپتا دل عیساں کی حالت اس وقت قابل رحم تھی۔

”ٹھیک ہے اگر تو اس پر راضی ہے تو پھر اپنا ضروری سامان اکٹھا کرنے تجھے اور تیرے باپ کو آج یہ گھر ہمیشہ کے لیے چھوڑ دینا ہے۔ میری جیب باہر موجود ہے۔ کہاں ہے تیرا باپ اسے لاکر بٹھا جیب میں اور خود بھی آ جا۔“

میران شاہ نے بہت تلاش کیا تھا عیساں کو مگر وہ نہیں ملی دیوانہ سا ہور ہا تھا وہ اس کے لیے اور ایسے میں ہی لمان نے اسے بتایا تھا ماما جی زینت کی شادی تم سے کرنا چاہتے ہیں۔

”مجھے عیساں کے علاوہ اور کسی سے شادی نہیں کرنا۔“

”کیسی بات کرتے ہو تم بھلا ہمارے خاندان میں آج تک کسی نے کیوں کی بیٹی سے شادی کی ہے۔“

”پتا نہیں کی ہے یا نہیں مجھے اس سے شادی کرنا ہے۔“

”فضول کی ضد نہ لگا پتہ پتا نہیں وہ کہاں گئی زندہ ہے یا مر گئی۔ تیرے ماما جی نے پتا کروایا تھا سنا ہے اسے ڈاکو اٹھا کر لے گئے تھے اور ڈاکوؤں کے قبضے میں گئی عورت بھی بھلا کبھی ملی ہے۔“

”انماں! یہ بات ماما جی بھی کہہ چکے ہیں مجھ سے اور مجھے کتنی تکلیف ہوتی ہے یہ سن کر، یہ میرا دل ہی جانتا ہے اللہ کے لیے ایسا مت بولیں۔“

”تم روگ نہ لگاؤ دل کو نہیں تمہارے ماما جی کی بات ہر حال میں ماننا ہوگی کہ ہم نے پانودی ہے ان کے امجد کو ایسا نہ ہو یہ بات نہ بنے تو وہ بات بھی ٹوٹ جائے داغ لگ جائے گا میری اتنی گنوں والی بیٹی کو۔“

”انماں! میرے انکار سے پانود اور امجد کا بھلا کیا تعلق ان کی بات تو کچی ہو ہی چکی ہے۔“

”ہاں پر تیرے مانانے اشاروں میں کچھ ایسی بات کی ہے مجھ سے۔“

”یہ بڑی زیادتی ہے۔ زبردستی کر رہے ہیں وہ ہم سے ان سے کہہ دیں زبردستی کے رشتے کبھی کامیاب نہیں ہوتے۔“

”ہم کچھ نہیں کہہ سکتے ہم بیٹی کے لیے ہاں جو کر بیٹھے ہیں۔ میں تو کہتی ہوں تو بھی ہاں کر دے تاکہ ہم

بھی برابری کی سطح پر بات کر سکیں۔“

”مجھے کوئی لڑائی جھگڑا مقابلہ تو کرنا نہیں جو برابری کا سوچوں۔“

”میران بوزومی بیوی ماں اور جیم بہن کی آزمائش میں نہ ڈالو۔“

میران نہیں مان رہا اس بات کی خبر دیگر شاہ اور امجد کو ہو گئی تھی۔ امجد کو غصہ آیا تھا۔ آخر کیا کمی ہے میری بہن میں جبکہ دیگر شاہ کا انداز بڑا مطمئن سا تھا کہہ دیا تھا یہ تو آج کہہ رہا ہے کل خود ہی زینت کو مانگے گا۔ چند روز کے لیے انہوں نے رشتے کی بات جیسے بھلا دی انہیں دنوں گاؤں میں شور مٹا جنگل کی طرف ایک عورت کی لاش ملی تھی اس کے کپڑوں سے لوگوں نے پچھانا وہ عیساں تھی۔ لاش کی حالت اتنی خراب تھی کہ اسے فوراً..... دفن دیا گیا۔

میران نے سنا تو دل دھک سے رہ گیا۔ وہ اس کی قبر پر گیا وہاں اب مٹی کے ایک ڈھیر کے سوا بھلا رکھا ہی کیا تھا۔ کئی روز تک وہ سنبھل نہیں سکا۔ کمرے میں بند رہتا ماں اور بانو منت سماجت کر کے ہی دروازہ کھلواتی اور کھانا کھانے پر اصرار کرتی۔ وہ ایک ہفتے بعد ان سب کے روکنے کے باوجود شہر جانے کے لیے روزانہ ہو گیا۔ راستے میں عیساں کی قبر پر گیا اور کتنی دیر وہاں بیٹھا رہا۔

ڈرائیو کرتے ہوئے اسے بار بار ایسا محسوس ہوا جیسے عیساں اس کے برابر میں بیٹھی ہوئی ہے۔ اور اس سے کچھ کہنا چاہتی ہے وہ بیان پلٹتا رہا اور وہ گاڑی روڈ کے کنارے کھڑے درخت سے ٹکرا بیٹھا۔ حادثہ شدید تھا وہ فوراً ہی بے ہوش ہو گیا تھا۔

جب ہوش میں آیا تو ہاسپٹل کے بیڈ پر تھا اور اسے لگتا تھا درد بدن میں ہی نہیں روح میں اتر رہا ہے۔ اس کے گاؤں اطلاع ہو چکی تھی ماں، امجد اور دیگر شاہ تینوں یہاں موجود تھے۔ کئی روز تک وہ ہوش اور بے ہوشی کے درمیان ہی کی کیفیت میں رہا اور پھر ایک ہفتے کے بعد اس پر انکشاف ہوا اس حادثے نے اسے ہمیشہ کے لیے معذور بنا دیا ہے۔ اب وہ کبھی چل نہیں سکے گا۔

اوپر تو اسی لیے ماں کو اس نے ہوش میں آنے کے بعد جب بھی دیکھا روتے ہی دیکھا۔ اسے دکھ ہے یا نہیں خود بھی اندازہ نہیں کر پارہا تھا کہ اس کے لیے تو زندگی کی ہر خوشی عیساں کے ساتھ ہی رخصت ہو گئی تھی۔

ہاں دیگر شاہ کے چہرے پر رنج و ملال اور اداسی دیکھ کر اس نے اک سکون سا محسوس کیا تھا۔ عیساں سے پچھین کر مجھے کسی کھلونے کی طرح اپنی بیٹی کو سونپ رہے ہو۔ خداقتی شدید ہے کہ میری مصوم بہن کی زندگی بھی داؤ پر لگانے کو تیار ہوا اب مجھے اپنی معذوری کا کوئی دکھ نہیں ہوگا کہ یہ میری معذوری نہیں۔ تمہاری ٹھکت ہے دیگر شاہ، کبھی میں تمہیں ماما جی کہتا تھا۔ مگر اب میرا تم سے کوئی رشتہ نہیں۔ مجھے شک ہے عیساں کو بھی تم نے قتل کروایا ہے جو اپنی بھانجی کی تقدیر کا مالک بن سکتا ہے۔ جو بھانجے کو اپنی چالوں میں الجھا کر اسے زندگی کی سب سے بڑی خوشی سے محروم کر سکتا ہے۔ اس کے لیے بھلا غریب عیساں کیا اہمیت رکھتی ہوگی تم ظالم، خود غرض، سنگدل شخص ہو تمہارا چہرہ مکروہ ہے۔ تم مردار کھانے والے گدھے کی طرح دکھائی دیتے ہو۔

میران شاہ جب بھی گاؤں آیا کرتا تھا گاؤں بھر میں خوشی کی لہر دوڑ جاتی تھی، وہ شریف نیک دل باپ کا ایسی ہی خوبیاں رکھنے والا بیٹا تھا، لوگ دل سے عزت کرتے تھے اس کی اور آج جب وہ وکیل چیئر کو مستقل ساتھ لے کر آیا تھا تو ہر دل اس کے لیے اداس تھا اماں اور بانو کے ساتھ ساتھ گاؤں کے دوسرے لوگ بھی رو رہے تھے۔ امجد کے چہرے پر افسوس اور دکھ تھا جبکہ دیگر شاہ کے چہرے کا اطمینان جو چند روز پہلے رخصت ہوا تھا۔ اب پھر ان کے چہرے پر واضح طور پر دیکھا جاسکتا تھا۔ زینت ذرا کی ذرا ہی باہر آئی تھی پھر دوبارہ لپٹے کمرے میں چلی گئی اور دیگر شاہ نے اماں سے کہا۔

”بہت دکھ ہے زینت کو وہ میران کو اس حالت میں دیکھنا برداشت ہی نہیں کر سکتی۔“

”اماں! میں رانی سے مل لوں۔“ حویلی آتے ہی میران کو اپنی وہ دوست یاد آ گئی۔

دل کی بات تو دوست سے ہی کہی جاسکتی ہے۔ وہ بھی رانی سے بہت سی باتیں کرنا چاہتا تھا۔ اس ظلم کی داستان اسے سنانا چاہتا تھا جو اس پر اس کی ماں اور بہن پر توڑا گیا تھا اور خود کو ملامت بھی اسی کے سامنے کرنا چاہتا تھا۔ احساس جو تھا اپنی بے وقوفی کا، کیوں اعتبار کیا اس شخص پر اتنی بڑی جائیداد اسے سوئپ دی، سیاہ و سفید کا مالک بنا دیا کبھی پلٹ کر حساب ہی نہیں لیا۔ یہاں تک کہ اس نے مجھے ہی بے بس کر کے رکھ دیا اب میں ایک معذور شخص ہوں اور مجھے ان معاملات کی کوئی سوجھ بوجھ بھی نہیں، دیگر شاہ حکومت کرے گا اور میں مالک ہو کر بھی اس کے رحم و کرم پر ہوں گا۔ یہ احساس اسے اندر ہی اندر کاٹ رہا تھا اور وہ بہت اداس تھا۔

”بابا کیا اب بھی آپ زینت کی شادی میران سے کریں گے۔“ امجد رات باپ کے کمرے میں تھا اور ان سے پوچھ رہا تھا۔

”کیوں اب کیا ہوا ہے۔“ وہ بڑی سنجیدگی سے کہہ رہے تھے۔

”بابا اب وہ ایک معذور شخص ہے اور آپ نے دیکھا، زینت کے رویے کو میرا خیال ہے وہ اس معذوری کے ساتھ میران کو قبول نہیں کرے گی۔“

”تم اپنے اس خیال کو اپنے تک ہی رکھو مجھے کچھ سمجھانے کی کوشش مت کرو۔ کیا تم اپنے باپ کو نہیں جانتے تمہیں ابھی تک اس کی سوجھ بوجھ کا اندازہ نہیں ہے۔“

”مگر بابا! امجد نے پھر کچھ کہنا چاہا انہوں نے ہاتھ اٹھا کر روک دیا اور بولے۔

”جانتے ہو کتنی زمین تھی تمہارے باپ کے پاس اور کیسے گزارا ہوتا تھا اس ایک کلوے پر ہونے والی فصل سے بڑی محنت کی ہے میں نے میران جو ان لڑکا تھا۔ شہر کا پڑھا لکھا اور مضبوط دل گردے والا اگر اسے شک بھی پڑ جاتا تو وہ سب کچھ اپنے ہاتھ میں لے لیتا مگر میں نے بڑی احتیاط سے ہر قدم رکھا ہے اب بھی جو میں سوچ رہا ہوں وہ تم نہیں سوچ سکتے۔“

امجد پتر میران کی معذوری تو ہمارے لیے بڑی ہی اطمینان کی بات ہے، اب ہم ہر طرح سے۔ خود مختار ہیں۔ ہمیں کسی کا کوئی ڈر نہیں، یوں سمجھو اس معذوری نے ساری جائیداد ہمارے نام کھوادی ہے۔“

”آ..... ہاں بابا میں نے واقعی اس طرح نہیں سوچا تھا مگر مجھے میران کی معذوری پر بہت دکھ ہے وہ

بہت اچھا لڑکا ہے۔ اس نے ہمیشہ میری عزت کی ہے۔“

”عزت اس نے نہیں کی تم نے کروائی ہے۔ اگر تم اچھی حرکتیں کرتے تو بتاؤ کیا تب بھی وہ تمہاری عزت کرتا۔ بس میں نے طے کر لیا ہے۔ زینت بیٹی کی شادی میران سے ہوگی اور ضرور ہوگی۔“

”زینت ہمیشہ سے آپ کی لاڈلی رہی ہے اور اس لاڈ پیار نے اسے کچھ ضدی اور خود سر بنا دیا ہے۔ پتا نہیں وہ مانے گی یا نہیں۔“

”میں خود بات کروں گا اور اسے کیسے راضی کرنا ہے۔ یہ میں اچھی طرح جانتا ہوں۔“

انہوں نے امجد کے اس اعتراض پر توجہ دی۔

☆.....☆.....☆

لال حویلی پر ان دنوں سوگ کی کیفیت ٹھہر گئی تھی۔ بانو، اماں جان اور ملازمتیں خاموش اداس اور دبے قدموں سے ادھر ادھر آتی جاتیں اور آہیں بھرتی تھیں۔

میران اپنے کمرے میں رہتا دیگر شاہ اور امجد دن بھر زمینوں پر ہوتے شام کو گھر آتے تو دونوں اس کے کمرے میں ضرور آتے، امجد کے انداز میں اس کے لیے ہمدردی اور خلوص ہوتا تھا جبکہ دیگر شاہ کو دیکھتے ہی میران کا لہو گرم ہو جاتا تھا۔ ان کی صورت سے نفرت محسوس ہوتی مگر اسے اپنی بے بسی کا احساس تھا، بہن کی قسمت کی ڈوری انہی ہاتھوں میں تھی وہ ان سے بگاڑ نہیں سکتا تھا۔

دیگر شاہ نے ٹھیک چندرہ دن کے بعد زینت سے بات کی تھی، اتنے دن تک وہ میران کے رویوں پر غور کرتے رہے تھے اور انہیں اطمینان تھا کہ اس نے معذوری کو خود پر طاری کر لیا تھا، وہ دنیا سے بالکل کٹ گیا تھا، وہ یہ نہیں سمجھ سکے۔ عیاش کی موت اور ان کی عیاری نے اسے دنیا سے توڑا ہے وہ اب زندگی میں کوئی کشش محسوس نہیں کرتا زینت کو اپنے کمرے میں بلا کر زمانے کی اونچ نیچ سمجھائی تھی، اسے بتایا تھا تم کتنے سال سے پھوہگی کے گھر میں رہ رہی ہو اور تمہاری پھوہگی کا ایک بیٹا بھی ہے۔ سب لوگ ہمارے نہ کہنے کے باوجود یہ کچھ بیٹھے ہیں کہ تمہاری شادی میران کے ساتھ ہوگی۔ اور یہ تمہاری خوش نصیبی ہے زینت۔ کیونکہ میران لمبی زمینداری رکھتا ہے اس کے پاس دولت ہے عزت ہے اور وہ تمہیں راج کروا سکتا ہے۔“

انہوں نے اس کی رائے لینے سے پہلے اسے میران کی دولت اور اس دولت کے بہت سے فائدے سمجھادیے تھے، پھر جب ایک گھنٹے تک یہ سمجھانے کے بعد رائے طلب کی تو وہ ہاں میں ہی تھی۔

”مجھ تم سے یہی امید تھی، زینت دھی رانی ہمارے ہاں بیٹیوں سے رائے لینے کا کوئی رواج نہیں مگر دیکھ لے تیرا بابا تجھ سے کتنا پیار کرتا ہے۔“

”ہاں بابا آپ کی محبت پر مجھے فخر ہے۔“

”رانی بن کر باپ کو بھول نہ جانا۔“ اور وہ ابھی سے رانی بن گئی۔ مغرور تو وہ بہت تھی اب گردن میں اکر ڈو بھی پیدا ہو گیا۔

دیگر شاہ نے بہن سے اس رشتے کی بات کچھ یوں کی۔

دل کے مالک تھے پھر پڑھنے شہر چلے گئے وہاں پر حاکمی میں اور دوستوں میں دل لگ گیا۔ مگر بانو بڑی اکیلی سی رہی ہے اب تم اس کی یہ خوشی نہ چھینو۔“

”اماں! میں بھی اس کی وجہ سے چپ ہوں مجھے بھی بانو بہت عزیز ہے اس کی خوشیاں میں کس طرح برہادر سکتا ہوں۔“ میران کی آواز بھگ رہی تھی۔

”تو پھر تمہیں اس رشتے پر کوئی اعتراض نہیں۔“ ماں کے پوچھنے پر اس نے لبوں سے کچھ نہیں کہا مگر اس کی چپ کہہ رہی تھی میں نے اس موڑ پر بھی دستگیر شاہ سے شکست قبول کرنی ہے۔

”جیتے رہو زینت اچھی لڑکی ہے مجھے پورا یقین ہے پتر شادی کے بعد تم اس کے ساتھ بہت خوش رہو گے، تمہاری یہ چپ اور بے زاری تو میرا دل کا تھی ہے، میں تمہیں خوش دیکھنا چاہتی ہوں۔“

”میں خوش ہوں اماں! آپ میری فکر نہ کریں۔“ وہ گہری سانس کھینچ کر لبوں پر پھینکی سی مسکراہٹ سما کر بخشک بولا تھا۔

دو دنوں شادیاں ایک ساتھ انجام دینے کا فیصلہ ہوا تھا۔ اماں بڑی مصروف تھیں۔

☆.....☆.....☆

اس شام میران وہیل چیئر لے کر برآمدے میں آ بیٹھا تھا۔ اس نے مائی چندو کو ادھر آتے دیکھا پتا نہیں اب یہ کیا کہے گی مذاق اڑائے گی ہنسے گی تجھ پر یا سلام کر کے اندر دستگیر شاہ کے پاس چلی جائے گی۔ اسے چندو کو دیکھ کر الجھن محسوس ہوتی تھی۔ چندو اس کی طرف آئی، آج بڑی سنجیدگی سے سلام کیا پھر سیز جھول پر بیٹھ گئی اس کی چپ بھی میران کو عجیب سی لگی۔

”کیا بات ہے، تمہاری طبیعت تو ٹھیک ہے مائی چندو!“ وہ پوچھ بیٹھا

”ہا۔ نے شاہا تیری معذوری نے چندو کو مار دیا ہے۔ سچ بوا دکھ ہوتا ہے مجھے، مجھے جیسے محبتوں میں دیوانے دھن دولت والے بڑے ہی کیا ب ہیں اس دنیا میں، عیساں خوش نصیب تھی اسے تیرے جیسا چاہنے والا ملا تھا۔ مگر بد نصیب بھی تھی کہ تمہارے اور اس کے سچ آگ کا دریا بہ رہا تھا۔ تم دونوں ہی جل گئے ہو۔“

”تم بھی کسی کے درد کو محسوس کر سکتی ہو چندو۔“

”ہاں میران میں بھی محسوس کر سکتی ہوں ان لوگوں کے درد کو جو اپنے پیار میں سچے اور کھرے ہوتے ہیں سچ کہتی ہوں کردار کے کپے مرد کو تو رنڈی بھی سرا ہے بغیر نہیں رہ سکتی۔“

”تمہیں کیسے پتا چلا کہ میں کردار کا پکا ہوں اس روز تو تم اور ہی انداز میں بات کر گئی تھیں۔“

”ہاں میں سمجھنے میں غلطی کر گئی تھی مگر پھر عیساں کی موت پر تیرا رونا اور ترپنا مجھے بتا گیا تو دل کو دیکھنے والا ہے تو جسم سے نہیں روح سے محبت کرنے والوں میں سے ہے زینت بی بی خوش نصیب ہے کہ اسے تیرے جیسا سچا مرد مل رہا ہے اور وہ بد نصیب بھی ہے کہ تیرے سینے میں تیرا دل نہیں رہا وہ عیساں کے پاس قبر میں چلا گیا ہے۔“

”ہاں تم سچ کہتی ہو چندو اب میرے پاس دل نام کی کوئی شے نہیں ہے۔ بس ایک درد ہے اور یہ درد مجھے بہت بے چین کرتا ہے۔“

”میں نے فیصلہ کر لیا ہے ایک ماہ کے بعد زینت اور میران کی شادی کر دی جائے۔“

بہن ممنون تھی معذوری کے باوجود وہ بھانجے کو اپنی پیاری بیٹی دے رہے تھے۔ انہوں نے انکار نہیں کیا۔

یہی کہا۔ ”جیسے آپ کی مرضی۔“

میں شکر گزار ہوں آپ کی اور ہمیشہ رہوں گی۔“

”کیا بات ہے تمہارے لہجے میں خوشی نہیں۔ جو ماؤں کے انداز میں بیٹے کا رشتہ طے ہونے پر آ جاتی ہے۔“

”کیا کہوں بھانجی۔ ہائے کیسی بد نصیب ماں ہوں میں جو ان بیٹے کو معذور دیکھ رہی ہوں۔ کتنا دل ترپنا ہے میرا میں نے میران کے باپ کی موت پر صبر کر لیا تھا مگر اس کی معذوری یہ میری برداشت سے باہر ہے میں تو ریت کی طرح بیٹھی جا رہی ہوں۔ زمین پر اپنی پکڑ چھوڑ رہی ہوں بھانجی مجھے تو لگتا ہے میں زیادہ دیر جی نہیں سکوں گی میرے بعد میرے بچوں کا خیال رکھنا۔“

”اوہو زینت اس خوشی کے موقع پر یہ کیسی باتیں لے بیٹھی ہو کچھ نہیں ہوتا تمہیں اور پھر بچوں کی کیا بات کرتی ہو مجھے یہ بتاؤ ان کے باپ کے مرنے کے بعد کس نے ان کے سر پر ہاتھ رکھا، کس نے تمہیں خاندان کے مرجانے کے بعد بھی گاؤں کی بڑی بی بی بنائے رکھا، میں نے صرف میں نے، ہمیشہ تمہارا خیال رکھا مزارعوں کو دباننا ان سے ایمانداری سے کام کروانا کوئی آسان کام نہیں ہے۔ تمہارا میران تو شہزادہ ہے اسے صرف اپنے جیب خرچ سے مطلب رہا ہے اور کیوں نہ ہوتا پتا ہے ماموں ہے دیکھ بھال کے لیے اپنا سمجھا ہے امجد اور زینت کی طرح ان دونوں سے محبت کی ہے جیسی تو ایسا ہوا ہے اور اب تو یہ میری بہو اور داماد ہیں میری ساری محبت انہی دونوں کے لیے ہے۔“

”اللہ آپ کو اجر دے گا میں تو بس دعا ہی دے سکتی ہوں۔“

”تم میران کو بھی بتا دینا وہ اپنی معذوری کی وجہ سے ہر شے سے اکٹا ہٹ ظاہر کرتا ہے۔ اسے اب کسی خوشی سے کوئی مطلب نہیں مگر تم اسے سمجھاؤ اور بتاؤ یہ ضروری ہے اسے شادی تو ہر حال میں کرنا ہے۔“ انہیں میران کی طرف سے تھوڑا ادھر کا تھا اس لیے ساتھ یہ سب بھی کہہ گئے تھے۔

اماں نے میران کو جا کر ماموں کا فیصلہ سنا دیا تھا وہ سن کر چپ رہا۔

”کیا بات ہے، تمہیں خوشی نہیں ہوئی پتر۔“ ان کی بات پر اس نے گہری سانس کھینچی اور بولا۔

”ہاں اصولاً تو مجھے خوشی ہونی چاہیے کہ ایک معذور ناکارہ شخص کو دستگیر شاہ اپنی بیٹی کا ہاتھ دے رہا ہے۔“

مجھے تو مارے خوشی کے مرجانا چاہیے۔ اماں۔“

”کیسی باتیں کرتے ہو پتر! آخر زینت سے شادی پر اعتراض کیوں ہے، اب تو عیساں بھی دنیا میں نہیں ہے، تمہیں یہ بھی سوچنا چاہیے تمہاری بہن بانو امجد کی منگ ہے۔ اور یہ رشتہ بانو کی خوشی بھی ہے۔ میری بیٹی نے کوئی خوشی نہیں دکھی۔ وہ بہت چھوٹی تھی جب باپ کا سایہ اس کے سر سے اٹھ گیا تھا تم تو لڑکے تھے مضبوط

”میران شاہ دیکھ تو ذرا سوچ تو میری بات پر یہ عورت ازلی بد نصیب ہے کہ نہیں، جس سے بیمار کرتی ہے وہ دفنانیں کرتا جیسے دیگر شاہ اور اس کی بیوی زاہدہ، زاہدہ نے ٹوٹ کر چاہا دیگر شاہ کو مگر اس نے پاؤں کی جوتی ہی سمجھا اسے۔ اور جو کسی کو پیار کرنے والا نصیب ہو جائے تو یہ پیار عورت کے پاس بس اتنی ہی دیر کو ٹھہرتا ہے جسے بند کٹی میں پانی تیرے باپ اور ماں کی مثال سامنے ہے تیری ماں کو فخر بھی تھا اپنے سر کے سائیں پر اور محبت بھی مگر وہی عورت کی بد نصیبی ساتھ بڑا مختصر تھا، وہ چلا گیا۔ یہ اب تک رورہی ہے تمہاری اور عیساں کی داستان، میں سوچتی ہوں عیساں کا دل اس محبت کو پا کر کیسے ہلکورے لیتا ہوگا مگر ازل بد نصیبی۔“ چندہ آہ بھر کر خاموش ہو گئی اور میران کے آس پاس جیسے ہر شے دھواں دھواں ہو گئی اس کی آنکھیں آنسوؤں سے لبریز تھیں اور دل کہہ رہا تھا، چند سوچ کہہ رہی ہے واقعی ایسا ہی ہوتا ہے۔

کچھ دیر بعد چندو نے سر اوپر اٹھایا اسے روتا ہوا دیکھ کر بولی۔ ”تجھ جیسے محبتوں کے ٹھنڈے جانے پر ماتم کرنے والے مرد بڑے کم ہوتے ہیں اور مجھ جیسی بے پروا، بے دل کی عورتیں بھی شایہ کم ہی ہوتی ہیں، میں تو جھوکی ہوں۔ (برے کردار والی) میں ٹوٹنے ہاری (بے رحم) ہوں، مگر میران شاہ! تیری اور عیساں کی کچی کھری محبت کی قسم اب میرا دل بدل گیا ہے۔ اب میں ٹوٹنے ہاری نہیں رہی۔ میران شاہ میرا دل تیرے لیے بڑا روتا ہے۔ ہائے تیری جوانی کی یہ بربادی میری زندگی کا سب سے بڑا دکھ ہے۔“

”اور میں سوچتا ہوں مائی چندو کا ش میرے دل میں عیساں کا خیال نہ آتا، میں پہلے بھی تو گاؤں آیا کرتا تھا جب وہ کبھی مجھے دکھائی نہیں دی اب بھی راستے میں نہلتی اور پھر میری حویلی میں نہ آتی اور زندگی سے ہاتھ نہ ہوتی۔“

”کیا مطلب شاہ اس میں بھلا تیرا کیا دوش؟“

”وہ اپنی موت نہیں مری اسے قتل کیا گیا ہے۔ اور یہ قتل میری وجہ سے ہوا ہے میری خاطر ہوا ہے کہ میرے اپنے میرے ہمدرد میرا رشتہ کہیں اور کرنا چاہتے تھے مگر درمیان میں عیساں تھی انہوں نے اسے ہمیشہ کے لیے ختم کر دیا مگر وہ یہ نہیں جانتے عیساں روح بن کر میرے وجود میں آئی ہے اور وہ روح کو ختم نہیں کر سکتے۔ عیساں تب تک میرے ساتھ رہے گی۔ جب تک میں زندہ رہوں گا۔“

”تمہارا مطلب ہے کہ دیگر شاہ نے اسے ختم کر دیا ہے۔“ مائی چندو کا اندر دکھ سے بھر گیا وہ سوچ رہی تھی اگر واقعی ایسا ہے تو پھر اس ظلم میں میرا بھی ہاتھ ہے میں نے بھی یہ تصدیق دیگر شاہ کے سامنے کی تھی کہ عیساں اور میران میں کوئی تعلق ہے۔

”ہاں اسے دیگر شاہ نے مجھ سے دور کر دیا ہے۔“ میران نے بڑی نفرت سے یہ نام لیا اور پھر چندو سے یہاں بیٹھا نہیں گیا وہ دیگر سے ملنے آئی تھی مگر اب یہیں سے واپس ہو گئی۔ اور بے بس میران سر ہاتھوں میں تھامے یہیں بیٹھا رہا۔

☆.....☆.....☆

اسے وقت تیری جھولی میں میرے لیے ایک بھی خوشی نہیں تھی، میں ہمیشہ ترستا ہی رہا اور تو میرے ہر دکھ درد سے بے نیاز اپنی رفتار سے بڑھتا چلا گیا۔ کیا کیا گھاؤ نہیں لگائے تو نے مجھے۔ میں بار بار اپنے ہاتھوں کی

کھیروں کو دیکھتا ہوں اور نمی میری آنکھوں میں اتر آتی ہے یہاں اس تقبلی پر زندگی کی لکیر بڑی ہی لمبی ہے یعنی میری سزا ابھی بہت دیر تک باقی ہے۔

لال حویلی اب بھی گاؤں کے کیمپوں میں عزت کی نگاہ سے دیکھی جاتی ہے۔ حویلی کا لال رنگ بالکل چھیکا پڑ چکا ہے۔ مرمت نہ ہونے کی وجہ سے عمارت بوسیدہ دکھائی دیتی ہے مگر گاؤں کے غریب لوگ مدد لینے کے لیے اب پہلے کے مقابلے میں کہیں زیادہ آتے ہیں کہ یہاں جو بیٹھا ہے وہ ہمدرد ہے دل میں درد رکھتا ہے اور آنسو پونچھتا ہے۔ کتنا اکیلا ہے میران شاہ، چندہ سال پہلے حادثے میں معذوری مقدر بنی تھی بس اس روز سے اک خاموشی اس کی ذات میں آ کر ٹھہر گئی ہے۔ زینت سے شادی دیگر شاہ کی سازش کا نتیجہ تھی۔ وہ راج گدی ہمیشہ اپنے ہاتھ میں رکھنا چاہتا تھا مگر یہ نہیں جانتا تھا زیادہ مہلت نہیں ہے اس کے پاس۔ زینت اور میران کی شادی کے چھ ماہ بعد دیگر شاہ بظاہر معمولی سی بیماری کا شکار ہو کر دنیا سے اٹھ گیا امجد دیگر شاہ کا بیٹا ضرور تھا مگر باپ سے مختلف تھا میران نے جائیداد میں سے بانو کا حصہ دے دیا تو وہ بیوی کو لے کر اس حویلی سے چلا گیا۔

اب امجد اور بانو کے تین بچے تھے وہ لوگ اکثر میران سے ملنے آ جاتے تھے کہ ماموں ان سے پیار بھی تو بہت کرتے تھے۔ زینت اور میران کو اللہ نے اولاد نہیں دی اور زینت جو پہلے ہی حراج کی سخت اور زبانی کی کڑی تھی اس کی نے اسے پاگل ہی کر دیا تھا، وہ سارا دن ملازماؤں پر برستی رہتی تھی۔

میران نے اپنی زمینوں اور ان کے مسائل میں دلچسپی لینا شروع کر دی تھی اسے احساس ہو رہا تھا دیگر شاہ نے یہاں کے لوگوں پر کسی جاہر حکمران کی طرح حکومت کی ہے۔ یہاں کے لوگ کتنے غریب اور مجبور ہیں۔ رانی کچھ دنوں سے بیمار تھی، اسے ”خوب“ کی بیماری ہو گئی تھی اور یہ اس کے لیے بڑی خطرناک ثابت ہو سکتی تھی، میران دن میں کئی بار اسے دیکھنے کے لیے جاتا، شہر سے اس کے لیے ڈاکٹر بھی منگوائے دیسی علاج بھی جاری رکھا مگر حالت کچھ بہتر نہیں تھی۔ کیا یہ دوست بھی باقی نہیں رہے گا رانی بھی مجھے چھوڑ جائے گی۔

اداسیوں اور باپوسیوں کی دھند چھٹنے کے بجائے گہری مزید گہری ہوتی جا رہی تھی۔

زندگی کیا تھی اور کیا ہو گئی۔ دیگر شاہ تم نے میرے ساتھ اچھا نہیں کیا اور کیا ملامتیں یہ ظلم توڑ کر، وہ ناگلوں پر چادر ڈالے ڈیکل چیئر پر بیٹھا تھا۔ سامنے لان تھا۔ اور یہاں ملازموں کے کچھ بچے کھیل رہے تھے وہ شور مچا رہے تھے مگر میران اتنی گہری اور اداس سوچ میں تھا کہ کوئی آواز اسے ڈسٹرب نہیں کر رہی تھی۔ کھلے گیٹ سے دونوں وجود لال حویلی میں داخل ہوئے تھے، میران کا چہرہ اس وقت گیٹ کی جانب نہیں تھا۔ وہ تیسرے کونے کی طرف گیا الجھا ہوا تھا مگر ادھر وہ داخل ہوئیں، ادھر اس کی ساری توجہ خود بخود ہی گیٹ کی طرف ہو گئی یوں لگا جیسے خوشبو اسے پیغام دے گئی ہے وہ ابھی دور تھیں ایک نے تو ہلکی چادر اوڑھ رکھی تھی چہرہ بھی کھلا تھا۔ مگر دوسری نے بڑی چادر میں اپنے وجود کو اچھی طرح ڈھانپ رکھا تھا اور میران اسی کو دیکھ کر چونکا تھا بے اختیار پکارا تھا۔

”عیساں! تم یہاں اتنے عرصے کے بعد۔“ اور عیساں تقریباً دوڑتی ہوئی برآمدے کی سیڑھیاں ملے کر کے اس کے پاس آ گئی تھی جبکہ لڑکی، ادھر ہی رک گئی اور ان میں کھیلنے والے بچوں کو دیکھنے لگی۔

”تم نے تو مجھے یوں پچھانا شاہ جیسے درمیان میں سال تو کیا ایک پل بھی نہیں آیا۔“ وہ نیچے فرش پر بیٹھ

خالی دل خالی ہاتھ

بہت ہنگامہ بڑی رونق تھی اس روز چوہدریوں کی حویلی میں۔ ہر چہرے پر خوشی اور جگمگاہٹ رشتے دار اور ملنے والے سب اپنے برابر کے تھے۔ اس لیے کپڑے اور زیورات کی شان دیکھنے والی تھی۔ ملازم بھی اپنی حیثیت کے مطابق صاف، سحرے اور اپنے سب سے بہتر لباس میں آئے تھے۔ چوہدری صاحب کی بڑی بیٹی ناہید کی مہندی ہے۔ گھر کی پہلی شادی ہے اس لیے چوہدری صاحب نے جیسے پورے گاؤں کو ہی مدعو کر ڈالا تھا۔ ان کے ملنے والوں میں گاؤں سے باہر کے لوگ بڑے بڑے آفسر بھی شامل تھے اور چونکہ آج پر تکلف کھانے کا بھی اہتمام تھا۔ تو سب ہی یہاں دکھائی دے رہے تھے۔ چوہدری صاحب کی بھانجی زینت آج ہی ساتھ کے گاؤں سے اپنے بھائی انور کے ساتھ یہاں پہنچی تھی۔ ایک تو اس کا بھائی گراتا حسن اور اس پر جگر جگ کرنا ٹیلا سوٹ بس اس کی طرف جو نگاہ اٹھتی جھلکنا بھول جاتی۔

کئی عورتیں چوہدرانی کو مشورہ دے چکی تھیں۔ زینت کو اپنے جمال کے لیے مانگ لو مگر چوہدرانی کو اپنے شوہر کی بچھری سے زیادہ اپنی بھانجی عشرت عزیز تھی۔ دل میں پکا فیصلہ کر لیا تھا۔ اس حویلی میں دلہن بن کر صرف عشرت ہی آئے گی۔

”زینتی! اور زینتی! اس یہ چوڑیاں کہاں سے لی ہیں تو نے۔“ ایک لڑکی اس کی بازوؤں میں بھی خوب صورت چوڑیوں کے بارے میں پوچھ رہی تھی۔

”میرا بھائی لاہور شہر سے لے آیا ہے۔“ اس نے چوڑیوں پر بڑے پیار سے ہاتھ پھیرتے ہوئے کہا تھا۔

”اصلی چیز تو اس ہانہ کی خوب صورتی ہے۔“ کوئی اور بولی تھی اور تب ہی ٹینٹ لگاتے نادر نے چپکے سے ایک نگاہ مالکوں کی اس مہمان پر ڈالی تھی۔ واقعی کہنے والی نے ٹھیک ہی کہا تھا۔ سنگھار نے اسے نہیں سجا یا تھا

گئی اور ہاتھ اس کے گھٹنوں پر رکھ دیے۔
”چھوڑو شاہا اب بات بہت پرانی ہے مگر ایسی پڑ درد کہ چھیرو تو دل آج بھی لہو لہو ہو جاتا ہے۔“ وہ نم آنکھوں کے ساتھ اسے دیکھتے ہوئے کہہ رہی تھی۔

”عیشاں میں نے تمہیں ہر پل اپنے ساتھ ساتھ رکھا ہے۔ میرے دل میں تم ہی آباد ہو اور تم ہی رہو گی“ تم اتنے برسوں بعد بھی مجھے بالکل پہلے جیسی ہی دکھائی دے رہی ہو۔“

”شاہا محبت تو اپنی جگہ ہے مگر میرے ذہن میں تو بس وہ ایک رات جم کر رہ گئی ہے۔ وہ طوفانی رات جب ہوائیں جھج جھج کر بین کرتی تھیں اور بادل کی گرج دل دہلاتی تھی اس اندھیری رات میں بڑا ہی جادو ہوا اور ہم دونوں اکیلے تھے۔ تم کچھ نہ کہتے تھے اور میں سمجھ لیا تھا آج عیساں لٹ گئی ہے۔ مگر شاہا تم نے مجھے لوٹا نہیں تم نے میری چادر کو پھر سے سر پر ڈال دیا تھا۔ تم نے طوفانی رات میں وہ کمرہ چھوڑ دیا تھا اور بارش میں بھیگتے رہے تھے، تب میں اتنا نہیں جانتی تھی میں کچی کلی تھی۔ احسان مند تو ہوئی تھی، تمہاری عزت تو دل میں بڑھ گئی تھی مگر اب جب عمر پکی ہے میں نے مرد کو برتا ہے، میں نے دل کو دیکھا ہے تو شاہا میں نے جب بھی تمہارے بارے میں سوچا یہی کہا۔ وہ انسان نہیں فرشتہ ہے اور یہ عیساں کی بڑی خوش نصیبی ہے کہ اسے ایسا چاہنے والا ملا تھا۔ میں نے تو ایک عمر اسی فخر کے سہارے گزار دی ہے شاہا اور یہی اعتبار یہی فخر، مجھے یہاں تمہارے پاس لایا ہے، میں ایک کام سے آئی ہوں اور مجھے پتا ہے اور تم انکار نہیں کرو گے۔“ ”تم حکم کرو عیساں!“

”نہ سائیں نہ میرے شاہا! میں تو تیری غلام ہوں۔ میں حکم نہیں کرتی ہاتھ جوڑ کر عرض کرتی ہوں“ غریب آدمی کی بیوی ہوں بڑی مجبور بڑی ہی لاچار ہوں اور میری بیٹی کی چادر اتارنے کو دنیا بڑی بے چین ہے۔ شاہا میں اس رات کے یقین پر اسے یہاں لائی ہوں اسے اپنی حویلی میں رکھ لو اس کے سر کی چادر کی حفاظت۔ اسی طرح کرنا جیسے میری چادر کی کی تھی میں بڑی دور سے آئی ہوں اب تم بال بچوں والے ہو گے مگر اپنے گھر میں میں بھی اپنے مرد کے ساتھ بھاری ہوں کہ رب کا حکم ہے، مرد کا سائیں ہو تو اس کا ماننا ہی بہت ہے پر سائیں دل۔“ اس نے کچھ کہتے کہتے زبان دانتوں تلے دہلی۔ اور بیٹی کی طرف دیکھ کر آوازیں دینے لگی۔ ”رانی اور رانی ادھر آ شاہ جی کو سلام کر۔“

”یہ میری نہیں مگر تمہاری بیٹی تو ہے نا اور یہ مجھے اتنی ہی عزیز رہے گی جتنی کہ تمہیں ہے اس لیے عیساں تم سے بڑھ کر کوئی نہیں، پتا نہیں کہا نصیب تھے ہمارے ہم تپتے موسموں میں ملے تھے مگر یہ نہیں سوچا تھا یہ تپتے تازہ زندگی رہے گی، ہم ل نہیں پائیں گے۔ ہوکتے رہیں گے ساری زندگی جلتے جلتے موسم کی طرح ہو جائے گی۔ برسات کا وہ انت تمہیں بھی یاد ہے اور مجھے بھی کہ پھر برسات کبھی نہیں آئی، میں جلتے آسمان کے نیچے کھڑا ہوں اور میں نے تمہاری آنکھوں کی عبارت پڑھ لی ہے تم بھی موسموں کے جبر میں ہو پتا نہیں کیا نصیب تھے عیساں جھکے قدموں کے ساتھ بار بار پلٹ کر دیکھتی گئی پھر گئی اور میرا ان ایک بت کی طرح ساکت ابھی تک گیت کی طرف دیکھ رہا تھا۔ ہوا جیسے پلتے پلتے ٹھہر گئی تھی بھر موسم کی طرح۔“

بلکہ اس لباس اور زیور کی قسمت جاگ اٹھی تھی جو اس کے تن پر تھا۔ وہ اپنا کام بھول گیا اور پرشوق انداز میں اسے دیکھنے لگا۔

”نادرا! ادنارا!“ کوئی پکار رہا تھا اور نادر چونک کر پھر سے اپنے کام میں لگ گیا مگر دل اب کچھ اور ہی چاہ رہا تھا۔ ”دیکھتا رہوں بس اس حسین صورت کو یہاں تک کہ اس کی شبیہ میرے ہر احساس پر چھا جائے۔“ شادی والے گھر میں وہ اتنا غیر اہم نہیں تھا کہ کسی کو نے میں بیٹھا زینی کو دیکھتا رہے اور سہاتا رہے۔ وہ چوہدری صاحب کا نشئی تھا۔ زمینوں سے لے کر گھر آئے گئے مہمان کی آؤ بھگت کا تمام حساب اسی کے پاس ہوتا تھا۔ اونچا لمبا، گھبرو جوان۔ وہ تھا تو گاؤں کے ایک غریب گھر کا بیٹا مگر دس جماعتیں پڑھ کر چوہدریوں کے لیے بڑا اہم ہو گیا تھا اگر پیسے ہوتے تو مزید تعلیم بھی حاصل کرتا۔ بچپن سے شہر جا کر پڑھنا اس کا خواب تھا مگر خواب اگر پورے ہونے لگیں تو شاید دنیا میں کوئی اداس نہ رہے۔

چوہدری صاحب اسے بہت اہمیت دیتے تھے۔ اس کی دیانت اور ذہانت سے متاثر تھے۔ ہر جگہ اسے ساتھ ساتھ رکھتے۔ تین سال سے وہ ان کے ساتھ تھا۔ گویا یہ تین سال اس نے چوہدری کے خاص آدمی کی حیثیت سے گاؤں پر حکومت کرنے گزارے تھے۔ وہ ظالم اور ناجائز فائدہ اٹھانے والوں میں سے نہیں تھا۔ ہاں مگر پھر بھی یہ ضرور تھا کہ طبیعت میں تحکم پیدا ہو گیا تھا۔ ہر کسی سے رعب سے بات کرتا تھا۔ ظاہری قد بت اور خوب روئی پر یہ رعب بچتا بھی بہت تھا۔ گاؤں والے اس کی شخصیت سے مرعوب تھے اور جو جلتے تھے وہ بار بار کہتے دس جماعتیں پڑھ کر چوہدریوں کا نشئی لگ گیا ہے تو کیا ہوا۔ ہے تو اسی عبداللہ کا بیٹا جس کی تھوڑی سی زمین تھی اور جن کے گھروں میں ایک بار روٹی پکا کرتی تھی۔

کوئی اس کے بارے میں کیا کہتا ہے اسے پروا نہیں تھی۔ اسے تو دیکھ کر یوں لگتا تھا کہ کسی کی بھی پروا نہیں ہے مگر آج زینی کے حسن نے اسے چونکا دیا تھا۔ وہ اس کے بارے میں سوچنے پر مجبور ہو گیا تھا۔ چوہدریوں کی عورتیں عام طور پر پردہ کرتی تھیں۔ گھر سے باہر نکلتے ہوئے چادر کا گھونگھٹ نکالا کرتی تھیں یہ تو شادی یا سرگ کے موقع ہی ہوتے تھے جب ملازم مرد کام کے سلسلے میں اندر باہر آتے اور پردہ برقرار نہ رہتا ویسے اندر آنے کی اجازت ہر ملازم کو نہیں ہوتی تھی۔ ”کون ہے یہ لڑکی؟ چوہدری صاحب سے اس کا کیا رشتہ ہے۔“ وہ یہ جاننے کو بے تاب تھا۔ آنے بھانے ادھر کے چکر لگانے لگا جہاں لڑکیاں بیٹھی تھیں اور میراٹن ڈھونک کے گیت گارہی تھی۔

”زینی! او زینی! تمہاری اماں بلا رہی ہے۔“

کسی لڑکی نے کہا تھا۔ زینی اپنی جگہ سے اٹھی اور ادھر کو چل پڑی جہاں نادر سے تھوڑے ہی فاصلے پر چوہدری صاحب کے چھوٹے بھائی کی بیوی کھڑی تھی۔

”اماں! کیا بات ہے۔“ اس نے آکر پوچھا تھا۔

”اوہ اچھا تو یہ چھوٹے چوہدری صاحب کی بیٹی ہے۔“ اس نے گہری سی سانس لے کر جیسے اس کی خوشبو کو سنیٹا چاہا تھا۔ ماں سے باتیں کرتے کرتے زینی نے اس کی جانب دیکھا۔ اسے یوں توجہ سے خود کو دیکھنے

پاکر پیشانی پر تاگواری کی سلوٹیں ابھریں اور اس نے نادر کی جانب سے تھوڑا رخ موڑ لیا۔ یہ ادا بھی نادر کو بھاگی اگر وسایا نادر کو آواز نہ دے دیتا تو شاید وہ تب تک وہیں کھڑا رہتا جب تک زینی اتنے نزدیک موجود رہتی۔ وسایا اسے مردانے میں جانے کو کہہ رہا تھا۔ چوہدری صاحب کے کچھ خاص مہمان آئے تھے اور ان کی خاطر تو وضع کے لیے نادر کو ہی بلایا جاتا تھا۔ رات بارہ بجے تک وہ ادھر ادھر مصروف رہا۔ اور زمانے میں رکشیں ادا ہوتی رہیں۔ وہ خواہش کے باوجود ایک بار بھی اندر نہیں جھانک سکا۔ بارہ کے بعد دوسرا پروگرام تھا۔ شہر سے ناچنے والی بلوائی گئی تھیں اور چوہدری صاحب کے سب ہی مرد مہمان اسی پروگرام کے انتظار میں تھے۔

اب زنان خانے کی رکشیں اختتام کو پہنچ رہی تھیں۔ بچے اور بوڑھی خواتین سوچتی تھیں۔ لڑکیاں اس کوشش میں تھیں کہ کسی طرح باہر ہونے والے پروگرام کو وہ بھی دیکھ لیں۔ کچھ چھت پر چڑھی جھانکنے کی کوشش کر رہی تھیں۔ کچھ کمرے کی کھڑکیوں کے پاس کھڑی تھیں۔

نادر کھانے کے برتن اٹھوانے میں مصروف تھا۔ وہ اندر بھی اسی سلسلے میں آیا اور آتے ہی وہ مگر آگئی۔ ”سنو۔“ اس نے نادر کو پکارا اور وہ کچھ بھی کہے بغیر بس اسے دیکھنے لگا۔

”کیا ہم کسی طرح یہ ناچ گانا دیکھ سکتے ہیں؟“ اس کے انداز میں تھوڑی سی لجاجت تھی۔

”آپ!“ وہ اتنا کہہ کر رکھا پھر گہری سانس لے کر بولا۔ ”کیا کرو گی بی بی یہ سب دیکھ کر۔ کسی کا متاثر دیکھنا کوئی اچھا عمل تو نہیں ہے۔“

”ہم نے تو نہیں متاثر نہیں بنایا۔“ وہ اس کی بات پر تھوڑی تیزی سے بولی تھی۔

”ان کی مجبوری ہے حالات کی خرابی ہے جو انہیں اس موڑ پر لے آئی ہے۔ مجبور کی مجبوری پر خوش نہیں ہونا چاہیے پناہ طلب کرنی چاہیے خدا سے۔“

”ہونہہ ذرا سا کام کیا کہہ دیا۔ باتیں بنانے لگے۔ صاف کہہ دو نہیں کر سکتے یہ کام۔“ وہ اپنے پیچھے کھڑی دو تین سہیلیوں کی طرف مڑی۔

”نہیں! میرا یہ مطلب تو نہیں ہے بی بی! اگر آپ دیکھنا چاہتی ہیں تو ٹھیک ہے۔ میں انتقام کر دیتا ہوں۔“ وہ اسے ناراض نہیں کر سکا۔

زینی نے مسکرا کر اپنی سہیلیوں کو دیکھا پھر اس کی جانب رخ موڑ کر اثبات میں سر ہلا دیا۔ گویا اس کی خطا معاف کر دی۔

کام ختم کر کے وہ تو وہاں آ گیا کہ صبح کا سارا دن تو پھر کی بن کر گزرتا تھا۔ ناہید بی بی کی بارات تھی اور سمجھو سارا کام اسی کے سر تھا۔ اپنے دو کمروں اور بڑے سے آگن والے گھر آ کر وہ بستر پر لیٹتی ہی سوچا کرتا تھا مگر آج ایسا نہیں ہو سکا۔ بہت تھکا ہوا ہونے کے باوجود نیند اس سے روٹھی رہی۔ وہ بستر پر چت لینا ایک بازو ماتھے پر نکالے بس زینی بی بی کے بارے میں سوچتا رہا۔

”میں نے بہت سنا تھا اس کے بارے میں اب دیکھا تو یہ جانا جتنا سن رکھا تھا وہ تو اس کے حسن کے مقابلے میں بہت کم تھا۔ مجھے اعتراف ہے زینت جیسی حسین لڑکی میں نے آج تک نہیں دیکھی۔ آج کی رات

تو اسی کے بارے میں سوچنے کو جی چاہتا ہے۔ کاش مجھے شاعری آتی تو میں اس پر شعر کہتا۔ میں نہیں مانتا تھا کہ محبت اچانک بس آپوں آپ ہو جاتی ہے۔ مگر آج یقین آ گیا ہے محبت بس اچانک سرائٹھی ہے اور سارا وجود اس کی لپیٹ میں آ جاتا ہے۔

☆.....☆.....☆

صبح وہ ناشتا کرنے کو بھی تیار نہیں تھا اسے بس چوہدریوں کی حویلی پہنچنے کی جلدی تھی۔ اس کی ماں فاطمہ چولہے کے پاس بیٹھی لکڑیاں جلانے کے بعد تو رکھ چکی تھی اور بار بار اس سے کہہ رہی تھی خالی پیٹ سوکھے منہ گھر سے قدم نہ نکالتا۔ کچھ کھا کر جانا۔

”اماں! وہاں بہت کام ہے سب میرا انتظار کر رہے ہوں گے۔“

”تو اگر روٹی کھا کر جائے گا تو کام الٹ نہیں جائیں گے۔“ آخر جمل کر فاطمہ نے کہہ دیا۔

”ماسی! او ماسی!“ آواز امیرن کی تھی۔

”لو ایک مصیبت اور آگئی۔ اماں اسے بھی ہم نوا بنالے گی۔ اب یہ بھی ضد کرے گی۔ ناشتا کر کے جاؤ۔“ نادر کو اس کی آواز سن کر کوفت ہونے لگی۔

”ماسی یہ ہے کھن اور یہ ہے گجر بلا۔ رات بنا کر نعمت خانے رکھا تھا۔ اب ٹھنڈا ہو کر اور بھی مزے دار لگتے لگا ہے۔“

”اچھا گجر بلا لائی ہو۔ چلو اب تو نادر کو کھانا ہی پڑے گا۔“ فاطمہ کو جیسے اطمینان ہوا۔ جانتی تھیں کہ نادر کو گجر بلا بہت پسند ہے۔

”کہاں ہے یہ نادر؟“ امیرن کی آواز اس نے سنی اور کمرے سے باہر نکل آیا۔

امیرن اسے دیکھ کر مسکرائی اور بولی۔ ”جانتی ہوں چوہدریوں کی بیٹی کی شادی ہے۔ کام سارا تمہارے سر ہوگا۔ صبح سے شام تک جتے رہو گے اور پھر چوہدری کی زبان سے تمہاری تعریف میں نکلا ایک جملہ تمہیں خوش کر دے گا۔ یوں جیسے سارے دن کی محنت وصول ہو جائے گی۔“

”تم اتنے برے لہجے میں چوہدریوں کا ذکر کیوں کرتی ہو؟ کیا بگاڑا ہے ان بے چاروں نے تمہارا؟“ وہ امیرن کے لہجے کا برا نہیں مانتا تھا۔ بس کرجاب دیتا تھا۔

”یہ امیر لوگ غریبوں کو انسان نہیں سمجھتے۔ خود تو بستر پر دراز بھی تھک جاتے ہیں اور اپنے ہی جیسے انسانوں سے سارا دن مشقت کرواتے ہیں۔“

”میرا خیال ہے ماسی نے تجھے تعلیم دلا کر بڑی غلطی کی ہے۔“ نادر نے گہری سانس کھینچ کر بظاہر بڑی ہمدردی سے اسے دیکھا تھا۔

”تم تعلیم حاصل کر لو تو تمہارا اور سارے خاندان کا فخر اور میں پڑھ لکھ جاؤں تو یہ میرے ماں باپ کی غلطی۔ تم ہی جیسے لوگ عورت کو آگے نہیں بڑھنے دیتے۔“

”اچھا اچھا۔ دس جماعتیں پڑھ کر تم یا میں کون سا حیر مار سکتے ہیں۔“ نادر نے ذرا مایوسی سے کہا تھا۔

”اگر میرے بھائی اور باپ کے پاس پیسہ ہوتا تو میں شہر جا کر آگے ضرور پڑھتی۔“ امیرن نے ہاتھ میں

پکڑا مگر لیے کا برتن چارپائی پر رکھ دیا تھا۔

”اچھا ہے جو آگے نہیں پڑھ سکی پھر تیرا جوڑنا مشکل ہو جاتا۔“

نادر نے بس یوں ہی مذاق میں یہ بات کہہ دی تھی مگر امیرن نے اسے کچھ اور طرح لیا۔ (پھر تیرا جوڑنا مشکل ہو جاتا) تو گویا اب مشکل نہیں ہے۔ وہ نظر جھکا کر اب صرف اس کے پیروں کو دیکھ رہی تھی۔ سر سے پیر تک نکھرا دھلا دھلا یا نادر کب سے اس کے دل کی مسند پر براجمان تھا۔ یہ تو وہ بھی نہیں جانتی تھی بس جیسے ہوش سنبھالتے ہی اس نے نادر کو اپنے دل میں پایا تھا۔

”پتا ہے امیرن! چوہدری صاحب کی بیٹی کی شادی میں شرکت کے لیے آئی ہوئی ہے۔“

”ہاں تو جب باقی سب رشتے دار آ رہے ہیں تو اس پر کوئی پابندی ہے کیا؟“

”یہ مطلب نہیں ہے میرا۔ میں تو یہ بتانے لگا تھا کہ اس لڑکی کے حسن کے بڑے چرچے سن رکھے تھے میں نے اور کل اسے دیکھ کر پلک جھپکنا بھول گیا۔“

”ایسے مت کہو تا در! خوب صورت چہرے تو بس دھوکا ہوتے ہیں اور دھوکے کو دیکھ کر راہ چھوڑ بیٹھنے والے عقل مند نہیں کہلا سکتے۔“

”حسن جادو ہوتا ہے امیرن! اور جادو سے کون بچ سکا ہے۔ سچ کہتا ہوں تمہکن کے باوجود میں تو رات کو سو نہیں سکا۔“

امیرن کچھ نہیں بولی۔ سر جھکا لیا۔

”کیا سوچ رہی ہو؟“ نادر کی وہ خالہ زاد تو تھی۔ اس کے ساتھ ساتھ وہ دونوں دوست بھی تھے۔

”میں سوچ رہی ہوں۔ خوب صورت قد بت والے تو خدا کا کمال ہیں۔ اس میں ان لوگوں کا تو کوئی دخل نہیں مگر پھر بھی یہ کتنا اتراتے ہیں اور ایک ایسی چیز پر جس میں ان کا کوئی کمال نہیں۔ اس پر غرور کرتے ہیں۔“ اچھا میں تیرا فلسفہ سننے رک نہیں سکتا۔ دیر ہو رہی ہے مجھے بس یہ گجر بلا کھانا پڑے گا اور پھر نکل کھڑا ہوں گا۔“

بارات شام کو آتا تھی۔ اتنی سویرے تو ابھی کل رات کی تقریب کی افراتفری ہی ہر سونظر آ رہی تھی۔ گھر کے سب افراد سو رہے تھے۔ ملازم البتہ سونے جاگنے کی درمیانی کیفیت میں تھے اور شاید بلاوے کے منتظر۔ نادر نے جس جس کو آواز دی فوراً چلا آیا۔

”دیکھا ہے۔ گھر کی کیا حالت ہو رہی ہے تم لوگوں میں احساس ذمہ داری بالکل نہیں ہے! اگر مالک لوگ سو گئے تھے تمہیں تو اپنا فرض ادا کرنا چاہیے تھا۔ اب یہ کرسیاں برتن اٹھانا بھی کیا میری ذمہ داری ہے۔“ وہ سب کو ڈانٹ رہا تھا اور تیزی سے ہاتھ چلانے کی تلقین کر رہا تھا۔ ”مالکوں کے اٹھنے سے پہلے گھر چاندی کی طرح چمکتا ہونا چاہیے۔ کیا سوچیں گے مہمان چوہدری صاحب کے کاہے اتنے ست اور غیر ذمہ دار ہیں۔“

”او ذمہ دار جی!“ نسوانی آواز اس کی پشت سے ابھری تھی۔ پلٹ کر دیکھا تو وہ سانسے تھی۔ رات ہی کے لباس میں منامنا سا سنگھار اور نیند لے کر بھی بوجھل پونے۔ وہ اس وقت بھی حسین تھی اور اس حالت میں

بھی حسن قیامت ڈھا رہا تھا۔ نادر کچھ بول نہیں سکا۔ بس دیکھے گیا۔

”سب سو رہے ہیں۔ نہ کوئی گھر کا آدی ہے نہ ملازم موجود ہے اور مجھے بڑی سخت بھوک لگ رہی ہے۔ کوئی انتظام تو کرواؤ۔“

اس نے نادر کی محویت کا نوٹس نہیں لیا۔ شاید وہ اس انداز کی عادی تھی اور سمجھتی تھی۔ اسے یوں دیکھنا لوگوں کی مجبوری ہے کہ اس کا سراپا ہے ہی فتنہ انگیز۔

”میں ابھی انتظام کروا دیتا ہوں۔ آپ کیا کھانا چاہیں گی۔“ وہ بھوکی ہے اور نادر کا بس نہیں چل رہا تھا۔ اس کی پسند کی ہر چیز اس کے سامنے چن وے۔

”کچھ بھی مل جائے۔ بہت بھوک لگ رہی ہے۔“ وہ بالوں کو دونوں ہاتھوں سے سیٹھی داپس چلی گئی اور نادر کچھ دیر ایسے ہی کھڑا ہوا۔ گویا سامنے سے ہٹ کر بھی وہ نگاہ میں تھی۔

”دشٹی جی! کرسیاں اکٹھی کر کے دیں یا صحن میں لگانی ہیں؟“ دسایا کی آواز اس کے خیالات کا تسلسل توڑ گئی۔ ”تم جا کر عنایتی کو بلاؤ۔ اس سے کہو فوراً اچھا سا ناشتا تیار کرے اور اندر زینت بی بی کو دے کر آئے۔“

”وہ کرسیاں!“ وہ سامنے کہنا چاہا۔

”دفع کر دو کرسیوں کو۔ پہلے وہ جو میں کہہ رہا ہوں۔“

”آج صبح ہی صبح یہاں آتے ہی یہ صورت دیکھ لی ہے۔ دن اچھا کٹے گا۔ خدا کرے۔ بار بار وہ میرے سامنے آئے۔“ اس کے روم روم نے یہ دعا کی تھی اور گھڑی قبولیت کی تھی۔

”کاش میں نے تمہیں ہمیشہ کے لیے خدا سے مانگ لیا ہوتا۔“ جب وہ تیسری بار اپنے بھائی کی تلاش میں باہر آئی تھی تو نادر کو یہ افسوس لگ گیا تھا۔

”زینی بی بی! آپ مجھے بتائیں۔ کوئی کام ہے آپ کو؟“ وہ بات کرنے کے بہانے دھونڈنے لگا تھا۔ حالانکہ یہ وہ نادر تھا جس کے غرور کی باتیں گاؤں کی عذارین بڑے افسوس اور حسرت سے کیا کرتی تھیں۔

”نہیں تم جاؤ کوئی کام نہیں ہے۔“ زینت نے اس پر توجہ نہیں دی۔

”صبح ناشتا تو ٹھیک تھا نا؟“ وہ پھر پوچھنے لگا۔

”کیوں تم نے بنایا تھا؟“ جیسے ابرو چڑھا کر وہ مخاطب ہوئی تھی۔

”بنوایا تو میں نے ہی تھا۔“ وہ مسکرانے لگا۔

”اچھا اچھا جاؤ۔ اپنا کام کرو۔“ اس کے لہجے میں مالکوں والا حکم تھا۔

”کام تو میں کرتا ہی رہتا ہوں چوہدری صاحب کا خاص آدی ہوں دس جماعت تک تعلیم حاصل کر رکھی ہے میں نے۔“ وہ اسے متوجہ کرنے کو اپنی خوبیاں بتانے لگا تھا۔

”خاک کام کرتے ہو۔“ پھر اسے اپنا بھائی نظر آ گیا اور وہ جملہ پورا کیے بغیر ہی چلی گئی۔

مگر دس پندرہ منٹ کے بعد پھر سامنے تھی۔ ساتھ میں اس کا چھوٹا بھائی تھا اور وہ نادر سے کہہ رہی تھی۔ ”اسے شکار کا بہت شوق ہے۔ اب بھی کہہ رہا ہے یہاں قریب ہی جنگل میں خرگوشوں کی بہتات ہے

اور میں انہیں شکار کروں گا۔ تم دھیان رکھنا یہ کہیں نہ جائے۔ اباجی کو پتا چل گیا تو مار پڑے گی اسے۔“

”جی ٹھیک ہے آپ نے میرے سپرد کر دیا۔ اب بے فکر رہیں۔“ اس نے کام بتایا تھا۔ نادر خوش ہو گیا۔

”نادر! اونادے! کہاں گم ہو۔ تمہیں پتا ہے شام کو بارات ہے اور اتنا کام باقی ہے۔ آخر یہ کب ختم ہوگا۔“ آج چوہدری صاحب بات بات پر جھل رہے تھے۔

”آپ فکر نہ کریں۔ سب مکمل ہو جائے گا۔ بارات کے آنے تک ہر چیز اپنی جگہ پر ہوگی۔ آپ کو کوئی فکر نہیں کرنی چاہیے۔ میں موجود ہوں۔ سب سنبھال لوں گا۔“

اور واقعی اس نے بارات کی آمد سے پہلے سب سیٹ کر لیا تھا۔

ہر طرف سے مطمئن تھا اور اپنی حالت یہ تھی کہ صبح جو دھلے صاف سترے کپڑے پہن کر آیا تھا۔ اب دھول مٹی میں اٹ گئے تھے۔ بال بکھرے ہوئے اور چہرے پر تھکن تھی۔ کام میں مصروف اسے تو دوپہر کو کھانا کھانے کا خیال ہی نہیں رہا۔ پانی تک نہیں پیا تھا اس نے۔ بس ایک ہی دھن تھی چوہدری صاحب اعتماد کرتے ہیں، اسی لیے سب کچھ میرے سپرد کیا ہے۔ مجھے ان کے اعتماد پر پورا اترا نا چاہیے۔ شادی زمینوں جائیدادوں

والوں کی تھی اور اپنے ہم پلہ لوگوں میں تھی۔ دولت کا اظہار دونوں جانب سے خوب ہو رہا تھا۔ ادھر جہیز میں دنیا کی ہر نعمت اکٹھی کرنے کی کوشش کی گئی تھی تو ادھر سے بری کے نام پر سونا چڑھایا گیا تھا۔ گاؤں کی کم حیثیت عورتیں اتنا زیور اتنے قیمتی کپڑے پھٹی آنکھوں سے دیکھ کر دانتوں میں انگلی دبالتی تھیں اور دل میں یہ حسرت ابھرتی تھی۔ کاش یہ سب کچھ ہمارے پاس بھی ہو۔

ناہید کو آج اس کی بھابھیاں دہن بنا رہی تھیں۔ وہ کچھ ایسی خوب صورت تو نہیں تھی مگر جگر جگر کرتے زیور نے اسے حسین بنا دیا تھا۔ وہ شہزادی لگ رہی تھی۔

”تمہارا بیاہ کب ہوگا زینت؟“ اس کی رشتے کی بھابھی مسکرا کر پھینچ رہی تھی۔

”میرے جوڑ کا کوئی ہوگا تو بیاہنے آئے گا نا۔“ وہ جانتی تھی بھابھی اپنے چھوٹے بھائی کے لیے اسے چاہتی ہے اسی لیے جلائے کو ابرو چڑھا کر ایسا جواب دیا تھا۔

”اتنے بڑے بول نہیں بولتے۔ لڑکیوں کا نصیب تو پانی پر لکھا جاتا ہے۔ بیٹی چاہے امیر کی ہو یا غریب کی۔ گھر کے مردوں کی عزت آبرو اور ضرورت پر قربان ہونا ہی اس کا نصیب ہوتا ہے۔“

”ہوتا ہوگا۔“ زینی نے کندھے اچکا کر گویا اس کی بات کو مٹی میں رول دیا۔

”اتنا غرور اچھا نہیں ہوتا زینت۔“ اس کے اس انداز پر بھابی جل اٹھی تھی۔ زینت نے پردا نہیں کی۔ خاندان میں کتنے ہی گھرتے جو اسے اپنا چاہتے تھے مگر کوئی بھی مرد اس کے معیار پر پورا نہیں اترتا تھا۔ اس کی آنکھوں میں کس کا سہنا ہے وہ کیا چاہتی ہے۔ یہ تو کوئی نہیں جانتا تھا۔ اپنی خواہش اس نے کسی قریبی سنبھلی سے بھی نہیں کہی تھی۔ مگر اسے یہ یقین ضرور تھا وہ اپنے خواب کی تعبیر پالے گی۔

آج بری میں ناہید کے لیے بہت زیور آیا تھا۔ عورتیں رشک بھی کر رہی تھیں۔ ناہید کی قسمت پر اور کچھ حسد میں جھلا بھی ہو رہی تھیں جبکہ زینت نے یہ بڑے آرام سے دیکھا اور پھر منہ بنا کر بولی تھی۔

”اوپنہا سب کا سب پرانے فیشن کا ہے اگر ایسا زیور پہن کر تم شہر جاؤ گی تو لوگ تمہیں دیکھ کر نہیں گے۔“

”مجھے گاؤں میں گاؤں کے لوگوں کے درمیان رہنا ہے، وہاں تو ایسا ہی پسند کیا جاتا ہے۔“ ناہید کو اس کی بات کچھ بری محسوس ہوئی تھی۔

زینت نے جھکا اٹھا کر ہاتھ پر رکھا پھر ہنس کر اور سر جھٹک کر واپس رکھ دیا۔ گویا صاف ناپسند کیا اور مذاق اڑایا تھا۔

کچھ دیر بعد دولہا کی اندر زانے میں آمد کا شورا اٹھا اور سب لڑکیاں دلہن کو چھوڑ چھاڑ دولہا دیکھنے کو بھاگیں۔

”اچھا ہے صحت مند، قد آور۔ مرد میں یہی دو خوبیاں دیکھی جاتی ہیں۔“

”تمہیں دولہا کیسا لگا زینتی؟“ اس کی رائے کی بڑی اہمیت تھی۔ جب بھی کوئی لڑکی اس سے یہ سوال کرتی کہ فلاں چیز تمہیں کیسی لگی تو بیچے ایک ہی جذبہ ہوتا۔ کاش اب کے وہ تعریف کر دے کچھ تو اس کے معیار پر پورا اترے۔

”تم بتاؤ تم لوگوں کو کیسا لگا؟“ وہ اٹھا لڑکیوں کی اس ٹولی سے پوچھنے لگی۔

”اچھا ہے صحت مند، قد آور اور زمینوں والا ہے۔“ سب نے یہی جواب دیا۔

”ہونہر شکل دیکھی ہے۔ چھوٹی چھوٹی آنکھیں اور چوٹی ناک۔ اس پر رنگ بھی صاف نہیں اور سب سے بڑھ کر یہ کہ بڑھا لکھا نہیں ہے۔ شہر جائے تو لوگ دیکھتے ہی پہچان جائیں، خالص دیہاتی ہے۔ شہر کی صورت بھی کبھی نہیں دیکھی اس نے۔ پکا پیٹنڈوان پڑھ سب ہی مذاق اڑائیں۔“

”کیوں اس میں مذاق اڑانے والی کون سی بات ہے۔ پیٹنڈو ہونا ہمارا فخر ہے۔ ہم شہر والوں کی طرح چالباز اور جھوٹے نہیں ہیں۔“

سب کو زینت کا یہ تبصرہ برا لگا تھا۔ وہ اس سے دور ہٹ گئیں۔ زینت نے پروا نہیں کی۔ سب دولہا کے گرد جمع تھیں۔ وہ ذرا الگ تھلک جگہ پر کرسی رکھ کر بیٹھ گئی اور اپنی ہی کسی سوچ میں گم ہو گئی۔

”آپ ادھر بیٹھی ہیں بی بی۔!“ نادر کی آواز پر اس کی سوچ کا تسلسل ٹوٹ گیا تھا۔ وہ بڑی نرم مسکراہٹ کے ساتھ پوچھ رہا تھا۔

زینت نے پہلی بار سے پاؤں تک اسے بغور دیکھا۔ دھول، مٹی کپڑے، گھنے بال بکھرے ہوئے، چہرے پر شدید تھکن مگر اس کی چمکتی آنکھوں میں اور قد بت میں ایک کشش اب بھی نمایاں تھی۔

”یہاں بیٹھنے پر پابندی ہے کیا؟“ وہ اپنا لہجہ بدل نہیں سکی۔

”نہیں۔ میرا مطلب تھا کہ سب لڑکیاں دولہا کے گرد جمع ہیں مگر آپ ادھر بیٹھی ہیں۔“

”میں وہی چیز دیکھا کرتی ہوں جو دیکھنے کے قابل ہو اور یہ دولہا۔“ وہ تسخیر سے ہنسی اور فقرہ ادھر را چھوڑ دیا۔ ”امیر آدی ہے اور دولت سوسویوں کو بھی ڈھانپ دیتی ہے۔“ نادر نے کچھ سوچتے ہوئے کہا تھا۔

”یہ اپنی اپنی سوچ کی بات ہے۔“ زینتی نے اتنا کہہ کر بات مکمل کی اور ادھر ادھر دیکھنے لگی گویا اب مزید اس سے کچھ کہنا چاہتی ہو اور نہ سننا چاہتی ہو۔

”آپ کی سوچ کیا ہے؟“ وہ توجہ جان سے یہ سننے کا منظر تھا۔

”ایک گلاس پانی تو پلاؤ۔“ زینت نے یہ کہہ کر گویا اسے اس کی اوقات یاد دلا دی۔

اور وہ بھی اس کا اشارہ سمجھ گیا۔ واقعی بھول ہوئی تھی۔ اسے یاد نہیں رہا تھا زینت چوہدری صاحب کی بیٹی ہے اور وہ ان کا ملازم۔

اسے پانی لا کر دینا اس کا کام نہیں تھا۔ وہ تو خاص ملازم تھا۔ سب کاموں پر نگران اور چوہدری صاحب کے شہر سے آنے والے پڑھے لکھے مہمانوں کی خاطر مدارات اپنی نگرانی میں کر دانے کے علاوہ ان سے بات چیت بھی اس کی ذمہ داری تھی۔ مگر زینت نے اس سے پانی مانگ کر جیسے اسے اعزاز بخشا تھا۔ وہ فوراً گیا اور ذرا دیر کے بعد پانی لے کر اس کی خدمت میں حاضر ہو گیا۔

گلاس تھامتے ہوئے زینت کا ہاتھ اس کے ہاتھ سے نادر انگلی میں ٹکرا گیا اور نادر کے سارے وجود میں سنسنی سی دوڑ گئی اگر وہ فوراً گلاس تھام نہ لیتی تو ضرور گر جاتا۔

وہ پانی پی رہی تھی اور نادر بت بنا اپنے اس ہاتھ کو دیکھ رہا تھا جس سے زینت کا ہاتھ ٹکرا گیا تھا۔

”تم نے بتایا تھا۔ چچا کے خاص آدی ہو۔“ گلاس دوبارہ اسے تھمانے کے بجائے اس نے ساتھ کی کرسی پر رکھ دیا۔

نادر نے کسی خیال سے سر اٹھا کر اسے دیکھا اور سر اثبات میں ہلا دیا۔

”ہاں اچھی بات ہے۔ چچا میرے ابا جی سے زیادہ عقل مند ہیں اس لیے تم جیسے آدی کو ملازم رکھ لیا ہے۔“

”مجھ میں ایسی کیا بات ہے بی بی؟“ زینت کے منہ سے اپنی یہ تعریف اس کا دل خوش کر گئی تھی۔

جواب میں کچھ کہنے کے بجائے وہ اٹھی اور ادھر کوچل دی جدر عورتوں اور لڑکیوں جمع تھیں۔ نادر اس کی نینا تلی چال دیکھنے لگا۔

رات کے آٹھ بجے بارات کی واپسی ہوئی تھی اور نادر کا کام دس بجے ختم ہوا۔ جب وہ اپنے گھر جا رہا تھا تو سارا گاؤں گہری نیند سو رہا تھا۔ یہ چاند کی شروع کی تاریخیں تھیں۔ ہر سوتاری کی کا راج تھا۔ نادر کا جسم بری طرح تھکا ہوا تھا اگر ساتھ زینت کا خیال نہ ہوتا تو شاید ایک قدم اٹھانا بھی دشوار ہوتا۔

اپنے گھر کے دروازے پر دستک دی اور پہلی ہی دستک کے ساتھ دروازہ کھل گیا۔ ہاتھ میں لائٹیں بکڑے امیرن اس کے سامنے تھی۔

”تم آج اپنے گھر نہیں گئیں؟“ نادر نے یہ جملہ کہا اور جواب سننے کے لئے زکا نہیں اپنے کمرے کی طرف بڑھ گیا۔

”میں تمہارے لئے رک گئی تھی۔ مجھے پتا تھا۔ اپنا ہوش بھلا کرتن من سے کام میں جتے رہو گے اور تمہیں

کھانے پینے کا ہوش بھی نہیں رہا ہوگا۔ صبح کس حلیے میں گئے تھے اور اب کیسے بھوت بنے واپس آئے ہو۔ پانی گرم کرتی ہوں۔ نہالو پھر روٹی کھا کر سو جانا۔“

”پانی گرم نہ کرو۔ میں اتنی دیر انتظار نہیں کر سکتا۔ سخت نیند آرہی ہے۔ نہا کر فوراً سو جاؤں گا۔“

”تمہارے کپڑے غسل خانے میں ننگے ہوئے ہیں۔ میں تو کہتی ہوں پانی گرم کر لینے دو۔ موسم خشک ہے۔ سرد پانی سے مت نہاؤ۔“

مگر نادر نے اس کی بات جیسے سنی ہی نہیں۔ کمرے میں جانے کا ارادہ ترک کر کے غسل خانے میں کھس گیا۔

امیرن نے چولہے میں ساری کٹڑیاں نہیں بھجائی تھیں۔ کھانا پکانے کے بعد ایک لکڑی جلتی رہنے دی تھی اسے معلوم تھا۔ نادر کو کام کے دوران کھانے پینے کا ہوش بالکل نہیں رہتا اور وہ یہ بھی جانتی تھی۔ نہانے کے فوراً بعد وہ سو جائے گا۔ اس لیے جلدی سے کٹڑیاں چولہے میں ڈالیں اور روٹی پکانے لگی۔

جب تک وہ نہا کر آیا یہ روٹیاں پکا چکی تھی۔ ساتھ میں ماش کی وال گوشت تھا اور اب وہ چائے کا پانی چولہے پر رکھ رہی تھی۔ نادر پیرھی کھینچ کر بیس اس کے پاس بیٹھ گیا۔ جب گھر میں داخل ہوا تو صرف صحن کا احساس تھا مگر اب نہا دھو کر بیٹھا تو بھوک چمک اُٹھی تھی۔

”سردی کافی بڑھ گئی تھی۔“ روٹی کی چنگیر اپنی طرف کھینچتے ہوئے وہ کہہ رہا تھا۔

”ہاں اور اسی لیے تم ٹھنڈے پانی سے نہا کر آئے ہو۔“

”چلو اب آگ کے پاس بھی تو بیٹھا ہوں نا۔“

”شکر ہے آج چوہدری کے ہاں شادی کا بنگامہ تو ختم ہوا۔ اب تم بھی چین کی نیند سوؤ گے۔“

”ابھی کہاں ختم ہوا ہے کل ساری برادری دوہلا کے گاؤں جائے گی۔“

”مگر تم تو برادری میں شامل نہیں ہو۔“

”گاڑی میں ہی چلاؤں گا۔ صبح جائیں گے۔ شام تک واپسی ہوگی۔ وہاں کام تو نہیں ہوں گے مگر

امیرن نے نئے نئے لوگوں سے ملاقات۔ ان میں جو چوہدری صاحب کو پسند آ جائیں اور ان کے کام کے ہوں ان سے بات چیت۔ یہ بھی کوئی آسان نہیں ہوتا۔ اس کے بعد ناہید بی بی مٹکا دے آئے گی تب بھی بہت کام ہوگا۔“

”یعنی تم ابھی فارغ نہیں ہو؟“

”یہی زندگی ہے امیرن! فارغ رہ کر کیا کرتا ہے۔“

”میں تو جب بھی تمہارے گھر آتی ہوں۔ ماسی یہی کہتی ہے۔ صبح کا نکلا اب تک واپس نہیں پلٹا۔ تھوڑا

وقت تو اپنے لیے ہونا چاہیے۔ چوہدری نے تو جیسے تمہیں خرید ہی لیا ہے۔“

”چوہدری نے کیا خریدنا ہے ہاں مگر اب تو میں بے مول بک گیا ہوں۔“

”کیا مطلب؟“ وہ چائے کپ میں اٹھ پلینے ہوئے پوچھنے لگی۔

”اس کا نام زینت ہے۔“ اور چائے کپ کے بجائے امیرن کے ہاتھ پر گر گئی۔ ”سی“ کر کے اس نے

سینٹی چھوڑ دی۔

”کیا کرتی ہو؟ دھیان کدھر تھا۔ ہاتھ جلا لیا ہے۔“ نادر نے بے اختیار اس کا ہاتھ پکڑ کر دونوں ہاتھوں میں لے لیا۔ تکلیف کی شدت سے امیرن کی آنکھوں میں آنسو آ گئے تھے۔ پتا نہیں یہ تکلیف گرم چائے نے پہنچائی تھی یا دکھ نادر کی بات کا تھا۔

”نیل لگا لو ورنہ چھالے پڑ جائیں گے۔“ وہ اس کے لیے فکر مند تھا۔

امیرن خاموش تھی۔

”کیا ہوا درد زیادہ ہے؟“

”ہوں۔“ اس نے دھیرے سے ہاتھ اس کے ہاتھوں سے نکال لیا۔ ”ابھی انڈے کی سفیدی لگا لیتی ہوں۔ صبح تک بالکل ٹھیک ہوگا۔“

”تم اتنی لاپرواہی سے ہو گئیں؟ چائے کپ میں ڈالنے کے بجائے ہاتھ پر گرانی! اب یہ ہاتھ کچھ دنوں کے لیے پانی میں مت ڈالنا۔“

”تم زینت کے بارے میں بتا رہے تھے۔“ بظاہر وہ بڑے آرام سے یاد دلا رہی تھی۔

”ہاں امیرن! زینت کی بات شروع کروں گا تو ختم ہونے میں نہیں آئے گی۔ وہ کیا ہے، کیسی ہے، میں ساری رات بھی اس کی تعریف کرتا رہوں تو صبح یہی خیال کروں گا کہ کئی رہ گئی ہے۔ وہ اس سے کہیں زیادہ ہے جتنی میں نے پوری رات اس کی تعریف کی ہے۔“

”کیا حسن ہی سب کچھ ہوتا ہے؟“ امیرن کا دکھ چمک پڑا تھا مگر زینتی کے خیال میں کھوئے ہوئے نادر نے غصوں نہیں کیا بولا۔

”حسن سب سے بڑی حقیقت ہے سب سے بڑا سحر ہے اور میں اس سحر میں جکڑا گیا ہوں۔“

”نہیں نادر! سب سے بڑی حقیقت محبت ہے، سب سے بڑا سحر عشق ہے اور عشق و محبت ظاہری حسن کے محتاج نہیں ہوا کرتے۔ یہ دل و نظر کے قصے ہیں۔ کوئی عام سی صورت، کسی کی ایک اداسی امیر بنا لیتی ہے اور ساری عمر رہانی نہیں ملتی۔“

”تمہاری بات اور ہے امیرن! تم بہت ذہین اور سمجھ دار لڑکی ہو۔ تم زندگی کو جس نظر سے دیکھتی ہو وہاں میری رسائی ممکن نہیں ہے۔“

”میں صرف اپنی بات نہیں کر رہی نادر.....! میں تو ساری دنیا کا چلن بتا رہی ہوں۔ صورت سے پیار حسن سے محبت، وقتی جذبہ ہوتا ہے مگر جب محبت کسی خوبی سے کی جائے یا دل کسی عام سی صورت کی طرف بھی یوں کھینچے لگے کہ ہم بے بس ہو جائیں تو پھر یہ جذبہ وقتی نہیں ہوتا۔ سرکشی طوفان کی طرح اٹھتی ہے۔“

”کیا تم نے کبھی محبت کی ہے امیرن؟“ وہ دونوں بچپن سے ایک ساتھ تھے اور بہت بے تکلف تھے ورنہ تو ایسا سوال اس ماحول میں کسی لڑکی سے بھلا ممکن ہی کہاں تھا۔

اس کے سوال پر ایک ڈٹھی سی مسکراہٹ امیرن کے لبوں پر دوڑ گئی۔

”واہ میرے بھولے محبوب! کس معصومیت سے مجھ سے یہ سوال پوچھ رہے ہو۔“

”بیاناں تم نے کسی کو چاہا ہے؟“

”بھلا میرے آس پاس ہے کوئی اس قابل۔“ وہ ہنس کر بات ٹالنے کی کوشش میں بولی تھی۔

”اچھا جی۔ تمہیں کوئی اپنے قابل نظر ہی نہیں آتا۔“ نادر نے جیسے برا مانا تھا۔

”میں بڑی خوددار ہوں نادر! اور عشق سب سے پہلے اپنی ذات کو مٹی میں رنے کا حکم دیتا ہے۔ میں خود

کو رول نہیں سکتی۔ مجھے اپنی خودداری بڑی عزیز ہے۔ اگر میں محبت کروں گی تو سب سے چھپاؤں گی۔ اپنی

ذات میں جل مروں گی مگر یہ آن اور عزت اس کے قدموں میں نہیں رکھوں گی۔ میں خود کو نہیں رنے دوں گی

نادر! چاہے دل آگ میں جل جل کر راکھ ہو جائے۔“

”ہاں مجھے یقین ہے۔ تم ایسا کر سکتی ہو۔ تم بہت انوکھی عورت ہو بہت ٹھیکھی بہت سمجھ دار اور کسی پھیل کی

طرح بھی جسے بوجھنے کی کوشش کرو تو عمر گنوادو مگر سمجھ نہ سکو۔“

امیرن ہنس دی اور بولی۔ ”اگر کوئی سمجھنے کو آئے گا تو وہ وہی ہوگا جسے مجھ سے بہت دلچسپی ہوگی۔ جو

میری خاطر عمر گنوانے کا ارادہ رکھتا ہوگا اور میں اس کے جذبے کی قدر کرتے ہوئے سارے بھید خود ہی اس پر

کھول دوں گی۔“

نادر نے سردائیں بائیں ہلایا پھر بڑی اپنائیت سے بولا۔ ”تم دوست ہو تم سے ہر بات کہتا ہوں مگر

تمہیں سمجھتا نہیں ہوں۔ مگر یقین کرو تمہاری دوستی پر فخر ہے۔“ پھر جیسے کچھ خیال آیا اس کے ہاتھ کو دیکھ کر بولا۔

”تم نے ابھی تک کچھ لگایا نہیں ہے۔ چھالے بن گئے تو بہت مسئلہ ہوگا۔ جاؤ پہلے اس پر کچھ لگالو۔“

”تم بھی سو جاؤ۔ دن بھر کے تھکے ہوئے ہوا ب آرام کرو۔“

”اور تم بھی اتنی رات گئے میرے لیے جاگتی رہی ہو۔ جاؤ اب سو جاؤ۔ صبح تمہیں اپنے گھر بھی جانا

ہوگا۔ نیند پوری نہ ہوئی تو تھکی ہوئی رہو گی اور ماسی کہے گی۔ سارا دن میری بیٹی سے کام کروانے رہے ہیں۔

”اچھا ایسی ہے تمہاری ماسی۔“ وہ ہنس کر چھیڑنے لگی۔

”نہیں یار! میری ماسی بہت اچھی ہے اور اس کی بیٹی بھی بالکل ماں پر مٹی ہے۔“

کوئی اور وقت ہوتا تو اس کی یہ بات امیرن کو خوش کر دیتی مگر آج وہ خوش نہیں ہو سکی۔ دل پر اتنا بوجھ تھا

کہ بات کرنا اس کے لیے مشکل ہو رہا تھا۔ وہ بس نادر کے بستر پر جانے کی منتظر تھی۔ اس کے بعد اسے یہ برتن

سیٹنے تھے اور پھر اپنے کمرے میں جا کر نصیب کی اس چال پر رونا تھا جو میرے دل میں ہے۔ اس کا دل نہیں

اور ہے۔ رہا! تیرے لیے کیا مشکل تھی۔ تو اسے میرا بنا سکتا تھا پھر میرے ساتھ یہ کھیل کیوں کھیلا؟ ہائے میں تو

سب کچھ چپ چپاتے ہار گئی اور لٹنے کے بعد کوئی کس طرح جیتا ہے۔ میرے رب سائیں تو جانتا ہے۔ تو نے

امیرن کو کیسا دل دیا ہے۔ تو جانتا ہے تو نے مجھے کیسا بتایا ہے۔ عزت کو جان پر اولیت دینے والی اپنی رکھوالی

کرنے والی اور پتا ہی نہیں چلا کب ذات پاؤں کی دھول بن گئی جسے مجھ جیسی نے چاہا۔ اس نے اپنے قابل ہی

نہیں سمجھا۔ کیسا دل ہے اس کا۔ سیرت کو نہیں دیکھا۔ صورت پر مرثا۔ محبت کو نہیں سمجھا۔ قدر نہیں کر سکا۔ مول

نہیں ڈال سکا۔ اب مجھے ساری عمر اس راز کی حفاظت کرنا ہے کہ میں نے کبھی نادر کو چاہا تھا اور راز کی حفاظت

کتنا مشکل کام ہے۔ کتابیں کہتی ہیں قدیم خزانوں کی غناقت خطرناک کالے ناگ کرتے ہیں مگر میرا یہ راز

سونے چاندی کے خزانوں سے زیادہ قیمتی ہے یہ کنواری عورت کا دل ہے جسے کبھی کسی مرد کا امیر نہیں ہونا

چاہیے۔ مگر بات بس کی تھوڑا ہی ہے۔ مجھ جیسی عورت کبھی یہ غلطی کر بیٹھی ہے اور اب۔

افسوس اور صدمے کی شدید کیفیت اس پر حاوی تھی۔ نادر سونے کے لیے جا چکا تھا اور وہ سر ہاتھوں میں

گرائے ابھی تک یہیں بیٹھی تھی۔ چولہے میں آگ روشن تھی۔ کٹڑیوں کے جتنے جتنے کی آواز اس کے دل سے

مشابہ تھی۔ دل بھی ایسے ہی جل اور چیخ رہا تھا۔ ہاتھ کی تکلیف وہ بھول چکی تھی۔ اس نے ابھی تک کوئی دوا دارو

نہیں کیا تھا۔ بار بار یہی سوال سامنے آتا کیا ہوگا اس دل کا.....؟

☆.....☆.....☆

صبح نادر اپنے معمول کے مطابق بے دار ہوا تھا۔ اسے آج بھی سویرے ہی چوہدری کی حویلی پہنچنا تھا۔

تیار ہو کر چولہے کے پاس آیا تو ماں بیٹھی روٹی پکا رہی تھی۔

”امیرن کہاں ہے اماں؟“

”اس کی طبیعت ٹھیک نہیں۔ لیٹی ہوئی ہے۔ رات ہاتھ بھی جل گیا اس کا اور تم سے اتنا نہ ہوا کہ نسل ہی

لگا دیتے۔“

”میں نے کہا تھا اس سے نیل لگالو۔ کہنے لگی فکر نہ کرو لگالوں گی۔“

”وہ اپنا خیال خود کہاں رکھتی ہے۔ تم لگا دیتے تو اچھا تھا۔“

”جاگ رہی ہے؟“

”نہیں کہہ رہی تھی رات نیند نہیں آئی اب تھوڑی دیر نیند لوں گی۔ تم آؤ روٹی کھا لو اور سونو۔ کام میں خود

کو اس طرح نہ کھپایا کرو کہ خود اپنا ہوش ہی نہ رہے روٹی دقت پر کھالیا کرو۔“

”ٹھیک ہے اماں.....! اس نے ہمیشہ کی طرح اس بات سے مکمل اتفاق کر لیا۔

آج بھی وہ حویلی پہنچا تو وہاں ابھی دن طلوع نہیں ہوا تھا۔ رات بہت کچھ تو وہ سمیٹ کر گیا تھا جو باقی

تھا وہ اپنی گمرانی میں اب ٹھکانے پر رکھوانے لگا۔ شاید آج بھی وہ سب سے پہلے بے دار ہو جائے اور ادھر آ کر

مجھے ناشتے کے لیے کہے۔ بار بار نادر کا دھیان اسی کی طرف جاتا تھا۔ ذرا ذرا سی آہٹ پر بھی چونک جاتا اور

بیچھے مڑ کر دیکھتا تھا مگر آج وقت مہربان نہیں ہوا۔ وہ باہر نہیں آئی اور نادر کا انتظار انتظار ہی رہا۔

تقریباً سات بجے کے قریب حویلی میں چہل پہل شروع ہوئی۔ بوڑھوں کی کھانسی اور بچوں کے رونے

کی آواز نے نیند کا سکوت توڑ دیا اور نادر نے بھی اس سکوت کے ٹوٹنے پر شکر ادا کیا۔ شادی کے گھر سے اس کا

تعلق تھا تو صرف ایک ملازم کا مگر ذمہ داری جیسے وہ صرف اور صرف اپنے کاندھوں پر اٹھائے ہوئے تھا۔ ان

سب کو اتنے بجے تک تیار ہو جانا چاہیے پھر روانگی اور پھر واپسی۔ سب ہی کچھ اس نے طے کر رکھا تھا۔

چوہدری صاحب کا بیٹا جمال ادھر سے گزرا تو نادر نے بلا کر سارا پروگرام بتایا۔ وہ شہر میں پڑھتا تھا۔ نادر

کا ہم عمر تھا۔ گاؤں میں میٹرک کیا تھا اور دونوں کلاس فیلو رہے تھے۔ اچھے مزاج کا لڑکا تھا۔ سادہ اور سچا۔ نادر

سے دوستی بھی تھی اور اس کی ایمان داری کی قدر بھی کرتا تھا۔ اس کی بات سن کر بولا۔

”تم ٹھیک کہتے ہو نادر! مگر یہاں کسی کو کچھ سمجھنا میرے بس کی بات نہیں ہے۔ برادری کا معاملہ ہے۔ زیادہ زور لگا کر بات کروں گا تو چاچیاں ماسیاں برمان جائیں گی۔ بہتر ہے خاموشی سے سب دیکھتے رہو۔ ادھر لڑکے والے بھی ہماری ہی طرح کے وقت کو قدر نہ کرنے والے لوگ ہیں۔

”ہاں یہ بات تو ہے۔“ نادر نے اس سے اتفاق کیا پھر بولا۔ ”لیکن دیر ہوئی تو چوہدری صاحب خفا بھی بہت ہوں گے اور پھر معاملہ مجھ پر آجائے گا کہ تمہیں ناشائستگی نگرانی میں جلدی تیار کروا کر لگوانا چاہیے تھا۔“

”ابا جی کی چھوڑو۔ وقتی طور پر غصے میں زور آ جاتے ہیں مگر وہ تمہیں بہت پسند کرتے ہیں۔“

”یہ تو مہربانی ہے آپ لوگوں کی۔“

”نہیں یہ تمہاری صلاحیتوں کا اعتراف ہے ورنہ ہمارے ہاں اور بھی تو بہت سے ملازم موجود ہیں۔“

”چھوٹی چوہدری جی! آپ کی اماں جی کہہ رہی ہیں۔ دولہا کے گھر جو مشائی لے کر جانی ہے۔ وہ تو منگوائی تھی ناں آپ نے؟“

جمال نے گہرا کر نادر کی طرف دیکھا اور بولا۔

”ایک ہی کام اماں نے میرے سپرد کیا تھا کہ شہر سے مشائی کے نوکرے منگوائیں۔ مشائی ایسی ہو کہ کھانے والے مدتوں یاد رکھیں اور میں بھول گیا۔ اب کیا کریں؟ میں نے تو ابھی ناشائستگی بھی نہیں کیا۔“

”آپ رہنے دو۔ چھوٹے چوہدری! میں دوکان بنا کر اللہ دسایا کو شہر بھیجتا ہوں۔ اپنی گاڑی لے کر جائے گا اور دو گھنٹے سے زیادہ نہیں لگیں گے۔ سب کچھ پسند کے مطابق آ جائے گا۔“

”ہاں یہ ٹھیک ہے۔ تم ڈرائیور (اللہ دسایا) کو بھیج دو اور سنو۔ اسے دوکان کا نام اچھی طرح یاد کروا دینا۔ مشائی خراب آئی تو اماں بہت بگڑیں گی۔“ آپ فکر ہی نہ کروا!

نادر دسائے کی تلاش میں چل پڑا۔ شکر ہوا کہ وہ اپنے گھر سے آچکا تھا اور بازو کے پاس بیٹھا حقہ پی رہا تھا۔ نادر کی بات سنتے ہی فوراً اٹھ کھڑا ہوا۔

”دیکھو۔ دیر نہیں ہونی چاہیے۔ ہمیں یہ مشائی لے کر دولہا والوں کے گھر جانا ہے۔“ وہ مزید تاکید کر کے واپس اندر آیا تو چوہدرانی اس کی منتظر کھڑی تھیں۔

”نادر تم سے ضروری بات کرنا تھی۔ گھر میں ایسی افراتفری مچی ہے کہ کسی کام کا ہوش نہیں۔ خیال ہوا تم کہیں نظر آ جاؤ تو یہ کام تمہیں سونپ دوں۔“

”آپ حکم کریں چوہدرانی صاحبہ۔“ اس نے ادب سے کہا۔

”کل اتنے مہمان آئے ناہید کے لیے تھے بھی بہت سے لائے۔ وہ سب میں ادھر ناہید کے کمرے میں یوں ہی رکھتی رہی۔ اب آج شام واپسی پر ہم ناہید کو ساتھ لے کر آئیں گے اس کے آنے سے پہلے تم ذرا یہ پیکٹ کھول کر دیکھ لو اور دوسرے کمرے میں رکھو۔ اس کا دولہا بھی ساتھ ہوگا۔ اب ہر شے تو دامادوں کے سامنے نہیں دی جاتی۔ ہم مناسب موقعوں پر ان تحفوں میں سے ناہید کو دیتے رہیں گے۔“

اس نے حیرت سے چوہدرانی کی طرف دیکھا۔ بھلا یہ کام بھی اس کے کرنے والا ہے۔ وہ اس کی حیرت پڑھ کر بولیں۔

”کیا کروں لڑکیاں بالیاں ہاتھ نہیں لگتیں اور برادری کی عورت کو کہنا ویسے بھی مناسب نہیں۔ ہیں تو سب رشتے کی بہنیں مگر موقع کی متلاشی اگر خدا نہ کرے ناہید کو سسرال ایسی ویسی ملی اور ان میں سے جا کر کسی نے سبھی کہہ دیا کہ تجھے اس کے ماں باپ نے رکھ لیے تھے بعد میں اپنی طرف سے وہی دیتے رہے تو بڑی بدنامی ہوگی۔“

وہ جیسے ان کی بات سمجھ گیا اور سر ہلا کر ناہید بی بی کے کمرے کی طرف بڑھ گیا۔

گیارہ بجے تک سب لوگوں کا ناشائستگی مہل ہوا اور ایک بجے تک بمشکل لوگوں کی تیاری مکمل ہوئی۔ مشائی آچکی تھی اور نادر تسلی بھی کر چکا تھا۔ اس نے گاڑی میں رکھوا دی۔ مہمانوں کی گاڑیاں آہستہ آہستہ حویلی سے نکلنے لگیں۔ آخری گاڑی میں چوہدری صاحب اور ان کی بیوی چھوٹی بیٹی ثمنینہ سوار تھے جبکہ جمال پہلے ہی جا چکا تھا۔

یہ گاڑی نادر ہی ڈرائیو کر رہا تھا۔ ان کی گاڑی باقی گاڑیوں سے پندرہ بیس منٹ بعد میں روانہ ہوئی تھی۔ راستہ کچا اور گرد آلود تھا۔ کوئی باقاعدہ روڈ دونوں گاڑوں کے درمیان نہیں تھی۔ چوہدرانی کو اڑتی گرد آج زیادہ پریشان کر رہی تھی۔ وہ کہہ رہی تھیں۔ باقی سب رشتہ داروں سے کہہ دینا چاہیے تھا کہ دولہا والوں کے گاڑوں میں داخل ہونے سے پہلے اپنی گاڑیوں کو اچھی طرح صاف کر لیں۔

”وہ بھی اسی ماحول کے رہنے والے ہیں۔ تمہاری گاڑیوں پر مٹی دیکھ کر کچھ خیال نہیں کریں گے۔“ چوہدری صاحب نے ہنستے ہوئے یاد دلا یا تھا۔

اس سے پہلے کہ جواب میں وہ کچھ کہتیں گاڑی کو جھٹکا لگا اور وہ بسم اللہ اور ربا خیر کہہ کر رہ گئیں۔

”بہت ہی خراب راستہ ہے۔ دھیان سے نادر! آگے نہر کا بل ہے اور اس کے آس پاس کی زمین بڑی نرم ہے۔“ چوہدری صاحب سمجھا رہے تھے۔

”ابا وہ ادھر۔“ ثمنینہ نے چیخ کر اشارہ کیا تھا اور سب ہی نے ادھر دیکھا۔

پل کے قریب نیچے ایک کھڈ میں گاڑی اٹھی ہوئی تھی۔ یہاں لمبی گھاس اور جنگل بیلوں کی بہتات تھی مگر وہ گاڑی واضح دکھائی دے رہی تھی۔

”یہ تو بھائی فیض رسول کی گاڑی ہے۔“

چوہدری صاحب کا یہ کہنا تھا کہ نادر کا دل جیسے اچھل کر طلق میں آ گیا۔ کسی کے کچھ کہنے سے پہلے جھٹکے سے دروازہ کھول کر وہ اترا اور اس راستے پر دوڑنے لگا۔ راستے میں آئی بیلوں اور گھاس کی رکاوٹ کو ہٹا تا وہ جلد ہی اس گاڑی تک پہنچ گیا اور فیض صاحب کو آوازیں دیں۔ گاڑی میں موجود چاروں افراد بے ہوش تھے۔

☆.....☆.....☆

ہسپتال کے مخصوص سرد اور جامد ماحول میں وہ سب بھی جیسے اپنی اپنی جگہ دوسوں میں گھرے پتھر کے بت تھے۔ دل کی دھڑکنیں منتشر خیالات پریشان، جب دوساں زیادہ ستاتے تو بے اختیار لب کراہ اٹھتے۔

فیض صاحب اور ان کی بیوی کو جلد ہی ہوش آ گیا۔ ڈرائیور بے ہوش تھا مگر ڈاکٹر اس کی حالت تسلی بخش قرار دیتے تھے جبکہ زینت کو زیادہ چوٹیں لگی تھیں اور سب سے زیادہ فکر اسی کی طرف سے تھی۔ اور آج نادر کو اپنی محبت کی گہرائی کا اندازہ ہوا تھا۔ چوٹ اسے آئی اور بدن چھوڑا بن کر اس کا دکھ رہا تھا۔ بے چینی اور گھبراہٹ نے اسے بری طرح اپنی لپیٹ میں لے لیا تھا اور بند ہونٹوں سے دعا کرتے کرتے وہ بری طرح ٹوٹ رہا تھا۔

”زینت! زینت!.....!“ اس کے چاروں طرف اس کا ہی نام اور اسی کی صورت تھی۔

”ہائے یہ کیا ہو گیا۔ ہم تو خوشیوں کے ساتھ گھر سے نکلے تھے۔ کیا پتا تھا تقدیر میں یہ بھی لکھا ہے۔“

چوہدرانی آنسو صاف کرتیں اور دل کی بات خود کہہ ڈالتیں مگر آواز اتنی آہستہ اور لفظ نوٹے پھوٹے۔

”وہاں سب انتظار کر رہے ہوں گے۔ میں فون کر دیتا ہوں۔“ چوہدری صاحب کو اچانک خیال آیا تھا۔

”اماں! زینت باجی ٹھیک تو ہو جائے گی ناں؟“ پروین نے دل میں آتے وہم سے گھبرا کر ماں سے سوال کیا تھا۔

”ہاں وہ بالکل ٹھیک ہو جائیں گی۔“ اس کی بات پر نادر ایک دم سے بول اٹھا تھا۔ اس سے زیادہ خود کو تسلی دہی تھی۔ یہ باور کرانے کی کوشش کی تھی ایسا چہرہ اتنی جلدی ڈوب نہیں سکتا۔ ابھی اسے فنا نہیں ہونا چاہتا بن کر چمکتا ہے اور دلوں پر حکومت کرتا ہے۔

چوہدری صاحب نے فون کیا اور کچھ ہی دیر بعد یہاں ہسپتال میں برادری والوں کا ایک ہجوم اکٹھا ہو گیا۔ وہ سب زینت کے اپنے تھے مگر شاید اس کے لیے اتنا فکر مند کوئی نہیں ہوگا جتنا نادر تھا۔ وہ خاموش اور اس سب سے ذرا ہٹ کر دیوار سے ٹیک لگائے کھڑا تھا۔ وہ نہ تو نہیں دیکھ رہا تھا نہ سن رہا تھا پھر قریب آ کر کندھے پر ہاتھ رکھا تو وہ چونک کر خالی خالی نظروں سے انہیں دیکھنے لگا۔

”تم پروین اور چوہدرانی کو لے کر گاؤں چلے جاؤ۔“

”جی، مگر چوہدری صاحب!.....!“ وہ انہیں کیسے بتاتا اس کی توجان سولی پر لگی ہے۔

”یہاں بہت سے لوگ ہیں اور ویسے بھی خدا کا شکر ہے۔ بھائی بھائی ڈرائیور سب کی حالت خطرے سے باہر ہے۔ رب نے چاہا تو زینت بھی جلد ہی ہوش میں آجائے گی۔ تم ان دونوں کو لے جاؤ چوہدرانی ایسے ماحول میں گھبرا جاتی ہے۔ پروین بھی ابھی بچی ہے۔“

وہ زیادہ اصرار نہیں کر سکا۔ چپ چاپ اپنی مرضی کے خلاف وہاں سے چلا آیا۔ دھیان اور دل وہیں چھوڑ آیا۔ راستے میں چوہدران پتائیں کیا کیا باتیں کرتی رہیں۔ بار بار دعا کرتی رہیں اور اس سے بھی تسلی کے لفظ چاہتی رہیں مگر وہ اپنے آپ میں ہوتا تو کچھ سنتا۔

گاؤں آ کر وہ اپنے گھر جانے کے بجائے امیرن کے گھر آیا۔ وہ سامنے ہی آنگن میں لگے ٹل پر کپڑے دھو رہی تھی۔

”ہیں تم اتنی جلدی واپس آ گئے؟“ اس نے حیرت کا اظہار کیا اور دھلے کپڑوں کی بانٹی اٹھانے کو جھکی۔

”امیرن! اگر کام ختم ہو گیا ہے تو اندر آ کر میری بات سنو۔“ وہ کہتا ہوا سامنے بنے تین کمروں میں سے ایک کی جانب بڑھا۔

”خیر تو ہے ناں؟ پہلے تو آتے ہی ماما کے بارے میں پوچھا کرتے ہو بلکہ اسے آوازیں دیتے ہی گھر میں داخل ہوتے ہو۔“

”آہاں کہاں ہے ماما؟“ وہ رک گیا اور پلٹ کر اس سے پوچھنے لگا۔

”اماں گھر پر نہیں ہے ابا کے ساتھ میرے چاچا کے گھر گئی ہے۔“

”اچھا تم آؤ۔ میری بات سنو۔“ وہ پھر کمرے کی جانب چل پڑا۔

اس کی حالت گہری سنجیدگی، اترا چہرہ۔ امیرن کو پریشان کر گیا۔ کپڑے تو وہ دھو چکی تھی انہیں پھیلا تا باقی تھا۔ یہ کام یوں ہی چھوڑ کر وہ کمرے میں آ گئی۔ دیکھا تو نادر دونوں بازو چہرے پر رکھے چپت لیٹا تھا۔ پیر سے جوتے بھی نہیں اتارے تھے اور بے چینی کے عالم میں ایک پیر ہلا رہا تھا۔

”ہاں کوئی خبریت؟“ وہ دوپٹے سے ہاتھ پونچھتی برابر لگے بستر پر آ بیٹھی۔

”امیرن! اس کا ایکسٹنٹ ہو گیا ہے۔“ نادر نے بازو چہرے سے ہٹا دیے اور ضبط سے سرخ ہوتی آنکھوں سے اس کی جانب دیکھا۔ ”کس کا؟“ وہ سمجھی نہیں۔

”زینت کا۔ اس کی حالت ٹھیک نہیں ہے۔ وہ ہسپتال میں ہے۔ ابھی تک بے ہوش ہے۔“

”حادثے تو ہوتے رہتے ہیں تم اتنے پریشان کیوں ہو۔“ نادر کی صورت پر نظر پڑی تو دل کو دھکا سا لگا۔ کاش تمہیں اتنی پروا میری ہوتی۔

”میں اس سے محبت کرتا ہوں امیرن! اگر اسے کچھ ہوا تو۔“ نادر نے سر جھٹک کر جیسے اس خیال سے پچھا چھڑانے کی کوشش کی۔

”میسے والے ماں باپ کی بیٹی ہے۔ اس کے علاج پر پانی کی طرح بہائیں گے۔ تم کیوں فکر کرتے ہو۔“ دھیرے سے وہ بولی تھی۔

”تم دعا کرو اس کے لیے۔“ فرمائش بڑی مشکل تھی۔ امیرن جھوٹا وعدہ نہیں کر سکی بولی۔

”تم بہت جھگھے ہوئے دکھائی دیتے ہو۔ میں جائے بنا کر لاتی ہوں تمہارے لیے۔“

”نہیں تم یہیں میرے سامنے بیٹھی رہو۔ مجھے تسلی دو۔ کوئی دلا سے والی بات کرو امیرن!..... میں گھر نہیں گیا۔ شہر سے سیدھا تمہاری طرف آیا ہوں۔ مجھے پتا ہے جیسے تم مجھے تسلی دے سکتی ہو۔ میرا حوصلہ بڑھا سکتی ہو، ایسا اور کوئی بھی نہیں کر سکتا۔ مجھے تم سے بات کر کے بہت سکون ملتا ہے۔ تم میری بچپن کی ساتھی ہو۔ میرے مزاج کو سمجھتی ہو۔“

”ہاں میں تمہارے مزاج کو سمجھتی ہوں اور تم.....“ وہ رکی پھر سرفی میں ہلا کر بولی۔

”کوئی کسی کو سمجھنے کا دعوا نہیں کر سکتا۔ دل بڑا گہرا ہے اور ہر چہرہ نقاب میں چھپا ہوا ہے۔ تم زینت سے محبت کرتے ہو۔ تمہارے دل میں اس کے لیے کتنا پیار ہے اور.....“

”اور کیا؟“ اور اس کی کیفیت سے بے خبر پوچھ رہا تھا۔

”اور یہ کہ اپنا خیال رکھو۔ خود کو سنبھالو۔ خواب اتنے اونچے مت دیکھو۔“

”یہ بس کی بات نہیں ہوا کرتی امیرن.....!“ اس نے اسے سمجھایا جو خود بھی یہ بات بہت اچھی طرح جانتی تھی۔

”اتنا اچھا اتنا بھر پور جوان اس عشق کے پیچھے خوار ہو گیا۔ دل گیا۔“ امیرن نے آہ بھر کر اسے سر سے پیر تک انتہائی دکھ سے دیکھتے ہوئے جیسے بین کیا تھا۔

”ایسے مت کو بھونچو بددعا مت دو۔“ وہ اس کے انداز پر تڑپ کر مت بھرے لہجے میں بولا تھا۔

”یقین کرو نادرا! مجھے تمہارے مٹ جانے پر یوں دل جانے پر بڑا دکھ ہے۔ تم اور ہم اس ذات برادری سے تعلق رکھتے ہیں جسے یہ چوہدری لوگ سچ ذات کہتے ہیں۔ تم نے سچ ذات ہونے کے باوجود اپنی تعلیم کی وجہ سے اپنی ذہانت کی وجہ سے عزت بنا لی تھی اور میں اس پر بڑا فخر کرتی تھی مگر زینت سے محبت کر کے جو ذلت تم نے مول لی ہے۔ یہ میرے لیے بڑی تکلیف کی بات ہے۔ نادرا! کاش تم اس محبت میں گرفتار نہ ہوتے۔“

”میں نے کہا ہے ناں مجھے بددعا مت دو۔ دعا کرو وہ میری اس محبت کی قدر کرے اور مجھے اپنی محبت دے دے۔ باقی دنیا پھر کچھ بھی کہے۔ چوہدری صاحب کتنا ہی ذلیل کریں مجھے پروا نہیں۔ میں تو صرف اس کی آنکھ میں اترا تا چاہتا ہوں۔ اس کے دل میں بسنا چاہتا ہوں۔ کہتے ہیں دل کو دل سے راہ ہوتی ہے۔ امیرن! تمہارا کیا خیال ہے یہ بات سچ ہے؟“

”نہیں یہ بالکل جھوٹ ہے غلط ہے بکواس ہے۔“ امیرن کا دکھ بول اٹھا تھا۔

تھوڑی دیر کے لیے دونوں طرف خاموشی چھا گئی جسے نادرا نے توڑا۔

”وہ ابھی تک ہوش میں نہیں آئی تھی۔ میں وہاں سے آنا نہیں چاہتا تھا مگر نوکر ہوں۔ مالک کے حکم پر عمل میری مجبوری ہے۔ میں وہاں سے آ تو گیا ہوں مگر تڑپ رہا ہوں اس کے لیے پتا نہیں اب وہ کس حال میں ہوگی۔“

”تم چائے پی لو پھر جو ملی چلے جانا۔ اچھی بری جو بھی خبر ہوئی۔ وہاں آ جائے گی۔“

واقعی اس نے منتقلی کی بات کی تھی۔ نادرا نے اثبات میں سر ہلا دیا۔

امیرن چائے بنانے چلی گئی۔ کچھ ہی دیر بعد ایک پیالے میں بھاپ اڑاتی چائے لے کر کمرے میں داخل ہوئی تو نادرا اٹھ بیٹھا اور بولا۔

”تم نہیں بیوگی؟“

”نہیں میرا دل نہیں چاہ رہا۔“ میرا ساتھ دینے کے لیے ہی پئی لو۔“

”تمہارا ساتھ دینے کو تو میں ہر وقت تیار ہوں۔“ اس کا انداز بالکل سادہ سا تھا جس کے دوسرے معنی نکالے ہی نہیں جاسکتے تھے۔

”امیرن! یہ کتابیں کس کی ہیں؟“ اس نے چھوٹی سی میز پر رکھی کتابوں کی جانب اشارہ کرتے ہوئے پوچھا تھا۔

”میری ہیں۔ میں نے سوچا فارغ بیٹھ کر کیا کرنا آگے پڑھ لیتی ہوں پھر شہر جا کر امتحان دے دوں گی۔“

”پہلے ہی اتنی بڑی بڑی باتیں کرتی ہو اور پڑھ گئیں تو مصیبت میں جاؤ گی سب کے لیے۔“

”نہیں جس کا دل خود مصیبت زدہ ہو وہ دوسروں کو مصیبت میں نہیں ڈال سکتا۔“

”برانا ما ہے میری بات کا؟ میں تو اس لیے کہہ رہا تھا پھر تم یہاں کے ماحول سے باغی ہو جاؤ گی۔ شہر جانا چاہو گی کوئی کم عقل دیہاتی تمہیں خاوند کے روپ میں قبول نہیں ہوگا۔ تم خود بھی خوش نہیں رہ سکو گی۔“

”میں اب بھی خوش۔“ وہ کہتے کہتے رک گئی اور بات بدل کر بولی۔ ”تعلیم کی زیادتی کسی سے غم خوشی کا کیا تعلق؟ یہ بھی تو ہو سکتا ہے میں پڑھنا چھوڑ دوں مگر کسی اونچی جگہ عشق کر لوں اور دن رات روؤں چیخوں چلاؤں نہ مروں نہ جیوں۔“

نادرا نے ایک نظر اس پر ڈالی بولا کچھ نہیں۔

چائے پیتے ہی وہ اٹھ کھڑا ہوا۔ یہ کہتا چلا گیا۔ ”سلیم آئے تو میرے گھر بیٹھا سمجھ دینا۔ میں حویلی جا رہا ہوں۔ رات کو بھی گھر نہیں جاؤں گا۔“

اس کے جانے کے بعد امیرن اس بستر پر بیٹھ گئی جہاں ابھی کچھ دیر پہلے وہ لیٹا اور پھر چائے پینے بیٹھا تھا۔ اس کے بدن کی گرمی ابھی یہاں موجود تھی اور چائے کا وہ پیالہ جس میں نادرا نے چائے پی گئی۔ ہاتھ میں لے لیا۔ اس میں ابھی تھوڑی سی چائے باقی تھی۔ امیرن نے پیالہ دونوں سے لگایا اور کسی تہک کی طرح وہ گھونٹ اپنے اندر اتار لیا۔

”واہ رے دل تیری کارستانیاں۔ جاہ کر کے رکھ دیا امیرن کو رول رہا ہے نادرا کو کیا ملے گا۔ بول تجھے کیا ملے گا۔“ وہ آنسوؤں کے ساتھ رونے لگی۔

محبوب کا دل اس کی یاد سے آ باد نہیں۔ اس کی سوچ میں امیرن کا کہیں کوئی دخل نہیں۔ وہ تو آج جتنے بھی آنسو بہا لیتی کم تھا پھر یہیں بیٹھے اس نے ایک فیصلہ کیا تھا۔ بچپن سے لے کر آج تک چنار کی حفاظت کی تھی۔ وہ بڑی ہی حساس اور اتنا پرست لڑکی رہی تھی۔ دو بھائی تھے اور اس نے ہمیشہ دونوں کی برابری کی تھی۔ ماں باپ کو کبھی کسی معاملے میں دھاندلی نہیں کرنے دی۔ بھائیوں کے مقابلے میں اپنے حقوق کی حفاظت کرتی آئی تھی اور اب تو گھر بھر کی لاڈلی تھی۔ گاؤں کی سب سے زیادہ پڑھی لکھی لڑکی۔ بس یہ طے ہے چاہت دل میں ہی رہے گی۔ نادرا کو کبھی نہیں بتاؤں گی۔ میں تم پر مرثی تھی۔ میں لکھ سے لکھ ہوئی تھی۔ بس میں نے قسم کھائی ہے راز اب راز ہی رہے گا۔ تمہیں زینت نہیں ملے گی اگر وہ تم سے محبت بھی کرنے لگے تب بھی چوہدری ذات برادری سے باہر شادی نہیں کریں گے۔ بیٹی کو قتل کر دیں گے۔ ناکام لوگوں کے تم میرا راز راز ہی رہے گا۔ تم پر کبھی نہیں کھولوں گی۔ امیرن کا دل اتنا بے قیمت ایسا بے مول نہیں ہے نادرا! اور میں نے ہمیشہ اپنی آن کی حفاظت کی ہے۔

وہ رات اگر نادرا کے لیے بڑی لمبی سیاہ اور ڈنگ مارتی ہوئی تھی کہ زینت کی خبر نہیں ملتی تھی تو امیرن کے

لیے بھی کسی ہوک کی طرح تھی۔ ایک مسلسل عذاب ایک نہ سہی جانے والی دکھن کی طرح۔ وہ ساری رات جاگی تھی اور اس کا تکیہ بار بار آنسوؤں سے بھگا تھا۔ زندگی میں پہلی بار اس نے رب سے شکوہ کیا تھا۔

”تو نے حسن بانٹنے ہوئے نا انصافی سے کام کیوں لیا؟ اور یہ بھی کہ تو نے مرد کو اثنا حسن پرست کیوں بنایا۔“

امیرن بد صورت نہیں تھی۔ وہ گندی رنگت والی بھرپور جوان لڑکی بالکل گندم کی پکی فصل کی طرح سنہری اور خوشبو دیتی ہوئی، مگر زینت تو گلاب کا پھول تھی۔ ترو تازہ نرم و نازک، مہکتا، مسکراتا ہوا شوخ پھول۔ فرصت میں بنایا گیا شاہکار۔

آخر یہ لمبی رات ختم ہوئی۔ صبح نادر شہر پہنچا تو پتا چلا زینت کو رات ہی ہوش آ گیا تھا۔ اس کی حالت اب خطرے سے باہر تھی مگر اسے بہت دن ہسپتال میں رہنا تھا۔

”آپ فکر نہ کریں۔ میں ادھر شہر میں ہی رہوں گا۔ دن رات ہسپتال میں بی بی کی خدمت کروں گا۔“

”نہیں ہمارے اپنے ملازم کیا کم ہیں۔“ زینت کے باپ نے رعوت سے کہا تھا اور اسے سر جھکا کر خاموشی سے یہ بات سننا پڑی تھی۔

”نادر ٹھیک کہتا ہے۔ فیض! تمہاری اپنی حالت اچھی نہیں۔ تم گھر جا کر آرام کرو۔ ادھر ہسپتال میں زینت بیٹی کے پاس میں اور میرے ملازم رہیں گے۔ ہر طرح سے بچی کی دیکھ بھال کریں گے۔ تم بالکل بے فکر رہو۔“ چوہدری صاحب کی بات پر گہرا اطمینان نادر کے دل میں اتر گیا اور بے اختیار انہیں دعا دی۔

زینت کے لیے پرائیویٹ روم لیا گیا تھا۔ اس کی خاص ملازمہ زہری یہاں اس کی دیکھ بھال کے لیے گاؤں سے آگئی تھی۔ خاصی تیز طراز دہلی پتلی اور خوش مزاج لڑکی تھی۔ نادر کے قد بت کو اس نے بوی ستائشی نظروں سے دیکھا تھا اور پھر دھیرے سے بولی تھی۔

”سچ کہوں تم چوہدری اور جمال چوہدری تمہارا منشی لگتا ہے۔“ منہ پر ہاتھ رکھا اور کھی کھی ہنس پڑی۔

”بی بی کا خیال رکھنا۔“ نادر بہت فکر مند تھا۔ اس کی بات مکمل طور پر نظر انداز کر کے کہا تھا۔

”ظاہر ہے یہاں خیال رکھنے کے لیے ہی آئی ہوں۔“ وہ ددپنے کا کونا دانتوں میں دبا کر ایک بار پھر اسے نظروں میں رکھ کر بولی تھی۔ ”وہ ٹھیک تو ہیں۔ باتیں کرتی ہیں تم سے؟“

”مجھ سے کون باتیں کر سکتا ہے۔ جہاں میں موجود ہوں وہاں پھر میں ہی بولتی ہوں۔“

”اتنا بولنا کوئی اچھی بات تو نہیں۔“ نادر کو اس سے الجھن ہونے لگی تھی۔

”اچھی بری سے تمہیں کیا لینا دینا۔ بس یہ میری عادت ہے تم نے کون سا میری ڈولی لے کر جانی ہے جو تمہارے لیے خود کو بدلوں۔“

زہری ان لڑکیوں میں سے تھی جو غریب کے گھر میں بنا کسی خواہش کے آ جاتی ہیں۔ بچپن ہی سے چوہدریوں، ملکوں، ڈیروں کی حویلیوں میں پہنچ جاتی ہیں اور ان پیسوں والوں کے جوان نوجوان اور بوڑھے سب ہی ان سے چھینز چھاڑ اپنا حق سمجھتے ہیں۔ انہیں وقت سے پہلے جوان اور بے باک بنا دیتے ہیں۔ ایسی

ملازمتیں نادر کے گاؤں میں بھی تھیں مگر وہ اس کے مزاج کو سمجھتی تھیں۔ اس لیے ایسی کوئی بات کرنے کے مریز کرتی تھیں یا شاید مزاجاً زہری کچھ زیادہ ہی شوخ و بے باک تھی۔

”تمہاری کوئی بات نہیں ہوئی بی بی سے؟“

”تم بڑے پریشان ہو میری بی بی کے لیے۔“

”چوہدرائے نے کہا تھا اچھی طرح معلوم کر کے آنا۔“

”ادا چھا“ میں کبھی دوسروں کی طرح تم بھی ہماری بی بی کا حسن دیکھ کر پھسل گئے۔“ وہ کھٹکھٹا کر ہنس پڑی تھی۔

”تم اگر کم ہنسو، بولو تو اچھی لڑکی ہو سکتی ہو۔“

”مجھے اچھی لڑکی بن کر بھلا کیا کرنا ہے۔ میں جیسی ہوں ٹھیک ہوں۔ مست ملنگ بلکہ ملنگی۔“ اپنی ہر بات کا مزاج بھر پور لیتی تھی۔ منہ بھاد کر قبہہ لگایا تو قریب سے گزرتے اسٹاف نے اسے بخور دیکھا۔

”تم مجھے بھی باتیں سنواؤ گی۔ خیر دار اب جو نہیں۔“

”اچھا میں اندر ہوں بی بی کے پاس ویسے اگر چاہو تو تم بھی حال پوچھنے اندر آ سکتے ہو۔“

”ہاں ٹھیک ہے میں خود بات کر لیتا ہوں۔“ اس کی دلی مراد بر آئی۔

”ٹھہرو۔ پہلے میں دیکھ لوں وہ جاگ تو رہی ہے۔“

زہری اندر چلی گئی۔ تھوڑی دیر بعد اسے بھی آنے کا اشارہ کیا۔

وہ کمرے میں آیا سانے بیڈ پر زینت لیٹی ہوئی تھی۔ خاصی کمزور اور تھکی ہوئی اداس۔

”کیا حال ہے بی بی؟“ اس کی حالت پر نادر کا دل کٹ کے رہ گیا۔

”ٹھیک ہوں۔ ان لوگوں سے پوچھو مجھے گھر کب جانے دیں گے؟“

”آپ ٹھیک تو ہو لو پھر گھر بھی چلی جانا۔“

”یہی تو کہہ رہی ہوں۔ ان سے پوچھو۔ میں کب تک ٹھیک ہو جاؤں گی۔“ اب کے اس نے کچھ جھلا کر کہا تھا۔

”آپ گھبرا ئیں نہیں جلد ہی چھٹی مل جائے گی۔“

”بس میں ٹھیک ہو کر گھر پہنچ جاؤں اس ڈراما سیر کی تو چھٹی کرواتی ہوں۔ بیٹھے بٹھائے کیا مصیبت ڈال دی ہے اس نے۔“

”بی بی سیب کھاؤ گی؟“ زہری نے بغیر کسی جذبے کے بس یوں ہی ادھر ادھر دیکھتے پوچھ لیا تھا۔

”کو اس مت کر ڈب میں نے کھانا ہوگا۔ خود بتا دوں گی۔“ وہ اس پر الٹ پڑی تھی۔

”تو بہ جی توبہ۔“ زہری نے اپنے گال پیٹتے ہوئے کہا تھا۔

”کمرہ خالی کر دیں ڈاکٹر صاحب آرہے ہیں۔“ اسٹاف نے آ کر کہا نادر اٹھنے لگا تو زینت نے روک دیا۔

”نہیں تم ادھر ہی رہو کھل کر بات تو کرو ان ڈاکٹروں سے۔ آخر کب تک میں یہاں پڑی رہوں گی۔“

زوہری! تم باہر چلی جاؤ۔“

”ٹھیک ہے جی زوہری کی تو قسمت میں ہی در بدری ہے۔ تمہوڑا پڑھ لکھ لیتی۔ صورت ٹھیک کی طرح سوتی ہوتی تو کوئی بات بھی بنتی۔“ وہ اپنی بے قابو زبان کے جوہر دکھائی باہر چلی گئی اور کچھ ہی دیر بعد ڈاکٹر کمرے میں آ گیا۔ جوان بالکل فریٹش اور ڈینٹ سائندہ۔ زینت نے بہت غور اور دلچسپی سے اسے دیکھا۔

”جی اب کیسا محسوس کر رہی ہیں آپ؟“ چہرے کی طرح انداز میں بھی اپنائیت اور نرمی تھی۔ آواز میں شائستگی اور خوبصورتی تھی۔

زینت تو اتنی متاثر ہوئی کہ اپنی تکلیف بتانا بھول گئی۔ کیا خواب حقیقت بن سکتے ہیں وہ حیران ہو کر ایک ٹک ڈاکٹر کا چہرہ دیکھ رہی تھی۔

”یہ جلد ہی گھر جانا چاہتی ہیں ڈاکٹر صاحب!.....!“ نادر نے بتایا تب زینت بول اٹھی۔

”نہیں ایسی جلدی نہیں بس میں چاہتی ہوں۔ جسم کے کسی بھی حصے پر زخم کا کوئی نشان رہ

نہ جائے۔“

”فکر نہ کریں آپ کے علاج پر ہم پوری توجہ دیں گے۔ یہی ہمارا فرض ہے اور رہی نشان کی بات تو انشاء اللہ آپ بالکل ٹھیک ہو جائیں گی۔ کوئی نشان باقی نہیں رہے گا۔ اپنا خیال آپ خود بھی رکھیں۔ خوش رہیں کھائیں پیئیں اور اچھی باتیں سوچیں۔“

وہ چیک کر چکا تھا واپس پلٹنے کا تو زینت نے پکارا۔

”آپ پھر کب آئیں گے ڈاکٹر؟“

”آپ کیوں اتنا گھبرا رہی ہیں۔ یہاں چوبیس گھنٹے ڈاکٹر موجود ہوتے ہیں۔ آپ جب ضرورت پڑے

بلوا سکتی ہیں۔“ ڈاکٹر صاحب یہ صحت یاب تو ہو رہی ہیں ناں؟“ نادر نے پوچھا تھا۔

”آپ ان کے کون ہیں؟“ ڈاکٹر نے کچھ شوخی سے سوال کیا۔

”یہ میرا ملازم ہے۔“ زینت نے جواب دینے میں بہت جلدی کی۔ ڈاکٹر نے حیرت سے ایک بار پھر

نادر کو دیکھا وہ ملازم تو نہیں لگتا تھا اور پھر مریض کے لیے اس کا اضطراب ڈاکٹر تو کچھ اور ہی سمجھا تھا۔

”ہم کھاتے پیتے زمیندار ہیں ڈاکٹر صاحب! ہمارے ملازموں میں پڑھے لکھے ان پڑھ ہر طرح کے

لوگ شامل ہیں۔“ زینت نے اپنا رعب بجانے کو بظاہر بڑی بے نیازی سے بتایا تھا۔

ڈاکٹر صاحب نے جواب میں کچھ نہیں کہا، وہ جلدی میں تھا اسے ابھی اور بھی بہت سے مریضوں کو چیک

کرنا تھا۔

”تم اب باہر جاؤ۔ زوہری کو بھیج دو۔ اس سے کہو مجھے جوں کا ایک گلاس دے دے۔“ ڈاکٹر کے آنے

کے بعد زینت کا مزاج خاصا بدل گیا تھا۔ پہلے والی سے زاری اور بے چینی اب مقتود تھی۔

چوہدری صاحب تو ہسپتال میں کوئی دوسرا ملازم چھوڑنا چاہتے تھے مگر نادر نے سمجھا لیا تھا۔ ”معاملہ

شریکے کا ہے۔ آپ کے بھائی اور بھالی گھر جاتے ہیں مگر ایکسپنڈنٹ کے اثرات ابھی موجود ہیں۔ وہ بیٹی کو

دیکھنے ہسپتال نہیں آسکتے۔ زینت کے بڑے اور اکلوتے بھائی کو اور بھی کئی مصروفیات تھیں پھر گاؤں میں ماں باپ کی دیکھ بھال اسے اور اس کی بیوی کو ہی کرنا تھیں۔ زینت کی تیار داری کا سارا بوجھ چوہدری صاحب پر تھا۔ اب اگر یہاں کوئی جاہل ملازم بھیج دی جائے وہ غفلت برتے تو جی بنائی بات بگڑ جائے گی۔ ساری برادری یہی کہے گی چوہدری صاحب نے بیٹی کا خیال نہیں رکھا۔“

نادر کی بات انہیں خاصی معقول لگی تھی اور اب اس کے نتیجے میں وہ دن رات یہیں پر گزار رہا تھا۔ ڈاکٹر صاحب روزانہ ہی چیک اپ کے لیے آتا تھا اور ایسے میں زینتی زوہری کو باہر بھیج دیا کرتی نادر تو رہتا ہی اس کے کمرے کے آس پاس تھا۔ اندر جانے کے لیے تو کسی بہانے کی ضرورت پڑتی تھی۔

زینت کی صحت پہلے سے بہت بہتر تھی۔ ڈاکٹر نے کہا تھا تین چار روز تک وہ گھر جانے لگی پھر اسے ہر دوسرے تیسرے دن صرف چیک اپ کے لیے آنا پڑے گا۔ یہ خبر زینت کے لیے کچھ خوش کن نہیں تھی۔ اب اسے ہسپتال کے ماحول میں گھبراہٹ نہیں ہوتی تھی کہ دل جو یہاں پر لگ گیا تھا اور نادر بھی یہ سوچ رہا تھا وہ صحت یاب ہو کر اپنے گاؤں واپس چلی جائے گی پھر ملنے کی اسے دیکھنے اور دل کو سکون پہنچانے کی کیا صورت ہوگی۔

اس کی چاہت اب زینت اور زوہری سے ڈھکی چھپی بات نہیں رہی تھی اور زینت نے اس بات کا کوئی خاص نوٹس نہیں لیا تھا۔ ایسا تو وہ کئی سالوں سے دیکھتی آ رہی تھی۔ لوگ اسے دیکھ کر ٹھنک جاتے اور کتنے ہی جوان اس کے عشق میں مبتلا تھے، چلو ایک اور بھی سہی مگر یہ بھی نہیں کہ وہ ان عاشقوں سے مکمل طور پر بے نیاز تھی۔ انہیں حسن اپنی بارگاہ میں جھکے سر دیکھ کر ہی خوشی اور طمانیت محسوس کرتا ہے اور نادر جیسا عاشق تو اس کے عاشقوں میں سے اور کوئی بھی نہیں تھا۔

”نادر! تم ادھر ہمارے گاؤں بھی آیا کرنا۔“ زینت نے خود یہ بات کر کے اس کی مشکل تو آسان کی ہی اس کے دل کو ایک خوش فہمی بھی بخش دی تھی۔

دواؤں کا پیکٹ اسے تھا کہ وہ سرشاری کے عالم میں کمرے سے باہر نکلا تھا۔ ابھی چند قدم ہی چلا ہوگا جب زوہری کی آواز نے اسے روک لیا۔ وہ رک گیا اور یہیں کھڑا پلٹ کر سوالیہ نظروں سے اسے دیکھنے لگا۔

زوہری تیز قدم اٹھاتی اس کے قریب آ گئی۔

”نادر! تم یہ کیا کر رہے ہو۔ تم کو میں بڑا عقل والا سمجھتی تھی مگر تم بھی ویسے ہی نکلے جیسے دوسرے مرد ہوتے ہیں۔“ ”کیا مطلب؟“ اسے زوہری بالکل اچھی نہیں لگتی تھی۔

”اب بھی قدم پیچھے ہٹا لو ورنہ رونا پڑے گا۔ زینت بی بی اپنے حسن پر مغرور، بڑی سخت مزاج کی عورت ہے۔“

”تم اپنے کام سے کام رکھو۔“ نادر نے سختی سے کہا تھا۔

”میں اپنے کام سے ہی کام رکھتی آئی ہوں۔ آج سے پہلے کبھی میں نے کسی سے ایسی بات نہیں کی

ہے۔ تم نہیں ماننے تو نہ مانو۔“ وہ کندھے اچکا کر واپس ہو گئی۔

نادر نے اس کی بات پر سوچنا گوارا نہیں کیا وہ تو اس وقت سرشاری کے عالم میں تھا۔ زینت نے اس سے کہا تھا تم مجھ سے ملنے میرے گاؤں میرے گھر بھی آ سکتے ہو۔ یہ معمولی بات تو نہ تھی وہ بظاہر انجان بنتی ہے مگر اس کی چابکدستی کی بچان اسے بھی ہے اور یقیناً وہ بھی اپنے دل میں اس کے لیے جگہ رکھتی ہے ورنہ اسے اپنے گھر آنے کو کیوں کہتی۔ شاید یہ زندگی کی سب سے بڑی خوشی ہے۔ ایسی ترنگ کب محسوس کی تھی۔ دل کی دھڑکن آج کیسی خوشگوار تھی اور وہ سب سے پہلے یہ خوش خبری امیرن کو سنانا چاہتا تھا۔ آج شام اسے گاؤں جانا تھا اور شام ہونے میں ابھی کئی گھنٹے باقی تھے۔ وہ بار بار گھڑی دیکھتا رہا اور سوچتا رہا اب جب گاؤں جاؤں گا تو امیرن کو زینت کے بارے میں کیا کچھ بتاؤں گا اور کن لفظوں میں اس کی تعریف کروں گا۔

☆.....☆.....☆

وہ جس وقت اپنے ابا اور اماں سے مل کر ماسی کے گھر کی طرف جا رہا تھا تو مغرب کی اذان ہو رہی تھی۔ ماسی کے گھر سے دھواں اٹھتا اور پتا دیتا تھا کہ امیرن اس وقت شام کی روٹی پکا رہی ہے۔ چلو یہ تو اور بھی اچھی بات ہے۔ وہ باورچی خانے میں چولہے کے پاس ایک بیٹی بیٹھی ہوگی۔ میں بھی وہیں بیٹھ جاؤں گا اور ساری باتیں وہیں چولہے کے پاس بیٹھے ہوں گی۔

”نادر پترا بڑے دنوں کے بعد شکل دکھائی ہے تم نے جب بھی تمہاری ماں کی طرف گئی۔ اس بے چاری کو تمہارے لیے پریشان ہی دیکھا۔ کہتی ہے پہلے چوہدری کا ملازم تھا اب اس کا سارا خاندان ہی اپنے کام لینے لگا ہے اور غلط تو نہیں کہتی فاطمہ۔ اتنے ملازم ہیں ان لوگوں کے اور اس لڑکی کی خبر گیری کو رہ گئے صرف تم۔ نہ رات کا پتا نہ دن کی خبر۔ ہسپتالوں میں تو ویسے بھی بندہ صحت مند ہوتا ہے بیمار پڑ جاتا ہے۔ تم نے کیسے اتنے دن گزار لیے۔ اب چوہدری سے کہو کسی اور کو بھیجیے وہاں پر ویسے بھی تیرا کام ان لوگوں کی خاطر خدمت تھوڑا ہی ہے۔ تجھے تو چوہدری نے زمینوں کے حساب کتاب کے لیے رکھا تھا۔ تنخواہ دینی ہے اتنی ہی اور کام سارے جہان کا لینا ہے۔“ خالہ تو بھری بیٹی تھی اس کی نہیں سنی اپنی کہتی چلی گئی۔

”تمہاری ساری باتیں ٹھیک ہیں ماسی! مگر بات کچھ ایسی ہوئی کہ مجھے ہی جانا پڑا۔ چوہدری صاحب کا کوئی قصور نہیں۔ انہیں میں نے خود ہی کہا تھا۔“

”ہاں تمہاری ہی مت ماری جاتی ہے۔ دوسروں کے پیچھے جان کھپاتے ہو۔ کتنے کمزور ہو رہے ہو۔ وہاں اس کی خاطر داریوں میں لگے رہے ہو گے۔ خود تو روٹی بھی وقت پر نہیں کھائی ہوگی۔ ماں صدقے اتنا ظلم نہ کر اپنی ذات پر اور یہ بات پلے پلے باندھ لے یہ پیسے والے کبھی کسی کا احسان نہیں مانتا کرتے۔ شکر گزار نہیں ہوتے۔ بس یہی کہیں گے۔ خدمت کی تو کیا ہوا۔ اس کے بدلے پیسے بھی تو لیتا ہے۔“

”میں نے کسی کو احسان مند کرنے کے لیے تو یہ سب نہیں کیا ماسی.....!“

”تو بھولا ہے۔ پڑھ لکھ کے بھی دنیا کو سمجھ نہیں سکتا۔ نہ خوار کران کے پیچھے خود کو کہیں اتنا ہی کام کیا کر جتنی تجھے تنخواہ ملتی ہے۔“ ”اچھا ماسی! میری توجہ آئندہ بس زمینوں کا حساب کتاب اور بس۔“ وہ ہنس پڑا تھا۔ ”چل رہے دے۔ بھلا میں جانتی نہیں ہوں تجھے۔ پہلے بھی تو سمجھاتی رہی ہوں۔ تیری ماں بھی اتنا سر

کھپاتی ہے۔ پر کرتا تو وہی ہے جو تیرے دل میں ساتی ہے۔ ہم بول بول کے خود ہی تھک جاتی ہیں اور صبر کر کے بیٹھ جاتی ہیں اور تمہارا ابا وہ بھی تمہیں کچھ نہیں کہتا وہ سمجھائے تو تمہیں مانتی ہی پڑے۔ ماں اور ماسی کی بات تو تمہیں عقل کی لگتی ہی نہیں۔“

”او نہیں ماسی! تم ناراض نہ ہو یہ بتاؤ امیرن کہاں ہے؟ میری آواز سن کر اب تک تو اسے سامنے آ جانا چاہیے تھا۔ لگتا ہے گھر پر نہیں ہے۔ میں تو اس سے بہت سی باتیں کرنے آیا تھا۔“

”گھر ہی ہے اس نے کہاں جانا ہے۔ بھائی شہر گیا تو کتنا میں منگوا لی ہیں۔ اب یا تو گھر کے کام کرتی ہے یا پڑھتی رہتی ہے۔ کہیں آنا جانا تو سمجھو شتم ہی کر دیا ہے اس نے۔ لاکھ سمجھاتی ہوں کیا کرے گی اتنا پڑھ کر۔ عورت کے لیے زیادہ تعلیم اچھی نہیں ہوتی مگر یہ لڑکی بھی تیری طرح خود کو بڑا عقل مند سمجھتی ہے۔ نہ میری مانتی ہے نہ اپنے بھائی اور بھائیوں کی سنتی ہے بلکہ میں تو کہوں گی باپ نے ہی سر پڑھا رکھا ہے۔ لاکھ مرتبہ کہا لڑکی ذات کو اتنا پیار نہیں دیتے مگر اس کا باپ میری کوئی سے تب ناں۔“

”او ماسی! آج تو تم بہت دکھی لگ رہی ہو۔“

”ارے نہیں پترا دکھ کیسا! بس یہ تو میری گھر گرہستی کی باتیں ہیں جو لے کر بیٹھ گئی۔ باقی بڑا شکر ہے رب سائیں کا۔ ہر طرح سے سکھ چھین ہے۔ وقت بڑے آرام سے کٹ رہا ہے۔“

”کدھر ہے امیرن؟“ اس نے سامنے والے کمرے میں جھانکا۔

”ادھر چولہے کے پاس ہے۔ آج پالک گوشت پکا رہی ہے۔ کہہ رہی تھی۔ ماسی کے گھر دے کر آؤں گی۔ اب تم جاتے ہوئے اپنے گھر لے جانا۔“

وہ اثبات میں سر ہلا کر کچے کچے باورچی خانے کی طرف آ گیا۔ امیرن اس وقت چولہے میں لکڑیاں سیٹ کر رہی تھی۔ ہانڈی پک رہی تھی اور پالک گوشت کی خوشبو بہت اچھی لگ رہی تھی۔

”السلام علیکم!“ نادر نے بڑے خوش کن انداز میں سلام کیا تھا۔ اس نے سر اٹھا کر دیکھا سچیدگی سے سلام کا جواب دیا پھر بولی۔

”تم شہر سے کب آئے ہم تو سمجھے تھے اب زینت کے ساتھ ہی رہو گے۔ وہ وہاں سے فارغ ہو کر اپنے گاؤں جائے گی تو تم بھی اس کے ساتھ گاؤں چلے جاؤ گے۔“

”اچھا بس! ابھی ابھی ماسی سے ڈانٹ کھا کر آ رہا ہوں اب تم نہ شروع ہو جانا۔ میرے پاس تم سے کرنے کو بہت سی باتیں ہیں اور میں گاؤں آتے ہی تم سے ملنے کو بے چین تھا۔“

”کیا ہوا زینت نے بھی تم سے محبت کر لی ہوگی؟“ امیرن اب بھی سچیدہ تھی۔

”خدا وہ دن بھی لائے اور ایک بات بتا دوں۔ محبت کی نہیں جاتی ہو جاتی ہے۔ یہ کیسا جذبہ ہے میں وضاحت نہیں کر سکتا۔ تم کیا جانو امیرن جب محبت ہو جاتی ہے تو پھر حال کیسا ہوتا ہے دل کیا چاہتا ہے اور سوچ خود بخود ہی محبوب کی ہو جاتی ہے۔“

”ہاں میں کیا جانوں۔“ وہ دھیرے سے مسکرائی اور پھر ہنڈیا کا ڈھکن اٹھا کر اس میں جھانکنے لگی۔

”اماں کہہ رہی تھی روٹی کھا کر ماسی کی طرف جانا۔ میں نے کہا روٹی کا کیا ہے وہ میں اپنی ماسی کے گھر ہی کھا لوں گا۔ مجھے یہ تو معلوم نہیں تھا کہ آج تم میری پسند کی چیز پکاری ہو مگر یہ ضرور جانتا ہوں جو بھی پکاتی ہو اچھا ہی پکاتی ہو۔“

”نہی اس طرح کی باتیں امیرن کو سرشار کر دیا کرتی تھیں مگر اب یہ تعریف اسے سلگا گئی تھی۔“

”پالک گوشت بنایا ہے ناں۔“ اپنی دانست میں اس نے امیرن کو حیران کیا تھا۔ خیال تھا سراسر اٹھا کر وہ حیران نظروں سے اسے دیکھے گی اور کہے گی۔ ”تجھے کیسے پتا چلا؟“ مگر اس کا جھکا سر جھکا ہی رہا۔

”کیا بات ہے امیرن کس سوچ میں گم ہو؟“

”ایسی تو کوئی بات نہیں ہے۔ نادرا! گہری سانس کھینچ کر اس نے سارے حواس بحال کرنے کی کوشش کی تھی۔“

”سچ بتاؤ تم نے اتنے دنوں میں مجھے یاد کیا تھا۔ پتا ہے۔ میں وہاں ہسپتال میں تھا تو بار بار تمہارا خیال آتا تھا۔“ ”مگر کیوں نادرا؟“ وہ واقعی حیران ہوئی تھی۔

”اس لیے کہ تم میری دوست ہو اور میں زینت کی باتیں تم سے کرنا چاہتا تھا۔“

”ہاں یہی وجہ ہو سکتی تھی۔ پتا نہیں میں نے تم سے یہ سوال کیوں کر دیا۔“

”تم بہت بھیجی بھیجی ہو۔ طبیعت تو ٹھیک ہے نا؟“

”ہاں میں ٹھیک ہوں۔ بس کبھی کبھی زندگی میں ایسا موڑ آتا ہے جب ہر دم ہنسنے مسکرانے والے بھی چپ ہونے پر مجبور ہو جاتے ہیں۔“

”ایک تو تمہاری پڑھائی سے میں بڑا تنگ ہوں۔ پتا نہیں کیسی کیسی کتابیں تمہارے پاس ہیں اور کیا فلسفہ تم بولنے لگی ہو امیرن! تمہارے بھلے کے لئے کہتا ہوں ایسی زندگی میں مت جاؤ ورنہ حقیقت کی دنیا تمہارے لئے بہت مشکل ہو جائے گی۔“

”تم سچ کہتے ہو مگر اب وقت گزر چکا ہے۔ زندگی میرے لئے واقعی ایک امتحان بن گئی ہے۔“

”وجہ نہیں بتاؤ گی؟“

”جب خود جان جاؤں گی تو تمہیں بھی بتا دوں گی۔“ اس نے ٹال دیا۔

پھر نادرا زینتی کی باتیں کرنے لگا۔ یہ بھی بتایا۔ ”اس نے کہا ہے تم میرے گاؤں بھی آیا کرتا۔ امیرن میں تو سوچ بھی نہیں سکتا تھا بظاہر اتنی مغرور اکھڑ دکھائی دینے والی اس خوبصورت لڑکی کے دل میں بھی میرے لیے کوئی جذبہ بے دار ہو چکا ہے۔“

”اکثر کام ہماری سوچ سے الٹ ہی ہوتے ہیں۔ ہم سوچتے کچھ ہیں چاہتے کچھ ہیں اور ہو کچھ اور جاتا ہے۔“ امیرن نے گہری سانس کھینچی تھی۔

”زور ہری کہتی ہے۔ میں غلطی پر ہوں مجھے بچھڑانا پڑے گا۔“

”وہ ٹھیک کہتی ہے نادرا۔“ ”نہیں ایسا نہیں ہوگا۔“

”تمہارا کیا خیال ہے چوہدری لوگ اپنی نازوں کی پالی بنی کو کم ذات میں بیاہ دیں گے۔“

”محبت کسی چوہدری کسی ملک کی تابعدار نہیں ہوتی۔“

”نادرا! امیرن نے ترجم بھی نظروں سے دیکھ کر بس اتنا ہی کہا۔“

”تم دیکھ لینا امیرن میں اسے جیت لوں گا۔“

”چاہے اس کے لئے تمہیں کچھ بھی ہارنا پڑے۔“

”ایسی باتیں مت کرو۔ کیسی دوست ہو حوصلہ بڑھانے کے بجائے مایوس کر رہی ہو۔“

”ویسے تمہیں یہ یقین کیوں ہے کہ میں تمہاری دوست ہوں۔“

”اچھا باتیں نہ بناؤ۔ یہ بتاؤ کھانا بننے میں کتنی دیر ہے۔“ اور اس کے بعد موضوع بدل گیا۔

☆.....☆.....☆

زینت ہسپتال سے گھر منتقل ہو گئی۔ اس کی صحت یابی چوہدری اور چوہدرائیں کی صحت یابی کی خوشی ایک ساتھ ہی منائی گئی۔ مددگار اتارا گیا اور دیکھیں چڑھائی گئیں۔ نادرا اور چوہدری صاحب کے گھر کو بھی مدعو کیا گیا تھا۔ چوہدری فیض نئے نئے بھائی اور دونوں میں برابر زمین کی تقسیم ہوئی تھی مگر انہوں نے اس زمین پر اکتفا نہیں کیا۔ ساتھ کے گاؤں میں وسیع زمین خریدی اور اس کے علاوہ دوسرے کاروبار میں بھی پیسے لگانے لگے اور ان کی شان و شوکت بڑے بھائی کے مقابلے میں کہیں زیادہ تھی۔

”تم نادرا ہو؟“ جب وہ چوہدری فیض صاحب کے ہمراہ ان کی حویلی آیا تھا تو چوہدری فیض نے

پوچھا تھا۔ یقیناً زینتی نے ذکر کیا ہوگا۔ اس کا دل خوشگوار انداز میں دھڑکا اور سر اثبات میں ہلادیا۔

”بڑی خدمت کی ہے تم نے ہماری بیٹی کی۔ زینتی تم سے ملنا چاہ رہی تھی۔ آؤ اندر آ جاؤ۔“ اور وہ جیسے

ہواؤں میں اڑتا ہوا اندر زنان خانے تک آیا تھا۔

یہاں سے وہاں تک سجاد تھی۔ رنگین قمقمے ماحول کو بہت خوبصورت بنا رہے تھے۔ وسیع لان میں قاتیں لگی ہوئی تھیں اور بیٹیں صوفے پر اپنی ماں اور بھائی کے ساتھ زینت بی بی بیٹھی تھی۔ تاریخی رنگ کا سوٹ جس پر دیکے کا بھاری کام تھا۔ قمیص کا گلا خاصا گہرا تھا اور اس کا حسن چھلکا پڑتا تھا۔ وہ پہلے سے کہیں زیادہ حسین دکھائی دیتی تھی۔ نادرا تو ایسا طلسم میں گرفتار ہوا کہ سلام کرنا بھی بھول گیا۔

”بھابھی! اس نے بڑی خدمت کی ہے میری۔“ زینتی کی آواز اسے واپس لے آئی۔

”ہاں یہ بڑے کام کا آدمی ہے“ چوہدری فیض بھی پیچھے ہی موجود تھے اور یہاں موجود بہت سی خوا

تہن اس جوان کو دیکھ رہی تھیں جو اتنے دن زینت بی بی کی خدمت کرتا رہا تھا۔

”کچھ انعام تو دیں! بھابھی اسے۔“ زینتی کی بھابھی نے اپنے سر سے کہا تھا۔

”ہاں ہاں کیوں نہیں۔“

”یہ لوسو روپے۔ یہ تمہارا انعام ہے“ انہوں نے بڑی بے نیازی سے روپے نکال کر اسے تھما دیے اور یہ کچھ اتنی تیزی سے ہوا کہ وہ انکار نہیں کر سکا۔ زینت کی ماں نے سو کا نوٹ زینت کے سر پر وار کرنا تھا

میں دیا اور بولی۔

”لو بیٹی تم اپنے ہاتھ سے دے دو۔“ زینت نے یہ روپے ہاتھ میں لئے اور نادر کی طرف بڑھاتے ہوئے بولی۔

”لو یہ رکھ لو۔ بھائی جی اپنے ملازموں میں کپڑے بھی تقسیم کر رہے ہیں۔

”ڈاکٹر ساجد اور ان کی اماں جی آگئی ہیں زینتی بی بی۔!“ زوہری نے آ کر اطلاع دی اور زینتی سب کچھ بھول کر اپنی جگہ سے اٹھ کر ساجد کے استقبال کو لپکی۔ دیگر افراد خانہ میں بھی اچھل چکی۔

”کون ہے یہ؟“ کسی عورت نے بھابھی سے پوچھا۔

”بڑا قابل ڈاکٹر ہے اور زینت کہتی ہے اگر وہ ہسپتال میں نہ ہوتا تو کبھی یوں زندہ سلامت گھر نہ آتی۔ اباجی بڑے مشکور ہیں اس کے کہتے تھے آج وہ آئے تو اس کا خاص خیال رکھنا بہت عزت و احترام دینا۔“

”اوہم ابھی تک یہیں کھڑے ہو جاؤ مہمانوں کے لیے گرم چائے بھینجو۔“ زینتی ایک ادھیڑ عمر خاتون اور ایک چودہ پندرہ سال لڑکی کے ساتھ چلی آ رہی تھی اور اس نے نادر کی ابھی تک موجودگی پر حیرت کے ساتھ ساتھ ناگواری کا بھی اظہار کیا تھا۔

وہ تھکے تھکے انداز میں ایک ٹھوکہ بھری نگاہ اس پر ڈال کر پلٹنے لگا تو بولی۔

”اگر تمہیں اس سے زیادہ انعام کی توقع تھی تو اباجی سے مانگ لو۔ وہ اس وقت بہت خوش ہیں ہزار کہو گے تو ہزار بھی دیں گے۔“

”میرے لیے یہی ہیں زینت بی بی.....!“ وہ اتنا کہہ کر پلٹ آیا اور اپنے لیے خوشی اور امید کا ہر دروازہ بھی جیسے بند کر آیا۔

”بہت قابل ڈاکٹر ہے اور فون پر اس نے زینتی کے رشتے کی بات دبے لفظوں میں کی بھی تھی۔“ چوہدری فیض اپنے بڑے بھائی کو بتا رہے تھے۔

”مگر ذات برادری؟“

”وہ ہم سے بھی اونچی ذات کا ہے اور زینت کی خوشی بھی اسی میں ہے کہ پڑھے لکھے گھر میں جائے۔ اب قسمت نے یہ موقع دیا ہے تو میں کیوں ضائع کر دوں گا۔“

نادر کو اتنی روشنیوں میں بھی اندھیرا محسوس ہونے لگا تھا۔

”منشی اوٹھی.....!“ زوہری آوازیں دیتی قریب آگئی تھی۔ ”ایسے کیوں کھڑے ہو ا وہ اب سبھی تمہارا خواب ٹوٹ گیا ہے۔ میں نے تو سمجھا یا تھا پر تم نہیں سمجھے۔ اچھا ہوا جو تم جلدی ہوش کی دنیا میں آ گئے۔“

”تم سے یہ کس نے کہا ہے کہ میں ہوش کی دنیا میں آ گیا ہوں۔“

”کیا مطلب؟ تو پھر ایسے کیوں کھڑے ہو؟“

”محبت کے جواب میں بے رخی ملے دکھ تو ہوتا ہے نا۔ اور زینت بی بی نے تو میرے جذبے کی قدر ہی نہیں کی۔ النافق اڑایا ہے۔“

”اپنی بی بی کی تو یہ پرانی عادت ہے۔ تم پہلے نہیں ہوا ان کی زندگی میں تو ایسے کئی آئے اور انہوں نے ٹھوکرے پرے پھینک دیے۔ تمہارے ساتھ ایسا کچھ بھی نہیں ہوا۔“

”کیا وہ ڈاکٹر کو واقعی پسند کرتی ہے؟“ نادر کی آواز خود اس کے لیے بھی اجنبی ہو رہی تھی۔

”ہاں کسی پڑھے لکھے اچھے عہدے والے شہری آدمی سے شادی کرنا ہماری بی بی کا خواب تھا اب انہیں وہ آدمی مل گیا ہے۔ وہ خوش ہیں۔ تم سے میں یہی کہوں گی جاؤ اب کبھی نہ آنے کے لیے واپس چلے جاؤ اور اپنی برادری کی کسی لڑکی سے شادی کر لو۔ تم پڑھے لکھے ہو سو ہنسنے ہو مگر ذات کے تو نوکر ہو۔ نسلوں سے خدمت کرنے والے ہو۔ خواب دیکھتے ہوئے یہی بات یاد رکھنی ہوتی۔“

نادر نے گہری سانس کھینچ کر ہاتھ میں دبے ان دو سو روپوں کی جانب دیکھا اور بولا۔

”محبت صلے کی محتاج تو نہیں ہوتی۔ زینت مجھے چاہے یا نہ چاہے میری محبت اسی طرح رہے گی۔“

”لو ایک اور بے ڈوٹی۔“ زوہری منہ بنا کر پلٹ گئی۔

زینت کے گاؤں سے ان کی واپسی رات گئے ہوئی۔ اپنے گاؤں میں داخل ہوئے تو سارا گاؤں سو رہا تھا۔ وہ فوراً امیرن سے ملنا چاہتا تھا مگر یہ ممکن نہ تھا۔ صبح کب ہوگی اسے اندھیرا مار رہا تھا۔ نیند آنکھوں سے کوسوں دور تھی۔ سردرد سے پھٹا جاتا تھا۔ آنکھوں میں نمی تھی مگر وہ تنہائی میں نہیں کسی غم گسار کے سامنے رونا چاہتا تھا اور یہ غم گسار امیرن کے سوا اور کون ہو سکتا تھا۔

”میں ماسی کے گھر جا رہا ہوں۔“

”آج ادھر جا کر کیا کرے گا۔ حنیفہ اور امیرن تو گھر نہیں ہوں گی اور مردھی کھیتوں پر چلائیں گے۔“

”امیرن کہاں گئی ہے؟“

”اس کے چاچے کی طبیعت ٹھیک نہیں۔ دونوں ماں بیٹی کھل دوپہر سے ادھر گئی ہیں۔ شاید آج شام تک واپس آ جائیں۔“

”اس کے چاچے کو بھی آج ہی کچھ ہونا تھا۔“ جھلا کر وہ چارپائی پر بیٹھ گیا۔

”ہیں، ہیں تجھے اتنا غصہ کیوں آ رہا ہے، وہ بے چارہ کوئی جانتے بوجھتے بیمار پڑا ہے۔“

”اماں! بس مجھے نہیں پتا۔ میں کیا کہہ رہا ہوں تو مجھے ٹوک نہیں۔“

”ہوا کیا۔ آخر پتا تو چلے۔“

”کچھ نہیں۔“ وہ مزید سوال و جواب سے بچنے کے لیے گھر سے باہر آ گیا۔

سارا دن وہ لوگوں سے بچتا بچتا دیران جگہوں پر خاموش بیٹھا اپنے اندر کے ٹوٹوں کو سنتا رہا اور شام کو اس دعا کے ساتھ ماسی کے گھر کی جانب قدم اٹھائے کہ خدا کرے امیرن گھر آئی ہو۔

دروازہ کھلا تو اور چوہے سے اٹھا دوہاں یہ اعلان کرتا تھا کہ وہ آ چکی ہے۔ کسی اپنے سے دکھ درد کہہ دینے کا وقت قریب آ رہا تھا اور ضبط کی شدت سے اس کے گلے میں درد ہونے لگا تھا۔

گھر میں داخل ہوا تو امیرن صحن میں ہی کھڑی تھی اور اس کے سامنے چارپائی پر چند کپڑوں کے جوڑے پڑے تھے۔ نادر کو دیکھ کر مسکرائی اور بولی۔

”آؤ دیکھو۔ تمہاری چوہدرائیں نے بیٹی کی شادی کے بعد اس کے پرانے کپڑے گاؤں کی عورتوں میں بانٹ دیے ہیں۔ یہ تین جوڑے بنا میرے کہے ہی مجھے بھیج کر اپنی طرف سے مہربانی فرمائی ہے مگر نادر! میں یہ اترا نہیں پہنوں گی۔ میرا باپ اور بھائی ان کا دیا نہیں کھاتے۔ جو تھوڑی بہت زمین ہے۔ اس پر محنت کرتے ہیں اور میں پڑھ لکھ کر گاؤں کے اسکول میں استانی لگنا چاہتی ہوں۔ عزت سے جینا چاہتی ہوں اور عزت کا سبق دینا چاہتی ہوں۔ میں گاؤں کے غریب بچوں کو بتانا چاہتی ہوں۔ آن کیا ہوتی ہے اور اس کی حفاظت کتنی مشکل مگر بہت ضروری ہے۔“

”امیرن! میں بہت اداس ہوں صبح سے تمہارا انتظار کر رہا تھا۔“ اس کی کوئی بات شاید نادر نے سنی ہی نہیں۔ ”تم تو زینت بی بی کے گھر گئے تھے ہے ناں؟“ اسے یاد آیا۔
نادر اسی چارپائی پر بیٹھنے لگا جس پر کپڑے رکھے وہ کھڑی تھی۔
”یہاں نہیں چولہے کے پاس آ جاؤ۔ مجھے کام کرنا ہے۔ تمہاری بات بھی سنتی رہوں گی۔“
اور نادر نے سب بتا دیا۔ اس کی بے رخی اس کا ظلم اپنے دل کی حالت اور اپنی محبت کی گہرائی۔
”یہ تو ہوتا تھا آج نہیں تو کل یہ ہو کر رہتا تھا۔ قسمت نے تمہیں دھوکا دیا۔“
”تمہیں کیسے پتا۔“

”بہت پڑھا ہے میں نے اور سارے ذہین لوگ ایسا ہی کہتے ہیں۔“
”غلط کہتے ہیں سب میں تو مر رہا ہوں میرا دل جیسے کسی کی مٹھی میں ہے۔“ وہ اس وقت انتہائی مجبور اور بے بس دکھائی دیا تھا۔
امیرن ادھر ادھر کی باتوں میں اسے بہلانے دھیان بنانے کی کوشش کرتی رہی مگر اس کی بے چینی کم نہیں ہوئی۔

اور آنے والے دنوں میں اس کی ناکام محبت کا علم بہت سوں کو ہو گیا۔ اس کی حالت جو اعلان کر رہی تھی اب سب اس کھوج میں تھے کہ آخر اس کی محبت کون تھی، لوگ تو بال کی کھال اتارتے ہیں اور ٹاڑ ہی جاتے ہیں۔ سب کو علم تھا۔ وہ چوہدری کی بیٹی زینت کی بیمار داری کے لیے کتنے ہی دن شہر کے ہسپتال میں رہا تھا اور زینت کے حسن کے چرچے بھی عام تھے تو یوں کہانی مکمل ہو گئی۔ کڑی سے کڑی مل گئی اور وہ زینت کا ناکام عاشق کہلانے لگا۔

اس کے محبوب کا نام کسی دوسرے کے ساتھ آئے لوگ اس حوالے سے نادر کو پچھانیں یہ امیرن کیسے گوارا کر سکتی تھی۔ اماں اور ابا چاچا کی طرف گئے تھے۔ بھائی گھر نہیں تھے جب اس نے ایک بچے کو بھیج کر نادر کو بلوایا۔ ”یہ کیا حالت بتالی ہے تم نے۔ جانتے ہو۔ لوگ کتنا مذاق اڑا رہے ہیں۔ کیا کیا باتیں بنا رہے ہیں۔“
وہ ڈپٹ کر کہہ رہی تھی۔

”کچھ غلط نہیں کہہ رہے۔“ نادر کو پروا ہی نہیں تھی شاید وہ خوش تھی کہ اس کا اور زینت کا نام ایک ساتھ زبان پر آنے لگا تھا۔

”جب وہ تمہاری نہیں بن سکتی۔ اسے تمہاری پروا نہیں ہے تو پھر یہ بدنامی یہ رسوائی کیوں؟ تم جانتے ہو بات اگر چوہدری کے کانوں تک پہنچ گئی تو کیا حشر ہوگا تمہارا۔“
”اگر نقل بھی کر دے تو پروا نہیں۔“ انداز ہنوز تھا۔ تھکا تھکا اداس ہر جذبے سے خالی۔ خوب صورت آنکھوں والا نادر اس کے سامنے تھا اور امیرن کا دل اس کو دیکھ کر رو رہا تھا۔ قسم ٹوٹ گئی اور وہ نیچے فرش پر اس کے قدموں میں بیٹھ گئی۔

”کیا تمہاری محبت دنیا سے انوکھی نرالی تھی۔ کیا تم دنیا کے پہلے شخص ہو جسے اپنا محبوب نہیں ملا۔ مجھے دیکھو میں نے کئی راتیں انگاروں پر گزاری ہیں اور اب بھی کانٹوں کے فرش پر ننگے پیر کھڑی ہوں۔ کبھی کوئی شکوہ کیا، کبھی تم نے میری آنکھ میں آنسو دیکھا ہے مجھے پاگلوں کی طرح گلیوں میں چکراتے دیکھا ہے تم نے کبھی بولو نادر! جواب دو۔“ وہ روئے لگی۔

”امیرن! تم؟ کیا کیا تم بھی۔“ وہ حیران تھا، چونک اٹھا تھا۔ ”کون ہے وہ کہاں رہتا ہے تم نے کبھی بتایا ہی نہیں۔ کیسی دوست ہو تم؟“

اس نے امیرن کے کندھے پر ہاتھ رکھا اور دوسرے ہاتھ سے آنسوؤں میں بیگیا اس کا چہرہ اونچا کیا۔
”کبھی تو میں پوچھتی ہوں کیسے دوست ہو تم۔ میرے دل کا راز نہیں جان پائے۔ مجھے اپنی محبت کی کہانی سناتے رہے۔ یہ نہیں سوچا ایسے میں میرے دل پر کیا بنتی ہوگی۔ نادر میں تمہیں چاہتی ہوں میں تم سے محبت کرتی ہوں تم زینت کے ہونچکے تھے اور میں نے سوچا اب یہ راز کبھی نہیں کھلے گا۔ میرے ساتھ ہی دن ہوگا مگر تمہاری حالت نے مجھے قسم توڑنے پر مجبور کر دیا ہے۔ میں اپنی محبت کو گلیوں میں بھگلتا خود سے بے خبر یوں لٹا پٹا نہیں دیکھ سکتی۔ نادر! میں تیری چھایا بننا چاہتی ہوں۔ میں تمہارے سارے دکھ اپنے نام کرنا چاہتی ہوں۔ میں تمہیں پرسکون دیکھنا چاہتی ہوں۔ جیسے تم زینت کو چاہتے ہو ایسے ہی میں بھی تم سے محبت کرتی ہوں یا شاید اس سے بھی زیادہ کہ میرا دل ایک عورت کا دل ہے جو ایک ہی بار کسی کے لیے دھڑکتا ہے اور جس کے لیے دھڑکتا ہے اسی کی خاطر فنا بھی ہو جاتا ہے۔ تم اپنے سارے دکھ مجھے دے دو۔ میں بدلے میں کچھ نہیں مانگتی۔ بس تم سکھی ہو جاؤ۔ تمہاری یہ حالت مجھ سے نہیں دیکھی جاتی۔“

وہ روئے جا رہی تھی، منٹیں کر کر کے ہاتھ جوڑ کے صرف اور صرف دکھ مانگ رہی تھی اور نادر کو اس انکشاف نے حیران کر دیا تھا۔ کیا امیرن اتنی گہری تھی یا پھر وہ اندھا تھا کہ اتنے سال ایک ساتھ رہنے کے باوجود جان ہی نہیں سکا اور اس کی سمجھ میں یہ نہیں آ رہا تھا۔ وہ امیرن کو کیا جواب دے۔ ہاں یہ ضرور تھا کہ امیرن کے اعتراف نے اس کے اندر دکھ کے کھولتے سمندر کو کچھ ٹھنڈا کر دیا تھا۔ چاہتا خوب صورت ہے مگر چاہے جانا شاید اس سے بڑھ کر ہے۔ یہ اعتماد خنجر اور کبھی کبھی غرور میں مبتلا کر دیتا ہے۔ اپنی حیثیت کا تعین ہوتا ہے اور یہ احساس بھی کہ ہم کتنے اہم کس قدر قیمتی ہیں۔ امیرن اس کی نظر میں کبھی بھی معمولی لڑکی نہیں رہی تھی وہ معمولی تھی بھی نہیں۔ گاؤں کی سب سے زیادہ پڑھی لکھی اور گہری باتیں کرنے والی تھی اور پھر اس کی دوست بھی تو تھی۔ وہ دل کی ہر بات اس سے کہتا چلا آیا تھا۔ آج وہ پڑھی لکھی سیانی لڑکی اس کے قدموں میں

بیٹھی آنسوؤں سے بھری آنکھوں کے ساتھ ایک ایک کر کے سارے نقاب اتار گئی تھی اس کے لیے بلک رہی تھی۔ محبت کا اعتراف تو کرتی تھی مگر اس میں یہ جرات نہیں تھی کہ بدلے میں محبت مانگ لے۔ وہ تو کسی سوالی کی طرح تھی جسے دھتکارے جانے کا ڈر ہوتا ہے اور وہ گڑگڑا کر ہاتھ جوڑ کر یہ کہتا ہے۔

”یہ تمہاری خیر کرے۔ رب تمہیں حیاتی دے۔ میری جھولی میں وہ ڈال دو جو تمہارے کسی کام کا نہیں ہے۔“

تھوڑی ہوتی ہے۔ بس اتنی ہی جب تک وہ مرد کے اظہار کے بعد اعتراف نہ کر لے مگر امیرن کو یہ تھوڑی سی عمر بھی نہیں ملی کہ اظہار میں پہل اس نے کی تھی۔“

نادر کی بات کے جواب میں کچھ نہیں کہا مگر خاموشی جھکا ہوا سر ایک ایک حرکت یہ کہتی تھی۔ ہم تمہارے غلام ہیں۔ حکم کے بندے۔ تم جو کہو گے۔ قبول ہوگا۔

”وہ تو بہت خوب صورت عورت ہے۔ دیکھو تو دیکھتے ہی جاؤ۔“

نادر اس کی تعریفیں کرتا چلا گیا اور عورت کبھی سوکن کی تعریف برداشت نہیں کر سکتی۔ امیرن کے دل پر بھی آ رہے چلتے رہے۔ وہ التجا آمیز نگاہوں سے نادر کو بار بار دیکھتی رہی۔ یہ نہیں جان پائی کہ اس عورت کے ٹھکانے کی توہین کا بدلہ وہ امیرن سے لے رہا ہے۔ اسے جلا کر اپنے جذبے کی تسکین کر رہا ہے۔ زینت نے اسے رد کیا تو دکھ کے ساتھ ساتھ یہ خیال بھی ستاتا رہا۔ اس نے ایسا کیوں کیا۔ کیا کئی تھی مجھ میں؟ آخر ایک عورت کا ٹھکانا ناقابل برداشت تھا۔ اور اب امیرن نے محبت کا اعتراف کر کے اسے پھر سے عرش پر بٹھا دیا تھا مگر مرد کی فضیلت کے عین مطابق زینت نے جو توہین کی وہ بھولی نہیں تھی اور امیرن کو جلانا اسے ہر طرح سے آزمانا اور اس پر پابندیاں لگانا اسے بہت تسکین بخش رہا تھا۔

وہ دن میں ایک بار ضرور ماسی کے گھر آتا اور امیرن پر ہر روز ہی نئے سے نئے اعتراض ہوتے۔ اسے حیرت تھی یہ وہی امیرن ہے جو آنکھوں میں آنکھیں ڈال کر اس سے بات کیا کرتی تھی اب ایسا نہیں کر سکتی تھی۔ خاموشی رہتی اور اس کی ہر بات سنتی اور سن کر مانتی چلی جاتی۔

”تم بہت بدل گئی ہو۔“ ایک روز جھلا کر اس نے کہا تھا۔ وہ مسکرا کر رہ گئی۔

”کوئی بات کیا کر دجھے تمہاری چپ اچھی نہیں لگتی۔“

”تمہیں تو میں بھی اچھی نہیں لگتی۔“ وہ آج شکوہ کر ہی بیٹھی۔

”نہیں خیر ایسا بھی نہیں۔“ انداز گول مول سا تھا۔

”اور امیرن یہ نہیں کہہ سکی۔ میری ہی بخشی ہوئی محبت نے تمہیں مغرور بنا دیا ہے۔“ کہ آج ہی صبح اماں نے بتایا تھا۔ نادر کی ماں چند روز میں تمہیں نادر کے لئے مانگتے آ رہی ہے اور امیرن تو کیا کوئی بھی عورت بھلا اپنے سرتاج سے ایسی بات کہہ کر ساری عمر کے لئے کانٹوں کا تاج سر پر رکھ سکتی ہے۔ (نہیں یہ بڑا مشکل ہے)

”پرسوں اماں آٹے کی تمہاری طرف۔ کہہ رہی تھی بات تو ہم بہنوں نے کب سے طے کر رکھی ہے۔ اب باقاعدہ رشتہ ڈال کر انگوٹھی پہنا دے گی۔“

”کیا تم میری بات سن رہی ہو“ امیرن کی خاموشی پر اسے حیرت ہوئی۔ چہرے سے ہی خوشی کا اظہار کر دیتی مگر ایسا کچھ بھی تو نہ تھا۔ ”کیا تمہیں خوشی نہیں ہوئی؟“

”کس بات کی خوشی؟ تم کل بھی زینت کے تھے۔ آج بھی زینت کے ہو اور ہمیشہ اسی کے رہو گے۔“

”ہاں یہ تو ہے مگر تم مجھ سے محبت کرتی ہو۔“ (یہ توہین تھی کہ عورت اس سے نسبت ٹھہرنے پر خوش نہ ہو)۔

امیرن نے دل کھول کر سامنے رکھ دیا۔ اس کے بعد نادر نے کوئی بات نہیں کی۔ بس وہی اپنی بے بسی اور بے تابی کی داستان سناتی رہی اور پھر اسے اس کی قسمت کا فیصلہ سنائے بغیر نادر خاموشی سے اٹھ کر گھر آ گیا۔ امیرن اسے روک بھی نہیں سکی کہ اب کوئی اختیار تھا ہی کہاں۔ اب اس کی تقدیر نادر کے ہاتھ میں تھی۔ وہ ڈپٹ کر عجب ڈال کر یاد دستانہ بے تکلفی سے کچھ بھی نہیں کہہ سکتی تھی۔

نادر اگلے روز بھی نہیں آیا اور اس سے اگلے روز بھی نہیں مگر وہ اس کے انتظار میں رہی اور پر امید بھی کہ اسے یقین تھا۔ آخر کار اسے یہیں آنا ہے گلی میں آتے جاتے بچوں سے اس نے نادر کے بارے میں ضرور پوچھا تھا اور سب نے یہی کہا۔ آج دوسرا دن ہے۔ ہم نے اسے نہیں دیکھا اور چند ایک نے یہ بھی بتایا۔ وہ اپنے گھر میں ہے۔ اس نے گلیوں میں آوارہ پھرنا چھوڑ دیا ہے اور وہ کچھ مطمئن سی ہو گئی۔

☆.....☆.....☆

گھر بھر کے کاموں سے فارغ ہو کر وہ ابھی کتابیں کھول کر بیٹھی ہی تھی کہ کسی نے پیچھے سے آ کر کتاب بند کر دی۔ وہ چونک کر مڑی اور نادر کو کھڑا کر کچھ کہہ نہیں سکی۔

”بس کر۔ جتنا پڑھ لیا اتنا کافی ہے۔“ آج لہجہ بدلا ہوا تھا۔ دوستانہ انداز میں مذاق کے رنگ میں یہ بات نہیں کی تھی بلکہ حکم کا نمایاں رنگ تھا۔

”استانی بننے کا خیال چھوڑ دو۔ جو عورتیں اس طرح کے کاموں میں پڑ جاتی ہیں۔ اپنے گھر بار پر توجہ نہیں رکھ سکتیں۔“ اسی حکم پر لہجے میں ایک اور جملہ ادا ہوا پھر وہ اس کے سامنے آ بیٹھا۔

”کیا لپکا ہے تم نے؟“ ”جنے کی وال کھاؤ گے؟“

”ہاں لے آؤ۔“ وہ ہنسنے پر تیار ہو گیا اور امیرن اٹھ کر چولہے کے پاس آ گئی۔

محبت اسے محبت۔ کتنا جھکا دیتی ہے تو اور کتنا مجبور بنا دیتی ہے۔ کل تک ہم دوست تھے برابری کی سطح پر تھے مگر آج میں پہلے اعتراف کر کے عاشق اور وہ معشوق بن گیا ہے کتنا اچھا کیا رب نے جو اظہار کی طاقت مرد کو سونپ دی اور بھی جو میری طرح کسی عورت کو اقرار میں پھیل کرنا پڑ جاتی ہے تو پھر اسی طرح اسے اپنی سطح سے نیچے آنا پڑتا ہے۔ چلو کوئی بات نہیں۔ یہ بھی سہی۔ میں نے تو نادر سے اس کے دکھ مانگے ہیں۔

تھوڑی دیر بعد وہ اس کے سامنے روٹی رکھ کر یہیں دوسرے بستر پر بیٹھ گئی تھی۔

”سنو۔ میں زینت کو بھول نہیں سکتا۔ وہ میری پہلی اور آخری محبت ہے۔ اب تمہاری مرضی کہ تم۔“ اس نے کندھے اچکا کر بات ادھوری چھوڑ دی۔

”ہاں بھئی اپنی منوانا شان دکھانا نخرے کرنا تو مرد کا حق ہے اور عورت کی ناز اٹھوانے کی عمر بڑی

”میں نے تم سے صرف تمہارے دکھ مانگے تھے اور کچھ بھی نہیں۔“

”یہ کیا بکواس ہے۔“ وہ جھلا کر واپس چلا گیا اور امیرن کے آنسو دل پر ہی گرتے رہے۔

چند دنوں کے بعد باقاعدہ نسبت ٹہر گئی۔ اس کے ہاتھ کی تیسری انگلی سونے کی انگٹھی سے سج گئی جو نادر شہر سے بنا کر لایا تھا اور جس پر اس نے نام کا پہلا حرف این (N) لکھا تھا۔ خالد سبز جوڑا لے کر آئی۔ کامل، سرنخی، پاؤ ڈر سب ہی لگا کر بھی تم زینت کے پیروں کے گرد کے برابر بھی نہیں ہو۔

خلاف توقع اس نے یہ نہیں کیا۔ بس جانے سے پہلے یہ کہہ کر چلا گیا۔

”صبح چوہدران کو سلام کرنے حویلی آ جانا۔“

اور دل نہ چاہتے کے باوجود اسے وہاں جانا پڑا۔ نادر موجود اور اسی کا منتظر تھا۔ اندر زنانے میں پیغام بھجوایا اور امیرن کے ساتھ ہی اندر آیا۔ وہاں زینت اور ڈاکٹر ساجد کو موجود دپا کر دونوں ہی ٹھکے۔ زینت کا لباس بنانا تھا۔ شادی کو تھوڑا عرصہ ہی ہوا ہے۔

”اوہ نادر! یہ تم ہو۔ ہماری شادی میں کیوں نہیں آئے؟“ زینت نے تسخر سے نادر کو دیکھ کر کہا تھا۔

”اچھا یہ نادر ہے۔“ ساجد نے زینتی کی طرف دیکھا شاید وہ اس بے وقوف عاشق کے بارے میں شوہر کو بتا چکی ہوگی۔ بسکی کا احساس رقیب سے شکست کا خیال نادر کے اندر آگ سی بھڑک اٹھی۔

”یہ لڑکی کون ہے؟“ زینت پوچھ رہی تھی۔

”یہ میری منگیت ہے۔ بچپن سے مجھے چاہتی آئی ہے۔ اب میں نے منگنی کر لی۔“ نادر نے بتایا تھا کہ کوئی اسے بھی چاہ سکتا ہے۔

”اوہو! اچھا چلو اچھا کیا۔“ زینت اور ساجد ہنس پڑے۔


”ایف اے تک پڑھی ہے۔ اس کے علاوہ بھی پڑھتی رہتی ہے سناؤ ناں کوئی اچھا سا شعر ڈاکٹر صاحب کو۔“ پرائمری پاس زینت کے مقابلے میں امیرن کی یہ خوبی لے آیا تھا۔

”مگر پھر بھی بے وقوف ہے۔“ زینت نے امیرن کی آنکھوں میں دیکھ کر جیسے یہ کہا تھا جسے میں نے چھوڑ دیا۔ تم نے سر پر بٹھا لیا۔“

”ارے اتنی تعلیم اور گاؤں کی لڑکی۔“ ڈاکٹر یقیناً متاثر ہوا تھا اور نادر کا سرو اونچا ہو گیا تھا۔

مگر امیرن رکی نہیں۔ وہ چوہدران کو سلام کیے بغیر ہی واپس ہوئی۔ ناہید بی بی کی شادی کے بعد ان کی کچھ اتر نہیں چوہدران نے اسے بھیجی تھیں۔ وہ جوں کی توں پڑی تھیں اس نے سب کی سب نکال لیں۔ اچھے کپڑے ہیں اور جب سر کا سائیں ان لوگوں کی چھوڑی ہوئی چیز ہے تو پھر ان کپڑوں کو پہننے میں عار کیوں؟

نادر شام کو اس کی طرف آیا تو وہ ان ہی میں سے ایک سوٹ پہنے ہوئے اپنی کتابیں نکال رہی تھی۔ خالی چہرہ، خالی آنکھیں مگر ہر نقش ایک عورت کا نقش تھا۔ شرتی عورت کا نقش، اطاعت، سعادت مندی اور غلامی پسند کرنے والا نقش۔



پچھلے پہر کے سنائے میں

”کنیز! اوکی پتر کدھر ہو تم؟“

زاہدہ اور اجیت کور کے ساتھ پرانہ بناتی کنیز اس آواز کو سنتے ہی اٹھ کھڑی ہوئی۔

”تم دونوں بیٹھو۔ ماما جی آئے ہیں، میں سلام کر کے آتی ہوں۔“ انداز میں عجلت اور خوشی بلکورے لے رہی تھی۔

کروں کے پیچھے بنے اس حصے سے نکل کر سامنے والے آنگن میں آئی تو نا صرف ماما جی بلکہ ان کا پیارا سا بیٹا سالار بھی موجود تھے۔

”ہائے سالار بھی آیا ہے، کتنا پیارا لگ رہا ہے۔ سنہرے کھسے پہنے ہوئے۔“

اس نے جھک کر آٹھ سالہ سالار کا منہ چوم لیا۔

”ابا تمہارے لیے سوٹ لائے ہیں۔“ سالار نے بازو اس کی گردن میں ڈال کر اطلاع دی اور وہ پونجی جھکی ہوئی اس کے بازوؤں پر اپنے ہاتھ رکھے اس سے باتیں کرنے لگی۔

”کئی پتر! ادھر آ یہ دیکھ تیری ماما (سمانی) نے تیرے لیے یہ گوئے والا سوٹ بھیجا ہے۔“ ماما جی نے سوٹ نکال کر اسے پکڑ لیا۔

”ہائے ماما جی! یہ میرے لیے ہے۔“ رومال میں لپٹا ہر اسوٹ اپنے ساتھ لگائے وہ بے ساختہ جھج جھج کر خوشی سے کہہ رہی تھی۔

کفایت علی ہنس پڑے اور بہن سے بولے۔

”دیکھا فاطمہ! اس جھلی کو، ایک جوڑے پر اتنی خوش ہو رہی ہے۔ میرا تو جو کچھ ہے اس کے اور سالار کے لیے ہی تو ہے۔“

”بھائی! آپ کی یہی محبت یہی پیار تو ہے جو اس یتیم کو یتیم ہو کر بھی رانیوں والی زندگی ملی ہے۔“

”یہ میری بیٹی ہے فاطمہ اس کو تو تو فکری نہ کیا کر۔ تو دیکھنا یہ رانی بن کر ہی راج کرے گی۔“

”مائی کو میرا بڑا بڑا سلام کہنا۔“ کئی جوڑا اٹھا کر سیلیوں کو دکھانے چل دی۔

”میں بھی آ جاؤں کئی؟“ سالار نے پوچھا۔

”ہاں ہاں آ جاؤ۔“ وہ اجازت ملتے ہی چار پائی سے اتر اور دوڑ کر کئی کے ساتھ مل گیا۔

”بھائی! اب کئی بڑی ہو گئی ہے، چند ہواں سال لگ گیا۔ راتوں کی نیند اڑ گئی ہے میری کچھ کریں۔ اس کے لیے ادھر ادھر لڑکا تلاش کریں۔“

”فاطمہ! بھلا یہ بات کہنے کی ضرورت ہے، کئی کا باپ میرا سا چچا زاد تھا اور تو میری لاڈلی چھوٹی بہن ہے، یہ تو ہوئی تان پھر میری ہی بیٹی، تجھے فکر کرنے کی کوئی ضرورت نہیں۔ سارا انتظام میں خود کروں گا۔“

”ذرا جلدی کر لیں بھائی! جو ان لڑکی کی بڑی ذمہ داری ہوتی ہے۔“

”او اس کا ماما ابھی زندہ ہے۔ کسی کو اس کے لیے فکر کرنے کی ضرورت نہیں۔“

”اللہ تمہاری پیک کا شملہ اونچا رکھے بھائی! بڑی مہربانی ہے تمہاری جو یتیم بھانجی کا اتنا خیال کرتے ہو۔“

”فاطمہ! تو کئی کو یتیم نہ کہا کر میرے دل کو کچھ ہونے لگتا ہے۔“

”بھائی! میں تمہارے لیے لسی لے کر آتی ہوں تم جو اتار کر ٹھیک ہو کر بیٹھو نا۔“ فاطمہ نے بات بدل کر خوشگوار انداز میں کہا۔

”میں ٹھیک ہوں اور تجھے یہ کہنے آیا ہوں کہ ملک کے حالات ٹھیک نہیں۔ مسلمان الگ وطن کا مطالبہ تو کب سے کر رہے تھے۔ پر اب سننے میں آ رہا ہے گورنمنٹ ہار گئی ہے۔ الگ وطن بن جائے گا۔ ہندو اور سکھ بڑے سخت غصے میں ہیں۔ حملے ہو سکتے ہیں۔ تم لوگ ضروری سامان بانڈھ کر رکھو اگر حالات خراب ہوئے تو پھر میں تم لوگوں کو اپنی طرف لے جاؤں گا۔“

”خیری مہلا بھائی! اپنے گاؤں کے لوگ بہت اچھے ہیں پھر یہاں مسلمانوں کی تعداد بھی کافی ہے۔“

”ہم یہاں محفوظ ہیں۔ آپ ہماری طرف سے بالکل فکر نہ کریں۔“

”گاؤں کے لوگ ابھی تک تو اچھے ہیں پر کل کی خبر نہیں ہے فاطمہ! میں نے سنا ہے سالوں اکٹھے رہنے والے اور وہ جو مسلمانوں کے احسانوں تلے دے ہوئے جی حضوری کرتے تھے، اب وہ بھی سر اٹھانے لگے ہیں۔ مسلمان نہتے ہیں، سکھ کر پائیں لہراتے پھر رہے ہیں۔ گھروں کو آگ لگانے اور لڑکیاں اٹھانے کی دھمکی دیتے ہیں۔“

”نہیں بھائی! اپنے پنڈ میں ایسی کوئی بات نہیں۔ اب بھی اجیت کو ہمارے گھر آئی بیٹھی ہے۔ کئی کی

بڑی کچی سہلی ہے، اس کی ماں بھی ہمارے گھر آتی رہتی ہے۔ غریب لوگ ہیں، میں مدد کر دیتی ہوں ان کی۔“ پھر ذرا توقف کے بعد فاطمہ بولی۔

”کیا خیال ہے بھائی! ہمارا گاؤں تو پاکستان میں شامل ہو گا نا۔“

”بلے دی بلے تجھے تو وطن کا نام بھی معلوم ہے۔“ کفایت علی ہنس پڑے پھر بولے۔

”کیوں نہیں اپنا گاؤں تو ضرور پاکستان میں شامل ہوگا۔ کہہ رہے ہیں جو زیادہ آبادی والے علاقے ہیں میرا مطلب ہے مسلمانوں کی آبادی والے۔“

”جی جی بھائی! میں سمجھ رہی ہوں۔“

”وہ سب پاکستان میں شامل ہوں گے چلو، یہ تو اچھی بات ہے۔ ہمیں ہجرت نہیں کرنا پڑے گی، ویسے فاطمہ یہ الگ وطن کا کھراک سمجھ میں نہیں آتا۔ انگریز بادشاہ اتنے تو مہربان..... ہیں ہم پر۔ ذرا سی بات پر خوشی پر لہی جائیداد دے دیتے ہیں۔“

”نہیں بھائی جائیداد تو سب کچھ نہیں ہوتی۔ آخر ہم انگریز کے غلام ہی تو ہیں اور تو اور علاقے کا نمبر دار بھی ہندو اور تھانیدار بھی ہندو ہماری تو کوئی سنتا ہی نہیں۔“

”اد پر جب یہ الگ وطن کا شور نہیں پڑا تھا تب تو سب اکٹھے تھے۔ صلح صفائی سے رہتے تھے۔“

”تان بھائی میں نہیں مانتی۔ دیکھو ناں اگر سب ٹھیک ہوتا تو شہر کے پڑھے لکھے مسلمان الگ وطن کا شور نہ مچاتے۔ ہم تو جاہل ہیں۔ ہمیں کیا پتا کوئی بات ہوگی، جیسی تو جو ان لڑکے کو لی کھانے کو مڑکوں پر آگئے ہیں۔ پردہ دار لڑکیاں جلوس نکالتی ہیں۔“

”تجھے یہ سب کیسے پتا فاطمہ؟“ وہ حیران ہوئے۔

”سر داراں کا لڑکا شہر میں پڑھتا ہے جب بھی آتا ہے۔ سب کو اکٹھا بٹھا کر پاکستان کی باتیں کرتا ہے۔“

”ایسے ہی لڑکے آگ بھڑکائیں گے۔ سکھ اور ہندو تو پہلے ہی غصے میں ہیں۔ انہیں چاہیے ہوش کریں۔ سرینداں کر کے بیٹھ جائیں۔ گورنمنٹ سے بھی معافی مانگ لیں۔“

”تان بھائی! آج اگر سر نیچا کر لیا تو پھر کبھی سر اٹھانے کیسے گے۔ ہندوستان میں مسلمان ہمیشہ غلام بن جائیں گے۔ سرکٹ جائے، نیچا نہیں کرنا۔ یہی شان ہے مسلمانوں کی۔“

کفایت علی نے بہن کی باتیں سنیں تو بات بدل دی اور بولے۔

”اس سال فصل کی حالت کچھ اچھی نہیں ہے۔ ایک دو مینڈ پڑ جائے تو بڑا اچھا ہو جائے۔“

”ہاں بھائی! مینڈ کی دعا تو سب ہی مانگ رہے ہیں۔“

”اب جی! کئی کہتی ہے۔ اب تو بڑے ہو گئے ہو، اسکول میں پڑھنا شروع کر دو۔“ سالار آ کر کفایت علی سے کہہ رہا تھا۔

”ادہ میرا چترا! وہ ہنس پڑے پھر بیٹے کو گود میں بٹھا کر بولے۔“ بھلا زمینداروں کے بیٹے بھی اسکولوں

میں پڑھتے ہیں۔“

”نہیں بھابی! اب تو مسلمانوں کو ضرور پڑھنا چاہئے۔ پڑھے لکھے ہوں گے تب ہی اپنا مک سنجال سکیں گے۔“

”فاطمہ! تو جانتی ہے میرا ایک ہی بیٹا ہے اور کن منٹوں مرادوں کے بعد ملا ہے مجھے۔ تیری شادی دو سال بعد ہوئی تھی پھر بھی تیری کینسر سالار سے سات سال بڑی ہے۔ کیا کیا دعائیں، نیش نہیں، کتیں۔ تب کہیں جا کر خدا نے مراد پوری کی ہے۔ بڑا پیار ہے مجھے سالار سے۔ اسے پڑھائی لکھائی کے جھنجھٹ میں نہیں ڈال سکتا۔“

”اچھا بھابی! تم بیٹھو میں روٹی پانی کا انتظام کر لوں۔ آج تو میرا سالار بھی آیا ہے؟“ پھر سالار کو مخاطب کر کے بولی۔ ”میرا بیٹا کیا کھائے گا۔ پھوپھو ابھی بنا کر لائے گی۔“

”پھوپھی! مجھے زردہ اچھا لگتا ہے۔“ سالار نے جھٹ فرمائش کر دی۔ فاطمہ نے اسے گود میں لے کر چوما اور پھر اٹھ کر کھانا بنانے لگی۔

کفایت علی گاؤں کے لوگوں سے ملنے ملانے چلے گئے۔ کئی ماں کا کام میں ہاتھ بٹاتی رہی ساتھ ساتھ سالار سے باتیں کرتی رہی۔ دوپہر کو روٹی کھا کر فاطمہ اور کفایت سو گئے۔ کئی اور سالار جاتے رہے۔ سالار اسے اپنے دوستوں کے بارے میں بتاتا رہا۔ اس عمر کے بچوں کی طرح اپنی بہادری کے کئی چھوٹے قصے سنائے کئی نرے ہرقصہ غور سے سنا اور مسکراہٹ دبا کر اس کی بہادری کو خوب سراہا، پھر اس نے کہانی سننے کی فرمائش کر دی، کئی اسے شہزادی اور شہزادے کی کہانی سنائے لگی۔

”تم شہزادی ہو اور میں شہزادہ!“

اس نے کئی کے گلے میں بازو ڈال لئے۔ کئی نے ہنس کر اس کے ماتھے پر پیار کر لیا۔

شام کو سالار اور ماما جی واپس اپنے گاؤں چلے گئے، جاتے جاتے ماما نے کہا۔

”تم دونوں تیاری رکھو چند دن کے بعد آؤں گا، پھر تم دونوں کو اپنے گاؤں لے جاؤں گا۔ تیری ماما تو بڑا یاد کرتی ہے تجھے، چند دن ہمارے پاس آ کر رہو، ماما بھی خوش ہوگی اور سالار بھی۔“

کئی کو ماموں کے ہاں جا کر ہمیشہ بہت حزا آتا تھا۔ وہ تو ابھی سے تیاری کرنے لگی۔

☆.....☆.....☆

”کئی! بانو کی بات سنی ہوگئی ہے۔ بڑا سوہنا ہے اس کا ہونے والا دولہا۔“

زاہدہ نے اسے بتایا وہ فوراً ہی ماں سے اجازت لے کر زاہدہ کے ساتھ بانو کے گھر پہنچی اسے مبارکباد دی اور دیر تک دونوں سبیلی سے چھیڑ چھاڑ کرتی رہیں۔

بانو سے چھوٹی بتا رہی تھی۔ ”بہت سوہنا ہے ہمارا ہونے والا بہنوئی۔“

”اپنی بانو بھی تو کسی سے کم نہیں۔“ کئی نے اسے گلے لگاتے ہوئے پیار سے کہا۔

اس رات سونے سے پہلے اس نے کئی بار اسے سوچا، وہ جو گھوڑے پر بیٹھ کر آئے گا۔ اور ساتھ میں

ڈولی لائے گا۔ وہ کیسا ہوگا۔ وہ کس دلیس سے آئے گا۔ وہی جولال جوڑا لائے گا کب آئے گا۔ اسے نیند نہیں آ رہی تھی اور وہ سوچنا چاہتی بھی نہیں تھی۔

تاروں بھر آسمان، چاند کی شروع کی تاریکیں تھیں۔ ہر ستارہ کی تھی اور اس تاریکی میں آسمان پر چمکتے تارے بڑے نمایاں اور بہت اچھے لگ رہے تھے۔ آج شام بارش ہوئی تھی، موسم خوشگوار تھا۔ آسمان صاف شفاف۔ ماں کمرے میں سو رہی تھی۔ اور وہ دبے پاؤں بستر سے اٹھی تھی اور باہر آ کر کونٹے پر جاتی کچی بیڑھیوں پر آ بیٹھی تھی۔

ایک تو اتنا مرد کا ہولہ کبھی پیچھے آ کر کھڑا ہو جاتا۔ کبھی دائیں کبھی بائیں، سامنے نہیں آتا تھا۔ وہ جب چونک کر اس کی جانب دیکھتی تھی تو غائب ہو جاتا تھا۔ کینسر شدید چاہت کے باوجود چہرہ نہیں دیکھ سکتی۔

”پتا نہیں وہ کہاں رہتا ہے، شہر میں گاؤں میں، شاید میرے ہی گاؤں میں۔“

اس خیال سے دل دھڑک اٹھا اگر میرے ہی گاؤں میں تو پھر کون ہو سکتا ہے۔ وہ مسلمان گھرانوں کے لڑکوں کے بارے میں سوچنے لگی پھر شرمائی اور اس خیال کو جھٹکنے کی کوشش کی، اسے اجیت کو یاد آئی جو اسی گاؤں میں رہنے والے گھبر سنگھ کو چاہتی تھی۔ چوری جیسے ملتی تھی۔

اور ان ملاقاتوں کا حال سہیلیوں کو مزے لے لے کر سنایا کرتی تھی۔ اور پینا کماری جو گاؤں کے ایک مسلمان لڑکے سے محبت کرتی تھی۔ کبھی تھی اس کی خاطر مسلمان ہو جاؤں گی۔ پھر ایک رات وہ مرگئی لوگ کہتے تھے اسے اس کے گھر والوں نے زہر دے کر مار دیا تھا۔

☆.....☆.....☆

ماما جی کا گاؤں بھی ویسا ہی تھا جیسے سب گاؤں ہوا کرتے ہیں۔ وہی ہری ہری فصلیں، پھیل اور ٹاہلی کے درخت کچے کچے مکان، چھوٹی چھوٹی چند دوکانیں اور تنور پر روٹی لگاتی ماماچھینیں۔ سب کچھ ویسا ہی تھا مگر کئی کو ماما جی کا گاؤں اچھا لگتا تھا۔ اس لیے کہ یہاں اس کی ننھیال تھی۔ اس کی ماں یہاں آتے ہوئے بہت خوش ہوا کرتی تھی۔ اور ماں کو خوش دیکھ کر اس کا دل بھی خوش ہو جاتا تھا۔

”دیکھا اماں! ماما جی کے گاؤں میں اسکول بھی ہے، وہ سالار کو کیوں اسکول میں داخل نہیں کرواتے۔“

”میں نے بھی سمجھایا تھا بھابی کو، پر وہ کہتے ہیں۔ میرا منٹوں مرادوں سے لیا ہوا ایک ہی تو بیٹا ہے۔

میں اس پر پڑھائی کا بوجھ نہیں ڈال سکتا اور کہتے بھی تو ٹھیک ہیں۔ ایسا ملوک سا تو ہے سالار۔“

”لے اماں! اتنا صحت مند ایسا سرخ سفید تو ہے وہ۔“ کئی ہنس پڑی۔

”اچھا چل ہٹ کیسے منہ بھر کے صحت مند کہہ دیا۔ اللہ اسے حیاتی دے، ماں باپ کے دل کی ٹھنڈک ہے، ہنستا کھیتا رہے، میرے بھابی کے گھر میں تو اجالا ہی اس کی جیہ سے ہے۔ میرے باپ کی نسل اسی سے تو آگے بڑھے گی۔“

”اُوہ اماں تو تو تاراض ہوگئی۔ بھلا ایسا میں نے کیا کہہ دیا سالار کو۔“

فاطمہ مسکرا دی اور بولی۔

”میں ناراض نہیں ہوں۔ بس تو سالار کے لیے ایسے نہ بولا کر نظر لگ جاتی ہے۔ وہ تو ہے بھی بڑا سوہنا۔ میں تو اس کی طرف نظر بھر کر دیکھتی بھی نہیں۔“

باتیں کرتے کرتے وہ ماما جی کے گھر والی گلی میں آ گئیں۔ چوڑی کچی گلی جس کے دونوں طرف چند مکان تھے۔ اس کے بعد کھلا میدان تھا۔ اور آگے جا کر پھر مکانات کا سلسلہ تھا۔ سالار چند لڑکوں کے ساتھ باہر میدان میں کھیل رہا تھا۔ اس نے فاطمہ اور کنیز کو آتے دیکھا تو کھیل چھو کر ان کی طرف دوڑا اور آ کر پہلے کئی سے لپٹا پھر فاطمہ سے، فاطمہ نے جبکے کرا سے گود میں لے لیا اور منہ چومنے لگی۔ مٹی سے اٹنے اس کے ہاتھ اور بال اپنی چادر سے صاف کئے اور اسی طرح گود میں اٹھائے گھر میں داخل ہوئی۔ بھابی نے بڑھ کر استقبال کیا۔ کفایت علی اس وقت گھر پر نہیں تھے۔ منہ، بھابی باتیں کرنے لگیں۔ وہ سالار کے ساتھ آ گئی۔ اس نے مٹی کو خرگوش کے بچے بھی دکھائے اور بکری بھی۔

”یہ بکری ابالایا ہے میرے لیے۔ میں نے اس کا نام پتا ہے کیا رکھا ہے۔“ وہ بکری کی پشت پر ہاتھ پھیرتے ہوئے شوق سے کہہ رہا تھا۔

”کیا رکھا ہے؟“ کئی نے پوچھا۔

”کئی۔“ وہ پیار بھری مسکراہٹ ہونٹوں پر سجائے اسے دیکھتے ہوئے بولا۔

”ہائے میں مر گئی۔ تو نے اپنی بکری کا نام کئی رکھ دیا۔“ کنیز کی ہنسی ختم ہونے میں نہیں آ رہی تھی۔ سالار نے بازو اس کے گلے میں ڈال دیے اور بولا۔

”مجھے تم بھی اچھی لگتی ہو۔ بکری بھی اچھی لگتی ہے۔ بس اسی لیے میں نے اس کا نام کئی رکھ دیا۔“

”چل ہٹ پرے۔“ کنیز نے اس کے بازو پیچھے کئے اور اٹھ کھڑی ہوئی۔

”ہاں اچھا نام ہے مگر لڑکیوں کے لیے، بکری کو ایسا نام نہیں دیتے۔ بس تو فوراً اس کا نام بدل دے۔“

”یہ ناراض ہو جائے گی۔“ سالار نے سنجیدگی سے کہا۔

”لے، دیکھو تو، بکری کی ناراضی کا کتنا خیال ہے اور جو میں ناراض ہو رہی ہوں، میری کوئی پروا ہی نہیں۔ بس میں جاری ہوں، اب نہیں بولوں گی تجھ سے۔“ وہ جانے لگی۔

سالار راستے میں آ گیا۔ اس کا ہاتھ پکڑ کر بولا۔ ”تم نہ جاؤ کئی! مجھے تم بکری سے بھی زیادہ اچھی لگتی ہو بس اب میں بکری کا نام بدل دوں گا۔“

”ہاں یہ ٹھیک ہے۔“ کنیز نے اس کا نرم پھولا ہوا گال کھینچ کر صلح کا اعلان کیا۔

”کئی اب جوان ہو گئی ہے بھابی! بن باپ کی بچی ہے، مجھے فکر رہتی ہے اس کی طرف سے۔“

”جہارے گاؤں میں اس کے جوڑ کا کوئی تو ہوگا فاطمہ! تم نام بتاؤ، میں کوشش کروں گی۔“

”نہیں بھابی! اپنے گاؤں میں تو کوئی نہیں، تم جانتی ہو، ہم اچھے زمیندار لوگ ہیں۔ اور ہمارے گاؤں کے تو اکثر لوگ چھوٹے موٹے نام کرتے ہیں۔ اب میں کسی سبزی والے کسی کھہار، موچی کو تو لڑکی نہیں دے سکتی۔“

”بس تو فکر نہ کر فاطمہ! تو نے مجھ سے کہا تھا میں بھی ادھر ادھر نظر رکھوں گی، جو نبی کوئی مناسب رشتہ ملا، تجھے اطلاع دے دوں گی۔“

”اللہ تیرا بھلا کرے بھابی!“

”لو بھلا فاطمہ! ایسا کیوں کہتی ہے، کئی میری کچھ نہیں لگتی کیا!“

”کیا باتیں ہو رہی ہیں منہ بھابی میں!“ کفایت علی آگئے۔

”سلام بھابی!“ فاطمہ دوپٹہ درست کرتے ہوئے بیڑھے سے اٹھی۔

”کب آئی تو اور کئی کدھر ہے؟“

”کئی، سالار کے ساتھ ہے۔ اپنی بکری دکھانے لے گیا ہے۔ پتا ہے بکری کا نام بھی کئی رکھ چھوڑا ہے اس نے۔“ بھابی ہنس کر بتا رہی تھی۔

”ہاں بہت پیار کرتا ہے کئی سے۔“ فاطمہ بھی ہنس پڑی۔

”دیکھو تو ماما جی! یہ تمہارا بیٹا مجھے اپنی بکری سے ملاتا ہے۔“ کئی نے سلام سے پہلے لاڈ بھرے انداز میں

سالار کی شکایت لگائی۔

”سالار بیٹا چھو بھی کے پاس بھی تو آ، صدقے جاؤں بڑا یاد کرتی ہوں تجھے میں۔“ فاطمہ نے اسے

اپنے پاس بٹھالیا، کئی ماما جی سے باتیں کرنے لگی۔

”چھو بھی! اب تم جلدی واپس نہ جانا، ادھر ہی رہو ہمارے پاس۔“

”ہاں فاطمہ! تم ہمیشہ جانے کی جلدی ڈال دیتی ہو، اب کچھ روز تسلی سے رہو۔“ بھابی نے بھی بیٹے کی

ہاں میں ہاں ملائی۔

”میں تو رہ ہی پڑوں۔ پر کئی اپنے گھر سے اداس ہو جاتی ہے۔ جلدی ڈال دیتی ہے۔“

”یہ بھی تو تیرا اپنا ہی گھر ہے پترا!“ کفایت علی نے سر پر ہاتھ پھیرتے ہوئے شفقت سے کہا۔ سالارا

اچھل کر کھڑا ہوا، اور بولا۔

”تم ادھر رہ جاؤ، روز مجھے کہانی سنایا کرنا، میرے خرگوشوں سے کھیلا کرنا اور بکری سے باتیں کرنا۔ میں

تمہارے لیے باغ سے کھٹیاں توڑ کر بھی لاؤں گا۔“

”ہاں یہاں کھٹیاں مل جاتی ہیں۔“ کئی کے منہ میں پانی بھر آیا۔

”ہاں قریب ہی باغ ہے۔ بچے چوری چھپے توڑ لاتے ہیں۔“

”چوری کی چیز تو میں نہیں کھاؤں گی۔“

”اچھا پھر میں مانی کو پیسے دے کر لاؤں گا، پھر تو کھاؤ گی نا؟“ کئی نے اثبات میں سر ہلا دیا۔

شام کو وہ چوڑوں کو روٹی کے بھورے ڈال رہی تھی۔ تب سالار جھولی میں بہت سے کچے مالے

(کھٹیاں) لیے آ پہنچا۔ اس کے چہرے پر مسرت تھی اور وہ اسے کہہ رہا تھا۔

”دیکھو، میں تمہارے لیے کیا لایا ہوں؟“

”کھٹیاں!“ وہ مسکرا کر بولی۔

سالار نے اثبات میں سر ہلا دیا اور جھولی اس کے سامنے کر دی وہ کچے مالے اٹھانے لگی پھر رک گئی اور بولی۔

”چوری کر کے تو نہیں لائے؟“

”نہیں اللہ کی قسم، میں نے پیسے دے کر لیے ہیں۔“

”اچھا، پیسے کہاں سے لیے؟“ اس نے کھٹیاں اٹھاتے ہوئے یونہی رواروی میں پوچھ لیا۔

”پیسے میں نے تارے کی جیب سے نکالے تھے۔“

بچپن کی معصوم شرارت کا عکس اس کے چہرے پر جھلکایا اور اس نے بڑے فخر سے بتایا کئی نے ساری کھٹیاں پھینک دیں اور بولی۔

”ہائے چوری کی تم نے، مسلمان ہو کر چوری کرتے ہو، تمہیں پتا نہیں اللہ پاک کتنا ناراض ہوتا ہے، جاؤ میں نہیں کھاؤں گی یہ چوری کی کھٹیاں۔“

”نہیں نہیں چوری کیوں؟ تارا تو میرا دوست ہے۔“

”دوست ہو یا دشمن پوچھے بغیر کسی کی چیز اٹھاؤ تو چوری ہوتی ہے۔ کتنے پیسے نکالے تھے تم نے؟“

”ایک آٹہ!“ وہ اب کافی شرمندہ دکھائی دے رہا تھا۔ کئی نے دوپٹے کے کونے پر بندھی گرہ کھولی پیسے

نکالے اور اسے دیتے ہوئے بولی۔

”یہ دو آنے ہیں۔ ایک تم رکھ لو۔ ایک اپنے دوست کو دے آؤ۔ جب تک تم پیسے دے کر نہیں آؤ گے،

میں یہ کھٹیاں نہیں کھاؤں گی۔“

”میں ابھی دے کر آتا ہوں۔“ وہ فوراً چلا گیا۔ کئی وہیں بیٹھی اس کی واپسی کا انتظار کرتی رہی۔ وہ جلد

ہی پیسے دے کر واپس آ گیا اور بولا۔

”اب تو اللہ میاں ناراض نہیں ہے نا مجھ سے۔“

کنیز کو بہت پیار آیا اسے اپنے ساتھ لپٹا لیا اور بولی۔

”میرا سونا دیر، اب تو تو نے پیسے دے دیے ہیں۔ اب بھلا اللہ کیوں ناراض ہوگا، دیکھ کبھی چوری نہیں

کرتے، جھوٹ نہیں بولتے اور لڑائی جھگڑا ابھی نہیں کرتے، جو بچہ اچھا ہوتا ہے اس سے سب پیار کرتے ہیں۔“

”میں اب کبھی چوری نہیں کروں گا، جھوٹ تو میں بولتا ہی نہیں، لڑائی جھگڑا بس جب کرتا ہوں، جب کوئی

مجھ سے لڑتا ہے۔“

”ہاں جب کوئی لڑے تو پھر بہادری سے مقابلہ کرنا چاہئے۔ مسلمان اللہ کے سوا کسی سے نہیں ڈرتا۔ اور

سن سالار تو اسکول کیوں نہیں جاتا؟“

”میرا جی تو کرتا ہے جانے کو، پر اب نہیں مانتا۔ وہ کہتا ہے تو بس کھیلا کر، بڑا ہوگا تو وائی بی بی کرنا۔ پڑھنے

لکھنے سے کیا مل جائے گا۔“

”تیرا دل کرتا ہے ناں، پھر بول ماما جی کو کہ میں تو پڑھنا چاہتا ہوں۔“

”اچھا میں کہوں گا ابا سے!“

☆.....☆.....☆

ماما جی کے ہاں بہت اچھا وقت گزر رہا تھا۔ اماں اور ماما جی کام بھی کرتیں اور سر جوڑے جانے کیا کیا باتیں بھی کرتی رہتیں۔ کبھی جو کئی ان کے پاس جا کر بیٹھ جاتی تو فوراً کہتیں۔

”چل ہٹ یہاں سے۔ تیرے سننے کی باتیں نہیں ہیں۔“

”تو ایسی باتیں کرو ناں جو میرے بھی سننے کی ہوں۔“ دونوں ہنس پڑتیں مگر مزا نہیں ان ہی باتوں میں آتا تھا۔ جو کئی کے سننے کی نہیں تھیں، اسے یہاں سے اٹھا کر ہی دم لیتیں۔

وہ پھر سالار کے پاس آ بیٹھتی اور کبھی جو سالار باہر کھینے یا ماما جی کے ساتھ کھیتوں پر چلا جاتا تب وہ خرگوش کے بچوں کے پاس آ بیٹھتی۔ کتنے پیارے تھے یہ سفید سفید معصوم سے خرگوش، وہ اکثر سالار کا گال کھینچ کر کہا کرتی تھی۔

”مجھے یہ خرگوش بالکل تمہارے جیسے لگتے ہیں۔“

رات ماما جی کسی گہری سوچ میں گم تھے۔ روٹی بڑی خاموشی سے کھائی، ماما جی اور اماں ادھر ادھر کی باتیں کرتی رہیں۔ پر انہوں نے کوئی توجہ نہیں دی جب روٹی کھا کر سالار اور کنیز اپنے اپنے بستروں پر جا لیے

تب ماما جی نے فاطمہ اور ماما کو سامنے والے بستر پر بیٹھنے کو کہا۔ اور لفظوں کو ترمیم دے کر بولے۔

”ملک کے حالات بہت خراب ہیں فاطمہ! اور ہماری کئی جوان ہے۔ ہمیں جلد از جلد اس کا نکاح کروینا

چاہئے۔“

”مگر بھائی! ہمارا گاؤں تو پاکستان میں شامل ہوگا۔“

”کوئی پتا نہیں۔ حالات بڑے خراب ہیں۔ مسلمان یہ علاقے چھوڑ کر لاہور کی طرف جا رہے ہیں مگر

ہم زمیندار لوگ ہیں۔ ہم تو اپنی زمین کسی صورت میں نہیں چھوڑ سکتے ہمیں تو یہیں رہنا ہے اور ان حالات میں

جب کہ مسلمان یہ علاقے چھوڑ رہے ہیں۔ مناسب رشتہ ملنا ناممکن ہے۔“

”تو پھر بھائی؟“ فاطمہ نے بے حد پریشان ہو کر کہا۔

”میں نے فیصلہ کر لیا ہے مولوی صاحب سے بات بھی کر آ یا ہوں۔ کل شام کو کئی کا نکاح ہے سالار

کے ساتھ۔“

فاطمہ کے منہ سے الٹی سی چیخ نکل گئی۔ جب کہ سالار کی ماں مگر ککر شوہر کی شکل دیکھ رہی تھی۔

”اس میں ایسی کون سی بات ہے۔ یہ کوئی انہونی تو نہیں۔ تجھے یا د نہیں فاطمہ! ہماری اماں جی بھی ابا سے

بڑی تھیں۔“

”وہ تو صرف دو سال کا فرق تھا بھائی!“ فاطمہ نے جیسے وہائی دی۔

”یہاں بھی کون سا دس بیس سال کا فرق ہے، صرف پانچ چھ سال ہی بڑے ہیں۔ اور زمینداروں میں

تو ایسی شادیاں ہوتی ہی رہتی ہیں۔ خود ہمارے گاؤں میں ایسی کئی مثالیں موجود ہیں۔“

”پھر بھی بھائی! کئی اب جوان ہے۔ سالار ابھی بچہ ہے۔“

”مرد کو جوان ہوتے کون سی دیر لگتی ہے۔ زمیندار کا بیٹا ہے۔ بس دو چار سال کی بات ہے۔ پھر جوان ہوگا۔ تو دل میں کوئی وہم نہ لانا فاطمہ! کئی میری بھی بیٹی ہے۔ بہت سوچ سمجھ کر یہ فیصلہ کیا ہے میں نے اور دیکھنا زمینداروں کے گھروں میں تو ایسی مثالیں عام مل جاتی ہیں۔“

”اس سے تو مجھے بھی انکار نہیں۔“

اب فاطمہ کے دل کو کچھ قرار آ گیا تھا کہ واقعی یہ عام سی بات تھی ایسا اکثر ہوتا رہتا تھا۔ یہاں تو فرق چھ سال کا تھا۔ اکثر ایسا بھی ہوا کہ لڑکی دس سال بڑی ہے، پھر کینز خوبصورت بھی تھی وہ عام دیہاتی لڑکیوں کی طرح چوڑے جسم کی نہیں تھی۔ نہ قد زیادہ لمبا تھا۔ نازک سی گورے رنگ کی خوبصورت لڑکی تھی۔ زیادہ سے زیادہ پانچ سال، چلو پانچ نہیں تو سات سال پھر سالار جوان ہوگا۔ سات سال کم مدت نہیں تھی۔ مگر بھائی فیصلہ کر چکا تھا۔ فاطمہ نے دل کو تسلی تو دینا تھی۔ کفایت علی کہہ رہے تھے۔

”سارے گاؤں کو کہہ آیا ہوں۔ حلوانی کو لڈو بنانے کے لیے بھی کہہ دیا ہے۔ چھوہارے اور بتاشے بھی آجائیں گے۔ سالار کی ماں تو اپنے بیٹا کا کوئی سوٹ ٹھیک کر کے کئی کو پہنادینا۔ اپنی کوئی انگوٹھی بھی پہنادینا۔ ابھی وقت نہیں۔ اس لیے میں نے جوڑے کا کپڑا نہیں لیا۔“

دونوں عورتیں خاموش بیٹھی رہیں۔

کفایت علی سونے کے لیے اٹھ کھڑے ہوئے۔ فاطمہ بھی بھادج سے نگاہ چرا کر خاموشی سے انھی اور اپنے بستر کی طرف چل پڑی۔ اس نے کئی کی طرف دیکھا کئی اور سالار ساتھ ساتھ کے بستروں پر باتیں کرتے کرتے سو گئے تھے۔ کئی کا ہاتھ اس کے سر کے گھنے بالوں میں تھا۔ اور سالار نے اس کے بازو پر اپنا ہاتھ رکھا ہوا تھا۔ فاطمہ کے دل سے ہوک انھی جلدی سے آگے بڑھ گئی۔ اور جا کر بستر پر لیٹ گئی۔ سالار کی ماں کفایت علی کے پاس چلی آئی اور سرگوشی میں بولی۔

”ایک ہی بیٹا تھا۔ کیوں یہ ظلم توڑا اس معصوم کے ساتھ۔“

”کوئی ظلم نہیں ٹوٹا، چل سوچا چپ کر کے۔“

”یہ ظلم نہیں تو اور کیا ہے۔ میں جانتی ہوں بہن اور بھانجی سے بڑی محبت ہے تجھے۔ پر اس محبت پر ایک ایک بیٹا بھی قربان کر دو گے۔ یہ تو کبھی نہ سوچا تھا میں نے۔“

”بیٹا قربان نہیں کیا جاسکتا۔ بیٹے پر سے باپ قربان ہو جاتا ہے۔“

”پھر تم نے ایسا کیوں کیا؟“ بیوی کو بہت گلہ تھا۔

”بے وقوف عورت! جانتی ہے کئی کے باپ کے پاس کتنی زمین تھی؟“

”ہاں بڑا زمیندار تھا۔“

”اور اب وہ ساری زمین کس کے نام ہے؟“

”کئی اور اس کی ماں کے نام۔“

”سالار کے ساتھ کئی کے نکاح کے بعد کس کا حق ہوگا اس پر؟“

”سالار کا۔“

”بس یہی ساری بات ہے، اب بھی سمجھی ہو یا نہیں۔“

”کیا فائدہ ایسی دولت کا بیوی ہی پسند کی نہ ہو۔“ اب سالار کی ماں کے لہجے میں وہ تلخی اور دکھ نہیں تھا بس ہلکی سی شکایت تھی۔

”بیوی پسند کی کیوں نہ ہو۔ کئی اچھی لڑکی ہے۔ دونوں میں بڑا پیار ہے، اور پھر اگر اس کی بیوی کی حیثیت سے کئی پسند نہ بھی آئی تو بھی فکر کی کیا بات ہے۔ مذہب میں چار کی اجازت ہے، دیکھ ماں سالار کی ماں! ہمارے پاس ہے ہی کیا۔ زمین کا ذرا سا ٹکڑا۔ کئی کی زمینیں اسے مل جائیں گی تو ایک شان بن جائے گی سالار کی۔“

”ہاں سالار کے ابا! میں بھی حیران تھی بھلا تم نے ایسا فیصلہ کیوں کر لیا۔“ اب وہ بالکل مطمئن تھی۔

صبح کفایت علی اس کی بیوی تو معمول کے مطابق دکھائی دے رہے تھے۔ مگر فاطمہ کچھ چپ چپ تھی۔

”ہم نے برا نہیں چاہا، اپنی بیٹی سمجھ کر بھلائی کی ہے۔“ کفایت علی بار بار سمجھا رہے تھے۔

”اچھا بھائی! جو میری بیٹی کی قسمت!“

فاطمہ نے کئی سے اس سلسلے میں کوئی بات نہیں کی، وہ سارا دن سالار کے ساتھ بیٹے میں رہی۔ گھر میں نکاح کی تیاری ہوتی رہی۔ ماما نے اپنی شادی کے جوڑوں میں سے سبز ساٹن کا جوڑا نکالا۔ جس کے دوپٹے میں سنہری گونا گونا ہوا تھا۔ گونے کو کالا ہونے سے بچانے کے لیے یہ دوپٹہ کالے کپڑے میں باندھ کر رکھا ہوا تھا۔ اس صندوق میں نیم کے بہت سے خشک پتے پڑے ہوئے تھے تاکہ کپڑوں کو کیڑا نہ لگے۔ سب سے اچھا سوٹ یہی سبز ساٹن کا تھا، اماں کو بھی جوڑا پسند آیا۔

”دیکھو تو بھائی! شادی کے وقت تم بھی کئی کی طرح دہلی پتلی تھیں یہ سوٹ تو بالکل کئی کو پورا ہوگا۔“ اب فاطمہ کافی حد تک یہ فیصلہ قبول کر چکی تھی اور ہنس بول رہی تھی۔

لڈو تیار ہو گئے حلوانی مبارک بار کے ساتھ دینے آیا اور نوالی کے علاوہ بھی پیسے وصول کئے۔ بتاشے چھوہارے بھی گھر آچکے تھے اور فاطمہ انہیں پیتل کے تھالوں میں ڈال رہی تھی۔

کئی اور سالار گھر آئے سالار بکری کی طرف چلا گیا۔ وہ اندر آئی یہ سب سامان پڑا دیکھا تو حیران ہوئی۔

”یہ سب کیا ہے اماں؟“

”بیٹی! تیرا نکاح ہو رہا ہے۔“ ماما نے گلے لگا کر ماتھا چوما، اس کا دل زور سے دھڑکا۔ شرم سے پلکیں جھمک گئیں۔ وہ وہاں رکی نہیں۔ جلدی سے ساتھ والے کمرے میں گھس گئی، اور کھینچ لے کر لیٹ گئی۔ سخت شرم آ رہی تھی۔ اس وقت وہ کسی کا سامنا کرنا نہیں چاہتی تھی۔ دل شور مچا رہا تھا۔ کبھی لب آپ ہی آپ مسکرانے

”ہائے اللہ! یکدم سے اتنی جلدی بالکل اچانک کیسے ہو گیا یہ سب؟ رشتہ پکا ہونے سے پہلے لڑکے کے گھر والے لڑکی کو دیکھتے بھی تو آتے ہیں۔“ وہ سوچتی رہی، پچھلے دنوں کون کون سی عورتیں آئی تھیں مگر اسے یاد نہیں آیا کہ قابل ذکر تو کوئی بھی نہ تھی۔ وہی روزانہ کی آنے والی تھیں کوئی کہہ مارن، کوئی تیلن اور ماچھن اور تو کوئی نہیں آئی۔

”ہائے دیکھ تو کیز کو، کئی اگنی اٹھ ناں بڑا لے اٹھ کر، شام کو نکاح ہے۔“ ماما نے آ کر کہیں اس پر سے کھینچ لیا۔ اسے اٹھنا پڑا۔

”پانی میں نے بھر دیا ہے۔ چار پانی کھڑی کر کے نکلے کے پاس آؤ مٹی بھی بنا دی ہے۔ تو بال بھی دھو لے اور نہا بھی لے۔ اب ذرا دیر بعد ہی عورتیں آنا شروع ہو جائیں گی اور سن نہانے کے بعد بال خشک کر کے آج سر میں ناریل کا تیل لگا لینا اور ہاں تیری اماں موسیٰ کے ہار پر درہی ہے۔ وہ بالوں میں لگا لینا۔ باقی شادو تھچے آ کر تیار کر دے گی۔“

اس نے کسی بات کا جواب نہیں دیا نہانے کے لیے اٹھ کھڑی ہوئی، نہانے کے بعد بال خشک کیے پھر اندر آئی، تب ماماں سے کہہ رہی تھی۔

”میں ذرا سالار کو تو دیکھوں، وہ کدھر رہ گیا ہے۔ اسے بھی تو تیار کرنا ہے۔“

کئی اندر آئی ماں کو ماما کا سبز جوڑا پکڑے دیکھا۔

”ارے ماما! تو اب اتنی موٹی ہو گئی ہے۔ بھلا یہ جوڑا پورا آئے گا اسے۔“ یہی سوچ کر ماں سے بولی۔

”یہ سوٹ کس کے لیے نکالا ہے؟“

”تیرے لیے اور کس کے لیے؟“ اماں مسکرائی۔

”میرے لیے۔“ اسے اچھٹا ہوا کہ جوڑا تو لڑکے والے لاتے ہیں۔

”ہاں آج تیرا نکاح ہے۔ سالار کے ساتھ بس کل اچانک ہی فیصلہ ہو گیا۔ اب اتنی جلدی میں نہ تو نیا جوڑا بن سکتا ہے نہ زبور۔ اس لیے بھر جائی نے اپنا جوڑا نکالا ہے اور یہ انگوٹھی دیکھ۔ یہ بیزنگ والی انگوٹھی یہ تیری ثانی کی ہے۔ اس نے اپنی بہو کو دی تھی۔ اب بھر جائی اپنی بہو کو پہنارہی ہے۔“

اماں جانے کیا کیا بتاتی رہی اس کے گرد ایک ہی جملہ چکر اتار رہا۔ ”آج تیرا نکاح ہے سالار کے ساتھ۔“

”تو پریشان ہو گئی ہے دیکھ اس میں ایسی تو کوئی بات نہیں۔ چند سال کی بات ہے۔ پھر وہ جوان ہو جائے گا۔ وہ تیرے مامے کا بیٹا ہے۔ میرا اپنا بھتیجا ہے۔ یہ تو خوشی کی بات ہے۔ میری بیٹی میرے بھائی کے گھر جا رہی ہے۔ اب زمینداروں کے ہاں رشتے ملنے مشکل ہو رہے ہیں۔ اکثر لڑکے نکلے آوارہ ہیں اور ہم برادری سے باہر تو رشتہ کر نہیں سکتے۔ اچھا ہے سالار سے تیرا رشتہ پکا ہو گیا۔“

اماں سمجھاتی رہی، اس کے ساتھ ساتھ خود کو بھی تسلی دیتی رہی، مگر کئی کچھ سن ہی کب رہی تھی۔ اسے لگ

رہا تھا۔ سارے کمرے میں دھواں بھر گیا ہے۔ اس کی ڈوٹی جل رہی ہے۔ گھوڑی پر سوار سپرہ بانڈھ کر آنے والا تو انار مردا چانک مر گیا تھا اور اس کی موت کے ساتھ ہی کئی کا دل بھی بھر گیا۔

خاموشی سے وہ ماتم کرتی رہی خشک آنکھوں سے روتی رہی۔ اس نے نکاح نامے پر انگوٹھا لگا دیا۔ وہ اور سالار۔ سالار اور وہ اب سالار سے میرا کیا رشتہ ہے۔ اس کا جی چاہا جنھیں مارتی ہوئی جنکلوں میں نکل جائے۔

قریب بیٹھی عورتوں اور لڑکیوں کی انسوس بھری آواز میں۔

”ہائے اتنی موٹی ہے جوانی برباد ہو گئی اس کی۔“

مگر جوں ہی ماما کمری میں آتی عورتیں لفظ بدل دیتیں ماما کو مبارکباد دیتیں اور کہتیں۔

”انتاز زیادہ فرق تو نہیں ہے۔ چند سال کی بات ہے پھر سالار جوان ہو گا۔“

پھر تقریب ختم ہوئی سالار بچوں کے ساتھ کھیلنے لگی میں نکل گیا۔ اس نے کپڑے بدل لئے انگوٹھی فاطمہ نے نہیں اتارنے دی۔ اور اسے انگلی کے گرد یہ چھین چپ چاپ برداشت کرنا پڑی۔

”اماں صبح ہی اپنے گاؤں واپس چلو۔“ اس کی ایک ہی رٹ تھی، کئی کی چپ کو ماموں اور ماما نے بھی محسوس کیا مگر خاموش رہے۔ سالار کو شاید کچھ بھی اندازہ نہیں تھا۔ جب وہ دلہن بنی تب بھی باہر بچوں کے ساتھ کھیل رہا تھا باہر ہی اس نے انگوٹھا لگا یا اور کھانا کھا یا جب اندر آیا۔ تب وہ لباس تبدیل کر چکی تھی۔ وہ نہیں جانتا تھا کئی اس کی دلہن بن چکی ہے۔ معمول کے مطابق کئی کے دل و دماغ میں آنکھیاں چل رہی تھیں۔ اس کی کسی بات کا جواب نہیں دیا۔ وہ یہیں اس کے برابر والے بستر پر لیٹا باتیں کرتے کرتے سو گیا۔

صبح وہ فاطمہ کے ساتھ واپس اپنے گاؤں آ گئی۔ جب ماموں کے گاؤں جا رہی تھی کتنی خوش تھی اور اب واپسی پر یوں لگتا تھا ساری خوشیاں کسی نے چرائی ہیں۔ زندگی بھر مسکرائے سکے گی۔

”حالات بہت خراب ہیں، فاطمہ بہن! تمہیں چاہئے تھا بھائی کے گاؤں ہی میں رہتیں۔“ زاہدہ کے باپ نے سمجھایا تھا۔

”اپنا گھر تو اپنا ہی ہوتا ہے بھرا۔“

”وہ تو ٹھیک ہے مگر تم ماں بیٹی گھر میں اکیلی ہوتی ہو۔ اب تو گاؤں کے باہر کے سکھ اور ہندو بھی اسلحہ لیے ہمارے گاؤں میں آنے لگے ہیں۔ ان لوگوں کی آنکھیں بدل گئی ہیں۔ یہ آپس کی محبت میل ملاپ کو فراموش کر چکے ہیں۔“

”اللہ مالک ہے۔“ فاطمہ کو آنے والے طوفان کا رتی بھر بھی اندازہ نہیں تھا۔

☆.....☆.....☆

اس رات کئی کی طبیعت کچھ ٹھیک نہیں تھی، وہ جلدی سو گئی تھی۔ ماموں ماما اور سالار رات کو کس وقت ان کے ہاں آئے۔ اسے کچھ بھی پتا نہیں چلا۔

”کئی، کئی جلدی اٹھ پڑا“ ماما نے اس کا شانہ جھنجھوڑتے ہوئے کہا وہ گھبرا کر اٹھ بیٹھی۔

”پتر جلدی کر۔“ ماموں کی گھبرائی ہوئی آواز ابھری۔

”اماں، اماں کیا ہوا ہے؟“ وہ پریشان ہو کر اٹھ بیٹھی۔

”الگ وطن کا اعلان ہو چکا ہے۔ ہمارا اور تمہارے ماموں کا گاؤں اس میں شامل نہیں ہے۔ ہندو اور سکھ مسلمانوں کو مرنے مارنے پر تل گئے ہیں۔ ہمیں جلدی اس علاقے سے نکلنا ہے۔“

”اماں! اماں! یہ ہمارا گھر ہے۔“ وہ رو پڑی۔

”وہاں بھی ہمارا گھر ہوگا۔ تم جلدی سے اٹھو اور سٹو، یہ زیورات کی پونٹی کمر سے باندھ لو اور یہ تمہارا نکاح نامہ ہے۔ میں نے چڑے میں سی دیا ہے۔ تعویذ کی طرح اسے سنبھال کر رکھنا۔ گلے میں ڈال لو۔“

ابھی اماں کچھ اور بھی کہتی تھی مگر نامانوس شور ہونے لگا۔

”ابا!“ سالار نے خوفزدہ ہو کر کفایت علی کے پیچھے چھپنے کی کوشش کی پھر یوں لگا دروازہ توڑا جا رہا ہے۔

”چلو جلدی کرو، دوبارہ پھیلے دروازے سے نکلو۔“ ماموں کی آواز پر وہ سب دوبارہ پھیلے دروازے کی جانب دوڑے، تعویذ کنی نے گلے میں ڈال لیا تھا جب کہ زیورات کی پونٹی ابھی ہاتھ میں تھی۔ ایک ایک گھڑی ماما اور اماں نے اٹھائی ہوئی تھی۔ سالار کفایت علی کی گود میں تھا۔ اس کا بازو فاطمہ نے پکڑ رکھا تھا اور وہ اندھا دھند دوبارہ کھیتوں میں دوڑے جا رہے تھے۔

پھر کیا ہوا کیسے ہوا؟ اس نے تو بس ماموں کو گرتے دیکھا۔ سالار ان کی گود سے نکل کر کہیں کھیتوں میں گر پڑا۔

اماں نے بڑی پھرتی کا مظاہرہ کرتے ہوئے کئی گھنٹی فصل کی جانب دھکیل دیا۔ لحوں کی بات تھی، اس کی زندگی باقی تھی۔ ماما اور اماں اس کے سامنے دم توڑ گئیں۔ اس کی زبان خوف نے سلب کر لی اور احساسات منجمد ہو گئے۔ آن کی آن میں وہ ماں کی شفقت اس کے بے لوث پیار سے محروم ہو گئی۔ ماموں اور ماما بہت دور دوسرے جہان چلے گئے۔ وہ کب تک کھیت میں بے حس و حرکت پڑی رہی۔ اسے کچھ پتا نہیں تھا۔

کوئی رو یا سسکیوں کی آواز اس نے سنی۔

”کون؟“ وہ چونک اٹھی۔

”ابا!“ کوئی دھیرے دھیرے پکار رہا تھا۔

”سالار!“ اس کی تمام حسیں بیدار ہونے لگیں، چاند کی آخری تاریخیں تھیں تاروں کی ہلکی روشنی میں اس نے سالار کو پہچان لیا۔

وہ زندہ ہے دوسرا ہٹ کا خیال ہی اسے تقویت دے گیا۔ وہ کھیتوں سے نکلی اور سالار سے پٹ گئی۔

”کئی۔“ اس نے آنسو بھری آنکھوں سے اسے دیکھا اور اس کے سینے میں منہ چھپا لیا، خوف سے وہ کانپ رہا تھا۔ کئی کا اپنا حال بھی مختلف نہیں تھا۔

”ہمیں یہاں سے بھاگ جانا چاہئے۔“ پہلا خیال اس کے ذہن میں یہی آیا۔ زیورات کی پونٹی کہیں گر گئی تھی۔ ماما والی گھڑی قریب پڑی تھی۔ اس نے وہی اٹھالی، سالار کی انگلی پکڑی اور اندھا دھند بھاگنے لگی۔

اسے یہ بھی نہیں پتا تھا کہ وہ ٹھیک سمت میں جا رہی ہے یا غلط، نہ ہی اسے اس وقت یہ خیال تھا وہ تو بس بھاگی جا رہی تھی اور سالار اس کا ساتھ دے رہا تھا۔

پھر انہیں ایک قافلہ مل گیا۔ لئے پئے لوگ کوئی باپ کی قربانی دے آیا تھا۔ کوئی ماں اور بھائی بہنوں کی کسی نے سب قربان کر دیا تھا۔

طویل مسافت تاریک سفر مگر روشنی کی امید میں مسافر چلنے رہے کئی بار حملہ ہوا بہت سے راہ میں پھنڑے وہ سالار کو مضبوطی سے تھامے رہی۔ اس کا ساتھ بہت غنیمت تھا۔ لگتا تھا ساری عمر سفر میں کٹ جائے گی۔ پاؤں کے چھالے بننے اور پھوٹتے رہیں گے۔ پیاسے لب پانی پانی پکارتے رہیں گے اور قافلے کے لوگ یونہی مرتے رہیں گے یہاں تک کہ سب ختم ہو جائیں گے مگر نہیں روشنی تک پہنچتا ہے۔

کسی نے ”پاکستان زندہ باذ“ کا نعرہ لگایا۔ چیخیں، آنسو، تھپتھپے سب آپس میں گڈمڈ ہو گئے۔ لوگوں نے اس دھرتی کو سجدہ کیا۔ اس کی مٹی کو چوم لیا۔

”کیا واقعی ہم پاکستان پہنچ چکے ہیں۔“ سالار کا ہاتھ تھامے وہ بے یقین سی کھڑی تھی۔

”آؤ بہن! روٹی کھا لو۔“ کیمپ میں وہ لڑکا اس کے سامنے روٹی اور سالن کی پلیٹ رکھ کر گیا تھا۔ واپس آیا۔ وہ تب بھی یونہی بیٹھی تھی اور ایک بچہ اس کے کندھے سے سر نکالے نڈھال بیٹھا تھا۔

”بہن! روٹی کھا لو، اپنے بھائی کو بھی کھلاؤ تاں۔“ دیکھو اس کو بھوک لگی ہے۔“

تب اس نے سالار کی جانب دیکھا اور روٹی کا نوالہ توڑ کر اسے کھلانے لگی۔

دن پردن گزرنے لگے۔ قافلے آتے رہے ہر ایک دکھی تھا۔ سب کی داستان ایک تھی۔ یہاں لڑکے اور لڑکیاں ان کی خدمت کو موجود تھے۔ ان کے ذمہ پر مرہم رکھنے کو ہر لمحے تیار تھے۔

سالار کو بخار آنے لگا کئی کی پریشانی دیدنی تھی۔ وہ یہ آخری رشتہ کھونے کو تیار نہیں تھی۔ اب وہی تو تھے ایک دوسرے کے لیے۔ اسے بازوؤں میں اٹھائے ڈھنسی میں لے آئی۔

”کیا ہوا بیٹی! ڈاکٹر اس کے پتھے آنسوؤں سے متاثر ہو کر فوراً اس کی طرف متوجہ ہوا تھا۔“

”یہ دیکھیے اسے بخار آنے لگا ہے۔“ وہ پھوٹ پھوٹ کر رونے لگی۔ یہاں تو سب ہی دکھے ہوئے دلوں والے تھے، ذرا سی بات پر یونہی رو دیا کرتے تھے۔ ڈاکٹر جب تک کہ سالار کو دیکھنے لگا۔ پھر اسے تسلی دی۔

”گھبرانے والی کوئی بات نہیں۔ یہ دو ایک روز میں ٹھیک ہو جائے گا۔“ نوجوان ڈاکٹر نے دوا بھی لکھ دی اور دوا بھی دی۔ وہ ساری رات جاگتی رہی۔ بار بار سالار کا ماتھا چھوتی رہی، صبح پھر ڈاکٹر کے پاس موجود تھی۔

اس کا بخار تو کم نہیں ہوا جی!“ وہ رونے لگی تھی۔ ڈاکٹر نے چیک کیا نہس پڑا اور بولا۔

”آپ خواجواہ فکر کرتی ہیں۔ اب تو آپ کا بھائی پہلے سے بہتر ہے۔“

تمن دن تک وہ ڈاکٹر کے پاس جاتی رہی۔ اس عرصے میں اس نے یہ بھی پوچھا کہ وہ کہاں کی رہنے والی ہے اور راہ میں کون کون چھڑ چکا ہے۔ بس میں اور سالار اب ہم دونوں ہی ہیں۔ یہ میرے ماموں کا بیٹا ہے۔“ وہ یہ نہ بتا سکی کہ ہم دونوں کا نکاح ہو چکا ہے۔

”رشتے تو نئے بھی بن سکتے ہیں کنیز!“ ڈاکٹر نے اس کے چہرے پر نرم سی نگاہ ڈال کر بہت امید سے کہا تھا۔

”کیسے رشتے؟“ وہ سمجھی نہیں۔

”میرا ہاتھ قلم، وعدہ کرتا ہوں۔ زندگی کی آخری سانس تک ساتھ بھاؤں گا۔“

”جی!“ وہ گہرا کر بیچھے ہٹی، کتنی دیر تک اس سے کچھ بولا ہی نہیں گیا۔

”کیا میری بات بری لگی ہے؟“ وہ پشیمان تھا۔ اس نے نفی میں سر ہلادیا اور دھیرے سے بولی۔

”میں شادی شدہ ہوں۔“

”کہاں ہے تمہارا شوہر؟“

”وہ ادھر پاکستان میں ہی ہے۔ وہ ادھر ہی ملازم تھا۔ میں اسے ڈھونڈ لوں گی۔“ اس نے جھوٹ بولا

تھا۔ کیسے بتاتی۔ سالار اس کا شوہر ہے۔

”اچھا تم نے پہلے کیوں نہیں بتایا۔ مجھے نام بتاؤ، میں ڈھونڈنے کی کوشش کروں گا۔“

وہ اب بھی غلط تھا۔ مگر کنیز کیا نام بتاتی۔ دو اٹھا کر آنسو پونچھتی واپس آ گئی۔

☆.....☆.....☆

چھپلے کچھ مقامی لوگ آنے والوں کی خبر گیری کے لیے آیا کرتے تھے۔ انہی میں وہ عمر رسیدہ جوڑا بھی شامل تھا۔ انہوں نے کنیز کو ایک بیمار بچے کے پاس غزودا اس بیٹھے دیکھا تو اس کے پاس چلے آئے۔ بڑھیا نے شفقت بھرے انداز میں اس کے سر پر ہاتھ پھیرا اور بولی۔

”بیٹی! کون کون ہے تمہارے ساتھ؟“

اس نے سالار کی جانب اشارہ کر دیا۔

”اور کوئی نہیں۔“ تب اس نے نفی میں سر ہلادیا۔

”تم ہمارے ساتھ چلو۔“

”کہاں؟“ اب اس نے لب کھولے۔

”ہندوؤں کے چھوڑے ہوئے مکان خالی ہیں۔ ایک تم لے لو۔ ہم تمہاری خبر گیری کریں گے، جنہیں اکیلے ہونے کا احساس نہیں ہونے دیں گے“ پھر بڑے میاں بھی قریب آ گئے۔ اور پوچھنے لگے۔

”وہاں تمہارے پاس کتنی جائیداد تھی۔ کچھ کاغذات بھی پاس ہیں یا نہیں؟“

اس نے ساتھ لائی ہوئی گھڑی کو پہلی بار کھولا، یہ گھڑی مایہ والی تھی اس میں کاغذات موجود تھے، ماموں کی جائیداد تھوڑی سی تھی۔ اسے اس کے بدلے میں اتنا ہی مل سکتا تھا۔ اپنی جائیداد کے کاغذات یقیناً

اماں کے پاس تھے جو وہیں رہ گئے تھے۔

☆.....☆.....☆

گھر اچھا تھا۔ دو منزلیں تھیں۔ سرخ اینٹوں کا فرش، چار کمرے نیچے دو اوپر، جانے والے اپنا سامان بھی چھوڑ گئے تھے۔ وہ اب اس عمر رسیدہ جوڑے کو خالہ اور خالو کہنے لگی تھی۔ بہت اچھے تھے وہ دونوں، بہت مدد کی اس کی ہر طرح سے ساتھ دیا اور سارے محلے میں یہی کہا کہ ہماری رشتے کی بھانجی ہوتی ہے، انہی کے کہنے پر کئی نے اوپر کا حصہ کرائے پر چڑھا دیا۔ مایہ کا کچھ زیور اس کے پاس تھا۔ ایک انگوٹھی اور کانوں میں ہلکی سی بالیاں وہ پہنے ہوئے تھی۔ خالہ نے کہا۔

”زیور سنبھال کر رکھو، کام آئے گا۔ آخر تمہاری شادی بھی تو کرنا ہے۔“

”میں تو شادی شدہ ہوں خالہ!“ اس نے دھیرے سے کہا۔

”اچھا۔ تمہارا شوہر کہاں ہے؟“

”ادھر ایک شہر میں ملازم تھا۔ پتا نہیں پاکستان پہنچا یا نہیں؟“

”اللہ رحم کرے اس پر، خیر خیریت سے اسے پاکستان لائے۔ تم دل چھوٹا مت کرنا۔ وہ ضرور آئے گا۔“ اور کئی سرانبات میں ہلا کر رہ گئی۔

”ادھر تم کسی گاؤں میں رہتی تھیں؟ پڑھی لکھی تو نہیں ہوگی؟“

”نہیں ہمارے گاؤں میں لڑکیوں کے لیے اسکول نہیں تھا۔ صرف لڑکوں کے لیے ایک پرائمری اسکول

ہوا کرتا تھا۔“

”تعلیم اچھی چیز ہے۔ میں نے شادی سے پہلے صرف پانچ کلاسیں پڑھی تھیں، بعد میں ڈل کیا اگر تم چاہو تو میں پڑھنے میں تمہاری مدد کر سکتی ہوں۔“

”کیوں نہیں خالہ جی! یہ تو بڑی اچھی بات ہے، مجھے پڑھنے کا بہت شوق ہے۔“

”اور سنو۔ تم سالار کو اسکول داخل کرا دو۔ پڑھ لکھ جائے گا تو مستقبل بن جائے گا۔ اسکول یہاں سے

زیادہ دور بھی نہیں ہے۔ گلی محلے کے دوسرے بچوں کے ساتھ یہ بھی چلا جایا کرے گا۔“

”ٹھیک ہے خالہ! مگر کیسے داخل کروایا جاتا ہے۔ میں تو کچھ بھی نہیں جانتی۔“

”اے لو، تمہیں بھلا کیا ضرورت ہے وہاں جانے کی، تمہارے خالو سے کہوں گی۔ وہی سارے کام کریں گے۔“

”بہت مہربانی خالہ!“ مارے تشکر کے کئی کی پلکیں نم ہونے لگیں، کہاں سوچا تھا اپنوں سے پھڑنے کے بعد بھی اپنے مل جائیں گے۔

”بس میری بیٹی! اردنات نہیں، میں تیری ماں ہوں، تو اکیلی نہیں ہے۔“ خالہ اسے اپنی ساتھ لگائے اسے ہولے ہولے تھکتی رہیں۔

☆.....☆.....☆

سالار اسکول جانے لگا اور کئی خالہ سے گھر پر سبق لینے لگی۔ سالار اب بہت تیز ہو رہا تھا۔ گھر میں توجی ہی نہیں لگتا تھا۔ دوستوں کے ساتھ گلی میں کھیلتا رہتا۔ وہ کئی بار جھانک کر اطمینان کرتی کہ گلی میں ہی ہے کہیں

آگے تو نہیں نکل گیا۔ ذہن تمام محنت کے باوجود پڑھائی میں اچھا تھا۔
 ”کئی اچھے ایک روپیہ دے ناں!“ ایک روز بڑی محسوس شکل بنا کر وہ کہہ رہا تھا۔
 ”ہائیں پورا ایک روپیہ! ارے کیا کر دے اتنے پیسے لے کر؟“
 ”کیوت خریدوں گا۔“ بڑے شوق سے بتایا۔

”کیوت بازی تو گندے لڑکے کرتے ہیں۔ تم تو بہت اچھے ہو پڑھنے کے لیے اسکول جاتے ہو، کبھی کسی پڑھنے والے بچے کے پاس کیوت دیکھے ہیں تم نے!“
 ”بس ایک ہی لوں گا ناں!“ وہ ٹھنکا۔

”بہت غلط دوستوں میں رہتے ہو تم۔ بس اب میں تمہارا گلی میں نکلنا بند کر دوں گی!“ کینئر نے فیصلہ کن انداز میں کہا۔

”تمہیں نہیں۔ میں باہر کھیلنے ضرور جاؤں گا۔“ اس نے پیر زمین پر بیٹھتے ہوئے ضد کی۔

”پھر وعدہ کرو۔ کیوتوں کا نام نہیں لو گے گلی میں صرف اچھے بچوں کے ساتھ کھیلو گے۔“

”اچھا!“ اس نے بادل ناخواستہ بات مان لی۔ اور سامنے والی چار پائی پر بیٹھ کر جیر ہلانے لگا۔ کئی کا دھیان کرتے کی طرف سے ہٹ چکا تھا۔ وہ ایک ٹک سالار کو دیکھ رہی تھی۔

”کب بڑے ہو گے تم؟ تب جب میں تھک جاؤں گی، تمہارے ساتھ ایک قدم بھی نہ چل سکوں گی اور تم مجھے راہ میں چھوڑ کر آگے بڑھ جاؤ گے۔“

یہ سوچ کر ہی روح تھرا اٹھی۔

”سالارا!“ اس نے خوفزدہ ہو کر اسے پکارا۔

”کیا ہے؟“ وہ منہ پھلانے بیٹھا تھا۔

”مجھ سے کتنا پیار کرتے ہو؟“

”ذرا بھی نہیں۔“ وہ ناراض تھا بغیر سوچے سمجھے بول گیا۔

”ذرا بھی نہیں۔“ وہ کرتا ایک طرف کر کے کھوئے کھوئے انداز میں اس کی طرف بڑھی دونوں شانوں پر ہاتھ رکھے اور بولی۔

”بہت بری ہوں میں۔ بولو کیا بہت بری ہوں۔“ وہ ایک دم سے رونے لگی۔

”کئی کیا ہوا؟“ سالارا اس کے رونے سے پریشان ہو کر اس کی صورت دیکھنے لگا۔

”تم جو کہہ رہے ہو، میں تمہیں اچھی نہیں لگتی۔“

”نہیں، نہیں۔ مت روؤ۔ تم بہت اچھی ہو۔“ اس نے اپنے ہاتھوں سے کینئر کے آنسو صاف کئے۔

”وعدہ کرو ہمیشہ مجھ سے محبت کرو گے؟“ وہ بھول گئی ایک بچے سے مخاطب ہے، جوانی کی سرحد ابھی

دور ہے۔ اتنی مدت تک یہ وعدہ بھلا کہاں یاد رہ پائے گا اس کو۔

”میں وعدہ کرتا ہوں۔“ کچھ نہ سمجھنے کے انداز میں اس نے جلدی سے وعدہ کر لیا۔

وقت اتنا آہستہ آہستہ کیوں گزر رہا ہے، عورتیں اس کے پاس آتیں، تو پہلا سوال یہی کرتیں۔
 ”کینئر! تمہارے شوہر کی کوئی اطلاع آئی کہ نہیں؟“ وہ گلے میں پڑے تعویذ کو بے اختیار چھو کر سرنگنی میں بلا دیتی ہے۔

خالہ کبجیں۔ ”چار سال گزر چکے ہیں، کسی عالم سے پوچھو تو، وہ اس بارے میں کیا کہتے ہیں؟“

”نہیں نہیں خالہ! ساری عمر یہی نام ساتھ رہے گا، اور کوئی نہیں آئے گا۔“ وہ تڑپ کر انکار کر دیتی۔

”کئی! کھانا کالو۔“ بارہ تیرہ سالہ سالار اسکول سے آ گیا، دھاڑ سے دروازہ کھول کر کھانا مانگا۔

”اے ہے! دیکھو تو اس لڑکے کو نہ سلام نہ دعا۔ آتے ہی کھانا اور کینئر تجھ سے بڑی ہے۔ بڑوں کو بھلا

یوں مخاطب کرتے ہیں۔ پھر کئی کی جانب رخ کر کے بولیں۔

”تم بھی قصور وار ہو۔ کبھی اسے نہیں ڈانٹیں، کچھ بھی کرتا رہے۔ پٹائی نہیں کرتیں، میں کہتی ہوں۔ بچوں

پر اتنی نرمی بھی اچھی نہیں۔“

”میں اس پر ہاتھ کیسے اٹھا سکتی ہوں۔“ بے ساختہ ہی وہ کہہ گئی۔

”کیوں، جب پالا ہے تو یہ حق بھی حاصل ہو گیا ہے تمہیں۔“ خالہ اس کی بات کیسے سمجھتیں۔

”اب تو بڑا ہو گیا ہے۔“ کینئر پھیکسی سی ہنسی ہنس کر بولی۔

”جب چھوٹا تھا، جب کون سا تم ڈانٹ ڈپٹ کرتی تھیں۔ ہمیشہ کلیجے سے لگا کر رکھا ہے۔ میں کہتی ہوں،

لڑکا ہے۔ ہاتھ سے نکل گیا تو سنہال نہ پاؤ گی، ابھی بھی کچھ نہیں بگڑا سختی کرو اس پر۔“

”کھانا کہاں ہے؟“ منہ دھو کر آیا، پھر شور مچانے لگا۔

”ادھر آ شیطان! میں دوں تجھے کھانا۔ بے ہدایت ہر وقت شور مچاتا ہے۔“ خالہ پاؤں سے چپل اتار کر

ڈرا رہی تھیں۔

وہ ہنسنے لگا اور بولا۔ ”شور تو خالو بھی کرتے ہیں، کیا تب بھی چپل اتار لیتی ہو؟“

”اول ہوں سالارا!“ کینئر نے تینہی انداز میں دیکھا، مگر اس کی بات پر مسکراہٹ بھی لبوں پر دوڑ گئی۔

خالہ نے کون سا جج مارنے کے لیے چپل اتاری تھی۔ اس کی بات پر ہنس پڑیں اور بولیں۔

”تیرے خالو بھی اگر بچپن میں تیرے جیسے شریر ہوں گے تو ضرور پٹنے ہوں گے، اپنی ماں سے۔ میں تو

بیوی ہوں حکم کی غلام۔ میں بھلا کیسے کہوں انہیں۔“

کئی کے لبوں کی مسکراہٹ کا فور ہو گئی، اس نے سالار کی طرف دیکھا پھر کھانا نکالنے اٹھ کھڑی ہوئی۔

کھانا لاکر سامنے رکھا۔ اس نے ناک چڑھائی۔

”آلو مٹر میں نہیں کھاؤں گا۔ مجھے زہر لگتے ہیں۔“

”دیکھو دیکھو تو نواب صاحب کے نخرے۔“ خالہ نے گھر کا۔

”انڈا بنا دوں؟“ کینئر نے دیر سے سے پوچھا۔ اس نے اثبات میں سر ہلا دیا، پھر چلا کر بولا۔

”ہتا ہے، مجھے اچھے نہیں لگتے، کیوں پکائے تھے۔ بس میں نے کہہ دیا۔ اب اس گھر میں آلو مٹر ہیں

گے یا میں رہوں گا۔“

آخر میں لہجہ شریر ہو گیا۔ خالد نے ہنسنا شروع کر دیا۔ کثیر اس کے لیے انڈا بنانے لگی۔

”کئی انڈے میں اور ک ضرور ڈالنا اور زیرہ بھی۔“

وہ ہدایات جاری کر رہا تھا۔ کئی خاموشی سے اپنا کام کرتی رہی۔ جب انڈا لاکر سامنے رکھا۔ تب تک وہ آلومٹر کے سالن کے ساتھ ہی کافی ساری روٹی کھا چکا تھا۔

خالد اٹھ کر چلی گئیں۔ تب کئی سے بولا۔

”مجھے کچھ پیسے چاہیے تھے۔“

”کیا کرو گے۔“ وہ اس کے ماتھے پر ہمیشہ دے دیا کرتی تھی، مگر پوچھتی ضرور تھی۔

”آج رات میلہ چراغاں ہے۔ وہاں جانا ہے مجھے۔“

”ہائے سالارا! ابھی تمہاری عمری کیا ہے۔ اتنی دور جاؤ گے وہ بھی رات کے وقت نہ بھی اگر کہیں گم ہو گئے تو پھر میں کیا کروں گی۔“

”اب اتنا بھی بچہ نہیں کہ گم ہو جاؤں، اب میں بڑا ہوں، طاقتور بھی ہوں۔ میں کسی سے نہیں ڈرتا۔

اپنے سے بڑی عمر کے لڑکوں سے بھی لڑتا ہوں، اور ہرا دیتا ہوں۔“

”اچھا تک مت کرو۔“ وہ دوپٹہ چھڑا کر اٹھ کھڑی ہوئی۔

”شام کو مان جاؤ گی نا؟“ اس نے ہاتھ پکڑ لیا۔

”ایسی مصیبت کیا ہے۔ سارا وقت تم گلی محلے میں پھرتے رہتے ہو۔ گھر تو بیٹھے ہی نہیں۔“

”سارا وقت کہاں گلی محلے میں پھرتا ہوں۔ اتنا سارا وقت تو پڑھائی میں گزر جاتا ہے۔“

باہر دروازے پر دستک ہو رہی تھی۔

”یقیناً تمہارا کوئی دوست ہوگا۔“ کئی یہ کہتے ہوئے دروازے کی جانب بڑھی، اور اس کا اندازہ غلط

نہیں تھا۔

”سالارا گھر پر ہے؟“ صابرا اور واجی پوچھ رہے تھے۔

”یہ تم دونوں کیا ہر وقت سالارا کے ساتھ چپکے رہتے ہو، نہیں ہے وہ گھر میں۔“ اس نے اس کے دونوں

دوستوں کو ڈانٹ دیا۔

آواز سالارا تک بھی گئی، کھانا چھوڑ کر دوڑ آیا۔

”واجی! صابرا! جانا نہیں۔ روٹی کھا کر میں آتا ہوں۔“

”سالارا! کثیر نے تمہیں انداز میں اسے دیکھا۔ وہ نظر انداز کر گیا، اور کھانا کھانے بیٹھ گیا۔

☆.....☆.....☆

دن تو جیسے تیسے گزر جاتا ہے مگر راتیں پتا نہیں کیوں اب لمبی ہی ہوتی جا رہی ہیں۔ کئی بار سوتے سے

آنکھ کھل جاتی ہے۔ وہ چونک کر چاروں طرف دیکھتی ہے۔ پھر سوچنے لگتی ہے، ابھی کیا خواب دیکھا تھا میں

نے۔ وہ کون تھا جس نے آ کر میرا بازو پکڑ لیا۔ میرا دوپٹہ تو گونے والا تھا۔ اب یہ سادہ دوپٹہ کہاں سے آ گیا۔ گاؤں کا کچا مکان، وہ کچی سیڑھیوں پر کھڑی کھیتوں کی جانب دیکھ رہی تھی، ہوا ٹھنڈی تھی۔ سامنے جوار کی فصلوں کے ساتھ ساتھ سفید گھوڑی پر سوار وہ آیا تھا۔

وہ کون ہے، اس کا دل تیزی سے دھڑکنے لگتا۔ رات میں اسے پیاس بھی بہت لگتی تھی۔ پانی پینے اٹھتی تو کتنی دیر سالارا کے کمرے میں کھڑی اسے سوئے ہوئے دیکھتی رہتی۔ کیسا بے خبر تھا۔ وہ کتنا معصوم، کیا ہمیشہ یونہی بے خبری ہی طرح معصوم رہے۔ کبھی جوان بھی ہو گئے یا نہیں۔ اور وہ دن تو بہت اچانک آ گیا۔

میٹرک کے امتحان ہو رہے تھے۔ سالارا خلاف توقع کافی سنجیدگی سے پڑھ رہا تھا۔ باہر جانا دوستوں کے ساتھ آوارہ پھرنا۔ میلوں ٹھیلوں میں عبادت سمجھ کر شریک ہونا، تاش، چوسر کھیلنا سب چھوڑ رکھا تھا۔ اپنے کمرے میں بند رہا تھا۔ وہ وہیں کھانا دے آتی۔

خالد آتے تو اسے اس دلچسپی سے پڑھتے دیکھ کر بہت خوش ہوتیں۔ اس روز کثیر اس کے لیے گاجر کا طوطہ بنا رہی تھی۔ خالد چلی آئیں، باورچی خانے میں اس کے قریب بیٹھ گیا رکھ کر بیٹھ گیا اور بولیں۔

”کثیر بیٹی! اپنی گلی کا ہی ایک مکان بیک رہا ہے، میں نے سوچا تجھے بتا دوں، کچھ زیور تو رکھا ہے ناں تمہارے پاس،“ بیچ کر مکان خرید لو۔ کرائے پر چڑھا دیتا۔“

”وہ زیور تو سالارا کی ماں کا ہے خالد!“

”ارے تو کیا ہوا خرچ بھی تو سالارا پر ہی ہوگا۔ اس کی آمدن دیکھو ناں، اب سالارا جوان ہو گیا ہے اور جیسا ہاتھ کا کھلا ہو لڑکا ہے۔ اب صرف چوبارے کے کرائے سے تمہارا گزارا نہیں ہوگا۔“

سالارا جوان ہو گیا ہے، اسے لگا پورے بدن میں اس فقرے نے سنسنی دوڑا دی ہے۔ چچو اس کے ہاتھ سے چھوٹ گیا۔ وہ خالد سے رخ موڑ کر بیٹھ گیا کہ لگتا تھا خون چہرے پر سٹ آیا ہے دل چاہ رہا تھا۔ دوڑ کر

سالارا کے کمرے میں جائے اسے دیکھے، کیا واقعی وہ جوان ہو گیا ہے۔

”کثیر اے سنبھالو بیٹی! محلے والوں کو شکایتیں بھی ہیں اس سے۔ اصل میں دوست بڑے غلط ہیں اس کے۔ صابرا ٹھہرانے میں ماہر ہے تو واجی دنگا فساد میں آگے آگے۔ سالارا کو دوسروں کا مذاق اڑانے ہنسنے کھیلنے

میں مہارت ہے، جب تینوں اکٹھے ہو جاتے ہیں، تو کسی شریف آدمی کا تو گلی سے گزرتا ہی مجال ہو جاتا ہے۔“

”میں کیا کروں خالد؟ آپ تو جانتی ہیں اسے سمجھانا بھی میرے بس کی بات نہیں۔“ ان کی بات سن کر وہ پریشان ہو گئی تھی۔

”اسے کالج میں ضرور پڑھانا۔ یہ نہ ہو کہ دس جماعتیں پڑھ کر فارغ ہو بیٹھے۔ پڑھائی چھوڑ دی تو پھر کسی کام کا نہیں رہے گا۔ اے لوء، میں بات کیا کرنے آئی تھی، قصہ کیا لے بیٹھی۔ ہاں بولو کیا رائے ہے اگر مکان خریدنے کا ارادہ ہے تو کہو۔ میں تمہارے خالو سے بات کرتی ہوں زیور بھی وہی بکوائس گے۔ مسکن بھی

لے دیں گے۔“

”ٹھیک ہے خالہ! آپ کا مشورہ مناسب ہے۔ میں ابھی زیور لادیتی ہوں۔“ وہ اٹھ کھڑی ہوئی۔ زیور کی پوٹلی انہیں تھمائی، پھر کانوں کی بالیاں اتارنے لگی۔

”میرا خیال ہے، اسی زیور سے کام بن جائے گا۔ تم بالیاں اور انگلی مت اتارو۔“ خالہ زیور لے کر چلی گئیں۔ حلوہ تیار ہوا تو وہ خالہ کے ہاں دے کر آئی۔ خالو بھی موجود تھے اس نے پوچھا۔

”کیا محلے والے سالار کو بہت برا بھلا کہتے ہیں؟“

”نہیں بیٹی! اب ایسی بھی بات نہیں۔ ان آبادیوں میں تو بہت کم لڑکے پڑھتے لکھتے ہیں۔ سالار تو اچھا خاصا لائق لڑکا ہے۔ بس صابر اور واجی کی وجہ سے اس کا نام بھی آجاتا ہے۔“

اسے کچھ تسلی ہوئی۔ واپس آئی تو وہ گھر کے باہر بنے چبوترے پر کھڑا واجی اور صابر سے باتیں کر رہا تھا۔

”اوجھلو بھاگو یہاں سے۔“ اس نے برقعے کا نقاب اٹھا کر دونوں کو گھورا اور اونچی آواز میں ڈانٹا۔

”کیا کرتی ہو؟“ سالار کے انداز میں احتجاج تھا۔ اس نے پروا نہیں کی، دونوں سے بولی۔

”نہ پڑھائی سے مطلب، نہ کوئی کام نہ کاج۔ اب جو یہ پڑھ رہا ہے تو پڑھنے دو۔ تم دوست نہیں دشمن ہو۔ تمہاری وجہ سے یہ بھی محلے میں بدنام ہو رہا ہے۔“

”بابی جی! ایسا تو مت کہیں یہ ہمارا دوست ہے ہم اس کے ساتھ دشمنی نہیں کر سکتے۔ ہم تو اس کی خاطر جان بھی دے سکتے ہیں۔“

”بکومت، یہ دشمنی نہیں تو اور کیا ہے۔ وہ پڑھ رہا تھا۔ تمہاری وجہ سے کتابیں چھوڑ کر باہر..... آکر کھڑا ہوا ہے۔“

”اچھا بابی! ہم چلے جاتے ہیں۔“ دونوں کھسک گئے اور گلی میں کھیلنے والے بچے جو اس بحث کو دیکھ کر اپنے کھیل چھوڑ کر متوجہ ہو گئے تھے، پھر سے کھیلنے لگے۔

”کیا کرتی ہو کئی؟“ سالار اندر گھن میں آ کر سخت ناراض لہجے میں بولا تھا۔ پھر چار پائی پر لیٹ کر دونوں ہاتھ چہرے پر رکھ لیے۔ جب بھی خفا ہوا کرتا تھا۔ یونہی کرتا تھا۔ کئی مسکرا دی۔ اس کے پاس بیٹھ کر بولی۔

”پلگے! یہ سب تمہارے ہی فائدے کے لیے تو کرتی ہوں پڑھ لکھ کر اچھے عہدے پر لگ جاؤ گے۔ تو تمہارا ہی فائدہ ہوگا۔“

”اچھا جیسے تمہیں تو کچھ نہیں دوں گا۔“ اس نے ہاتھ ہٹا دیے۔ کئی کا دل تیزی سے دھڑکا۔ واقعی خالہ سچ کہتی تھیں۔ سالار اب جوان ہو گیا ہے۔ جوانی کا سبز خط واضح ہو رہا تھا۔ آنکھوں میں مصمصیت، بھولپن کی تحریر مٹ سی گئی تھی۔ چہرے کی نرمی سختی کی طرف مائل تھی۔ وہ ایک دم سے اٹھ کھڑی ہوئی۔

سالار نے ہاتھ پکڑ لیا۔ اس نے گہرا کر چھڑانا چاہا۔ اندازہ ہوا اب ان ہاتھوں میں بہت مضبوطی آ چکی ہے، وہ ہاتھ چھڑا نہیں پائے گی۔

”بیٹھو ناں کئی! اتنی جلدی کیوں ناراض ہو جاتی ہو، پڑھتا تو ہوں، تمہاری ہر بات مانتا ہوں، ورنہ محلے کے لڑکے تو اپنی ماں کی بھی نہیں سنتے۔ باپ تک کو چمک دے ڈالتے ہیں۔ مگر میں تمہاری اتنی عزت کرتا ہوں۔ تم سے اتنی محبت کرتا ہوں۔ اتنا خیال کرتا ہوں، احترام دیتا ہوں۔“

”اچھا بس کرو اور جاؤ اپنے کمرے میں۔“ کینز کا دل ابھی تک اس کے قابو میں نہیں تھا۔ وہ سالار کی جانب دیکھنے سے گریزاں تھی، کتنا انتظار تھا اسے۔ مگر اب دل کہتا اسے بچہ ہی رہنا چاہئے تھا۔ وہ بڑا ہو گیا ہے۔ اب کیا ہوگا۔ جی ٹھکانے پر نہیں آ رہا تھا۔ کمرے میں آ کر اس نے آئینہ دیکھا سالار جوان ہو گیا ہے۔ کیا وہ بوڑھی ہو گئی ہے۔ نہیں یہاں بڑھا پنے کے کوئی آثار نہیں تھے۔

”کئی! سالار نے پکارا اس نے جلدی سے آئینہ رکھ دیا اور دوپٹے سر پر رکھنے لگی۔

”کئی! اگر حلوہ بن گیا ہے تو مجھے دے جاؤ۔“ کینز نے جواب میں کچھ نہیں کہا۔ حلوہ پلیٹ میں نکالا۔ اس کے کمرے میں آئی۔ وہ کتاب پر جھکا ہوا تھا۔ خاموشی سے پلیٹ اس کے قریب میز پر رکھی اور واپس پلٹ گئی۔

اس رات تو نیند بار بار ٹوٹی۔ بار بار ایک ادھورا سا خواب دیکھا۔ پیاس بھی بہت لگی۔ کتنی بار پانی پینے باہر آئی، سالار کے کمرے کی جانب دیکھا۔ مگر اندر جانے کی ہمت نہیں ہوئی۔

☆.....☆.....☆

سالار کی جوانی تو لگتا تھا تیز رفتار گھوڑے پر سوار ہے، وہ اپنی عمر کے دوسرے لڑکوں سے بڑا دکھائی دیتا تھا۔ جسم مضبوط اور لب ولہجہ شوخ بے فکر تھا۔ امتحان ختم ہونے تو اس کے لیے گھر میں تک کر بیٹھنا محال ہو گیا۔ اب واجی، صابر کے علاوہ اور بہت سے لڑکوں سے اس کی دوستی تھی، مگر کچے یا راب بھی یہ تین ہی تھے۔

رات گئے وہ لوگ گلی محلے کے چبوترے پر بیٹھے رہتے۔ صابر گانا گاتا تھا۔ اجاتا۔ درمیان میں یہ لوگ فخرے بازی کرتے، اونچے اونچے قہقہے لگاتے۔ آس پاس کے گمروں کی کھڑکیاں کھلتیں، کوئی بزرگ عورت باہر جھانک کر انہیں گھورتی۔ برا بھلا کہتی۔ پھر دھاڑ سے کھڑکی بند کر لیتی۔ مگر ایسی باتوں کا ان بے فکروں پر بھلا کیا اثر ہوتا تھا۔ شہر میں میلوں ٹیلیوں کا رواج بہت زیادہ تھا، اور ہر میلے میں شامل ہونا گویا ان کا فرض تھا۔

سائیکل کرائے پر لے لیے جاتے اور گلیوں غلوں کے بے فکرے پہنچ جاتے۔ کبھی کبھی یہ تینوں شہر کے مشہور پہلو انوں کے اکھاڑوں یا بیٹھک پر بھی چلے جاتے۔ یہاں بھی خوب رونق ہوا کرتی تھی۔ پہلو ان بھی اور ان کے بچے (شاگرد) زور کر رہے ہیں، اور تماشا بیوں نے شور مچا کر سارا رالا ہور سر پر اٹھا رکھا ہے۔ چیمکوں میں کھانے پینے کے سنے انداز دیکھنے کو ملنے۔ پہلو ان اتنا کھاتے تھے کہ ہاتھی بھی کیا کھاتا ہوگا۔ کبھی کبھی یہ ہی لوگ راوی کی طرف نکل جایا کرتے تھے، مگر ذرا کم کہ راوی پر زیادہ تر عاشق معشوق کا قبضہ ہوتا تھا۔ فی الحال تینوں میں سے کسی کی بھی کوئی محبوبہ نہ تھی۔ وہاں جاتے کچھ شرمندگی ہوتی تھی۔ کئی بار صابر نے کہا۔ ”اب ایک عہد محبوبہ رکھ لینی چاہئے۔“ مگر پھر فرصت نہ ملی اور کام درمیان میں ہی رہ گیا۔

واجی کو بلانے سالار اس کے گھر گیا۔ اس کی اماں نے کہا۔

”اندرون آچرا! واحد نہار ہا ہے۔ تو اس کے کمرے میں بیٹھ جا آ کر۔“

وہ سعادت مندی سے سر ہلا کر یہیں ڈیوڑھی سے اوپر جاتی، بیڑھیاں ملے کر کے اوپر آ گیا۔ کہ چھت پر واہی کا کرا تھا۔ اس وقت چھت پر ہر سو دھوپ تھی، ساتھ کی چھت پر کبوتروں کی چھتری تھی، اور کبوتر اپنے کبابک میں بیٹھے غزغزوں کر رہے تھے۔ وہ دیوار پر باز درکھ کر دلچسپی سے انہیں دیکھنے لگا۔

ہنسی کی آواز کہیں قریب سے ہی ابھری، اس نے چونک کر دیکھا۔ ساتھ ساتھ ٹلی ہوئی چھتوں میں دائیں طرف والی چھت پر وہ ہاتھ میں دھلے کپڑوں کی بالٹی لیے کھڑی نیچے کسی کو دیکھ کر ہنسی تھی۔ سالار کی ساری توجہ اس گلابی سوٹ والی لڑکی کی جانب ہو گئی۔

”اری جانی! ایسے ہی اپنے پاس سے باتیں نہ بنایا کرو۔“ وہ پھر ہنسی۔

”اچھا اچھا ابھی کپڑے ڈال کر نیچے آتی ہوں، پھر پوچھتی ہوں تجھ سے۔“

وہ اب پیچھے ہٹی۔ بالٹی نیچے رکھی اور کپڑا نکال کر وہاں بندھی رسی پر ڈالا۔ ابھی تک اس کی نظر سالار پر نہیں پڑی تھی۔

”السلام علیکم سوہو!“ سالار اس کے برابر والی دیوار کے قریب آ گیا۔ اور دھیرے سے کہا۔

وہ تو اچھل ہی پڑی۔ ادھر ادھر دیکھا۔ پھر نظر سالار کے مسکراتے چہرے پر پڑی۔ ہونٹ سکیڑے

اور بولی۔

”شرم نہیں آتی تمہیں؟“

”سلام ہی تو کیا ہے۔ برامانے والی کیا بات ہے اس میں۔“

”سلام کراہی۔“

”ظہر و ظہر و پیچھے مت بٹنا۔“ وہ یوں بولا کہ لڑکی بوکھلا گئی۔ کپڑا ہاتھ سے چھوٹا اور گھبرا کر وہ اس دیوار سے چٹ گئی، جس کے ادھر سالار کھڑا تھا۔ اب ڈرتے ڈرتے ادھر دیکھا کہ کیا ہے، جو اس نے پیچھے بیٹنے سے منع کیا تھا۔ وہاں تو کچھ نہیں تھا۔ شدید ناراضی لیے اس لڑکے کی جانب دیکھا۔ وہ ہنس رہا تھا۔ ”ناراض نہ ہونا۔ میں قریب سے تمہیں دیکھنا چاہتا تھا۔“

”فنے منہ۔“ وہ دوپٹہ درست کرتی پیچھے ہٹ گئی کہ چھوٹی سی تو چار دیواری تھی، اور اس کے بہت

قریب کھڑی تھی۔

”سنو نام کیا ہے تمہارا؟“ سالار نے اس کی ناراضی کا ذرا برابر بھی نوٹس نہیں لیا۔

”تمہیں کیا؟“ وہ کچھ دیر پہلے والی بوکھلاہٹ پر شرمندہ سی تھی۔

”رائی کہہ لوں تمہیں؟“ وہ ہنس پڑی اور فرش پر گرا کپڑا اٹھانے لگی۔

”پھر کب آؤ گی چھت پر؟“ اسے رام ہوتے دیکھ کر سالار نے بے تکلفی سے پوچھا۔

”تم سالار ہوتا؟“ ایک اجنبی لڑکی کے منہ سے اپنا نام سن کر حیرت تو ہوئی، مگر اظہار نہیں کیا۔ سر

اثبات میں ہلایا۔

”واہی، تمہارا دوست ہے، مگر تم اس کے گھر تو کم ہی آتے ہو۔؟“

”تم کیا ہماری جاسوسی کرتی رہتی ہو؟“ اب کے اسے کہنا ہی پڑا۔

”چل ہٹ دے۔“ وہ ہنس پڑی پھر بولی۔ ”میں کیوں کروں گی۔ تم لوگوں کی جاسوسی۔ یہ دیوار سے تو

دیوار ٹلی ہے ہماری۔“

”نام کیا تمہارا؟“

”نسرین۔“

”کل پھر آؤ گی چھت پر؟“

”میں تو روز ہی آتی ہوں، کبھی کپڑے ڈالنے کبھی خشک کپڑے لینے، کبھی کبوتروں کو دانہ پانی ڈالنے۔“

”اچھا کل دو پہر کو میں آؤں گا۔ تم انتظار کرنا۔“

”ہائے اللہ! جو کسی نے دیکھ لیا؟“ نسرین کے انداز میں بھرپور رضامندی تھی۔

”دیکھ لیا تو کہہ دینا کبوتر لینے آیا تھا۔“

”کتنے چالاک ہو؟“

”تم سے کم ہوں۔“ اس نے گہری نگاہ نسرین پر جما کر کہا۔

”تو میں نے کون سی چالاک دیکھائی ہے۔“ وہ ادا سے بولی۔

سالار کے پیچھے بیڑھیوں پر چاپ ابھری۔ وہ جلدی سے دیوار کے قریب سے ہٹ گیا۔ نسرین بھی

کپڑوں کی جانب متوجہ ہو گئی۔ آنے والا واہی تھا۔

”اماں نے بتایا تھا تم آئے ہو۔“

”پھر بھی تم نے نہانے میں اتنی دیر کر دی۔“

”دیر کہاں لگا دی۔ میں نے تو جلدی میں کرتا بھی اٹا پہن لیا تھا۔“

دونوں ہنستے ہوئے واہی کے کمرے میں آ بیٹھے۔ واہی نے بال بنائے، جوتے پہنے اور ایک بار پھر

دونوں گھر سے باہر تھے۔

صابر ایک دکان کے باہر کھڑا مل گیا اور تینوں فلم دیکھنے چل پڑے۔

☆.....☆.....☆

”سالار! تم نے آگے داخلہ نہیں لینا کیا؟“ وہ جلدی جلدی کھانا کھا رہا تھا کہ ابھی نسرین سے ملنے

جانا تھا۔

”لے لوں گا داخلہ بھی۔ ایسی کون سی جلدی ہے۔“

”جلدی کیوں نہیں۔ تم دسویں جماعت پاس کر چکے ہو۔ خالہ بتا رہی تھیں۔ آگے داخلہ شروع ہو گیا ہے،

دیر ہوئی تو سال ضائع ہو جائے گا۔“

”ابھی بہت دن باقی ہیں۔“ اس نے کھانا کھا کر برتن ایک طرف کیے اور اٹھ کھڑا ہوا۔

”اب کہاں چل دیے؟“

”تو گھر بیٹھ کر کیا کروں؟“

اس سوال کا کثیر کے پاس کوئی جواب نہیں تھا۔ خاموشی سے برتن اٹھائے اور باورچی خانے میں چلی گئی۔

سالار دبے پاؤں بیڑیوں کی جانب بڑھا، آج کل ان کا چہرہ خالی تھا۔ سات گھروں کے فاصلے پر واجی کا گھر تھا۔ اگر گلیوں سے جاتے تو فاصلہ طویل تھا۔ تین گلیاں چھوڑ کر اس کا دروازہ بنتا تھا۔ مگر چھتیس ملی ہوئی تھیں۔ پھلاکتے ہوئے ذرا دیر وہاں پہنچا جاسکتا تھا۔

بہت احتیاط سے وہ اپنی چھت سے ہمسایوں کی چھت پر اترا اور اسی طرح ایک ایک چھت پر سے ہوتا ہوا نسرین کی چھت کے قریب آ گیا۔ اس وقت دوپہر تھی۔ سورج پوری آب و تاب سے چمک رہا تھا۔ خاصی گرمی ہو رہی تھی، مگر نسرین بی بی بھی اس کے انتظار میں چھت پر موجود تھیں۔ اسے دیکھا، مسکرا کر چہرے کا پسینہ پونچھا۔ اور سالار آخری دیوار بھی پھلانگ کر اس کے پاس آ گیا۔ ملاقات چند منٹ سے زیادہ کی نہیں تھی کہ کسی بھی لمحے کسی کے اوپر آ جانے کا خطرہ تھا۔

اگلی ملاقات کا وعدہ کر کے وہ واپس آ گیا۔ نسرین سے ملاقات کی تفصیل تو کیا دوستوں کو ہوا بھی نہیں لگنے دی، کہ واجی نسرین کا بڑی تھا۔ بات کا اسے پتا چلنا تو اپنے تک تھوڑی رکھتا، اور جو نسرین کے بھائیوں تک پہنچ جاتی تو اچھا خاصا ہنگامہ ہوجاتا۔

روز ملاقات اور اگلی ملاقات کا وقت طے کرنا اب معمول بن گیا۔ وہ کہتی۔

”ہم ہر روز چھت پر ملتے ہیں۔ کسی روز راوی پر چلوں؟“

”ہاں ہاں ضرور چلیں گے۔ بس موسم ذرا اچھا ہوئے۔“

نسرین کی باتوں، اس کی بے خونی سے اندازہ ہوتا تھا۔ وہ اس میدان کی پرانی کھلاڑی ہے۔

☆.....☆.....☆

پنجابی مشاعرہ تھا۔ ان تینوں کو بھی جانا تھا۔ مشاعرہ تو رات کو تھا۔ یہ لوگ دوپہر ڈھلتے ہی گھر سے نکل گئے۔

”کیا خیال ہے، راوی پر چلیں؟“ یہ مشورہ صابر کا تھا۔ واجی بھی سر ہو گیا تو اسے مانتے ہی بنی۔ جب تک وہاں پہنچے۔ سورج غروب ہونے کے قریب تھا۔ موسم اچھا تھا۔ اور یہاں رونق بھی کافی تھی۔ جو جگہ انہوں

نے منتخب کی، وہاں قریب ہی چار پانچ لڑکیاں بیٹھی تھیں۔ تین تو خوب شوخ و شنگ اور ایک بالکل خاموش اداس اور کھوئی کھوئی سی۔ انہوں نے آواز سے کسے۔ انہوں نے جواب دیے، پہلے ہلکی پھلکی لڑائی ہوئی اور بعد میں دوتی ہو گئی۔ لڑکیاں تو سر پر سوار ہوتی محسوس ہوتی تھیں، یہ دامن چھڑانا چاہتے، پر چھوڑتی نہیں تھیں۔

باتوں باتوں میں یہ بھی معلوم کر لیا کہ لڑکے کرتے کیا ہیں۔ کیسے گھرانوں سے تعلق ہے۔ تینوں نے اپنے متعلق جھوٹ بولا اور یہ بتایا آپس میں رشتہ دار ہیں اور لمبی چوڑی زمینداری ہے۔ تینوں کا فی متاثر ہوئیں، جب کہ وہ ان کے قریب سے اٹھ کر لگ جانی تھی۔

”ان کی چوٹی گم ہو گئی ہے کیا؟“ سالار نے پارونامی لڑکی سے پوچھا۔ تینوں کھلکھلا کر ہنس پڑیں۔ پھر نئی بولی۔

”تم خود ہی جا کر پوچھ لو۔ ہمیں تو کچھ نہیں معلوم۔“ فوراً اس کے پاس چلا آیا۔ وہ گھٹنوں پر چہرہ رکھے گہری سوچ میں گم بیٹھی تھی۔

”سنیے!“ سالار نے پکارا تو وہ چونک گئی۔

”یوں الگ تھلگ کیوں بیٹھی ہیں، آپ بھی ادھر آ جائیں ناں۔“

”مجھے پرندے پھانسا اچھا نہیں لگتا۔“ اس نے سر سے پاؤں تک سالار کو دیکھا، اور زہر خند لہجے میں کہا۔

”کیا مطلب؟“ بات واقعی سالار کی سمجھ میں نہیں آئی۔

”کیا تم لوگ سمجھ چکے ہو کہ ہم کون ہیں؟“

اس نے نفی میں سر ہلایا اور سوالیہ انداز میں اس کی جانب دیکھا۔

”میں یعنی زری، نیو، پارو اور گڈی ہم سب کا تعلق اس بازار سے ہے، جہاں شریف آدمی قدم رکھتے بھی گھبراتا ہے۔ یہ تینوں صرف سیر کے لیے ہی یہاں نہیں آتیں۔ شکار پھانسنے بھی آتی ہیں۔ جیسے آج تم لوگ مل گئے ہو، اس طرح ہمیشہ کوئی نہ کوئی مل ہی جاتا ہے۔“

”اور تم، تم ایسا کیوں نہیں کرتیں؟“

”میرادل گوارا نہیں کرتا، شکار پھانسنے کے لیے خود کو دانہ بنانا پڑتا ہے، یہ میں نہیں کر سکتی۔“

”تم ان تینوں سے مختلف ہو۔“ سالار نے تو صمیمی انداز میں کہا۔

”اس سے کیا فرق پڑتا ہے۔ لوگ تو مجھے بھی اسی نام سے یاد کرتے ہیں جو نام ان کو دیتے ہیں۔“ اس کی پلکیں بیگنی بیگنی تھیں۔

”تمہیں یہ کام پسند نہیں تو کیوں کرتی ہو؟“

وہ اس کے بھول پن پر ہنس پڑی اور بولی۔

”پاؤں میں زنجیر ہے۔ مجبور ہوں میں۔ میرا تعلق بازار سے نہیں، شریف گھرانے کی بیٹی ہوں۔ جب پاکستان بنا تو میں بارہ تیرہ برس کی تھی۔ لاہور کے قریب ہی میرا گاؤں تھا۔ میرے والد اور بھائی پاکستان کے

زبردست حامی تھے۔ ہمارے گاؤں میں مسلمانوں کی اکثریت تھی۔ ہندو دے دے سے رہتے تھے، مگر ہندو کی ذہنیت مسلمان نہیں سمجھ سکتا۔ وہ اس پستی تک پہنچ نہیں سکتا۔ ہمارے علاقے کے ایک ہندو نے مجھے، پروین اور

نوری کو اغوا کیا، ہم پانی بھر کر واپس آ رہے تھے۔ جب اس کے آدمیوں نے ہمیں اٹھوایا اور یہاں لاہور کے

اس بے اختیار حرکت نے سالار کو شرمندہ کر دیا کہ اسے یوں اچانک کنیر کے کمرے میں نہیں آنا چاہئے تھا۔ ذرا دیر کو وہ بھول ہی گیا کہ کیا کہنے آیا تھا۔ کنیر بھی خاموش سر جھکائے بستر پر بیٹھی رہی، اس خاموشی کو سالار ہی نے توڑا اور بولی۔

”میں نے اپنا بستر باہر گلی میں ڈال لیا ہے۔ تم صحن میں آ جاؤ۔“

”ہاں گلی میں، دن کو بھی باہر رہتے ہو۔ رات بھی باہر اور بھانا میرا ہے۔“ وہ بستر سے اترتے ہوئے بڑبڑائی مگر اس بڑبڑاہٹ میں سختی نہیں تھی۔ وہ اب بھی نظر ملاتے ہوئے ہنسی بھری نظر سے سالار کا یہ کہنا کہ میں باہر سو رہا ہوں۔ تم صحن میں آ جاؤ اپنی جگہ ایک معنی رکھتا تھا۔

سالار نے آگے بڑھ کر اس کا بستر لپیٹا۔ کندھے پر رکھا اور چار پائی صحن میں بچھادی۔ پھر کچھ بھی کہے بغیر باہر چلا گیا۔

کنیر کی نیند اڑ گئی۔ بستر پر لیٹی وہ جانے کیا سوچ رہی تھی۔ اور دل معمول سے کہیں زیادہ رفتار میں دھڑکتا رہا۔

☆.....☆.....☆

”سالار! آج تم رک جاؤ کچھ دیر کے لیے۔“ صبح ناشتا اس کے سامنے رکھتے ہوئے وہ کہہ رہی تھی۔

”کیوں آج کیا آفت آئی ہے؟“ رات کی بات سالار کے لیے کیا اہم ہوتی، البتہ کئی پر اب بھی اثر باقی تھا وہ رکی رکی، سبھی کسلی ہی تھی۔ گویا اپنے احساسات کے ساتھ ساتھ اب سالار کی ذہنی اور جسمانی جوانی کا بھی احساس تھا۔

”خالہ کے ساتھ کچھ لوگ اوپر والا حصہ دیکھنے آ رہے ہیں۔ خالہ کہہ رہی تھی، اچھا کرایہ دیں گے۔“

”رہنے دو، کیا کرنا ہے کرائے پر چڑھا کر، دوسرے مکان سے اچھا خاصا کرایہ مل جاتا ہے۔ آسودہ حال ہیں ہم۔ اسے یونہی رہنے دو۔“ اب وہ اس قابل ہو چکا تھا کہ فیصلہ سنا سکے۔

”ٹھیک ہے تمہاری مرضی، مگر ہمارے لیے تو یہ نیچے والا حصہ ہی کافی ہے۔“

”چلوئی الحال تو اسے خالی رہنے دو۔ جب ضرورت پڑے گی چڑھا دیں گے۔“

اب کیسے کہتا کہ تم نے کرائے پر چڑھا دیا تو میں نسرین سے ملنے کیسے جایا کروں گا۔ اور ادھر ادھر تاک جھانک کا مواقع بھی تو گنوا بیٹھوں گا کہ نہیں۔

”سنوکل سے تم اپنا بستر چھت پر لگا لینا۔ میں نیچے صحن میں سویا کروں گا۔“

”تم اوپر سو جایا کرو۔ تمہیں گرمی بھی تو بہت لگتی ہے۔“

وہ کہتے کہتے رک گیا۔ اور تم جو رات کو بار بار پانی پینے کے لیے اٹھی ہو۔ بے مقصد ادھر ادھر پھرنے لگتی رہتی ہو، کبھی رات میں برتنوں والی الماری دوبارہ ترتیب دینے لگتی ہو، تو کبھی کسی کپڑے کو ادھیڑنے لگتی ہو۔

چھت پر یہ سارے مشغلے کیسے ہو سکیں گے۔

وہ جواب طلب انداز میں اس کا منہ دیکھ رہی تھی۔

”نہیں۔ میں رات کو دیر سے آتا ہوں۔ نیچے ہی ٹھیک ہے۔“ کنیر اثبات میں سر ہلا کر اپنے

کمرے میں چلی گئی۔

سالار کچھ دیر کسی سوچ میں گم بیٹھا رہا، پھر ایک فیصلہ کر کے کنیر کے کمرے کی جانب بڑھا۔ اسی وقت بیرونی دروازے پر دستک ہوئی۔ ساتھ ہی صابر کی آواز، وہ اسے بلا رہا تھا۔ سالار بیرونی دروازے کی جانب بڑھ گیا۔

”یار! ادھر بازار میں لڑائی ہوئی ہے۔ برف کے ٹوٹے اور سوڈے کی بوتلیں چلی رہی ہیں۔“

”اچھا! وہ ناشتا چھوڑ کر اس کے ساتھ چل پڑا۔ واقعی بڑے زور کی لڑائی تھی۔ ایک طرف پہلوان تھا تو دوسری طرف اس علاقے کے معروف بد معاش کے آدمی تھے۔

سوڈے کی بوتلیں کئی لوگوں کو ڈھی کر چکی تھیں، لوگ چہوڑوں پر کھڑے شور مچا چکا کر لڑنے والوں کو حوصلہ بڑھا رہے تھے اور کچھ اس لڑائی کو ختم کروانے کی کوشش میں تھے۔

سالار اور صابر بھی..... جا کر کھڑے ہو گئے اور شور مچانے لگے کون جیتتا ہے، اور کون ہارتا ہے۔ اس سے انہیں دلچسپی نہیں تھی۔

”واجبی کدھر ہے؟“ سالار نے پوچھا۔

”ادھر ہی کہیں ہوگا۔ ایسا ہنگامہ ہو، اور وہ دیکھنے سے محروم رہے ناممکن ہے۔“

☆.....☆.....☆

سالار سارا دن گلیوں، بازاروں میں دوستوں کے ساتھ بے مقصد پھرتا تھا۔ رات کو دیر سے گھر آتا تھا۔ کنیر کے ٹوٹنے کا اثر نہیں تھا اس پر، مگر ایک تسلی تھی کنیر کو، پڑھائی سے بے زار نہیں تھا۔ کالج جاتا تھا۔ اور وہ سوچتی پڑھ لکھ کر اچھی جگہ ملازم ہو جائے گا تو یہ تمام دوستیاں خود بخود ہی ٹوٹ جائیں گی۔

صبح ناشتے کے لیے سامنے والوں کے بیچ کو پیسے دے کر بازار سے چھولے منگوائے۔ اس نے کھانے سے صاف انکار کر دیا۔

”نہاری پاپائے منگوا یا کرو، صبح صبح چھولے میں نہیں کھا سکتا۔“

”تو یہ سالار! کتنے غرے کرتے ہو تم؟“ اسے ہنسی آگئی، پھر بولی۔

”اللہ بتا دوں؟“

”رہنے دو۔ بازار سے ناشتا کروں گا۔“ وہ آوازیں ہی دیتی رہ گئی، مگر رکنا نہیں۔

دوپہر کو سخت دھوپ میں کمرے سے باہر قدم رکھنے کو جی نہیں چاہتا تھا۔ اور سالار صاحب اس وقت چھتیں پھلانگتے ہوئے نسرین سے ملاقات کو تشریف لے جایا کرتے تھے۔

”اتنی دیر سے آ رہے ہو۔ میرا تو سا کھیلنے لگا ہے؟“ نسرین پسینے میں شرابور ناراض ہی کھڑی تھی۔

”کیا کرتا تمہارے ہمسایوں کو بچہ چھت پر کھڑا گڈی اڑا رہا تھا۔ انتظار کرنا پڑا۔ وہ کہیں دفع ہو تو میں ادھر آؤں۔“ گرمی نے اس کا مزاج بھی خراب کیا ہوا تھا۔

”ابھی انہیں یہاں کھڑے دو تین منٹ ہی گزرے ہوں گے کہ نیچے سے نسرین کی اماں اسے آوازیں

دینے لگی۔

”اچھا، میں چلتی ہوں۔“ وہ فوراً بھاگی اور اسے واپس آنا پڑا۔

☆.....☆.....☆

کنیزرات کو چھت پر سویا کرتی تھی اور گیارہ بارہ بیچے گھر آنا، دروازے کی کنڈی کھول کر وہ اوپر جاتی تھی۔ سوختر نہ ہو پانی کہ کب آیا ہے رات کو کھانا بھی اب عمو ماہوہ باہر ہی کھاتا تھا۔ آتا اور سو رہتا۔ بارہ کا وقت تھا۔ وہ ابھی ابھی آکر بستر پر لیٹا تھا۔ کنیز سیزھیاں طے کر کے نیچے اتری تھی۔ یہ کوئی نئی بات نہیں تھی اکثر اس کے قدموں کی چاپ سے سالار کی آنکھ کھل جایا کرتی تھی، مگر نیند فوراً پھر اسے اپنی آغوش میں لے لیتی، کبھی نہیں پوچھا۔

”سوئی کیوں نہیں ادھر ادھر کیوں چکرانی پھرتی ہو؟“

آج اسے نیند نہیں آئی تھی۔ آنکھوں پر بازو رکھے کھینچے کو بچے آتے، پھر اپنے بستر کے پاس آ کر رکستے دیکھا۔ وہ کچھ دیر کھڑی چاند کی روشنی میں اسے دیکھتی رہی۔ پھر گھڑوچی کی جانب بڑھی۔ پانی کا گلاس بھرا، ہونٹوں کے قریب لے کر گئی، پھر کچھ سوچتے ہوئے گھڑے میں اٹھل دیا۔ تخت کے پاس جا کر اس پر رکھے گاڑ بیکے کا غلاف سیٹ کیا۔ گلوں کی ترتیب بدلی۔ یہ سب کچھ بالکل غیر ضروری اور عجیب تھا۔ سالار خاموش بڑا بخور دیکھ رہا تھا۔ وہ جا کر سیزھیوں میں بیٹھ گئی۔ آنکھیں بند کر کے گہرے گہرے سانس لیتی رہی، پھر اٹھی گھڑوچی کے پاس آئی۔ پانی کا گلاس بھرا ہونٹوں کے پاس لے جاتے ہی پیاس بجھ گئی۔ پانی پھر سے گھڑے میں ڈال دیا۔ مگر سارا نہیں۔ کچھ پانی ابھی گلاس میں باقی تھا۔ ایک گھونٹ بھرا، بظاہر سوئے سالار کی جانب دیکھنے لگی، اور ایک دم ہی اس نے باقی کا پانی اس پر پھینک دیا۔ وہ تیار ہی کہاں تھا۔ جلدی سے اٹھ بیٹھا۔ اس سے پہلے کہ وہ کچھ کہتا۔ کنیز اس پر جھپٹی، اس کے دونوں شانوں کو تختی سے پکڑا اور بستر پر اس کے قریب بیٹھنے ہوئے بولی۔

”یہی طریقہ ہے تمہیں جگانے کا۔ میں کانٹوں پر چل رہی ہوں، تم مزے سے سو رہے ہو، اب میں تمہیں بھی سونے نہیں دوں گی۔“

وہ رد رہی تھی اور بار بار اس لفظ کی تکرار کر رہی تھی۔ سالار کی قیہیں اس نے مضبوطی سے مٹھیوں میں سمیٹ رکھی تھی۔ جیسے پھانسی دینا چاہتی ہو۔ سالار نے اسے بازوؤں میں لے کر گلے لگا لیا۔

”کنی! اوکنی؟“ وہ اس کی پشت پر پیار سے ہاتھ پھیر رہا تھا۔ ایک دم ہی کنی کی جنونی کیفیت غائب ہو گئی۔ بند منٹیاں کھل گئیں۔ یوں لگتا تھا جیسے وہ نیند سے جاگی ہو۔ سالار کے بازوؤں سے نکل کر اس نے حیرت سے اس کی جانب دیکھا۔ خاموشی سے اٹھی اور سیزھیاں طے کر کے اوپر چلی گئی۔ یوں لگتا تھا یہ سب اس نے ہوش و حواس میں نہیں کیا۔

سالار سو نہیں سکا۔ وہ دیر تک کنیز کے بارے میں سوچتا رہا، پھر ایک فیصلے پر پہنچ کر کروٹ لے لی۔

”صبح ضرور کنی سے بات کروں گا۔“

رات دیر سے سویا تھا۔ صبح جلدی آنکھ نہیں کھلی، آج کنی نے اس کی پسند پر پائے منگوائے ہوئے تھے۔ پراٹھے بنائے، ناشتا اس کے کمرے میں رکھا اور خود دوبارہ چولہے کے پاس جا بیٹھی۔ رات جو کچھ ہوا تھا اس کے بعد وہ اس کا سامنا کرتے ہوئے گھبرا رہی تھی۔

سالار نہا کر آیا تو جلدی سے ناشتا کرنے لگا۔ پھر کتا میں اٹھا کر چلا گیا کہ اسے بہت دیر ہو گئی تھی۔

اور جب وہ واپس آیا تو بھی کھانا تیار اس کے کمرے میں رکھا تھا۔

”کنی! وہ اسے آوازیں دیتا اس کے کمرے میں آ گیا۔“

”ارے تم فرش پر کیوں بیٹھی ہو؟“ وہ حیران ہوا۔ کنیز نے اس کی طرف دیکھا مگر بولی کچھ نہیں۔ وہ بھی آ کر اس کے برابر میں بیٹھ بیٹھ گیا۔ اور بولا۔

”مجھے تم سے کچھ کہنا تھا، وعدہ کرو برا نہیں مانو گی۔“

”ایسی بھلا کیا بات ہے؟“ اس نے دھیرے سے پوچھا۔

”میں تم سے یہ کہنا چاہتا ہوں کہ اب اسے بھول جاؤ۔“

”کسے؟“ وہ گھٹی نہیں۔

”وہی، جس کے نام پر اتنے سالوں سے بیٹھی ہو۔ تم تو کہتی رہی ہو۔ وہ پاکستان آ گیا تھا۔ تم نام بتاؤ۔ میں تلاش کرنے کی کوشش کروں گا۔“

وہ اس کی جانب سے رخ پھیر کر دیوار پر لگے کلینڈر کو دیکھنے لگی۔

”بتاؤ کیا نام تھا اس کا؟ کہاں کا رہنے والا تھا؟“ اسے متوجہ کرنے کو ہاتھ شانے پر رکھ کر اسے بلایا۔

”بولتی کیوں نہیں؟“

”کیا بولوں؟“ تھکے تھکے لہجے میں آہوں کا طوفان تھا۔

”جو پوچھ رہا ہوں، جواب دو نا اس کا۔“

”جس سوال کا کوئی جواب ہے ہی نہیں، اس کا جواب کیسے دوں۔“

”کیا مطلب؟ تم کھل کر کیوں نہیں بات کرتیں؟“ اس پر جھلاہٹ سوار ہونے لگی۔

”بات یہ ہے کہ اس کا کوئی وجود ہی نہیں ہے، وہ کہیں نہیں، نہ پاکستان میں نہ ہندوستان میں۔“

وہ چہرا ہاتھوں میں چھپا کر رونے لگی۔

”تو کیا شہید ہو گیا تھا، ہیں کنی پھر تم نے اتنی دیر یہ جھوٹ کیوں بولا؟“

”میں نے کہا نا، وہ تھا ہی نہیں۔“ آنسو بھرے چہرے سے ہاتھ ہٹا کر اس نے ایک لفظ پر زور دے کر کہا۔

”کیا مطلب؟“ وہ سخت حیران تھا۔

”لوگوں سے کیا کہتی، کیسے عزت سے جی پاتی تمہیں اور خود کو باعزت رکھنے کے لیے میں نے یہ جھوٹ

بولا تھا کہ جانتی تھی عورت کے سر پر سائبان نہ ہو تو لوگ سر کی چادر بھی کھینچ لیتے ہیں۔“

”کئی!“ اس نے احترام اور جذبات سے بوجھل آواز میں اس کا نام دھرایا، پھر اسے اپنے سینے سے لگایا۔

”کاش میں جوان ہوتا۔ تب تمہیں بے سائبان نہ رہنے دیتا۔“

”یہی تو دکھ ہے سالار! کہ تم جوان نہیں تھے، میری قسمت ہی خراب ہے۔“ وہ پھوٹ پھوٹ کر رودی۔

”اب بھی کچھ نہیں بگڑا۔ میں تمہاری شادی بہت دھوم دھام سے کروں گا۔ تم اب میری ذمہ داری ہو۔“

”نہیں سالار! میں کبھی شادی نہیں کروں گی۔“ وہ ایک دم اس سے الگ ہوئی اور اٹل لہجے میں بولی۔

”کیوں؟ کیوں نہیں کرو گی تم شادی؟“

”بس کہہ جو دیا نہیں کروں گی۔ مجھے اسی گھر میں بزارہے دو۔“

”میری بات نہیں مانو گی تو خالہ سے کہہ دوں گا۔ ساری بات ان کے سامنے رکھ کر کہوں گا۔ اب کئی کو شادی کے لیے راضی کرنا آپ کا کام ہے۔“

”سالار! اگر تم نے ایسا کیا تو میں زہر کھالوں گی۔“ وہ پوری سنجیدگی سے کہہ رہی تھی۔

”کیوں تم ایسا کیوں کہہ رہی ہو۔ میں سمجھ نہیں پا رہا؟“

”وقت آنے پر سمجھا دوں گی۔“ وہ اتنا کہہ کر کمرے سے نکل گئی۔

سالار بھی اپنے کمرے میں آ گیا، کھانا کھانے کے دوران اسی کے بارے میں سوچتا رہا، پھر اٹھ کر صحن

میں آیا۔ بیڑھیاں طے کیں اور چھت پر چلا گیا۔ شام کو کئی صحن میں تھڑکاؤ کے بعد گلوں میں لگے پودوں کو پانی

دے رہی تھی۔ جب خالہ چلی آئیں۔ آتے ہی سالار کے بارے میں پوچھا۔

”ابھی ابھی باہر نکلا ہے۔“

”پڑھتا بھی ہے یا سارا دھیان سیرسپاٹوں کی طرف ہی ہے۔“

”پڑھنے جاتا ہے، مگر پتا نہیں کیا پڑھتا ہے۔“ وہ مسکرا دی۔

”میری مانو تو کہیں بات وات چلاؤ اس کی۔“

اور پانی کا ڈول کنیر کے ہاتھ سے چھوٹ کر گر گیا۔ وہ پریشان نظروں سے خالہ کی طرف دیکھنے لگی۔

”اوہو! تم تو ذرا سی بات پر ہول اٹھتی ہو۔ میں کہتی ہوں جب بچہ تھاب ہی قابو میں کیوں نہ رکھا۔ اس وقت تمہارا خوف دل میں بیٹھ جاتا تو جوان ہونے پر بھی آنکھ نہ اٹھاتا تمہارے سامنے۔“

”کیا ہوا ہے خالہ؟“ اس نے مری مری آواز میں پوچھا۔

”کچھ نہیں ہوا۔ ابھی تو خیر ہی ہے۔ پر لگتا ہے کچھ نہ کچھ گل ضرور کھلائے گا۔ ہے بھی تو ایسا جوان، اتنا

سوہنا۔ دامن بجائے تو بھی ہاتھ بڑھتے ہیں اس کی جانب۔“

اسے یہ تو کھلی حقیقت ہے آج کل کی لڑکیاں بھی بڑی بے شرم ہو گئی ہیں۔ کچھ یہ ہے مزاج کا شوخ۔

تمہارے خالو بتا رہے تھے، کچھ لوگوں نے ان تینوں دوستوں کی شکایت کی ہے، وہ دونوں تو ہیں ہی پرلے

درجے کے آوارہ۔ میرا مشورہ ہے سالار کو تکمیل ڈال دو۔ کر دو کہیں اس کی بات سچی۔ ایک آدھ سال بعد شادی کر دیتا۔“

”خالہ! ابھی اس کی عمر ہی کیا ہے، دیکھنے میں بڑا لگتا ہے مگر ابھی کم عمر ہے۔“ کنیر نے بڑی دقت سے

کہا تھا۔ سینے میں دھواں سا بھرنے لگا تھا۔ بولنا مشکل ہو رہا تھا۔

”ارے بیٹی! تو ساری بات دیکھنے کی ہی تو ہے۔ اب جوان دکھنے لگا ہے تو سمجھو ہو بھی گیا ہے۔ یہ تو ہم

تم ہیں ناں کہ اسے بچہ سمجھتے ہیں۔ کبھی گلی محلے والوں سے اس کے کارنامے پوچھو۔ سینا وہ دیکھتا ہے، ہونٹوں

میں جا کر وہ بیٹھتا ہے۔ تھڑوں پر اس کا اٹھنا بیٹھنا ہے، اور تو اور اسکول آنے جانے والی کچھ بد تمیزی

چھو کر یوں سے ہنسی مذاق کا بھی سنا ہے، مگر اس بات پر کچی بات ہے یقین نہیں آیا۔ ضرور یہ حرکت واجد اور

صابر کم بخت کی ہوگی۔ ساتھ میں بدنام سالار بھی ہے۔ سچ ہے بروں کی دوستی سے بچنا چاہئے۔“

خالہ جتنی دیر بیٹھی رہیں، ادھر ادھر کے قصے سناتی رہیں۔ مگر خود اس پر ایسی کیفیت طاری تھی کہ ان کی

باتوں پر دھیان ٹھہرا ہی نہیں تھا۔ وہ گئیں تو کنیر دروازہ بند کر کے صحن میں چار پائی پر لیٹ گئی۔ یہ دقت بھی تو

آتا تھا۔ لوگ مجھے تمہاری شادی کے لیے کہیں گے اس بارے میں تو میں نے بھی سوچا ہی نہیں تھا۔

سالار! تم میرے ہو، اس رشتے سے انجان ہو تو کیا ہوا، تم ہو تو صرف میرے لیے۔ میں یہ کیسے

برداشت کر سکوں گی..... کہہ کہہ.....“

اس کی سوچ نے پلٹا کھایا۔

”کیا ہم دونوں یونہی تمام عمر گزار دیں گے میں اسے کبھی نہیں بتاؤں گی۔ میں سالار پر ظلم توڑوں گی۔

ہاں یہ ظلم ہی تو ہوگا۔ اتنا خوب روٹا کا برباد ہو جائے گا، اور کیا واقعی وہ برباد ہو جائے گا۔ نہیں اتنا تو جذباتی ہے،

اگر ذہن میں شادی کی ساگھی، پھر میں کون ہوں گی اسے روکنے والی، وہ تو کر کے رہے گا۔ اسے بتا دینا چاہئے

کہ میں اس کی کون ہوں، مگر کسی بتاؤں کیا کہوں میں اس سے، اور سن کر اس کا رد عمل کیا ہوگا۔ کیا وہ ایسی بات

قبول کر پائے گا۔ کتنا حیران ہوگا، یہ بات سن کر اسے جھٹکا لگے گا کیا سوچے گا، جسے اتنی عزت دینا آیا ہوں وہ

میرے نکاح میں ہے، میری دسترس، میری بیوی کنیر کو ایسا سوچنا بھی بڑا عجیب لگ رہا تھا۔ بھلا سالار سے کیسے

کہہ سکتی ہوں یہ بات۔“

پھر اسے خیال آیا، کیا سالار کو وہ تقریب یاد نہیں، جب حلوائی نے بہت سی مٹھائی بنائی تھی۔ ماسوں کے

گھر مہمان آئے تھے، سالار کو اچھے کپڑے پہنائے گئے تھے، نکاح کا وہ دن اسے کچھ تو یاد ہوگا۔ آخر آٹھ

سال کا تھا۔ یہ۔ اگر اسے وہ بات یاد آ جائے تو پھر باتی سب بتانا۔ تھوڑا آسان ہو سکتا ہے۔ اس نے گلے سے

تعویذ اتارا اور سالوں پہلے لگے ٹانگے کھولنے لگی۔ ذرا دیر کے بعد نکاح نامہ اس کے ہاتھ میں تھا۔ اور اس کے

ہاتھ ہولے ہولے لرز رہے تھے۔

آرام سے اس کی نظر پڑ سکتی تھی، مگر وہ چند منٹ ہی اسے وہاں رکھ سکی، پھر اٹھا کر اپنے کمرے میں لے آئی، اور کپڑوں والے صندوق میں رکھ دیا۔ بار بار یہی خیال آتا تھا۔ جب سالار کے علم میں یہ بات آئے گی تو اس کا رد عمل کیا ہوگا۔ رات وہ دیر تک جاگ کر اس کا انتظار کرتی رہی۔ یہ سوال بھی ابھرتا، وہ آئے گا تو بھلا میں کیا کہوں گی آخر؟ میں اب تک کیوں جاگ رہی ہوں۔ مجھے سو جانا چاہئے، لیکن سو نہیں سکی، انتظار کرتی رہی۔ یہاں تک کہ رات کا ایک بج گیا۔ تب وہ انتظار کرتے کرتے تھک کر میزٹیوں میں بیٹھی ہی سو گئی۔

☆.....☆.....☆

”یہاں کی دنیا کچھ اور طرح کی تھی، حالانکہ یہاں بھی گلیاں تھیں۔ مکان تھے، مگر پھر بھی کوئی بات تھی جو صاف پتا دیتی تھی۔ یہاں کے مسکن اور طرح کے ہیں۔ وہ اور واحد پہلی بار آئے تھے۔ صابر دوسرے آچکا تھا۔ مگر واقفیت کسی سے نہ تھی، انہوں نے شہو بانی کے کونٹے کا پتا پوچھا اور ڈرتے ہوئے آہستہ آہستہ میزھیوں میں طے کر کے اوپر آگئے، باہر سے یہ عمارت خستہ حال اور کافی گندی تھی، مگر اندر ماحول ہی اور تھا۔ ان سے پہلے یہاں تین آدمی اور بیٹھے تھے۔ ابھی محفل شروع نہیں ہوئی تھی۔ یہ تین لڑکے، شہو بانی نے ان پر خاص توجہ نہیں دی کہ اس قسم کے لڑکوں کو خوب سمجھتی تھی۔ جیب میں چند پیسے ہوتے ہیں، اور آجاتے ہیں ناچ گانا دیکھنے۔ ایسے گاؤں کچھ زیادہ فائدہ مند نہیں ہوا کرتے تھے۔ ذرا دیر کے بعد نیو اور گڈی آگئیں۔ نیو ناچے میں ماہر تھی، جب کہ گڈی صرف گایا کرتی تھی۔ اس کے بدن میں وہ لوج نہیں تھی جو ناچ کے لیے ضروری ہوتا ہے باقی آواز اچھی تھی۔ جب کہ گڈی اچھا ناچتی تھی۔ آواز کی خوبی سے محروم تھی۔

وہ زری کے لیے آئے تھے، مگر لگتا تھا آتا بے کار ہی گیا۔ ”یہیں کا کہا تھا نا اس نے“ صابر سالار کے کان میں پوچھ رہا تھا، ”ہاں یار! کہا تو یہی تھا۔ پتا نہیں کہاں رہ گئی۔“
رات کا ایک بجتے کو تھا، ان کی جیبیں خالی ہو چکی تھیں۔ انہیں یہاں کے ادب آداب کا پتا نہیں تھا، نہ ہی کہیں کے رہیں تھے کہ کسی کو خاطر میں نہ لاتے ہوئے شہو بانی سے براہ راست زری کے بارے میں پوچھ لیتے سالار ماپوس ہو کر اٹھا تو دونوں کو نہ چاہتے ہوئے بھی اٹھنا پڑا۔

”کیا ہے یار؟“ اتنا مزہ آ رہا تھا۔ دونوں اس سے الجھ رہے تھے، وہ بگڑا بگڑا سا میزٹیوں کی طرف بڑھ رہا تھا۔ غصہ تھا زری پر، اگر بلایا تھا تو آئی کیوں نہیں۔ کہیں اس نے مجھ سے مذاق تو نہیں کیا۔
”شی، اے سنو۔“ ہلکی سی آواز میں کسی نے پکارا تھا۔ وہ دونوں دوستوں سے آگے تھا اور لکڑی کے اس زینے کے نزدیک تھا جو اوپر کی طرف کہیں جاتا تھا۔ آواز اس تاریکی میں ڈوبے زینے سے ابھر رہی تھی۔ وہ رک گیا اور اسی سمت دیکھنے لگا۔ کسی نے دیاسلائی روشن کی اور اب زری کا چہرہ اس کے سامنے تھا۔

”زری تم!“ وہ ساری کوئی بھول گیا اور کھل اٹھا۔

”کل صبح کو راوی پر آ جانا۔ وہیں ملیں گے۔“

”صبح کو کتنے بجے؟“ اس نے بے تابلی سے پوچھا۔

”نوبے آ جانا، اب جاؤ۔“ وہ تیزی سے واپس چلی گئی۔

”کیا کہتی تھی؟“ دونوں اسے دیکھ چکے تھے۔

”ابھی چلو۔ باہر چل کر بتاتا ہوں۔“ وہ یہاں سے جلدی نکل جانا چاہتا تھا۔

باہر آ کر ساری بات دوستوں کو بتائی۔

”لگتا ہے میری جان لڑکی تم پر فریفتہ ہوئی ہے۔“ واپس ہنس رہا تھا۔

”وہ مجبور لڑکی ہے، اس ماحول کی ہے نہیں۔ اسے قبول نہیں کر پائی۔ مجھے اس کی مدد کرنا چاہئے۔“

سالار سنجیدہ تھا۔ دونوں خاموش ہو گئے۔

☆.....☆.....☆

وہ گھر آیا تو کئی میزٹیوں میں بیٹھی سو رہی تھی، پہلے جگانے کو اس کے قریب آیا، پھر یہ سوچ کر کہ اتنی دیر سے گھر آنے پر باز پرس کرے گی، واپس ہو گیا۔ رات بہت بیت چکی تھی، اسے نیند نہیں آ رہی تھی۔ اس جگہ کا ایک ایک منظر نظر کے سامنے آ جاتا اور آخر میں دیاسلائی کی مدہم روشنی میں زری کا خوبصورت چہرہ، اس کا راوی پر بلانا، جہاں بار بار ان سوچوں میں ڈوبتا ابھرتا رہا، وہاں میزٹیوں میں بیٹھے اس کا انتظار کرتے کرتے سو جانے والی کئی بھی اس کی توجہ کھینچتی رہی۔

صبح وہ پھر جلدی میں تھا۔ کئی نے ایک دو باتیں بھی کیں، جن کا جواب ہوں ہاں سے زیادہ نہیں ملا۔

”کہاں تم ہو تم؟“ جھلاہٹ بھرے انداز میں اس کا شانہ پکڑا۔

”کیا ہوا ہے؟“ وہ کھسیانی سی ہنسی ہنس کر بولا۔

”میں پوچھ رہی ہوں۔ رات کتنے بجے آئے تھے؟“

”پتا نہیں وقت تو نہیں دیکھا تھا میں نے۔“ وہ جلدی جلدی ناشتا کرنے لگا۔

”کہاں رہتے ہو، اتنی رات گئے تمہیں کچھ احساس نہیں، لوگ کتنی باتیں بناتے ہیں، اور وہ جو تم نے

دوست بنا رکھے ہیں، بھلا وہ اس قابل ہیں کہ ان سے دوستی کی جاسکے۔“

”بچپن سے ہم سب ساتھ ساتھ ہیں۔ اب دوستی تو زردوں۔“ اس نے برامانے کے انداز میں کہا۔

”بڑی صحبت سے بچنا ہی چاہئے۔ رات کو دیر تک باہر رہتے ہو۔ سونے کو وقت کم ملتا ہے۔ نیند پوری نہیں

ہوگی تو پرہانی کیا خاک ہوگی۔“

”اچھا آئندہ پرہانی پر توجہ دوں گا۔“ وہ اٹھ کھڑا ہوا۔

”آج کیا پکاؤں دو پہر کو؟“ وہ پوچھنے لگی۔

”آج بھی مجھ سے پوچھ کر پکا یا ہے، جو بنی جا ہے پکالو۔“ اس پر عجلت سوار تھی۔

”آج پوچھ ہی لیا ہے تو بتا دو۔“

”اچھا پھر گوہی، شلیم پکالو۔“ اس نے کچھ زچ ہو کر کہا تھا۔

”اس موسم میں نہ شایع ہوتے ہیں نہ کو بھی۔“ وہ ہنس پڑی۔

”کہہ جو رہا ہوں، اپنی مرضی سے پکالو پھر مجھ سے کیوں پوچھ رہی ہو۔“ وہ کمرے میں گیا، فائل اٹھائی اور باہر کی راہ لی۔

واہی اور صابر اس کے منتظر گلی سے آگے بازار میں بیٹھے تھے۔ دیکھتے ہی ساتھ ہو لیے اور تینوں کا رخ راوی کی طرف تھا۔

”وہ آ تو جائے گی نا؟“ صابر کہہ رہا تھا۔

”وہ زری کے دیے ہوئے وقت سے آدھ گھنٹہ پہلے پہنچ گئے تھے۔ اس وقت یہاں پر خاموشی اور چوک ویرانی کا سا تاثر تھا۔ روشنی یا تو صبح سورج نکلنے سے پہلے ہوا کرتی تھی، جب جاو، ٹوٹا کرنے والے اور ان کا توڑ کرنے والے۔ ورزش اور سیر کے شوقین یہاں آیا کرتے تھے، یا پھر شام کو لوگ سیر کے لیے یہاں آیا کرتے تھے۔ زری دیے ہوئے وقت سے دس منٹ پہلے ہی آگئی۔ سالار پر نظر پڑی تو چہرے پر مسکراہٹ دوڑ گئی۔

”یہی سوچ رہی تھی، چاہیں تم آؤ گے بھی یا نہیں۔“

”اور مجھے پورا یقین تھا، تم ضرور آؤ گی۔“

”یہ اعتماد تو تمہارا اپنی ذات پر ہے، تم جاننے ہو، تم سے دھوکا نہیں کیا جاسکتا۔“

وہ اگلی نہیں تھی۔ نیو بھی! اس کے ساتھ تھی۔ یہاں آ کر دانستہ الگ ہو گئی تھی۔ صابر اور واہی بھی ایک طرف جا بیٹھے۔ یہ دونوں باتیں کرتے کرتے کنارے کے بالکل نزدیک آ گئے اور یہاں بیٹھ گئے۔

”میں کل شام صرف تمہاری خاطر وہاں گیا تھا مگر اتنی دیر بیٹھنے کے باوجود تم سامنے نہیں آئیں۔“

”تمہارے سامنے محفل سجانا مجھے اچھا نہیں لگتا تھا۔ میں تمہاری موجودگی میں نہیں گاسکتی تھی، یہ سوچ کر ہی دل بند ہونے لگتا تھا۔ میں شرم اور غیرت سے مرنے لگتی تھی کہ تمہارے سامنے میں تمہاری نظر میں گھری نقد

سرائی کروں گی، اور تم تماش بیٹوں میں شامل ہو گے۔ کل میں نے سب سے نظر بچا کر اچا رکھا کر پانی پی لیا تھا۔ میرا گلہ گانے کے قابل ہی نہیں رہا، اور میں اس عذاب سے بچ گئی۔“

”مجھے وہاں آنا اچھا نہیں لگا۔ یہ خیال کہ تم اس ماحول میں رہتی ہو۔ مجھے غصہ بھی دلاتا تھا اور افسردہ بھی کرتا تھا۔“

”کیا بتاؤں کیسے زندگی گزرتی ہے وہاں مجھ جیسی لڑکیوں کی، یہ خیال کہ میں عزت دار گھرانے کی بیٹی ہوں، اور آج کو ٹھے پر بیٹھی ہوں، مجھے اتنی اذیت سے دوچار کرتا ہے کہ بتا نہیں سکتی۔ میں نے دو بار خودکشی کی

کوشش کی، مگر تقدیر میں رسوائی لکھی ہے، میں مر نہیں سکتی۔ یہ لڑکی نیو، یہ شمو بانی کی بیٹی ہے، مگر ماں سے بہت مختلف، کوٹھے کی پیداوار ہونے کے باوجود یہ دل میں میرے لیے ہمدردی رکھتی ہے، اسے میرے دکھ کا احساس

ہے۔ شمو بانی مجھے کبھی یہاں نہ آنے دیتی، مگر نیو کی وجہ سے اس نے مجھے نہیں روکا۔ میں تھوڑے سے وقت کے لیے یہاں آ گئی ہوں۔“

”تھوڑے سے وقت کے لیے؟“ سالار نے بے چین ہو کر اس کی جانب دیکھا۔

”ہاں سالار! بہت مجبور ہوں میں۔“ اس نے سالار کا ہاتھ اپنے ہاتھ میں لے لیا۔ اور آنسو بھری آنکھوں سے اس کی جانب دیکھنے لگی۔

”میں وعدہ کرتا ہوں زری! تمہیں اس عقوبت خانے سے ضرور نکالوں گا۔ میں تمہیں باعزت زندگی دوں گا۔ تم پھر سے عزت دار کہلاؤ گی۔“

”بہت آئے ایسے وعدے کرنے والے مگر وفا نہیں کر پائے، مگر دل کہتا ہے تم پر یقین کر لوں۔ تم وعدہ کر کے پیچھے ہٹنے والوں میں سے نہیں ہو۔“

”ہاں زری۔! وعدہ کیا ہے تو پورا کروں گا۔ اب راہ کی کسی رکاوٹ کو خاطر میں نہیں لاؤں گا۔“

”زری! اب چلو بہت دیر ہو رہی ہے۔“ نیو آوازیں دے رہی تھی۔

زری نہ چاہتے ہوئے بھی اٹھ کھڑی ہوئی، جانے کی اجازت چاہی۔ سالار نے ہاتھ میں اس کا نرم بازو ہاتھ تھاما اور ہولے سے دبا کر چھوڑ دیا۔ ”اگلے پیر پھر یہیں ملیں گے۔“ دونوں لڑکیاں چلی گئیں۔ یہ

تین بیٹھیں کھڑے انہیں جاتا ہوا دیکھتے رہے۔

”کیا کہتی تھی؟“ صابر اور واہی جاننے کو بے تاب تھے۔

”میں نے فیصلہ کر لیا ہے۔ شادی کروں گا تو زری سے۔“ سالار کے لہجے میں ہلاکی سنچیدگی تھی۔

”سالار! تم تو جذباتی ہو رہے ہو۔“ اس حد تک پہنچنے کی توقع ان دونوں کو نہیں تھی۔

”کچھ بھی کہو مگر اب یہی میرا فیصلہ ہے۔“

”سالار! وہ عمر میں تم سے بڑی ہوگی۔“ واجد نے احساس دلانا چاہا۔ وہ ہنس دیا اور بولا۔

”اس سے کیا فرق پڑتا ہے، محبت عمر، حسب نسب کچھ نہیں دیکھتی۔ یہ تو دل کے سودے ہوتے ہیں۔“

”اچھا طرح سوچ لو، ایسا نہ ہو۔ بعد میں پچھتا تا پڑے۔“

”ایسے معاملات میں سوچنا کیسا۔“ وہ سرشاری میں بول رہا تھا۔

”تمہیں تو کالج جانا ہوگا۔“ صابر کو اس کے ہاتھ میں پکڑی فائل دیکھ کر خیال آیا۔ اس نے اثبات میں

مراہادیا۔

”ٹھیک ہے پھر تم جاؤ، ہم دونوں بھی حکیم کے ڈیرے پر چلتے ہیں۔“

ان کے جانے کے بعد سالار پھر نہیں آ کر بیٹھ گیا۔ جہاں کچھ دیر پہلے زری کے ساتھ بیٹھا تھا۔ اب پڑھنے کو کس کا جی چاہتا تھا۔ وہ اسی کے ہارے میں سوچتا رہا، پھر وہاں سے اٹھا تو لارنس گارڈن آ گیا۔ زری خیالوں ہی خیالوں میں اس کے ساتھ ساتھ رہی۔ شام تک وہ اس کے تصور سے باتیں کرتا رہا۔ یاد ہی نہیں رہا

کنیز گھر پر اس کا انتظار کر رہی ہوگی۔ اور آج دوپہر نرسن سے بھی ملاقات کا وعدہ تھا۔

کنیز نے دوپہر کو اس کا انتظار کیا۔ سوچ کر غصہ بھی آیا کہ پھر واہی اور صابر کے ساتھ نکل گیا ہوگا۔

برآمدے میں سلائی مشین رکھے وہ خالد کا جوڑا اسٹی رہی۔ شام کے چارج گئے۔ جب اس نے اٹھ کر گلی

میں جھانکا اس وقت یہاں ماؤں سے نظر بچا کر گھروں سے نکلنے والے بچے ہی کھیل رہے تھے۔ لڑکیوں نے چوتروں پر گڑیا گھر سجا رکھے تھے۔ کوئی گھر سے چادلہ پر لائی تھی تو کوئی دودھ اور شکر۔ اور اب گڑیا کی شادی ہو رہی تھی۔ لڑکے گلی ڈنڈا اور چند دوسرے کھیل کھیلنے میں مصروف تھے۔

”بات سنو تم لوگوں نے سالار کو تو بازار یا گلی میں نہیں دیکھا۔“ جتن اٹھا کر ادھر ادھر جھانکا، سالار یا اس کے دوستوں میں سے کوئی دکھائی نہیں دیا تو بچوں سے پوچھنے لگی۔ سب نے نفی میں جواب دیا۔

”اچھا جا میرا اور! ذرا دوڑ کر بازار میں دیکھ کر آ سالار تو نہیں بیٹھا کہیں پر؟“

”کیا ہے کئی باجی! ہمیں کھیلنے دو ناں۔“ بچے اپنے دلچسپ اور ضروری کھیل چھوڑ کر جانے پر بھلا کہیں راضی ہو سکتے تھے۔

”جاناں ایک آند دوں گی۔“ اس نے لالچ دیا۔ تب دو بچے جانے کے لیے راضی ہو گئے۔ وہ یہیں جتن کے پیچھے کھڑی انتظار کرتی رہی، اور بچیوں بچوں کے کھیل دیکھتی رہی۔ ذرا دیر کے بعد بچوں نے آ کر بتایا۔ ”سالار تو کہیں بھی نہیں۔“

”کہاں رہ گیا وہ؟“ اس نے پیشانی پر ہاتھ مارا۔

”باجی! ہمارا اک آند۔“ بچوں نے یاد دلایا۔ وہ اندر آئی، مشین میں رکھے پیسوں میں سے پیسے نکالے، اس کے بعد کھوٹی سے اپنا کالا برقعہ اتارا اور پھر ادھر آ گئی، بچوں کو پیسے پلانے، برقعہ پہنا اور ان سے یہ کہہ کر کہ ”ابھی آ رہی ہوں ذرا گھر کا خیال رکھنا۔“

وہ گلی میں آ گئی۔ رخ واہد کے گھر کی جانب تھا۔ یوں تو گھر ساتھ ساتھ تھے، جھتوں سے چھتیں ملی ہوئی تھیں، لیکن واہد کے گھر کا دروازہ دوسری گلی میں تھا۔ جب وہ وہاں پہنچی تو واہد کی ماں اور بھائی سویاں بٹ رہی تھیں، سامنے کپڑا۔ بچھا رکھا تھا اور اس پر بیٹی ہوئی سویاں کافی زیادہ تھیں، گویا کام ختم ہونے والا تھا۔

”سلام خالہ! سلام بھائی!“

”آؤ بھئی کئی؟ آج تم کیسے راستہ پھول پڑیں۔“ دونوں نے مسکرا کر سواگت کیا، پھر خالد بولیں۔

”میں نے کئی بار سالار سے کہا، کئی سے کہو۔ کبھی ہماری طرف بھی چکر لگایا کرے۔ سارا دن گھر میں کیا کرتی رہتی ہے۔“

”خالہ! میں سالار کا پاجا کرنے ہی آئی تھی، صبح کا گھر سے نکلا ہے اب تک اس کا کوئی پاجا ہی نہیں۔ خالہ! آپ ہی سمجھاؤ ان لڑکیوں کو، اب یہ آوارہ گردی چھوڑ دیں۔“

”اے بیٹی! یہ کسی کی سٹیں تب ناں۔ سالار تو پھر بھی بہتر ہے، اپنی پڑھائی تو مکمل کر رہا ہے، جب کہ واہی؟ اسے تو کوئی ہوش نہیں، نہ پڑھائی سے مطلب ہے اور نہ ہی کوئی کام کرتا ہے۔ باپ اور بھائی کہہ کر تھک گئے کہ دوکان پر بیٹھا کرو۔ مگر مجال ہے، جو اس لڑکے پر اثر ہو۔“

”کئی! تم کہہ رہی تھیں، سالار ابھی تک گھر نہیں آیا۔“ بھائی نے خالد کے دکھڑوں کے درمیان اسے مخاطب کیا۔

”ہاں، ہاں بھائی! صبح کا نکلا واپس نہیں آیا۔ پتا نہیں اس وقت کون سا کالج لگتا ہے، اس کے لیے۔“

آج اسے سالار پر غصہ بھی آ رہا تھا اور فکر بھی تھی کہ جانے کہاں رہ گیا ہے۔

”واہد تو دوپہر کو گھر آ گیا تھا، اور اب اپنے بڑے بھائی کے ساتھ ہی کہیں لگتا ہے۔“

بھائی کی بات نے کینز کو پریشان کر کے رکھ دیا ہے۔

”یہی تو دونوں دوست ہیں۔ اس کے ہر جگہ ساتھ ساتھ ہوتے ہیں، واہد گھر آ چکا ہے، اب بھائی کے ساتھ نکلا ہے تو پھر سالار کہاں رہ گیا ہے؟“

”تم صابر کے ہاں پتا کرو، شاید اس کی بیٹھک میں بیٹھ گیا ہو۔“ خالد نے مشورہ دیا۔

”ہاں۔ ایک تو صابر کی بیٹھک نے لوگوں کو بڑا خراب کیا ہے۔ ابھی تھوڑے دن پہلے تاش کھیلنے ہوئے وہاں کچھ لڑکے لڑ پڑے تھے۔ وہ تو بڑوں کی مداخلت سے معاملہ رفع دفع ہو گیا۔ ورنہ بات تھانے تک پہنچ رہی تھی۔“ کینز کو ان سب باتوں سے کوئی دلچسپی نہیں تھی، اسے تو صرف سالار کی فکر لگی ہوئی تھی۔ ان دونوں نے بیٹھنے کو کہا مگر وہ پھر آؤں گی، کہہ کر چلی آئی۔ اب اس کا رخ صابر کے گھر کی طرف تھا۔

صابر کی اماں محن میں پانی کا چمڑکاؤ کرنے کے بعد اب جھاڑو لگا رہی تھی، چھوٹا سا محن سامان سے اٹھا ہوا تھا، اس پر مزید یہ کہ مریضیاں بھی پال رکھی تھیں۔ جھاڑو لگانے میں کافی وقت لگ رہا تھا۔

”سلام خالہ!“ کئی نے ان کی محنت و مشقت پر ایک نظر ڈالتے ہوئے کہا۔

”اے وعلیکم۔ آؤ کئی! اندر آ جاؤ۔“ وہ جھاڑو چھوڑ کر اٹھ کھڑی ہوئیں، اور اسے اندر کرے میں لے آئیں۔ جہاں صابر کی بہن جمیلہ اور اس کے ساتھ نسرین موجود تھی۔ جمیلہ تو خیر اٹھ کر ملی ہی، نسرین کا ملنا اور استقبال غیر معمول تھا۔ وہ تو اس سے لپٹ ہی گئی تھی۔

”کیسی ہو نسرین؟“ نسرین کے ساتھ اس کی کوئی ایسی بے تکلفی نہیں تھی۔ کبھی محلے کی کسی تقریب میں ہی ملاقات ہوا کرتی تھی۔ یا ایک دو بار عید، شبِ برات پر جمیلہ کے ساتھ وہ ان کے ہاں آئی تھی۔

”ہائے باجی! تمہیں دیکھ کر کتنی خوشی ہو رہی ہے۔“ نسرین ایک بار پھر اس سے لپٹ گئی۔

”کئی باجی! میں بتا نہیں سکتی کہ آپ مجھے کتنی اچھی لگتی ہو۔ ہائے میں تو اتنا یاد کرتی ہوں آپ کو۔“

”تو آ جایا کرو ناں میرے گھر پر۔ اکیلی ہی تو ہوتی ہوں میں۔ سارا دن، اور گھر کون سا دور ہے ہمارا؟“

”بس باجی! وقت ہی نہیں ملتا۔“ نسرین کے لبوں پر شرمیلی سی مسکراہٹ آئی اور لہجہ ذرا دھیمسا ہو گیا۔

”ہنوبھی نسرین! کئی آپ کو بیٹھنے تو دو۔“ جمیلہ نے ہاتھ پکڑ کر کینز کو پٹنگ پر بٹھایا اور بولی۔

”آپا! میں کتنے دنوں سے تمہاری طرف آنے کا سوچ رہی تھی۔ ایک ٹانکا پوچھنا تھا مجھے۔“

”تو آ جاتی۔ سوچنے میں اتنے دن کیوں لگا دیے۔“ پھر نسرین سے بولی تم بھی آنا۔

اور نسرین بی بی ایک بار پھر شرمائیں۔

”جمیلہ! صابر گھر پر ہے یا نہیں؟“

”اس وقت تو گھر پر نہیں۔ کیوں خیر تو ہے ناں آیا؟“

”سالار ابھی تک گھر نہیں آیا۔ صبح کالج جانے کے لیے نکلا تھا، دیکھو تو اب کیا وقت ہوئے کو آیا ہے۔ میں پہلے واہی کے گھر گئی تھی۔ پتا چلا۔ وہ تو دوپہر کو گھر آ گیا تھا اور اب بھی اپنے بڑے بھائی کے ساتھ کہیں نکلا ہے، پھر میں نے سوچا شاید صابر اور وہ کہیں نکل گئے ہوں۔ اسی کا پتا کرتی ادھر آئی ہوں۔“

”صابر بھائی تو دوپہر کو گھر پر ہی تھے آپا!“ یہ کہہ کر اس نے کینیز کو اور بھی پریشان کر دیا۔

”تمہیں اچھی طرح یاد ہے وہ گھر آیا تھا، اکیلا ہی تھا یا ساتھ کوئی اور بھی تھا؟“

”اکیلے ہی تھے، دو گھنٹے تک سوئے رہے، پھر ابھی کچھ دیر پہلے ہی باہر گئے ہیں۔“

”کہاں رہ گیا سالار؟“

وہ سوچ میں پڑ گئی اور اٹھ کھڑی ہوئی۔

”بیٹھو ناں آپا! اتنے دنوں کے بعد تو آئی ہو۔“

”نہیں۔ اس وقت دل ٹھکانے پر نہیں، پھر آؤں گی۔“

”کئی بیٹا! بیٹھ ناں میرا کام بھی بس ختم ہو گیا ہے۔“ صحن میں آئی تو صابر کی ماں نے کہا۔

”نہیں خالد! اس وقت بڑی جلدی میں ہوں۔ ایک کام سے آئی تھی، پھر کبھی سہی۔“

وہ جلدی سے گلی میں آ گئی۔

”کردو تو کیا کروں، یہ سالار ضرور مجھے پاگل کر دے گا۔“ گھر جانے کو جی نہیں چاہ رہا تھا۔ سوچا خالد کے گھر چلی جاتی ہوں۔ خالو سے کہوں گی، کہیں ادھر ادھر تلاش کریں۔ بیٹھا ہوگا بازار میں، کسی دکان پر۔ یا کسی کی بیٹھک میں۔

خالد کے گھر جانے سے پہلے ہی گلی میں دو تین لڑکوں کے ساتھ سالار اسے کھڑا نظر آ گیا۔ ایک بچے کو اس پیغام کے ساتھ اس کے پاس بھیجا کہ کہنا تمہیں گھر بلا رہے ہیں۔ خود گھر کی طرف بڑھ گئی۔

برقعہ اتار کر کھونٹی پر ٹانگا اور اس کا انتظار کرنے لگی۔

دیکھو تو آج کتنا پریشان کیا اس نے مجھے پہلے تو کالج سے آ کر کھانا کھاتا ہے، کچھ آرام کرتا ہے، پھر یار دوستوں میں جاتا ہے، مگر آج تو گھر آنے کی ضرورت بھی نہیں سمجھی، لگتا ہے بہت بے زار ہو گیا ہے گھر سے۔ اس خیال پر وہ رکی۔ گھر سے اس کا مطلب ہے مجھ سے۔ اس پر ایک دم ہی ایسا طاری ہو گئی۔

سوچا تھا آج وہ گھر آئے گا تو خوب باز پرس کرے گی، اسے اس کی غیر ذمہ داری کا احساس دلانے کی، مگر اب اس خیال نے سارے ارادوں پر پانی پھیر دیا۔ اسے محسوس ہوا جیسے سالار اس سے بھاگ رہا ہے۔ وہ اسی لئے گھر نہیں آتا کہ یہاں کئی رہتی ہے، میرا وجود اس کے لیے ناقابل برداشت ہے۔ یہ خیال بڑی شدت کے ساتھ اس پر حاوی ہونے لگا۔ جب سالار گھر آیا تو وہ اسے کچھ بھی نہیں کہہ سکی۔ یہاں تک کہ اٹھ کر کھانے کے بارے میں بھی نہیں پوچھا۔ اپنے کمرے میں بیٹھی بستر کی چادر پر ہاتھ پھیرتی رہی۔

وہ گھر آئے اور کئی اپنے کمرے سے ہی نہ نکلے۔ یہ بات غیر معمولی تھی۔ سالار کپڑے بدل کر ادھر آ گیا۔

”کئی!“ اس نے پکارا۔ کینیز نے تھوڑا سا رخ موڑ کر خالی خالی نظروں سے اس کی طرف دیکھا۔

”تم ناراض ہو مجھ سے؟ آج مجھے آنے میں دیر ہو گئی ہے، تم خفا ہو، ہے ناں!“ وہ اس کے برابر میں آ بیٹھا۔ کئی ایک بار پھر چادر کی طرف متوجہ ہو گئی۔

”میں پڑھنے کے لیے ایک دوست کے ساتھ اس کے گھر چلا گیا تھا۔ بس اسی وجہ سے دیر ہو گئی۔“ اس نے جھوٹ بول کر اسے مطمئن کرنا چاہا۔ کینیز کے دل میں آئی اسے قسم دے کر پوچھے۔

”سچ سچ کہو سالار! تم مجھ سے بھاگ رہے ہونا؟“ مگر پھر یہ خیال آیا، اگر اس نے کہہ دیا۔

”ہاں میں واقعی تم سے دور رہنا چاہتا ہوں، قریب آتے ہوئے یہ ڈر ہے کہ تمہارے وجود کی اداسیاں مجھ سے بھی چٹ جائیں گی۔ میرے اندر بھی ڈر ہے ڈال لیں گی۔ میں تمہارے قریب آتے ہوئے الجھن محسوس کرتا ہوں۔“ تو پھر میں کیا کروں گی، کیا رہ جائے گا میرے پاس۔

”کیا سوچنے لگی ہو؟“ اس نے اس کے دونوں شانوں پر ہاتھ رکھے اور اس کے چہرے پر جھک کر اپنائیت سے پوچھا۔

لبی آہ جیسی سانس کھینچ کر کینیز نے آنکھیں بند کر لیں، وہ قریب تھا، کتنا قریب وہ ہمیشہ کے لیے ان لمحوں کو محفوظ کر لینا چاہتی تھی۔

”تم میرے لیے اتنی فکر مند مت ہوا کرو، دیکھو ناں اب میں کوئی بچہ تو ہوں نہیں کہ تمہیں میرے کھوجانے کا ڈر ہو۔“

”جب بچے تھے، تب مجھے یہ ڈر نہیں تھا۔ اب جوان ہو تو دھڑکا سا لگا رہتا ہے۔“ وہ آنکھیں موندے خوابیدہ لہجے میں بول رہی تھی۔ سالار نے اس کے شانوں پر سے ہاتھ ہٹائے، اٹھ کر کھڑا ہو گیا اور بولا۔

”کھانا میں نے نہیں کھانا۔ تھک گیا ہوں۔ ذرا دیر آرام کروں گا۔ صابر یا واہی آئیں تو کہہ دینا سات بجے میں ٹیپو کی بیٹھک میں آ جاؤں گا۔ وہیں میرا انتظار کریں۔“

”سات بجے جاؤ گے تو پھر واپسی تو رات کے ایک دو بجے سے پہلے نہیں ہوگی؟“ اس نے آنکھیں کھول دی تھیں اور ذرا سنبھل بھی گئی تھی۔

سالار نے جواب میں کچھ نہیں کہا بلکہ یوں بن گیا جیسے سنا ہی نہیں اور اپنے کمرے میں چلا گیا۔ اس وقت چھ بج رہے تھے، موسم گرمیوں کا تھا۔ اس وقت بھی کافی پیش تھی۔ مگر کینیز کو چین کہاں تھا۔ کوئی کام نہ ہوتا تو بھی ڈھونڈ ڈھانڈ کر مصروفیت نکال ہی لیتی تھی۔ اب بھی کڑھائی کا فریم اور دوسرا سامان اٹھا کر برآمدے میں آ بیٹھی، مگر ہاتھوں میں لڑوش تھی، ذہن کچھ اور سوچ رہا تھا۔ کوشش کے باوجود یہ کام کر نہیں سکی، دھیان بار بار سالار کی طرف جا رہا تھا پتا نہیں سو گیا ہے یا جاگ رہا ہے، اگر جاگ رہا ہے تو کیا سوچ رہا ہے۔

آخر وہ فریم رکھ کر اٹھی اور اس کے کمرے میں آ کر اسے پکارا۔

”ہوں!“ اس نے آنکھوں پر رکھا بازو ہٹا کر اس کی جانب دیکھا۔

”اگر تم سو نہیں رہے تو میں بیٹھ جاؤں؟“

”ہاں ہاں آؤ بیٹھو۔“ اس نے سامنے رکھی کرسیوں کی طرف اشارہ کیا، مگر آج کنیز کے انداز میں کچھ اور ہی بات تھی۔ وہ لیٹا ہوا تھا۔ یہ اسی بستر پر آکر بیٹھ گئی۔ اسے تھوڑا سا پیچھے ہو کر اسے بیٹھنے کے لیے کھلی جگہ دینا پڑی۔ وہ اس کے بولنے کا منتظر تھا۔ کوئی اہم بات ہی ہوگی، جو وہ یہ جان کر بھی کہ آرام کی غرض سے لیٹا ہے اس کے کمرے میں آگئی تھی۔

”تمہیں اپنا گاؤں، اپنے والدین تو یاد آتے ہوں گے سالار۔“

”والدین بھی کوئی بھولنے کی چیز ہیں۔“ ایک سایا، یادوں کی ایک لہر سالار کے چہرے پر آتی ہوئی اس نے صاف محسوس کی۔

”تمہیں یاد تو آتے ہوں گے؟“

”تمہیں پھوپھو یاد آ رہی ہے کئی؟“ اس نے دلاسا، سہارا، اپنائیت دینے کو اس کا ہاتھ اپنے ہاتھ میں لے کر کتنے پیار سے پوچھا تھا۔

”ہاں میرے لیے تو ماں بھی وہی تھی، اور باپ بھی، اور میرے سارے دکھ سکھ بھی وہی سنی تھی۔ اسی سے کہہ کر جی کا بوجھ ہلکا کر لیا کرتی تھی۔ اب تو کوئی بھی نہیں ہے۔“

”ایسے مت کہو۔ کیا میں نہیں ہوں تمہارے ساتھ۔ مجھ سے کہنا، میں سب سنوں گا۔ تمہارے دکھوں کی بات بھی اور سکھ کی بھی۔“

وہ اب نیم دراز تھا۔ ایک ہاتھ کنیز کے بازو پر رکھے، واقعی کسی محبت کرنے والی ہستی کی طرح کہہ رہا تھا۔

”تم سچ کہتے ہو سالار؟“ اس کا دل زور سے دھڑکا اور آنکھوں میں چمک آگئی۔

”تمہیں شک کیوں ہے۔ ہم اپنے پیاروں کو بہت پیچھے چھوڑ آئے تھے، ایک دوسرے کا ہاتھ پکڑے ہم نے آگ کا سمندر پار کیا ہے۔ ہم تو دکھ سکھ کے ساتھی ہیں۔ تم کیا سمجھتی ہو صرف تم ہی میری خاطر قربانی دے سکتی ہو، نہیں کئی! میں بھی تم سے ایسی ہی محبت کرتا ہوں تمہارے لیے سب کچھ قربان کر سکتا ہوں۔“

”سالار! تمہیں یاد ہے وہاں، گاؤں میں تم نے خرگوش پالے ہوئے تھے، اور تمہارے پاس ایک بکری بھی تھی۔“

”اچھا! اس نے ہلکے سے خیر سے کہا۔

اس کا مطلب ہے اسے کچھ بھی یاد نہیں۔ کنیز کو تھوڑی مایوسی ہوئی، مگر ہمت نہیں ہاری۔

”اور تم نے اپنی بکری کا نام کئی رکھ چھوڑا تھا۔“ اس بات پر وہ ہنس پڑا۔ اور ہنستا ہی چلا گیا۔ پھر بولا۔

”اب بھی اگر کبھی بکری پالی تو یہی نام رکھ دوں گا۔“

”اول میں جب بھی ناراض ہوئی تھی۔ نام بدلوا کر چھوڑا تھا۔“

”کیوں بھی اتنا اچھا تو نام ہے کئی، البتہ کنیز اچھا نہیں لگتا۔“

”تمہارے گھر کے پاس ایک باغ تھا۔ تم وہاں سے کھلے توڑ کر لاتے تھے۔“

”تم نے یہ سب سنانے کے لیے میری نیند خراب کی ہے۔“ وہ آخر کہہ ہی بیٹھا۔

”میرے لیے تمہارے پاس وقت ہی نہیں ہوتا۔“ کنیز ناراض ہو کر اٹھ کھڑی ہوئی۔

”سچ قسم کھا کر کہتا ہوں، مجھے نیند آ رہی تھی۔ میں نے سوچا پتا نہیں کیا اہم بات کرنے آئی ہو۔“

بات تو اہم ہی تھی، مگر وہ یہ کہہ نہیں پاری تھی۔ وہ چاہتی تھی کہ سالار کو سب کچھ خود ہی یاد آ جائے، اس

روز گاؤں میں جو تقریب ہوئی تھی، وہ اسے یاد آ جائے، اور اس کا مفہوم بھی پالے۔

سالار پھر آنکھوں پر بازو رکھ کر لیٹ گیا۔ کنیز کمرے میں آگئی۔ صندوق کھولا اور نکاح نامہ نکال کر

دیکھتی رہی۔ دروازے پر دستک ہوئی تو یوں جلدی سے پھر اسے صندوق میں ڈال کر بند کر دیا جیسے چوری

کرتے ہوئے پکڑے جانے لگی تھی۔ سانسوں کی ناہمواری کے ساتھ وہ بیرونی دروازے تک آئی۔ آنے والا

صاحب تھا، وہ سالار کے بارے میں پوچھ رہا تھا، پھر اس کے بولنے سے پہلے اس کی حالت پر ٹھٹھک کر بولا۔

”کئی باجی! تمہیں کیا ہوا ہے؟ تمہاری تو سانس سانس سے نہیں مل رہی۔“

”کام کر رہی تھی گرمی بھی بہت ہے، بس اسی لیے اور تم کیا کرنے آئے ہو۔۔۔۔۔ یقیناً سالار کا پوچھنے۔“

”اللہ کے بندوں کبھی تو اسے آرام کرنے دیا کرو۔ نہیں آپا۔ آپ اس کا پتا کرنے ہمارے گھر گئی

تھیں۔ میں نے سوچا۔ خیر خبر لے لوں، پتا کر لوں۔ وہ اب بھی گھر آیا ہے یا نہیں۔“

”وہ گھر آ گیا ہے اور سو رہا ہے۔ کہتا تھا شام کو ٹیپو کی بیٹھک میں جائے گا۔“

”اچھا باجی! السلام علیکم۔“ صاحب واپس ہو گیا۔

کئی پھر اندر آئی، مگر اب صندوق کھولنے کی ہمت نہیں ہوئی، وہ صحن میں پانی کا چھڑکاؤ کرنے لگی۔ پھر

بستر کی چادریں لپیٹتی اور صندوقوں پر ڈالے کپڑے سب دھو ڈالے۔ جب خالد ادرہ آئیں تو وہ آخری میز پوش

دھورہی تھی۔

”آئے ہائے کئی! دیوانی تو نہیں ہوگئی ہو۔ ابھی چند روز پہلے ہی تو تو نے یہ سب دھوئے تھے۔“

ان کی بات پر وہ پھینکی سی ہنسی ہنس پڑی۔ پھر سنجیدہ ہوتے ہوئے بولی۔ ”ہاں، حالہ تم ٹھیک کہہ رہی ہو،

اب تو مجھے خود بھی محسوس ہوتا ہے کہ میں کچھ کچھ پاگل ہوتی جا رہی ہوں۔“

”کئی! کیا بات ہے بیٹا! چہرا اتنا زرد کیوں ہو رہا ہے، اور یہ کیسی باتیں کر رہی ہو تم۔“

انہوں نے بڑھ کر کئی کو اپنے سینے سے لگا لیا۔ ملنے کی دیر تھی، وہ پھوٹ پھوٹ کر رو دی۔

خالد کئی دیر اسے ساتھ لگائے تسلیاں دیتی رہیں۔ خاموش کراتی رہیں۔ کافی دیر بعد سنبھلی تو وہ بولیں۔

”اب بتاؤ۔ کیوں روتی تھیں تم؟“

”خالد! سالار میرا بالکل خیال نہیں رکھتا۔“ اس کی آواز رونے کی وجہ سے بھاری بھاری رہی تھی۔ انہوں

نے ٹھنڈی آہ بھری اور بولیں۔

”میری مانو تو تم اب دوسرا نکاح کر لو۔“

”نہیں خالد! یہ کیسے ممکن ہے۔ عورت کے دل کا دروازہ بار بار تھوڑی کھلا ہے۔“

”بہت دے۔“ وہ کچھ شرمندہ سی ہو کر اسے دھکیلنے لگی۔

”نسرین! نسرین! کہاں مر گئی ہے۔“

”چل اب جا۔ تمہاری اماں کو یاد ستانے لگی ہے۔“ سالار یہ کہہ کر واپس ہو گیا۔

”اتنی گرمی میں چھت پر کیوں جاتے ہو؟“ بیڑھیاں اتر رہا تھا جب کئی سے ٹکراؤ ہو گیا۔ ذرا ٹھنکا پھر سنبھل کر بولا۔

”راتوں کو تو تم جاگتی ہی ہو۔ اب بھی نیند نہیں آئی تمہیں؟“

”ہاں مجھے نیند نہیں آتی۔ بولو ہے کوئی علاج تمہارے پاس؟“ ایک ہاتھ کمر پر رکھے وہ آنکھوں میں آنکھیں ڈالے پوچھ رہی تھی۔

وہ نسرین سے مل کر آ رہا تھا۔ راستے میں کینز نے پکڑا تھا اور پوچھا بھی تھا کہ اتنی گرمی میں چھت پر کیا کرنے جاتا ہے۔ غلط کام کے بعد پکڑے جانے کا احساس، شرمندگی اور ہلکی سی گھبراہٹ اس پر طاری تھی۔ کینز کے انداز کو نہیں دیکھا اور بولا۔

”کہو تو کسی روز ڈاکٹر کے پاس لے چلوں یا پھر تم خالہ کے ساتھ چلی جانا۔ یہیں قریبی بازار میں ڈاکٹر کا کلینک ہے۔ تم ضرور علاج کراؤ۔ پتا ہے نیند کا نہ آنا بیماری ہوتی ہے۔“

وہ بولنے کے ساتھ ساتھ باقی کی بیڑھیاں اتر اور اب اس کے قریب سے ہو کر اندر کمرے میں جانے لگا۔ کینز نے اس کا بازو پکڑ لیا اور بولی۔

”بڑا آیا سیانا کہیں کا، پتا ہے مجھے بیماری ہوتی ہے اور اس کا علاج بھی اگر میں کہوں کہ جانتی ہوں، تو پھر کیا کہے گا۔“

”میں نے کیا کہا ہے۔“ بازو سے اس کا ہاتھ ہٹا کر وہ اس کے عجیب انداز پر کچھ حیرت زدہ سا اندر چلا گیا، اور کتاب لے کر بستہ پر آ بیٹھا۔

”سالارا“ کچھ دیر بعد کینز نے اس کے کمرے میں جھانکا۔ اب مزاج نارمل لگ رہا تھا۔ اس نے کتاب چہرے سے ہٹا کر سوائیہ انداز میں اس کی جانب دیکھا۔ وہ اندر چلی آئی۔ اس کے سامنے کرسی رکھ کر بیٹھ گئی۔

”کیا ہے کچھ کہنے آئی تمہیں؟“ اسے خاموش بیٹھے دیکھ کر سالار کو پوچھنا پڑا۔

”بس ایسے ہی باتیں کرنے کو جی چاہا تھا۔“

”پھر کرواناں باتیں۔ تم تو خاموش بیٹھی ہو۔“ اس نے کتاب بند کر کے ایک طرف رکھ دی۔

”تمہیں یاد ہے وہاں گاؤں میں ایک بار میں تمہارے ہاں آئی ہوئی تھی۔“

”کیا بات ہے تمہیں گاؤں بہت یاد آنے لگا ہے۔“ اس کی بات کاٹ کر اس نے کہا۔

”ہاں بہت یاد آتا ہے۔ کیا تمہیں وہ سب یاد نہیں ہے تم اتنے چھوٹے بھی نہیں تھے۔ سالار آٹھ برس کے تو تھے۔“

”جب تم مجھے ملی تھیں تو ہوگی کوئی چودہ پندرہ برس کی۔ اس عمر میں شوہر تم سے بچھڑا تھا۔ جب تو تمہیں کچھ بھی نہیں ہوگی، مگر اب جوان ہو۔ اکیلی ہو۔ ایسے کیسے گزارو گی تم نکاح کر لو۔“

”وہ زندہ ہے خالہ! میرا دل کہتا ہے، میرا سہاگ ابھی سلامت ہے، پھر میں یہ گناہ کیسے کر سکتی ہوں۔“

خالہ نے پھر بات دوہرائی، ذرا دیر کو چپ ہو گئیں پھر بولیں۔

”کئی بیٹی! ایک بات تمہیں سمجھا رہی ہوں، دوسری شادی کرو یا نہ کرو، مگر دیکھو، سالار سے آس مت لگاؤ۔ وہ جس عمر سے گزر رہا ہے۔ اس میں تو اپنا بھی ہوش نہیں ہوتا۔ دوسروں کا خیال کہاں رکھ سکتا ہے، اور پھر یہ تو بہت ہی لاپرواہی لڑکا ہے۔ اس سے امید رکھو گی تو دکھ ہی اٹھاؤ گی اور فکر کیوں کرتی ہو، میں جو ہوں تمہارے ساتھ۔“

”ہاں خالہ! آپ کا تو بہت آسرا ہے مجھے۔“

”یہ سالار ہے کہاں؟“ خالہ نے پوچھا۔

”سورہا ہے۔“

”سورہا ہے، اے یہ کون سا سونے کا وقت ہے۔ اب تو شام ہونے کو آئی۔ مغرب کی اذان ہونے والی ہے۔“

وہ مسکرا دی اور بولی۔ ”کہہ رہا تھا۔ تھک گیا ہوں، ذرا دیر آرام کروں گا۔“

☆.....☆.....☆

نسرین سے ملاقات ہوئی کہہ رہی تھی۔ ”کل صبح میں اپنی خالہ کے ہاں جا رہی ہوں۔“

”میرا کوئی احساس نہیں۔“ سالار نے منہ پھلایا۔

وہ اس محبت پر اتراتی اور بولی۔ ”مرتے کیوں ہو۔ ایک ہفتے تک آ جاؤں گی۔“

”ایک ہفتہ۔“ اس نے آنکھیں نکالیں، پھر بولا۔ ”مرن جوگی پھر کہتی ہو مجھ سے محبت ہے۔ ایک ہفتہ

مجھ سے ملے بغیر کیسے رہ سکتی ہو، تو جاؤ پھر اب میں تم سے ملنے اتنی گرمی میں لوگوں کی پھتیں پھلانگتا نہیں

آؤں گا۔“

”ہائے وے تو تو ذرا سی بات پر ناراض ہو جاتا ہے سن تو میں نے پروگرام بتایا ہے۔“

”بول۔“ وہ اب بھی روٹھا ہوا تھا۔

”خالہ کی طرف جاؤں گی۔ وہاں سے راوی پر جاؤں گی، تم بھی ملنے آ جانا۔“

”پہلے کبھی گئی ہو راوی پر؟“

نسرین نے نفی میں سر ہلا دیا۔

”تمہارا کیا خیال ہے؟ تمہاری چھت کے برابر ہو گا کہ وہاں جا کر کھڑی ہو جاؤ گی اور میں بھی وہیں

آ جاؤں گا۔ اور یہ تمہیں راوی پر جانے کا اتنا شوق کیوں ہے؟“

”میں کبھی وہاں نہیں گئی۔ میری سہیلی کی مگنی ہوئی تو وہ وہاں جایا کرتی تھی اپنے مگنیتر سے ملنے۔“

”مگر ہماری تو مگنی نہیں ہوئی؟“ سالار نے جیسے مسکراہٹ دباتے ہوئے اسے یاد دلایا۔

”ہاں مگر جو سزا ہم نے طے کیا آنکھوں کے سامنے پیاروں کو مرتے دیکھا۔ راستے میں لاشیں، زخموں سے کراہتے لوگ، بے سرو سامانی، بھوک اور خوف، ان سب نے دل کر مجھ پر بہت برا اثر ڈالا تھا۔ اب جب کبھی ماضی کے بارے میں سوچتا ہوں تو یہی منظر یاد آتا ہے، اور میں گھبرا کر واپس حال میں لوٹ آتا ہوں۔ مجھے ماضی مت یاد دلایا کرو۔“

”تو تم کو کچھ بھی یاد نہیں۔“ مایوس ہو کر وہ اس کے کمرے سے چلی آئی۔

”آخر کیوں کیا تھا ماما نے ایسا فیصلہ، اور میری ماں نے قبول بھی کر لیا۔ یہ بچپن میں طے کئے گئے رشتے کتنا دکھ دیتے ہیں۔ انسان کو، آخر مجھے اور سالار کو بڑے بھی تو ہوتا تھا۔ وہ لوگ ہمارے بڑے ہونے تک انتظار کر لیتے تو آج میں یوں ذمہ تو نہ ہوتی۔ انہیں یہ خطرہ ہو گا کہ بڑا ہو کر سالار شاید اس رشتے کو قبول نہ کرے، یہ نہیں سوچا، اگر اس کا دل نہیں مانے گا تو پھر کینز کا کیا بنے گا۔ وہ تو زندہ درگور ہو جائے گی۔ کیوں کیا گیا ایسا غلط فیصلہ؟“

فرش پر کیسریں کھینچتی رہی اور نصیب کے اس مذاق پر روتی رہی۔

☆.....☆.....☆

”زری! تم تیار ہو۔ تمہیں بہت جلد میرے ساتھ چلنا ہے، تم اس جگہ پر رہتی ہو، یہ سوچ ہی میری برداشت سے باہر ہے۔“

”میں تیار ہوں سالار! تم بھی ایک بار پھر سوچ لو۔ کیا میرا ساتھ دینے پر گھر کے دروازے تمہارے لیے بند تو نہ ہو جائیں گے۔ تم اپنے لوگوں سے ہمیشہ کے لیے دور تو نہیں ہو جاؤ گی۔“

”ایسا کچھ نہیں ہو گا اور اگر ہوتا بھی، جب بھی میں تمہاری خاطر سب کچھ چھوڑنے پر تیار ہو جاتا۔“

”خدا نے میری دعائیں سن لی ہیں۔ تم ان التجاؤں کا صلہ ہو، جو میں نے سجدے میں مگر کر خدا سے کی ہیں۔“ نینو ساتھ تو دے گی ناں، کہیں ایسا نہ ہو۔ تمہاری یہ بات سن کر معذوری کا اظہار کر دے۔“

”جس روز تمہارے ساتھ جانا ہو گا۔ نینو کو ساتھ نہیں لاؤں گی۔ یہ بہت اچھی سہیلی ہے میری میں نہیں چاہتی تمہارے ساتھ جانے پر اس سے باز پرس ہو۔ اور وہ لوگ اسے تشدد کا نشانہ بنا نہیں۔“

”پھر تم کیسے آؤ گی؟ کیا وہ تمہیں اکیلے نکلنے دیں گے؟“

”میں تمہاری خاطر آگ کا سمندر بھی پار کر سکتی ہوں، جس وقت کہو گے، جہاں کہو گے، میں آ جاؤں گی۔“

”ٹھیک ہے، پھر اگلی ملاقات پر وہاں سے ہمیشہ کے لیے نکلنے کے ارادے کے ساتھ آتا۔“

سالار آج اکیلا اس سے ملنے آیا تھا۔ صابر اور وادی ساتھ نہیں تھے۔ وہ نینو کے ساتھ چلی گئی، تو یہ بھی گھر آ گیا۔ کئی گھر نہیں تھی۔ وہ اپنے گھر کے چبوترے پر کھڑا گلی میں کھیلتے بچوں کو دیکھتا رہا۔ زیادہ دیر نہیں گزری تھی کہ کینز آ گئی۔

”تم کہاں گئی تھیں۔ کب سے انتظار کر رہا ہوں میں۔“

”میں واجد کی طرف گئی تھی۔ یہ تو تم بھی کھاؤ۔“ اس نے ہاتھ میں پکڑی لدوؤں کی پلیٹ سامنے کر دی۔

”یہ کس سلسلے میں ہیں؟“ مسکرا کر اس نے دو اکٹھے اٹھالیے۔

”تمہارے دوست کی بات پکی ہو گئی ہے۔“

”کیا؟ نہیں بھئی؟ یقین نہیں آ رہا ابھی کل تک تو ایسی کوئی بات نہیں تھی،

”ارے واجی صاحب کو تو اب بھی پتا نہیں۔ وہ تو اپنی نانی سے ملنے گوجرہ گیا ہوا ہے۔ بس پڑوسی اکٹھے بیٹھے اور اچانک بات پکی بھی ہو گئی، حالانکہ نسرین بھی اپنی خالہ کی طرف گئی ہے۔“

”تک کیا؟“ لڈو اس کے ہاتھ سے چھوٹ کر گلی میں گر گئے۔ کینز دروازہ کھول رہی تھی۔ اس کا بدلتا انداز نہیں دیکھ سکی، بولی۔

”پڑوسی میں رہتی ہے واجد کے۔ دونوں کی ماؤں کی آپس میں بڑی دوستی ہے، کبھی ہیں، ہم نے تو کب

سے سوچ رکھا تھا۔ اب مردوں کے سچ بھی بات اٹھائی گئی اور مٹھائی بھی بٹ گئی۔“

”پوری دنیا میں ایک ہی رہ گئی تھی واجی کے لیے۔“ بے اختیار اس کے منہ سے نکل گیا۔

”ہاں تمہارے دوست میں تو میرے جڑے ہیں ناں۔ اس کے لیے تو کوئی حور پری چاہیے تھی۔“

وہ پلیٹ رکھنے باورچی خانے میں چلی گئی۔ سالار اس وقت کسی سے بات نہیں کرنا چاہتا تھا۔ چمت پر

چلا آیا۔ اف یہ کیا ہو گیا۔ نسرین اور وادی، اب میں کبھی وادی کے سامنے سر نہیں اٹھا سوں گا، اور ہماری اتنی

پرانی دوستی کیا اب وہ قائم رہ سکے گی؟ نسرین جیسی لڑکی سے کچھ بھی بعید نہیں۔ اس رشتے کے باوجود مجھ سے مل

سکتی ہے۔ وہ ایسا بھی کر سکتی ہے۔ غصے میں آ کر وہ واجی کو میرے خلاف بھڑکا بھی سکتی ہے۔ اگر وہ کچھ نہ بھی

کرے تو بھی میں بھلا دوست کے سامنے کیسے سراٹھا سکتا ہوں۔ ہمیشہ اس سے شرمندہ ہوں گا۔

وادی اس رشتے پر بہت خوش تھا۔ صابر بھی خوب چھیڑ چھاڑ کر رہا تھا۔ مگر اسے نظر ملانے میں دقت کا

سامنا تھا، وہ صرف صابر کا ساتھ دینے کو مجبوراً بس رہا تھا۔

”تم زری کو کب گھر لا رہے ہو؟“ صابر نے پوچھا۔

”بہت جلد، میں نے اس سے کہہ دیا ہے اب کے آئے گی تو پھر واپس وہاں نہیں جائے گی؟“

”ہم تمہارے دوست قدم قدم پر تمہارے ساتھ ہیں۔“ وادی نے اس کے کندھے پر ہاتھ رکھ کر پورے

خلوص سے کہا، اور اس کا جی چاہا اس سے کہا۔

”تم نسرین سے شادی مت کرو، میرے دوست! تمہارا یہ دوست اس کے دل میں یونہی مستقل طور پر

اتر چکا ہے۔ تمہارے لیے اب وہاں جگہ مشکل سے بنے گی۔ میں تمہارا سامنا کرتے ہوئے جھک رہا ہوں۔

میرے سینے پر بوجھ ہے۔“

مگر وہ کچھ نہیں کہہ سکا، اٹھ کر چلا آیا، انہوں نے روکا تو کام کا بہانا بنا دیا۔

”سالار! آج اس وقت گھر آ گئے۔ خیر تو ہے؟“ کئی نے مذاق میں کہا تھا، پھر اس کا اترا چہرہ

خاموشی پر چوکی۔

”کیا ہے، خیر تو ہے۔ اتنے چپ چپ کیوں ہو؟“

”بس طبیعت ٹھیک نہیں ہے میری۔“ کیے بتاتا داجی اور نسرین اس کے لیے یہ دو نام الجھن کا باعث بن گئے ہیں۔ انہیں اکٹھے نہیں ہونا چاہئے۔ وہ آکر کمرے میں لیٹ گیا۔

”اللہ خیر کرے، کیا ہوا ہے اسے؟“ کئی تو پریشان ہو کر سب کام چھوڑ چھماڑ کر اس کے پیچھے ہی کمرے میں آگئی۔ ”خیر صلا! ایسے کیوں لیے ہو؟“ کینز نے آکر اس کے ماتھے پر ہاتھ رکھا پھر بولی۔

”بخار تو نہیں ہے۔ آخر ہوا کیا۔ جب گھر سے گئے تھے تب تو ٹھیک تھے ویسے میں یہ دیکھ رہی ہوں کل سے چپ چپ ہو۔“ دل اچاٹ ہو رہا ہے ہر چیز سے۔ ”وہ آنکھوں پر بازو رکھ کر لیٹ گیا۔

”دوستوں کے پاس چلے جاتے۔“ کئی اس کا سردبانے لگی۔

”اب کہیں نہیں جایا کروں گا۔ تمہیں بھی دیکھنا تھا، ہر وقت باہر رہتا ہے یہ گلہ بھی دور ہو جائے گا۔“

”سالار! کیا لڑائی ہوئی ہے دوستوں سے؟“

”نہیں دوستوں سے لڑائی کیوں ہوگی؟“

”پھر، آخر بتاتے کیوں نہیں؟“

”تمہیں کیا بتاؤں۔ میں اپنی کیفیت خود بھی نہیں سمجھ پارہا۔“

”کہو تو مولوی صاحب سے پانی دم کرواؤں۔“

”نہیں رہنے دو۔“

”کئی! ذرا توقف کے بعد پکارا۔“

”ہاں کہو۔ میں سن رہی ہوں۔“

”تم اور والا چو بارہ اب کرائے پر دے دو۔“

”یہ اچانک چو بارے کا خیال کیوں آ گیا!“ وہ ہنس کر بولی۔

”بس ایسے ہی۔ تم اسے اب کرائے پر چڑھا دو۔“

”تمہارے لیے رات کو کیا بناؤں؟“ وہ اسے بلاتا چاہتی تھی۔

”جو پکا ہوا رکھا ہے کھالوں گا۔ جاؤ تم اپنے کام بنناؤ، میرے پاس بیٹھ کر وقت ضائع کر رہی ہو۔“

”لو بھلا کام مجھے تم سے زیادہ ہیں۔ سالار اگر طبیعت زیادہ خراب ہے تو ڈاکٹر سے دوا منگوا لو۔“

”میں ٹھیک ہوں۔ تم جاؤ۔“ اس نے کروٹ بدل لی۔ مگر کینز بھی وہیں بیٹھی رہی، کبھی اس کی پیشانی

چھوتی کبھی نہیں۔ ”تم تو مجھے سچ سچ بھار بنا دوگی۔“

”تو ایسے کہوں پڑے ہو۔ مجھے گھبراہٹ ہو رہی ہے۔“

”اچھا بابا! اٹھ بیٹھتا ہوں۔“ وہ کہنے کے ساتھ ہی اٹھ کر بیٹھ گیا۔ اور بولا۔ ”اب تو خوش ہو۔“

”مجھے تمہارے لیٹ جانے پر کیا اعتراض تھا، تمہارے تو چہرے سے لگ رہا تھا کوئی بات ہے ضرور۔“

”اچھا تو چہرے بھی پڑھ لیتی ہو۔ یہ تو بڑی خطرناک بات ہے۔“ اس نے مذاق اڑایا۔

”سب کے نہیں۔ صرف ان کے جن کے لیے دل میں پیار ہوتا ہے، جو اپنے ہوتے ہیں۔“ کئی

دھیرے سے کہہ رہی تھی۔

”اس کا مطلب ہے صرف میرا، تمہارا اپنا تو میں ہی ہوں، اور تم نے تم پیار بھی کرتی ہو۔“

”تم سمجھتے ہو میرے پیار کو؟ تمہیں احساس ہے اس محبت کا۔“ یہ بات کینز کے لیے نئی بھی تھی، اور خوش کن بھی۔

”ہاں کئی! بہت قدر رہے مجھے اس محبت کی، اور تم نے کبھی محسوس کیا۔ میں بھی بہت چاہتا ہوں تمہیں۔“

اور وہ دن کئی کی زندگی کا خوبصورت ترین دن بن گیا۔ وہ اڑی اڑی پھری۔ اتنی خوش دکھائی دی کہ کئی بار آپ ہی آپ مسکرائی۔ سالار جلدی سو گیا مگر آج اسے پھر نیند نہیں آئی۔ مگر آج کی بات کچھ اور تھی۔ وہ بے چین نہیں تھی۔ بہت پرسکون تھی۔ صندوق کھولا اور وہ کاغذ جو ان دونوں کے درمیان بندھے رشتے کا گواہ تھا نکال کر اپنے سینے کے نیچے رکھ لیا۔ اور ایک فیصلے پر پہنچ کر مطمئن ہو کر بستر پر آگئی۔

☆.....☆

صبح سالار کل کے مقابلے میں کافی بہتر تھا۔ ناشتا اس کے ساتھ ہی کیا، اور پھر یہ کہہ کر چلا گیا کہ آج شام کو دیر سے واپسی ہوگی۔

اسے آج کالج نہیں جانا تھا، بلکہ زری سے ملاقات کے لیے جانا تھا، صابر اور داجی کو اس نے بتا دیا تھا وہ دونوں ٹیپو کی بیٹھک کے چہوتے پر اس کے منتظر تھے، سالار کے جانے کے بعد کئی نے برتن سینے اور پھر جی جان سے گھر کی صفائی کی۔ ایسے میں خالد آ جاتیں تو ضرور کہیں کئی دیوانی تو نہیں ہوگی۔ صاف سترے گھر کو لگی ہے، پھر صاف کرنے۔ سالار کے کمرے کے پردے تبدیل کیے، بستر پر نئی چادر، نیامیز پوش، اس کی کتابوں کی ترتیب بدلی اور ایک بیچے کو بازار بھیج کر تازہ گلاب اور موچے کے پھول منگوا کر گلدان میں لگا دیے۔ کمرہ کتنا اچھا لگ رہا تھا۔ پھولوں کی خوشبو سارے کمرے میں پھیل گئی تھی۔ وہ دروازے میں کھڑی کچھ دیر تنقیدی نگاہ سے جائزہ لیتی رہی۔ پھر اپنے کمرے میں آکر صندوق کھولا۔ وہ کاغذ نکالا اور دھڑکتے دل کے ساتھ گلدان کے پاس میز پر رکھ دیا۔ اس کاغذ کو یہاں رکھتے ہی اسے یہ کرا اپنا اور سالار کا مشترکہ محسوس ہوا، اور آس پاس گلاب، موچے کے ساتھ مہندی کی خوشبو بھی آنے لگی۔ وہ کتنی دیر یہاں اکیلی کمرے میں بیٹھی رہی۔ کبھی کرسی پر، کبھی اس کے پانگ پر۔ جب سینے پر سر رکھ کر آنکھیں موندیں تو بہت عرصے کے بعد گھوڑی پرسوار اس تو مندمرد کو دیکھا جو ڈولی اور باراتی لے کر آ رہا تھا، اس سے پہلے کبھی چہرا اس پر واضح نہیں ہوا تھا۔ مگر آج اس نے دیکھ لیا۔ وہ سالار کا چہرا تھا۔

کھانا بھی بہت شوق سے بنایا۔ وہ کہہ کر گیا تھا۔ دیر ہو جائے گی، مگر پھر بھی وہ سائن کا گلابی جوڑا پہنے اس کی منتظر تھی۔ اس نے کبھی ایسے کپڑے نہیں پہنے تھے، اور چہرے پر بھی جو رنگ آج تھا اس سے پہلے نہیں آیا تھا۔ کبھی تو خالد چونک گئیں، اسے گلے لگا کر بولیں۔

”ایسے ہی رہا کرو، سہاگن ہو۔ خدا تمہارے سہاگ کو سلامت رکھے، تم اتنی اجڑی ہوئی کیوں رہا کرتی تھیں؟“

وہ ہنس پڑی اور بولی۔ ”ہاں خالد! میں نے بھی سوچا ہے جب وہ میرے سر پر سلامت ہے تو پھر روتا کیوں؟“

نالی کے جانے کے کچھ ہی دیر بعد دروازے پر دستک ہوئی، یہ مخصوص انداز سالار کا تھا۔ وہ ایسے ہی دستک دیتا تھا۔ اس کا دل زور سے دھڑکا۔ ایک بار تو ہمت جواب دے گئی، جی چاہا، اس کے کمرے میں جا کر وہ کاغذ اٹھا لے، مگر دل نے انکار کر دیا۔ وہ ایسا کرنے سے باز رہی۔ اتنی دیر میں وقفے وقفے سے وہ تین بار دستک دے چکا تھا۔ لرزتے ہاتھوں سے اس نے دروازہ کھول دیا۔

”آؤ آ جاؤ۔“ پتا نہیں وہ کس سے مخاطب تھا۔ کئی ایک طرف ہو کر کھڑی ہو گئی۔ پھر اس نے سالار کے ساتھ ایک برقعے والی کو اندر آتے دیکھا۔ شاید وہ برقعے سے گھبراہٹ محسوس کر رہی تھی۔ اندر آتے ہی نقاب الٹ دی اور کینز کو لگا گھرے بادلوں کی اوٹ سے چاند نکل آیا۔

”یہ زری ہے۔ میں نے نکاح کیا ہے اس سے، آ جاؤ صابر، مشائی اندر لے آؤ۔“ وہ پلٹ کر کہہ رہا تھا اور کینز بت بن گئی تھی۔

”کئی! تم زری کو اندر کمرے میں لے جاؤ۔“ سالار کے چہرے پر خوشی اور پالینے کی مسرت کا نمایاں رنگ تھا۔ کینز نے سر دبے جان ہوتے ہاتھ سے زری کا ہاتھ پکڑا اور اسے سالار کے کمرے کی جانب لے چلی۔ پر ہر قدم پر اسے لگتا تھا۔ وہ گر پڑے گی۔ ابھی رونے لگے گی۔ مگر اپنے ضبط کا اس نے غلط اندازہ لگایا تھا۔ نہ وہ روئی، نہ ڈر گئی تھی۔ پھر اچانک اسے اپنے رکھے ہوئے اس کاغذ کا خیال آیا۔ وہ تیزی سے میز کی جانب لپکی اور کاغذ ہاتھ میں لے لیا۔ اسی وقت سالار اندر آ گیا اور بولا۔

”کئی! لہن سے کھانے کا نہیں پوچھو گی؟“ بولنے کی سکت اس میں کہاں تھی۔ اثبات میں سر ہلا کر باہر آ گئی۔ کاغذ اب بھی اس کی منحنی میں تھا۔ اور نوکیلے کانٹے کے جھن سے دے رہا تھا۔ آگ روشن کی اور منحنی کھول کر اسے دونوں ہاتھوں میں پکڑ کر دیکھنے لگی۔

”کئی!“ سالار آواز دیتا شاید ادھر آ رہا تھا، اس نے جلدی سے کاغذ جلتی آگ میں پھینک دیا۔

”کیا تھا؟“ وہ یوں ہی رواروی میں پوچھ رہا تھا۔

”کچھ نہیں۔ ایک بار بڑوں نے بھی گزیا گڈے کی شادی کا کھیل رچایا تھا، مگر وہ کھیل بچوں کے کھیل کی طرح بے ضرر نہیں تھا۔ اس میں سب سے زیادہ نقصان گزیا کا ہوا۔ اس کے ارمان خون میں نہا گئے، ایک عمر اس کا وجود ان دیکھی آگ میں جلتا رہا، اور یہ آگ کوئی نہیں دیکھ سکا، حیرت ہے سالار! آج یہ کاغذ جلتا ہوا تم نے کیسے دیکھ لیا۔“

سالار کا دھیان اپنے کمرے کی جانب تھا، جہاں اس کی لہن سچ سجائے بیٹھی تھی۔ وہ پانی لینے آیا تھا، لے کر چلا گیا، اور اتنی دیر میں کاغذ جل کر سیاہ ہو چکا تھا۔ اور کینز کا مقدر بھی، دل بھی، خواب بھی اور ارمان بھی۔

☆.....☆.....☆

میں نے لکھیا سو ہنایا

”اب تو گاؤں کی زندگی بھی بہت بدل گئی ہے، لوگوں کے رہن سہن میں نمایاں تبدیلی دیکھنے میں آتی ہے یہاں بجلی بھی آ گئی ہے اور ٹیلی فون کی سہولت بھی میسر ہے۔“
حاکمین گردیزی کی تقریر کے یہ آخری فقرے تھے جو اب میں اس کے اکلوتے سامع نے قہقہہ لگایا اور بولا۔

”ہاں واقعی بجلی تو آ گئی ہے، فون بھی کیا جا سکتا ہے بشرطیکہ بل ادا کرنے کے پیسے ہوں۔ اوئے میرے بادشاہ! جن کے پاس کھانے کو کچھ نہیں جو ایک ایک روپیہ بڑی محنت سے کماتے ہیں۔ وہ بھلا بجلی اور ٹیلی فون کے خرچے برداشت کر سکتے ہیں۔ یہ چیزیں اگر گاؤں میں آئی ہیں تو صرف تم جیسے زمینداروں کی سہولت کے لیے۔ بے چارے غریبوں کا نام مت لو۔“

”اُو یہ غریب ہیں تو اس میں میرا کھلا قصور۔ تم مجھ پر طنز مت کیا کرو۔ یہ لوگ تو اپنے آباؤ اجداد سے ایسے ہی جمو کے ننگے چلے آ رہے ہیں۔ اب یہ تو ہو نہیں سکتا کہ میں اپنی ساری زمینیں ان میں بانٹ دوں۔ اور خود ہوا کھاؤں۔“

”ہاں اب بیٹھ جاؤ منہ بھلا کر۔“ دقار کو اس کے تپوں تیوری چڑھا کر بولنے پر ہنسی آ رہی تھی۔
”تم میرے منہ پر مجھے برا بھلا کہو گے تو کیا مجھے غصہ نہیں آئے گا۔“ حاکمین کا انداز بدستور روٹھا روٹھا سا تھا۔ دقار سنجیدہ ہو گیا اور بولا۔

”یہ لوگ تمہاری زمینوں پر کام کرتے ہیں، کیا تمہارا فرض نہیں ان کی بہتری اور بھلائی کے لیے سوچو۔ یہاں نہ تو کوئی ہاسٹل ہے نہ کئی سڑک اور نہ ہی پینے کے پانی کا کوئی مناسب انتظام۔“

سے کھڑکا کر بولا۔

”جی ہاں اگر پاس موٹر گاڑیوں کی قطار ہو تو پھر ہاسپٹل دور نہیں لگتا۔ مگر کسی جاں بہ لب مریض کو چار پائی پر ڈال کر ہیدل یہ کچا راستہ طے کرنا پڑے تو مریض کو لے جانے والے بھی بیمار ہی ہو جاتے ہوں گے۔“

”اب یہ ایسے بھی نازک نہیں ہیں۔ ہم تم سے زیادہ سخت جان ہوتے ہیں۔ دراصل شروع سے محنت کے عادی ہوتے ہیں ناں یہ۔“

”تم کیوں نہیں کرتے محنت؟“ وقار نے رد عمل جاننے کے باوجود سوال کر دیا۔

حاکمین نے جواب نہیں دیا۔ اونچی آواز میں کسی اللہ ڈیوائے کو پکارنے لگا۔ تھوڑی دیر بعد ایک دہلا پتلا ملازم لڑکا ادب سے ہاتھ جوڑے علاؤ الدین گردیزی کی بیٹھک میں داخل ہوا اور حکم کا انتظار کرنے لگا۔

”جاؤ ایک پھاڑا، ایک کلباڑی اور ایک کسی اٹھالو۔“

ایسی فرمائش پر لڑکے نے حیران ہو کر چھوٹے مالک کی طرف دیکھا اور وقار بھی پوچھے بغیر نہ رہ سکا۔

”آخر مقصد کیا ہے تمہارا؟ کیوں منگوا رہے ہو، یہ چیزیں.....؟“

”تمہارے لیے میرے پارا اٹھیں بڑا درد اٹھتا ہے ناں غریبوں کا، اور مفت میں مجھے مشوروں سے بھی نوازتے رہتے ہو۔ اب جو کچھ میں نے منگوا یا ہے ان سے جو کام لیے جاتے ہیں۔ ان کی نوعیت ایک دوسرے سے بالکل مختلف ہے، تمہیں جو بھی پسند آئے اٹھالینا اور اپنے بے چارے غریبوں کے ساتھ جا کر کام شروع کر دینا۔“

”اوہ!“ وقار کچھ گھبرا کر کچھ کہہ کر ہنس پڑا پھر بولا۔ ”کیا پاگل پن ہے؟“

”یہ پاگل پن نہیں ہے۔ تم ذرا عملی قدم بھی تو اٹھاؤ۔ یہ خالی خولی ہمدردیاں کسی کام کی نہیں۔“

”بکو مت۔ میں خالی خولی ہمدردیاں نہیں کرتا۔ اخبار میں لکھتا ہوں ان لوگوں کی خاطر، اور میرا یہی کام ہے، میں ان کے ساتھ مل کر مشقت نہیں کر سکتا، مگر ان کے لیے اس مشقت کے بدلے میں بہتر زندگی کی کوشش کرتا رہتا ہوں۔“

”ہاں شروع ہو جاؤ۔ کروا بکو اس۔ تم بڑھے لکھے لوگوں کا یہی المیہ ہے۔ عمل میں بے حد کمزور ہوتے ہو۔ اپنی بات ڈٹ کر نہیں کر سکتے۔ نرم الفاظ، نرم تاثر اور اندر سے کھوکھلے۔“

”حاکمین! میں تم سے نہیں جیت سکتا۔ اس لیے کہ تم نے کسی کی ایک نہ سننے کی قسم کھا رکھی ہے۔“

”تو کیوں ہر دوسرے روز شہر سے بھاگے چلے آتے ہو میرے پاس۔“ حاکمین نے پیار سے دوست کی طرف دیکھا اور ہنس کر کہا۔

”ہر دوسرے روز یہ الزام ہے، بہتان ہے، کہتے پورے ایک ماہ کے بعد آیا ہوں میں۔“

”اور پیار سے یہ ایک ماہ مجھ پر مامت کی طرح گزرا ہے۔“ حاکمین نے آہ بھری۔ پھر دونوں تہمتوں پر

قیقہ برسانے لگے۔

”کون آیا ہے اللہ ڈیوایا؟“ سفید یونیفارم میں ملبوس سیاہ چادر میں چہرہ چھپائے کا ندھے پر کالج بیک ڈالے زہرہ بانو اس وقت بیٹھک کے قریب ہی تھی۔ اور ان بلند و بانگ تہمتوں کو سن کر ذرا ہنم گئی تھی۔ خیال گزرا تھا شاید، چچا علاؤ الدین کے کوئی ملنے والے آئے ہوں گے پھر وہ تو مصروف ہوں گے، مجھے یہیں سے اپنے گھر واپس چلے جانا چاہیے۔

”چھوٹے مالک کے دوست آئے ہیں۔ آپ اندر تشریف لے جاؤ بی بی! بڑے صاحب بھی بس آنے والے ہوں گے۔“ اللہ ڈیوایا نے آگے بڑھ کر اس کے لئے لکڑی کا وہ بڑا سادہ وازہ کھولا، جو رہائشی حصے میں کھلتا تھا، اور گھر کے افراد ان کے عزیز رشتہ دار اور ہر ہی نشستیں بھی جمایا کرتے تھے۔ زہرہ بانو نے قدم نہیں بڑھائے وہ پوچھنے لگی۔

”تو کیا چچا جان بھی گھر نہیں ہیں؟“

”وہ زمینوں پر گئے ہیں، صبح کے نکلے ہوئے ہیں۔ اب تک تو آنے والے ہوں گے۔ کھانا تو گھر پر ہی آکے کھاتے ہیں ہمارے بڑے مالک۔“

زہرہ بانو نے کلائی پر ہندھی سنہری رسٹ واچ میں ناٹم دیکھا۔ واقعی چچا کھانا گھر پر ہی کھاتے ہیں وہ آنے ہی والے ہوں گے۔ مطمئن سے انداز میں سانس کھینچ کر وہ رہائشی حصے کی طرف بڑھ گئی، اور پیچھے اللہ ڈیوایا نے لکڑی کا منقش دروازہ بند کر دیا۔

پھوپھی فاطمہ اس وقت ملازماؤں کو کھانے کے سلسلے میں مختلف ہدایات دے کر بڑے کمرے کی طرف آ رہی تھیں۔

زہرہ نے دور سے سلام کیا۔ وہ مشفق انداز میں مسکرائیں اور دعاؤں کے بعد بولیں۔

”آؤ زہرہ! بڑے دنوں کے بعد چکر لگاتی ہو۔ یہی سوچ لیا کرو کہ میں یہاں اتنے بڑے گھر میں اکیلی ہوتی ہوں۔“

”ارے پھوپھی جان! اتنے تو لوگ ہے یہاں۔“ وہ دکھی سے ہنسی اور اس سے بہت متاثر اس کے حسن کو چاہنے والی یہاں موجود دو تین ملازمائیں بھی ساتھ ہنس پڑیں۔ کہ زہرہ بی بی کا یہاں علاؤ الدین گردیزی کی حویلی میں آنا انہیں بڑا اچھا لگتا تھا۔

زہرہ بانو علاؤ الدین کے سوتیلے بھائی الیاس گردیزی کی بیٹی تھی۔ ہر چند کہ علاؤ الدین اور پھوپھی فاطمہ اس کے سوتیلے رشتے تھے۔ مگر زہرہ ان سے محبت کرتی تھی اور مشقت کی بھٹی میں جلتے جلتے ہاتھ پاؤں کی ساخت ہی بدل جانے والی لڑکیوں کو زہرہ بانو اپنے بے پناہ حسن کے باعث پسند تھی۔ وہ مزاج کی بھی اچھی تھی، ان سے بڑے آرام سے بات کرتی تھی اور کپڑے کیسے نفیس پہنتی تھی، بلکہ رنگ، خوبصورت۔ نفیس کڑھائیاں اور نازک زیورات وہ ہر لحاظ سے ان کی باقی بیبیوں سے مختلف تھی۔ کبھی چمک دکھ والے کپڑے پہنے نہ چمن چمن کرتے زیور مگر پھر بھی اس کی سجاوٹ میں کمی نہیں ہوتی۔

”وہ تو سب سے زیادہ دیکتی ہے، سب سے زیادہ سچی سمجھتی گئی ہے، اس کی کالی کالی آنکھیں ایسی سرسبھری ہیں کہ سات چشموں میں بھی نہالے، یہ آنکھوں کا سنگھار نہ چھوٹے۔ اس کے بالوں کی رنگت بھی گہری سیاہ ہے۔“ اٹھارہ سالہ بسو جو جیرے موچی کی بیٹی ہے، اور کبھی کبھار کوئی چھوٹا موٹا کام کرنے علاؤ الدین گردیزی کی حویلی آ جاتی تھی۔ وہ کہتی تھی۔

”زہرہ بی بی کے بال سیاہ کالے ہیں مگر چمک ایسی کہ دیکھتی رہ جاؤ۔ میں نے تو بڑی ہی محدود دنیا دیکھی ہے، میں ان کی مثال کہاں سے لاؤں۔“ اور لڑکیوں اور عورتوں کو اس کی گول سفید گلاناں بھی بہت اچھی لگتی ہیں۔ جب بھی زہرہ ادھر آتی ہے وہ پھول چن کر انہیں پر دکر زہرہ کو دیتی ہیں اور جب زہرہ یہ پھول اپنی کلائی میں لپیٹ لیتی ہے تو ان کا مقصد پورا ہو جاتا ہے۔ محنت کا صلہ مل جاتا ہے۔

”اگر ہمارے چھوٹے مالک سے زہرہ بی بی کی شادی ہو جائے تو کتنا اچھا ہو۔ یہ ہمیشہ کے لیے یہاں آ جائیں خوب صورت مہربان مالکن بن کر۔“

نوخیز جوانی والی یہ دہلی پتی پھر تلی سی لڑکیاں جو سن کو محسوس کرتی ہیں تو کھل کر ایک دوسرے سے اس کا اظہار بھی کر دیتی ہیں، اور اہل سن کے سامنے جھک جانے میں انہیں کوئی عار نہیں۔ وہ تو حاکمین کو بھی چوری چوری دیکھا کرتی ہیں۔ ہے تاہم انہیں لاکھوں میں ایک بلکہ ہم تو قسم کھا کر کہیں گے ایسا گہرہ ہم نے اپنی دنیا میں نہیں دیکھا۔ اور جو ذرا بڑی عمر کی ملازما ہیں ان کی باتیں سنتی ہیں تو منہ چمپا کر ہنس پڑتی ہیں۔ انہیں حاکمین کا لڑکپن یاد آ جاتا ہے۔ تب وہ ایسا گھنڈی اور خود سوس نہیں تھا، اور تب یہ جوان تھیں۔ حاکمین کو دیکھا کرتی تھیں اور کبھی کبھار موقع سے فائدہ اٹھا کر ذومعنی بات بھی اس سے کر جایا کرتی تھیں جو اس عمر میں وہ نہیں سمجھتا تھا۔ اور ان کے ہنسنے پر بھنا کر ڈانٹنے لگتا تھا۔ اور جو آج کی لڑکیوں کی باتیں، ادھیڑ عمر ملازما میں سن لیتی ہیں تو پیچھے بہت پیچھے چلی جاتی ہیں جب وہ جوان تھیں اور حاکمین بچہ تھا۔ ایسا پیارا بچہ اتنا ہنس لکھ اور شریہ، سارا وقت پھوپھی فاطمہ کے ارد گرد ہی منڈلاتا رہتا، کبھی جو فاطمہ بی بی ادھر ادھر ہوتی تو یہ لوگ لپک کر حاکمین کو اٹھا لیتیں، چوم لیتیں اور اکثر آپس میں کہتیں۔

”اس لڑکے کی جوانی غضب کی ہوگی۔“ اور فاطمہ کے قدموں کی چاپ ابھرتے ہی اسے گود سے اتار دیتیں کہ فاطمہ کو یہ پسند نہیں تھا، اس کا پیارا بھتیجا ان گندے کپڑوں والی عورتوں کے پاس جائے۔

فاطمہ بی بی کی شادی نہیں ہوئی، منگنی ہوئی تھی اپنے چچا زاد سے۔ وہ قتل ہوا اور فاطمہ کا دل بھی اپنے ساتھ قبر میں لے گیا۔ جوانی میں ہی فاطمہ بے دل سی ہو گئی تھی۔

اس نے ہار سنگھار چھوڑ دیا تھا، اور ساری توجہ حاکمین پر لگا دی، جو ماں کی وفات پر دو سال کا تھا، اور بہت تلاش کرتا تھا۔ اس محبت بھری آغوش کو اور تھک کر، ہار کر رونے لگتا تھا۔ فاطمہ نے اسے اپنی گود بھی دیا اور پیار بھی دیا، وہ پیار جو اس کے آنے والے بچوں کے لیے تھا، اور جنہیں اب کبھی نہیں آتا تھا تو وہ تو سارے کا سارا پیار اس نے اکیلے حاکمین کو دے دیا۔ یہ نہیں سوچا پہلے چھوٹی تو دیکھ لوں۔ اتنی محبت سا بھی سکتی ہے یا نہیں۔ بس فاطمہ محبت دیتی رہی، دیتی ہی چلی گئی۔ حاکمین لیتا رہا۔ لیتا ہی چلا گیا۔ یہاں تک کہ اسے صرف

لیتا ہی یاد رہ گیا۔ وہ دینے کا سلیقہ بھول گیا۔
”ارے پھوپھی جی! یہ کمرے کی سینٹنگ کب تبدیل کی آپ نے؟“ زہرہ نے بہت خوشگوار محسوس کی ان کے کمرے میں آ کر۔

”ابھی کل ہی، اصل میں چند روز پہلے شہر گئی تو پردے چادریں لے آئی تھی، یہ میز پوش، سنگھار میز پر ڈالا گیا کروشے کا پردہ اور کٹن ہمارے گاؤں کی لڑکیوں نے کاڑھے ہیں۔

اب جو میں نے چادریں پردے بدلے اور کچھ نیا فرنیچر کمرے میں رکھا تو یہ سب بھی استعمال میں لے آئی، جو کب سے لڑکیوں سے بنوائی رہی ہوں۔“

”آپ تھوڑے تھوڑے عرصے کے بعد کمرے میں تبدیلی لاتی ہیں۔ اس سے طبیعت پر اچھا اثر پڑتا ہے، تازگی کا احساس رہتا ہے۔“ اس نے بیگ کاندھے سے اتار کر صوفے کے قریب رکھ دیا، اور چادر سر سے ڈرا پیچھے سر کا آرام سے صوفے بیٹھ گئی۔

”میں بلو سے کہتی ہوں، تمہارے لیے دودھ ٹھنڈا کر کے لائے۔“
”نہیں پھوپھی جی! رہنے دیں دودھ مجھے اچھا نہیں لگتا۔“

”اتنی پڑھائی کرتی ہو۔ دن رات موٹی موٹی کتابوں میں غرق رہتی ہو۔ دودھ تو تمہارے لیے ضروری ہے۔ تمہیں روزانہ استعمال کرنا چاہیے۔“

”سونے سے پہلے روزانہ ایک گلاس لے لیتی ہوں کہ بابا بھی آپ کی طرح بہت تاکید کرتے ہیں۔“
زہرہ مسکرائی اور برابر میں صوفے پر پڑا ریشمی کشن اٹھا کر گود میں رکھ لیا۔

”کتنی محنت ہوئی ہے اس پر اور کمر بھی بہت اچھے استعمال ہوئے ہیں۔“ وہ اس پر کاڑھے پھول کی تعریف کر رہی تھی۔

”تمہیں پسند آئے، مجھے خوشی ہوئی، اصل میں۔ میں تمہارے جیز کے لیے بھی کچھ نہ کچھ بناتی ہی رہتی ہوں ماں تو تمہاری ہے نہیں مجھے پورا احساس ہے پردین بھالی کبھی تم پر ایک ماں جیسی توجہ نہیں دے سکتیں۔ میرا تو تم خون ہو مجھے تو خیال رکھنا ہی ہے۔“

”میں جانتی ہوں پھوپھی آپ کو میرا بہت خیال رہتا ہے۔“
”جیسی اتنے دنوں کے بعد ملنے آتی ہو۔“ انہوں نے مصنوعی خشکی دکھائی۔

”اور ایک سچی بات بتاؤں۔“ زہرہ شرارت سے ہنسی، پھر ڈر کے تاثر کی ساتھ رک رک کر بولی۔

”آج تو میں صرف اور صرف چاچا جان سے ملنے آئی تھی۔ مجھے ان سے کام تھا۔ میں تو بہت جلدی مل آئی، چاچا دادہ موجود نہیں ہیں ایک دم سے سوڈ آف ہو گیا میرا۔“

”ایک تو تم لڑکیاں پڑھ لکھ کر بڑی ہی نازک مزاج ہو جاتی ہو۔ ذرا ذرا سی بات مزاج پر اثر ڈالتی ہے۔ زہرہ ہنسی یوں تو گرا کر نہیں ہوا کرتا۔ تمہیں یہ بات نہیں بھولنی چاہیے کہ آخر کار تم ایک دیہاتی لڑکی ہو۔ لاکھ پڑھ لکھ جاؤ۔ تمہارا بیابا بھی کسی اپنے جیسے خاندان میں ہوگا، اور زمیندار گھرانوں میں عورت کو کبھی برداشت سے

کام لینا پڑتا ہے۔ یہ تم خود بھی بہت اچھی طرح سے جانتی ہو۔“
 ”پھوپھو جی! کیا یہ شادی کرنا ضروری ہے؟“ اس نے کچھ اکتاہٹ کا اظہار کیا، اس ذکر پر۔
 ”ہاں، بہت ضروری ہے۔“ وہ اس کے انداز پر مسکرائیں۔

”میرے خیال میں ضروری نہیں۔ اب آپ نے بھی تو شادی نہیں کی تو کیا بری گزارا ہے آپ نے۔“
 ”میری بات چھوڑو بیٹی رانی! میرا تو معاملہ ہی اور ہے۔ دلاور کے ساتھ میرا سب کچھ فٹن ہوا۔ خواب بھی۔ اربان بھی۔ دل بھی۔ میں بیاہ چا کر کیا کرتی، اور جو تم کہہ رہی ہو۔ بیاہ کے بغیر بھی میری اچھی ہی گزر گئی، تو بھی معاملہ اور ہے۔ حاکمین کی ماں کی وفات کے بعد بھرا علاؤ الدین نے شہری عورت سے شادی کر لی۔ اور وہ یہاں نہیں آئی۔ شہر ہی میں کٹھی پر رہی۔ یہاں سیاہ و سفید کی میں مالک تو نظر آنے لگی، مگر یقین جانو، اپنی مرضی سے تو میں کچھ بھی نہیں کر سکتی تھی۔ ہاں بھائی شہر سے آتی تھی تو ایک ایک شے کا حساب رکھتی تھی۔ پھر بھرا علاؤ الدین اور چھوٹی بھائی میں اختلاف ہوا اور طلاق۔“

میرا حاکمین بھی سمجھ دار ہو گیا، اور مجھے واقعی حویلی کی مالکن والے حقوق مل گئے۔“
 ”شہر ڈالنا اتنی جان تو بڑی ماڈرن تھیں۔ انہوں نے تاپا جان۔ سے شادی پتا نہیں کیسے کر لی۔“ زہرہ کو وہ یاد آ گئیں۔
 ”دولت میں بڑی طاقت ہے اور کچھ لوگوں کو تو دولت کے آگے کچھ سوچتا نہیں۔ دیوانے ہوتے ہیں، ساری محبتیں دولت سے ہی ہوتی ہیں۔ ایسی ہی تھی وہ بھی۔“ پھر کچھ خیال آیا تو بولیں۔
 ”شہر سے حاکمین کا دوست آیا ہوا ہے۔ میں ذرا نیچی سے کہہ آؤں۔ ان سے کھانے کا پوچھ لے اور کہیں تو وہیں بیٹھک میں ان کے لیے کھانا لگا دے بہت اچھا دوست ہے حاکمین کا۔ میں ملی ہوں اس سے۔ مجھے یہ بچہ سادا اور پر خلوص لگا ہے۔“

زہرہ نے ان کی بات کا کوئی جواب نہیں دیا۔ اسے حاکمین کے دوست سے بھلا کیا دلچسپی ہو سکتی تھی۔
 فاطمہ کمرے سے چلی گئیں۔ زہرہ کچھ اور بھی ریلیکس انداز میں صوفے پر تقریباً نیم دراز سی ہو گئی۔
 ”پھوپھو جی!“ پردہ ہٹا کر حاکمین نے جھانکا اور پھر ایک دم سے اندر آ گیا۔ روشنی سے اندھیرے میں آنے کی وجہ سے اسے فوراً ہی زہرہ کی یہاں موجودگی کا احساس نہیں ہوا اور زہرہ جو اسے بخوبی دیکھ رہی تھی اسے دیکھ کر بھی کسی جلجت یا افراتفری کے بغیر بڑے آرام سے سیدھی ہو کر بیٹھی اور چادر کو سر پر ذرا آگے کھسکا لیا۔
 ”اودہ تو تم ہو زہرہ! پھوپھو جی کہاں ہے؟“

”باورچی خانے میں نیچی کو کھانے کے سلسلے میں چند ہدایات دینے گئی ہیں۔“
 زہرہ کا لہجہ کچھ اکتایا ہوا اور جلجت بھرا تھا وہ بات تو اس سے کر رہی تھی مگر دیکھ ادھر ادھر رہی تھی، گردن کچھ اگڑی ہوئی، چہرے پر ناشائستگی کا تاثر، لہجہ بھی ایسا ہی۔ یہ کوئی نئی بات نہیں تھی۔ وہ حاکمین سے اسی طرح بات کرتی آئی تھی۔
 ”تم کب آئیں.....؟“ حاکمین نے آداب میربانی ادا کرنے کی کوشش کی، اور پہلے کی طرح اب بھی نظر اس پر رکھی۔

”ابھی ابھی۔“ زہرہ کے پاس اس کے لیے الفاظ کے ذخیرے میں کمی ہو جاتی تھی۔ اب بھی مختصراً کہہ کر بیٹھ گئی۔
 ”کیا حال ہے چچا، چچی کا، اور انور کیسا ہے؟“ وہ اب تک دروازے کے قریب ہی کھڑا تھا۔
 ”ٹھیک ہیں۔“ زہرہ نے صوفے کی بیک سے ٹیک لگالی۔ اور یہاں آ کر حاکمین کا ضبط ایک دم سے جواب دے گیا۔ پتا نہیں کیا سمجھتی ہے خود کو۔ عورت تو بس عورت ہوتی ہے چاہے دنیا کا سارا علم کھول کر پی جائے یا چٹی ان پڑھ رہے۔ اس کا دماغ الیاس چچا نے خراب کر دیا ہے، یہ اپنی ہستی بھول گئی ہے مرد کی برابری کرنے لگی ہے۔ بہتر ہے خود ہی سمجھ لے اپنے مقام کو ورنہ زمانہ تو سمجھا ہی دیتا ہے۔ وہ ہونٹ بھیچنے یہ سب سوچ رہا تھا۔ جب فاطمہ واپس آ گئیں۔
 ”حاکمین! تم یہاں موجود ہو۔ میں نے تو لڑکی کو بیٹھک میں بھیجا ہے کہ تم سے کھانے کا پوچھ کر آئے۔“

ان کی آواز پر وہ ادھر مڑا اور انہیں کھانے کے بارے میں بتانے لگا اور اس لمحے زہرہ کی وہ نگاہ جو ابھی کچھ دیر پہلے ادھر ادھر بھٹک رہی تھی۔ اب تک گئی تھی۔ اور حاکمین کے سراپے پر جمی ہوئی تھی۔ نگاہ اس پر تھی، اور دل میں کیسا آرام کسی نرم رونمائی کی مانند رواں تھا۔ وہ کچھ نہیں سوچ رہی تھی۔ بس اسے دیکھ رہی تھی، دیکھتی چلی جا رہی تھی۔ یہاں تک کہ حاکمین اس پر نظر ڈالے بغیر کچھ کہے بغیر واپس چلا گیا۔
 ”زہرہ! منہ ہاتھ دھولو۔ میں کھانا لگوانے لگی ہوں۔“

”مگر پھوپھو! میں تو تاجاتی سے ملنے آئی تھی۔ مجھے کام تھا ان سے۔“
 ”اب تک نہیں آئے“ لگتا ہے کھانا زمینوں پر ہی کھالیا ہے۔ اب دیر سے آئیں گے۔ تم منہ دھو کر آ جاؤ۔ میں انتظار کر رہی ہوں۔“ وہ اتنا کہہ کر باہر چلی گئیں زہرہ کو اٹھنا پڑا۔
 دسترخوان پر بس وہی دونوں تھیں۔ حاکمین نے کھانا اپنے دوست کے ساتھ بیرونی بیٹھک میں کھانا تھا۔ علاؤ الدین گردیزی ابھی تک گھر لوٹنے ہی نہیں تھے اور اتنی بڑی حویلی میں ان تین افراد کے علاوہ تھے تو درجنوں کے حساب سے ملازم جو اپنے وجود کا ہر طرح سے احساس دلانے کے باوجود گھر کے افراد تو کبھی نہیں ہوتے۔

”زہرہ! تم آتی جاتی رہا کرڈ بھرا کی اپنی مصروفیات حاکمین کی اپنی۔ دونوں گھر پر ہوں تو بھی زیادہ تر بیٹھک میں ہی ہوتے ہیں۔ میں تو اکیلی ہی رہتی ہوں۔ یہاں تم آ جاؤ گی تو دل بھی بہلا رہے گا۔“
 ”پھوپھو جی! آپ ہماری طرف کیوں نہیں آتیں؟“
 ”بہت کبھیڑے لگے ہیں میرے ساتھ اور جو تمہاری طرف آؤں۔ تب بھی کون سا خوشی ملتی ہے تمہاری سوتلی ماں مجھے دیکھتے ہی منہ بنا لیتی ہے اس کا خیال ہے میں بھرا الیاس کو اس کے خلاف بجز کا جاؤں گی۔“
 آخر میں فاطمہ دکھ اور تاسف سے ہنس پڑیں۔
 ”ہاں، ماں کی طبیعت کچھ ایسی ہی ہے وہ ہر کسی پر شک کرتی ہیں۔ یہاں تک کہ مجھ پر بھی حالانکہ ہم کئی

سال سے ایک گھر میں رہ رہے ہیں وہ میری طبیعت کو جانتی بھی ہیں۔ مگر پھر بھی ایسی بات کر جاتی ہیں۔“

”تم ادھر آ جایا کر دیر سے پاس، کیوں اس عورت کی باتیں سنتی ہو۔“

”وہ میرے باپ کا گھر ہے حق ہے میرا اس گھر پر، خدا میرے باپ کو سلامت رکھے میرا سنا بنا صرف

وہی ہے انور بھائی تو ہے مگر وہ تو خود معذور ہے میرا سہارا کیا بنے گا۔“

”عورت اچھی ہو، نیک ہو تو سو کن کی اولاد سے بھی محبت کا سلوک کر جاتی ہے اور یہ سلوک نسلیں سنوار

دیتا ہے۔ اب تمہارے والد بھی تو میرے اور بھرا علاؤ الدین کے سوتیلے بھائی ہیں مگر ہماری ماؤں نے ہمیشہ

ہمیں آپس میں سلوک اور محبت کا درس دیا اور ہم نے ان کی نصیحت پر عمل کیا کبھی گئے سوتیلے کوچ میں نہیں

لائے۔ دلوں میں ایک دوسرے کے لیے صرف محبت اور احترام ہے۔“

”ہاں پھو پھو! مجھے تو خود کبھی یہ محسوس ہی نہیں ہوا کہ آپ اور ابا گئے بھائی بہن نہیں۔ رشک آتا ہے

مجھے آپ لوگوں کی محبت پر۔ آپ تو مجھے بہت ہی اچھی لگتی ہیں۔“

”آج ادھر ہی رہ جاؤ۔“

”میں تو کپڑے بھی ساتھ نہیں لائی، اور یہ جو کالج کے کپڑے پہنے ہوئے ہیں۔ ان میں تو مجھے گھر آتے

ہی الجھن ہونے لگتی ہے۔ گھر پر ہوتی تو کب کی اتار چکی ہوتی۔ مگر جانے کو دل میرا بھی نہیں چاہ رہا۔ شام تک

رک جاتی ہوں۔“

وہ پھو پھو کو یہاں کم کم آنے کی وجہ نہیں بتا سکتی تھی کہ..... حاکمین گرد بڑی اس کی شیر جیسی جوانی کے

بڑے چرچے تھے اس کے اترے مزاج کا ذکر بھی سب ہی کرتے تھے، اور اس کی بے باکی کو بھی سب جانتے

تھے۔ یہاں علاؤ الدین کی ملکیت میں آنے والے گاؤں ہوں یا الیاس گرد بڑی کے ہر جگہ چرچا تھا۔ حاکمین کا

اور زہرہ بانو بڑی آن بان والی بڑی نازک مزاج، نفیس ذوق کی۔ بظاہر نازک سی مگر بڑے مضبوط کردار کی

مالک لڑکی تھی۔ اپنی عزت، اتنا اور ذات بہت عزیز تھی اسے۔ حاکمین کبھی بچا گھر آتا تو وہ زیادہ تر اپنے

کمرے میں رہتی کہ ملازم عورتیں جو بظاہر اپنے اپنے کاموں میں مگن رہتی ہیں، نگاہیں بڑی تیز ہوتی ہیں ان

کی، اور یہ مالکوں کی ٹوہ میں رہتی ہیں۔ ذرا جو کچھ ایسا مل جائے تو پر بت بنا چھوڑتی ہیں۔ پھر زہرہ کی تو ماں

بھی سوتیلی اور ایسی کہانیاں گھڑنے سننے کی ماہر تھی۔

اور وہ صرف اور صرف حاکمین کی وجہ سے تایا کے ہاں کم کم آتی تھی۔ وہ نہیں چاہتی تھی لوگ یہ کہیں کو

زہرہ حاکمین کے لیے تایا کی حویلی کے چکر لگاتی ہے، اسے اندازہ تھا لوگ بڑے خالم اور بے رحم ہوتے ہیں

بیٹیوں والے ہو کر دوسروں کی بیٹی کی چادریں کھینچ لینے کا مشغلہ اختیار کرتے ہیں۔

زہرہ اپنی پھو پھو فاطمہ سے ملنے علاؤ الدین کی حویلی جاتی ہے۔ اس بات میں تو کوئی مزاج نہیں۔ مزا تو

حب آتا ہے جب یہ کہا جائے کہ وہ حاکمین سے ملنے جاتی ہے تو کیا حرج ہے اگر یہ مزا لے لیا جائے۔ یہی

سوچ ہے اوپر سے نیچے ہر طبقے کے اور اس معاشرے میں زہرہ جیسی حساس عزت و آبرو سے ٹوٹ کر محبت

کرنے والی لڑکیوں کے لیے بہت کسانے ہیں۔ پاؤں زخمی ہونے سے بچانے کے لیے نگاہ راستے پر رکھے تو

آنچل کانٹوں میں الجھتا ہے جو آنچل کیمیش تو پاؤں لہلہا ہاں، بس بردم چوکس رہنا پڑتا ہے۔ پاؤں بھی بچانے

ہیں آنچل بھی اور دامن بھی۔ زہرہ بانو اسی راستے پر چل رہی تھی۔ سنبھل سنبھل کر رک رک کر، مگر یہ راہ

چھوڑنے کا خیال کبھی نہیں آیا۔ بہت بیاد تھا اسے اپنی انا اور اپنے بندار سے۔

اور وہ یہ بھی جانتی تھی حاکمین کے مشاغل میں دلوں کو توڑنا اور حسوں سے کھیلنا شامل ہے، اس کا چہرہ

کیسا نکھرا اور تنہرا ہے۔ آنکھیں چمک دار، شفاف مگر دل سخت اور سیاہ۔ پھر ایسے بے درد کے لیے زہرہ جیسی

لڑکی کیوں آنچل کانٹوں کے حوالے کرے اور پر خار راستے چھوڑ کر ان راستوں پر آ جائے جو بظاہر خوشنما ہیں مگر

جب قدم پڑیں تو پتا چلتا ہے کہ یہاں ان دیکھے کانٹے ہیں، جو پیراں میں نہیں دل میں چپیتے ہیں اور چہرہ

کروٹ جاتے ہیں، ان کی زہریلی نوکیں دل میں پیوست ہو جاتی ہیں اور انسان جب تک جیتا ہے پورستا

رہتا ہے۔

آنچل کے بغیر نگا سر لوگوں کے لیے موضوع بن جاتا ہے، ہستی زاہک کی طرح ہواؤں میں بکھرتی ہے

عزت آبرو اور انا کے لفظ خواب ہو جاتے ہیں۔ زہرہ نے عہد کیا تھا خود سے۔ حاکمین میں تمہارے پیچھے خود کو

نہیں ردوں گی میں تمہاری سنگدلی کی جینٹ نہیں چڑھوں گی۔ میں لوگوں کے لیے موضوع نہیں بنوں گی۔ میں

ہنسی اڑتی نہیں دیکھ سکتی خود پر اور میں سمجھتی ہوں اگر عزت و حرمت کا آنچل سر پر رہے تو کانٹوں کے راستے کا

سفر کچھ ایسا مشکل بھی نہیں۔

وہ ابھی کم عمر تھی مگر اس کے ارادے اٹل تھے۔ وہ ہمیشہ سے اپنے فیصلوں میں ثابت قدم رہی تھی۔

حاکمین کے ردیے اسے بہت شروع سے ہی اچھے نہیں لگے تھے حالانکہ جب وہ بچے تھے اور حاکمین زہرہ سے عمر

میں بڑا تھا، مگر اس کا خواہاں رعب جھاڑنا اور بات بے بات غصے میں آ جانا۔ ضد میں آ کر خوب چیخنا۔ کسی کی

ایک منہ سننا۔ یہ سب زہرہ کو سخت برا لگتا تھا اور وہ اس لڑکے کے سامنے ڈٹ جایا کرتی تھی۔ جس کی بات سب

مانتے تھے حالانکہ وہ تو بڑی صلح جو اور خوش مزاج بچی تھی۔ مگر حاکمین کے سامنے اس کا رویہ کچھ سے کچھ ہو جاتا

اور بچپن میں ہی حاکمین نے یہ سمجھ لیا زہرہ جو اس کے چچا کی بیٹی ہے۔ اس کے ساتھ کھیلنا ہوگا تو برابری کے

اصولوں پر وہ کوئی بے ایمانی برداشت نہیں کرے گی، وہ بالکل بھی رعب میں نہیں آئے گی اور حاکمین نے اس

کے ساتھ اپنا رویہ بدل لیا۔ وہ اس کے ساتھ کسی صلح جو شریف انٹس بچے کی طرح کھیلنے لگا۔ پھر وہ ذرا بڑے

ہوئے اور یہ کھیل کود پیچھے رہ گئے مگر حاکمین کا رویہ اس کے ساتھ وہی رہا۔

وقت کچھ اور آگے سرکا، حاکمین پڑھنے کے لیے شہر چلا گیا، پھر وہ بھی شہر میں آ گئی۔ میٹرک بھی اسکول

کے ہاسٹل میں رہ کر کیا۔ اور اب کالج میں تھی تو ذرا بیور روزانہ پک اینڈ ڈراپ کرتا تھا۔ حاکمین سے ملاقات کم

اور بات چیت تو بہت ہی کم ہونے لگی۔ مگر وہ اس کی سرگرمیوں سے بے خبر نہیں تھی۔ چھوٹی امی اور گاؤں کی

عورتیں ان کے ہاں کام کرنے والیاں سب ہی حاکمین کا ذکر کرتیں۔ خاص کر جب اس کی سوتیلی خالہ

عذرا، ادھر آتی تو وہ اپنی بہن سے حاکمین کے بارے میں بہت پوچھتیں۔

چھوٹی خالہ کو تو بہت ہی دلچسپی تھی اس کی ذات میں اور امی کو یہ دلچسپی پسند نہیں تھی۔ وہ نہیں چاہتی تھیں

کہ ان کی بہن دل کو اس کی محبت کا روگ لگا لے، کہ جانتی تھیں یہ خاندان انہیں پسند نہیں کرتا۔ اس کی بہن کو کبھی قبول نہیں کرے گا وہ اپنی بہن عذرا کا دل حاکمین سے پھیرنے کو جو کچھ سنائیں۔ وہ زہرہ بھی سنتی اور سچ سمجھتی۔ اسے خود پر شدید غصہ آتا اور گزرتے وقت کے ساتھ ساتھ اس کا رویہ حاکمین کے ساتھ بہت اکھڑا اکھڑا اور اکتاہٹ بھرا ہونے لگا۔ جسے حاکمین نے بھی محسوس کیا اور اسے زہرہ کا بے جا غرور سمجھا۔

☆.....☆.....☆

موسم گرم تھا۔ وہ کھانا کھانے کے بعد فاطمہ پھوپھو کے پاس رک تو گئی، مگر کہہ رہی تھی۔

”میں نے تو گھر میں ذکر بھی نہیں کیا تھا پھوپھو جی! امی کو تو سخت غصہ آ رہا ہوگا جانے کہاں رہ گئی ہوں۔ آپ مجھے واپس جانے ہی دیں تو اچھا ہے۔“

”یوں کرتے ہیں تمہارے ڈرائیور کو واپس بھیج دیتے ہیں۔ جب تمہیں جانا ہوگا تو یہاں بھی گاڑیاں موجود ہیں چلی جانا۔“

بات مقبول تھی پھر وہ اتنے پیار سے رکنے کو کہہ رہی تھیں۔ زہرہ نے اختلاف مناسب نہیں سمجھا۔ انہوں نے نیچی سے کہلا بیجا کہ ڈرائیور کو اس پیغام کے ساتھ جانے کو کہو۔ ”زہرہ اپنی پھوپھو کے پاس بے دیر سے گھر لوٹے گی۔“

”آج ہم بہت سی باتیں کریں گے سچ بنی رانی! میں تو بات کرنے کو بندہ ڈھونڈتی ہوں اتنی بڑی حویلی میں اور اتنے لوگوں کے درمیان بھی بالکل اکیلی ہوں میں۔“

”چلیں۔ یہ تو ٹھیک ہے کہ ملازماؤں سے باتیں نہیں کی جاسکتیں۔ یہ سانسے تو بھولی بن کر سنتی رہتی ہیں، اور پھر بڑھا چڑھا کر آگے بیان کرتی ہیں۔ مگر آپ کے پاس تو بھائی بھی ہے اور بیٹی بھی۔“

”اللہ سلامت رکھے میرے بھائی کو اور بیٹی کو مگر زہرہ مرد کی محبت کا انداز ہی جدا ہوتا ہے۔ وہ عورت کے دل کی بات سن بھی لے تو سمجھ نہیں سکتا، اور اکثر تو سننے کا تکلف بھی نہیں کرتا۔ میرے پاس بھائی ہے، حاکمین ہے اور دونوں مجھے چاہتے ہیں، ان کی محبتوں پر تو فخر ہے مجھے مگر دل کی بات تو نہیں سمجھا سکتے۔ کبھی جو

بتاؤں بھی تو حاکمین جیران ہو کر کہتا ہے۔ ”اف پھوپھو جی! یہ کیا کیا سوچتی رہتی ہیں آپ۔“ اکتانے لگتا ہے وہ اور پھر میں خاموش ہو جاتی ہوں۔“

”میں آپ کے پاس ہوں۔ آپ مجھ سے کریں ساری باتیں۔“ زہرہ نے پیار سے کہا۔

پھر دونوں فاطمہ کے کمرے میں آگئیں اور جہازی سائز بیڈ پر لیٹ کر واقعی دونوں نے بہت باتیں کیں زہرہ نے بھی یہ محسوس کیا۔ فاطمہ پھوپھو کی طرح وہ بھی اکیلی ہے اسے بھی یہ سب سنانے کے لیے کسی عورت کی ضرورت تھی، مگر میں پردین بیگم تھیں۔ مگر وہ اس کی سوتیلی ماں تھیں ان سے وہ سب کچھ نہیں کہہ سکتی تھی۔ دونوں کو پتا ہی نہ چلا، کب مغرب بھی ہوگی۔ اذان ہوئی تو دونوں چونک گئیں۔ پھر افس پڑیں۔

”کتنا وقت گزر گیا اور ہمیں اپنی باتوں میں پتا ہی نہیں چلا۔“

”آج کا دن بہت اچھا گزرا۔ ہم نے گزرتے وقت کو آواز دی، اور اس وقت کے بارے میں اپنے

اپنے محسوسات بتائے۔ ہم نے آج باضی کو بہت قریب سے محسوس کیا وہ لوگ جو آج ہم میں نہیں ہیں ان کو یاد کیا۔ آنسو بھی بہائے اور ہم ان کی باتوں کو دہرا کر مسکرا بھی اٹھے۔ باضی سے حال اور مستقبل کی باتیں۔ اف کتنا بولے ہیں۔ آج ہم دونوں۔“

”پھوپھو جی! میں نماز پڑھنے جا رہی ہوں آپ کسی کو کہہ دیں کہ ڈرائیور گاڑی تیار رکھے اب میں چلوں گی۔“

”اچھا بیٹا! میں کہہ دیتی ہوں اور ہاں یاد رکھنا تمہیں میرے ساتھ میری خالد کے بیٹے کی شادی میں ضرور جانا ہے۔ میں جب بھی اپنی انھیال جاتی ہوں۔ تمہارا ذکر تو ضرور ہوتا ہے۔ تم اور حاکمین بس دو ہی تو ہو میری آنکھوں کو ٹھنڈک، اور وہ چھوٹا انور، میں اس کے لیے بہت دعا کرتی ہوں۔ خدا اسے صحت عطا فرمائے۔“

☆.....☆.....☆

اپنی حویلی آتے ہی سب سے پہلی ملاقات باپ سے ہوئی۔

”کہاں رہی میری بیٹی! آج سارا دن؟“ وہ جانتے تھے بھائی علاؤ الدین کی طرف سے آ رہی ہے، سارے دن کی تفصیل جانا چاہتے تھے، اس لیے پوچھ رہے تھے۔ باپ کا مشفقانہ رویہ سکون اور فخر بن کر رگ و پے میں اتر گیا۔ عورت بھی کیا چیز ہے مرد کی اک نگاہ کے اشارے پر اس کی قسمت کا انحصار ہے۔ باپ، اعتماد سے محبت سے پیش آئے تو اس پر جان بھی داردی شوہر پیار سے دیکھ لے تو اس پر قربان ہو جائے۔ وہ یہ نہیں سوچتی آخر کیوں کر رہی ہوں ایسا، یہ میری زندگی ان کی ملکیت ہے یا میں بانڈی ہوں سرکار کی، رشتے بدلتے رہتے ہیں مگر مرد کی نگاہ سے ہر دور میں دیکھنا پڑتی ہے اس کی سردی گرمی کو محسوس کر کے قدم اٹھانا ہوتا ہے۔ زہرہ کی خوش نصیبی، اسے باپ کی صورت میں جو مرد ملا، اس کی نگاہ میں شفقت تھی، اور اس پر فخر بھی کہ یہ بیٹی بڑی منتوں مرادوں کے بعد آئی تھی، شادی کے پورے آٹھ سال بعد۔

ایساں گرد بڑی نے تو کوئی در نہیں چھوڑا۔ نہیں مانیں چڑھاوے چڑھائے۔ برس برس گزر گئے اور امید دم توڑنے لگی۔ پہلے بیٹے کا سوال کرتے تھے۔ اب تو اولاد مانگنے لگے۔ بیٹا ہو یا بیٹی آئے تو ان کے آگن میں اور انہیں باپ ہونے کے فخر سے آشنا کر دے اور جب زہرہ آئی تو کتنی خوشی منائی گی۔ ایساں گرد بڑی کی حویلی میں اور کتنا پیار دیا پھر آتے وقت میں انہوں نے بیٹی کو، انور تو اس سے چھ سال چھوٹا تھا اور یہ چھ سال بڑی۔ انہوں نے اس کے ناز اٹھائے گزارے تھے اور جب بیٹی کے اتنے قریب رہے تو احساس ہوا۔ بیٹیاں کبھی پیاری ہوتی ہیں۔ یہ رشتہ کتنا خوب صورت اور مقدس ہے۔ انہوں نے زہرہ کو تعلیم دلوائی اور اس کی ذہانت پر ہمیشہ خوش ہوئے۔

اسکول کے بعد اس نے کالج جانے کا نام لیا تو چچا علاؤ الدین نے صاف منع کر دیا اس کی سوتیلی ماں پردین نے بھی کہہ دیا کیا کرو گے لڑکی کو اتنا پڑھا کر پہلے ہی دماغ ساتویں آسمان پر رہتا ہے۔ پتا نہیں خود کو سمجھتی کیا ہے۔“

”میری بیٹی ضرور پڑھے گی۔“ یہ فیصلہ الیاس گردیزی کا تھا۔

”پہلے تمہارے خاندان میں کسی لڑکی نے اتنی تعلیم حاصل کی ہے جو یہ کرے گی۔“ پروین بیگم کو ان کا ارادہ پتا کیا۔

”میری بیٹی جیسی بیٹی پہلے اس خاندان میں ہوئی بھی کہاں ہے، اس کی ذہانت میرے لیے فخر ہے۔ یہ جہاں تک چاہے گی پڑھے گی۔“ اور پروین سر جھٹک کر اندر چلی گئی۔

الیاس نے صرف بیوی سے ہی نہیں کہا تھا۔ انہیں واقعی اپنی زہرہ باقی لڑکیوں کے مقابلے میں بلندی پر کھڑی نظر آتی تھی۔ انور ابھی چھوٹا تھا اور زہرہ وہی بیٹی تھی جس نے چھ سال تک ان کی گھبتیں سمیٹی تھیں یہ وہی تھی جس نے انہیں باپ ہونے کا فخر دیا تھا۔ اور جب اس کی پیدائش کے بعد ایک عرصے تک کوئی اور اولاد نہیں ہوئی تو انہوں نے یہ ہی سوچا اگر زہرہ اکلوتی اولاد ہی ہے تو میں اسے ایسا دیکھنا چاہوں گا کہ لوگ اس کی مثالیں دیں۔ عزت کریں اور یہ میرا نام اونچا کرنے سے ایسی لڑکی بنانا ہے، جو خاندان کی سب لڑکیوں سے ممتاز نظر آئے۔

ان کا بڑا بھائی علاؤ الدین گردیزی اپنے بیٹے حاکمین کا ذکر چاہتے سے ہی نہیں غرور سے بھی کرتا تھا۔ اسے خاندان کی روایتوں کا امین اور اکلوتا وارث قرار دیتا تھا، پہلے الیاس گردیزی بے اولاد تھے تو علاؤ الدین کی باتیں تیر کی طرح دل کو لگتی تھیں۔ اولاد کی خاطر ہی انہوں نے پروین سے دوسرا نکاح پڑھوایا تھا۔ کہ وہ نہیں چاہتے تھے۔ ان کی آنکھ بند ہونے کے بعد سوتیلے بھائی علاؤ الدین کا بیٹا ان کی تمام جائداد کا وارث بن جائے اور پھر جب زہرہ بانو اس دنیا میں آئی تو ان کے رگ و پے میں سکون اتر گیا۔ خوشی بلکھورے لیے لگی۔

”اب میری جائداد اور میرے نام کی شناخت آگئی ہے اب میرا وارث حاکمین نہیں میری بیٹی ہوگی۔“

علاؤ الدین گردیزی نے زہرہ کی پیدائش پر انہیں مبارک باد دی، اور ساتھ ہی زہرہ کو حاکمین کے لیے مانگا، انہیں یہ بات سخت بری لگی، حالانکہ یہ کوئی اونٹنی بات تو نہ تھی، ان کے خاندان میں اکثر ہی رشتے بچپن میں طے کر دیے جاتے اور یوں بھی لڑکی پر سب سے زیادہ حق چچا کے بیٹے کا ہی سمجھا جاتا تھا مگر الیاس گردیزی نے صاف کہہ دیا۔

”میں بچپن میں رشتہ طے کرنے کا بالکل قائل نہیں ہوں اور پھر میں نے تو اپنی بیٹی کے لیے کچھ اور ہی خواب دیکھے ہیں۔ میں اسے ڈیمیرا سا پڑھاؤں گا۔ یہ لڑکی میرا اور اس علاقے کا نام روشن کرے گی۔“

”تمہارا تو دماغ خراب ہو گیا ہے الیاس بھرا! ورنہ ہم میں کبھی بھی بیٹیوں کو زیادہ پڑھانے کا رواج نہیں رہا۔ لڑکیاں پر ایادھن ہوتی ہیں۔ انہیں ایک روز جانا ہوتا ہے تب باپ کا نام پیچھے رہ جاتا ہے اور ان کے نام کے ساتھ شوہر کا نام آنے لگتا ہے۔ میں تو کہتا ہوں میری بات پر غور کرو حاکمین! اپنا ہی بچہ ہے جائداد باہر نہیں جائے گی، گھر میں ہی رہے گی۔“

الیاس کے دل و دماغ میں غم و غصے سے دھواں سا بھرنے لگا۔

”پھر وہی بات میری جائداد کا وارث، حاکمین، میرے نام کا امین حاکمین۔ نہیں یہ نہیں ہو سکتا میری

وارث میری بیٹی ہوگی۔“ جیتجاہر گز نہیں۔“

انہوں نے ایک بار پھر علاؤ الدین گردیزی کو رشتے سے انکار کر دیا۔ اور علاؤ الدین نے برا نہیں مانا اگر مانا بھی تو ان پر ظاہر نہیں ہونے دیا۔

انور کی پیدائش زہرہ کے کئی سال بعد ہوئی اور الیاس گردیزی کی خوشی اس روز بھی دیدنی تھی مگر انور ذہنی معذور، جسمانی طور پر کمزور ثابت ہوا اور وقت کے ساتھ ساتھ ان کی تمام آرزوؤں کا مرکز ایک بار پھر زہرہ بانو ہی بن گئی۔

وہ بہت ذہین بے حد خوب صورت لڑکی تھی، اس کا تعلیمی ریکارڈ بہت اچھا تھا۔ اس کی نشست و برخاست چال ڈھال، بول چال میں تمکنت تھی۔ وہ مقابلے سے بغیر کسی جھجک کے بات اور بحث کرتی تھی۔ وہ دلیر اور بڑی رکھ رکھاؤ والی لڑکی تھی، اور اسے اپنے باپ کی عزت اپنی جان سے زیادہ عزیز تھی۔ اور علاؤ الدین گردیزی جو کبھی اس کی تعلیم کے خلاف تھے۔ آج انہیں بھی جیتتی پر فخر تھا۔

اور جب کبھی وہ زہرہ کی تعریف الیاس گردیزی کے سامنے کرتے تو الیاس گردیزی کو خوشی کا بے پناہ احساس ہوتا۔ ان کا سر فخر سے بلند ہو جاتا اور آنکھوں سے زہرہ کی محبت چمک بن کر جھانکنے لگتی۔

علاؤ الدین اپنے حاکمین کا ذکر کرتے وہ جیسے تیسے کالج میں پہنچ تو گیا تھا مگر پڑھائی میں دلچسپی نام کو نہیں۔ اس نے اتنا ہی پڑھا کہ کالج میں رہ سکے باپ کو پاس ہونے کی خوش خبری سنا سکے۔ ڈویژن کون سی بیٹی ہے اور کیسے کن طریقوں سے پاس ہوا ہے یہ کبھی نہیں بتایا۔ پڑھائی میں دلچسپی نہیں تھی۔ دوستیاں بڑھاتا۔ سیر سپاٹے اور زندگی کے ہر تجربے سے گزرنے کی بڑی جلدی تھی اسے۔ وہ گلیاں بھی کم عمری میں ہی چھان ماریں، جہاں اس کا باپ آج بھی جانے سے گھبراتا تھا۔ جیسا حاکمین تھا۔ ویسے ہی اس کے دوست ہلاک، ہنگامہ، شور مہا ہو۔ بس یہی تو ہے زندگی۔

وہ سب شہری لڑکے تھے۔ گاؤں کی کھلی فضا انہیں اچھی لگتی۔ اکثر آجاتے اور پھر سب دوست شکار پر نکل جاتے۔ اب اس کی تعلیم تو ختم ہو چکی تھی۔ دوستیاں اور مصروفیتیں البتہ وہی تھیں۔ لڑکے اب بھی اس سے ملنے کے لیے شہر سے آتے رہتے اور پھوپھی فاطمہ یہ جان کر کہ میرے حاکمین کے دوست ہیں۔ خوب خاطر مدارات کرتیں ان کے لیے طرح طرح کے کھانے بننے اور وہ مزے لے لے کر کھائے جاتے۔ ساتھ میں حاکمین کو خوب چڑھاتے اور وہ خود کو کوئی بہت ہی اونچی شے سمجھنے لگتا۔

دقار سے اس کی دوستی بس اتفاق ہی تھا۔ ملاقات تو اپنے ہی جیسے ایک دوست کے ہاں ہوئی۔ دقار اس کا کزن تھا۔ اس کی کڑوی باتیں اور نڈر لہجہ حاکمین کو اچھا لگا اور بس اس نے دوستی کا ہاتھ بڑھا دیا۔ دقار کو اس طرح کے بددماغ پیسے والے گھرانوں کے لڑکے سخت برے لگتے تھے، مگر حاکمین میں اسے بڑی کشش محسوس ہوئی۔

وہ اس کے بڑھے ہوئے ہاتھ نظر انداز نہیں کر سکا۔ دوستی ہوئی اور ایک سال میں ہی انہیں اب تو یوں لگنے لگا تھا جیسے وہ دونوں شروع سے ساتھ ساتھ ہوں، لاکھ اختلاف کے باوجود وہ رہ نہیں سکتے تھے ایک

دوسرے کے بغیر، وقار دولت مندوں اور خاص کر زمیندار، وڈیروں کے خلاف بولتا، اور حاکمین کبھی بھی اس کے دلائل کے سامنے ہار ماننے پر رضامند ہوتا۔ اسے حاکمین کے شوق بھی پسند نہ تھے یہ کتوں اور گھوڑوں سے پیار، اور انسانوں سے اتنا خراب رویہ۔

”تم ان لوگوں سے یوں بات کرتے ہو جیسے خدا ہوا ان کے۔“

”چلو آج کے اعتراض کے بعد اب تمہیں روٹی ہضم ہو جائے گی۔“ حاکمین نے اس کی کسی بھی بات کو سنجیدہ نہیں لیا تھا۔

”کیا عزت کا معیار دولت ہے؟“ وقار بڑے دکھ سے سوال کرتا۔

”یہ معیار میرے بنائے ہوئے نہیں ہیں۔“ کبھی کبھی حاکمین اکتاہٹ سے جواب دیتا۔

حاکمین گرد بزی کی کوماں یاد نہیں تھی اسے بچپن کی جو سہانی یادیں اب تک یاد تھیں، ان میں اس کے ساتھ ساتھ پھوپھی فاطمہ ہی تھیں ان کی محبت بھری آنکھوں پر شفقت لہجہ اور آنکھوں میں اس کے لیے محبت کا ٹھانٹھا مارتا سمندر۔ وہ اس کی ہر بات توجہ سے سنتی آئی تھیں۔ اس کی ہر آرزو کی تحمیل میں بے چین ہو جایا کرتی تھیں۔ بہت محبت دی انہوں نے حاکمین کو۔ بابا سائیں دوسری بیوی لے آئے تھے۔ زیادہ تر شہر میں رہتے تھے ہر چند کہ بیٹے سے انہیں بھی بہت محبت تھی۔ بڑا فخر تھا اپنے لاڈلے پر۔ مگر وہ ان دنوں گاؤں میں ہوتے ہی کم تھے، اور پھر بچے کو جو محبت مہربان عورت کی آنکھوں میں مل سکتی ہے۔ وہ مرد کے ہاں کب پائی جاتی ہے۔ اسے بچپن کی خوشیوں سے بھر دینے والی اس ہستی سے محبت تھی، وہ بہت چاہتا تھا، فاطمہ پھوپھی کو اور اسے خواہش تھی فاطمہ پھوپھی کے دل میں جتنی محبت اس کے لیے ہے اتنی کسی اور کے لیے نہیں ہونی چاہیے۔ سب سے پہلے میں اور پھر کوئی اور.....

بابا جان اور پھوپھی فاطمہ نے کتنی محبت دی اسے اور گاؤں کے لوگوں نے شہزادہ مانا۔ بابا کے ملنے والوں نے سراہا۔ ہاں اگر کچھ سرد مہری اس نے محسوس کی تو الیاس چچا اور زہرہ بانو کی آنکھوں میں۔ الیاس چچا بظاہر تو کتنی محبت سے پیش آتے تھے۔ مگر حاکمین نے ان کی مسکراہٹوں اور محبتوں میں ایک سردی لہر کو پایا تھا۔ بہت بچپن میں ہی وہ ان کے رویے کو محسوس کر کے اداس ہوا تھا۔ ٹھنکا تھا۔ ان کے پاس جاتے جھجک جاتا تھا۔ وہ جب بھی آتے تو پوچھتے۔

”کون سی کلاس میں پڑھ رہے ہو؟“

”کتنی دیر تک پڑھتے ہو؟“

”کتنے نمبر آئے ہیں۔“

اور پھر بتاتے میری بیٹی زہرہ تو اتنی دیر تک پڑھتی ہے۔ کلاس میں ہمیشہ اول پوزیشن لیتی ہے۔ اسے زہرہ اپنے غرور اور سرد مہری کے باوجود اچھی لگتی تھی۔ وہ اس مقابلہ پر صرف حیران اور شرمندہ ہوتا تھا اور کبھی نہیں پاتا تھا۔ چچا اس کا مقابلہ زہرہ سے کیوں کرتے ہیں۔ وہ اسے شرمندہ دیکھ کر آخر کیا خوشی محسوس کرتے ہیں۔

اور زہرہ اسے کیا دشمنی ہے، جبکہ میں باقی بچوں کی نسبت اس کی ہر بات مان لیتا ہوں۔ میں اس سے دوستی کرنا چاہتا ہوں۔ میں چاہتا ہوں وہ ہمارے گھر آیا کرے اور مجھ سے بہت باتیں کرے مگر زہرہ بڑی مغرور تھی۔ وہ اس سے زیادہ بات نہیں کرتی تھی۔ نہ ہی ان کے گھر زیادہ دیر ٹھہرا پسند کرتی تھی جوں جوں بڑے ہوتے گئے۔ حاکمین کی دلچسپیوں اور مصروفیتوں میں اضافہ ہوتا چلا گیا۔ اب تو زہرہ ان کے ہاں آتی بھی تو اکثر وہ گھر پر ہوتا ہی نہیں تھا، اور جو ہوتا بھی تو ملاقات سرسری ہوتی۔

اب حاکمین بھی اس سے زیادہ بات نہیں کرتا تھا۔ اور زہرہ اپنے انہی سابقہ رویوں کے ساتھ تھی۔ وہ پہلے سے کہیں زیادہ حسین نظر آتی تھی اور حاکمین کا خیال تھا۔ وہ اپنے حسن پر مغرور ہے اور اس کے اس غرور پر حاکمین کو ہنسی بھی آتی تھی۔ اور جو میں چاہوں تو اس کا غرور توڑ کر رکھ دوں۔

اب زہرہ سر اٹھا کر اپنے تلے انداز میں بات کرنے کی عادی ہے پھر نہ سراٹھے گا نہ بات ہوگی لعنت ڈالے گی اپنی زندگی پر، مگر اس سوچ کے باوجود اس نے زہرہ کو کبھی کچھ نہیں بتایا، اس کے رویوں کا جواب ایسے ہی رویے سے نہیں دیا۔ جیسے پہلے نرمی سے بات کرتا تھا۔ اب بھی انداز وہی تھا، مگر زہرہ اس کی سرگرمیوں کو خوب جانتی تھی۔ اور اس سے بات کرتے ہوئے نہ چاہتے ہوئے بھی اکتاہٹ اور بے توجہی کا مظاہرہ کرنے پر مجبور ہو جاتی۔ مگر وہ چپکے چپکے اسے دیکھنے اور سر اپنے سے خود کو باز نہیں رکھ سکتی اور جو کبھی اندر سے سرزنش ہوتی تو کبھی۔

”کیا ہوا جو میں نے اسے نظر بھر کر دیکھا۔ اچھی چیز کو دیکھنا اور سراہنا کیا برا ہے۔ شاندار قدرت روشن خوبرو چہرہ یہ سب خدا کی دین ہے اس میں حاکمین کا کمال تو کہیں نہیں۔ اگر اپنی شخصیت میں اس کا کچھ اپنا ہے تو عادات و اطوار اور اس کی شخصیت کا یہی پہلو کمزور ہے۔“ اس کا باپ بھی حاکمین کو کچھ خاص پسند نہیں کرتا۔ یہ بات وہ جانتی تھی۔ جبہ کھنکھنے سے قاصر تھی اور اسے اس پر نہ ملال تھا نہ خوشی۔

حاکمین پہلے تو ان کے ہاں کم ہی آتا تھا، اب کچھ عرصے سے اس کی دوستی یہاں قریب گاؤں کے کسی زمیندار سے ہو گئی تھی۔ ان کی طرف آتا تو سلام کے لیے چچا کے گھر بھی آ جاتا، اور جو ایسے میں پردین کی بہن عذرا آتی ہوتی تو پھر حاکمین کے لیے جلد واپس ممکن ہی نہ ہو سکتی، وہ باتوں میں الجھتا لیتی۔ خاطر مدارات میں لگ جاتی۔

پردین کو وہ ناپسند نہیں تھا مگر وہ عذرا کا اس طرف جھکاؤ بھی پسند نہیں کرتی تھیں کہ جانتی تھیں حاکمی کی شادی فاطمہ کی پسند کے مطابق ہوگی، اور فاطمہ کبھی بھی اپنے لاڈلے سے بچنے کے لیے پردین کی بہن عذرا کو پسند نہیں کر سکتی، جب انجام معلوم ہے تو کیوں ایسے راستے پر چلا جائے، مگر یہ بات عذرا نہیں مانتی تھی اس کا خیال تھا۔ اگر حاکمین کے دل میں جگہ بنالی جائے تو پھر فاطمہ یا علاؤ الدین گرد بزی کچھ نہیں کر سکیں گے حاکمین وہی کرے گا جو اس کا دل چاہے گا۔ مگر مصیبت یہ کہ ابھی تک حاکمین کے دل نے عذرا کو نہیں چاہا تھا، اور عذرا بڑی باہمت تھی قدم پیچھے نہیں ہٹائے اس نے۔

اس سلسلے میں نہ بڑی بہن کے سمجھانے کا اثر ہوا نہ حاکمین کی عام سی باتوں کا۔ وہ بالکل ایسے ہی اس

سے بھی بات کرتا جیسے اپنی چچی سے حال چال پوچھتا تھا اور پھر فوراً بعد چچا کی طرف متوجہ ہو جاتا تھا۔ وہ چچا کے ہاں جاتا تو زہرہ سے ملاقات بہت کم ہی ہوتی۔ کبھی تو سلام دعا کے بعد غائب ہو جاتی، اور کبھی تو سرے سے ملتی ہی نہیں۔ ایک دو بار گھر آ کر اس نے مذاق کے رنگ میں فاطمہ سے کہا بھی۔

”پھوپھی جی! مجھے تو لگتا ہے زہرہ نہیں بلکہ عذرا میرے چچا کی بیٹی ہے۔“

”کیا مطلب؟“ پہلی بار اس نے یہ بات کہی تھی تو فاطمہ نے حیران ہو کر پوچھا تھا۔

”زہرہ سامنے نہیں آتی اور عذرا سامنے سے ہنستی نہیں۔“ وہ ہنس پڑا تھا۔ مگر فاطمہ کا ماتھا ٹھنکا۔

”یہ کیا سوچ بیٹھی ہے بھابی پروین۔ ہم تو ایک بہن لاکر پھرتا رہے ہیں۔ اب دوسری کو بھی گلے ڈال لیں۔ وہ بھی اپنے پیارے حاکمین کی دہن بنا کر نہیں یہ ناممکن ہے۔“ حاکمین سے فوراً ہی اس سلسلے میں کوئی بات نہیں ہو سکی۔ وہ اپنی کہہ کر جا چکا تھا۔ مگر انہوں نے فیصلہ ضرور کر لیا۔ سمجھائیں گی اسے ہوشیار کر دیں گی، کہ وہ عذرا اور پروین کے چنگل میں نہ آئے۔

اور جب موقع ملا انہوں نے یہ بات حاکمین کو کہہ بھی دی۔

”آپ کوئی وہم نہ پالیں دل میں۔ میرا عذرا کی طرف کوئی جھکاؤ نہیں ہے۔“ وہ ان کے خدشے سے کافی محفوظ ہو کر بولا تھا۔

”جھکاؤ ہوتے کون سی دیر لگتی ہے مرد کا دل تو ہتھیلی پر ہوتا ہے اور چالاک عورتیں، قابو کرتے دیر نہیں لگاتیں۔“

”بہر حال وہ چالاک عورت عذرا تو ہرگز نہیں ہو سکتی۔“ حاکمین نے پورے یقین سے کہا۔

”اب کے تم ایسا بھرا کی طرف جاؤ تو مجھے ساتھ لے کر جانا۔ آخر میں بھی تو دیکھوں بھابی پروین کی بہن کو۔“

”کوئی ایسی دیکھنے کی چیز نہیں ہے اور پھر وہ تو ہمیشہ وہاں موجود نہیں ہوتی۔“

”ویسے میں نے سنا ہے وہ اکثر بہن کے ہاں آتی رہتی ہے۔“

”واہ گھر بیٹھ کر بھی کتنی باخبر ہیں آپ؟“ اس نے جیسے داد دی۔

”باخبر ہوتا ہی چاہیے۔ ویسے مجھے عذرا کا بھی پروین کے ہاں آنے پر اعتراض نہیں۔ آخر وہ اس کی بہن کا گھر ہے۔ جیسے چاہے آئے جائے۔ مگر اسے ہمارے لڑکے پر ڈورے ڈالنے کا کوئی حق نہیں۔ یہ بات میں برداشت نہیں کر سکتی۔“

”میں تو کہہ کر بیچھتا یا۔“ حاکمین نے منہ بنایا۔ مگر وہ ایک بار کہہ کر اور ان کا جواب سن کر بھی یہ بات کہتا ہی رہا۔ گو اب انداز صرف فاطمہ کو چھیننے کا ہوتا تھا۔ مگر وہ ہر ماہ سنجیدہ ہو جاتی تھیں۔

پھر ایک بار جب زہرہ ان کے ہاں آئی تو انہوں نے اس سے کہا۔

”سنا ہے تمہاری ماں کی چھوٹی بہن عذرا حاکمین کے بہت آگے پیچھے رہتی ہے، وہ تم لوگوں کے ہاں جاتا ہے تو خوب خاطر مدارات کرتی ہے۔“

”آپ کو یہ بات کس نے بتائی ہے؟“ زہرہ نے بڑی سنجیدگی سے یہ سوال کیا۔

”کون بتاتا۔ خود حاکمین کہتا ہے اور وہ جھوٹ کیوں بولے گا۔“

”آپ اس کی باتوں میں آئیں۔ ان مردوں کو تو عادت ہوتی ہے۔ ایسی فضول باتوں کی۔ ذرا کسی لڑکی سے ہنس کر بات کی یہ فوراً غلط فہمی کا شکار ہو گئے کہ ضرور ہم پر مرثی ہے آپ کا جتنی بھی ایسے ہی مردوں میں سے ہے عذرا آپا اچھی طبیعت کی ہیں۔ (عذرا اس سے دو تین سال ہی بڑی تھی اور آپا ہی کھلوانتی تھی۔ خالہ کھلوانا پسند نہیں تھا)۔ ہر ایک سے کھل ل جاتی ہیں اب ان بے چاری کو کیا پتا یہاں افسانے بینے مے اور گلی گلی پھیلیں گے۔ واہ حاکمین صاحب کیا اعلا سوچ ہے۔“ وہ ایک دم سے جتنی تلخ نظر آنے لگی تھی۔ ہاتھ کو حیرت ہوئی۔

اور رات بستر پر لیٹ کر جب زہرہ نے اس کی بات کے متعلق سوچا تو اسے بھی احساس ہوا میں ضرورت سے زیادہ بول گئی تھی۔ عذرا جیسی تھی۔ وہ بخوبی جانتی تھی، اور یہ بات تو ان کے گھر کی ملازمتیں بھی کرتی تھیں۔ جب بھی چھوٹے سرکار آتے ہیں اپنی عذرا بی بی بہت ساتھ ساتھ رہتی ہیں، مگر حاکمین ایک عورت کے مذاق اڑائے، اس کی محبت کو گلی گلی پر زوں کی صورت ہوا کے سپرد کرے اور ہوا یہ پیغام دور تک لے جائے۔ ہر جگہ ہنسی اڑے۔

یہ بات زہرہ کو اچھی نہیں لگی اسے تمام عورتوں کی تذلیل محسوس ہوئی۔ اور حاکمین کے لیے دل میں سخت فخر بھر گیا۔ پھر اسے عذرا پر بھی غصہ آنے لگا آخر کیوں، اسے اپنی عزت کا احساس نہیں۔ کیوں وہ حاکمین کی اس قدر ناز برداری کرتی ہے۔ عورت کو تو ہر قدم پر احتیاط کرنی چاہیے ورنہ ذرا سی بھول بھی معاف نہیں ہوتی۔ مرد اپنی برداری کا تو تصور جھٹ معاف کر دیتا ہے مگر حوا کی بیٹی کے لیے اس کی عدالت میں معافی کا کوئی لفظ نہیں، اور حوا کی بیٹی کی یہ مجبوری ہے کہ وہ ابن آدم کی ان دکھی زنجیروں میں بندھی ہے۔ بظاہر آزاد مگر قیدی ہے اور اسے آقا کی بات پر چلنا ہے، اس کا حکم سر جھکا کر مسکرا کر قبول کرنا ہے چاہے دل خون کے آنسو ہی کیوں نہ رو رہا ہو۔

☆.....☆.....☆

وہ کالج سے لوٹی ہی تھی کہ ملازمہ نے حاکمین کی آنے کی اطلاع دی۔

”انہیں بیٹھاؤ اور اماں کو اطلاع کر دو۔“

اور کہنے کے ساتھ ہی اسے خیال آیا۔ عذرا آپا تو آج کل ادھر ہی ہیں۔ جونہی اماں کو اطلاع ہوگی۔ انہیں بھی پتا چل جائے گا، اور پہنچ جائیں گی حاکمین کے حضور بی بی سوچ کر اس نے ملازمہ کو روک لیا۔ اور اپنے والد کے بارے میں پوچھا۔

”وہ گھر پر نہیں ہیں چھوٹی بی بی۔“

”اچھا چلو پھر رہنے دو۔ اماں کو بھی منت اطلاع دو۔ ایک یہ حاکمین بے وقت ہی چلا آیا ہے۔ اماں آرام کر رہی ہوں گی میں خود ہی اس سے مل لیتی ہوں۔“ وہ دوپٹہ سلیٹے سے اوڑھ کر ہال کمرے میں آگئی اور

بڑی سنجیدگی سے سلام کیا۔

”چچا گھر پر ہیں؟“ ادھر بھی ایسی ہی سنجیدگی تھی۔

”نہیں وہ گھر پر نہیں ہیں۔“

”اچھا پھر میں چلا ہوں۔ مجھے انہی سے کام تھا۔ ویسے وہ کب تک آجائیں گے؟“

”میں تو ابھی کالج سے آئی ہوں۔ کچھ کہہ نہیں سکتی۔“ اس نے شانے اچکائے۔

”السلام علیکم حاکمین آپ کب آئے؟“ عذرا کو اطلاع ہوئی گئی اور وہ چہم سے آمو جو ہوئی۔

”ابھی ابھی آیا ہوں۔“ اسے دیکھ کر حاکمین کے سنجیدہ چہرے پر بھی مسکراہٹ دوڑ گئی اور زہرہ کے دل

میں غصے کی لہر۔

وہ فوراً وہاں سے ہٹ گئی اور پروین کے کمرے میں آ کر انہیں اس کی آمد کی اطلاع دینے کے

بعد بولی۔

”ویسے آپ آرام کریں۔ عذرا آیا موجود ہیں ان کے پاس۔“ اور عذرا کی اس کے پاس موجودگی کا

سن کر پروین بیگم بھلا کیسے آرام کر سکتی تھیں اور یہی مقصد تھا زہرہ کا انہیں اطلاع اسی لیے دی تھی کہ

سنجائیں اپنی بہن کو مت ہنسی اڑانے کا موقع دیں حاکمین کو۔ پروین فوراً چلی گئیں، اور وہ مطمئن ہو کر اپنے

کمرے میں آ گئی۔

☆.....☆.....☆

اگلے روز صبح وہ، پروین عذرا، بابا جان اور انور کے ساتھ ناشتے کے لیے بیٹھی تھی۔ باقی سب تو خاموشی

سے ناشتا کر رہے تھے۔ عذرا خوب چپک رہی تھی اور مخاطب بابا جان تھے۔ وہ بابا کے بہت آگے بیچھے رہی

ہے۔ یہ بات زہرہ خوب ہی محسوس کرتی تھی۔ بابا بھی اسے چھوٹی بہن ہی سمجھتے تھے، اور اس کے ہنسی مذاق کا ہر

نہیں مناتے تھے۔

”آپ کا فون ہے چھوٹی بی بی!“ ملازمہ نے آ کر زہرہ سے کہا۔

”یہ اتنے سویرے کس کا فون آ گیا؟ وہ بھی میرے لیے۔“ اس نے حیرت کا اظہار کرتے ہوئے کہا۔

”آپ کی پھوپھو کا فون ہے چھوٹی بی بی! اور وہ آپ سے بات کرنا چاہ رہی ہیں۔“ پھوپھو کے فون کا

سننے ہی زہرہ بے تاب اور خوش دلی سے اٹھ کھڑی ہوئی۔

”فاطمہ آ پا زہرہ سے بہت پیار کرتی ہیں۔“ اس کے جانے کے بعد عذرا نے کسی کو بھی مخاطب کیے

بغیر کہا۔

”بہت محبت ہے پھوپھو بھی سمجھتی ہیں۔“ الیاس نے مصروف سے انداز میں جواب دیا۔

”انتہا پیار تو انہیں حاکمین سے بھی نہیں جو بچپن سے فاطمہ آپا کے پاس ہی رہ رہے ہیں۔“

”تم ناشتا کر دو خاموشی کے ساتھ، یہ کیا باتیں لے بیٹھی ہو۔“ پروین نے جو بات کارخ حاکمین کی طرف

مڑے دیکھا تو نوک دیا اور اس نے بھی بڑی فرمانبرداری کا مظاہرہ کیا۔

”بابا جان! پھوپھو جی کا فون تھا۔ وہ بلارہی ہیں مجھے، ان کے نھیال میں کوئی شادی ہے۔ مجھے ساتھ

لے کر جانا چاہتی ہیں۔ اگر آپ اجازت دیں تو میں چلی جاؤں۔“

”ہاں ہاں کیوں نہیں۔ ضرور جاؤ۔ مجھے معلوم ہے فاطمہ اور علاؤ الدین نے ہمارے سارے گھر کو مدعو کر

رکھا ہے۔ ہم لوگ تو شادی والے روز ہی جائیں گے۔ تم اپنی پھوپھو کے ساتھ پہلے ہی چلی جاؤ۔“

”ٹھیک ہے بابا! پھر میں تیاری کر لوں۔“ وہ چلی گئی تو پروین بولی۔

”سو تیلے رشتے ہیں اور آپ جو ان لڑکی کو وہاں تنہا بھیج رہے ہیں۔“

الیاس نے کوئی جواب نہیں دیا تو پھر بولیں۔

”اور جو کبھی میرے بھائی یہاں آ جائیں تو زہرہ کمرے سے باہر نہیں آتی۔ مجھے نہیں یاد پڑتا کہ وہ کبھی

برے ساتھ میرے میکے گئی ہو۔“

”آخر تم کہنا کیا چاہتی ہو؟“ الیاس کے لہجے میں تیزی تھی۔

”جو کہنا چاہتی تھی کہہ چکی اور آپ سمجھ بھی گئے ہیں۔“

ان کا انداز بھی ایسا ہی تھا پھر انہیں اور تیز قدموں سے اپنے کمرے میں چلی گئیں۔

”آپ آ پا جان کی بات کا برا نہ مانیں بھائی صاحب! ویسے مجھے تو بہت خوشی ہو رہی ہے۔ شادی بیاہ

کے رسم و رواج مجھے تو بہت اچھے لگتے ہیں۔ آپ مجھے بھی ساتھ لے کر جائیں گے نا۔“ عذرا بڑے جیسے اور

انہایت بھرے انداز میں کہہ رہی تھی۔

”ہاں ہاں کیوں نہیں۔ تم بھی تو میری بہن ہو اور آج کل ہمارے گھر میں ہو۔ سب کو بلایا ہے تو اس

صاف سے تمہارا جانا تو پکا ہے۔“ وہ بھی غصہ تھوک کر مسکرانے لگے۔

زہرہ جب علاؤ الدین کی حویلی پہنچی تو فاطمہ کو اپنا منتظر پایا۔ وہ رہائشی حصے کے گیٹ سے کچھ ہی فاصلے پر

لان میں تھیں اور شدت سے اس کی منتظر تھیں۔

”بس میں نے تو ناشتا بھی نہیں کیا فوراً کپڑے رکھے اور چلی آئی۔“ زہرہ ان سے ملتے ہوئے

تاری تھی۔

”ناشتا تو میں نے بھی نہیں کیا۔ آؤ اب مل کر کریں گے۔“

انہوں نے اس کا گلابی ہاتھ اپنے ہاتھ میں لے لیا۔ دونوں ہال کمرے میں آ گئیں۔ علاؤ الدین اور

حاکمین سامنے ہی موجود تھے۔ زہرہ کے سلام کا جواب آج علاؤ الدین نے بڑی ہی جگمگ میں دیا اور پھر

حاکمین کی طرف متوجہ ہو گئے۔ جوان کے سامنے سر تھوڑا جھکائے مگر چہرے پر اپنا مخصوص کردار بھر انداز سجائے

کھڑا تھا۔

”میں پوچھتا ہوں ایسے علاشوق تمہیں لگ کہاں سے جاتے ہیں آخر؟“ ان کے انداز میں چہمن اور

لہجے میں تیزی تھی۔

”اس میں آخر برائی کیا ہے؟“ حاکمین کی آواز پست تھی۔
 ”تو اچھائی کیا ہے۔ یہ بھی سمجھاؤ مجھے۔“ وہ مزید گرم ہوئے۔
 ”یہ میرا شوق ہے۔“

”تم کوئی شریفوں والا شوق کیوں اختیار نہیں کرتے اور یہ تمہارے لنگے دوست آجاتے ہیں ہر دوسرے تیسرے دن انہی کی خوشامدوں نے تمہارا دماغ ساتویں عرش تک پہنچا دیا ہے۔ تمہیں ذرا بھی احساس نہیں ہے باپ کا۔ میں کتنی محبت کرتا ہوں اور تم سارا دن تفریح کے نام پر جنگلوں میں کتوں کے ساتھ خرگوشوں اور دوسرے جانوروں کے پیچھے بھاگتے ہو۔“

”ہائے اس نے کتے بھی پالے ہوئے ہیں۔“ زہرہ نے منہ بنایا۔ سخت نفرت تھی اسے کتوں سے۔ یا نے ایک دو بار کتا رکھنے کا ارادہ کیا تو اس نے شور ہی کر دیا کہہ دیا میں گھر میں کتا ہرگز برداشت نہیں کر سکتی۔
 اب حاکمین کے کتوں کا سن کر بھی وہ کراہیت محسوس کر رہی تھی۔

”بابا میں شکار پر کبھی کبھی ہی جاتا ہوں۔“

”اور باقی کا وقت کہاں گزارتے ہو یہ بھی بتا دو۔“

”آخر ہوا کیا ہے بھرا کیوں ڈانٹتے ہو بچے کو؟“ فاطمہ جواب تک خاموشی سے کارروائی دیکھ رہی تھی پوچھ بیٹھیں۔

”بہت بگڑ رہا ہے۔ اٹلے اٹلے شوق چڑھتے ہیں اسے۔ اب کہتا ہے فالکن لینا ہے۔ نال میں پوجتا ہوں۔ کیا ضرورت ہے لاکھ سو لاکھ معمولی فالکن پر برباد کرنے کی۔ اور یہ بھی بتا دوں۔ وہ مہنگا دے رہا ہے۔ یہ پرندہ اس سے کم قیمت پر بھی مل جاتا ہے۔“
 ”یہ سدھایا ہوا ہے اس لیے قیمت زیادہ ہے۔“
 حاکمین اپنے موقف پر ڈٹا ہوا تھا۔ فالکن خریدنا ہے تو بس خریدنا ہے۔ دماغ میں یہ بات سما سکی تھی اور پوری کیے بنا اسے جین کہاں آتا تھا۔

علاء الدین گردیزی سر جھک کر باہر چلے گئے۔ ویسے ان کی چال اور انداز بتاتے تھے۔ بیٹے سے ہا مان نی ہے۔ پوری کر دیں گے اس کی یہ ضد بھی۔

”کب آئی ہو زہرہ؟“ اب حاکمین توجہ سے اس کی جانب متوجہ ہوا۔

”ابھی ابھی“ اس نے مختصر کہا۔

”رہو گی۔“ حاکمین کا لہجہ ہنوز اپنائیت بھرا تھا۔

”شاید۔“ جواب کا انداز اب بھی وہی تھا۔

”شاید کیوں میں نے بلوایا ہے اس کو۔ اب یہ عزیز کی شادی تک یہیں میرے پاس رہے گی۔“
 میرے ساتھ ہی شادی میں شرکت کرے گی۔“

”اپنے اس پردگرم سے انہیں بھی آگاہ کر دیتیں پھو پھو اس بے چاری کو تو علم ہی نہیں کہ اسے یہاں بھی رہنا ہے اور شادی میں شرکت بھی کرنا ہے۔“ اب اسے زہرہ کے جواب پر غصہ آیا تھا۔ بات کرنا بھی پسند نہیں کرتی نالے کو شاید کہہ دیا۔ اسے سنا کر وہ چلا گیا۔ زہرہ نے نوٹس نہیں لیا۔ فاطمہ سے کہنے لگی۔
 ”جلدی سے ناشتا لگوائیں۔ بھوک لگ رہی ہے۔“

فاطمہ نے نیتی کو آواز دے کر ناشتا لگانے کو کہا۔ پھر اس کے سامنے والی کرسی پر آ بیٹھیں۔

”یہ کیا قصہ تھا۔ تایا جان کافی ڈانٹ رہے تھے۔ حاکمین کو۔ آج سے پہلے میں نے انہیں اس موڈ میں کبھی نہیں دیکھا؟“ فاطمہ مسکرائیں اور بولیں۔

”حاکمین کے شوق بھی تو زرا لے ہیں مجال ہے جو کبھی کسی کام میں باپ کی مدد کی ہو۔ شکار کے لیے کتے رکھے ہوئے ہیں۔ پہلے تو ان کتوں کی دیکھ بھال گھر کے نوکر ہی کرتے تھے۔ اب کل کہہ رہا تھا قریب ہی کہیں کبھی داسی آ کر ٹھہرے ہیں۔ یہ تو مکتے سدھانے میں ماہر ہے اور اب حاکمین کا ارادہ ہے اس سلسلے میں ان خانہ بدوشوں سے بات کرنے کا جبکہ علاء الدین بھرا کو یہ بات پسند نہیں۔ یہ خانہ بدوش ایک تو جرم پیشہ ہوتے ہیں اور جب زبان بھی حاکمین جیسے نوجوان جنہیں پیسے کی پروا نہیں۔ دھیان کھیل تماشوں کی طرف رہتا ہے۔ ان کی باتوں میں آجاتے ہیں اور پھر مزاج کا بھی تو گرم ہے۔ کوئی بات پسند نہ آئے تو خون اتر آتا ہے آنکھوں میں اور وہ لوگ بھی بڑے سخت مزاج کے ہوتے ہیں۔ بس اسی لیے اس کا باپ چاہتا ہے یہ ادھر نہ جائے۔“

”مگر اب تو بات کتوں کی نہیں کسی پرندے کی ہو رہی ہے۔ شاید جس کی قیمت ایک لاکھ روپے تک ہے۔“

”ہاں فالکن لایا ہے کوئی شکاری چولستان سے اور یہ حاکمین اسے خریدنا چاہ رہا ہے۔“

”آ خر کیا کریں گے اتنا مہنگا خرید کر۔“ زہرہ کو غصہ آیا حاکمین کی ضد پر۔

”شکار کا شوق ہے اور فالکن شکاری پرندہ ہے۔ سدھایا جاتا ہے اسے شکار کے لیے۔“

”اگر یہی حال رہا آپ کے بھتیجے صاحب کا تو کوئی پتا نہیں یہاں ایک چڑیا گھر ہی آباد ہو جائے۔“

فاطمہ ہنس پڑیں اور بولیں۔ ”گھوڑے تو پہلے ہی پال رکھے ہیں اور ان کی خاطر خدمت میں کوئی کسر نہیں چھوڑتا۔“

☆.....☆.....☆

”آپ سمجھاتیں کیوں نہیں حاکمین کو۔ اسے اب زندگی کو سنجیدگی سے لینا چاہیے۔ فضول کے کھیل تماشے کسی کام نہیں آتے۔“

”ارے نہیں۔ زمینداروں کے لڑکے اس عمر میں ایسے ہی ہوتے ہیں۔ یہی کھیل تماشے تو شان ہیں ان کی۔ وقت گزر جائے تو پھر یہ شوق اور جنون نہیں رہتا۔ کبھی میرے دونوں بھائی بھی گھوڑوں کے شوقین تھے۔ مگر اب ایسے جھنجٹ ہیں زمینداری اور دوسرے کاموں کے کہ سارے شوق بھول گئے ہیں اور حاکمین تو پڑھا

کھانا اپنے ہم عمروں کے مقابلے میں کہیں سمجھدار اور سنجیدہ مزاج کا لڑکا ہے۔“

وہ اتنی تعریفیں کر رہی تھیں اس کی۔ اس صورت میں زہرہ نے اپنی بے لاگ رائے کا اظہار محفوظ رکھنا ہی بہتر جانا۔ ویسے اسے سراسر اختلاف تھا اس معاملے میں اپنی پھوپھو سے۔
 نیچی ناشتالے کر آئی اور ساتھ ہی یہ اطلاع بھی دی تھی۔

”آج چھوٹے سائیں کے دوست شہر سے آرہے ہیں۔ کل سویرے یہ سب شکار کے لیے جائیں گے سائیں نے کہا ہے کل صبح سویرے چار مرغ بھون کر اور پراٹھے بنا کر باندھ رکھنا۔ ہم ساتھ لے کر جائیں گے۔“

”لہجے شکار پر جارہے ہیں اور بھنا گوشت ساتھ لے کر وہاں کیا انہوں نے پھولوں چیتوں کا شکار کرنا ہے۔“ زہرہ کو ہنسی آگئی۔

”شکار کا موسم ہی کہاں ہے۔ یہ تو بس لڑکوں کا جوش ہے ورنہ اس موسم میں تو گینڈر ہی ملیں گے انہیں۔“
 فاطمہ نے بھی ہنس کر کہا۔

”پھر کھانا تیار کریں جی!“ نیچی نے ان کی گفتگو کا یہی نتیجہ اخذ کیا۔

”اگر حاکمین سے اپنی چڑی ادھر وانے کا شوق ہے تو بے شک نہ تیار کرنا۔“

”آپ ہی تو کہہ رہی ہیں جی کہ.....“ وہ شیطانی۔

”مگر اس کا یہ مطلب تو نہیں کہ وہ نہیں جا رہے۔ یہ ساری بات وہ بھی سمجھتے ہیں مگر جانے کا ارادہ کیے بیٹھے ہیں۔“

”آپ حاکمین سائیں کی شادی کر دیں جی۔ بیوی گھر میں آ جائے گی تو سارے شوق ختم ہو جائیں گے۔“ نیچی کے برابر اب تک خاموش کھڑی سہونے مشورے سے نواز۔

”ایسے کون سے غلط شوق ہیں اس کے جو میں شادی کے لیے پابند کر دوں اس کو۔ جاؤ جا کر اپنا کام کرو۔ نہیں چاہئیں ہمیں یہ مشورے۔“

فاطمہ نے جھڑک کر کہا اور دونوں سر جھکا کر واپس چلی گئیں۔

”کہتی تو وہ ٹھیک ہی تھی۔“ سہو کے جانے کے بعد زہرہ نے اس کی طرف داری کی۔

”ٹھیک کہیں یا غلط۔ ان ملازم پیشہ لوگوں کو اپنے کسی معاملے میں بولنے دینا بڑی غلطی ہے۔ یہ کوئی بات اپنے تک نہیں رکھتے۔ اگر ہم اپنی محبت میں حاکمین کی بھلائی کی خاطر ہی کوئی ایسی بات کر جائیں گے تو یہ لوگ بات کچھ اور طرح لیں گے اور سب میں پھیلائیں گے۔“ زہرہ کی سمجھ میں ان کی بات آگئی۔

”بتاؤ آج کیا پکواؤں تمہارے لیے؟“

”آج کھانا ہم خود بنائیں گے پھوپھو؟“

”بس میں اور آپ ہوں گی باورچی خانے میں کھانا بھی بنے گا باتیں بھی ہوں گی۔“

”آج تو یہ ممکن نہیں۔ نیچی بتا تو رہی تھی حاکمین کے دوست آرہے ہیں۔ وہ کافی سارے لڑکے

ہوں گے پھر گاؤں آتے ہیں تو ہر شے کو سوغات سمجھ کر کھاتے ہیں۔ اب ہم کہاں اتنی مقدار میں کھانا بناتے رہیں گے۔“

”آج موسم اچھا ہے پھوپھو! کیوں نہ ہم گاڑی نکلوائیں اور ڈرائیمنوں کی سیر ہی کر آئیں۔“

”ہاں یہ خیال اچھا ہے۔ میں کھانے کے بارے میں نیچی سے کہہ دوں پھر ڈرائیور کو پیغام بھیج کر گاڑی نکلواتے ہیں۔“

☆.....☆.....☆

جس وقت وہ گاڑی میں چوبلی سے روانہ ہوئی تھیں دن کے گیارہ بجنے والے تھے۔ آسمان پر گہرے بادل تھے۔ اور ہوا میں شدت جولائی کا مہینہ شروع تھا۔ سخت گرمی کے بعد اس سال کی یہ پہلی بارش تھی جس کو آج برساتا تھا۔ ایسا موسم ان پر خوشی طاری کر رہا تھا۔ دونوں راستوں پر نظر دوڑاتی خوب باتیں کر رہی تھیں۔ ذرا دیر کے بعد وہ پکھی داسوں کے خیموں کے قریب پہنچ گئیں۔ ان کی عورتوں بچوں نے جو گاڑی دیکھی تو ادھر دوڑے چلے آئے اور ان کو گھیرے میں ہی لے لیا۔

”ادھر یہ تو نہیں نلنے والے۔ دیکھو تو کیسے راستہ روک کے کھڑے ہیں۔“ فاطمہ نے الجھن محسوس کی۔ جبکہ زہرہ ان عورتوں کے زیورات دیکھ رہی تھی۔

”کتنا سونا چاندی چڑھائے یہ آرام سے ادھر ادھر آزادی سے بھرتی ہیں۔“

”واقعی دلیر قوم ہے۔“ وہ ان کے بلاق، تو تیزی اور گلانی کو بخور دیکھ رہی تھی جبکہ وہ عورتیں اور بچے پوری دلچسپی سے مانگنے میں مصروف تھے۔

”انہیں کچھ دو۔ راستہ چھوڑیں۔“ فاطمہ نے ڈرائیور سے کہا تو وہ حکم کی تعمیل کو نیچے اترنے لگا۔

”کپڑے کیسے میلے پھٹے پرانے اور زیور کتنا سارا ہر عورت نے چار پانچ تولے تو ضرور سونا چڑھا رکھا ہے۔ چاندی اس کے علاوہ ہے۔“

”پتا نہیں خالص سونا ہے بھی یا نہیں۔“ فاطمہ کو سخت بیزاری ہو رہی تھی۔

ان عورتوں سے نظر ہٹا کر زہرہ نے ان کے خیموں کی طرف دیکھا۔

”اف کس قدر خوفناک کتے ہیں ان کے پاس۔“ اسے خوف اور کراہیت محسوس ہوئی۔ ”یہ تو خطرناک لوگ ہوں گے۔“ اس نے فاطمہ سے کہا۔

”پتا نہیں۔ ویسے ہمارے علاقے میں اسی جگہ ہر سال خانہ بدوشوں کی کوئی نہ کوئی قوم ڈیرے لگائے رکھتی ہے۔ خاص کر سردیوں کے موسم میں یہ خالی کھڑے میدان بہت آباد ہو جاتا ہے۔“

”ہماری طرف ایسے میدان نہیں ہیں۔ میں نے کبھی ان لوگوں کو اتنے قریب سے نہیں دیکھا۔ ذرا دیکھیے تو کیسے خوفناک کتے ہیں ان کے پاس۔“

”ہاں یہ قوم کتے سدھانے میں ماہر ہے۔ حاکمین بھی ان کو ہی اپنے کتے دینا چاہتا ہے سدھانے کے لیے۔“

”آپ منع کریں اسے۔ یہ لوگ تو چروں سے ہی بہت کرخت اور بے رحم لگتے ہیں۔ ان سے جتنی دور

رہا جائے اچھا ہے۔ آپ سمجھائیے اسے۔ یہ اس کے گاؤں کے رہنے والے غریب لوگ تو ہیں نہیں جو اس کے محتاج ہیں اور نظر جھکا کر بات کرتے ہیں یہ لوگ آزاد ہیں اور اپنی مرضی کرنے والے لگتے ہیں۔ میرا خیال ہے یہ لوگ جرم بھی آسانی سے کر سکتے ہیں۔“

وہ کتوں اور ان کے قریب بیٹھے مردوں کو دیکھتی کبھی عورتوں کو۔

”ہاں سمجھاؤں گی مگر میں جانتی ہوں، مانے گا نہیں جو اس کے جی میں سا جائے کر کے چھوڑتا ہے۔ باپ کی حمایت بھی حاصل ہے۔ وہ ذرا کی ذرا ڈانٹیں گے پھر اسی کی ہاں میں ہاں ملائیں گے کہ جو اس کے شوق ہیں کبھی وہی تو بھرا علاؤ الدین کے بھی ہوا کرتے تھے۔“

فاطمہ ہنس پڑیں۔ اور زہرہ نے سوچا۔ حاکمین کو حمایت تو آپ کی بھی حاصل ہے۔ آپ کو بھی اس کی کوئی بات غلط نہیں لگتی۔

گاڑی آگے بڑھ چکی تھی۔ خانہ بدوشوں کے خیمے پیچھے رہ گئے تھے۔ مگر اس کے دل پر کچھ بوجھ سا اب تک تھا۔ حاکمین کو ان لوگوں کے پاس نہیں آنا چاہیے یہی بات اس کے ذہن میں چکرار ہی تھی۔

”بھرا علاؤ الدین نے دور تیاں (بھینسوں کی قسم) منگوائی ہیں کہو تو باڑے چلیں۔ بھرا کئی بار مجھے کہہ چکے ہیں کہ جا کر دیکھ لو۔“

”ٹھیک ہے دیکھ لیتے ہیں۔“ اسے جانوروں میں دلچسپی نہیں تھی مگر پھوپھی کی بات نالانا اچھا نہیں لگا۔

باڑے میں انہیں کچھ دیر لگی۔ وہاں بکریاں بھی تھیں۔ ان کے چھوٹے چھوٹے بچے بھی اور پرانی بیویوں (بھینسوں کی قسم) کے ساتھ ساتھ دور تیاں بھی کھڑی تھیں۔ مضبوط چست اور بڑے بڑے گولالی والے سینگوں والی یہاں آ کر زہرہ کو اندازہ ہوا وہ بھینسوں کی اقسام اور عادات کے بارے میں بہت کچھ جانتی ہیں۔ وہ اس کے رکھوالے سے دیر تک مختلف باتیں کرتی رہیں۔ زہرہ بکریوں کے بچے دیکھتی رہی۔

”ادھر کچھ ہی فاصلے پر حاکمین کے گھوڑے بھی ہیں کہو تو دیکھنے چلیں۔“

”نہیں نہیں۔ مجھے نہیں دیکھنے۔ مجھے کوئی دلچسپی نہیں ہے۔“

”بی بی جی ارانی (گھوڑی) کورت کی بیماری ہو گئی ہے۔“

”اوہ اچھا۔ پھر کیا علاج کر رہے ہو تم؟“ ارانی کی فکر ان کے چہرے سے ہو رہی تھی۔

”پتا نہیں جی اس کا سائیکس تو مہنگا ہے۔ وہ بہت ڈرا ہوا ہے۔ کہتا ہے اگر چھوٹے سائیکس کو پتا چل گیا تو بہت ناراض ہوں گے۔“

”مگر چھپانا تو بہت غلط ہے۔ مالک کو ہر بات کی خبر ہونی چاہیے۔ بیٹے کو بھی پتا میرے پاس۔ اسے کہنا نسخہ لے جائے اور پلستر چڑھائے ارانی کے پیروں پر۔ اور حاکمین کو تو میں خود خبر کروں گی۔ تم سب ایک سے ہڈ حرام اور نکلے ہو۔ پھر اس پر مالک سے چھپاتے بھی ہو۔ اگر ارانی کی بیماری بگڑ گئی تو کتنا نقصان ہو جائے گا ہمارا۔ مگر تم لوگوں کو کیا پروا۔ تمہیں تو بس اپنے کھانے سے مطلب ہے۔“

وہ اس پر گرم ہوتیں باہر آ گئیں۔ غصہ غالباً کافی دیر برقرار رہا اور وہ اتنی دیر خاموش رہیں۔ زہرہ نے

بھی کوئی بات نہیں کی۔ پھر انہوں نے ہی زہرہ کو مخاطب کیا اور بولیں۔

”تم زمیندار کی بیٹی ہو تمہیں بھی ان سب باتوں کی پہچان ہونی چاہیے۔ میرا خیال ہے تم نہ تو بھینسوں کی قسموں میں تمیز کر سکتی ہو اور نہ ہی ان کی خصوصیات جانتی ہو۔ تمہیں فصلوں کے بارے میں کچھ پتا ہے نہ تم یہ جانتی ہو کہ ایک زمیندار کو ملازم کس طرح رکھنا چاہیے۔“

”چھوڑیں پھوپھو! مجھے یہ سب جان کر کرنا بھی کیا ہے۔“ اس نے سر جھٹکا۔

”کیوں چھوڑو تم زمیندار کی بیٹی ہو اور بیاہ کر زمینداروں کے گھر میں ہی جاؤ گی اور جب ہر بات پر لاعلمی کا اظہار کرو گی تو کیا عزت بنے گی۔ سسرال میں سب کہیں گے۔ اسکول کالج کی کتابیں ہی پڑھتی رہی اور وہ زندگی جس کو گزارتا ہے۔ اس کے بارے میں کچھ علم ہی نہیں۔ زہرہ میری بچی! یاد رکھو غیر تعلیم یافتہ لوگ بہت سخت اور الجھے ہوئے ہوتے ہیں۔ ان کی چالیں اور ان کی گفتگو اکثر تم پر ہے لکھے اور عملی زندگی سے دور رہنے والے نہیں سمجھ سکتے۔ تم جو اتنے سال کتابیں پڑھنے، تمیز شناسکی اور اچھی سوچ اپنانے میں گزارتے ہو یہ سارا وقت ان پڑھ لوگ زندگی کے عملی تجربات کر کے بسر کرتے ہیں۔ وہ وقت سے پہلے ہوشیار ہو جاتے ہیں اور کبھی کبھی بے رحم بھی۔ اگر ان سے برائی ہوئی ہو تو وہ اس کا بدلہ ہر ایک سے لینے میں خود کو حق بجانب خیال کرتے ہیں۔ میں تمہاری طرح تعلیم یافتہ نہیں مگر اردو لکھنا پڑھنا بخوبی جانتی ہوں اور جتنا عرصہ میں نے تعلیم حاصل کرنے میں بسر کیا تھا۔ وہ عرصہ میری ساتھی لڑکیوں نے خاندانی سیاتیں اور زندگی کے مختلف داؤ بیچ سیکھنے میں گزارا تھا۔ اور زہرہ ایک عرصے تک میں اپنے خاندان کی دوسری لڑکیوں کے مقابلے میں خود کو بالکل بدحوہ سمجھتی رہی پھر رفتہ رفتہ میں نے وہ سب سیکھا جس کی مجھے اس ماحول میں رہتے ہوئے ضرورت ہو سکتی تھی۔“

”مگر پھوپھو! مجھے کسی سے مقابلہ نہیں کرنا نہ ہی برائی کا بدلہ برائی سے دینا ہے۔“

”ٹھیک ہے مگر اتنا تو سیکھ لو کہ کوئی تمہاری ہنسی نہ اڑا سکے۔“

”اچھا ٹھیک ہے۔“ اس نے نیم دلی سے کہہ دیا۔

”آج تمہاری ماں زندہ ہوتی تو مجھے یہ سب نہ سمجھانا پڑتا۔ وہ خود ہی تمہیں وقت کے ساتھ ساتھ سب سکھاتی رہتی۔ میں تو کہتی ہوں اب بھی کچھ عرصے کے لیے میرے پاس آ جاؤ تاکہ تمہیں پتا چلے۔ ایک زمیندار کا گھر اور گھرداری کیا ہوتی ہے۔ بظاہر سارا وقت گھر میں گزارنے والی زمیندار کی عورتیں اصل میں کتنی مصروف اور باخبر ہوتی ہیں اور ایسا کیونکر ہوتا ہے۔ یہ سب تمہیں جاننا چاہیے زہرہ!“

”اس سے کیا فرق پڑتا ہے۔ سنبھالنا تو سب نوکروں نے ہی ہوتا ہے۔“ زہرہ کی عدم دلچسپی ہنوز

برقرار تھی۔

فاطمہ یوں مسکرائیں جیسے ان کے سامنے نا سمجھ بچی نے کوئی بات کی ہو پھر بولیں۔

”یاد رکھو عورت گھرداری میں کتنی بھی طاق ہو۔ خاندان بھر میں نیک نام ہو مگر تب ہی اس کی ذہانت کو

تسلیم کریں گے جب وہ ان باتوں میں بھی سوجھ بوجھ رکھے گی۔ جو مرد سے متعلق ہیں۔ چاہے وہ منہ سے کچھ

کہیں نہ کہیں مگر ایسا عورت کو تسلیم کیے بنا وہ نہیں سکتے اور پڑھی لکھی عورت کا المیہ ہے وہ نظر انداز کیا جاتا ہے نہ نہیں سکتی اور نظروں میں رہنے کے لیے اس خواہش کی تکمیل کے لیے کہ وہ صرف تمہیں عورت ہی نہیں انسان بھی سمجھے ضروری ہے کہ ماحول پر نظر رکھو اور معلومات لیتی رہو اور ہمارا حاکمین تو یوں بھی کسی کو سراہنے کے معاملے میں بڑا کجیوں ہے۔“

”ارے اس سارے قصے میں حاکمین کا ذکر کیسے اور کیوں۔“ وہ چونکی دل زور سے دھڑکا اور پھر اس کے بعد وہ توجہ سے سن نہیں سکی۔ فاطمہ کیا کہتی رہیں۔ اس کا دھیان اسی فقرے کے ساتھ چپک کر رہ گیا۔ تو کیا یہ فیصلہ ہو چکا ہے۔ کیا بزرگوں میں یہ بات طے ہے یا پھوپھو پونہی اپنی خواہش کا اظہار کرتی ہیں۔ وہ کبھی نہیں مگر اسے محسوس ہوا وہ کچھ ہلکی پھلکی سی ہو گئی ہے اور موسم پہلے سے کافی زیادہ خوشگوار ہو گیا ہے۔ وہ چاہ رہی تھی پھوپھو پھر سے حاکمین کی کوئی بات کریں۔ پونہی کوئی عام سی بات ہی سمجھ رہی تھی مگر وہ اس کے دل کی بات سمجھیں نہیں گھٹنگو کا رخ پھر حاکمین کی طرف نہیں آیا۔ جس وقت یہ لوگ کینوؤں کے باغ تک پہنچیں اچھی خاصی بارش شروع ہو چکی تھی۔

”اب ایسے موسم میں گاڑی سے اترنا حماقت ہے۔“

”یہاں سے تھوڑی دور جب امرودوں کے باغ شروع ہوتے ہیں۔ وہاں الیاس بھرانے گیٹ ہاؤس بنا رکھا ہے۔ اچھی خاصی آرام دہ اور پیاری جگہ ہے مگر میرا خیال ہے ہمیں اب گھر واپس چلنا چاہیے گیٹ ہاؤس کو جو راستہ جاتا ہے وہ باغ کے درمیان سے ہے اور کچا ہے۔ پھر موسم کے آثار ایسے اچھے نہیں لگتے۔ لگتا ہے آج بادل برسیں گے اور خوب برسیں گے۔“

وہ دونوں گھر آئیں۔ باتیں کرتے اور سر سے چادریں اتار کر دوپٹے ٹھیک سے اوڑھنے کے دوران ہال میں داخل ہوئیں تو سامنے حاکمین کھڑا تھا۔

”کہاں تھیں آپ ایسے موسم میں؟“ اس نے فاطمہ کو مخاطب کیا۔ جواب میں انہوں نے تفصیل سے بتا دیا۔

”میرے گھوڑے بھی دیکھے آپ نے۔“ لہجے میں بڑا اشتیاق تھا۔ ویسے مخاطب وہ اب بھی فاطمہ سے ہی تھا۔

”نہیں ہم ادھر نہیں جاسکے۔ اصل میں جانا تو ہمیں باغ میں تھا۔ پھر بس ایسے ہی بھرا الیاس کی جھنگ سے منگوائی بھینسیں دیکھنے چلے گئے اور وہاں کوئی بتا رہا تھا تمہاری رانی کورت کی بیماری ہو گئی ہے۔“

”کیا؟“ اس پر تو جیسے غم کا پہاڑ ٹوٹ پڑا۔

”ٹھیک ہو جائے گی اچھی۔ میں نسخہ بھجواتی ہوں، اللہ ڈیوایا کے ہاتھ۔ ویسے سائیکس خود بھی تجربہ کار ہے۔ وہ دیکھ بھال کرے گا۔“ مگر حاکمین نے نہ کچھ سنا نہ کہا۔ برستی بارش میں باہر نکل گیا۔

”اب ایسے موسم میں ڈاکٹر کو لائے گا۔ دیوانہ ہے یہ اپنے جانوروں کے پیچھے۔“

”صرف جانوروں کے پیچھے، اسے انسانوں سے کوئی دلچسپی نہیں ہے کیا؟“ زہرہ نے اچ پھلی بار انہیں

اس کے بارے میں کریدنا چاہا تھا۔

”لو یہ کیا بات ہوئی بھلا؟“ وہ ہنسی۔

”میرا مطلب ہے کوئی لڑکی؟“ اس نے دے لفظوں میں وضاحت کی۔

”پتا نہیں جوان لڑکا ہے اور رنج کے سونہا پھر زندہ دل، عمر بھی نازک، کوئی تو ہوگی ہی، پر یہ سب وقتی اہال ہوتا ہے۔ اس عمر کا حصہ ہوتا ہے یہ تو۔ ایسے پارسا تو کم ہی ہوتے ہیں جو یہ عمر بھی۔ بچ بچا کر گزاریں اور وہ زمیندار کا بیٹا۔“

”آپ تو یوں کہہ رہی ہیں جیسے زمینداروں کے بیٹوں پر یہ فرض ہے۔“ اس نے جیسے برا مانا۔

”فرض ہے نہیں مگر بنا ضرور لیا ہے۔ اسے بھی شان کی علامت سمجھتے ہیں۔“

”کیا یہ اچھی بات ہے؟“ زہرہ نے کہا۔

”نہیں اچھی بات تو نہیں ہے۔“

”پھر آپ نے روکنے کی کوشش کیوں نہیں کی؟“

”کبھی بات تو یہ کہ یہ وقتی اہال ہوتا ہے۔ اور دوسروں میں اسے روک سکتی بھی نہیں۔ اولاد اپنی بھی ہوتی

ایک عمر پر آ کر خود مختار ہو جاتی ہے وہ تو سمجھتا ہے میرا۔“

”اور اس لحاظ سے تو اسے آپ کا احسان مند بھی ہونا چاہیے۔ اس کے لیے ماؤں کی طرح راتیں

آکھوں میں کائی ہیں۔ آپ نے اس کے دکھ اپنے دل میں اتارے ہیں حالانکہ آپ ماں نہیں تھیں۔“

”وہ مانتا ہے۔ بہت قدر کرتا ہے میرے ان دنوں کا احساس اسے بہت ہے مگر زہرہ میں اب اسے ایسا

کچھ نہیں کہتی۔ کہیں وہ یہ نہ سمجھنے لگے۔ میں یہ روک ٹوک ان دنوں کے بدلے کے طور پر کر رہی ہوں۔ میں ان

دنوں کے بدلے میں اب اس کے دن و رات اپنے ہاتھ میں رکھنا چاہتی ہوں اور پھر مجھے ٹھیک سے علم بھی تو

نہیں کہ اس کے شوق صرف شکار اور کھیلوں تک ہیں۔ یا کچھ اور بھی۔ وہ شہر جاتا ہے کہاں رہتا ہے کیا کرتا ہے

کبھی میں اس ٹوہ میں نہیں رہی۔“

اس کے دوست بار بار اندر پیغام بھجواتے رہے حاکمین کہاں ہے، کب تک آ جائے گا، ہمارے لیے کچھ

کہہ کر گیا ہے یا نہیں۔

☆.....☆.....☆

وہ رات کو کافی دیر سے واپس آیا بارش کی تیزی اب زور توڑ چکی تھی مگر ہلکی بارش ابھی جاری تھی اور

حاکمین کے کپڑے بھیلے ہوئے تھے۔

”کہاں پھرتے رہے ہو کچھ بھی لگی ہے کیلے بھی ہو رہے ہیں کپڑے۔“

”بس وہ رانی کی وجہ سے دیر ہو گئی۔ شہر سے ڈاکٹر کو لے کر آیا، اچھی خاصی بیمار ہے رانی میں اس

سائیکس کو تو نہیں چھوڑوں گا۔“ اس کے لہجے میں غصہ پھلک رہا تھا۔

”جاؤ نہا کر کپڑے بدلو۔ میں کھانا لگواتی ہوں۔ یہ موسم کچھ اچھا نہیں ہے۔“

نماز سے فارغ ہوئی تو فاطمہ کمرے میں نہیں تھیں وہ اٹھی کچھ سوچتی ہوئی دے قدموں سے کمرے سے باہر آئی۔ ادھر ادھر دیکھا۔ یہاں کوئی نہیں تھا۔ پورا ہال خالی پڑا تھا۔ وہ دائیں طرف مڑی اور دروازہ کھولتی گیلری میں آگئی۔ یہیں علاء الدین اور حاکمین کے کمرے تھے۔ زہرہ نے محسوس کیا۔ اس کا دل معمول سے زیادہ رفتار میں دھڑک رہا ہے۔ چوری کا احساس ہے اور پکڑے جانے کا خوف مگر وہ خود کو ہانپیں رکھ سکی۔ ہلکے سے ہینڈل پر دباؤ ڈالا۔ دروازہ کھل گیا۔ وہ بھاری پردہ ہٹا کر اندر حاکمین کے کمرے میں آگئی۔ اندر گہری تاریکی تھی۔ سب کھڑکیوں پر پردے کھینچے ہوئے تھے۔ زہرہ نے لائٹ آن کی اور ہر شے واضح ہو گئی۔

کھڑکیوں دروازوں پر بھاری گہرے براؤن اور کالے پرنٹ کے پردے پڑے تھے۔ قالین میں بھی ایسے ہی رنگ نمایاں تھے۔ فرنیچر بھاری اور بلیک کلر کا تھا۔ وارڈ رُوب بھی سیاہ تھی۔ اور اس کی آرائشی جڑن سلور سے کی گئی تھی۔ بیڈ پر بھی جڑن سلور کا کام تھا۔ بیڈ شیٹ آف وائٹ تھی اور ہلکا سا پرنٹ بھی تھا۔ کمرے میں جگہ جگہ حنوط شدہ پرندے اور جانوروں کی کھالیں یقیناً آرائش کے لیے تھیں اور یہ زہرہ کو حاکمین کے سنگدلا نہ مزاج کا پتا دیتی ہوئی معلوم ہوئیں۔ بھلا سونے کے کمرے میں ایسی سجادت کی کیا ضرورت ہے۔ کیسے نیند آ جاتی ہے اسے ان معصوم پرندوں کے بے جان جسموں کے درمیان۔ مرغابیاں، ایک عدد ٹکورا اور سیاہ ہرن یہ سب کبھی زندہ ہوں گے آزاد فضا میں اپنے ساتھیوں کے ہمراہ قدرت کے حسین نظاروں میں سے ایک ہوں گے۔ بھلا یہ خوب صورت چیزیں مارنے کے لیے ہوتی ہیں۔“ کرا خاصا بڑا تھا۔ یہاں ایک ریک اور ایک عدد شوکیس بھی نمایاں تھا مگر زہرہ آگے نہیں بڑھی۔ وہ وہیں کھڑی رہے دل کے ساتھ ان حنوط شدہ چیزوں کو دیکھتی رہی اور پھر اس کی نظر سنہری فریم میں جکڑی حاکمین کی تصویر کی طرف اٹھ گئی۔ قدم خود بخود آگے بڑھے اور وہ اس تصویر کے سامنے جا کر رک گئی۔

آج ایک ایک نقش اس کے سامنے واضح تھا۔ اس نے چاہ کے باوجود کبھی حاکمین کو بغور نہیں دیکھا تھا۔ وہ ڈرتی تھی اگر اس نے اسے اپنی جانب متوجہ پایا تو کیا ہوگا۔ ضرور زہرہ کی نگاہ جھک جائے گی پلکوں کے سامنے گلابی ہوتے گالوں پر آ جائیں گے۔ اور بالائی ہونٹ پر پسینے کے ننھے ننھے قطرے نمودار ہوں گے اور جب یہ سب حاکمین کی نظر میں آ جائے گا تو وہ فاتح ہونے کا اعلان کر دے گا۔ وہ جشن منائے گا اور خوب ہنسے گا۔ زہرہ پر۔ بس وہ ایک مغرور انسان کو خود پر ہنسنے سے نہیں دیکھ سکتی تھی۔ اسے اعتراف تھا حاکمین کی خوب روئی نے اس کے دل کو کچھ اور ہی انداز میں دھڑکنے پر مجبور کیا ہے مگر یہ اعتراف وہ کسی اور کے سامنے کرنا نہیں چاہتی تھی کہ وہ خوب جانتی تھی۔ اختیار کی سرمستی، قوت کا یقین نشہ میں حاکمین کی رگ رگ میں دوڑ رہا ہے۔ اس کی آنکھوں میں غرور اور سنگدلی اور اس کے ہونٹوں پر تسخر کی ہنسی ہے۔ جوانی کا جوش کسی تند و تیز کوہستانی ندی کی مانند ہے اور زہرہ اس ندی و تیزی میں خس و خاشاک کی طرح بہنا نہیں چاہتی۔ تو پھر دل کی بات اپنے دل تک ہی ٹھیک ہے۔ تجھے اپنی عزت و اتنا سے بڑھ کر کچھ نہیں۔ کبھی جو تم نے میری محبت کا راز میری آنکھوں سے پابھی لیا حاکمین، تو لبوں سے یہ اقرار کبھی نہیں سن پاؤ گے۔ میں تمہیں خود پر حاوی نہیں ہونے دوں گی کہ اپنی قدر و قیمت سے میں بخوبی واقف ہوں اور جانتی ہوں تم جو ہر شے نہیں ہو۔

وہ تصویر کے عین سامنے کھڑی بغور ایک ایک نقش نہ صرف دیکھ رہی تھی بلکہ شاید حفظ کر رہی تھی۔ اس کی آنکھوں کی وہ چمک جس نے اس کی خوب روئی میں چار چاند لگائے تھے اور کسی کو اس پر مجبور کیا تھا کہ تنہائی میں وہ صرف حاکمین کو سوچے۔ وہ چمک تصویر میں بھی نمایاں تھی۔ ان جیسے چاندی کے دریائے کچھ لہریں یہاں آسانی ہوں۔ یہ چمک دار سیاہ آنکھیں جادو کرتی ہوئی سب جانتی ہوئی اندر تک اترتی ہوئی محسوس ہو رہی تھیں۔ اس نے حدت محسوس کی اور گھبرا کر اپنی نظر کا زاویہ بدل دیا۔

وہ ظہر نہیں سکی کمرے سے باہر آگئی اور دیر تک خود کو کلامت کرتی رہی خود سے پوچھتی رہی لڑتی رہی آخر میں کیوں گئی تھی اس کے کمرے میں مجھے کیا ضرورت تھی وہاں جانے کی۔ وہ جیسا بھی ہے۔ مجھے اس سے کیا مطلب ہے۔ آخر میرے باپ نے بھی اسے کبھی اہمیت نہیں دی۔ اور میرے بابا انسان شاس ہیں اور حاکمین اس کے پاس تو شاید کردار نام کی کوئی شے ہے ہی نہیں جیسی تو بابا اپنے گئے جیسے سے زیادہ بات کرنا بھی پسند نہیں کرتے اور میرے بابا سائیں کو مجھ پر فخر ہے۔ انہیں مان ہے اپنی بیٹی پر اور جو یہ بیٹی دل کی بات مان لے تو۔“

”نہیں نہیں۔ کبھی نہیں۔“ وہ پوری جان سے لڑ گئی۔ اس روز خیال بنانے کے لیے وہ بہت بولتی رہی فاطمہ کے ساتھ نبی اور سکھان کے ساتھ ڈھروں باتیں کیں اور جب شام کے سامنے اترنے لگے تو وہ اپنے کمرے میں آگئی کہ فاطمہ اب ہال میں حاکمین کی منتظر بیٹھی تھیں۔ وہ بس آیا ہی جا ہوتا تھا۔

”بی بی! بیگم صاحب کہتی ہیں آپ تیاری کر لیں۔ صبح آپ کو ان کے ساتھ کسی دیاہ میں جانا ہے۔“

”ہاں۔ شادی میں جانے کا تو مجھے پتا ہے مگر صبح ہی جا رہے ہیں۔ یہ میں نہیں جانتی تھی۔“

”آپ آ جاؤ جی اتنی روٹی ہے چھوٹے سائیں اتنا بہت سا شکار لائے ہیں۔“

”مجھے کوئی دلچسپی نہیں ہے۔“ اس نے بے نیازی سے کہا اور بازو میں بڑی چوڑیوں کو دیکھنے لگی۔

نبی کو شاید ایسی بے نیازی کی توقع نہیں تھی۔ حیران ہو کر اسے دیکھا پھر چلی آئی۔

”آئیں نہیں بی بی!“ حاکمین نے پوچھا۔

”میں نے بتایا تھا آپ اتنا سارا شکار لے کر آئے ہیں کہنے لگیں۔ مجھے کوئی دلچسپی نہیں۔ اور ویسے جی بیگم صاحب نے انہیں سامان رکھنے کو بھی کہا تھا۔ صبح وہ شادی میں جا رہی ہیں ناں۔“

حاکمین نے جیسے سنا ہی نہیں۔ وہ اپنی ہی کسی سوچ میں گم تھا۔

نبی جانے لگی تو پکارا۔ ”سنو بابا سائیں کب تک آئیں گے شہر سے۔ تم کچھ جانتی ہو اس بارے میں؟“

”ناں سائیں یہ تو بڑی بیگم کو پتا ہوگا۔ کہیں تو پوچھ کر بتا دوں۔“

”نہیں رہتے دو۔“ اتنا کہہ کر وہ اٹھا اور گھر کے بیرونی حصے میں چلا گیا جہاں ان کے دوست ظہرے ہوئے تھے۔

زہرہ اور حاکمین کا سامنا صبح ناشتے پر ہی ہوا اور اس وقت فاطمہ بھی یہاں موجود تھیں۔

”چلے گئے تمہارے سب دوست؟“

”جی پھوپھی! چلے گئے۔“ اور ساتھ ہی وہ نیچی کو پکارنے لگا۔ آواز میں غصہ نمایاں تھا۔ نیچی مودب سی آ کر کھڑی ہو گئی اور ڈانٹ کر انتظار کرنے لگی۔

”یہ پڑھے کس نے پکائے ہیں۔ اتنے مونے اور گھی میں تریتر؟“ وہ برس رہا تھا۔

فاطمہ نے ایک نظر اس پر ڈالی پھر چائے بنانے لگیں جبکہ زہرہ بالکل لائق دکھائی دیتی تھی۔

”اور یہ اٹنہ فرائی کیا گیا ہے۔ اگر نہیں آتے یہ کام تو کیوں، ہماری نسلوں پر احسان کرنے کے لیے چولہا سنجال رکھا ہے۔ اب یہ چائے ہی دیکھو۔ نرادرودھ پھوپھو یہ جنگلی لڑکیاں کیوں رکھ چھوڑی ہیں آپ نے گھر میں۔“ انداز اکتاہٹ اور خٹکی سے بھر پور تھا۔

”تو کہاں سے لاؤں پڑھی لکھی رکھ رکھاؤ والی نوکرانیاں۔ کام کرنے والیاں تو ایسی ہی ملتی ہیں۔ اگر اب سلیتے قرینے کو ایسا ہی دل چاہنے لگا ہے تو کر لو شادی بیوی آجائے گی تو سب کچھ تمہیں فرمائش کے مطابق ملے گا۔ اس کے موڈ کو نظر انداز کر کے وہ چھیڑنے کے انداز میں بول رہی تھیں۔

”ہاں سائیں دوہٹی لے آؤ جی۔ ہمیں تو بڑا ارمان ہے۔“ نیچی یقیناً ڈانٹ ڈپٹ کی عادی اور ڈھیٹ تھی۔

”چلو جا کر اپنا کام کرو۔“ اس نے پھر جھڑکا۔

”چاہ ہور بنا لاؤں؟“ وہ دو قدم پیچھے ضرور ہٹی مگر جانے سے پہلے پوچھنے لگی۔

”ہاں جیسے اب تو بڑی اچھی بنا کر لاؤ گی۔ جاؤ شکل گم کرو۔“

”نیگم صاحب! آپ شادی پر جا رہے ہو۔ مجھے بھی لے چلو۔ وہاں آپ کے کام کروں گی۔“ وہ اب فاطمہ کی طرف دیکھ رہی تھی۔

”نیچی! میں کچھ اٹھا کر تمہارے سر پر دے ماروں گا۔“

حاکمین کے انداز میں شدید جھلاہٹ تھی جبکہ زہرہ کو نیچی کی ولیری بہت بھاری تھی۔

”مار دو جی۔ ہم کچھ بولتے ہیں بھلا۔“ نیچی جانے کے بجائے جی کھڑی تھی۔

”ہاں نیچی! تم ٹھیک کہہ رہی ہو۔ بے شک وہاں بہت ملازم ہیں مگر اپنے نوکر کی بات اور ہے۔ تم کپڑے رکھ لو ہم بس ناشتے کے بعد روانہ ہو رہے ہیں۔“

”ٹھیک ہے جی۔“ وہ اک کلکھلاتی سی نظر حاکمین پر ڈال کر باہر نکل گئی اور زہرہ نے مسکراہٹ چھپانے کو سر جھکا لیا۔

”آج ہی جا رہے ہیں آپ لوگ؟“ اس نے فاطمہ سے پوچھا۔ انداز اب بھی روکھا سا تھا۔

”ہاں میں اور زہرہ آج ہی روانہ ہو رہے ہیں۔ بھرا علاؤ الدین شادی کے روز آئیں گے۔ تم بتاؤ تمہارا کیا پروگرام ہے۔“

”میں تو اتنے دن تک شور ہنگامہ برداشت نہیں کر سکتا۔ ساری برادری جمع ہوتی ہے۔ کبھی کسی پھوپھی کو اعتراض ہے کہ سلام نہیں کیا۔ کبھی کوئی ماسی منہ بھلائے بیٹھی ہے کہ ہم سے تو بات ہی نہیں کرتا۔ عجیب ہوتی ہیں یہ عورتیں بھی۔“ اس نے سر جھٹکا۔

”تو تم مروانے میں ہی رہنا۔“ فاطمہ نے مذاق کے رنگ میں کہا۔

حاکمین نے سراٹھا کر انہیں دیکھا اور بولا۔ ”ظاہر ہے رہنا تو ادھر ہی ہے مگر ہر بزرگ عورت کے پاس ماضی تو لازمی ہے ورنہ کیسے کیسے خطاب نہیں ملیں گے مجھے اور پھر ایسے موقعوں پر نہ تو ٹھیک ہے آرام کا موقع ملتا ہے نہ ہی پسند کے مطابق کھانا۔“

”اچھا پھر تمہارا کیا پروگرام ہے۔ کب تک آ جاؤ گے تم؟“

”میں تو سہرا بندی کے روز ہی پہنچ سکوں گا یا پھر شادی کے روز صبح کو آ جاؤں گا۔“

”نہیں چڑکوشش کرنا کہ سہرا بندی کی رات ہی آ جاؤ۔ دیکھو ناں آخر برادری کا معاملہ ہے پھر زاہد سے تمہاری دوستی بھی تو ہے۔“

”ہونہہ دوستی، بس پوری برادری میں وہی ذرا معقول ہے بات کر لیتا ہوں تو اسے دوستی کا نام مت دیں۔ سہرا بندی کے روز دو قار نے آنا ہے شہر سے۔ بس اسی لیے میں ٹھیک سے کہہ نہیں سکتا کہ آؤں گا یا نہیں۔“

”دو قار تمہارا دوست؟“

”جی وہی۔“

”تو اسے بھی ساتھ لے آنا۔ ہماری برادری کی شادی میں شرکت کر لے گا۔ اس نے کہاں دیکھی ہوں گی زمینداروں کی شادیاں۔ اچھا ہے دیکھ لے گا۔“

”ایسی کوئی سی انوکھی شادیاں ہوتی ہیں زمینداروں کی۔“ اس نے پہلے اعتراض کیا پھر بولا۔ ”میں کہوں گا دو قار سے اگر مان گیا تو اسے بھی ساتھ لیتا آؤں گا۔“

یہ کہتے ہوئے وہ اٹھ کھڑا ہوا۔

جب نیچی بڑی خوشی خوشی اپنی تیاری مکمل ہونے کی اطلاع کے ساتھ کمرے میں آئی تو وہ موجود نہیں تھا۔

”چھوٹے سائیں کو کچھ پسند ہی نہیں آیا۔ پتا نہیں کیا بات ہے پہلے تو وہ میرا ہاتھ کے کپے پراتھے بڑے شوق سے کھاتے تھے۔“

”صرف تمہارے ہاتھ کے ہی نہیں وہ ویسے بھی پراتھے شوق سے کھاتا ہے۔“ فاطمہ نے فوراً بڑی سنجیدگی سے اسے ٹوکا جبکہ زہرہ بے ساختہ ہنسنے لگی۔

”وہ تو بھوکے ہو گئے ان کے لیے کچھ بنا لوں راستے میں کھالیں گے۔“ نیچی کے لیے ڈانٹ یا روک ٹوک کوئی معنی نہیں رکھتی تھی جیسے۔

”کون سے راستے میں؟ وہ تو ساتھ نہیں جا رہا۔“ اور زہرہ نے دیکھا نیچی کی خوشی اور جوش و خروش جاتا رہا۔

نتیجی کچھ برتن اٹھا کر باہر چلی گئی تو فاطمہ بولیں۔

”بڑی منہ زور اور اتھری ہوئی ہیں یہ کیوں کی بیٹیاں۔ بڑے بڑے پیسے والے پڑھے لکھے۔ زمیندار ان کے سامنے گھٹنے ٹیکنے پر مجبور ہو جاتے ہیں۔ اگر ہم خاندانی عورتیں توڑ نہ جائیں تو کھکھ ہو جائیں۔ ان پر نگاہ رکھنا ضروری ہوتی ہے۔ تم تو ہر بات پر ہنس پڑتی ہو۔ یہ رو یہ ٹھیک نہیں۔ ان پر نظر رکھنا اپنے گھر کے مردوں کو ان سے بچانا سیکھو۔“

”واہ پھوپھو! یہ جوان مرد کیا نھے چوزے ہیں جو ہم ان کے بچاؤ کی ترکیبیں لڑائیں۔ ارے ایسے مرد جو بیوی سے بے وفائی اور توکرائی سے سگائی کریں ان پر تو سوار لعنت ڈالنی چاہیے۔“

”تمہارا رویہ غلط ہے۔ یہ سوچ خود کو ہی دکھی کرتی ہے۔ خدا نہ کرے بیٹی رانی تمہاری زندگی میں کوئی دکھ آئے۔ تم بہت سمجھ دار لڑکی ہو، بس اس ماحول کو سمجھنے کی کوشش نہیں کر رہی۔ تم کچھ نظر رکھو اس ماحول پر حاکمین پر اس کے بابا کی نگاہ ہے انہوں نے کہہ رکھا ہے گاؤں کی ہر لڑکی چاہے موچی، کھہار کی بیٹی ہو یا اونٹنے گھر کی ہماری عزت ہے۔ ان پر غلط نگاہ ڈالنا بھی جرم ہے اور اگر تم نے یہ جرم کیا تو میں کبھی معاف نہیں کروں گا۔ مگر تم نے ان لڑکیوں کو دیکھا۔ کیسی اتھری ہیں۔ کوئی ڈر خوف نہیں ہے۔ خاص کر یہ نتیجی تو تن کر کھڑی ہو جاتی ہے۔ باقی حاکمین کے غصے سے ڈرتی ہیں مگر اسے کوئی ڈر خوف نہیں۔ میرا خیال ہے اب مجھے اس کا بندوبست کرنا پڑے گا۔“

”اسی لیے تو لے جا رہی ہوں۔ نہ بھرا گھر پر ہیں نہ ہم دونوں یہاں ہوں گی۔ صرف حاکمین ہی یہاں ہوگا اور میں کوئی ایسا کام کرنا نہیں چاہتی جس پر پھچھتا پڑے۔“

زہرہ نے اطمینان بھری سانس کے ساتھ اثبات میں سر ہلا دیا۔
اللہ ڈیوایا سامان اٹھانے اندر آیا تو فاطمہ بیگم نے اسے پکارا اور بولیں۔

”ہم شادی میں شرکت کے بعد واپس آ جائیں تو تم نتیجی کے باپ کو میرا پیغام دے دینا کہ میں اسے بلواتی ہوں۔ کہہ دینا بیٹی کے لیے کوئی رشتہ سوچ کر میرے پاس آئے۔ شادی کا خرچہ میں دے دوں گی۔“

”نتیجی کے لیے کوئی لڑکا؟“ اللہ ڈیوایا نے آنکھیں دو تین بار جھپکیں اور چہرے پر کچھ تذبذب کے آثار ظاہر ہوئے۔ فاطمہ بیگم نے بغور نوجوان ملازم کی طرف دیکھا پھر بولیں۔

”تم سادی کرنا چاہتے ہو نتیجی سے؟“
”اللہ آپ کو خوش رکھے“ آپ کو شادو آباد رکھے بیگم صیب۔ (صاحب)“ اس نے ہاتھ جوڑ دیے اور

آنکھوں میں چمک آ گئی۔
”ٹھیک ہے مگر تم اپنا اور نتیجی کا رشتہ پکا سمجھو میں گاؤں واپس آ جاؤں تو اس کے باپ کو شادی کی تیاری

کا پیغام بھجوادوں گی۔“
اللہ ڈیوایا دل کی خوشی چھپانے کی کوشش میں مصروف سامان اٹھا کر باہر چلا گیا۔ فاطمہ نے مسکرا کر زہرہ

کو دیکھا اور بولیں۔

”چلو یہ کام تو ہوا۔ اس لڑکی کو نکیل ڈالنی بڑی ضروری ہو گئی تھی۔“

”لگتا ہے اپنے بیٹے پر بالکل بھی بھروسہ نہیں ہے آپ کو۔“

زہرہ نہ چاہتے ہوئے بھی طنز کر گئی۔

”بھلا مرد بھی بھروسے والا ہو سکتا ہے۔“ فاطمہ نے اس کی بات کو نا سمجھ بچی کی بات کی طرح لیا اور خوب ہی ہنسی۔ یہاں تک زہرہ شرمندہ ہو گئی۔

☆.....☆.....☆

شادی والا گاؤں دو ڈھائی گھنٹے کی مسافت پر تھا۔ وہی روایتی ماحول وہی ہنگامہ شور شرابا اور گفتگو کے انداز، سب نے زہرہ کو دیکھ کر فاطمہ سے اس کے بارے میں پوچھا اور یہ پتا چلنے پر کہ وہ ان کے سوتیلے بھائی ایلپس کی بیٹی زہرہ ہے۔ آنکھوں آنکھوں میں اشارے بھی ہوئے۔

”اچھا تو یہ زہرہ ہے۔“

”اوہ تو یہ ہے زہرہ۔“

”اچھا اچھا یہ ہے وہ۔“

سب کا انداز ایک سا اور کچھ کہتا ہوا سا تھا۔ وہ اسے دیکھ کر لمبی اوہ یا اچھا کیوں کہتی ہیں۔ پھر آنکھوں ہی آنکھوں میں کیا بات کرتی ہیں، زہرہ بالکل نہیں سمجھ سکی۔ وہ ہر ایک سے اپنائیت سے ملی مگر اس نے عورتوں اور نوجوان لڑکیوں کے انداز میں ایک کھنچاؤ سا محسوس کیا۔ اسے اور فاطمہ کو ایک ہی کرا ملا۔ وہ تو یہاں آج بھی تھی۔ ملنے ملانے سے فارغ ہوئی تو کمرے میں آ کر لیٹ گئی۔ فاطمہ کے تو یہ سب ننھیالی عزیز تھے کوئی خالہ تو کوئی ممانی کوئی رشتے کی تانی کوئی پھوپھی وہ تو انہی کے درمیان بیٹھی تھیں۔

زہرہ کچھ دیر تو کمرے میں رہی پھر یہ سوچ کر کہ سب سے تعارف تو ہونا چاہیے۔ آخر چار پانچ روز یہاں گزارنے ہیں وہ بھی ہال کی طرف آ گئی۔

”اے فاطمہ! تمہاری اور علاء الدین کی تومت ہی ماری گئی ہے۔ اپنے خاندان کی اتنی لڑکیاں چھوڑ کر تم سوتیلے بھائی کی لڑکی اپنے گھر لانا چاہتے ہو۔“

پتا نہیں کون تھی جو فاطمہ پھوپھو سے مخاطب تھی۔ زہرہ کے بڑھے قدم رک گئے۔

”سو تیلہ سمجھیں تو سو تیلہ ہوتا ہے۔ ہم ایک باپ کا خون ہیں۔ ہم نے کبھی ایک دوسرے سے نہ ایسا کہا نہ کہا۔ مجھے جس طرح حاکمین پیارا ہے ایسے ہی زہرہ پیاری ہے۔“ یہ فاطمہ تھیں۔

”میں پوچھتی ہوں کیا ادھر لڑکیوں کی کمی ہے جو تم لوگ ایسا سوچے بیٹھے ہو؟“

”بات کی یا زیادتی کی نہیں ہے بواجبی!“ فاطمہ کہنے والی کو سمجھانے لگی تھیں۔ زہرہ وہیں سے واپس ہلت آئی۔

اب سمجھی یہ وجہ تھی اس طرح کے استقبال کی اور یہ پھوپھو اور چچا کیا سوچے بیٹھے ہیں۔ کیا یہ اپنے طور پر سے یا بابا کا فیصلہ بھی یہی ہے اور کیا حاکمین جانتا ہے اس کے بارے میں۔ زہرہ کا دل زور سے مگر اچھی تال پر

دھڑک رہا تھا۔ تو حاکمین اس کا ہے۔ وہ اتنی آسانی سے اسے مل سکتا ہے۔ یہ سوچ اسے سارا دن سرشار کیے رہی مگر رات کو جب لڑکیاں دھولک لے کر بڑے صحن میں اکٹھی ہو گئی تھیں وہ سرد دکا بھانا بنا کر کمرے میں چلی گئی تب اس نے سوچا کیا وہ مان جائے گا، بزرگوں کے فیصلے کو چپ چاپتے قبول کر لے گا۔ اس کے کسی بھی انداز سے مجھے کبھی یہ احساس نہیں ہوا کہ میں اس کے لیے کچھ خاص ہوں۔ اگر اس نے انکار کیا تو میری طرف سے بھی انکار ہوگا۔ پھر بزرگ لاکھ زور لگائیں۔ اسے راضی کر بھی لیں مگر میں نہیں مانوں گی۔

☆.....☆.....☆

”شادی تمہارے عزیزوں میں ہے۔ بلایا تمہیں ہے۔ میں وہاں جا کر کیا کروں گا۔“ وقار نے سنتے ہی جانے سے صاف انکار کر دیا۔

”جو میں کروں گا وہی تم بھی کر لینا۔“

”اور تم کیا کرو گے؟“

”گپ شپ کھانا پینا سونا جاگنا اور بس۔“

”یہ سب تو ہم یہاں بھی کر سکتے ہیں۔ بہتر ہے تم بھی نہ جاؤ۔“ وقار نے نئی راہ دکھائی۔

”اودھا کو مان۔ تمہیں پتا نہیں ہے میری برادری کا۔“ حاکمین ہنس دیا۔

”اچھا پھر شادی کے روز چلے جانا۔“

’ہاں جاتا تو میں شادی کے روز ہی اگر وہ وہاں نہ موجود ہوتی تو مگر اب مجبوری ہے پہلے جانا

پڑے گا۔“ وہ کون؟“ وقار چونکا۔

”وہی جو دھرتی پر پیر رکھتی ہے تو دھرتی پر احسان جتا کر۔“ حاکمین کے لبوں پر مسکراہٹ اور لہجے میں

خمار اتر رہا تھا۔

”تم نے پہلے کبھی ذکر ہی نہیں کیا۔ کیا رشتے داروں میں سے ہے۔“

”ہاں چچا کی بیٹی ہے۔ زہرہ الیاس گردیزی۔“ مسکراہٹ ہنوز تھی جیسے یہ ذکر سر سے پیر تک سرشار

کر گیا ہے۔

”اودھ پھر تو کوئی مشکل ہی نہیں۔ میرا مطلب ہے ظالم سماج کی کوئی انتہی نہیں ہوگی۔“

”نی الحال تو وہ خود ہی ظالم سماج ہے۔“ حاکمین اب ذرا سنبھل کر بولا۔

”کیا مطلب تم نے بتایا ہے کہ تم اس سے محبت کرتے ہو اور پھر بھی؟“

”نہیں نہیں۔ میں نے ایسی کوئی بات کبھی نہیں کی اور کروں گا بھی نہیں جب تک یہ نہ جان لوں اس کی

مرضی کیا ہے۔“

”ارے وہ تم دوسروں کی رائے کے سلسلے میں اتنے حساس کب سے ہو گئے؟“

”مجھے واقعی دوسروں کی رائے کی پروا نہ کبھی تھی نہ ہوگی۔ میرے بازوؤں میں طاقت ہے اور میں ان

پوزیشن میں ہوں کہ اپنی منوا سکوں تو کیوں کسی کی پروا کروں مگر میرے دوست وہ زہرہ ہے۔ حاکمین کے

بھی صرف اس کی رسائی ہے اور جو دل میں اتر جاتے ہیں وہ تو مالک بن بیٹھے ہیں اور کوئی مالک کے حکم سے روگردانی کیسے کرے۔ میں اسے تب ہی اپناؤں گا جب وہ چاہے گی۔ کہ میں محبت میں جبر کا قائل نہیں ہوں۔ وہ میرے لیے قابل احترام بھی ہے۔“

”کیسے ہوا یہ سب؟“ وقار حیران تھا۔

”یہ واردات اچانک ہی ہوتی ہے پتا تو تب چلتا ہے جب دل اپنا نہیں رہتا۔“

”ٹھیک ہے میرے یارا! اب جبکہ میں تمہارا مسئلہ جان گیا ہوں تو جب تم کہو گے ساتھ چلنے کو تیار ہو

جاؤں گا اور دعا کروں گا وہ جو دھرتی پر پیر دھرتی پر احسان کرتی ہے۔ وہ تم پر بھی احسان کر دے اور اس

کے دل میں بھی تمہاری محبت کروٹیں لینے لگے۔“

”اور ہاں یارا! دعاؤں کی تو بڑی ضرورت ہے یہاں۔“ حاکمین نے اس کی بات کے جواب میں

خوشدلی سے کہا۔

☆.....☆.....☆

سہرا بندی کی شام زہرہ نے گہرے نیلے رنگ کا سوٹ پہنا تھا۔ اس پر سلور کا کام تھا اور اس نے سلور

چیوری پہن رکھی تھی۔ زیورات سے لے کر کپڑوں کی تراش خراش اور کڑھائی ہر شے میں نفاست تھی اتنی

لڑکیوں میں وہ سب سے پیاری اور منظر نظر آتی تھی۔

جس وقت حاکمین یہاں پہنچا رسم میں کچھ دیر تھی لڑکیاں دھولک رکھے بڑے صحن میں بیٹھی تھیں۔ لڑکیوں

کے ساتھ ساتھ اکثر شادی شدہ خواتین بھی نیچے پچھی دریوں پر بیٹھ گئی تھیں اور گانے کے بولوں کے ساتھ

تالیاں بجا رہی تھیں۔

رہائشی حصے میں آتے ہی حاکمین کی نگاہ زہرہ پر پڑی۔ دوسری لڑکیوں کے برعکس وہ بڑی شان سے

کری پر براجمان تھی۔ بڑی سنجیدگی سے ساری کارروائی دیکھ رہی تھی۔ وہ رک گیا اور ادھر ہی دیکھنے لگا۔ ملازم

عورتیں مٹھائی کے بھرے تھال لے کر آئیں تو لڑکیاں گانا روک کر مٹھائی کے لیے شور کرنے لگیں اور زہرہ نے

بڑی ادا سے ذرا سا کلکرا توڑ کر منہ میں رکھا اور ہاتھ رومال سے صاف کر لیا۔ حاکمین جہاں کھڑا تھا وہاں مہندی

کی بازو اور گلاب کی بلیں تھیں وہ یہ سارا منظر بخوبی دیکھ رہا تھا جبکہ خود وہ ان سب کی نگاہوں سے اوجھل تھا۔

مٹھائی کھانے کے بعد لڑکیوں نے پھر دھولک سنبھال لی۔ حاکمین بھی سب سے ملنے کے لیے اب اس

اوٹ سے نکل کر سامنے آ گیا۔ نگاہ اب بھی زہرہ پر تھی۔

باگے وچ رانی اے

چاچی دیاوے پترا

ڈولی تیرے گھر جانی اے

ترجمہ:- (بارغ میں رانی ہے او میری چاچی کے بیٹے میری ڈولی تمہارے گھر جانی ہے)۔

اور یہی وہ وقت تھا جب زہرہ نے نگاہ اٹھا کر ادھر دیکھا۔ حاکمین بھی ادھر ہی متوجہ تھا۔ نگاہیں متصادم

ہوئیں۔ گیت کے بول اور حاکمین کی نگاہ کی زد میں آیا اس کا وجود زہرہ کا دل زور سے دھڑکا اور پلٹیں جھک

گئیں۔ حاکمین آگے بڑھ گیا اور مشتکہ سلام کے بعد جو بزرگ خاتون سب سے پہلے سامنے آئیں ان کے سامنے سر جھکا کر پیار اور دعائیں لینے لگا۔ جبکہ لڑکیاں پتا نہیں کیوں یہ بول بار بار دوہرا رہی تھیں۔

زہرہ اچانک ہی اپنی جگہ سے اٹھی اور جلدی جلدی قدم اٹھاتی کرے میں چلی گئی۔ ستر پر بیٹھ کر لمبے لمبے سانس لیے اور تبھی اسے خیال آیا میں تو ہار گئی آج حاکمین جیت گیا۔ گیت کے بولوں نے راز فاش کر دیا۔ میں خود کو چھپا نہیں سکی۔ عیاں ہو گئی حاکمین پر۔ ایسا کیسے ہو گیا۔ کیوں کیا میں نے ایسا۔ مجھے یوں اٹھ کر نہیں آنا چاہیے تھا۔ وہ اب خود کو ملامت کر رہی تھی مگر یہ بھی جانتی تھی جو ہو گیا سو ہو گیا وقت واپس نہیں آسکتا۔

اور یہ رات حاکمین کے لیے بڑی رنگین بڑی سہانی تھی۔ گیت کے بول جیسے اب بھی اس کے آس پاس گونگ رہے تھے۔

چاچی دیا دے دے
ڈولی تیرے گھر جانی اے

پھر زہرہ کا اس کی جانب دیکھنا۔ اسے اپنی جانب متوجہ پا کر ان معذور نگاہوں پر پلکوں کا جھک جانا اور پھر زہرہ کا اپنی جگہ سے اٹھ کر اندر چلے جانا۔ شاید اس نے میری نگاہ سے ادھمل ہونے کی کوشش کی تھی۔ تم نے اسے چاہا تو کچھ غلط نہیں کیا۔ وہ اس قابل ہے کہ حاکمین گردیزی کے دل پر بڑی شان سے حکومت کر سکے۔ بہت دیکھی ہیں مگر مجھے اعتراف ہے زہرہ الیاس گردیزی! تم سی کوئی بھی نہیں۔ تم بے مثال ہو، انمول ہو اور میری پہلی اور آخری تمنا ہو۔ تم ہو تو سب کچھ ہے تم نہیں تو میرے لیے دنیا برباد ہے۔ زہرہ الیاس گردیزی۔ تم خوش نصیب ہو کہ حاکمین تم سے محبت کرتا ہے اور جانتا ہے محبت کے آداب کیا ہوتے ہیں۔ یہاں جبر کا کوئی دخل نہیں۔ جس سے محبت کرو اسے عزت بھی دو اور اس کے جذبات کی قدر بھی کرو زہرہ میں تب تک تمہارا حقدار نہیں ہوں جب تک تم بھی مجھے دل میں نہ بسالو۔ میں نے تمہیں اپنے دل پر حکمران کیا ہے اور میری خواہش تمہارے دل پر حکومت کی ہے جس روز تم نے مجھے اپنے دل میں جگہ دے دی اس روز ہی تمہارے سر پر سرخ آنچل ڈالوں گا اور گاؤں بھر میں چراغاں کر دوں گا۔

☆.....☆.....☆

صبح الیاس گردیزی، پردین بیگم اور ان دونوں کے ساتھ عذرا بھی یہاں موجود تھی اور پردین سب سے ہی کہتی پھر رہی تھیں کہ بہن میرے ہاں آئی ہوئی تھی تو میں زبردستی اسے ساتھ لے آئی۔ یہ تو کہتی رہی بن بلائے جانا اچھا نہیں لگتا جبکہ حقیقت الٹ تھی۔ عذرا پردین کے منع کرنے کے باوجود ساتھ آئی تھی اور صرف اس لیے کہ پوری امید تھی حاکمین موجود ہوگا۔

”بھرا! آپ انور کو بھی لے آتے۔“ فاطمہ کہہ رہی تھیں۔

”انور کو یہاں لانا ہمارے لیے بھی مسئلہ تھا اور اسے بھی تکلیف ہوتی۔ ذہنی طور پر بہت پیچھے ہے اپنے ہم عمروں سے گھبرا جاتا ہے غی جگہ جا کر اور پھر اس کی خبر گیری کو تو چوبیس گھنٹے دنوں کا ساتھ رہنے ضروری ہیں۔“

”اچھا بھرا پھر میں آؤں گی کسی روز انور کو دیکھنے۔“

”ہاں ہاں فاطمہ! تم ضرور آؤ اور میں تو کہتا ہوں اب میرے پاس ہی رہو۔“ بھائی کی محبت پر وہ مسکرائیں اور بولیں۔

”بھرا! خدا آپ کے گھر کو شادو آباد رکھے ہے ناں گھر کو دیکھنے والی جبکہ بھرا علاؤ الدین کا گھر تو مجھ پر ہی ہے۔ میں زیادہ دنوں کے لیے کہاں آ جا سکتی ہوں۔“

”علاؤ الدین بھرا دکھائی نہیں دیے۔ کیا شادی میں شریک نہیں ہوئے؟“ پردین نے پوچھا۔

”بھرجائی! وہ شہر گئے ہیں۔ ان کے ایک دوست کو حادثہ پیش آ گیا۔ خدا نے چاہا تو شام تک آ جا سکتے تھے اور شادی میں شرکت کریں گے۔“

عذرا ان لوگوں کے درمیان سے اٹھی اور باہر آ گئی۔

”بی بی! کچھ چاہیے تھا؟“ نئی عذرا سے واقف نہیں تھی مگر یہاں اسے فاطمہ لائی تھیں اور وہ الیاس کے گھرانے کو بھی بخوبی جانتی تھی اس نے خود بخود ان سب کی خدمت کو بھی فرض جان لیا۔

”ہاں وہ حاکمین کہاں ہوں گے مجھے ان سے کام ہے۔“ عذرا کا انداز بظاہر سرسری سا تھا۔

”کیا کام ہے؟“

”تمہیں اس سے مطلب۔ جاؤ دیکھو کدھر ہے وہ؟“ اب کے انداز پھاڑ کھانے والا تھا۔ نئی حکم کی غلام چلی آئی اور حاکمین کو کہہ دیا ایک لڑکی بلا رہی ہے آپ کو۔

”کون زہرہ؟“

”نہیں زہرہ بی بی کو تو میں بھی اچھی طرح جانتی ہوں۔ یہ کوئی اور ہیں۔ ویسے آپ کے چچا چچی کے ساتھ ہی آئی ہیں۔“

”اچھا عذرا ہوگی۔“ اب کے وہ سمجھ گیا اور اس نیت کے ساتھ چلا آیا کہ چچا چچی کو بھی سلام کر لے گا۔

”آپ نظر ہی نہیں آئے کب سے آپ کو دیکھ رہی تھی۔“ عذرا نے اسے دیکھتے ہی اپنائیت کا مظاہرہ کیا۔

”کوئی کام ہے مجھ سے؟“

”لو بھلا یہ کیا بات ہوئی۔ کیا میں کام کے علاوہ آپ سے نہیں مل سکتی۔“ وہ ناراض دکھائی دینے لگی۔

”میں چاچا جی کو سلام کر آؤں پھر تم سے بات ہوگی، کہاں بیٹھے ہیں وہ لوگ۔“ عذرا نے جواب میں ہاتھ سے اشارہ کر دیا۔

وہاں کمرے میں اس کے چچا چچی کے علاوہ زہرہ اور فاطمہ بھی موجود تھیں۔ اس نے جا کر سلام کیا تو الیاس بولے۔

”اچھا تم بھی آئے ہوئے ہو۔ میرا تو خیال تھا باپ شہر میں ہے تم علاقے کی خبر گیری کو رک گئے ہو گے۔“ ان کا انداز ہمیشہ کی طرح جتنا ہوا سرد اور کٹھنلا سا تھا۔

”دودن کی تو بات ہے چا چا جی ایسا کون سا طوفان آ جانا ہے پیچھے۔“ ان کے انداز کو محسوس کرنے کے باوجود وہ ہنس کر بات ماننے والے انداز میں کہہ رہا تھا۔

”یہ تو اپنی اپنی سمجھ کی بات ہے۔ ذمے داری محسوس کرو تو ہی جانو۔“ اتنا کہنے کے بعد وہ پردین سے باتیں کرنے لگے گو یا جواب میں کچھ سننا پسند نہیں۔

حاکمین کو ان کے اس لب و لہجے پر حیرت تو ہمیشہ رہی تھی۔ آج سبکی کا احساس بھی ہوا اور زہرہ وہ بھی اپنے بابا کے اس رویے پر حیران تھی۔ حاکمین بھتیجا تھا ان کا۔ مگر وہ کس طرح نظر انداز کرتے تھے اور ہر بات میں گہری چوٹ کر جاتے تھے اس پر۔ آج زہرہ کو ان کا رویہ خاصا برا محسوس ہوا تھا۔ انہیں یوں نہیں کرنا چاہیے۔ حاکمین واپس چلا گیا۔ عذرا منتظر تھی۔

”کر آئے سلام؟“ اس نے دیکھتے ہی پوچھا۔

”میری سمجھ میں نہیں آتا چا چا جی کا رویہ میرے ساتھ اتنا روکھا اور بیگانہ کیوں ہوتا ہے۔“ وہ جو سوچ رہا تھا بول بھی گیا۔

”کیا مطلب؟“ عذرا نے وضاحت چاہی اور اس نے وضاحت کر دی۔

”سیدھی سی بات ہے۔ آپ سمجھتے ہی نہیں۔“ بڑی تیزی سے عذرا کے ذہن نے کام کیا اور وہ حاکمین کو لے کر نسبتاً الگ تھلگ حصے میں لے آئی۔ یہاں ایک دو ملازم عورتیں کام کر رہی تھیں یا چند بچے کھیل رہے تھے۔

”آپ کے چچا نہیں چاہتے کہ وہ اپنے سوتیلے بھتیجے سے کوئی تعلق رکھیں۔ وہ اپنے سوتیلے بھائی کو بھی کچھ زیادہ پسند نہیں کرتے۔“

”نہیں یہ بات نہیں ہی بابا سائیں کے ساتھ ان کا رویہ بہت اچھا ہے۔“ حاکمین کو اس کی بات کا یقین نہیں آیا۔

”ہاں ہاں وہ تو ٹھیک ہے۔“ عذرا ذرا گز بڑائی پھر بولی۔ ”اصل میں زہرہ نہیں چاہتی کہ اس کی شادی خاندان میں ہو اور آپ کے چا چا اپنی بیٹی کی بات بھلا کیسے رد کر سکتے ہیں۔“

”کیا یہ زہرہ کی خواہش ہے؟“ حاکمین کی آواز دھیمی اور لہجہ شکستہ سا تھا۔

”ہاں یہ زہرہ کی خواہش ہے اور اس کے بابا نے تو قسم کھا رکھی ہے۔ بیٹی کی کوئی خواہش رد نہیں کرنی پتا نہیں کیا بنا رکھا ہے بیٹی کو جیسے انوکھی پیدا ہوئی ہے دنیا میں۔“

”کس کو پسند کرتی ہے وہ؟“ حاکمین نے کسی سوچ میں ڈوبے ہوئے پوچھا۔

”پتا نہیں مگر یہ تو طے ہے اسے گاؤں کی زندگی اور اپنے رشتے دار پسند ہی نہیں۔ اس کی نظر میں سب جاہل اور اجڑ گوار ہیں۔ یہاں کوئی اس کے قابل ہی نہیں۔“

”تم یہ سب کیسے کہہ رہی ہو؟“ حاکمین کے لہجے کی شکستگی عذرا پر سب واضح کر گئی۔ اس کے چہرے پر چھایا رہنے والا اعتماد کا رنگ کتنا دھیمپا پڑ گیا تھا۔ وہ تھکن زدہ لگنے لگا تھا۔ تو میں نے جو سمجھا غلط نہیں۔ عذرا اور

بھی بہت کچھ کہتی مگر حاکمین رکا ہی کہاں اس کے پاس۔ نیتی کھڑی نظر آئی تو اسے بلا یا اور کہا۔

”پھوپھو سے کہہ دینا۔ میں گاؤں واپس جا رہا ہوں۔“

”مگر آج تو شادی ہے جی۔“

”مجھے بھی معلوم ہے۔“ اس نے تیوری چڑھا کر جواب دیا۔

”تو پھر رک جاؤ اور وہ آپ کے دوست وقار باؤ، کیا وہ بھی آپ کے ساتھ جا رہے ہیں؟“

تب اسے خیال آیا وہ تو وقار کو ساتھ لے کر آیا تھا اب یوں تقریب میں شریک ہونے بغیر واپس جانا ہوا تو اسے کیا کہے گا۔ وہ تھک سا گیا اور کرسی پر بیٹھتے ہوئے بولا۔

”تم پھوپھو سے کچھ مت کہنا۔“

”تو آپ نہیں جا رہے۔“ نیتی نے جلدی سے پوچھا۔

”تمہیں اس سے کیا۔ جاؤ اپنا کام کرو۔“ وہ پیشانی پر اپنا ہاتھ رکھے بیٹھے تھا۔ ”طبیعت ٹھیک ہے ناں جی؟“

”نیتی! میں تمہیں گولی مار دوں گا۔ جاؤ چلی جاؤ یہاں سے۔“

”گولی سے تو میں نہیں ڈرتی پر چلو جی آپ کہتے ہیں تو جا رہی ہوں۔“ نیتی اس کے ہر مزاج کا مزاجی لیتی تھی۔ ہنستی ہوئی چلی گئی۔

شام کو بارات کی روانگی سے کچھ ہی دیر پہلے وہ رہائشی حصے کی طرف آیا۔ نیتی نے بتایا۔

”زہرہ بی بی اور بیگم صاحب اس سامنے والے کمرے میں ہیں۔“

وہ اثبات میں سر ہلا کر ادھر آ گیا۔ زہرہ اسی وقت کمرے سے باہر نکلے۔ اسے سامنے پایا تو نگاہوں میں بڑا واضح سرد انداز آ کر بیٹھ گیا۔

”پھوپھو اندر ہیں۔“ یہ انداز بخوبی پہچان کر بھی حاکمین نے پوچھا۔

”پتا نہیں۔“ وہ بے زار سے انداز میں کہہ کر چلی گئی اور حاکمین کو اب تو کوئی شبہ ہی نہیں رہا۔ عذرا جو کچھ آج صبح کہہ رہی تھی۔ اس کی تصدیق پہلے بھی چا چا اور زہرہ کا رویہ کرتا تھا مگر اب ان باتوں کو سننے کے بعد اس نے بہت غور سے اسے دیکھا تھا اور شک کی تصدیق چاہی تھی۔ وہ چلی گئی۔ حاکمین گہری سانس کھینچ کر اندر گیا جہاں فاطمہ سامنے ہی موجود تھیں۔

کل تک کتنی خوش تھی زہرہ حاکمین سے نگاہ کے ایک نازک سے وقت میں مل جانا اس کا اندر باہر روشن کر گیا تھا۔ مگر آج عذرا نے کیا کہہ دیا اور کس چاؤ سے بازو میں پڑا وہ نگہن دکھایا جو حاکمین نے اسے دیا تھا۔

کتنی بڑی بھول ہوئی تھی۔ میں نے کیوں اسے دل میں جگہ دی۔ پہلے بھی تو میں اسے جانتی تھی۔ پھر نادانی پر نادانی کرتی چلی گئی۔ ہائے وہ عذرا کا ہوجائے گا میری آنکھوں کے سامنے اور میں کیسے دیکھ پاؤں گی یہ منظر۔ سارا دن اس کا بدن درد سے چور رہا اور شام تک وہ بمشکل خود کو تیار ہونے پر آمادہ کر سکی۔ جو ہوا سو ہوا۔

بس اب مزید تماشائیں نہیں۔ میں نے نہ پہلے خود کو اس پر عیاں کیا نہ اب ہونے دوں گی۔ میرا درد میرے ساتھ رہے گا۔ مگر راز بن کر اور اسی سوچ نے اسے حاکمین کے ساتھ لے زار اور روکھا رویہ اپنانے پر مجبور کر دیا۔ وہ

اچھی طرح جانتی تھی۔ فاطمہ کمرے میں موجود ہیں مگر حاکمین سامنے آیا تو زہرہ کا دل خود کو ملامت کرنے لگا۔ اور غصہ حاکمین پر بھی آیا۔ بس اسی لیے جواب ٹھیک سے نہیں دیا اور چلی آئی۔

حاکمین، فاطمہ کے پاس آیا تو کسی اور کام سے تھا مگر زہرہ کے رویے نے کھلوا کچھ دیا۔

”میں اور وقار گاؤں واپس جا رہے ہیں پھوپھو۔“

”ہیں مگر کیوں اور یہ کون سا وقت ہے واپسی کا۔ بارات تیار کھڑی ہے۔“

”جانتا ہوں مگر وقار کو کچھ کام ہے گاؤں سے اپنا سامان لے گا اور شہر چلا جائے گا۔ میں بھی ایک دو روز کے لیے اس کے ساتھ شہر جا رہا ہوں۔“

”اگر وقار کو ایسا ضروری کام ہے تو وہ چلا جائے مگر تم تو یوں نہ جاؤ۔ آخر برادری کا مسئلہ ہے۔“

”مجھے کسی کی پروا نہیں۔“ اس نے واقعی ایسے لہجے میں کہا جیسے سب کو جوتے کی نوک پر رکھتا ہے اور چلا گیا۔

”عجب ہے یہ حاکمین بھی۔ پانہیں بیٹھے بٹھانے نئی باتیں کیوں سوچ جاتی ہیں اسے۔“

بارات روانہ ہوئی تو وہ اور زہرہ ایک ہی گاڑی میں تھیں۔ یقیناً وہ اپنی بیٹی سے ہی مخاطب تھیں مگر بات حاکمین کی تھی۔ اس نے کان بند کر لیے۔ یوں بیٹھی رہی جیسے سنا ہی نہیں۔

”شہر چلا گیا ہے اپنے دوست کے ساتھ۔“ انہوں نے خود ہی بتا دیا۔

”اچھا۔“ اس نے گہری سانس کھینچی اور سوچا یہ تو بہت اچھا ہوا۔ پھوپھو کے ساتھ مجھے واپس ان کے گھر جانا ہے کیونکہ میری کتابیں اور کپڑے ادھر ہی پڑے ہیں پھر پھوپھو نے کہا بھی ہے کہ ابھی تین چار روز میں ان کے پاس رہوں گی۔ یہ سوچ کتنا پریشان کر رہی تھی کہ وہاں حاکمین بھی ہوگا۔ اچھا ہوا جو وہ شہر چلا گیا۔

اسے کسی رسم میں دلچسپی نہیں تھی۔ دل بچھا بچھا اور سوچ پریشان تھی۔ اس کی نگاہ جب بھی عذرا کی طرف اٹھی اسے ہنستے مسکراتے اٹھلاتے پایا اور اس کے نصیب پر زہرہ رشک کیے بنا رہ نہیں سکی۔

”ہاں بھئی یہ تو اپنی اپنے نصیب کی بات ہے۔“

الیاس پروین اور عذرا تقریباً آئینڈ کر کے واپس اپنے گاؤں چلے گئے اور وہ فاطمہ کے ساتھ آگئی۔

”کیا بات ہے تھک گئی ہو۔ بہت خاموش ہو۔“

”نہیں پھوپھو! بس تو کوئی بات نہیں۔“ اس نے خواہ مخواہ مسکرا کر چہرے پر بشارت لانے کی کوشش کی۔

”بیگم جی! وہ اللہ ڈیوایا آیا ہے جی۔“ نیٹی بڑی بے نیازی سے اطلاع دے رہی تھی۔

”ہاں ہاں بلاؤ اسے اور تم جاؤ ہانڈی چولہا دیکھو جا کر۔“ نیٹی سر ہلا کر چلی گئی۔

”اللہ ڈیوایے کو بھی جلدی ہوگی۔“ وہ زہرہ کی طرف دیکھ کر مسکرائیں اور زہرہ کو بھی یاد آ گیا۔ مصوم نیٹی اسے تو پتا بھی نہیں اس کی قسمت کا فیصلہ ہونے والا ہے۔ وہ پھر بھی یوں مسکرائیں سکے گی۔ آج اسے نیٹی سے بہت ہمدردی محسوس ہوئی اور اس کے دکھ پر دل دکھی ہونے لگا۔

”سلام بیگم صیب!“ ڈیوایا مودب سامنے موجود تھا اور زہرہ نے دیکھا آج وہ پہلے کے مقابلے میں بہت صاف ستھرا اور با اعتماد دکھائی دیتا تھا۔ دل میں حاکمین اور قسمت میں اللہ ڈیوایا نیٹی کیسے جی پائے گی۔

زہرہ کا جی گھبرانے لگا۔ وہ وہاں سے اٹھ کر چلی گئی اور کمرے میں جا کر لیٹ گئی۔

شام تک اللہ ڈیوایے اور نیٹی کی بات پکی ہو چکی تھی اور نیٹی کی چپ زہرہ کا دل چیر رہی تھی۔ کیا میرے ساتھ بھی ایسا ہوگا۔ میں بھی سگائی کے روز ایسے ہی مرجھا جاؤں گی۔

”پھوپھو! میں کل واپس جانا چاہتی ہوں۔“ اس نے انہیں فیصلہ کرنے کے بعد مضبوط لہجے میں بتایا۔

”پھر کب آؤ گی زہرہ؟“

”اب تو حاکمین کی شادی پر ہی آؤں گی۔“ وہ خود کو اذیت دیتے ہوئے بولی اور فاطمہ خوب ہنسیں۔

”ہاں تمہیں حاکمین کی شادی پر تو آتا ہے۔“ ان کا انداز معنی خیز تھا۔

رات حاکمین شہر سے واپس آ گیا۔ صبح یہ اطلاع اسے سکھاں کی زبانی ملی اور یہ بھی کہ نیٹی کی طبیعت ٹھیک نہیں۔ وہ کام پر نہیں آئی۔ حاکمین کی واپسی کا سن کر زہرہ نے یہی فیصلہ کیا کہ وہ کمرے سے باہر ہی نہیں نکلے گی مگر سکھاں جب ناشتے کے لیے بلائے آئی تو ساتھ یہ اطلاع بھی تھی شہر سے چھوٹے سائیں کے ساتھ کچھ دوست بھی ہیں اور وہ انہیں لے کر باغ والے مکان پر چلے گئے ہیں۔ وہیں ٹھہریں گے چند روز تک، موسم صبح سے ابر آلود تھا اور فاطمہ اس کے جانے سے اداں ہو رہی تھیں۔ بہانے سے اسے روک بھی رہی تھیں مگر وہ رکنا نہیں چاہتی تھی۔ یہی کہتی رہی۔

”اب آپ ہمارے گھر آنا پھوپھو!“ باتوں کے دوران آہستہ آہستہ سامان بھی سمیٹتی رہی اور مغرب ہو گئی۔

”اب تو کل ہی جانا موسم خراب ہے زہرہ! اور راستہ خراب ہے۔ مشکل پڑے گی بارش کے موسم میں۔“

”نہیں پھوپھو میں تیز بارش سے پہلے ہی گھر پر ہوں گی۔ راستہ اتنا لمبا تو نہیں ہے۔“

اور جب وہ رہائشی حصے سے باہر آ کر گاڑی میں بیٹھی تو بادلوں نے گہرا اندھیرا کر رکھا تھا۔ ہوا میں تیزی تھی۔ ایسے موسم میں اسے ڈر لگتا تھا۔ خاص کر جب بجلی کڑکتی تو وہ اپنے کمرے کے تمام کھڑکیاں دروازے بند کر دیا کرتی تھی۔ مگر آج صرف حاکمین سے دور جانے کے لیے وہ گھر سے نکل کھڑی ہوئی۔ ابھی وہ لوگ علاؤ الدین کی حویلی سے تھوڑی ہی دور آئے تھے کہ آندھی نے زور پکڑ لیا اور بجلی کی کڑک زہرہ کا دل دہلانے لگی۔ ایک بار تو جی میں آئی واپس پھوپھو کے پاس چلی جائے مگر پھر یہ خیال جھٹک دیا اور خاموش بیٹھی رہی۔ حویلی پیچھے رہ گئی اور آدموں کے باغات شروع ہو گئے۔ ہوا کی تیزی ہر سوٹی ہی مٹی اور بجلی کی کڑک گاڑی سے کچھ ہی آگے ایک تناور درخت جڑ سے اکھڑا اور راستے پر آگرا۔ ساتھ ہی زہرہ کا دل اچھل کر حلق میں آ گیا۔ اس کے لبوں سے بے اختیار چیخ نکلی اور چہرہ اٹھوں میں چھپا لیا۔ اگر یہ تناور درخت گاڑی پر آگرتا تو۔ اسے بہت خوف محسوس ہو رہا تھا۔ کسی بھی وقت کوئی اور درخت جڑ سے اکھڑ سکتا ہے۔ ڈرائیور نے گاڑی اس راستے سے ہٹا کر دوسرے راستے پر ڈال لی تھی۔ وہ کہاں لے کر جا رہا ہے۔ زہرہ میں یہ پوچھنے کی ہمت نہیں تھی اب تو بارش بھی شروع ہو چکی تھی۔ اگر زیادہ دیر ہو گئی تو اس طوفان باد و باراں میں گھر تک پہنچنا بہت مشکل ہو جائے گا۔ کچے راستے اور راستے کے ساتھ نشیب میں بہتی نہرا کر سلپ ہوں تو نہر میں جا پڑیں۔

”آؤ بی بی!“ کچھ ہی دیر بعد ڈرائیور نے نیچے اتر کر اس کے لیے دروازہ کھولا اور کہا۔ وہ چپ چاپ اتر آئی۔

”آپ اندر چلو میں گاڑی کو کسی مناسب جگہ پر کھڑی کر دوں۔“

زہرہ نے یہ نہیں پوچھا کون سی جگہ ہے۔ سامنے بنی عمارت کو دیکھا۔ جلدی سے گاڑی سے نیچے اتر کر برآمدے میں آئی اور سامنے کمرے کے دروازے کی طرف تقریباً بھاگتے ہوئے بڑھی۔ بادل کی گرج آنی تھی اگر وہ دستک دے کر اجازت طلب کرتی تو بھی شاید اندر تک آواز نہ جاتی اور وہ تو اتنا ڈر رہی تھی کہ دستک کا خیال ہی نہیں آیا۔ دروازے کو دھکیلا تو کھلتا چلا گیا۔ وہاں بہت سے چہرے تھے مگر اس کے سامنے دو ہی چہرے تھے جیسے باقی سب تو دھند میں گم ہو گئے مگر حاکمین اور وہ عورت جو گارہی تھی اور شاید ناچ بھی رہی تھی۔ زہرہ بھول گئی۔ اسے بجلی سے ڈر لگتا ہے۔ وہ سخت خوف زدہ حالت میں یہاں تک آئی ہے اور کسی محفوظ کمرے میں چھپ جانا چاہتی ہے۔ بس لمحوں کی بات تھی اس نے یہ دیکھا۔ واپس پلٹی اور ڈرائیور کو آوازیں دینے لگی۔ حاکمین حیران سا اپنی جگہ سے اٹھ کر باہر آیا کہ اسے یقین نہیں تھا۔ واقعی زہرہ اس کے ڈبرے پر آئی ہے۔ وہ تو اس سارے ماحول سے کتنا زہرہ کے بارے میں سوچ رہا تھا۔ اور جو ایک دم سے دروازہ کھلا اور اس کا چہرہ نظر آیا تو اسے اپنا وہم ہی سمجھا۔ پھر جب وہ واپس پلٹی تو چیخے چلا آیا۔

”زہرہ! یہ تم ہو۔“

”کوئی ضرورت نہیں مجھ سے بات کرنے کی۔“ زہرہ تڑخ کر بولی اور پھر ڈرائیور سے گاڑی لانے کو کہنے لگی۔

”ہم ابھی اسی وقت یہاں سے جائیں گے۔“ اس کے فیصلے نے ڈرائیور کو حیران اور فکر مند کر دیا۔

حاکمین نے اس کے کندھے پر تختی سے ہاتھ رکھ کر اپنی جانب کیا اور بولا۔

”ہاں ہم دیہاتی جنگلی جاہل لوگ ہیں۔ تمہارے قابل ہی کہاں ہیں۔ مگر یاد رکھنا زہرہ بیگم! یہ غرور اور اکر بھی کبھی بہت مہنگی پڑتی ہے۔ ایک وقت ایسا آتا ہے جب سوائے انفسوس اور پچھتاوے کے کچھ پاس نہیں رہتا۔“ آپ جنگلی دیہاتی جاہل لوگ نہیں آپ حاکم اور سائیں ہیں۔ ان داتا ہیں۔ انسانوں کے احساسات سے قطعی ناواقف۔“

شانے سے اس کا ہاتھ ہٹا کر وہ گاڑی میں جا بیٹھی اور ڈرائیور کے بعد نظروں سے اوجھل ہو گئی۔ وہ اندر نہیں گیا۔ اس طوفانی موسم میں وہیں کھڑا رہا۔ کبھی کبھی تیز ہوا کے ساتھ بوچھاڑ کا رخ ادھر ہو جاتا تو اس کے کپڑے ہینکنے لگتے۔ وہ جیسے ہوش میں تھا ہی نہیں۔

”آؤ حاکمین! کیوں کھڑے ہو یہاں؟“ اس کے دوست کچھ دیر انتظار کے بعد باہر آ گئے۔

”نہیں..... میں یہیں ٹھیک ہوں۔ یہ سب تم لوگوں کی خواہش پر کیا تھا جاؤ عیش کرو مجھے یہیں رہنے دو۔ اندر ٹھٹن ہے مجھے سانس لینے میں دشواری کا سامنا ہے۔“

☆.....☆.....☆

”زہرہ پترا! میں جانتا ہوں تمہیں فاطمہ سے بہت محبت ہے اور وہ بھی تمہیں بہت پیار کرتی ہے۔ مگر اس کے باوجود میں یہ کہوں گا کہ تم علاؤ الدین کے گھر مت جایا کرو۔“ اگلے روز الیاس گردیزی نے تب یہ بات شروع کی تھی جب پردین کمرے میں موجود نہیں تھی۔

”کیوں بابا! آپ نے پہلے تو کبھی مجھے وہاں جانے سے منع نہیں کیا؟“

”تم پہلے کبھی اتنے روز کے لیے نہیں بھی تو نہیں۔“ پھر ذرا توقف کے بعد بولے۔

”علاؤ الدین میرے اور اپنے رشتے کو مضبوط کرنا چاہتا ہے وہ تمہیں اپنی بہو بنانا چاہتا ہے زہرہ دجی مگر مجھے یہ قبول نہیں۔“

اس بات پر زہرہ کا سر جھک گیا۔ الیاس نے اس کی جھجک اور حیا کو محسوس کیا اور بولے۔

”یہ سب جو میں تم سے کہہ رہا ہوں تمہاری ماں زندہ ہوتی تو وہی تمہیں سمجھاتی۔ پردین میری بیوی تو بن گئی ہے مگر انفسوس وہ تمہاری ماں نہیں بن سکی اور زہرہ! میں تو تمہیں بیٹی ہی نہیں اپنی حیات سمجھتا ہوں۔ تمہارے دل میں جو بھی ہے تم بلا جھجک مجھ سے کہہ سکتی ہو۔“

”آپ ایسا کیوں نہیں چاہتے بابا؟“ اس نے دھیرے سے سوال کیا۔

”اس لیے کہ حاکمین تمہارے لائق نہیں ہے۔ اگر بات ڈگریوں کی ہے تو وہ پڑھا لکھا لڑکا ہے مگر اس کے مزاج میں صرف اور صرف دولت کی گرمی اور غرور ہے۔ تعلیم اس کا کچھ نہیں بگاڑ سکتی کتے پالے ہوئے ہیں۔ گھوڑوں پر ہزاروں لاکھوں لٹاتا ہے۔ شہر کے امیر اور بگڑے ہوئے لڑکوں سے دوستیاں چل رہی ہیں باپ کا لاڈلا اور بد مزاج لڑکا ہے۔ اسے تو یہ بھی نہیں پتا بڑوں سے بات کیسے کی جاتی ہے۔“

اگر زہرہ کو عذرا اور حاکمین کے درمیان تعلق کا علم نہ ہوتا تو وہ اس کے حق میں دلائل دیتی خاص کر یہ آخری بات کہ اسے بڑوں سے بات کرنے کی تمیز نہیں اس پر تو ضرور اختلاف ہوتا مگر اب تو باپ کا نہ ماننا اسے بہتر ہی لگا اور بولی۔

”میں بھی اسے پسند نہیں کرتی۔ وہ خود سراسر عیاش ہے۔“

ساتھ ہی نظر میں کل شام کا منظر گھوم گیا۔ اور زہرہ کا چہرہ سرخ ہو گیا۔

”مجھے تم سے یہی امید تھی تم کبھی حاکمین کے حق میں بات نہیں کر سکتیں۔“ الیاس گردیزی خوش ہو گئے۔

وہ زہرہ کو یہ نہیں بتا سکے کہ انہیں اس رشتے پر اعتراض اصل میں کس وجہ سے ہے۔ کیسے کہتے بات اتنا کی ہے۔ میں بیٹی والا ہوں اور وہ میرے سوتیلے بھائی کا بیٹا ہے۔ میرا بھائی تمہیں اپنی بہو بنا کر میری جائیداد میں سے بھی حصے کا حق دار بن جائے یہ مجھے گوارا نہیں۔ بھائی کو بیٹے کا باپ ہونے پر غرور ہے اور میں نے اس کے سامنے ہمیشہ یہی تاثر دیا ہے۔ مجھے اپنی بیٹی دس بیٹیوں پر بھاری ہے۔ مجھے اس کا کوئی غم نہیں کہ بیٹی ہی وارث کہلائے گی۔ انور ذہنی طور پر معذور اور جسمانی طور سے کمزور ہے۔ میں علاؤ الدین کے گھر بیٹی دے دوں۔ مطلب یہ ہوا کہ سوتیلے بھائی کے آگے سر جھک گیا۔ نہیں کبھی نہیں یہ مجھے قبول نہیں۔

☆.....☆.....☆

”پتر! اب تم جوان ہو، سمجھ دار ہو، میں چاہتا ہوں اب گھر میں بہو لے آؤں۔“

علاؤ الدین کی بات کا حاکمین نے کوئی جواب نہیں دیا، جیسے بیٹھا تھا بیٹھا رہا۔

”میں نے الیاس بھائی سے پہلے بھی ایک دو بار زہرہ کے لیے بات کی تھی تب زہرہ ذرا چھوٹی تھی، اور الیاس شاید وقت سے پہلے رشتہ کرنا نہیں چاہتا تھا۔ میں چاہ رہا ہوں۔ پھر بات کروں۔ آخر پہلا حق تو ہمارا ہے۔“ ”نہیں..... بابا سائیں! آپ کوئی بات نہیں کریں گے۔“

”کیا مطلب او پتر! اب نہیں تو پھر کب، آخر کب تک یوں آزاد پھرتے رہو گے تم؟“

”بابا! میں زہرہ سے شادی نہیں کروں گا۔“ وہ شکستہ نظر آ رہا تھا۔ علاؤ الدین اب چونکے اور حیران نظروں سے بیٹے کو دیکھا پھر بولے۔

”کیسے نادان ہو۔ تمہیں زہرہ جیسی میرا لڑکی پسند نہیں میں تو تمہیں بڑا عقل مند سمجھتا تھا۔ زہرہ خوب صورت بھی ہے اور جائداد والی بھی، سب سے بڑھ کر وہ تمہارے بچا کی بیٹی ہے تمہارا حق ہے اس پر۔ زہرہ کو ہمارے گھر ہی آنا چاہیے۔“

”نہیں بابا نہیں۔“

”کیوں نہیں۔ اگر کوئی اور پسند ہے تو بات کرو۔ بے وقوف، مرد تو چار شادیاں کر سکتا ہے، مگر پہلی بہو زہرہ ہوگی۔ اس کے بعد جسے چاہے لے آتا۔ مگر پہلا حق اس کا ہے۔“

”میں اس سے شادی نہیں کر سکتا بابا سائیں! آپ مجھے مجبور نہ کریں۔“ وہ بے بس دکھائی دے رہا تھا۔

”بھیا؟“ انہوں نے ابرو چڑھا کر پوچھا۔

”نہ تو زہرہ ایسا چاہتی ہے اور نہ ہی چچا الیاس پھر خواہ مخواہ میں بات کرنے سے فائدہ۔“

”تمہیں کیسے پتا چلا کہ زہرہ ایسا نہیں چاہتی۔“ وہ بے یقین تھے اور حیران۔ زہرہ کیسی عورت ہے جو حاکمین جیسے جوان کا ساتھ قبول نہیں کر رہی۔

”بچہ نہیں ہوں اور نہ ہی بے وقوف۔“

”چلو نہیں چاہتی تو نہ سہی۔ ہم تو چاہتے ہیں نا اور پھر عورت کے دل کی کیا بات۔“

”ساری بات دل کی ہی تو ہے۔ جس کے دل میں میں نہیں اسے یہاں لانا تو بے عزتی ہے میری۔“

”اس میں بے عزتی کی کیا بات ہے پاگل لڑکے! عورت تو.....“

”وہ صرف عورت نہیں ہے۔ میں احترام کرتا ہوں محبت کرتا ہوں اس سے اور بدلے میں مجھے اس سے نفرت ملے یہ میری برداشت سے باہر ہے جو میرے دل میں ہے۔ میں اس کے دل میں رہنے کی خواہش رکھتا ہوں بابا! وہ بہت الجھا ہوا اور بے چین دکھائی دے رہا تھا۔“

”جب بیوی بن جائے گی تو محبت بھی کرنے لگے گی۔“

”وہ مجبور کر کے یہاں لائی جائے گی، اور مجبوری میں ہی مجھے قبول کرے گی، ایسے محبت نہیں چاہیے مجھے۔“ ”اوہ تم سمجھتے کیوں نہیں۔ وہ بڑی جائداد کی مالک ہے۔“

”جائداد آپ کس کے لیے اکٹھی کر رہے ہیں؟ میرے لیے ناں۔ تو مجھے اس کی ضرورت نہیں ہے بابا سائیں! خدا کے لیے مجھے اس پر مجبور نہ کریں۔“

وہ ان کا اکلوتا اور لاڈلا بیٹا تھا، جس کی ہر فرمائش وہ پوری کرتے آئے تھے۔ اسے یوں اداس اور دکھی دیکھ کر اپنا دل ڈوب رہا تھا۔ مزید کچھ نہیں کہا۔ اس کا کاندھا تھپک کر اس کے قریب بیٹھ گئے۔

کیسے بتاتا۔ کس طرح سمجھاتا۔ اس نے تو زہرہ کے دل میں بیٹے کی آرزو کی ہے، اپنی تمام تر سچائیوں کے ساتھ اسے چاہا ہے اور اس کی آنکھوں میں اپنی چاہت کا گہرا پکارا رنگ دیکھنا اولین خواہش ہے زہرہ، زہرہ دل بس یہ ہی نام پکارتا ہے اور محبت ہی نہیں عزت بھی کرتا ہے اس وجود کی اور اس آنکھ میں آنسو آئیں۔ وہ بدن اس دل کی مرضی کے خلاف میری سچ پر جج جائے یہ تو ہیں ہے۔ اس کی اور میں یہ نہیں کر سکتا۔ وہ میری بنے نہ بنے مجھے چاہے نہ چاہے یہ تو دل کے فیصلے ہیں کوئی زور تمہوڑا ہی چلتا ہے۔ بس وہ خوش رہے۔ اس کی آنکھ کے جگنو اور ہونٹوں کی ایسی سلامت رہے بس یہ دل ایسی ہی آرزو کرتا ہے۔

جب فاطمہ نے اس کی اور زہرہ کی شادی کی بات چھیڑی تو بھی حاکمین نے وہی جواب میں کہا جو باپ سے کہہ چکا تھا۔ ”میں خود زہرہ سے بات کروں گی۔“

”آپ کو میری قسم پھوپھو! آپ اس سے کوئی بات نہیں کریں گی۔“ وہ حیران تھیں۔

”انا ہم بھی رکھتے ہیں آپ میرے حق میں دلائل دیں۔ سمجھائیں، متائیں۔ وہ انکار کرتی چلی جائے یہ قبول نہیں۔“ حاکمین ہنس پڑا تھا یونہی بلا وجہ اور فاطمہ نے سر جھٹک کر کہا تھا۔

”ایک تو میں تمہیں سمجھ نہیں پائی۔ پتا نہیں تم کیا چاہتے ہو۔“

”آپ تیار ہو جائیں۔ میں چھوڑ آؤں گا۔ آپ کو چچا کے ہاں۔ دعا ہے چچا گھر نہ ہوں۔ مجھے دیکھ کر کافی برا اثر پڑتا ہے ان کے مزاج پر۔“ وہ کچھ تلخ ہوا تھا، فاطمہ خاموش رہیں۔

انہیں الیاس گردیزی کے ہاں چھوڑ کر وہ تو باہر ہی سے واپس آ رہا تھا۔ انہوں نے روک لیا اور کہا۔

”یہ اچھی بات نہیں۔ تم چچا، چچی کو سلام تو کر لو۔“

اور کچھ سوچ کر وہ چلا آیا۔ رہائشی حصے میں آتے ہی سب سے پہلے ملاقات زہرہ سے ہوئی۔ ہمیشہ سلام میں پہل حاکمین کیا کرتا تھا۔ آج وہ خاموش کھڑا رہا۔ اور اس کی خاموشی پر زہرہ کچھ ہلکی۔

”پھوپھو! اطلاع تو دی ہوتی۔“ وہ جلد ہی سنبھل گئی۔

”بس جی چاہ رہا تھا تو چلی آئی۔“

”میں چچی کو سلام کر آؤں۔“ حاکمین نے فاطمہ کو مخاطب کیا۔

”ہاں، عذرا بھی آئی ہوئی ہے وہیں چھوٹی امی کے کمرے میں ہے۔“ زہرہ کے انداز میں نہ چاہتے ہوئے بھی کئی کھل گئی۔ مگر چونکہ وہ حاکمین کو معلوم نہیں تھی، تو اس نے زہرہ کا معمول کا لہجہ ہی خیال کیا جو اس سے بات کرتے ہوئے ہمیشہ ایسا ہی بے زار کن ہو جایا کرتا تھا۔

الیاس گھر پر نہیں تھے وہ پردین سے ملنے کے بعد واپس چلا گیا۔

”اب تو آپ رہیں گی ماں ہمارے گھر پھوپھو؟“ زہرہ ان کی آمد سے بہت خوش ہوئی تھی۔

”زہرہ! میری بیٹی! کتنی خواہش تھی مجھے کہ تم ہمیشہ میرے پاس رہیں مگر.....“

اور اس مگر نے زہرہ کو یقین دلایا۔ حاکمین نے پھوپھو کے سامنے عذرا کے لیے اپنی پسندیدگی کا اظہار کر دیا ہے۔ وہ کچھ بھگتی اور کتنی دیر کوئی بات نہیں کر سکی۔ علم تو تھا ایسا ہوتا ہے مگر اتنی جلدی ہو جائے گا۔

”کتنا شوق تھا اسے فاطمہ ان کے ہاں آئیں وہ دونوں بہت باتیں کریں اور انہیں ایک ایک چیز دکھائے اپنی، مگر دل اتنا ادا اس سوچ ایسی الجھی رہتی تھی کہ وہ ان سے زیادہ بات ہی نہیں کر سکتی تھی۔ پھر تیسرے روز فاطمہ بیمار ہو گئیں بخار تھا اور سر میں شدید درد کی شکایت تھی۔ الیاس گردیزی انہیں گاڑی میں ڈال کر شہر لے گئے وہ درد اور بخار کی شدت سے نیم بے ہوش ہو رہی تھیں۔ زہرہ کا دل ڈوبا جاتا تھا، گھبرا کر وہ خدا خیر کرے کہہ اٹھتی۔

صبح کے گئے شام ہونے کو آئی، اور زہرہ جلے پاؤں کی بلی کی طرح ادھر سے ادھر چکر لگاتی رہی۔ بار بار آنکھیں بھر آتیں، اور وہ اس بچپنے پر خود کو سرنش کرتی۔ مگر کچھ تو تھا، جس کی خبر پہلے سے ہو رہی تھی۔ آنکھیں پونجی تو نہیں بھرا رہی تھیں، دل پونجی تو ادا اس نہیں تھا۔ اسے تو دہرا صدمہ سہنا تھا۔ اور زہرہ کو عرش سے فرش پر آنا تھا۔ روڈ ایکسیڈنٹ ہاتھ کی کبیریں بدل گیا وہ باپ جسے زہرہ پر فخر تھا۔ جس نے اسے شہزادی بنا کر رکھا تھا۔ نہ رہا اور وہ پھوپھو جو زہرہ کے لیے دوست بھی تھیں۔ ماں بھی، اور چھاؤں بھی، بہت دور چلی گئیں۔

آن کی ان میں دنیا اجوں سے خالی اور بیگانوں سے پر ہو گئی۔ وہ انور کے گلے لگی چیخ کر روتی رہی اسے سمجھاتی رہی کہ ہم پر کیا قیامت ٹوٹ چکی ہے۔ مگر انور اتنی سمجھ والا ہوتا تو اس کے غم کی شدت میں کچھ کی نہ آ جاتی۔

خانکی دجو بھی اٹھ گئے اور زہرہ کو نکالے جانے والے جنازوں کے ساتھ ساتھ اس کے سر کا دوپٹہ بھی لے گئے..... وہ کمروں میں چھٹی پھرتی اور ہاتھوں میں چہرہ چھپا کر آنسو بہاتی۔ ہائے نصیب، ہائے وقت ہائے زہرہ، کبھی سوچا تھا، ایسا کبھی اتنا برا خواب بھی نہیں دیکھا ہوگا تو نے۔ کیا کرے گی تو، کہاں جائے گی، کون ہوگا اب تیرا، تجھ پر کسے فخر ہوگا۔ کہاں گئے وہ ناز اٹھانے والے۔

اسے تاپا علاؤ الدین کا انتظار تھا، وہ ہی اسے ان غم کے شدید موسموں میں یاد آئے تھے مگر جب تسلی کے لیے انہوں نے اس کے سر پر ہاتھ رکھا تو وہ اسی وقت جان گئی۔ یہ ہاتھ نرمی اور اپنائیت کی اس شدت سے نیکس خالی ہے جو اس گھڑی زہرہ چاہ رہی ہے۔ کون کون پاس سے گزرتا رہا۔ تعزیت کے کلمات ادا کرتا رہا۔ وہ دیکھ نہیں سکی، اور گئے سوتیلے کا جھگڑا بھی اپنے ہوش میں اس نے اسی بد نصیب گھڑی میں پہلی بار دیکھا۔ جب علاؤ الدین نے یہ کہا۔

کہ ”فاطمہ کی آخری رسومات ان کے گھر میں ادا ہوں گی۔ کیونکہ وہ ہی فاطمہ کے گئے بھائی ہیں۔“ اور انہوں نے جو کہا وہ کیا بھی۔

”حاکمین! پھر تمہارا کیا فیصلہ ہے۔ کہو تو زہرہ سے تمہاری بات کچی کر دی جائے۔“ وہ سوگم کے بعد ہی

بیٹے سے اس موضوع پر بات کر رہے تھے۔

”ہاا! آپ اس وقت میں جب وہ تھا ہے غم سے نڈھال ہے اس پر زبردستی کریں گے۔“ اسے حیرت بھی تھی دکھ بھی۔

”زبردستی کی کیا بات ہے اور ہم اس کی بھلائی ہی تو چاہ رہے ہیں۔ کوئی ظلم نہیں تو زہرہ اس پر۔“

”جس رشتے سے اس نے باپ کی زندگی میں انکار کیا ہے۔ اب اس پر مسلط کرنا ظلم ہی تو ہے۔“

”یعنی تم نہیں چاہ رہے کہ تمہاری شادی زہرہ سے ہو۔“ وہ جھلائے۔

”یہی سمجھ لیں، اور خدارا ناراض نہ ہوں، میں مجبور ہوں، میں ایسا نہیں کرنا چاہتا۔“

”ٹھیک ہے جب تم ہی جائداد کو وسیع کرنے کی خواہش نہیں رکھتے، تو پھر مجھے کیا پڑی ہے۔“ ان کے انداز میں واضح ناراضگی تھی۔

”اوہو بابا سائیں! اب میں کیسے سمجھاؤں آپ کو۔ اور دیکھیں، اگر یہ رشتہ نہ بھی ہو تو بھی ہمارے رشتے زہرہ سے ختم نہیں ہو جاتے۔ آپ یوں خفا ہو کر مت بیٹھیں۔ جائیں اور اسے اپنے ساتھ لے آئیں وہاں اب اس کا بے بھی کون۔“

”وہاں اس کی ماں ہے بھائی ہے سب سے بڑھ کر وہ اس کا اپنا گھر ہے زمینیں ہیں، جائیدادیں، نوکر چاکر، وہ کوئی لاچار لڑکی نہیں ہے، نہ ہی ان پڑھ ہے۔ سمجھ دار اور ہوشیار ہے،

”آپ خبر گیری کو تو جاتے رہیں گے۔“ ان کی باتیں اور انداز۔ وہ کچھ رک کر پوچھنے لگا۔

”ظاہر ہے۔“ سگی نے سہی سوتیلی بھتیجی تھی جو اتنی بڑی جائداد سامنے نظر آ رہی تھی، تو دن رات اسے ہضم کرنے کے منصوبے بن رہے تھے۔ خطرہ تھا تو صرف علاؤ الدین گردیزی کی طرف سے وہ اگر ان کی مخالفت پراتر آتے تو ناکوں پنے چبوا دیتے۔ بس انہی کے ڈر سے یہ لوگ کچھ ڈرے ڈرے سے تھے۔

”میرا خیال ہے علاؤ الدین اپنے بیٹے حاکمین کی شادی زہرہ سے کر کے جائداد کا مالک بننے کی کوشش کرے گا وہ انور کو بھی اپنے پاس رکھ لیں گے اور ان لوگوں کے لیے یہ کوئی مشکل نہیں کہ وہ پردین کو جائداد سے بالکل ہی بے دخل کر دیں۔“

”ہاں حاکمین خود بھی اثر دوسخ رکھتا ہے اور بڑی پہنچ ہے اس کی ان لوگوں سے لڑائی کرنا ہمارے لیے کافی مشکل ہوگا۔“

بس ایسی ہی سوچیں تھیں جو ان لوگوں کو کوئی بھی قدم اٹھانے سے روک رہی تھیں۔

وہ دیکھ رہے تھے علاؤ الدین کم کم ہی آتے ہیں اور زہرہ سے ان کی ملاقات مختصر ہی ہوتی ہے مگر پھر بھی وہ ڈرتے تھے اور یہ تو سوچ بھی نہیں سکتے تھے کہ حاکمین نے اس جائداد کے سلسلے میں عدم دلچسپی کا اظہار کر دیا ہے اور اب علاؤ الدین کو ان زمینوں اور عمارتوں سے کوئی دلچسپی نہیں ہے۔

دو ماہ ایسے ہی گزر گئے پردین کے گھر والوں کا رویہ ان دو ماہ میں زہرہ کے ساتھ مناسب ہی نہا۔ وہ رات ہی اپنے کمرے میں تھی، اور کسی سے کم ہی بات کرتی تھی۔ تیسرا مہینہ شروع ہوا تو پردین کے

بڑے بھائی نے اپنے چھوٹے بھائی بہنوں سے کہا۔

”مجھے لگتا ہے علاؤ الدین کو نہ زمینوں سے کوئی دلچسپی ہے اور نہ ہی بیعتی سے، ہمیں یوں ڈرنے جھکنے میں وقت نہیں ضائع کرنا چاہیے مناسب موقع یہی ہے، اب کچھ کرگزرنا چاہیے۔“

”کیا خیال ہے زہرہ کو ہمیشہ کی فینڈ نہ ملا دیں۔“ یہ مشورہ عذرا کا تھا۔ جس کے دل میں زہرہ کے لئے شدید نفرت تھی۔

”پاکل مت بنو، خبردار جو ایسی بات آئندہ تمہارے منہ سے نکلی، دیواروں کے بھی کان ہوتے ہیں، کسی نے سن لیا تو بتانا یا کھیل بگڑ سکتا ہے۔“ بڑے بھائی نے ڈانٹا بھی اور سمجھایا بھی۔

”بھرا آپ نے کیا سوچا ہے بھایاجی؟“۔ پروین نے پوچھا۔

”بہتر تو یہ ہے کہ اس لڑکی کی شادی ہمارے ہی خاندان میں ہو جائے، تب پھر اس کا چچا ہمارا کچھ نہیں

بگاڑ سکتا۔“

”ہاں، تجویز تو مناسب ہے مگر شادی ہوگی کس کے ساتھ؟“ پروین اور عذرا دونوں پوچھ رہی تھیں جبکہ چھوٹے بھائی کی آنکھوں میں چمک اور چہرے پر یقین کا رنگ آ گیا تھا۔

بڑے بھائی نے حاضرین پر ایک نگاہ ڈالی اور اپنی بیوی سے بولا۔

”یہ تم کیوں یہاں بیٹھی ہو۔ جا کر بچوں کو ہی دیکھ لو، جب سے یہاں آئی ہو بچوں سے بالکل غافل ہوتی جا رہی ہو۔“

”بچوں کو ابھی کچھ دیر پہلے تو دیکھ کر آئی ہوں، چھوٹی سوری ہے اور باقی دونوں کھیل رہے ہیں۔“

”بھایاجی! آپ کچھ کہنے لگے تھے۔“ چھوٹے بھائی کو اس خواہ مخواہ کی بات سے الجھن ہو رہی تھی۔

”ہاں۔ ہاں کہیں ناں پھر کیا سوچا ہے آپ نے؟“ سب ہی بے چین تھے۔

”بڑا سوچا ہے میں نے اس مسئلے پر اور یہ بھی دیکھا ہے لڑکی پڑھی لکھی بھی ہے اور بہت ہوشیار بھی، کسی سیدھے سادے سے بیاہ دی، تو اس بے چارے کی تو زندگی ہی اجرن ہو جائے گی، میں کہتا ہوں، کیا فائدہ جاگندادوں زمینوں کا، جب بیوی شوہر کو منہ نہ لگائے، اسے دبا کر رکھے، زہرہ کو تو ایسا خاندان چاہیے جو سمجھ دار اور تجربہ کار ہو۔ اسے نکیل ڈال کر رکھنے کا طریقہ جانتا ہو۔“

”وہ جی چوہدری صابر حسین آئے ہیں۔“ ایک ملازم نے آ کر اطلاع دی، اور سب کو یہ آہ بڑی ہی بے وقت اور بری لگی۔ سوائے بھائی سرفراز کے، وہ اس وقت یہ بات کرتے ہوئے ہنچکا رہا تھا۔

دونوں بھائی باہر چلے گئے، اور عورتوں سر جوڑ کر بیٹھ گئیں۔

”بھاجی کا فیصلہ بڑا درست ہے۔“

”ہاں اس سے بہتر اور کوئی فیصلہ ہو ہی نہیں سکتا۔ اور میرا تو خیال ہے اب اس مہارانی کو کہا جائے کہ کمرے سے باہر نکلے، کوئی کام کاج کیا کرے۔ آخر کب تک ہم اسے بٹھا کر کھلائیں گے۔“

”ہاں عذرا! یوں تو وہ زیادہ ہی سرچڑھتی جائے گی، میں آج ہی اس سے بات کرتی ہوں۔ پوچھتی ہوں، اس سے آخر ارادے کیا ہیں اس کے؟“ پروین کو عذرا سے پورا اتفاق تھا۔

باہر پہنچے کے رونے کی آواز آئی تو بھابی اٹھ کر باہر چلی گئیں۔

”آپا! خیال رکھنا کہیں ایسا نہ ہو کہ اس کے چچا ناراض ہو جائیں۔“ عذرا نے ہولے سے بہن سے کہا۔

”ہائے رہا! تیرے دل میں ابھی تک وہی ہے اری عذرا ہوش کر جسے زہرہ جیسی پسند نہیں آئی۔ وہ تجھے

دیکھے گا بھلا۔“ ”اب یوں تو نہ کہو آپا!“ اس نے ناراضگی سے منہ بھلایا۔

”جو بھی کہتی ہوں، تیرے بھلے کو کہتی ہوں۔ وہ بڑے اونچے حراج والا ہے اور پھر زمینیں بھی تو

یہاں سے وہاں ہیں اس کی، بھلا کوئی حیثیت ہے ہماری ان کی، کہیں سے کوئی جوڑ بنتا ہے، بول جواب دے مجھے۔“

”تم بھول رہی ہو! حاکمین اور الیاس گردیزی میں بہت فرق ہے۔ الیاس گردیزی عمر میں مجھ سے دس

سال بڑے اور دو بچوں کے باپ تھے۔ جبکہ حاکمین تو شہزادہ ہے۔ تو مت خواب دیکھ، سر پکڑ کر روئے گی۔

اٹھ ڈرا اس بی بی رانی زہرہ بیگم کو تو دیکھیں۔ اتنے دن ہو گئے چار پائی ہی توڑ رہی ہے۔“

جب دونوں زہرہ کے کمرے میں گئیں، تو وہ کھڑکی کھولے بظاہر تو لان میں پھولوں کو دیکھ رہی تھی۔ مگر

اس کا چہرہ صاف کہتا تھا، کہیں اور گم ہے۔

”زہرہ!“ پروین بیگم نے پکارا اس نے سنا نہیں وہ بالکل قریب اس کے پیچھے آ کر کھڑی ہو گئیں، اور

پھر اولاد دی۔ وہ چونک کر مڑی، اور سوالیہ انداز میں ان کی طرف دیکھنے لگی۔

”تو بے کیسے دیکھ رہی ہے بھلا بزرگوں کو یوں آنکھیں پھاڑ کر کتنے کھڑے ہو جاتے ہیں جیسے نکل ہی لے

نظروں ہی نظروں میں۔“ عذرا نے جملے کئے انداز میں کہا تھا۔

”کیا بات ہے امی! کوئی کام ہے کیا؟“ وہ دھیرے سے بولی۔

پروین تلخی سے ہنسی بھری اور بولی۔ ”تم تو ایسے کہہ رہی ہو جیسے گھر کے سارے کام تم ہی کرتی ہو۔“

”تو اور کیا تمہیں تو اتنا بھی احساس نہیں زہرہ بی بی کہ میری بہن بھری جوانی میں بیوہ ہو گئی ہے۔ اس پر

غم کا پہاڑ ٹوٹ پڑا ہے ایسے وقت میں اسے آرام اور حوصلے کی ضرورت ہے مگر وہ ہے کہ سارا دن آئے گئے

کو کھاتی رہتی ہے اور تم کمرے سے باہر ہی نہیں نکلتیں۔“

”آپ کو جو کام ہو مجھ سے کہہ دیا کریں چھوٹی امی۔“ اس نے پروین کو مخاطب کیا۔ عذرا کا انداز سخت

فصاحت رکھتا تھا۔ مگر وہ کوئی بھی تلخ بات کرنا نہیں چاہتی تھی۔

”ہونہہ چھوٹی امی تم سے کہیں اور بات سنیں لوگوں کی تم خود سے بھی تو دیکھ سکتی ہو، کیا تمہیں نہیں معلوم

کمر میں کیا کام ہو سکتے ہیں۔“

”ہاں عذرا ٹھیک کہتی ہے تم کمرے سے نکلو دیکھو تو کیا کام ہیں۔ اب میں کہاں کہاں دیکھوں کس

کس پر نظر رکھوں۔ ایک تو صدمہ ایسا اوپر سے میری صحت کی خرابی اور سب سے بڑھ کر کسی کو احساس ہی

نہیں ہے میرا۔“

”نہیں..... نہیں امی میں تو.....“

”چلو بس رہنے دو۔“ عذرا نے بات بھی پوری نہیں کرنے دی پروین سے بولی۔

”آؤ آپا چلیں لوگوں کو اگر احساس ہونا ہوگا تو خود ہو جائے گا۔ ہمارے کہنے نہ کہنے سے کیا فرق پڑتا ہے۔“ پروین اور عذرا چلی گئیں۔ وہ ان کے رویے پر غور کرتی رہی اور دل بیٹھنے لگا۔

وہ دن بھر کچن میں ملازماؤں کی نگرانی میں مصروف رہتی۔ یہ وہی ملازماؤں تھیں جو کئی سالوں سے یہاں کسی نگرانی کے بغیر کام کر رہی تھیں اور کبھی کوئی شکایت نہیں ملتی تھی؛ مالکوں کو مگر ذہرہ بھی کیا کرتی؛ اسے کچر نہ کچھ تو کرنا تھا۔ کچن سے باہر نکلنا بھی مصیبت تھا کہ آج کل پروین کا چھوٹا بھائی بہت نظروں میں رکھنے کا تھا۔ اس کے دیکھنے کا انداز اور فضول جملے ذہرہ کو اپنا وجود ہی عذاب لگنے لگا تھا۔ کتنی بے بس تھی وہ اور کیسا دور دیکھنے کے بعد یہ وقت آیا تھا اس پر بابا کی زندگی میں اس کی جرات نہیں تھی جو آٹھ اشیا کر ذہرہ کی طرف دیکھ سکتا؛ اور اب کیسی غلیظ نظروں سے اسے دیکھتا تھا؛ اور اس کی زبان کیسے کیسے جملے بول جاتی تھی۔ کئی بار ذہرہ کا جی چاہا اس کے منہ پر زور سے طمانچہ جڑے؛ مگر اپنی پوزیشن کا خیال اس کا ہاتھ روک لیتا تھا۔ وہ صرف اپنے کمرے میں جا کر ہاتھوں میں چہرہ چھپا کر رو سکتی تھی۔ کوئی ایسا شانہ بھی نہیں تھا جس پر سر نکا کر آنسو بہا سکے۔ مضبوط بازوؤں کا حصار جو اسے دنیا کے ستم سے بچا سکے؛ کہیں نہیں۔ کہیں کوئی اپنا نہیں۔ وہ تو اپنے ہی گھر میں غیر محفوظ ہے۔

دن بھر مہمان آتے رہتے اور پروین کے بہت سے رشتہ داروں نے تو مستقل یہیں ڈیرے لگا لیے تھے۔ سارا دن چولہے جلتے اور کھانا تیار ہوتا رہتا۔

”ذہرہ بی بی! تم یہاں کھڑی کیا کر رہی ہو۔ کام تو یہ نوری اور رجو کر رہی ہیں۔“ عذرا کی نگاہیں بھی اسی پر جمی رہتیں اور ذہرہ کی سمجھ میں اس دشمنی کی وجہ نہیں آتی تھی۔

”میں سوچی کا حلوہ بنانے لگی ہوں؛ ابھی ابھی چھوٹی امی کہہ کر گئی ہیں۔“

”لوسوچی کا حلوہ بنانا بھی کوئی کام ہے؛ یہ تو کوئی بھی دیکھ لے گی؛ تم ذرا میرے ساتھ آؤ؛ کچھ کام ہے تم سے۔“ اور وہ ایک لفظ بھی بولے بغیر باہر آ گئی۔

”اسٹور کی چابی کا پوچھ رہی تھیں آپا! تمہیں معلوم ہوگا کہاں ہے۔ تمہارے باپ نے ہماری آپا کو تو گھر کی مالکن کبھی سمجھا ہی نہیں۔ راج تو ہمیشہ تمہارا ہی رہا ہے۔“

”میں نہیں جانتی چابیاں کہاں ہیں؟“ اس کی بات پر غصہ بہت آیا اور وہ بھی سختی سے بول گئی۔

”جانتی تو ہو، نہ بتانا چاہو؛ تو اور بات ہے؛ خبر مجھے نہیں بتاؤ گی تو میرے بھائی تم سے خود پوچھ لیں گے۔“ ”کیا مطلب ہے تمہارا؟“

”ارے صاف بات کا مطلب نہیں سمجھتیں۔ ویسے تو بڑی بڑھی لکھی بنتی ہوں۔“

”عذرا! تم مجھ سے اس انداز میں بات مت کیا کرو۔ مت آزما یا کر دیر سے صبر کرو۔“

”لو باپ دنیا میں نہیں رہا۔ سر پر کڑی دھوپ ہے۔ پردل چھل نہ گئے بی بی رانی کے۔“ عذرا گہرے غم کے ساتھ کہتی چلی گئی۔

وہ ابھی وہیں کھڑی تھی کہ پروین کا چھوٹا بھائی جانے کہاں سے نکل کر سامنے آ گیا اور بولا۔

”اسٹور کی چابیاں مانگ رہی تھی۔ تم نے انکار کر دیا بہت اچھا کیا۔ یہ تمہارے بھروسہ ہرگز نہیں ہو سکتے۔“

اور وہ خود کتنا بھروسہ ہو سکتا ہے؛ یہ ذہرہ خوب پہچانتی تھی۔

”تم ان سے ڈرو مت۔ میں جو ہوں تمہارے ساتھ؛ ارے بڑی چیز ہوں میں۔ تم سمجھیں ہی نہیں مجھے؛ میں تو تمہیں سونے میں پیلا کر سکتا ہوں۔ میں تمہارے لیے شہر میں کونھی بنواؤں گا۔ میں تمہیں مہنگے کپڑے۔“

”بند کر دو اپنی بکواس۔“ ذہرہ چلا کر کہنا چاہتی تھی؛ مگر اس کی آواز نے ساتھ نہیں دیا۔

”کیا ہونے والا ہے میرے ساتھ؟ آخر ان لوگوں کی نیت کیا ہے؛ یہ کیوں ایسا سلوک کر رہے ہیں میرے ساتھ۔ چھوٹی امی کا یہ بھائی جو دیکھنے میں ہی اجڈ اور بد معاش ہے۔ یہ کیوں میرے پیچھے لگا ہے؛ اور عذرا کے رویے میں اتنی سختی آخر کس لیے آ گئی ہے۔“ آج وہ بے حد خوف زدہ تھی۔ اسے لگتا تھا۔ یہ لوگ کچھ بھی کر سکتے ہیں۔ یہ انسانیت سے گر سکتے ہیں۔ میں کیا کروں؛ کہاں جاؤں؛ اور ایسے میں اسے علاؤ الدین کا خیال آیا۔

بے شک انہوں نے مجھ سے منہ موڑ لیا ہے؛ مگر آخر کو میں خون ہوں ان کا۔ بھائی کی اولاد ہوں؛ اگر میں ان کے پاس چلی جاؤں تو وہ رکھنے سے انکار نہیں کریں گے؛ اور میں ہمیشہ کے لیے تھوڑی جاؤں گی۔ بس ان کی منت کروں گی؛ مجھے دنیا کی نظر میں بے آسرا نہ رہنے دیں۔ میرے سر پر سب کے سامنے ہاتھ رکھیں؛ اور مجھے ان لوگوں کے ظلم سے بچالیں۔

مگر اسے اندازہ نہیں تھا؛ اس کے لیے اب اس حویلی سے باہر نکلنا ناممکن بنا دیا گیا ہے۔ وہ باہر نہیں جا سکتی۔ کیوں آخر کیوں وہ بے بس تھی صرف چلا سکتی تھی۔

”تم جا کہاں رہی تھیں؛ کس یار کے پاس بھاگ رہی تھیں؟“ پروین اسے کھینچتے ہوئے کمرے تک لائیں اور اپنے بڑے بھائی کے سامنے لا بیٹھا۔

”الزام مت لگائیں؛ میں ایسی نہیں ہوں۔“ وہ بھڑکی ایسی غلط بات پر۔

”تو بتا دو ناں کہاں گئی تھیں؟“ بڑے بھائی کا لہجہ کافی نرم اور دھیمہ تھا؛ اسے کچھ حوصلہ ہوا اور بولی۔

”میں چاچا کے ہاں جا رہی تھی۔“

”کیوں؟“ پروین نے تینوں چڑھا کر منہ ٹیڑھا کر کے پوچھا۔

”ملنے کے لیے؛ میرا دل چاہ رہا تھا اتنے دن ہو گئے ان سے ملے ہوئے۔“

”ان سے ملے یا حاکمین سے ملے ہوئے؟“ عذرا نے دانت پیستے ہوئے کہا۔

”میں نے کہاناں؛ میں ایسی لڑکی نہیں ہوں؛ میں اپنے چچا سے ملنے جا رہی تھی؛ اور یہ کوئی جرم نہیں ہے۔ آخر کیوں آپ لوگوں نے مجھے قید کر دیا ہے؛ کس لیے باہر نکلنے پر پابندی لگا دی ہے۔“ وہ شدت سے روٹنے لگی۔

”رود نہیں؛ کیوں پریشان ہوتی ہو۔ تم پر کوئی پابندی نہیں؛ تم تو مالک ہو؛ بس جو باہر نکلنے سے منع کیا ہے

ناں تو اس میں تمہاری ہی بھلائی ہے، تھوڑے دنوں کی بات ہے پھر تم ہر جگہ آزادی کے ساتھ آجا سکو گی۔“
 بڑے بھائی کا لہجہ نرم تھا زہرہ کو سکون محسوس ہوا وہ روتے روتے چپ ہو گئی۔
 ”جاؤ اپنے کمرے میں۔ گھبراؤ نہیں۔ ہم تمہارے دشمن کس طرح ہو سکتے ہیں ہم تو دوست ہیں۔“
 زہرہ جانے کے لیے اٹھی اس نے دیکھا اب پروین بیگم کا چھوٹا بھائی کمرے میں آ گیا تھا اور دروازے
 کے قریب ہی کھڑا تھا۔ وہ بہت سچ کر اس کے قریب سے گزری اور باہر آ گئی تو وہ بھی پیچھے ہی چلا آیا۔
 ”سنا ہے آج سرکار گھر سے بھاگنے کی تیاری میں تھے۔“ وہی فضول انداز تھا جس سے زہرہ کو گھن
 آتی تھی۔

”جواب نہیں دیا سو بیو! کہاں کا ارادہ تھا؟“ اس کے انداز میں کاٹ بھی تھی اور لہجہ حق جتنا تھا
 ”تم سے مطلب میں کہیں بھی آؤں جاؤں۔“ بڑے بھائی کا تسلی بھرا انداز اسے ہمت دے گیا تھا۔
 ”او آج تو زبان بھی مل گئی ہے۔“ وہ دو قدم چل کر اس کے آگے آ کھڑا ہوا اور چہرے پر نظریں
 گاڑتے ہوئے بولا۔

”ایک بات یاد رکھو۔ تم آج نہیں تو کل پابند ہوگی میری ابھی سے عزت کرو گی تو اپنا ہی فائدہ ہے۔“
 ”ایسی بات تم سوچ ہی سکتے ہو مگر حقیقت میں ایسا ہونا ناممکن ہے۔“
 ”ناممکن کو ممکن بنانا میں جانتا ہوں۔“ اس نے زہرہ کے شانے پر سختی سے ہاتھ رکھے اسی وقت کمرے
 میں سے بڑا بھائی باہر آیا۔ یہ منظر دیکھا تو چھوٹے کو آواز دی۔ بھائی کی آواز سنتے ہی اس نے ہاتھ بنا لیے۔
 ”اوشیدے میری تو مجبوری ہے مجھے یہاں رکنا پڑا ہے پر تو پیچھے جا کر اپنی زمینوں کی بھی دیکھ بھال کر“
 گھر کی خیر خبر بھی تولے جا کر۔

”اچھا بھائی! مگر سب خیر ہی ہوگی۔“
 ادھر شیدا جانا نہیں چاہتا تھا مگر بڑے بھائی نے قائل کر لیا اور شام تک وہ اپنے گاؤں واپس چلا گیا۔
 زہرہ نے سنا تو سکھ کا سانس لیا۔

رات کے بعد بڑے بھائی نے دونوں بہنوں کو الیاس گردیزی کی بیٹھک میں بلوایا۔ راز داری تو برتی
 تھی مگر بیوی کو خبر ہو گئی۔ سوچا ایسی کیا خاص بات ہے جو بہنوں کو بیٹھک میں بلوا کر کی جا رہی ہے اور مجھے بلایا
 تک نہیں۔ وہ دبے قدموں ادھر آئی اور دروازے سے اندر جانے کے بجائے وہیں بھاری پردے کے پیچھے
 کھڑی ہو گئی۔

اندر اس کا شوہر سرفراز اپنی بہنوں سے مخاطب تھا۔ پہلے تو وہ سمجھی نہیں ذکر کس کا ہے سرفراز کہہ رہا تھا۔
 ”بڑی ہوشیار اور گہری لڑکی ہے تم جیسی تو اسے سمجھ ہی نہیں سکتیں۔ یہ مردوں کو اشاروں پر چلانا چاہتی
 ہے اب یہ ہی دیکھ لو۔ شیدے جیسا لڑکا جو کسی کے قابو میں نہیں آتا۔ اس کے آگے چوں نہیں کرتا۔“
 ”ہاں بھائی! شیدے پر تو جیسے اس چڑیل نے جادو کر دیا ہے بڑا سیدھا سادا ہے میرا بھرا۔ مجھے تو بڑی
 فکر رہتی ہے اس کی اگر زہرہ اس کی بیوی بن گئی تو سمجھو گیا کام سے۔“

”یہ بھی تو سوچو آ پاپھر ساری جائداد ہمارے قبضے میں ہوگی۔“ عذرا نے سمجھایا۔
 ”جائداد کو گولی مارو۔ ہمیں تو اپنا لڑکا بچانا ہے۔“ سرفراز نے عذرا کی بات سے اتفاق نہ کرتے
 ہوئے کہا۔

”پھر بھائی! کیا سوچا ہے آپ نے؟“ پروین بیگم نے بے تابی سے پوچھا۔
 ”بہت سوچا میں نے اس مسئلے پر سچ پوچھو تو میری راتوں کی نیند ہی اڑ گئی ہے۔ دیکھو ناں اگر اس کا چاچا
 دغا کر دے کہ لڑکی کا وارث اب وہ ہے تو سمجھو پھر ساری جائداد گئی ہاتھ سے۔ وہ بڑے اثر و رسوخ والے لوگ
 ہیں۔ وہ پروین کا حصہ بڑی آسانی سے ہڑپ کر سکتے ہیں اور ہم منہ دیکھنے کے سوا کچھ نہ کر سکیں گے۔ بہتر یہی
 ہے کہ اس چالاک لڑکی کا نکاح کر دیا جائے یہ ٹھکانے لگے تو اس کے چاچا کا ڈر بھی ختم ہوگا۔“
 ”یہی تو مسئلہ ہے کہاں کریں اس منحوس کی شادی۔“ پروین بیگم نے یوں کہا جیسے زہرہ کا بڑا بوجھ
 ہے اس پر۔۔۔۔۔

”میں اسی بات کی طرف آرہا ہوں۔ دیکھو ناں شاندان کا بڑا ہوں۔ میں نے تم لوگوں کو اپنے بھائی
 بہن ہی نہیں بچے سمجھا ہے۔ تمہاری لیے جو بھی مصیبت آئی۔ میں اسے گلے لگانے کو تیار رہا ہوں اور اب بھی
 میں یہ قربانی دینے کو تیار ہوں میں مجبوری کے تحت زہرہ کو نکاح میں لینے کا فیصلہ کر چکا ہوں۔“
 کچھ دیر کے لیے دونوں بہنیں سنانے میں آ گئیں پھر پروین بولی۔
 ”شیدا کبھی نہیں مانے گا۔ وہ مزاج کا گرم ہے مجھے ڈر ہے اس منحوس کی وجہ سے میرے بھائیوں میں
 پھوٹ نہ پڑ جائے۔“

سرفراز لا پرواہی سے ہنسا اور بولا۔
 ”شیدا تو ابھی بچہ ہے۔ اسے اچھے برے کی پہچان نہیں تم اسے سمجھاؤ گی تو سمجھ جائے گا۔“
 ”وہ کسی کی نہ سنے گا نہ سمجھے گا بھائی! یہ ذمہ داری ہم نہیں اٹھا سکتے۔“
 ”تم فکر کیوں کرتی ہو شیدا چار پانچ روز کے لیے گاؤں گیا ہوا ہے، اس کے آنے سے پہلے نکاح
 ہو جائے گا۔“

اور اسی دم سرفراز کی بیوی پردہ ہٹا کر اندر آ گئی۔
 ”شیدا یہاں نہیں ہے مگر میں تو یہاں موجود ہوں اور میرے جیتے جی تمہارا دوسرا دیاہ نہیں ہو سکتا۔“
 پر ہاتھ جمائے لال بھسوکا چہرے کے ساتھ وہ اٹل لہجے میں کہہ رہی تھی۔
 ”اوشہناز تو یہاں کہاں سوئی نہیں اب تک۔۔۔۔۔؟“ سرفراز نے کھسیانی سی ہلکی ہنس کر بیوی کی
 طرف دیکھا۔

”یہاں میری قسمت کھوٹی کرنے کی سازش ہو رہی ہے اور میں پڑ کے سو رہوں ایسی پاگل بھی
 نہیں ہوں۔“
 ”تمہیں غلط فہمی ہوئی ہے بھرجائی!“ پروین نے پورے اعتماد سے کہنا چاہا۔ شہناز نے بات مکمل نہیں

کرنے دی ہاتھ اٹھا کر بولی۔

”تو نہ بول نی۔ میں اس وقت اپنے گھر والے سے مخاطب ہوں۔ صاف کہے دیتی ہوں اگر کسی نے مجھ پر یا میرے بچوں پر ایسا ظلم توڑنے کی کوشش کی تو خون کر دوں گی۔“

”میں کہتا ہوں بھوکا اس بند کر اور چلی جا یہاں سے۔“ سرفراز پہلا رنگ خالی دیکھ کر دوسرے میں آ گیا۔
 ”میں بھوکا اس بند کر دوں“ میں چلی جاؤں یہاں سے ناں ایسے تو نہیں جاؤں گی۔ فیصلہ ہوگا یا میں رہوں گی یا وہ.....“
 ”تو ٹھیک ہے پھر فیصلہ ہو۔ وہ رہے گی تو جائے گی۔“ سرفراز نے ذرا بھی تاخیر نہیں کی۔
 شہناز نے سر پر ہاتھ مار کر رونا شروع کر دیا۔ سرفراز نے اسے بازو سے پکڑا اور کھینچتا ہوا دوسرے کمرے میں لے آیا۔

”پائل عورت! عقل سے کام لے بھلا میں تجھے چھوڑ سکتا ہوں۔ تو بیوی ہی نہیں میرے تین بچوں کی ماں ہے اور رہی زہرہ تو بس اتنا سمجھ لے کہ زہرہ کسی عورت کا نہیں جائداد کا نام ہے دیکھ ناں ابھی تو جائداد اکٹھی ہے کل کو شیدے اور عذرا کی بھی شادیاں ہوں گی۔ تب ہمارے پلے کیا بچے گا۔ ایک ننھا سا ٹوٹا اس پر بچوں کو کیسے پالیں گے ہم بس اس لیے میں نے یہ ترکیب لڑائی ہے اس سے پہلے کہ شیدا آ جائے ہمیں اس پر عمل کر لینا چاہیے۔ زہرہ سے زمین کے کاغذات پر زبردستی دستخط لے کر اپنے نام کر والوں کا اور پھر اسے طلاق دے دوں گا۔ بس اب شور نہ کرنا کہ میں نے جو کچھ کہا ہے اس میں تیرا اور تیرے بچوں کا ہی بھلا ہے۔ کمال ہے تو اپنے خاندان کو نہیں سمجھی۔ میں تجھ سے بڑی گہری محبت کرتا ہوں۔ میرے دل میں تو ہے اور تو ہی رہے گی۔“ شہناز کے رونے دھونے میں اس کے حلقوں کے ساتھ کمی آتی گئی اور پھر وہ بالکل خاموش ہو گئی۔

☆.....☆.....☆

زہرہ خود کو محفوظ اور بہت لاچار تصور کر رہی تھی۔ اسے اس حویلی میں پابند کر دیا گیا تھا۔ وہ یہاں سے باہر نہیں نکل سکتی تھی۔ کیوں آخر کیا خطرہ ہے اس کو جو یہ پابندی لگائی گئی ہے۔ میری دشمنی کسی سے بھی نہیں۔ ہاں مگر یہ جو اس گھر کے اندر موجود ہیں۔ یہ میرے دشمن ہو سکتے ہیں مجھے سب سے زیادہ خطرہ تو انہی کی ذات سے ہے اور جو حویلی کے باہر ہیں وہ تو ہمارے اپنے لوگ ہیں۔ اگر وہ میری اس بے بسی کو جان لیں تو یقیناً مجھ سے ہمدردی جتائیں گے۔ یہاں پر شیدا ہے جس سے مجھے خوف آتا ہے۔ سرفراز بھائی نے اسے گاؤں بھیج دیا ہے مگر وہ چند روز کے بعد پھر یہاں ہوگا۔ عذرا اور چھوٹی امی کی آنکھوں میں میرے لیے سختی اور نفرت ہے۔ وہ تو مجھے گھر کی ملازمہ بنانے پر ہی تلی ہوئی ہیں۔ شاید یہ باتیں بڑے بھائی کے علم میں نہیں۔ وہ نہیں چاہتے کہ سب مجھ سے بے زار ہوں۔ کسی کو بھی ہمدردی نہیں۔ میں ان ایٹوں میں بھی تباہ ہوں۔“ سرفراز کے بارے میں یہ سوچا تو ساتھ ہی اسے خیال آیا اسے باہر نہ جانے دینے کی پابندی میں سرفراز بھی شامل ہے۔ کہیں ایسا تو نہیں کہ یہ لوگ تو نقاب اتار کر اصلی چہروں کے ساتھ سامنے آ گئے ہیں۔ جبکہ انہوں نے ہمدردی کا فریب دیا ہے مجھے لہجے میں منہاس رکھ کر بے وقوف بنایا ہے۔

یہ خیال آتے ہی وہ مزید خوف زدہ ہو گئی اس کا دل بری طرح دھڑکنے لگا اور وہ کسی قیدی پرندے کی

طرح بے بسی سے کمرے کی دیواروں کے ساتھ ساتھ چکر کھانے لگی۔ نیند اس کی آنکھوں سے کوسوں دور تھی اور نیند کے بدلے آنکھ میں آنسوؤں نے ڈیرہ لگایا ہوا تھا۔

وقت کیسے بدل گیا وہ کیا سے کیا ہو گئی۔ بعض رشتے زندگی کی اساس ہوتے ہیں اور اب وہ میرے پاس نہیں ہیں۔ خدا یا کب کئے گی یہ اندھیری رات کب سویرا ہوگا۔ ہوگا بھی یا نہیں! اگر یہ رات ہمیشہ کے لیے ظہر گئی تو اس کا دل اس خیال سے ہی لرزنے لگا۔ ”مجھے نفرت ہے مجھے سخت بری لگتی ہے۔ یہ نم اور تاریک رات اس کی تاریکی گہری اور مہیب ہے ہاتھ کو ہاتھ بھائی نہیں دیتا۔ اس اندھیرے نے ہر آرزو ہر امنگ کو نگل لیا ہے۔ یہ رات تو کسی ڈائن کی طرح ہے۔ میلے الجھے سیاہ بالوں والی اور گندے ہاتھوں والی ناخن گرد آلود اور سرخ ہیں۔ جیسے کسی کے لبوں میں ڈبوئے ہوں۔ اور یہ واقعی لبو ہے اور یہ لبو زہرہ کا ہے۔ مگر اس نے زہرہ کو زخمی کر کے چھوڑ دیا ہے ناکارہ بدن میں روح باقی ہے اور جی تو بدن درد سے کانپ رہا ہے مگر موت نہیں آتی۔ خدا اے خدا اب اس سیاہ کالی گہری اور تاریک رات کو ختم کر دے مالک میری آزمائش ختم کر دے۔“

”کیا بھر جانی شہناز نے آپ کی بات مان لی ہے یا ابھی تک اپنی ضد پر اڑی ہوئی ہے؟“ صبح موقعہ پاتے ہی پروین نے بڑے بھائی سے پوچھا تھا۔

”میں نے اسے منالیا ہے۔ خاندان کی بہتری کی بات کی ہے۔ میں نے اس سے کہا ہے۔ میں اپنے بھائی بہنوں کی خاطر سب کچھ کر سکتا ہوں! اگر تمہیں اب بھی اعتراض ہے تو بے شک الگ ہو جاؤ۔ بس پھر وہ خاموش ہو گئی دل ہی دل میں مان گئی ہے جیسی تو چپ ہے ورنہ یہ عورت خاموش بیٹھنے والی نہیں ہے۔“
 ”ہاں بڑی اکر ہے شہناز میں۔ حالانکہ ہے کیا کچھ بھی تو نہیں۔“ پروین نے منہ بنایا۔ وہ اس کی کوشش میں تھی کہ بھائی کو شہناز کے خلاف کر دے تاکہ وہ شہناز کی کوئی بات نہ سنے۔ اور فوراً زہرہ سے نکاح کر لے۔
 ”سنو! تم زہرہ سے بالکل ذکر نہ کرنا بلکہ یہاں کسی کو بھی اس معاملے کی خبر نہیں ہونی چاہیے۔ میں نے اس لیے تم دونوں کو بیٹھک میں بلا کر یہ بات کی تھی۔ مگر شہناز چالاک عورت ہے اس نے چھپ کر یہ باتیں سن لیں۔“

”آپ فکر نہ کرو بھراچی! ہم تو کسی سے نہیں کہیں گے۔ بس آپ بھر جانی کو سمجھا دیں۔“
 ”اس کی فکر نہ کرو۔ اسے سب سمجھا دیا ہے اور ویسے بھی یہاں اس حویلی میں جو تمہاری اور زہرہ کی ہے ایسی بات کرنا ہنسی اڑوانے والی ہی حرکت ہوگی یہاں اس کے ساتھ بھلا کون ہمدردی کرے گا۔ سب تمہارے وفادار تو کر ہیں۔“

”ہاں یہ تو ہے۔“ پروین اطمینان سے مسکرائی پھر بولی۔
 ”ایک بات اور کرنا تھی بھاجی! آپ سے۔“
 ”ہاں ہاں! ایک نہیں سو کہیں۔ میں سن رہا ہوں۔“
 ”بھاجی! میں نہیں چاہتی کہ ہمارے تعلقات علاؤ الدین گردیزی سے خراب ہوں ہمیں ان کے ساتھ اچھی طرح ہی رہنا چاہیے۔“

”میں تو ان سے کسی بھی قسم کا کوئی رابطہ رکھنے کے خلاف ہوں۔ علاؤ الدین اور اس کا بیٹا دونوں گرم مزاج کے مالک اور ٹیزھے دماغ کے ہیں۔“

”مگر حاکمین کو موم کرنا کچھ مشکل بھی نہیں ہے۔“ پروین نے وہ بات کہنے کا ارادہ کر لیا تو جس کے لیے عذرات، بہن کو مجبور کرتی رہی تھی۔

”وہ کیسے؟ تم کھل کر بات کرو پروین۔“

”ہم اگر عذرا کا رشتہ حاکمین سے کر دیں تو کیا برائی ہے۔“

اس کی بات سن کر سرفراز غصہ پڑا اور بولا۔

”برائی تو کوئی نہیں، مگر ایسا صرف خواب میں دیکھا جاسکتا ہے، حقیقت میں ناممکن ہے۔“

”کوئی ناممکن نہیں، عذرا اور حاکمین آپس میں ملتے رہے ہیں عذرا میرے گھر آئی ہی رہتی تھی اور حاکمین بھی کبھی بھار چچا کے گھر آ جاتا تھا۔ تو جب بھی اس کی اور عذرا کی ملاقات ہوئی، وہ بڑے ادب اور اچھے انداز میں ملا میرا خیال ہے۔ وہ عذرا کو اچھی لڑکی سمجھتا ہے اور اگر ہم ذرا سی کوشش کریں تو رشتہ ہو سکتا ہے۔“

”ٹھیک ہے، اگر ایسی بات ہے تو سوچیں گے اس پر بھی، مگر فی الحال تو جو کر رہے ہیں۔ اسی اہم ہے باقی باتیں اس کے بعد کے لیے اٹھا رکھو۔“

”ٹھیک ہے بھائی! جیسا آپ کہیں۔“

☆.....☆.....☆

شہناز کی چپ سے سرفراز اور اس کی دونوں بہنوں نے یہی اندازہ لگایا تھا کہ اس نے اپنی ٹکٹ تسلیم کر لی ہے اور اب وہ کسی قسم کی رکاوٹ نہیں ڈالے گی۔ مگر یہ ان کی بھول تھی۔ اپنے گھر کو اتنی آسانی سے برباد ہوتے وہ بھلا کیسے دیکھ سکتی تھی۔ اس نے بہت سوچا تھا کہ وہ اس مسئلے پر کیا کر سکتی ہے پہلے تو یہی خیال آیا کہ شیدے کو بلوائے۔ اس کی موجودگی میں سرفراز شادی کی جرات نہیں کرے گا۔ مگر یہ بھی جانتی تھی۔ سلا عورت کا ہو تو ضد بڑھ جاتی ہے۔ بھائی بھائی کے خون کا پیاسا بن جاتا ہے۔ اور وہ اپنے سر کا سائیں کھوٹائیں جانتی تھی۔ پھر اس نے سوچا اگر زہرہ کے چچا کو اطلاع دے دی جائے تو، مگر یہ خیال بھی رد کرنا پڑا جو چچا، چچائی کی خبر گیری کو نہیں آتا۔ اسے بھلا ان مسئلوں سے کیا دلچسپی ہو سکتی ہے پھر جو فیصلہ اس نے آ کر میں کیا وہ یہ تھا کہ اس ساری بات سے زہرہ کو آگاہ کر دے۔ آخر وہ لڑکی اپنے گاؤں اپنے لوگوں میں ہے ملازمتیہ اس کے ہمدرد ہوں گے۔ شاید زہرہ کوئی ترکیب کر سکے اور کچھ نہیں تو گھر سے بھاگ ہی جائے، وہ مرے بیٹے اس سے شہناز کو کوئی مطلب نہیں تھا، وہ بس اپنا گھر اور گھر والا بچانا چاہتی تھی۔

سرفراز حویلی سے باہر گیا ہوا تھا۔ پروین اور عذرا اپنے کمرے میں سر جوڑے بیٹھی تھیں۔ شہناز نے یہی موقع مناسب دیکھا اور زہرہ کے کمرے میں آئی۔ زہرہ نے اسے دیکھا تو اپنی جگہ سے اٹھ کھڑی ہوئی اور سوالیہ انداز میں اس کی جانب دیکھنے لگی۔

”ایسے کیا دیکھ رہی ہو، کیا وہ کئی تلاش کر رہی ہو جس کی وجہ سے میرا گھر والا دوسری شادی کی بات کر رہا ہے۔“

”کیا مطلب؟“ زہرہ خاک نہیں سمجھی۔

”وہ کئی تمہیں مجھ میں نظر نہیں آئے گی۔ آئینے کے سامنے کھڑی ہو جاؤ تو جواب پالو گی تم حسین تو ہوؤ مگر تمہارا اصلی حسن ہے تمہاری جائداد۔“

زہرہ نے خوف زدہ نظروں سے اسے دیکھا کہ جو مفہوم اخذ کیا تھا۔ وہ بڑا خوفناک تھا۔

”ہاں سرفراز تم سے شادی کا فیصلہ کر چکا ہے شیدے کے آنے سے پہلے پہلے وہ تم سے نکاح کر لے گا۔“

”مگر میں تو ایسا نہیں چاہتی۔“ زہرہ نے بے بسی سے اسے دیکھا اور روتے ہوئے لہجے میں بولی۔

”تو پھر جو بھی کر سکتی ہو کرو۔ وقت تو بہت کم ہے۔“

”سنو کیا تم میری تھوڑی سی مدد کرو گی۔“ ایک فیصلہ آن کی آن میں کیا۔

”ہاں میں ہر قسم کی مدد کر سکتی ہوں۔“

”تو پھر میرا پیغام میرے چچا تک پہنچا دو۔ اگر میں کسی ملازم کو بھیجوں گی تو شاید یہ پیغام ان تک نہ پہنچ پائے۔ ملازم اس حویلی کے دروازے پر ہی روک لیا جائے، مگر تم یہ کر سکتی ہو۔“

”تم فکر نہ کرو۔ میں ابھی کسی سے کہتی ہوں، کیا تمہاری نظر میں کوئی ایسا ہے جو پروین سے زیادہ تمہارا ہمدرد ہو۔“

”ہاں ایسے بہت سے ہیں۔ میرا ڈرائیور بھی اعتماد والا آدمی ہے، تم اس کو یہ کہہ دینا کہ زہرہ بی بی نے کہا ہے تو وہ فوراً روانہ ہو جائے گا۔ ہاں اگر مجھ سے ملنے کو کہے تو منع کر دینا۔ سمجھا دینا ایسا کرنے کے بعد وہ میرے کسی کام نہیں آسکے گا۔ پروین اسے بھی شاید گھر میں قید ہی کر دے۔“

”یہی وقت مناسب ہے، میں ابھی بات کر لیتی ہوں۔“ شہناز اس کے کمرے سے چلی آئی اور اس کے لیے نئی الجھن اور پریشانی چھوڑ گئی۔

”کیا چاہا آ جائیں گے اگر وہ آئے تو کیا ہوگا۔ کیا میں اتنے لوگوں کا مقابلہ کر سکوں گی۔“ کسی سوال کا جواب اس کے پاس نہیں تھا۔

☆.....☆.....☆

فاطمہ کی موت کے بعد علاؤ الدین کی حویلی تو اجڑ کر ہی رہ گئی تھی۔ علاؤ الدین زیادہ تر بارغ والے مکان میں ہوتے، یا پھر شہر، جبکہ حاکمین نے تو گاؤں آنا بالکل ہی چھوڑ دیا تھا۔ پھوپھو کے بغیر اسے یہاں وحشت ہوتی تھی۔ وہ تھیں تو کیسا سکون تھا۔ یہاں کتنی اپنائیت رہتی تھی۔ چہار سو، مگر اب تو بس یادیں تھیں، ان کی موت کے بعد وہ صرف تین چار بار ہی گاؤں آیا۔ وہ بھی بہت تھوڑی دیر کے لیے اور اس نے ہر مرتبہ ملازموں سے پوچھا۔

”زہرہ بی بی تو نہیں آئی تھی۔“ جواب ہمیشہ نفی میں ملا۔ ایک بار اس نے علاؤ الدین سے کہا بھی۔

”آپ جا کر تہجی کی خیر خبر ہی لے لیں۔“

”اتنی فکر ہے تو خود کیوں نہیں جاتے۔“ انہیں اس کی بات سن کر یہ اندازہ ہوا کہ زہرہ اس کے دل میں ہے اور فیصلہ کر لیا۔ وہ خود زہرہ کو دیکھنے حویلی نہیں جائیں گے۔ حاکمین کو ہی جانا پڑے گا۔ دل میں نیت ہے۔ بار بار سامنا ہوگا۔ تو ہار جائے گا۔ یہ فضول کی ضد ٹوٹ جائے گی کہ جب تک محبت کا جواب زہرہ محبت سے نہیں دے گی۔ شادی نہیں کروں گا۔ بس پھر وہ بھی نہیں گئے، اور انتظار کرنے لگے کہ حاکمین اعتراف کرتا ہے کہ بس بابا سائیں میری برداشت ختم“ آپ زہرہ کو میری طرف سے بتادیں۔

☆.....☆.....☆

اس وقت شام ہو رہی تھی آسمان پر سرفنی تھی اور عکس زمین پر بھی اترتا تھا حاکمین ابھی ابھی شہر سے واپس آیا تھا اور ملازموں نے بتایا تھا۔ بڑے سائیں حویلی میں نہیں ہیں وہ کل ہی اپنے دوست اللہ دین صاحب کے ڈیرے پر گئے ہیں۔

وہ اندر جاتے جاتے رک گیا۔ اور سوچنے لگا اندر جائے یا بیہیں سے واپس ہو لے۔

”سائیں! وہ کبھی داس بھی آئے تھے کتوں کے بارے میں بتا رہے تھے۔“

”مجھے کتوں سے کوئی دلچسپی نہیں اب آئیں تو ان سے کہہ دینا کہ سارے کتے تم ہی رکھ لو۔“

”سائیں! یہ تو بہت قیمتی کتے ہیں۔ آپ نے اتنی رقم خرچ کر کے۔“ ملازم نے یاد دلانا چاہا۔ مگر اس

نے سنا نہیں کہہ دیا۔

”اب آئیں تو کہہ دینا۔ سارے کتے لے لو اور اب کبھی ادھر کا رخ نہ کرنا۔“

”ٹھیک ہے سائیں جو حکم آپ کا۔ اور سائیں اگلے ماہ آپ کی شیرینی (گھوڑی کا نام) ریس میں حصہ

لے گی ہم نے تیاری تو خوب کروائی ہے مگر آپ بھی اگر ایک نظر دیکھ لیتے۔“

”تم نے تیاری کروائی ہے تو پھر ٹھیک ہے۔ میرے دیکھنے نہ دیکھنے سے کیا ہوتا ہے۔“ اس کی بے زاری

ہنوز تھی۔

وہ اس وقت حویلی کے بیرونی پھانک کے پاس جیب سے ٹیک لگائے کھڑا تھا اور یہ فیصلہ ابھی باقی تھا

اسے یہاں رہنا ہے یا واپس جانا ہے۔ سامنے کمروں کی قطار تھی یہاں ملازم بھی دن بھر بیٹھے رہتے اور گاؤں

کے جو لوگ ان سے ملنے آتے وہ بھی ادھر ہی بیٹھ کر انتظار کرتے۔ اس نے ادھر سے ایک شخص کو سر جھکائے

تھکے تھکے انداز میں ادھر آتے دیکھا۔

”یہ تو ایسا چچا کا ڈرا یور ہے زہرہ کے ساتھ ہی تو آیا کرتا تھا۔ تو کیا زہرہ بھی آئی ہے۔“

حاکمین کی ساری اداسی ساری ٹھکن جاتی رہی وہ اس شخص کا نام نہیں جانتا تھا۔ ملازم نے کہا۔

”اسے بلاؤ۔“ اور دوسرے سے پوچھا۔

”کیا زہرہ بی بی آئی ہیں؟“

”نہیں چھوٹے سائیں! بس یہی آیا تھا پریشان ہے کہتا ہے بی بی نے بڑے سائیں کے لیے پیغام دیا

ہے یہ کب سے انتظار میں بیٹھا تھا۔ کہ شاید بڑے سائیں واپس آ جائیں۔ اب شاید مایوس ہو کر جا رہا ہے۔“

زہرہ نے بابا سائیں کے لیے پیغام بھیجا تھا۔ یقیناً کوئی اہم بات ہوگی وہ غلت میں آگے بڑھا اور اس شخص کے کندھے پر ہاتھ رکھ کر بولا۔

”تمہیں زہرہ بی بی نے بھیجا ہے وہ ٹھیک تو ہیں کیوں یاد کیا ہے انہوں نے بابا سائیں کو؟“

جواب میں اس دیہاتی نے اک ناراض سی نظر اس پر ڈالی اور بولا۔

”واہ سائیں خوب خیال کیا آپ لوگوں نے اپنے خاندان کی عزت کا۔ بھلا کوئی یوں کرتا ہے جیسا

آپ لوگوں نے کیا۔“

”آخر ہوا کیا ہے؟“ حاکمین نے پریشان نگاہوں کو اس کے چہرے پر جمادیا۔

”کیا ہوا ہے یہ میں نہیں جانتا بی بی کو حویلی سے باہر جانے کی اجازت نہیں۔ وہ وہاں قید ہے اور اس

نے بڑے سائیں کے لیے کہلا بھیجا ہے چا چا خدا کے لیے ایک بار آ کر مجھ سے مل لیں۔“

☆.....☆.....☆

گوٹے کنارے والا دوپٹہ عذرا اور پروین بیگم نے زبردستی اس کے سر پر ڈالا تھا۔

”دیکھ رہی شور نہ کر۔ ہم تو عزت دے رہے ہیں بھاتی نکاح میں لارہے ہیں تجھے ورنہ اس زمانے میں

لاوارث لڑکیوں کی عزت کی پروا بھلا کون کرتا ہے پرچی لکھی ہو خوب سمجھ سکتی ہو۔ انجام کیا ہوتا ہے بہتر یہی

ہے چپ چاپ ہاں کہہ دو۔“

ایسی دھمکی اتنی گری ہوئی بات اس کا دل و دماغ سن ہو گیا۔

”ہاں یہ لوگ ایسے ہی ہیں جو کہہ رہے ہیں کہ بھی سکتے ہیں۔“ اس نے بے بسی سے شہناز کی طرف

دیکھا وہ بھی ادھر ہی دیکھ رہی تھی۔ دونوں کی نگاہوں میں بے چینی تھی اور اسی تھی اور ایک ہی سوال تھا۔

”علاء الدین گردیزی آئے کیوں نہیں اب تک تو انہیں آ جانا چاہیے تھا؟“

اور زہرہ کے روتے دل نے التجا کی۔ ”چا چا اب آ جاؤ۔ دیر نہ کرو اگر دیر ہوئی تو پھر کچھ بھی باقی نہیں

رہے گا۔“

”روتی کیوں ہے ہم نے کوئی ظلم نہیں توڑا تجھ پر پناہ دی ہے تجھے۔“ پروین بیگم نے بری طرح ڈانٹا۔

زہرہ نے سراو پر کیا اور دوپٹے سے آنسو پونچھے لگی۔ نگاہ کھلی کھڑکی سے باہر گئی تو روح جسم کا ساتھ

چھوڑنے لگی سرفراز کے ساتھ چار مرد تھے اور ایک نے رجسٹر اٹھا رکھا تھا۔ اسے لگا سب مٹ گیا ہے دنیا فنا

ہوگئی ہے مگر مصیبت تو یہ تھی کہ سب مٹائیں دنیا فنا نہیں ہوئی۔ وہ ایک جھکے سے اٹھی اور نہیں نہیں چلانے لگی

پروین نے آگے بڑھ کر زور کا ہاتھ اس کے چہرے پر رسید کیا اور بولی۔

”تجھے پہلے ہی بتا دیا ہے نکاح نہیں کرے گی تو انجام کیا ہوگا۔ پھر بھی بکواس کر رہی ہے۔ چپ کر جا جو

یہ نہیں نہیں سرفراز بھائی نے سن لی تو بڑی بری ہوگی تیرے ساتھ۔“

”مجھے قول نہیں ہے مجھے ہرگز قبول نہیں ہے۔“

وہ جیسے آپے میں نہیں تھی اس کی آہوں سے حویلی گونج رہی تھی۔ اور پروین عذرا حیران تھیں۔ وہ لوگ رک کیوں گئے۔ اب تک تو مردوں کو اندر آ جانا چاہیے تھا۔

پھر دروازے کے بالکل قریب بھاری قدموں کی دھمک ابھری تو پروین نے مسکرا کر عذرا کی جانب دیکھا مگر یہ مسکراہٹ جلد ہی حیرت اور گھبراہٹ میں بدل گئی۔ جب انہوں نے اپنے سامنے حاکمین کو پایا۔ زہرہ مکرے کے وسط میں کھڑی تھی اور چیخ چیخ کر ایک ہی بات کہتی تھی۔

”مجھے قبول نہیں ہے۔“

”زہرہ!“ حاکمین نے اس کی جو حالت دیکھی تھی مجرم خود کو اپنے باپ کو سمجھا تھا۔ اس کی آواز میں شرمندگی اور دکھ تھا۔

زہرہ نے چونک کر دروازے کی سمت دیکھا اور اس کی جانب لگی۔

”کیا یہ تم ہو؟ تم واقعی آ گئے ہو؟“ ذرا دیر کے بعد وہ اس کے سینے پر سر رکھے چمکیوں میں رو رہی تھی اور کہہ رہی تھی۔

”میں نے بہت انتظار کیا۔ میں نے بہت دعائیں کیں۔“

”مجھے معاف کر دو زہرہ!“ اس کا لہجہ ندامت سے چور تھا۔

زہرہ نے آنسو بھری آنکھوں مگر مسکراتے لبوں کے ساتھ اسے دیکھا اور بولی۔

”معافی کیسی؟ تم تو وقت پر آ گئے ہو اگر ذرا بھی دیر ہو جاتی تو پھر زہرہ مٹ جاتی زل جاتی مٹی میں۔“

”نہیں میرے جیتے جی زہرہ مٹ نہیں سکتی۔ وہ زل نہیں سکتی۔“ حاکمین اظہار سے باز نہیں رہ سکا اور زہرہ حیرت کو دبا نہیں سکی۔

”ہاں یہی سچ ہے تم تو ملکہ ہو میرے دل کی۔ جیسی تو ملکہ کی مرضی کے بغیر کچھ بولنے کوئی قدم اٹھانے کی مجھے جرات نہ ہو سکی۔ میں نے محبت ہی نہیں کی عزت بھی کی ہے۔“ وہ آجکل زہرہ کے سر پر ڈالتے ہوئے

پوری سچائی سے کہہ رہا تھا اور زہرہ کا دل کہہ رہا تھا۔

”ہن میں لکھیا سو ہنایار۔“ (اب میں نے سوہنے یار کو پہچانا ہے) کہ آج میں نے اس کا دل دیکھ لیا

ہے میں نے اس کے جذبوں کو محسوس کیا ہے اس کی محبت کے بارے میں سنا ہے اور میں خود پر مغرور ہوں کہ

اب مجھے اس کا حق ہے۔ میرا محبوب مجھے چاہتا ہی نہیں میری عزت بھی کرتا ہے وہ مجھے میری رضا سے مانگتا ہے

اور اسے اس بات کی فکر ہے کہ میں کیا سوچتی ہوں اور اب مجھے اس سے کہنا ہے میں تمہیں سوچتی ہوں۔“

جب وہ حاکمین کے ساتھ اس کی حویلی جا رہی تھی تو جیسے ہر طرف ایک ہی پکار تھی۔

”ہن میں لکھیا سو ہنایار۔“

☆.....☆.....☆

حسن گریاں کے آگینے

کھجور کے پتوں سے بنائی گئی نماز کی چٹائیاں، ٹوپیاں اور نوکریاں بیچنے کے ساتھ ساتھ دو کڑھائی والے دوپٹے اور ایک شیشے موتی والا گلابھی بیچا تھا۔ رقم معمولی تھی۔ اتنی محنت اور زحمت اٹھانے کا محاسبہ بڑا ہی قلیل تھا، مگر جس نے کبھی زیادہ دولت دیکھی ہی نہ ہو، اس کے لیے یہی بہت تھا۔ جب سب کچھ بیچ کر پتی دوپہر میں ٹاپلی کے نیچے کھڑی ہو کر اماں بھولی نے یہ رقم گنی تو اک طمانیت کی لہر اس کے رگ و پے میں اتر گئی۔ پیسے اتنے تھے کہ وہ امیراں کے جہیز کے لیے ایک سوٹ اور گھر کا ضروری سودا سلف خرید سکتی تھی۔ یہیں سڑک کے کنارے لگی ٹاپلی تلے کھڑے کھڑے اس نے رقم کے تین حصے کئے اور پھر کپڑوں کی دوکانوں کی طرف چل پڑی۔

اماں بھولی کا حال حلیہ ہی بتا رہا تھا۔ کتنی رقم ہو سکتی ہے اس محنت کش مزدور عورت کے پاس۔ دکاندار پیسے والے گاہکوں کی جانب متوجہ تھے۔ ان کے سامنے بچھے جاتے تھے۔ ایک سے دوسری دوکان۔ دوسری سے تیسری۔ کئی ایک نے اسے ڈانٹا بھی۔

”جاؤ جاؤ چلی جاؤ یہاں سے، پیسے ہوتے نہیں ہیں۔ آ جاتے ہیں گا بکی خراب کرنے۔“

”پترا پیسے ہیں میرے پاس۔“ اس نے رساں سے کہا۔

”ہونہہ جتنے پیسے تمہارے پاس ہوتے ہیں۔ ہم اچھی طرح جانتے ہیں۔ جاؤ مائی جاؤ۔ یہاں تمہارے

مطلب کی کوئی چیز نہیں ہے۔“

”اچھا پترا! جیسے تمہاری مرضی۔“

کتنا پھرنا پڑا اسے ایک سوٹ کے لیے کہ رقم قلیل تھی۔ کپڑا بہت مہنگا..... مگر آخر کار اسے کامیابی نصیب ہوئی گئی۔ سبز رنگ کا سستا ساروشی سوٹ اس کے لیے بڑا قیمتی تھا..... اچھی طرح ساتھ لائے چار خانے کے رومال میں لپیٹا اور سر پر رکھا..... اس کے بعد گھر کا کچھ سودا سلف اور مزید چٹانیاں، ٹوہیوں کے لیے ضروری اشیاء کی خریداری..... دوپہر اب ہو گئی تھی..... مزاج دار لوگ اب اور بھی کزدی زبان بولنے لگے تھے۔ اس کی معمولی حیثیت ہر جگہ راہ کی رکاوٹ بن جاتی جو بھی خریدنے جاتی۔ باری بہن دیر سے آتی۔ خدا خدا کر کے یہ کام مکمل ہوا۔ اس نے سارا سامان سر پر رکھا اور بسوں کے اڈے پر آکھڑی ہوئی۔

”کیسا پیارا جوڑا خریدا ہے میں نے..... امیراں دیکھے گی تو خوش ہو جائے گی۔“

سارا راستہ لوگ گرمی کو کوستے رہے۔ بس جہاں رکتی بوتلیں اور شربت بیچنے والے آجاتے لوگ خرید کر پیتے۔ رقم ادا کرتے تو مہنگائی کو کوستے پیاس تو اسے بھی لگی تھی، مگر کیا ضروری ہے۔ ابھی ای وقت اتنا مہنگا شربت یا بوتل خرید کر پیا جائے ذرا دیر کی بات ہے برداشت ہو سکتی ہے پیاس۔ وہ بس امیراں کو یہ سوٹ پہنے تصور کی آنکھ سے دیکھتی رہی..... خوشی ہوئی رہی..... لوگ گرمی کو کوستے مہنگائی کو کوستے ایک دہرے سے بیزار لڑتے بھڑتے رہے..... اس کے گاؤں سے باہر بڑی سڑک پر بس نے اسے اتار دیا۔ اب سے کوئی دو کوس پیول چلنا تھا۔ ہر سواڑنی ریت، گرم ہوا۔ دور دور کھجور کے درخت یا چند خود رو پورے..... آبادی تو ابھی دور ہے۔ اس نے چلنا شروع کیا۔

گرم ریت پھنے ہوئے جوتوں میں گھس کر پیروں کو جلا رہی تھی مگر قدم رکے نہیں۔ دوسوچ رہی تھی۔ ابھی کچھ ہی دور آگے جا کر کھجوروں کے جھنڈ ہیں۔ ادھر زمیندار کا ڈیرا بھی ہے۔ وہاں سے پل ٹل جائے گا، موسم کتنی تیزی سے بدلتے ہیں۔ ابھی گرمی ہے پھر برسات شروع ہو جائے گی۔ پھر سردی آئے گی۔ برداشت پر اسے یاد آ گیا۔ گھر کے اکلوتے کمرے کی چھت اب کچھ اچھی حالت میں نہیں ہے..... اس کی مرمت برسات سے پہلے ہو جانا چاہئے۔

”چلو کر لیں گے یہ کام بھی۔ کوئی مشکل تھوڑی ہے۔ میں اور امیراں صبح یہ کام شروع کریں تو دوپہر کی تیز دھوپ سے پہلے فارغ ہو سکتے ہیں۔ امیراں سے کہوں گی اس سوٹ پر گونا گونا کر اسے کالے کپڑے میں لپیٹ کر صندوق میں ڈال دے۔ ابھی شادی میں دیر ہے۔ قادر بخش کی نوکری نئی نئی ہے۔ وہ بتا ہے ماسی کچھ جمع کر لوں پھر ہی شادی کروں گا۔ مجھے بھی کچھ ایسی جلدی نہیں۔ اللہ سائیں جو بھی کرے گا بھڑ کرے گا۔ پتہ نہیں امیراں آج دن میں کیا کرتی رہی ہوگی۔ میں سر پر نہ ہوں تو کوئی کام نہیں کرتی۔ صبح کہہ کر تو آئی تھی۔ دوپٹے پر کڑھائی شروع کر دینا اور رنگ گھول کر رکھنا۔ میں آ کر چٹائیوں کا کام شروع کر دوں گی۔“

اس کا ذہن کیا کیا سوچتا رہا۔ قدم اٹھتے رہے یہاں تک کہ زمیندار کا ڈیرا آ گیا۔ وہاں زمیندار کے تنن آدمی بیٹھے تھے اور ان کے پاس دو بڑے بڑے کتے تھے۔ جو گوشت کے بڑے بڑے ٹکڑے کھا رہے تھے۔ زمیندار کے یہ آدمی چھپڑ کے نیچے چھڑ کاؤ کر کے چار پائیاں لگائے بیٹھے ٹھنڈا شربت پی رہے تھے۔

”پترا! پانی مل سکتا ہے؟“ اماں بھولی نے چہرے کا پینہ خشک کرنے کو چادر کا کونا ہاتھ میں پکڑا پھر چہرے اور ہاتھوں پر بھیرنے لگی۔

”آؤ مائی پانی ہی پانی..... وہ ادھر ٹوہ ہے۔ پی لو۔“ بھرے جگ سے شربت گلاس میں اٹھیلے ہوئے اللہ وسایا نے بے نیازی سے کہا۔

”بڑی مہربانی پترا!“ اماں بھولی ٹوہ کی طرف چل پڑی۔

پانی کا ذائقہ اچھا نہیں تھا مگر پیاس بجھ سکتی تھی..... اس نے پیامندہ پر بھی چھینٹے مارے اور پھر سفر شروع ہوا۔ آسمان کا رنگ آج گدلا گدلا سا تھا اور ہوا بند دھوپ تیز اور گرد سے اٹی ہوئی تھی۔ بدن کو چھینے اور میلا کرنے والی۔

”لگتا ہے زور کی آندھی اٹھنے والی ہے۔ سوہنے رب مجھے خیر خیریت سے گھر پہنچا دے۔ آندھی شروع ہوگئی تو بڑی مشکل ہو جائے گی۔“ دعا کے ساتھ ساتھ اس کے قدم تیزی سے اٹھنے لگے تھے۔ اماں بھولی کی دعا قبول ہوئی۔ وہ آندھی شروع ہونے سے پہلے گھر پہنچ گئی۔ ایک کمرہ اور صحن کے نام پر اماں اور امیراں کے ہاتھوں کی بنائی نیچی سی دیواریں دو درخت تھے اس صحن میں۔ ایک نیم کا اور دوسرا کھجور کا۔ درخت تو یہاں تقریباً ہر گھر میں نظر آتا ہے۔ آج کل پھل آنے کا موسم ہے۔ کھجور کا پھل بھی کسی نعمت سے کم نہیں۔ صبح، دوپہر، شام تینوں وقت کی روٹی آج کل اسی سے کھائی جاتی ہے۔ کھجوریں دھوپ میں خشک کر کے ان موسموں کے لیے محفوظ کر لی جاتی ہیں جب یہ پھل نہیں ملتا۔ نیم کے قریب چھپرے تلے دو بکریاں بندھی تھیں، چند مرغیاں بھی ان کے قریب ادھر ادھر پھر رہی تھیں اور یہیں درخت کے نیچے امیراں اماں کے انتظار میں بیٹھی تھی۔

”آج تو بڑی دیر کردی اماں!“ اسے دیکھتے ہی وہ ہلک کر آئی۔

”دیر سویر تو سفر میں ہو ہی جاتی ہے۔ تو یہ دیکھ۔ میں تیرے لیے کیا لائی ہوں۔“ گھر میں داخل ہوتے ہی وہ ساری تحکمن، دھوپ کی چھین، حلق کی پیاس بھول گئی۔ بیٹی کے چہرے پر خوشی کا رنگ دیکھنے کو وہ اتنی بے چین تھی کہ جلدی میں رومال کھولنے کی ہر کوشش ناکام ہوئی جاتی تھی۔ امیراں اشتیاق بھری نظروں سے ادھر ہی دیکھ رہی تھی جب دیکھا کہ اماں یہ ننھی سی گھڑی کھولی ہی نہیں پار ہی تو ہاتھ سے لے لی اور خود کھولی۔

”ہائے اماں! ایسا پیارا سوٹ۔ کتنا اچھا لگ رہا ہے۔“ امیراں کے چہرے کی خوشی بھولی کے بدن میں طمانیت بن کر دوڑ گئی، وہ مسکرا رہی تھی اور پیار بھری نظروں سے بیٹی کو دیکھا۔

”اماں! دیکھ تو مجھے کیسا لگ رہا ہے؟“ وہ کپڑا اپنے اوپر لگا کر دیکھنے لگی۔

”بہت اچھا..... بہت سوہنا..... دھی رانی! اور یہی جوڑا خریدتے تو مجھے دیر ہوئی۔ میں یہ خریدے بغیر واپس نہیں آنا چاہتی تھی۔ اب کے شہر جاؤں گی۔ پیسے ملیں گے تو میں گونا گے کر آؤں گی۔ تو اپنے جوڑے پر گونا ضرور لگانا۔“

”اماں! یہ مہنگا تو بہت ہوگا۔“

”ہاں پورے سو روپے میں ملا ہے۔“ ”سو روپے اتنا مہنگا!“ امیراں کی آنکھیں پھیل گئیں۔

”ہاں اب مہنگائی بہت ہے..... ہر چیز بہت زیادہ پیسے میں ملتی ہے۔ خیر کوئی بات نہیں ہاتھ بھر سلامت رہیں۔ ہم محنت کرتے رہیں گے۔ چار جوازے تو ہو گئے اسے ملا کر، تین اور بناؤں گی پھر اس کے بعد برتن خریدوں گی۔“

”اماں، کتنا اچھا رنگ ہے۔ ہماری نیم پر بہار میں ایسے ہی پتے نکلتے ہیں۔ ہرے ہرے آنکھوں کو بھلا لگنے والے صاف ستھرے چمک والے۔“

”اچھا اب جوڑا سنبھال لے، یہ گھر کا سودا ہے اور یہ رنگ ہیں، سب رکھ دے۔ موسم ٹھیک نہیں۔ کسی وقت بھی آندھی آ سکتی ہے، اور ہاں سن کل چھت کی مرمت بھی کرنا ہے..... تھوڑے دنوں کی بات ہے۔ گرمی چلی جائے گی..... سیانے کہہ رہے ہیں اس بار ہمارے صحرا میں بارش ضرور ہوگی، بارش سے پہلے چھت کی مرمت کر لینی چاہئے۔“

”ٹھیک ہے اماں! کل ہم بھی کام کریں گے۔“ امیراں سوٹ اور دوسری چیزیں اٹھا کر اندر چلی گئی۔
”دھی رانی! ایک پیالہ پانی کا تو ڈال لانا۔“ بھولی آواز دے کر چار پائی پر لیٹ گئی۔ اور ادھر ادھر دانہ دکانا تلاش کرتی مرغیوں کو گھنٹنے لگی۔

”اب کے پوری آٹھ ہیں..... اگلی مرتبہ شہر جاؤں گی تو انڈے بھی لیتی جاؤں گی..... اچھی قیمت پر بک جائیں گے پھر کچھ موسم بدلے تو چوزے بھی نکلاؤں گی۔“

جب امیراں پانی کا پیالہ لے کر باہر آئی تو ہوا میں تیزی آ چکی تھی۔ گرم ہوا کے تھپڑے بدن کو بری طرح جلاتے تھے..... پانی پی کر دونوں اندر آ گئیں..... اس روز زور کی آندھی آئی۔ بھولی شکر ادا کرتی رہی۔ وقت پر گھر پہنچ گئی اگر یہ آندھی راستے میں گھبر لیتی تو کتنی مشکل پڑتی۔ اتنی مٹی اڑاتی ہے ریت آنکھوں میں چبھتی ہے اور راستہ نظر ہی نہیں آتا۔ آدی کہیں سے کہیں پہنچ جاتا ہے.....

یہ زور دار آندھی شام تک چلتی رہی پھر آہستہ آہستہ اس کی شدت میں کمی آتی گئی..... گرم ہوا کے تھپڑے ٹھنڈے جھوکوں میں بدلنے لگے۔ سورج ڈھل گیا اور صحرا کی ریت گرم چولا اتار کر ٹھنڈے ٹھنڈے سنگھار کی تیاریوں میں لگ گئی۔ دوپہر سے گھروں میں گھسے لوگ باہر نکلنے لگے۔

گھر ایک دوسرے سے خاصے فاصلے پر تھے مگر دل قریب تھے لوگ کھلی جگہوں پر دریاں بچھا کر اگھے ہو کر بیٹھ گئے تھے۔ بابا بلے شاہ کے اشارے نرم سے پڑھے جا رہے تھے۔ بچے آپس کے کھیل کود اور پہیلیاں ڈالنے میں لگے تھے۔ عورتوں کی مردوں سے ذرا ہٹ کر محفل جمی تھی..... لوگ باتیں بھی کر رہے تھے اور ساتھ ساتھ نظریں ڈبر (کچی سڑک) کی طرف بھی اٹھ جاتی تھیں کہ موسم گرم گراہو یا سرما شکاری اور سیاح ان علاقوں میں آتے رہتے تھے۔ خاص کر شکار کے جنون میں مبتلا لوگ تو موسموں کی بالکل پروا نہیں کرتے۔ سردیوں میں تلور، بھٹ، کشمیرا کی تلاش تو گرمیوں میں بھوکڑی کشش نہیں اس آگ برساتے پتے علاقے میں لے آتی تھی۔ وہ لوگ چھپوں پر آتے تھے۔ اکثر مقامی لوگوں کے پاس چلے آتے تھے۔ ان سے اس علاقے کے بارے میں معلومات لیتے تھے اور کبھی کبھار یہاں کے مقامی باشندوں کے بنائے یہ گھریلو دستکاری کے شاہکار بھی خرید لیتے تھے۔

سیاح عام طور پر موسم سرما میں آتے تھے۔ ان کی زیادہ دلچسپی آثار قدیمہ میں ہوتی ہے اور وہ یہاں کے لوگوں سے ملتے تو۔ انہی ٹیلوں اور ان میں مدفن شہروں کے بارے میں پوچھتے تھے۔ ان ٹیلوں اور سرخ عمارتوں کے بارے میں بہت کہانیاں مشہور تھیں جو نسل در نسل سینہ بہ سینہ چلی آ رہی تھیں۔ ان ٹیلوں میں ہوا عیب آوازیں پیدا کرتی ہے۔ مقامی لوگ ان آوازوں سے خوفزدہ اور ادھر جانے سے گریزاں رہتے تھے۔ مگر سیاح ان باتوں کی پروا نہیں کرتے تھے۔ وہ یہاں رہنے والی بدروحوں کے قصے بڑے شوق سے سنتے اور پھر انہیں دیکھنے محسوس کرنے ان ٹیلوں کی طرف نکل جاتے تھے، جہاں صرف گدھ رہتے تھے۔ مقامی لوگ ان سیاحوں کی بہادری سے بڑے متاثر تھے۔ سیاح ان سے ان دیرانوں کی کہانیاں سنتے تھے اور یہ لوگ ایک دوسرے کو ان سیاحوں کی کہانیاں سناتے تھے۔ شکاریوں سے زیادہ انہیں یہ سیاح اچھے لگتے تھے جو یہاں کی ایک ایک شے کو محبت کی نگاہ سے دیکھتے تھے اور حفاظت کرتے تھے، جب کہ شکاری یہاں سے قیمتی پرندے پکڑ کر لے جاتے تھے۔

دین محمد بناتا تھا۔ چرگ بہت مہنگا پرندہ ہے..... اسے جو لوگ پکڑنے آتے ہیں وہ دوسرے ملکوں اور بڑے بڑے زمینداروں کے ہاتھ فروخت کر دیتے ہیں۔ سنا ہے اس کی قیمت ہزاروں میں پڑتی ہے۔“
”مگر یہ ہمارے علاقے کا حسن ہے اگر یونہی فروخت ہوتا رہا تو ایک روز ختم ہو جائے گا۔“ غریب مقامیوں کی رائے تھی جس کی کوئی اہمیت نہیں تھی۔

رات بھگینے لگی تھی اور دین محمد بلے شاہ کو گانے لگا تھا، اس کی آواز میں سوز تھا اور وہ یوں ڈوب کر گاتا تھا کہ فضا بھی ٹھٹھک جاتی تھی۔ صحرا کی پرسکون، ٹھنڈی مٹی، صاف شفاف رات جہاں آبادی بہت کم ہے اور رات کو چاند کی روشنی میں زیت چاندی کا فرش لگتی ہے ایسی رات میں یہ آواز رک جانے پر، ٹھہر جانے پر مجبور کرتی ہے سنو، سنو مسافر، بابا بلے شاہ نے کیا کہا ہے اور مسافر صرف سنتا ہی نہیں سر بھی دھنتا ہے۔

دت نہ کرسیاں مان رنجھے یار دادے اڑیا
آج اجو کی رات رات میرے گھر رہو کھاں دے اڑیا۔
ترجمہ: میرے رانجھن میں پھر تیری یاری کا مان نہ کروں گی۔ آج کی رات میرے یارے تم میرے ہاں قیام کرلو۔

امیراں ان اشعار کو سن رہی تھی اور اسے قادر بخش یاد آ رہا تھا۔ قادر بخش، اس کی بچپن کی منگ، اس کی پھوپھی کا بیٹا۔ ماں باپ نہیں تھے اس کے۔ بابا سائیں نے کتنے پیار سے پالا اور کتنا پیار اس کے لیے امیراں کے دل میں خود بخود جانے کہاں سے پیدا ہو گیا۔ دنیا قادر بخش سے شروع ہو کر قادر بخش پر ہی ختم ہونے لگی۔ دل کی لگی ان دونوں کے ساتھ تھی۔ وہ بھی تو دیوانہ بن گیا تھا اس کا۔ امیراں کو دیکھے بغیر جین قادر بخش کو بھی کہاں ملتا تھا۔ گرمیوں کی صبح جب ہوا میں مدھوش کر ڈالنے کی کیفیت ہوتی ہے۔ تب وہ پانی بھرنے ٹوبے پر جاتی۔ قادر ساتھ چل پڑتا۔ دونوں دن بھر کی باتیں صبح ہی صبح کر ڈالنے کی کوشش کرتے مگر ناکام ہی رہتے۔ پتہ نہیں ایک دوسرے کے لیے ان کے پاس اتنی باتیں کہاں سے آ جاتی تھیں اور کبھی کبھی وہ دونوں دور نکل

جاتے۔ ادھر آ کر چکارہ مل جاتا تو دونوں چھپ چھپ کر اسے دیکھتے۔ یہ سنہری رنگ کا ہرن جو اپنی چھوٹی سی دم ہلاتا رہتا ہے اور جس کی آنکھیں اتنی خوبصورت ہیں کہ دیکھتے رہنے کو جی چاہتا ہے۔ دونوں کو بہت اچھا لگتا تھا۔ جب امیراں چھوٹی تھی تو کئی بار بابا سائیں سے کہتی۔

”ہم ایک چکارہ لے آتے ہیں بابا سائیں! میں اسے بڑے پیار سے پالوں گی۔“

”مگر بابا سائیں نے ہر بار سمجھایا ”آزاد جانوروں اور پرندوں کو پکڑ کر اپنے گھر میں رکھ لینا ظلم ہے ان کے ساتھ۔ انہیں آزاد رہنے دو۔ یہ آزاد ہی اچھے لگتے ہیں۔“

وہ ان کی بات نال نہیں سکتی تھی مگر اسے چکارہ سے پیار تھا اور قادر کو بھی چکارہ سے پیار تھا۔ اسے امیراں سے بھی بہت پیار تھا اور کہتا تھا۔

”امیراں تمہاری آنکھیں بالکل چکارہ جیسی ہیں۔ پیاری پیاری، معصوم جاو بھری آنکھیں۔“

انہی دیرانوں میں سیاہ گوش بھی ہے اور امیراں کو اس جانور سے بڑا ڈر لگتا تھا۔ اب جب کہ بابا سائیں اس دنیا میں نہیں، قادر بخش نوکری کے لیے شہر چلا گیا تھا۔ وہ چکارہ دیکھنے اکیلے نہیں جاتی کہ ادھر جھاڑیاں ہوتی تھیں، اونچے نیچے ٹیلے اور ریت بہت نرم، پاؤں جکڑنے والی پھر اسے سیاہ گوش کا ڈر ہے اور اسے شکاریوں کا ڈر بھی تھا۔ بڑے بوڑھے کہتے تھے مائیں بیٹیوں کو سمجھاتی ہیں..... یہ شہری شکاری صرف جانوروں کا شکار ہی نہیں کرتے..... کبھی کبھی علاقے کی جوان لڑکیاں بھی شکار کر لیتے ہیں، اسے شکاریوں سے خوف آتا تھا، وہ شکار نہیں ہونا چاہتی تھی وہ مرنا بھی نہیں چاہتی تھی اور یہ بھی نہیں چاہتی تھی چرگ کی طرح اسے قید کر لیا جائے اسے اپنی آزادی پسند تھی، اسے ان گرم اور سرد صحراؤں سے محبت تھی۔ جہاں کی زمین سنہری تھی اور جہاں بابا بیسے شاہ کی شاعری دل میں ٹیٹھا ٹیٹھا درد چکاتی ہے..... کسی اور ہی دنیا میں لے جاتی ہے۔

رات ہی اس نے اپنی ہجولیوں کو بتا دیا تھا۔

”اماں شہر سے میرے لیے بہت اچھا ہرے رنگ کا جوڑا لے کر آئی ہے۔“

اور سبھی نے کہا تھا۔ ”صبح وہ جوڑا دیکھنے ضرور اس کے گھر آئیں گی۔“

”صبح نہیں، صبح تو ہم اپنے جھونپڑے کی چھت مرمت کریں گے۔ نئی ٹہنیاں رکھیں گے بھور کی، یہ چھت بڑی پرانی ہو چکی ہے۔ بابا سائیں اور قادر نے بنائی تھی..... پچھلے سال ہم نے مرمت بھی نہیں کی۔“

”اڑی امیراں! تیرا قادر بخش کب آئے گا؟“ نذیراں پوچھنے لگی۔

”پتہ نہیں کہ آئے۔ اب کی مرتبہ جو خط آیا۔ اس میں لکھا تھا۔ یہ موسم زیادہ مزدوری کا ہے۔ کام بہت ہے۔ آ نہیں سکوں گا۔“ اس کے لہجے میں گہری اداسی اتر آئی۔

”اڑی۔ وہ آ جائے گا تو اس نہ ہو۔“ اس کی عزیز سہیلی کیسری نے تسلی دی۔ اور امیراں اداس دل کے ساتھ مسکرانے لگی۔

”تم نے دیکھا امیراں! اس بار بھور کے درختوں پر کتنا پھل آیا ہے۔ سب کہتے ہیں سچا سائیں مہربان ہے۔ اس مرتبہ بارش بھی ہوگی۔“

”ہاں سچا سائیں مہربان ہے۔ میں دیکھ رہی ہوں اب پہلے سے زیادہ محنت کرنے لگی ہوں۔ مجھے پتہ بھی نہیں چلتا ہاتھ اتنی تیزی سے کام کرتے ہیں، دنوں میں دوپٹے کاڑھ لیتی ہوں، شیشے موتی والے گلے پہنتی ہوں۔“

”یہ تو لگن ہے، تو داج جمع کر رہی ہے۔ جتنی جلدی جمع ہوگا۔ اتنی ہی جلدی تیری شادی ہوگی۔“ اللہ رسائی نے چھیڑا اور سب لڑکیوں کے ساتھ وہ بھی ہنس پڑی۔

☆.....☆.....☆

ہو، ہو، آواز ہوا کے رخ پر تیرتی ہوئی ادھر آ رہی تھی۔ یقیناً صحرا کا کوئی باسی سفر میں تھا۔ شدید آندھی نے راستے سے بھٹکا دیا۔ وہ مدد کے لیے پکار رہا تھا۔ ایک دم سے خاموشی چھائی..... صرف ہو، ہو، ہو یہ آواز ہوا کے رخ پر تیر رہی تھی، پھر سب اٹھ کھڑے ہوئے..... مرد فیصلہ کرنے کے لیے مسافر کی مدد کے لیے کون کون جانے گا۔

دین محمد چاچا نے اپنا ہاتھ بلند کیا..... سب نے تائید کی کہ دین محمد چاچا تو صحرا کا بھیدی تھا۔ وہ مسافر بہت جلد ڈھونڈ نکال لیتا۔ دین محمد اپنے جھونپڑے کی طرف گیا..... اونٹ کی ری پٹاری اس کے گلے میں سپیوں اور موتیوں کے درمیان بندھی ٹلی پر ہاتھ پھیرا اور مطمئن ہو کر سب لوگوں کی طرف آ گیا۔

”یہ چھاگل رکھ لو۔“ اماں بھولی نے ری سے لٹکتی چھاگل دین محمد چاچا کی طرف بڑھائی۔ اس نے اثبات میں سر ہلا کر چھاگل گلے میں لٹکائی۔

”ہم جلد آ جائیں گے۔“ آسمان دیکھ کر دین محمد نے ستارہ تلاش کیا، آسمان صاف اور تاروں سے چمکتا ہوا تھا..... اس نے مطمئن ہو کر گردن ہلائی اور اپنے اونٹ کے ساتھ چل پڑا۔ یقیناً مسافر کسی ساتھ کے علاقے کا ہوگا..... ہمارے علاقے کے تو سب موجود ہیں..... اس کے جانے کے بعد موضوع مسافر ہی تھا۔ یہ بھی تو ہو سکتا ہے شہر میں مزدوری کرنے والے لڑکوں میں سے کوئی وطن واپس آیا ہو۔ ان کی باتیں سن کر امیراں کے دل میں قادر بخش کا خیال آ گیا تھا۔ مگر ساتھ ساتھ یہ بھی یاد تھا اس نے خط میں لکھا ہے۔ جلد نہیں آ سکتا۔ شہر میں کام بہت ہے..... کتنا مختصر سا خط ہوتا تھا اس کا..... کسی سے لکھواتا تھا اور یہاں پر ہر کارہ ہی سب گھروں میں خط پڑھنے اور لکھنے کا فریضہ انجام دیتا تھا۔ ایک اسکول تھا تو اس علاقے میں مگر بہت دور اور پھر غریب لوگ سچے پڑھاتے یا انہیں دو وقت کی روٹی کھلاتے۔ بابا سائیں کی بڑی خواہش تھی، امیراں اور قادر بخش پڑھ جائیں، مگر آرزو کی راہ میں غربت حائل رہی اور دونوں میں سے کوئی نہیں پڑھ سکا۔

☆.....☆.....☆

صبح ایک مصروف دن تھا..... ماں بیٹی کو چھت کی مرمت کرنا تھی، ایک گرم دن طلوع ہو چکا تھا۔ لوگ اپنے جانور لے کر دور نکل چکے تھے۔ عورتیں کڑھائی سلائی کا سامان لے کر اپنے اپنے گھروں میں بیٹھ گئی تھیں کہ یہ کڑھائی اور دوسرے ہنر ان کی روزی روٹی کا ایک ذریعہ تھے۔ بچے جو سمجھ دار تھے ماں باپ کی مدد کرتے تھے اور جو چھوٹے تھے وہ مرغیوں، بکریوں کے بچوں کے ساتھ کھیل رہے تھے۔

امیراں کام میں مصروف تھی اس نے نہیں دیکھا کہ ایک جیب ادھر آئی۔ سرتب ہی اٹھا یا جب وہ بالکل قریب آ کر رک گئی اور دروازہ کھول کر ایک آدی نے اسے پکارا۔ امیراں کام چھوڑ کر جلدی سے ان کی طرف آئی۔

”کیا بات ہے صاحب.....؟“ مگر وہ دونوں اسے دیکھتے ہی رہے۔ بولا کوئی نہیں۔

”آپ نے بلایا تھا؟“ اسے ان کا یوں دیکھنا اچھا نہیں لگا۔

”پانی مل سکتا ہے۔“ ایک نے آ خر لب کھولے۔

”ہاں ہاں کیوں نہیں۔“ وہ ادھنی درست کرتی اندر چلی گئی۔

”دیکھنے کی چیز ہے، صحرا کا حسن منفرد ہے..... ہر شے میں ایک ظلم، ایک کشش ہے۔ آنکھیں دیکھی ہیں اس لڑکی کی اور چال ایسی جیسے مورنی ترنگ میں ہو۔ اور تم نے شاید غور نہیں کیا، اس کی اسکن کتنی چمکدار اور چمکی ہے۔ بے اختیار چھونے کو دل چاہتا ہے۔“

وہ دونوں بہت کھل کر اس پر تبصرہ کر رہے تھے۔ امیراں پیالوں میں پانی لے کر باہر آئی۔ اب کے اس نے ادھنی کو کچھ یوں اوڑھ رکھا تھا کہ چہرے کا بہت سا حصہ چھپ گیا تھا۔ دونوں کو مایوسی ہوئی۔ پانی کے پیالے پکڑنے والے نے کچھ یوں پکڑا کہ ہاتھ اس کے ہاتھ سے ٹکرائے۔ اس نے امیراں کی آنکھوں میں جھانکنے کی کوشش بھی کی مگر وہ نظر جھکائے اور ادھنی گرائے کھڑی تھی، جب انہوں نے پیالے واپس کئے تو ہاتھ کو دوبارہ چھونے کی خواہش بھی ادھوری رہ گئی۔ اس نے ہاتھ بھی چادر کے نیچے کر لیے تھے۔ انہیں پیالے چادر پر رکھنے پڑے۔

”ہم لوگ شکاری ہیں۔ تم بتا سکتی ہو، چکارہ ہرن کس طرف مل سکتا ہے۔“ چکارے کے شکاری، وہ معصوم خوبصورت جانور جس کو بابا سائیں گھر میں نہیں رکھتے دیتے تھے۔ اسے یہ شکار کرنے آئے تھے۔

”کیا کرو گے تم اسے شکار کر کے؟“ بہت غصہ آیا تھا امیراں کو ان دونوں پر۔

”ہم اسے شہر لے کر جائیں گے۔“ ایک نے بتایا اور دوسرا آگے ہو کر بولا۔

”کیا تم ہمارے ساتھ شہر چلو گی؟“

”نہیں نہیں..... میں کیوں جاؤں تمہارے ساتھ؟“ وہ چیخے ہوئی۔

”اس لیے کہ تم چکارے سے زیادہ خوبصورت ہو اور اس سے کہیں زیادہ قیمتی بھی۔“

”ہاں..... تم تو کسی محل میں رہنے کے قابل ہو، تم راج کرنے کے لائق ہو.....“ وہ باری باری بول رہے تھے۔

”کیا بات ہے دھی رانی! کون لوگ ہیں۔“ اماں بھولی نے ان لوگوں کو دیکھ لیا تھا۔ خیال تھا مسافر ہیں۔ پانی پی کر گاڑی آگے بڑھا دیں گے مگر وہ رک گئے اور اس کی بیٹی سے باتیں کرنے لگے۔ جب اماں بھولی کو کام چھوڑ کر ادھر آنا پڑا۔

اماں کے ادھر آتے ہی وہ جیب بڑھالے گئے۔ ”کیا کہتے تھے امیراں! یہ لوگ؟“

”اماں! یہ اچھے لوگ نہیں تھے۔ یہ چکارے کو مارنے آئے ہیں اور مجھ سے بھی بڑی عجیب باتیں کر رہے تھے۔“

”چل چھوڑ تو کام کر..... آج ہمیں یہ سب ختم کرنا ہے۔“

اور امیراں بھی سر جھٹک کام میں مصروف ہو گئی۔

کام کافی تیزی سے کیا اور سہ پہر تک یہ دونوں فارغ ہو گئیں۔

ذرا موسم بدلے تو میں مرنی کے چوزے نکلاؤں گی۔ شہر میں انڈے اچھی قیمت پر بک جاتے ہیں۔“

بھولی اسے اپنے منصوبے بتا رہی تھی۔

”اماں! آج تو ہم چھت کی مرمت ہی کرتے رہے..... کوئی کام ہی نہ ہو سکا نہ تو نے چٹائی بنی۔ نہ

میں نے دوپٹے کاڑھے۔ سمجھو، آج کی دھاڑی ماری گئی۔“

”رزق دینے والا اللہ ہے۔ ہمارے پاس اتنا تو ہے کہ اگر چار دن کام نہ بھی کریں تو بھی اس اوپر

والے کی مہربانی سے آرام سے کھا سکتے ہیں۔“

”ہاں اماں! یہ تو ہے۔ اماں لوگ کیسے ظالم ہوتے ہیں۔ خاص کر یہ شہر کے لوگ،

اسے دوپہر والے وہ دو شکاری بھولے نہیں تھے۔ جب بھی یاد آتے سخت غصہ ہی آتا ان پر۔

”نہ سارے شہری برے ہوتے ہیں اور نہ ہی گاؤں کے سب لوگ اچھے ہوتے ہیں۔ اچھے برے یہاں

بھی ہیں اور وہاں بھی، میں نے سنا ہے چکارے کو زندہ بیچا جاتا ہے اور اسے مار کر کھال میں بھس بھر کر گھروں

میں سجایا بھی جاتا ہے۔“

اف اسے جبر جمہری سی آگئی۔ چکارے کے اس انجام پر، اگر زندہ رکھ کر اس کی خوبصورتی کو دیکھا اور

محسوس کیا جاسکتا ہے تو پھر کیوں مار دیتے ہیں..... کیوں اس کی کھال میں بھس بھرتے ہیں..... اسے زندہ ہی

رہنے دیں نا.....

”بس پتڑا یہ پیسے والوں کی باتیں ہیں..... پیسے کے کھیل ہیں سارے۔“

”یہ پیسہ کسی اچھے کام میں بھی تو لگایا جاسکتا ہے نا اماں، پتہ ہے اماں اگر میرے پاس ڈھیر سارا

پیسہ ہو تو میں.....“

”بس دھی رانی! بس۔ کبھی پیسے کی حسرت دل میں نہ پالنا چھتا ہے جو ہے یہ بہت ہے..... تن بھی

ڈھانپ لیتے ہیں، پیٹ بھی بھر جاتا ہے۔ سر پر چھت بھی موجود ہے اور رب کی مہربانی سے یہ سب کمائی

ہمارے اپنے ہاتھ کی ہے۔ اب اور کیا چاہئے۔ اس سے زیادہ تو ہمارے کسی کام کا نہیں اور جو ضرورت سے

زیادہ پیسہ مل جائے تو پھر دماغ ایسے ہی خراب ہوتا ہے۔ خوبصورت جانور قید کئے جاتے ہیں مارے جاتے

ہیں۔ انسان خدا بننے کی کوشش کرتا ہے روپیہ تو آزمائش ہے۔ تو آزمائش کی آرزو کیوں کرنے لگی ہے؟“

”اماں! میں نے تو ایک بات ہی کہی تھی۔“ اماں کی باتوں نے اسے شرمندہ کر دیا۔

”کبھی کہہ بھی مت کہ جو ہم کہتے ہیں۔ کبھی کبھی وہ دل کی آرزو بھی بن جاتی ہے۔ یونہی کہہ دی جانے

والی باتیں حسرتیں بھی ہو جاتی ہیں۔ کوئی حسرت نہ پالنا..... رب جتنا دے دے اس کا شکر ادا کرتی رہنا۔

☆.....☆.....☆

شام کو پھر وہی معمول تھا۔ سب لوگ کام کاج سے فارغ ہو کر بیٹھے تھے۔ چاچا دین محمد کل بھٹک جانے والے مسافر کے بارے میں بتا رہا تھا۔ وہ واقعی ان کے گاؤں کا نہیں تھا۔ آندھی میں راستہ بھٹک گیا تھا۔ رات وہ چچا دین محمد کے گھر میں رہا اور صبح صبح چلا گیا۔ اپنے گاؤں کی طرف، وہ کہتا تھا..... غلطی سے ٹیلوں کی طرف نکل گیا تھا۔ قسمت اچھی تھی جو چغ گیا ورنہ کسی نہ کسی بدروح کے چنگل میں پھنس سکتا تھا۔

”خدا سب کو ہر آفت سے محفوظ رکھے۔“ سب نے دعا مانگی۔

امیراں اور کیسری باتیں کرتے کرتے باقی لڑکیوں سے الگ ہو گئیں اور کچھ دور نکل آئیں..... ادھر صرف ریت کا چنگدار فرش تھا۔ چاند ابھی ابھی نکلا تھا اور ریت ٹھنڈی ہونا شروع ہو گئی تھی..... ابھی تاریکی پوری طرح نہیں چھیلی تھی۔ وہ دونوں ایک ٹیلے پر جا بیٹھیں۔

”آج سارا دن تم کیا کرتی رہیں کیسری؟“

”میں تو آج صبح ہی تمہاری طرف آنا چاہتی تھی۔ تم نے صحت کی مرمت کرنا تھی۔ میں چاہتی تھی تمہارا ہاتھ بناؤں..... پر اماں کی طبیعت اچھی نہیں تھی۔ مجھے گھر پر ہی رکنا پڑا۔“

”کیا ہوا ماما کی؟“

”ممتلی ہو رہی تھی، جی بڑا خراب تھا۔ میں جنت کے گھر گئی اور اس کے ابا سے انگوری سر کے والے لے کر آئی۔ وہ اماں کو کھلائے۔ اب تو چنگلی بھلی سب عورتوں میں پیشی ہے۔“

”اڑی کیسری! آج پتہ ہے۔ کیا ہوا؟“ امیراں کو اچانک ہی جیسے بڑی اہم بات یاد آ گئی۔

”کیا ہوا؟“ اس کا انداز کیسری کی دلچسپی بڑھا گیا۔ وہ پوری طرح متوجہ ہوئی۔

”آج صبح میں کام کر رہی تھی۔ جیب میں دو شکاری ادھر آئے اور مجھ سے پانی مانگا۔“

امیراں تفصیل سے ان کی حرکتیں اور باتیں سنبھلی کو بتانے لگی، وہ سب جوان کی آنکھوں میں اس نے اپنے لیے محسوس کیا اور کراہیت آمیز لگا۔ وہ اماں کو نہیں کہہ سکی، مگر کیسری سے تو ہر بات کہتی آئی تھی۔ اس سے کیسے چھپاتی۔

”تجھے چاہئے تھا..... تیرے جس ہاتھ کو چھتا تھا۔ وہی اس کے چہرے پر جنماتی۔“ کیسری دانت پیش کر بولی۔

”میں ڈر گئی تھی۔ بڑی خاموشی تھی اس وقت..... مرد لوگ کاموں پر جا چکے تھے..... اور عورتیں اپنے اپنے گھروں میں بند اور ان کی آنکھوں میں کچھ ایسا تھا۔ جو میں ڈر گئی۔ اڑی اگر میری جگہ تو ہوتی تو تو بھی ڈر جاتی۔“

”اماں کی طبیعت بھی آج ہی خراب ہونا تھی، اگر ہم دو ہوتیں تو انہیں ایسی جرات بھی نہ ہوتی۔“

”یہ بڑے بے رحم لوگ، ہیں۔ خوبصورت جانوروں کو مار دیتے ہیں اور ان کے دل کالے سیاہ ہوتے ہیں۔“

”کالے کروت و والوں کے دل کالے ہی ہو سکتے ہیں۔ اب اگر وہ پانی مانگتے آئیں تو مت دینا۔“

”میرا خیال ہے۔ اب نہیں آئیں گے۔“ امیراں نے یقین کے ساتھ کہا۔

”کوئی پتا نہیں۔ نظر باز ہوتے ہیں یہ بد معاش۔“

”میں نظر پیمان گئی تھی۔ اسی لیے جب دوبارہ گئی تو اڑھن..... چہرہ ڈھانپ رکھا تھا۔“

لڑکیاں کچھ کھینٹنے لگی تھیں۔ ہنسی کی آوازیں اتر بھی آ رہی تھیں مردوں واپس نہیں گئیں۔ ان کا دل تو باتوں میں لگا تھا امیراں کیسری سے اس کے منگیتر کے بارے میں پوچھنے لگی۔

”اڑی مت پوچھ اس کی۔ وہ بھی پورا شیطان ہی ہے۔“ کیسری بڑی تنگ تھی ہاشو کی باتوں اور شرارتوں سے۔

”اڑی دیوار جتنا اونچا جوان ہے، اور تو قدر ہی نہیں کرتی۔“ امیراں نے چھیڑا۔

”قدر کروں تو کیا کروں۔ ایسی حرکتیں کرتا ہے۔ مجھے غصہ دلا جاتا ہے۔ اب کل ہی کی سنو..... میں

شیشے لگا کر پراندہ بنا رہی تھی۔ ہاشو آ یا تو اماں نے مجھے لسی بنانے بھیج دیا۔ لسی لے کر آئی۔ اس نے پی اور اٹھ کر چلا گیا۔ اب میں شیشے ڈھونڈ ڈھونڈ کر پاگل ہو رہی ہوں۔ اماں سے تھڑکیاں الگ پڑیں کہ چیزیں سنبھال کر نہیں رکھتی اور شام کو ہاشو کا چھوٹا بھائی پیغام لایا۔ بھرا کہتا ہے اگر شیشے لینے ہیں تو شام کو ٹوبے کے پاس آ جانا، ہائے کیا بتاؤں..... مجھے کتنا غصہ آیا..... میں تو نہیں گئی ٹوبے پر نہ کل شام نہ آج صبح چھوٹی ہی پانی لائی۔ کہتی تھی صبح کے وقت ہاشو وہاں موجود تھا..... میں نے پوچھا بھرا تم یہاں کیا کر رہے ہو تو بولا۔ مجھے ایک پری کا انتظار ہے۔“ امیراں بے اختیار ہنستی چلی گئی پھر بولی۔

”کتنی ظالم ہے تو، ذرا بھی خیال نہیں کیا اس کا اور دیکھ تو وہ تجھ سے ملنے کے کیا کیا بہانے نکالتا ہے۔“

”چل حمایت نہ کر اس کی، کیسا خوار کیا اس نے مجھے، اماں سے تھڑکیاں اور گالیاں کھائیں، مجھے خود

ایسی فکر ہوئی۔ اتنے مہنگے شیشے آخر گئے کہاں اور یہ کوئی پہلی بار تو نہیں ہے۔ وہ ایسی حرکتیں کرتا ہی رہتا ہے۔“

”کس کی بات کر رہی ہو؟“ اچانک پیچھے سے آ کر کسی نے کیسری کے کندھے پر ہاتھ رکھ کر بولے سے

کہا۔ مارے خوف کے وہ اچھل پڑی اور امیراں نے چیخ ماری۔

”شش!۔ یہ میں ہوں۔ مت چیخو امیراں! بہن! ابھی تو تم میری حمایت کر رہی تھیں۔ اب چیخ کر سارا

گاؤں اکٹھا کرو گی کیا؟“

”او تو یہ تم ہو بھرا۔“ ہاشو کو دیکھ کر امیراں کی جان میں جان آئی۔

”یہ ایسے ہی مذاق کرتا ہے، کسی دن جان نکال لے گا میری۔“ کیسری شرمندہ تھی اپنے خوفزدہ

ہو جانے پر۔

”ایسے نہ بول، تو مر گئی تو میری شادی کا کیا ہوگا؟“ ہاشو دونوں کے سامنے آ بیٹھا۔

”تو تو فوراً دوسری ڈھونڈ لے گا۔“ کیسری نے منہ بنا کر کہا۔

”ایسا ہوں میں۔ اڑی تو مر کے تو دیکھ تیری قبر پر بخاور بن کر بیٹھ جاؤں گا۔“

”میں کیوں مردوں؟“ کیسری چپ مچی اس بات پر۔

”تو اور کیا ابھی تو تو نے مجھ سے شادی کرنا ہے۔“ ہاشو کی بات پر امیراں ہنس پڑی۔

کیسری نے اسے ایک ہاتھ رسید کیا اور بولی۔ ”جب قادر بخش کی تجھ سے لڑائی ہوتی ہے تو میں ہمیشہ تیرا ساتھ دیتی ہوں، پھر تو کیوں اس کی باتوں پر ہنس کر اسے چڑھا رہی ہے۔“

”یہ بہن جو ہوئی میری۔“ جواب ہاشو نے دیا۔

”یہ پہلے میری سہیلی ہے پھر کسی کی کچھ لگنا ہے۔“ کیسری نے امیراں کا ہاتھ پکڑ لیا۔

”میں چلتی ہوں..... تم دونوں باتیں کرو۔“ امیراں کو اپنی موجودگی اب کچھ بے معنی سی لگ رہی تھی۔

”تو کہیں نہیں جائے گی۔“ کیسری ہاتھ چھوڑنے پر تیار نہیں تھی۔

”ہاتھ تو چھوڑے چاری کا..... چوڑیاں ٹوٹ جائیں گی۔“ ہاشو تنہائی چاہتا تھا۔

”ٹوٹ گئیں تو تم نئی لا دینا۔ آخر بھائی ہوتے ہو اس کے۔“

”ہاں مگر ایسی پیاری پتہ نہیں ملیں نہ ملیں۔“

”کیسری چھوڑنا۔ بس میں ابھی آتی ہوں، ذرا دیکھوں تو لڑکیاں کیا کھیل کھیل رہی ہیں۔“ وہ ہاشو کا

اشارہ سمجھ رہی تھی..... جانا چاہتی تھی۔

”پہلے اس سے بول، وعدہ کر لے..... میرے ساتھ کوئی ایسی سیدھی نہیں بولے گا۔“

”لے پہلے کبھی کچھ بولا ہے الناسیدھا جواب بولوں گا۔“

”نہیں ہاشو بھرا! واقعی وعدہ تو کرنا پڑے گا۔“ امیراں کو بھی شرارت سوجھی۔

”چلو وعدہ کرتا ہوں۔ چل اب تو ہاتھ چھوڑ دے اس کا۔“ وہ ہنس پڑا۔ اور کیسری نے دھیرے سے

ہاتھ چھوڑ دیا۔

”میں کتنی دیر میں آؤں۔“ امیراں نے شرارت سے دونوں کی جانب دیکھا۔

”کیا کرو گی آ کر..... صبح اس سے مل لینا.....“ ہاشو نے کہا جب کہ کیسری بولی۔ ”زیادہ دیر نہ کرنا۔

جلدی آ جانا۔“

”امیراں وہاں سے آ کر چھلا (گیت کی ایک قسم) گاتی لڑکیوں میں آ بیٹھی اور ان کے ساتھ آواز

ملا کر گانے لگی۔ ایک کے بعد دوسرا وہ گاتی رہیں۔ کبھی کچھ کبھی کچھ اور کبھی گاتے گاتے کوئی یوں ہی ہنس پڑتی

اور اس کے پیچھے سب ہنسنے لگتیں۔ گیت کے بول ادھورے ہی رہ جاتے..... ہر طرف مدھر ہنسی۔ مدھ برسائے

لگتی۔ کتنی دیر یونہی گزر گئی۔

”کیسری کہاں ہے؟“ گاتے گاتے اچانک گلو کو اس کی غیر موجودگی کا احساس ہوا۔ وہ سب سے

پوچھنے لگی۔

”وہ امیراں کے ساتھ ہی گئی تھی..... امیراں تو آ گئی..... کیسری پتہ نہیں کہاں رہ گئی۔“ وہ سب سوالیہ

انداز میں امیراں کی طرف دیکھنے لگیں۔

”وہ ماسی کے پاس گئی ہے۔ ادھر ہی بیٹھ گئی۔ میں نے کچھ دیر انتظار کیا پھر ادھر آ گئی۔“ اس کو بات

بتانا پڑی۔

”ان سب سے تو ایسا بول دیا مگر اب اپنا دھیان گیت میں نہیں لگ رہا تھا بار بار ادھر نگاہ اٹھ جاتی۔ جہاں

سے کیسری کو آتا تھا پھر اس نے کیسری کو آتے دیکھا، مگر وہ ادھر نہیں آئی۔ بچوں کی طرف چلی گئی۔

”بھلا کیا کہا ہوگا ہاشو نے کیسری سے؟“ اسے کچھ بے چینی سی لگی تھی۔

رات تو اس سے نہیں مل سکی، صبح کام کاج نبھاتے ہی بولی۔

”اماں! میں کیسری کی طرف جا رہی ہوں۔“

”کیسری کی طرف کیوں؟ اتنا کام پڑا ہے۔ شام کو مل لینا کیسری سے۔“

”نہیں اماں مجھے اس سے کام ہے، وہ پراندہ بنا رہی ہے۔ مجھے دیکھنا ہے۔“

”ہے، پراندہ نہیں دیکھا کبھی۔“ اس کی بات اماں بھولی کو عجیب سی لگی۔

”اماں! وہ بڑا اچھا بنا رہی ہے۔ ششے لگے ہیں، دھاگے کے رنگ بھی، کہتی تھی دیکھنے کے لائق ہے۔

زیادہ دیر نہیں لگاؤں گی بس دیکھ کر آ جاؤں گی۔“

اماں بھولی پھر کچھ نہیں بولی کھجور کے تنے سوکھنے کو دھوپ میں رکھتی رہی امیراں تیز قدموں سے گھر سے

باہر نکل آئی۔ ان کے چھوٹے بڑے کے بالکل سامنے مگر فاصلے پر کیسری کا گھر تھا، وہ یہاں آئی تو کیسری بھٹی پر کئی کے

دانے بھون رہی تھی۔ اسے دیکھ کر مسکرائی اور اشارے سے یہیں بلا لیا۔

”دانے لو، اندر سے گڑ بھی لے آؤ۔“

”یہی ہی ٹھیک ہیں۔“ اس نے مٹی بھر کر اپنے دوپٹہ میں ڈال لئے۔

”آج کیسے، کوئی کام ہے جو اس وقت چلی آئیں؟“

”ہاں کام ہی ہے سمجھ لے، اڑی مجھے تو رات کو ٹھیک سے نیند بھی نہیں آئی۔“

”کیوں خیر تو ہے۔“ کیسری نے کام سے ہاتھ روک کر پوچھا۔

”میں تو تجھ سے پوچھنے آئی ہوں، خیر ہی ہے نا۔“ کہتے کے ساتھ ساتھ ہی کھل کر ہنسی اور ایک دم سے

وہ ساری بات سمجھ گئی۔

”دیکھ امیراں! ایسا مذاق نہ کر، میں غصے میں آئی تو یہ لوہے کی سلاخ دے ماروں گی تجھے۔“ مارے شرم

کے کیسری سرخ ہو رہی تھی۔

”اچھا چل بول ناں کیا کہا ہاشو نے؟ اپنا وعدہ نبھایا یا بھول گیا۔“

”دل سے وعدہ کیا ہی کب تھا اس نے جو نبھاتا تیرے جاتے ہی بھول بھال گیا۔“ وہ کہتے ہوئے ہنسی

روکنا تو چاہتی تھی پر کئی نہیں تھی۔

”بہت پیار کرتا ہے تجھ سے؟“ کہتے ہوئے امیراں کو قادر بخش یاد آ گیا۔

اس کی چاہت بھی تو ایسی تھی، وہ بھی دیوانہ ہی تھا۔ امیراں کا، ہائے اتنی دور پتہ نہیں کب آئے، کیسی

مجبوریاں ہیں ہمارے درمیان۔

”کہاں کھو گئی دیکھ تو میں کیا دکھا رہی ہوں۔“ کیسری نے اس کا کندھا پکڑ کر ہلایا۔

”کھوئی نہیں۔ میں تو یہ سوچ رہی تھی ہاشو بھرا ایسا وعدہ، خلاف لگتا تو نہیں۔“

”یہ بندے دیئے اس نے مجھے، میرے لیے شہر سے لایا تھا کہتا تھا کتنے دنوں سے دینے کے بہانے ڈھونڈ رہا تھا۔ موقع ہی نہیں ملا۔ میں نے کہا اس روز جب شمشے اٹھا کر لے آئے تھے مجھے بتا جاتے تو میں فوراً ٹوہے پر پہنچ جاتی، بڑا ناراض ہوا بولا، میں بلاؤں تو پروا نہیں اور جو شے لینی ہو تو فوراً آ جاؤ گی۔“

”اچھا پر تم نے کیا کہا؟“ وہ پوری دلچسپی سے یہ بندے دیکھ بھی رہی تھی اور بات بھی سن رہی تھی۔

”میں نے کہا کیوں نہ آتی۔ آخر تھنہ بھی تو تمہارا ہے اور کوئی جھوٹ تھوڑی بولا تھا میں نے، اس کی دی

ہوئی ہر چیز مجھے بہت سوتی لگتی ہے اڑیے۔“

”ہاں کیسری! جسے دل اپنا مان لے نا، اس کی ہر شے پیاری ہو جاتی ہے اور سچ ہے، تجھ پہ بندے بڑے

سچ رہے ہیں۔“

”ہاں سن امیراں کوئی جو پوچھتا ہے بندے کہاں سے آئے تو میں تیرا نام لے دیتی ہوں، اماں سے بھی

یہی کہا ہے امیراں نے دیئے ہیں تو بھی خیال رکھنا اس بات کا۔“

اس نے اثبات میں سر ہلادیا اور بولی، ”فکر نہ کر، تیری دی ہوئی بھی میرے پاس بہت سی چیزیں ہیں۔“

اشارہ قادر بخش کی طرف تھا کیسری سمجھ گئی اور دونوں ہنستی چلی گئیں۔

”آج کیا پکا ہے؟“ دانے بھوننے سے فارغ ہو کر وہ پوچھنے لگی۔

”سوکھا گوشت، اماں ہانڈی چڑھانے لگی تھی۔ میں پراندہ دیکھنے کا بہانہ بنا کر آدھر نکل آئی، اصل میں

میں تجھ سے مل کر پوچھنا چاہتی تھی کیا باتیں ہوئیں ہاشو کے ساتھ۔“

”اڑی، ہاشو کہتا ہے، وہ بھی شہر چلا جائے گا۔ ادھر گاؤں میں کوئی کام نہیں ہے اور پیسہ مکائے بغیر گزارا

نہیں ہوتا۔“ کیسری کی آواز میں اداسی اتر آئی۔

”کام تو ادھر واقعی کوئی نہیں ملتا، تبھی قادر بخش کو جانا پڑا تب میں اور اماں کتنا روکتے رہے، پر مرد لوگ

بھی کیا کریں، ہماری طرح گھر میں تو بیٹھ نہیں سکتے۔ انہیں گھر بار چلانا ہوتا ہے، اپنے علاقے سے جا کر

دوسرے شہر مزدوری کرنا پڑتی ہے۔“

”دعا کرو۔ اس سال بارش ہو جائے چچا دین محمد تو کہتا ہے، میرا تجربہ بتا رہا ہے اس سال بارش

ضرور ہوگی۔“

”ہاں چچا دین محمد کی بات ہمیشہ ٹھیک ہوتی ہے، وہ بڑا تجربہ کار بندہ ہے اور پھر دنیا بھی بہت دیکھی ہے

اس نے۔“

”امیراں میری اماں بتاتی ہے پہلے چاچا دین محمد بھی پہلے شکاریوں کی ٹولیوں میں شامل ہو جایا کرتا تھا،

وہ تو صحرا کا بھیدی تھا۔ یہاں بسنے والے جانوروں کو بھی خوب جانتا تھا، اسے پتا تھا کس جانور کی کیا عادت

ہے۔ وہ دشمن کا مقابلہ کرنے کے لیے کیا طریقہ اختیار کرتا ہے اور وہ ان طریقوں کے توڑ بھی جانتا تھا جو بھی

شکاری آتے ان کے ساتھ شامل ہو جاتا اور بدلے میں روپے لیتا مگر پھر اسے احساس ہو گیا، یہ جانور پرندے تو

ہمارے وطن کا حسن ہیں اور یہ شکاری بنا ضرورت ہی شکار کئے جاتے ہیں۔ اپنے دل کی ذرا سی خوشی کی خاطر

دھرتی کا حسن اجاڑنے چلے آتے ہیں بس پھر چاچا دین محمد نے یہ کام چھوڑ دیا۔“

”اب تو چاچا بڑی محبت کرتا ہے علاقے کی ہر شے سے، جو لوگ یہاں سیر کے لیے آتے ہیں۔ وہ ان

کے ساتھ ہو لیتا ہے اور علاقے کی ایک ایک چیز دکھاتا ہے۔ اڑی وہ لوگ تو ہمارے گھروں کو دیکھ دیکھ کر بھی

حیران ہوتے ہیں۔“

”ہاں کیسری! قادر بخش بتاتا ہے مسلمان تو وہ لوگ بھی ہیں پر ان کا رہن کہن اور طرح کا ہے اب اماں

سامان لے کر شہر جانے لگی ہے، وہ بھی شہر کی باتیں کرتی ہے پر اس کی اور قادر بخش کی باتوں میں بڑا فرق ہے

اماں کہتی ہے کہ شہر میں کسی کو کسی کی پروا نہیں ہے۔ لوگ ایک دوسرے کو سلام بھی نہیں کرتے، ذرا سی گرمی

پڑے تو مزاج گرم ہو جاتے ہیں۔ وہ لوگ کھاتے بہت ہیں اور بڑا مہنگا مہنگا کپڑا پہنتے ہیں، ان کے گھران کی

ضرورت سے کہیں بڑے ہیں اگر وہ چھوٹے گھر بنائیں تو بہتوں کا بھلا ہو، اور قادر بخش تو بڑا متاثر ہے شہر سے

وہ بڑی تعریف کرتا ہے۔ شہر والوں کی اور ان جیسا بننا چاہتا ہے مگر یہ بھی کہتا ہے ہم ان جیسے بن نہیں سکتے۔

ہمارے پاس تعلیم بھی نہیں ہے اور پیسہ بھی نہیں ہے۔“

”اڑی تیرا قادر بخش تو شہر جا کر پورا شہری ہو گیا ہے۔“ کیسری ہنسی پھر چھیڑنے کو بولی، ”اور شہری تو

بڑے بے وفا ہوتے ہیں، سوچ لے جو قادر بخش کا دل پھر گیا تو کیا ہوگا؟“

”جو میری قسمت، قسمت کے لکھے کو کون روک سکا ہے بھلا۔“ امیراں کا انداز اس وقت بالکل اماں

بولی جیسا ہو گیا۔

”ہائے رب نہ کرے جو بھرا قادر کا دل تجھ سے بھرے۔ میں تو مذاق کر رہی تھی ورنہ یہ تو میں بھی جانتی

ہوں، قادر بخش ایسا نہیں ہے، وہ تجھے کبھی نہیں بھول سکتا۔“ کیسری ایسے مذاق پر شرمندہ ہو گئی۔

امیراں مسکرا دی اور بولی ”یہ تیرا ہاشو تو دوسرے گاؤں سے ہر چوتھے روز یہاں ہوتا ہے پر اس کی اماں

کبھی نظر نہیں آتی، کیا اسے اپنی بہو کی یاد نہیں آتی۔“

کیسری نے نفی میں سر ہلایا پھر منہ بنا کر بولی۔ ”اسے بہو کی نہیں جھیز کی یاد آتی ہے، وہ جب کسی آتی

ہے ہماری طرف تو میرا دل دھک سے رہ جاتا ہے، ایسی گہری نظر سے دیکھتی ہے، اس کی آنکھوں میں میرے

لیے اچھے رنگ نہیں ہوتے، اور اماں کو تو جیسے کچھ سمجھتی نہیں۔ بھلا تاؤ، امیراں جو میری ماں کی عزت نہیں کرتی،

میں اس کی عزت کیسے کروں گی۔“ ہاشو تو بہت اچھا ہے نا۔“

”ہاں بس یہی آسرا ہے مجھے کہ وہ اچھا ہے، پر ماں کے سامنے مجبور ہے، ماں سیاہ کو سفید بھی کہہ دے تو

بول نہیں سکتا۔“

”کیا کچھ جوڑ لیا ماسی نے تیرے لیے۔“

”زیور تو اماں کا اپنا ہے، کچھ مجھے دے گی کچھ باقی بھرا بہنوں کے لیے رکھ چھوڑے گی، جوڑے تین

”اور جانور کہاں ملیں گے؟ ہم نے سنا ہے اس صحرا میں بہت خوبصورت جانور اور پرندے پائے جاتے ہیں۔“

”کیا تم شکاری ہو؟“ امیراں نے ناک چڑھا کر کہا۔

خوبصورت لڑکی کے اس انداز پر وہ لوگ ایک دوسرے کو دیکھ کر مسکرائے اور ایک بولا۔

”نہیں پیاری لڑکی ہم تو یہ علاقے دیکھنے آئے ہیں۔ ہم نے صحرا کے حسن کے بارے میں بہت کچھ سنا ہے اور واقعی غلط نہیں سنا۔“ اس نے مسکراتی نظروں اور شہرے سے انداز میں کہا اس کے لہجے میں سادگی اور سچائی تھی۔ یہ تعریف بری نہیں لگی کیسری ہنس پڑی اور امیراں نے شرمنا کر سر جھکا لیا۔ پھر کیسری بولی۔

”تم نے غلط نہیں سنا۔ ہمارا وطن واقعی بہت خوبصورت ہے، اس جیسا حسن تمہیں کہیں دکھائی نہیں دے گا۔ یہاں خوبصورت پرندے بھی ہیں اور جانور بھی یہاں کے لوگ بڑے محنتی ہیں۔ ہم ہاتھوں سے بہت اچھی چیزیں بنا لیتے ہیں، ایسی کہ تم دیکھو تو دنگ رہ جاؤ اور ہم بڑی بہادر قوم ہیں۔“

”اور شو باز بھی۔“ اس کی اتنی تعریفوں پر وہ ہنس پڑے۔

”کیا مطلب؟“ کیسری اور امیراں سمجھیں نہیں۔

”اپنے منہ سے اپنی تعریفیں کئے جاتی ہو۔“

”میں کچھ غلط بھی نہیں کہہ رہی۔“ کیسری پورے اعتماد سے بولی۔

”اچھا لڑکی! ساری ہی دنیا بہت خوبصورت ہے ہر زمین کا اپنا ایک رنگ اپنا انداز ہے، ہاں تم یہ کہہ سکتی ہو تمہارا انداز چونکا دینے والا اور حیران کر دینے والا ہے۔ تم لوگوں نے جتنی زمین کو آباد کر دیا ہے۔ خون پسینہ ایک کر کے اس زمین کو سجانے میں لگے ہوئے ہو۔“

”یہاں کون کون سے جانور ہوتے ہیں۔“ وہ جو سر پر نیلی ٹوپی رکھے ہوئے تھا امیراں سے پوچھنے لگا۔

اس سے پہلے کہ وہ بتاتی اس لڑکے کے دونوں ساتھی ہنسنے لگے اور بولے۔

”انہ صرف جانوروں سے دلچسپی ہے۔“

”تو پھر کیا یہ پوچھوں کہ یہاں کتنی قسم کی لڑکیاں پائی جاتی ہیں۔“ اس نے ناراضی بتائی۔

”نہیں، یہ سوال احمقانہ ہوگا، لڑکیوں کی قسمیں لڑکیاں نہیں بتا سکتیں۔“ تینوں زور شور سے ہنسنے لگے۔

دونوں کچھ نہ سمجھتے ہوئے چل پڑیں۔

”سنو سنو اچھی لڑکیوں۔“ پیچھے سے پھر پکارا گیا وہ رکیں اور انہیں دیکھنے لگیں۔

”خدا حافظ تو کتنی جاؤ اور دعا کرنا، ہم خیر خیریت سے اپنی ماؤں کے پاس واپس پہنچ جائیں کہ سنا ہے،

یہ صحرا بے رحم بھی بہت ہے چڑھتی جوانوں سے خاصی دشمنی ہے اور ہماری مائیں ہماری آوارہ گردیوں سے

پہلے ہی بڑی تنگ ہیں، اگر ہم مر گئے تو بہت ڈانٹیں گی ہمیں۔“

دونوں مسکرائیں اور اپنے راستے پر بولیں کہ وہ پہلے تو نہ تھے بہت سے ایسے ہی آتے رہتے تھے اپنے

اپنے مزاج کے، وہ ان لوگوں کو پہچانتی تھیں ایک سے لباس میں وہ سب ایک جیسے ہی لگتے تھے، ہاں بہت

بے ہیں برتن ابھی پورے نہیں ہوئے، کافی کام باقی ہے امیراں! اور ہاشوکی ماں جب بھی آتی ہے نئی فرمائش کر جاتی ہے میں تو سوچ سوچ کر پاگل ہوئی جاتی ہوں، کہاں سے کریں ہم یہ سب کچھ، اتنا پیسہ تو نہیں ہے میری اماں کے پاس مجھے پتا ہے بابا بیمار رہتا ہے۔ اتنا خرچ تو اس کے دوا دارو پر ہی اٹھ جاتا ہے تو باقی کی کہاں سے پوری پڑے۔“

”پتا نہیں لاج کہاں سے آ گیا ہے ہم لوگوں میں، میری اماں کہتی ہے، پیٹ بھر کے روٹی مل جائے تن ڈھلپٹے کو کپڑا ہو تو بہت ہے، اس سے زیادہ کی چاہ کیا کرنی اور یہ سب کچھ تیری ساس کے پاس ہے، اس کے تو دو بیٹے کماتے ہیں اور پھر بھی نظر بہو کے جھیز پر ہے۔ ہاشو سے بول، سمجھائے اپنی ماں کو، لاج تو اللہ سائیں کو بھی پسند نہیں، دوسروں کو مصیبت میں ڈالنے والا خود بھی سکھی نہیں رہ سکتا اور گناہ ملتا ہے اسے۔“

”ہاشو یہ سب سمجھتا ہے، اسے کچھ سمجھانے کی ضرورت نہیں، پر ڈرتا ہے، اپنی ماں سے۔ اسے کچھ کہہ نہیں سکتا۔“ ”تو یہ! ایسا اونچا لبا جوان اور سچی بات نہیں کر سکتا۔“

”بس اس کے گھر میں ماں کا ہی حکم چلتا ہے ابا تو بس مسکین سا ہے اور تجھے پتا ہے جس گھر میں مردوں کے ہوتے ہوئے عورت کی حکمرانی ہو، وہاں تو پھر حالات ایسے ہی ہوتے ہیں۔“

”اڑو باتیں ہی کرتی رہو گی کیا۔“ ماسی نے آ کر دونوں کو دیکھا اور سر جوڑے باتوں میں مصروف پا کر ہنس کر کہنے لگی۔

”اماں دانے تو بھون دیئے، اب ہم دونوں کند پر جا رہے ہیں ٹھنڈا پانی لینے۔“

”اچھا پہلے اندر فرش پر پانی چھڑک دے۔ ہوا ٹھنڈی ہو جائے، دوپہر میں یوں گزر مشکل ہوتی ہے۔“

”اماں تو فکر نہ کر، میں آ کر سب کام کر لوں گی۔“

”اڑی آتے تو تمہیں پتا نہیں کون سا پہرہ ہو جائے دونوں سہیلیاں اکٹھی ہوئی ہو، باتوں میں تمہیں بھلا ہوش رہتی ہے۔“

”ماسی ٹھیک کہتی ہے، ہمیں پانی چھڑک کر ہی جانا چاہئے۔“

امیراں اٹھ کھڑی ہوئی اور دونوں نے مل کر جلد ہی یہ کام کر لیا اب کمرے میں ٹھنڈک ہو چلی تھی۔ ماسی مطمئن تھی اور یہ دونوں بھی کہ باتوں میں دیر بھی ہو جاتی تو واپسی پر جھڑکیوں کا ڈر نہیں تھا۔ کیسری نے ایک گھڑا اسے پکڑا، وہ خود اٹھالیے اور دونوں آہستہ آہستہ چلتی زور شور سے باتیں کرتی جا رہی تھیں۔ کچھ آگے جا کر انہوں نے دیکھا۔ ڈہر پر ایک جیب کھڑی تھی۔ شاید کوئی خرابی ہو گئی تھی۔ وہ لوگ اسے کھول کر جھکے ہوئے تھے لڑکیوں نے توجہ نہیں دی۔

”اوسنو، لڑکیوں پانی ہوگا تمہارے پاس؟“ قریب سے گزریں تو انہوں نے پکارا، دونوں نے پکارنے والے کی طرف دیکھا اور بولیں۔

”پانی نہیں ہے، ہم پانی لینے ہی تو جا رہے ہیں۔“ ”اچھا یہ تو بتاؤ اس علاقے میں ٹھہرے۔“

”ہوں پر آگے جا کر۔“ کیسری نے راستہ سمجھا یا۔

گورے لوگ بھی آیا کرتے تھے جن کے متعلق بزرگ بتاتے تھے۔ نہ جانور مارتے تھے نہ گند ڈالتے تھے۔ خالی ٹین ڈبے گتے کے پیکٹ بھی اپنے پاس ہی رکھتے اور واپس لے جاتے۔ وہ عزت اور احترام کی ساتھ مقامی باشندوں سے بات کرتے تھے اور وہ لوگ ان کی بنائی دستکاری اچھے داموں خرید بھی لیا کرتے تھے مگر مجبوری یہ تھی کہ ان کے آنے کا کچھ پتا نہیں ہوتا تھا اور یہاں کے لوگوں کی اکثریت کا مال ٹھیکے دار کا دیا ہوا ہوتا تھا، یہ تو صرف محنت کرتے اور اس کے پیسے وصول کرتے۔ کپڑا دھاگا ٹھیکے دار شہر سے لا کر دیتا اور وہی شہر جا کر یہ دستکاری کے نمونے بیچتا تھا۔ جتنی رقم وہ دے دیتا، چپ کر کے لے لیتے کہ کچھ تو عادت میں قناعت اور کچھ ان کی تعلیم کی کمی، وہ نہیں جانتے تھے شہر جا کر یہ چیزیں کیسے اور کتنے میں بیچی جاسکتی ہیں۔ یہی وجہ تھی اماں بھولی جو کبھی کبھار اپنی چٹائیوں کی ساتھ کوئی ایک آدھ دستکاری کا نمونہ بھی بیچنے کو شہر لے جاتی تو دوکاندار بہت ہی کم قیمت پر وصول کرتے تھے۔

☆.....☆.....☆

وہ گھر آئی تو اماں نے بتایا ابھی ابھی ڈاک بابو قادر بخش کا خط دے کر گیا ہے دل تیزی سے دھڑک اٹھا۔

”اماں! تو نے پڑھوایا تو ہوگا، کیا لکھا ہے اس نے، وہ کب آ رہا ہے۔“

”لکھتا ہے میں خیریت سے ہوں کچھ پیسے جمع بھی کر لیا ہے، اب کے آؤں گا تو میراں کے دو جوڑے خرید کر لاؤں گا اور مجھے لکھا ہے، اماں تو چیز کے لیے پریشان نہ ہو، میں تو تیرا بیٹا ہوں، تجھے فکر مند نہیں ہونا چاہئے، میں تیری امیراں کا گھر بناؤں گا، اپنی محنت سے اس کے لیے خوش خریدوں گا۔“ ڈاک کیا خط سنا تا رہا اماں بھولی دہرائی رہی پھر اس نے بار بار دہرایا کہ اسے قادر بخش کے خط کا ایک ایک حرف امیراں کو جو سنانا تھا۔ مگر پھر بھی امیراں کو تسلی نہیں ہوئی۔ پتا نہیں اماں کو کتنا یاد ہے اور کتنا بھول گئی۔

”اللہ جانے کل ڈاک بابو اس طرف آئے گا یا نہیں، کبھی کبھار تو ہمارے گاؤں میں کوئی خط آتا ہے اور وہ لے کر ادھر آتا ہے، ہائے میں بھی باتوں میں لگ گئی، گھر آتا بھی بھول گئی اگر گھر میں ہوتی تو ایک ایک لفظ ڈاک بابو کی زبان سے خود سنی، اماں کو بھلا کہاں ساری باتیں یاد رہی ہوں گی۔ قادر بخش نے مجھے سلام بھی لکھا ہوگا۔ یہ ہو ہی نہیں سکتا اس نے مجھے سلام نہ کہا ہو اور اماں نے مجھے نہیں بتایا۔ جیسے سلام کہنا بھول گئی، ایسے ہی اور بھی بہت باتیں ہوں گی جو اماں کو یاد نہیں رہی ہوں گی۔“

”قادر بخش بہت اچھا ہے، اس نے تو بیٹے کی کمی پوری کر دی ہے، کتنی عزت دیتا ہے مجھے، کیسا خیال کرتا ہے میرا، اللہ اسے حیاتی دے، گرم ہوانہ لگے کبھی، اسے گھر کی خوشیاں دکھائے خدا تم دونوں کے دلوں کو ہمیشہ آباد رکھے اور میرے سینے میں تم دونوں کی طرف سے ٹھنڈ ہی پڑتی رہے۔ تم ہمیشہ خوش رہو۔ مثلاً کوئی دکھ نہ لے میرے بچوں کو۔“ اماں قادر بخش سے ہمیشہ خوش رہی تھی اسے بہت دعائیں دیتی تھی۔

”اماں قادر نے لکھا تو ہوگا۔ کس رنگ کے جوڑے خریدے گا میرے لیے۔“ قادر بخش کی باتیں دونوں کو خوش کر دیتی تھیں۔

”ابھی تو اسے خود بھی پتا نہیں ہوگا، بازار جائے گا تو کتنے ہی رنگ اس کے سامنے ہوں گے۔ جو اسے سب سے زیادہ اچھا لگے گا، خرید لے گا اور تو ایسی جھلی کیوں ہو رہی ہے لائے گا، تو یہیں تیرے ہی پاس۔“

”اماں! اس نے اور کیا لکھا ہے، وہ کب آئے گا؟“

”ایسا تو کچھ بھی نہیں لکھا جب چھٹی لے گی تو آ جائے گا۔“ اچھا تو اس نے یہ نہیں لکھا کہ چھٹی کب لے گی۔

”یہ بھی نہیں لکھا کتنے پیسے جمع کر لیے ہیں اس نے۔“

اماں بھولی مسکرا دی۔ خوب سمجھ رہی تھی بیٹی کے جذبات، جوانی بھولی پر بھی آئی تھی۔ یہ جانتی تھی ان جذبوں اور اس آج کو، وہ سمجھ رہی تھی۔ امیراں دیر تک قادر کی باتیں کرنا چاہتی ہے مگر جھجکتی رہی ہے اور سمجھ نہیں پارہی، ماں سے کیا پوچھے۔ بھولی نے چادر کے کونے میں بندھا قادر بخش کا خط کھولا اور اسے تھماتے ہوئے بولی۔

”یہ لے، یہ خط ہے قادر کا، اسے سنبھال لے اپنے پاس جب ڈاک بابو ادھر آئے تو پڑھو لینا خود سے گی تو زیادہ تسلی ہوگی تجھے۔ ویسے میں نے تو حرف حرف اس کے ساتھ دہرایا تھا اور مجھے یقین ہے میں ایک لفظ بھی نہیں بھولی ہوں پر اپنی تسلی کے لیے تو خود پڑھو لینا۔“ امیراں تو خود یہ خط لینا چاہتی تھی۔ پڑھ تو نہیں سکتی تھی مگر اس کاغذ کو قادر نے بھی چھوا ہے اور یہ خط بڑے پیار سے لکھا گیا ہے۔ پیار کی چیز بھی کبھی ضائع کرنے کے لیے ہوتی ہے۔ اسے تو سنبھال سنبھال کے رکھنا ہے۔ شام کو جب سب لڑکیاں اکٹھی ہوں گی تو امیراں نے اپنی چادر کے کونے میں لگائی گرہ مسکراتے لیوں اور جھکی پلکوں کے ساتھ کھولنی ہے اور بڑی آہستگی اور ناز سے سب سہیلیوں سے کہتا ہے، دیکھو قادر بخش کا خط آیا ہے۔ وہ لکھتا ہے، بہت جلد میرے لیے دو جوڑے خریدے گا۔ پھر سب قادر بخش کی باتیں کریں گی۔ اس کا نام لے لے کر امیراں کو چھیڑیں گی۔ بار بار پوچھیں گی، بتاناں اور کیا لکھا ہے قادر نے یہ سب کتنا اچھا لگے گا، وہ ابھی سے سرشار ہے اور بار بار مسکرا اٹھتی ہے اس کا دل بھی لیوں کی طرح کھلا ہوا ہے اور اس کی خوبصورت سیاہ آنکھیں جو اس کے چہرے کا حسن ہیں آج کچھ اور بھی حسین ہو گئی ہیں، کسی کی محبت کا اظہار اور یہ خیال دور رہ کر بھی قادر بخش صرف اس کے لیے سوچتا ہے، اسے کتنا سرشار کر رہا ہے، دوسرے پاؤں تک سچ گئی ہے۔ حالانکہ اس نے کوئی سنگھار نہیں کیا۔ مگر چال یوں بدلی ہے جیسے پاؤں میں جھانچر چمکن کر اٹھلا رہی ہو، اور بازو جوڑیوں سے بھرے ہیں، جھمکے کانوں میں جھوٹے جھوٹے اچانک گال چوم لیتے ہیں اور اس کے ناک میں پویا ہے، ایسا کچھ نہیں ہے مگر وہ مکمل سنگھار میں ہے۔ اور سب دُج سب کو نظر آ رہی ہے۔ اصل میں دل سچا ہے ناں اندر خوبصورتی ہے یقین ہے اور اس کی باتوں کی خوشبو ہے اور اسی خوشبو، اسی سجادت نے باہر بھی سجایا۔ آج جو کوئی بڑی بوڑھی دیکھ لے تو سمجھ لے ضرور، قادر بخش کا خط آیا ہے یا وہ خود آیا ہے۔ بڑی بوڑھیاں بہت تجربہ کار ہوتی ہیں، وہ ایک نظر ڈالتی ہیں، سب سمجھ لیتی ہیں، جب ہی تو کنواریاں جب چوری چوری دلبروں سے مل کر آتی ہیں تو سکھیں سہیلیوں میں بڑے آرام سے کوئی بہانہ بنا دیتی ہیں مگر ہر ممکن کوشش کرتی ہیں کسی بڑی عروالی سے ٹکراؤ نہ ہو، یہ ڈھلے چہروں اور زرد رنگتوں والیاں جن کے ہاتھوں کی جلد پر ان سب مشتقوں کے نشان ابھرائے ہیں جو ایک عمر انہوں نے کی ہیں، بہت

خرب تھی ڈال کر گڑ والے چاول پکائی۔ ان میں چنے کی دال اور بڑی الائچی ڈالتی پھر ان کی خوشبو دور دور تک جاتی۔ اور جب تم بستی میں داخل ہوتے تو سب سے پہلے میرے پکائے گڑ والے چاولوں کی یہ خوشبو تمہارا استقبال کرتی۔

میں اماں سے کہوں گی، اب کے ڈاک بابو آئے تو تمہیں خط ضرور لکھوائے اور یہ لکھے کہ اپنے آنے سے پہلے ہمیں خط لکھ کر بتا دینا کہ تم کس دن پہنچ رہے ہو۔ کتنا اچھا ہے جو پہلے پتہ چل جائے میں کانوں میں چاندی کے جھیمکے ڈال لوں گی اور بالوں میں وہ پرانہ ڈالوں گی جس میں گھنگھر دگے ہیں پھر جدر سے میں گزروں گی، قادر بخش کو پتا چل جائے گا اس کی نگاہ بے اختیار ادھر اٹھ جائے گی۔ وہ سوچ سوچ کر مزالے رہی تھی اور اسے پتا نہیں تھا اس کے لب مسکرا رہے ہیں جو کوئی دیکھ لے تو چوری پکڑ لے منٹوں میں جان لے کیا سوچ رہی تھی۔ یہاں تنہا بیٹھی اس لڑکی کے ساتھ خیالوں کی دنیا میں اس وقت کون تھا۔

اماں محن میں تھی وہ بکریوں کو چارا ڈال رہی تھی۔ امیراں کو آواز پڑی تو بڑ بڑا کر ”آئی اماں“ کہتی سیدھی ہو بیٹھی۔

”زیادہ انتظار نہ کروانا، قادر بخش سنا ہے انتظار اگر لہا ہو جائے تو پھر ہمیشہ کے لیے جدائی مقدر ہو جاتی ہے۔ میرے مقدر میں ہمیشہ کی جدائی نہ ڈال دینا آ جانا جلدی آ جانا۔“

☆.....☆.....☆

”وسایا اوسایا!“ ملک ناصر اپنی ڈبل چیز کے ساتھ برآمدے میں آ گیا تھا اور سانسے والی کے ساتھ کام کرتے چودہ پندرہ سال کے ملازم لڑکے اللہ وسایا کو پکار رہا تھا۔

”جی سرکار۔“ وہ سارے کام چھوڑ کر مالک کی آواز پر چلا آیا۔

”امیراں کہاں ہے؟ تم نے اسے پانی تو پلا دیا تھا وہ پھر کو کہیں وہ پیاسی تو نہیں۔“

”سائیں! میں نے خود اپنے ہاتھوں سے اسے پانی پلایا اور اس کے کمرے کا گچھا بھی چلا دیا تھا۔ اب تک تو آرام سے سو رہی ہوگی گچ جتنے ناز آپ امیراں کے اٹھاتے ہوتاں سائیں تو میرا جی کرتا ہے میں بھی ہر نی ہوتا چکا رہ ہر نی پھر آپ کے گھر آتا اور آپ میرا نام امیراں رکھ دیتے۔“ اللہ وسایا بولنے کا شوقین نکلا، جو موقع ملے تو بولتا ہی چلا جاتا تھا۔

”ہونہا! کہاں تم چھوٹی چھوٹی آنکھوں والے بد صورت لڑکے کہاں امیراں، بھلا تم وہ کیسے ہو سکتے تھے۔“

”نہیں جی جب میں ہرن ہوتا تو میری آنکھیں بھی تو بڑی بڑی ہی ہوتیں۔“

”اچھا بکواس بند کرو اور دیکھو اگر امیراں جگ رہی ہے تو اسے میرے پاس لے آؤ۔“

اور ذرا دیر کے بعد وسایا چمکدار مٹیلے رنگ کی خوبصورت آنکھوں والی امیراں کو لے آیا۔

”کتنی بڑی ہوگی ہے جب میرے پاس آئی تھی تو چھوٹی سی تھی۔“ ناصر نے اس کی پشت پر پیار سے ہاتھ پھیرتے ہوئے سوچا اللہ وسایا واپس جا چکا تھا۔ ناصر، ہر نی کی پشت پر ہاتھ پھیرتا رہا اور کچھ سوچتا رہا خواہر وہ چہرے والا ناصر، ملک رب نواز کا تیسرا بیٹا تھا۔ دو بہنیں اور تین بھائی تھے۔ آج سے سات برس پہلے جب وہ

مسافروں نے جن کے پیروں کی ساخت بدل کر رکھ دی ہے جن کے بال روئی کے گالوں کی طرح سفید اور اڑے اڑے سے ہیں اور جن کی آواز میں کبھی پرندوں کی چپکار ہوں گی، مگر اب یہ بولتی تو ٹھیکر میں رہنے والے گدھ کا خیال آتا ہے یہ سب کی سب بڑی گہری ہیں ان کی نظر روح تک جاتی ہے، ان کا قیاس کبھی غلط نہیں ہوتا اور کنواریاں ان نگاہوں سے ڈرتی ہیں۔ وہ دلہروں سے ملنے ڈرتی ہیں۔ وہ ان راہوں پر جاتے بھی ڈرتی ہیں جہاں ان کی راہوں میں آنکھیں بچھائے ان کی چاہت کے گیت ہنسی کی لے پر گانے والے سراپا انتظار بنے کھڑے ہوتے ہیں۔ ہنسی سب چرواہے بجاتے ہیں مگر وہ لے جو کسی کی چاہت میں ڈوبی ہوئی ہوتی ہے سب پہچان جاتے ہیں اور لڑکیاں ڈرتی ہیں ان کا نام عام نہ ہو جائے، وہ بدنام نہ ہو جائیں۔ جوانی منہ زور ہے تو قدم قدم پر ڈاک لگانے والے بھی تو کھڑے ہیں۔ جوانی سے بڑھاپے تک کا سفر لہا بھی ہے اور بہت مختصر بھی اگر دل کی دھرتی پر دکھ کی فصل اگ آئے تو یہ لہا، صدیوں لہا اور جودل میں الفت کے پھول کھلیں تو سفر مختصر بہت مختصر ہے۔ یہ جو بوڑھے ہیں کوئی ان سے پوچھے۔ تم نے جوانی کیسے بسر کی، بتاؤ تم نے دکھ کی فصل کاشت کی یا سکھوں کے پھول پھینکے پھینکے یہاں تک پہنچے ہو، کبھی پوچھ کر تو دیکھ نہیں بتائیں گے۔ کبھی نہیں بتائیں گے۔ مگر ان کے انداز بتاتے ہیں کچھ تھا۔ کوئی ایسی بات تھی جو ساری زندگی پر محیط ہوگی۔ جب ہی تو اکثر بوڑھے جب بڑھاپے میں نیند کی دیوی کو منانہیں پاتے تو تاروں کو دیکھتے دیکھتے ان کی رہنمائی میں سفر کرتے پیچھے بہت پیچھے کہیں ماضی میں جا نکلے ہیں اور حال فراموش کر دیتے ہیں۔

تب ان کے لبوں سے کچھ ایسی باتیں نکل جاتی ہیں جو چونکا دیتی ہیں۔ وہ بار بار آہیں بھرتے ہیں۔ پتا نہیں کس کے لیے، یہ کوئی نہیں جان پاتا، وہ بتاتے جو ہیں بظاہر یہ ٹوٹے پھوٹے زمانے کی تلخیوں کو سہہ کر کزور لا چار بندے اندر سے کیسے مضبوط ہوتے ہیں۔ کبھی راز نہیں کھولتے ان کے سینے میں یا ٹھیکر ان ٹھیکروں میں بھی تو ایسی بہت سی کہانیاں دفن ہیں۔ پتا نہیں وہاں کون آباد تھے اور وہ کہاں گئے۔ کبھی ان ویران بیروں میں آوازیں ہوں گی۔ محبتیں ہوں گی۔ کوئی امیراں ہوگی کوئی قادر بخش ہوگا۔ کیسری ہوگی، ہاشو ہوگا اور ظالم سانج جیسی اس کی ماں ہوگی۔ جو یہ شرط عائد کرتی ہوگی جب تک اتنا ڈھیر سا جھیر نہیں ہوگا۔ میں کیسری کو ہاشو کی دلہن نہیں بناؤں گی اور جب ایسے لوگوں کی تعداد اور بڑھتی گئی ہوگی تو محبتیں مرنے لگی ہوں گی اور جب محبتیں مرجائیں تو دنیا میں بھی اجڑ جاتی ہیں۔

امیراں اڑھنی کے کونے میں لگاتی گرہ کو بار بار دیکھتی اور سوچتی جب میں شام کو سب لڑکیوں کو قادر بخش کے خط کے بارے میں بتاؤں گی تو کون کیا کہے گی، کون چھیڑے گی، کون مسکرائے گی اور کون جل جائے گی۔ میں سب سے پہلے تو یہ خط کیسری کو دکھاؤں گی۔ آج سورج ڈھلتا ہی نہیں، دن کتنا لہا ہو گیا ہے۔ پہلے تو کبھی محسوس نہیں ہوا مگر آج تو لگتا ہے۔ کمرے میں جس ہے، فرش پر کھیری کیلی ریت بھی آج کام نہیں کر رہی، پتا نہیں دن کب ڈھلے گا، اسے شدت سے شام کا انتظار تھا۔ وہ جلد از جلد کیسری کو یہ خط دکھانا چاہتی تھی۔ بس اسی لیے اسے دن لہا بہت لہا لگ رہا تھا۔ کاش تم لکھ دیتے۔ کب تک آؤ گے۔ میں اماں سے چھپ کر دیوار پر لکھیں لگاتی اور انہیں ہر روز گنا کرتی۔ میں ہر دم تمہاری منتظر رہتی اور جس روز تم کو آتا ہوتا،

کالج کا اسٹوڈنٹ تھا۔ رش ڈرائیونگ کے شوق میں اپنی نانکس گنوا بیٹھا تھا۔ معذوری کیا مقدر بنی، ہر رشتہ پر اپنا ہو گیا۔ تہائی اس کی ذات سے چمٹ کر رہ گئی، بہن بھائیوں کی اپنی مصروفیات تھیں۔ وہ کہاں تک اور کتنا وقت دیتے اسے، ماں تھی نہیں اور باپ اپنے کاروبار کی الجھنوں میں۔ وہ صرف روپے سے دلداری کر سکتا تھا اور کر رہا تھا ناصر کے لیے دنیا میں اب کوئی کشش نہیں رہی تھی۔ اس پر خود ترسی کی کیفیت طاری رہتی۔ وہ اپنے ملازموں کو بھی حسرت بھری نگاہ سے دیکھتا یہ چل پھر سکتے ہیں ہر جگہ اپنی مرضی سے آجاسکتے ہیں۔ میری طرح معذور نہیں ہیں لوگ انہیں ترم بھری نگاہوں سے نہیں دیکھتے اور لڑکیاں جو کبھی اس سے دوستی کی خواہاں ہوتی تھیں جو اس کی خوب روٹی سے متاثر تھیں اب ایک کے بعد دوسری نگاہ ڈالنا بھی پسند نہیں کرتیں۔ وہ دنیا سے دور اپنے کمرے میں قید ہوتا چلا گیا، دل جو ان تھا، انگلیں سر اٹھاتی تھیں مگر سناہی کہاں ملتا، اس نے خیالوں میں ایک چہرہ تراش لیا۔ خوبصورت لڑکی کا چہرہ جس کی غزالی آنکھیں تھیں اور جو اسے دیکھ کر شرماتی بھی تھی اور اس سے باتیں بھی کرتی تھی، وہ لڑکی سارا دن ساری رات اس کے ساتھ ساتھ رہتی۔ ناصر نے اسے کوئی نام نہیں دیا۔ اسے پکارنے کی کبھی ضرورت بھی نہیں پڑی۔ وہ تو جب چاہتا غزالی آنکھوں والی اس کے پاس آ جاتی۔

”تم سارا سارا دن اپنے کمرے میں بند رہنے لگے ہو، میں تمہاری طرف سے فکر مند ہوں بیٹا۔“ رب نواز ایک روز اس کے کمرے میں آئے اور اسے سمجھانے لگے، وہ ذہین لڑکا ہے چاہے تو برنس میں ان کی مدد کر سکتا ہے یوں دنیا سے کٹ کر رہنا اس کی اپنی ذات کے لیے بھی سخت نقصان دہ ہے۔

”اب مجھے کسی نفع نقصان کی پروا نہیں ہے۔“

اس نے الجھن کے نمایاں رنگ کے ساتھ انہیں جواب دیا۔

”مجھے تمہاری فکر ہے اور میں نے ایک لڑکا ملازم رکھا ہے جو صرف تمہارے لیے ہے۔ وہ تمہارا ہر کام کرے گا، چوبیس گھنٹے صرف تمہارے لیے ہوگا۔“ اتنا کہہ کر انہوں نے کسی کو قادر بخش کہہ کر بلایا اور ایک دیہاتی سا لڑکا کمرے کا دروازہ کھول کر بڑے سوہانے انداز میں اندر آ کر دروازے کے قریب کھڑا ہو گیا۔

”قادر بخش! یہ میرا بیٹا ناصر ہے۔ تمہیں میں نے صرف اسی کے لیے رکھا ہے۔ تم گھر کا اور کوئی کام نہیں کرو گے اگر کوئی کہے بھی تو انکار کر دینا۔“

”جی سائیں۔“ اس نے ادب سے کہا۔ ملک رب نواز باہر چلے گئے۔ قادر اب تک یہیں کھڑا تھا۔

”مجھے کسی کی ضرورت نہیں، مجھے کچھ نہیں چاہئے۔ جاؤ چلے جاؤ یہاں سے۔“

”میں کمرے کے باہر بیٹھا ہوں سائیں! جب کسی شے کی ضرورت پڑے بلوایے گا۔“

اور قادر بخش سارا دن کمرے کے باہر بیٹھا رہا، ناصر نے اسے نہیں بلوایا۔ رات کا نجانے کون سا پہر تھا ناصر کی آنکھ کھل گئی اور اس کی آنکھ جس آواز پر کھلی تھی وہ بہت مدھر، دل کے تاروں کو چھیڑتی اور اندر باہر سکون نکھیرتی ہوئی تھی۔ کوئی ہنسی بجا رہا تھا۔

”کون، یہ کون ہے؟ آج سے پہلے میں نے یہ آواز کبھی نہیں سنی، وہ چاہتا تھا۔ جا کر دیکھے اور اس آواز کو قید کر لے۔ ہنسی بجانے والے کو ہمیشہ کے لیے روک لے۔ اسے یوں لگ رہا تھا یہ صرف رات کا فسوں

ہے۔ صبح ہوگی تو کچھ بھی باتی نہیں رہے گا۔ جادو کی چھڑی کی کارستانی ہے اور وہ ایک دنیا سے دوسری دنیا میں پہنچ گیا ہے کون ہے، یہ کون ہے، اس کے لیے ذہیل چیز پر بغیر کسی مدد کے بیٹھنا، مشکل تھا مگر آج وہ خود ہی بیٹھ گیا اور باہر آ گیا۔

اور اس نے دیکھا، اس کے کمرے سے کچھ ہی فاصلے پر لان کے قریب نیوب لائٹ کی روشنی میں وہ دیہاتی لڑکا جودن میں تو بزعام سالگا تھا مگر اس وقت اس کا چہرہ کسی پری زاد کا چہرہ دکھتا تھا۔ اس کے ہاتھوں میں ہنسی تھی جسے اس نے لبوں سے لگا رکھا تھا اور یہ بیٹھی تائیں وہی ازار ہا تھا۔ ناصر نے اسے ڈسٹرب نہیں کیا وہ ہاتھوں کے پیالے میں چہرہ نکائے ستارا ہوا اور محسوس کرتا رہا اس لے میں بیٹھا بیٹھا سا اک درد ہے۔ یہاں تک کہ درد سے ناصر کا دل پر ہو گیا۔ اور آنکھیں چھلک پڑیں قادر بخش ہنسی بجا رہا اور ناصر اک کشش کے ساتھ اسے دیکھتا رہا، آنکھیں آنسو برساتی رہیں پھر اس صبح ناصر کی قادر بخش سے دوستی ہو گئی۔ بہت گہری دوستی۔ وہ ملازم اور مالک نہیں رہے، دوست بن گئے۔ اپنی سب محرمیوں کے بارے میں ناصر نے اسے بتا دیا اور قادر بخش نے اسے اپنی زندگی کی واحد خوشی امیراں کے بارے میں بتا دیا۔

”تم بہت خوش نصیب ہو قادر بخش۔“ ناصر نے رشک کے جذبات کے ساتھ اس غریب لڑکے کو دیکھا تھا۔

اور پھر جب وطن سے خط آیا تو اسے پڑھوانے کے لیے قادر بخش ناصر کے پاس ہی لایا یہ خط اماں بھولی نے ڈاکے سے لکھوایا تھا۔ مگر آخر کی چند لائیں خود بول رہی تھیں۔ یہ امیراں نے لکھوایا ہیں یہاں اس نیلے کا ذکر تھا۔ جس کے بارے میں قادر بخش ناصر کو بتایا کرتا تھا، میں اور امیراں گھنٹوں وہاں بیٹھے رہتے تھے اور لکھتا تھا۔ ”موسم بولتے رہتے ہیں مگر میرے لیے ایک ہی موسم ٹھہر گیا ہے۔ یہ انتظار کا موسم ہے۔“

”سائیں! آپ مجھے خط کا جواب لکھ دو گے۔“ قادر نے جھجکتے ہوئے اس سے درخواست کی تھی۔

”ارے یہ بھی کوئی پوچھنے کی بات ہے، میں ضرور تمہیں خط لکھ دوں گا اگر کہو تو اماں کے نام الگ اور امیراں کے نام الگ سے ایک لہا سا خط۔“

”نہیں سائیں! یہ اچھا نہیں لگتا، ہمارے وطن میں منگیترو کو خط لکھا نہیں کرتے۔ بس سادہ سا خط لکھنا ہے، انہیں میری خیر خیریت کی خبر ملتی رہے یہی بہت ہے۔“

”قادر بخش کیا وہ بھی تمہیں اتنا ہی چاہتی ہے جتنا کہ تم اسے چاہتے ہو۔“

”ہاں سائیں! میں قسم کھا سکتا ہوں، اس کی محبت بھی اتنی ہی گہری ہے۔“

قادر کا خط اب ناصر ہی لکھنے لگا۔ سادہ سا خط ہوتا جس میں امیراں کے لیے سلام ہوتا یا کسی چھوٹی سی چیز کی اطلاع کہ میں نے امیراں کے لیے یہ خرید لیا ہے۔ اور بس، قادر کے ساتھ ناصر کو بھی گاؤں سے آنے والے خط کا انتظار رہنے لگا۔ رات کو جب قادر بخش ہنسی بجا رہا تو ناصر بھی لان میں آ بیٹھتا۔ قادر کی ہنسی جتنی تو وہ خیالی جیکر بھی ناصر کے قریب آ بیٹھتا اور دونوں مل کر ہنسی سے لطف اٹھاتے۔

ایک روز ملک رب نواز اس کے کمرے میں آئے، وہ اکیلا تھا اور اپنی سوچ میں گم تھا۔

”دیکھو ناصر! میں نے تمہارے لیے کیا منگوا ہے؟“ ان کی آواز میں جوش تھا ویسے وہ خوش تھے۔ قادر بخش کی آواز نے اچھا اثر ڈالا تھا، اب ناصر کمرے تک محمد و نہیں تھا۔ وہ کمرے سے باہر آنے لگا تھا۔

”کیا ہے بابا سائیں۔“ اس نے اپنے خیالات سے باہر آ کر پوچھا۔ انہوں نے کسی کو آواز دنی اور ذرا دیر بعد لمبی موچھوں والا ایک آدمی جو شاید شکاری تھا۔ ایک ننھی سی ہرنی گود میں اٹھائے اس کے کمرے میں آ گیا۔ ناصر نے ہرنی کی طرف دیکھا تو اسے جھٹکا سا لگا۔ اف اس کی آنکھیں، تو یہ وہی آنکھیں تھیں بالکل ویسی ہی جیسی اس کے خیالی بیکر کی تھیں، وہ کھونسا گیا ایک تک ان آنکھوں کو دیکھے چلا گیا۔

”پسند آئی تمہیں؟ یہ میں نے تمہارے لیے منگوائی ہے۔“ کچھ بولنے کے بجائے ناصر نے ہانپیں پھیلا دیں اور شکاری نے ہرنی اس کی گود میں ڈالتے ہوئے کہا۔

”یہ چنکارہ ہے، اسے ہم گریٹر چولستان سے پکڑ کر لائے ہیں۔“ پھر اس کا باپ اور وہ آدمی چلے گئے۔ ناصر نے ان آنکھوں کو غور سے دیکھا۔ ”کاش تم وہ ہو سکتے اور صرف میرے لیے ہو سکتے ایک لڑکی کے روپ میں۔“ قادر بخش چائے لے کر اس کے کمرے میں آیا تو ناصر ہرنی کو گود میں لیے یونہی بیٹھا تھا۔

”یہ کہاں سے آئی؟“ قادر بخش حیران ہوا۔
 ”بابا سائیں نے میرے لیے منگوائی ہے۔“ قادر نے چائے میز پر رکھ دی اور بہت پیار سے ننھی ہرنی کے سر پر ہاتھ پھیرا۔ ”پتا ہے صاحب چنکارہ کی آنکھیں بالکل امیراں جیسی ہیں۔“
 ”کیا امیراں کی آنکھیں بالکل ایسی ہیں؟“ ناصر کے دل کو کچھ ہونے لگا۔

”ہاں سائیں! ہو ہو ایسی ہیں۔“ قادر اس کی کیفیت سے بے خبر ان آنکھوں کو پیار سے دیکھ رہا تھا۔
 ”تم جاؤ قادر بخش.....“ ناصر اس وقت تنہائی چاہتا تھا، اس کی حالت بہت عجیب سی ہو رہی تھی وہ جو اس کا خیالی بیکر ہے۔ کیا وہ اس دنیا میں واقعی موجود ہے۔ یہ آنکھیں کسی لڑکی کے چہرے پر بھی ہیں، ہاں غزالی آنکھوں کا ذکر شاعری میں پڑھا تو بے امیراں کی آنکھیں غزالی ہوں گی۔ اس کے دل نے شدت سے آرزو کی۔ وہ امیراں کو دیکھے اس سے ملے مگر جلد ہی اسے یہ خیال آ گیا۔ ”امیراں قادر بخش سے محبت کرتی ہے اور یہ بھی کہ میں ایک معذور انسان ہوں۔“ شام کو جب وہ چنکارہ کے ساتھ لان میں آیا اور قادر بخش نے ہنسی بھائی تو ہرنی چونک گئی۔ یہ اس صحرا کی آواز تھی۔ جہاں سے وہ لائی گئی تھی۔ وہ اپنے وطن کی اس آواز پر بے چین ہونے لگی اور قادر نے اسے گود میں اٹھا کر اپنا سر اس کے سر پر رکھ دیا۔

”ہم ایک ہی وطن کے ہیں۔ ہم دونوں اپنے وطن سے بچنے گئے ہیں۔“
 اور ناصر کو اس دم اپنا آپ بہت اکیلا محسوس ہوا۔ وہ جو صرف اس کے لیے لائی گئی تھی۔ وہ بھی اس سے زیادہ، قادر کی ہو رہی تھی۔ وطن کی آواز نے اسے ناصر سے دور کر دیا تھا۔ وہ خاموش وکیل چیز پر بیٹھا رہا۔

مگر اس نے فیصلہ کر لیا، وہ اس امیراں کو کسی اور سے محبت نہیں کرنے دے گا۔ پھر وہ سارا سارا دن اسے ساتھ رکھتا۔ اس کی دیکھ بھال میں لگا رہتا، یہ کام اس کے لیے آسان نہیں تھا مگر ایک ہی دھن تھی اس

امیراں کو صرف مجھ سے پیار کرنا ہے۔ قادر بخش کے سامنے اس نے بھی امیراں کے نام سے نہیں پکارا مگر تنہائی میں وہ اسے امیراں کہہ کر ہی پکارتا تھا اور پھر چنکارہ اس سے بے حد مانوس ہو گئی۔ وہ اس کو دیکھ کر خوشی کے اظہار میں دم اور بھی تیزی سے ہلانے لگتی اور چھلانگیں لگاتی۔ وہ جہاں ناصر کو دیکھ لیتی۔ اس کے پاس دوڑی چلی آتی اور ناصر اس کی آنکھوں میں دیکھتے ہوئے پتا نہیں کیا کیا باتیں کرتا رہتا۔ ”یہ آنکھیں تمہاری نہیں ہیں یہ کسی انسان ہی کی ہو سکتی ہیں۔ میں نے جو چہرہ تراشا تھا اس پر سب سے نمایاں آنکھیں ہی تو تھیں اور وہ آنکھیں مجھے مل گئی ہیں۔“

گاؤں سے خط آتے رہے۔ وہ قادر بخش کی طرف سے جواب لکھتا رہا، قادر بخش تو پڑھنا لکھنا نہیں جانتا تھا۔ ایک دو بار اس نے اپنی طرف سے لکھ دیا۔ ”امیراں میں تمہیں دیکھنا چاہتا ہوں۔“

”بیٹا اب زندگی کی طرف لوٹ رہا ہے۔“ یہ بات رب نواز کے لیے بہت خوشی کا باعث تھی۔ ان کے خاندان میں کوئی شادی تھی۔ سب بچے وہاں جا رہے تھے۔ انہوں نے ناصر سے کہا کہ ”میری خواہش ہے ہمارے ساتھ تم بھی وہاں چلو۔“ خلاف توقع اس نے ہامی بھری جس روز یہ لوگ جا رہے تھے۔ قادر بخش کی طبیعت اچھی نہیں تھی۔ ناصر نے اس سے کہا۔ ”ڈاکٹر سے دوا لے لینا اور سنو، میری چنکارہ کا بہت خیال رکھنا۔“

وہ سات دن اپنے گھر سے دور رہا۔ یہ دن کچھ ایسے خوشگوار نہیں تھے۔ لوگوں کے وہی رہے، ترس بھری لگا ہیں، اشارے اور اسے دیکھ دیکھ کر آپس میں باتیں، بستر میں ہوتا تو پہلے ہی روز واپس آ جاتا مگر اسے سات روز وہاں رہنا پڑا۔ ساتویں روز واپسی ہوئی۔ وہ بہت خوش تھا۔ اسے امیراں یاد آ رہی تھی۔ وہ بھی میرے لیے بہت ادا سی ہو گئی ہر روز میرا انتظار کرتی ہوگی۔

گھر آیا تو ایک بہت بڑی اور بے حد افسوسناک خبر اس کی منظر تھی۔ ملازم بتا رہے تھے۔ قادر بخش کا انتقال ہو گیا، وہ بیمار تھا صاحب، مگر گاؤں نہیں گیا کہ آپ اسے چنکارہ کا خیال رکھنے کو کہہ گئے تھے وہ کہتا تھا صاحب کو اس پوری دنیا میں صرف چنکارہ سے محبت ملی ہے، وہ اس کی تکلیف برداشت نہیں کر پائیں گے۔ اگر میں اسے چھوڑ کر چلا گیا تو وہ مجھ سے ناراض ہو جائیں گے، وہ مہربان مالک ہیں، میں انہیں ناراض نہیں کر سکتا۔ وہ خود مر گیا مگر جیتے جی اس نے چنکارہ کا خیال نہیں چھوڑا۔

ہم تو یہ بھی نہیں جانتے تھے وہ کہاں کا رہنے والا ہے، وہ ہمارے پاس بیٹھا کتب تھا۔ سارا دن آپ کے کمرے کے باہر ہی تو بیٹھا رہتا تھا۔ ہم نے اس کے سامان میں دیکھا مگر ہمیں کوئی اتا پتا نہیں ملا، اس لیے یہاں شہر کے قبرستان میں ہی دفن کر دیا۔“

”ہاں اس کے گھر کے ایڈریس والا کاغذ تو میرے پاس میری ڈائری میں رکھا ہے، اس کی طرف سے میں ہی خط لکھا کرتا تھا۔ مجھے قبرستان لے چلو، میں اس دفن دار دوست کی قبر پر دعا کرنا چاہتا ہوں اور میں امیراں کی نامراد محبت کا ماتم کرنا چاہتا ہوں۔“

قادر بخش کی قبر پر جا کر وہ دیا۔ اس کی اور امیراں کی معصوم محبت کی موت، اسے لگا اس کا دل پھٹ جائے گا۔ وہ بھی یہیں مرجائے گا۔ ان آنکھوں میں آنسو آ جائیں گے، وہ آنکھیں جو روشن اور ناز پرور ہیں، وہ

روٹیں، وہ غم میں ڈوب جاتیں۔ نہیں یہ نہیں ہونا چاہئے مگر قدرت کا لکھنا نہیں سکتا تھا۔ اسے امیراں کو آخری خط لکھنا پڑا، اسے بتانا پڑا۔ قادر بخش اب اس دنیا میں نہیں ہے۔

☆.....☆.....☆

صحرا کے دن گرم اور راتیں ٹھنڈی ہوتی ہیں آسمان تاروں بھرا اور صاف، چاند کی آخری تاریخیں تھیں صرف تاروں کی ہلکی روشنی تھی اور امیراں نے پتا نہیں کیا خواب دیکھا۔ آکھ کھلی تو دل تیزی سے دھڑک رہا تھا۔ بدن پینے میں شرابور، اس پر گھبراہٹ طاری تھی۔ کچھ یاد نہیں آتا تھا۔ کیا دیکھا بس اتنا ذہن میں تھا، اس نے قادر بخش کو دیکھا ہے، وہ کیا کہتا تھا کیا ہوا اس کے ساتھ؟ بہت سوچنے پر بھی کچھ یاد نہیں آیا۔ بس اتنا یقین تھا۔ کچھ اچھا نہیں دیکھا۔ رب خیر کرے۔ کانچے دل کے ساتھ وہ بستر پر بیٹھی تھی اور حلق پیاس سے خشک ہو رہا تھا۔ بہت دیر تک وہ خود میں اتنی سکت نہیں پاتی تھی کہ بستر سے اٹھے اور جا کر دو گھونٹ پانی کے ہی پی لے۔ بڑی دیر بعد اتنی ہمت ہوئی اس نے مٹی کے پیالے میں کوری صراحی کا پانی اٹھا لیا اور ایک ہی سانس میں پورا پیالہ خالی کر گئی۔ پانی پی کر کچھ طبیعت سنبھلی۔ بستر پر آ لیٹی اور ایک بار پھر سوچنے کی کوشش کی، ابھی اس نے کیا دیکھا تھا مگر کچھ کچھ میں نہیں آیا۔ وہ سوچتے سوچتے ہی فینک کی واوی میں اتر گئی۔

صبح جب اسے اماں نے نیند سے جگا یا تو رات کا خواب اور اس خواب کا خوف اس کے ذہن سے پوری طرح محو ہو چکا تھا وہ دن بھر گھر کے کام کاج نہ بناتی رہی۔ اور اسے قادر کے خط کا انتظار بھی رہا مگر خط نہیں آیا، اس نے حساب لگایا ابھی پچھلے خط کو زیادہ دن نہیں گزرے تھے، میں کچھ زیادہ ہی منتظر رہتی ہوں۔ آخر قادر کام کے لیے شہر گیا ہے۔ وہ ہر دوسرے دن مجھے خط لکھوانے تو نہیں بیٹھ سکتا اور پھر بہت ممکن ہے اب کے خط کی جگہ وہ خود آ جائے۔ بہت دن بھی تو ہو گئے اسے وطن سے دور گئے۔

”امیراں! کیا خیال ہے۔ آج گڑ والے چاول نہ پکالیں۔“

اماں اس سے پوچھ رہی تھی اور اسے خیال آیا گڑ کے چاول تو میں نے قادر بخش کی آمد پر پکانے میں اس لیے گڑ سنبھال کر رکھا ہوا ہے بولی۔

”نہ، نہ اماں! چاول کھانے کو تو جی ہی نہیں کرتا، چاول نہ پکانا ایسا کر کوئی سی دال چڑھالے۔“

”چل ٹھیک ہے جیسے تمہاری مرضی۔ میں تو اس لیے کہہ رہی تھی۔ گڑ گھر میں موجود ہے۔“

”تو کیا ہوا اماں پڑا رہنے دے نا۔“

”امیراں تو نے کئی دنوں سے دوپٹے نہیں کاڑھے، کام کی طرف دھیان نہیں دیتی اب تو۔“

”اماں! میں صبح سے کام شروع کر دوں گی اور اب کی بار ٹھیکیدار آئے تو اسے کہہ دینا تھوڑے زیادہ پیسے

دیا کرے، اتنے میں گزارا کہاں ہوتا ہے۔“

”اگر میں نے ایسی بات کی تو وہ کام دینا چھوڑ دے گا، اسے ہماری ضرورت نہیں، ہم ضرورت مند

ہیں۔ وہ تو ایک چھوڑ دس کام پر لگا سکتا ہے۔“

”اسی لیے تو بے ایمانی کرتا ہے پتا ہے نا ہم مجبور ہیں۔“

”چل چھوڑ ان باتوں کو۔ ہماری دال روٹی بڑی سوتی چل رہی ہے۔ ہم نے زیادہ پیسے لے کر کرنا بھی کیا ہے۔ زیادہ لالچ مت رکھ دل میں، اور میں قادر کو بھی یہی سمجھاتی رہی جو روکھی سوکھی لیتی ہے گزارا کر لو، اپنے ہی وطن میں۔ دوریاں بڑے دکھ دیتی ہیں، اپنے پاس ہوں تو دل میں ٹھنڈ پڑی رہتی ہے، دوریاں دلوں کو ترساتی ہیں۔“

”اماں! وہ کیسری بتا رہی تھی۔ ہاشو بھی شہر جانا چاہتا ہے۔ وہ کہتا ہے، یہاں کوئی کام نہیں۔ شہر جاؤں گا اور بہت سے روپے کمائوں گا۔“

”آخر اتنا روپیہ کیا کر کے گا کیا؟ کبھی یہ بھی پوچھا کیسری نے اس سے۔“

اماں بھولی بچوں کی اس ناکھی پر خوب ہی ہنسی۔

”اماں! کیسری کی شادی تو دیر میں ہی ہوگی۔ ہاشو کی اماں لسا جھیز چاہتی ہے نا۔“

”اللہ سب کو ہدایت دے، لالچ بڑی بری شے ہے، اندھا کر دیتی ہے عقل مار دیتی ہے۔ بندہ آنکھیں رکھتے ہوئے بھی اندھا ہو جاتا ہے۔ اللہ ہمیں لالچ سے بچائے رکھے۔“

☆.....☆.....☆

چتر بہار خزاں ڈسینے
جھوک سہو دیران ڈسینے
نہ کوئی علم نہ کوئی بان ڈسینے
روہی ڈین ڈرینڈی ہے

ترجمہ: بہار کے دن بھی خزاں کے دن معلوم ہوتے ہیں۔ آبادیاں یوں لگتی ہیں جیسے دیرانے ہوں۔ جہاں سے کوئی علم حاصل ہونے یا امید برآنے کی صورت نہیں، روہی ڈان بن کر ڈر رہی ہے۔

وہ کتنا ادا اس تھا اور کتنے درد سے گارہا تھا، کیا ہوا ہے اس کے ساتھ، میں نے ایسا خواب کیوں دیکھا ہے، کیا وہ بیمار ہے، وہ پریشان ہے، کیا الجھن ہے اس کے ساتھ۔ امیراں کا دل سوکھے پتے کی طرح کانپ رہا تھا اور آنسو ایک تو اتار سے بہ رہے تھے۔ کتنی دیر وہ ایک ہی پوزیشن میں بیٹھی رہی، یہاں تک کہ ستارے رخصت ہوئے اور پو پھٹنے لگی۔

اس روز وہ دن میں بھی نہیں بہل سکی۔ اسے رہ رہ کر قادر بخش کا خیال آتا رہا پھر وہ خود کو بہلانے کے لیے کیسری کی طرف آئی۔

”اڑی میرا دل بڑا ادا اس ہے، میں ڈر رہی ہوں۔“ سہیلی کے سامنے، اس نے سارا خواب رکھ دیا۔ وہ دلا سے دیتی رہی، سمجھاتی رہی۔

”تم خود ادا اس ہونا، قادر کے لیے اس لیے ایسے خواب دیکھ رہی ہو۔“

مگر بس کو جو خدشہ لگا ہوا تھا وہ غلط نہیں تھا۔ تیسرے دن ڈاک باپو اس اطلاع کے ساتھ آ گیا کہ امیراں! تم جیتے جی مر گئی ہو۔ تمہارے خواب راکھ ہو گئے ہیں اور تمہارے گھر کی دیواریں ڈھے گئی ہیں۔ تم

”کیس میں اسے اتنا لبا انظار نہیں کروا سکتا، آپ ڈرائیور سے نہیں چپ تیار رکھے۔

بابا سائیں! میں نے جانے کا پکا فیصلہ کر لیا ہے، مجھے روکے مت۔ میں تو ساری تیاری مکمل کرنے کے بعد آپ کے پاس آیا ہوں بس مجھے اب آپ کی اجازت چاہئے۔“

”اچھا بیٹے پھر جیسے تمہاری خوشی مگر میں تمہارے لیے فکر مند رہوں گا۔ تم جلد واپس آنے کی کوشش کرنا وہاں کی گرمی برداشت کرنا تمہارے بس کی بات نہیں ہے۔“

”آپ فکر نہ کریں مجھے کچھ نہیں ہوگا۔“

”کب تک آ جاؤ گے۔“

”زیادہ دیر نہیں ہوگی۔ ویسے میں خط لکھوں گا آپ کو۔“ اس نے مبہم سا جواب دیا کہ واپسی کب تک ہوگی۔ ہوگی بھی یا نہیں، وہ اس بارے میں خود بھی نہیں جانتا تھا۔ جی کہتا تھا امیراں مجھے قبول تو کر لے پھر مرضی اس کی چلے گی۔ مجھ پر حکمرانی ہوگی اس کی، وہ کہے تو وہیں ساری عمر بیٹھا رہوں اور جو وہ کہے تو اس کا ہاتھ تھام کر ساتھ لے آؤں۔ بس مجھے تو اس کا ساتھ عزیز ہے۔ دنیا کوئی سی بھی ہو۔ صحرا کی ریت اڑتی تھی ہوئی دنیا یا پھر ہر آسائش سے پر یہ دنیا میرے لیے تو اس کا ساتھ اہم ہے۔

تیاری تو مکمل تھی۔ امیراں کے لیے بہت سے جوڑے، زیورات، چاندی کے بھی سونے کے بھی اور قادر بخش نے بتایا تھا۔ اسے کاغذ کی چوڑیاں پسند ہیں۔ ناصر نے کاغذ کی بہت نفیس چوڑیاں بھی خرید ڈالی تھیں۔ اپنا سامان تو بہت مختصر سا تھا۔ جو بھی تھا سب امیراں کے لیے تھے۔

سفر اک اضطراب اور خاموشی کے ساتھ طے ہوتا رہا نہ اس نے ڈرائیور سے کوئی بات کی نہ ہی علاقے دیکھنے کی کوشش کی وہ آنکھیں موندے اپنی سوچوں میں گم رہا اور امیراں اس کے ساتھ ساتھ رہی۔

”تم مجھے پہچان تو لوگی امیراں۔“ اس نے مضطرب ہو کر کئی بار سوال کیا اور ہر بار جواب اثبات میں پایا۔ ”کیا تم مجھے قبول بھی کر لوگی میرے؟ اس معذوری کے باوجود۔“

جواب اب بھی اثبات میں تھا مگر ناصر کو تسلی نہیں ہو رہی تھی۔

پھر کچی سڑک ختم ہوئی ڈرائیور نے کہا۔

”صاحب اب ہم اپنی منزل پر پہنچا چاہتے ہیں۔“

”کون جانے منزل طے کی بھی یا نہیں مسافر نا کام بھی تو لوٹ جایا کرتے ہیں کہ ہر نصیب میں منزل کی خوشی تو نہیں ہوا کرتی۔“ اس نے آہ بھر کر کہا اور ڈرائیور سمجھ نہیں سکا مگر اس نے وضاحت بھی طلب نہیں کی۔

اب ان کی جیب سخت سپاٹ کچی سڑک پر اتر آئی تھی اور یہیں اس ویرانے میں اس نے ایک عورت کو دیکھا وہ اسی ڈہر کے کنارے کھڑی تھی۔ اس نے اوڑھنی بہت آگے تک اوڑھ رکھی تھی اور اس کے قریب ہی پانی کا ایک گھڑا رکھا تھا۔ گاڑی دیکھ کر اس نے ہاتھ سے اشارہ کیا اور رکنے کو کہا۔

”صاحب! اپنا نہیں کون ہے، یہ ویران علاقہ ہے بھلا جوان اکیلی عورت کا اس جگہ پر کیا کام ہمیں رکے بغیر ہی آگے بڑھ جانا چاہئے۔“ یہ ڈرائیور کی رائے تھی جس سے ناصر نے اتفاق نہیں کیا۔

اب چھت کے نیچے نہیں، چتا سورج تمہارے سر پر چمک رہا ہے۔ امیراں! ہر خوبصورت خیال دل سے نکال پھینکو، اور اس کی جگہ گزرے وقت کی راکھ دل میں بھرو، اپنی بانہ کی چوڑیاں توڑ دو، اپنے ریشمی سٹ جاوا دکر بہار خزاں میں تبدیل ہو گئی ہے۔ تمہارا قادر اس دنیا میں نہیں رہا۔ اس بدنصیب کو تو وطن کی مٹی بھی نزل سکی۔ وہ وطن سے بہت دور کسی اور زمین میں سو گیا ہے۔ وہ ایسا مسافر تھا جسے وطن سے دور بہت دور ہونا تھا۔ اس کی قسمت میں یہی لکھا تھا اور تمہاری قسمت میں بھی یہی لکھا تھا۔ اٹھو اور ماتم کرو اپنی جوان محبت کا، اور اسے ماتم ہی تو کرنا تھا۔ ساری عراب ماتم میں ہی گزارنا تھی ہائے یہ کیا ہو گیا، میرے ساتھ، قادر کیوں کی بے وفائی۔ کیوں دکھائے مجھے خواب سہانے، اب میں کیسے جیوں گی۔ کیا تم میرے دل سے جاسکو گے۔ نہیں کبھی نہیں،

☆.....☆.....☆

”میں اگر تمہارے پاس آؤں امیراں تو کیا تم مجھے قبول کر لوگی۔ کیا تم اس محبت کو پہچان لوگی جو میرے دل میں تمہارے لیے ہے تم یقین کر لوگی میں نے تمہیں دیکھے بغیر تمہارا بت تراشا تھا۔ اپنے دل کا ہر درد اس سے کہا تھا۔ میں نے گھنٹوں محبتوں کے گیت گائے اور اپنی وفاؤں کا یقین دلایا تھا۔ امیراں میری پیاری امیراں! تم میرے دل و ذہن پر چھا چکی ہو، میں کوشش کے باوجود تمہارے خیال کو جھٹک نہیں سکتا میں تو ایک عرصے تک یہی سمجھتا رہا کہ تم صرف میرے ذہن کی تخلیق ہو مگر قادر کی زبانی یہ جان کر کہ تمہارا جیتا جاگتا وجود اس دنیا میں موجود ہے مگر وہ میرا نہیں ہو سکتا۔ وہ قادر کی محبت ہے۔ میرے دل کی کیا حالت ہوئی۔ یہ میں ہی جانتا ہوں مگر امیراں اب تو قادر بخش اس دنیا میں نہیں اور میں تمہارا عاشق تم سے ملنا چاہتا ہوں تمہیں اپنا دل کھول کر دکھانا چاہتا ہوں، مگر ڈرتا بھی ہوں، میری معذوری کو تم بھی اور لوگوں کی طرح نفرت سے دیکھو گی۔ دوسری لڑکیوں کی طرح تم بھی مجھے ٹھکرا دو گی۔ اگر تم نے ایسا کیا تو ناصر مر جائے گا۔ یہ واحد خوشی بھی اس سے چھین جائے گی۔ یہ دکھ سہ نہیں پائے گا۔“

قادر بخش کی ہنسی اس کے پاس تھی۔ اس نے کئی بار بجانے کی کوشش کی مگر وہ سر جو قادر کے پاس تھا۔ وہ اس کے پاس نہیں آتے تھے۔ بڑی محنت کے باوجود اسے وہ گہرائی نصیب نہیں ہو رہی تھی۔ قادر ہنسی بجاتا تو اس میں وطن سے دور ہونے کا دکھ، محبوب کی یاد اور دوری کی تڑپ ہوتی تھی۔ اس کی ہنسی سننے والے کے دل میں بھی ایسا ہی درد جگایا کرتی تھی۔ ایسا درد ناصر کے پاس نہیں تھا۔ اس کے پاس تو امیراں آ بیٹھتی تھی۔ اور پھر ہر نغمہ خوشی کا نغمہ بن جایا کرتا تھا۔

کئی سال ہوئے وہ تو گھر سے نکلتا ہی نہ تھا اور اب ایسے سفر پر جانے کی بات، اتنی دور اور گرمی کا سفر۔ ”کیا کرو گے وہاں تپتی ریت میں تمہیں شاید اندازہ نہیں وہاں اس موسم میں ہر طرف آگ ہی آگ برستی ہے، تیز گرم آنکھیاں اٹھتی ہیں تو راستے دکھائی نہیں دیتے۔ وہاں کے مقامی بھی ایسی افتاد میں راستہ بھول جاتے ہیں، تم کیسے جاؤ گے وہاں۔“ ملک رب نواز بیٹے کی فرمائش پر حیران بھی تھے اور پریشان بھی۔

”بابا! مجھے وہاں جانا ہے، مجھے کسی سے ملنا ہے، میرا دوست میرے انتظار میں ہوگا۔“

”اچھا پھر موسم ڈرا بدل جائے تو چلے جانا ابھی جانا تو حماقت ہے۔“

”تم گاڑی روک دو پوچھو تو سہی، آخر یہاں کیوں کھڑی ہے، میرا خیال ہے۔ ضرورت مند ہوگی مدد چاہتی ہوگی ہم سے۔“ ڈرائیور کو نہ چاہتے ہوئے بھی ناصر کی بات ماننا پڑی۔
 ”اوہ بی بی! کون ہو تم اومائی کیوں روک رہی ہو ہمیں۔“ ڈرائیور پیچھے اترا اور ڈانٹ کر اسے مخاطب کیا۔
 وقت دوپہر کا تھا تہمتی ریت اور گرم ہوا میں شدت تھی۔ جس کے باعث ریت کی چھوٹی چھوٹی ڈھیریاں بکھری تھیں اور پھر پٹی ڈھیریوں کی شکل اختیار کر لیتی تھیں، ناصر کے لیے یہ سب انوکھا تھا اگر اس کے دل و ذہن پر صرف اور صرف امیراں کا خیال نہ سوار رہتا، وہ آنے والے وقت اور اس سے ہونے والی ملاقات کے لیے مضطرب نہ ہوتا تو یقیناً یہ سب اسے انوکھا اور دلچسپ لگتا۔

”تم لوگ ادھر والی سڑک سے آئے ہو، ہے نا اور مجھے پتا ہے یہ سڑک ایک بہت بڑے شہر کی طرف جاتی ہے وہ بڑا شہر یہاں سے دور ہے اور ہماری بستی کے بہت سے جوان محنت مزدوری کے واسطے ادھر چلے جاتے ہیں اور پیچھے ان کا انتظار کرنے والی آنکھیں رہ جاتی ہیں۔ جو خوش نصیب ہوتی ہیں ان کے پردہ کی واپس آ جاتے ہیں اور جو مجھ جیسی ہوتی ہیں ان کی قسمت میں ساری عمر کا انتظار لکھا جاتا ہے۔ وہ بھی اس شہر گیا تھا جب وہ جا رہا تھا تو میں اور اماں اسے رخصت کرنے یہاں تک آئی تھیں، اس نے وعدہ کیا تھا بہت سی خوشیاں ہمارے لیے خرید کر لائے گا مگر شاید وہ خوشیاں خرید نہیں سکا۔ خود دار تھا خالی ہاتھ آنا پسند نہیں کیا۔ ہمیشہ کے لیے وہیں رہ گیا، اسی دھرتی کی مٹی میں مٹی ہو گیا۔ تم اس شہر کے باسی ہو جہاں میرا قادر سوتا ہے تو پھر تمہاری سیوا تو میرا فرض ہوتی کہ نہیں۔“

ہوا تیز تھی امیراں کے سر سے اوزھنی کھسک چکی تھی اور وہ غزالی آنکھیں، چمکدار جلد ناصر کے سامنے تھی۔ خیالوں کا تراشا پیکر اپنی عمل جزئیات کے ساتھ اس کے قریب تھا۔ وہ ایک ننگ اسے دکھ رہا تھا، ”یہ گرد اسی شہر کی ہے جہاں میرا قادر بخش سوتا ہے۔“ وہ اپنی اوزھنی سے گاڑی پر پڑی دھول صاف کرنے لگی۔
 ”کیا کرتی ہو بی بی! رہنے دو۔“ ڈرائیور نے روکنا چاہا۔

”مجھے مت روکو۔ تم نہیں سمجھتے یہ مٹی مجھے کتنی پیاری ہے۔“ اس نے بڑے پیار سے مٹی چہرے پر لگا لی اور کیسی ترسی نگاہ سے اپنی اوزھنی کو دیکھا، ہاتھ پھیرا جیسے اس گرد کو ہمیشہ کے لیے محفوظ کر لینا چاہتی ہو۔
 ”پانی پیو گے تم لوگ؟“ اس نے پہلی مرتبہ ناصر کی طرف دیکھا۔ اس میں بولنے کی سکت ہی کہاں تھی۔
 ڈرائیور نے کہا ”پلا دو“ اس نے پیالہ بھر کر اسے تھما دیا۔

”صاحب پانی پیو گے۔“ وہ پیالہ اس کی طرف بڑھا رہا تھا مگر ناصر ہلا تک نہیں،
 ”سنو بھرا! شہر میں واپس جاؤ تو قادر بخش کی قبر پر ضرور جانا، اس کے لیے بخشش کی دعا کرنا۔“ امیراں کو یقیناً احساس نہیں تھا کہ شہر کتنے بڑے اور کیسے ہوتے ہیں۔

ابھی اس نے پانی کا خالی پیالہ واپس لیا ہی تھا کہ پیچھے سے ایک اور جیب آگئی۔ وہ اس کی طرف لگی۔
 ”ظہر و ظہر۔ تم قادر بخش کے شہر سے آرہے ہو، ہاں میرا قادر ادھر ہی گیا تھا، وہ تمہارے وطن کی خاک میں سوتا ہے۔ اس خاک میں جس سے تمہاری گاڑی ابی پڑی ہے۔“ وہ ایک بار پھر اوزھنی سے گاڑی کی گرد

صاف کر رہی تھی ”پانی پلاؤں تمہیں؟ تم میرے قادر کے شہر سے آئے ہو، تمہاری خدمت میرا فرض ہے۔“
 ”ڈرائیور گاڑی واپس موڑ لو۔“ گہری سانس کھینچ کر ناصر نے اسے مخاطب کیا۔
 ”مگر کیوں سائیں، آپ تو کسی دوست سے ملنے آئے تھے۔“
 وہ دکھ سے ہنس پڑا۔ اور بولا۔

”میں نے غلط سمجھا تھا وہ میرا نہیں میرے دوست کا دوست تھا۔ ہم میں جان پہچان اسی نے کروائی تھی۔ اب وہ نہیں تو کیا کہہ کر تعارف کرواؤں گا، اس لیے واپس چلو۔“

کیا کیا سوچ کر آیا تھا ناصر۔ کتنا کچھ اور کتنے شوق سے خریدتا تھا اس نے امیراں کے لیے۔ مگر روڈ کے کنارے کھڑی ہر گاڑی سے اس گرد کو صاف کرنے کا عمل جہاں اس کا محبوب سو رہا ہے۔ ناصر کو بتا گیا اسے کچھ بھی کہے بغیر نہیں سے واپس لوٹ جانا چاہئے۔ قادر بخش مرکز بھی امیراں کے دل میں ہے اور بڑی شان سے ہے۔ وہ کبھی بھی اس دل کو خالی نہیں کرے گا۔ اور ناصر کیوں نہ جان پاتا کہ آخر اس نے بھی توجہ کی تھی۔ وہ اس کی شدتوں اور گہرائیوں سے خوب واقف تھا، جب امیراں جیسی کمزور عورت محبوب کو کھو کر بھی اس کی رہ سکتی ہے تو میں کیوں نہیں۔ میں بھی تمہارا ہوں، تمہاری محبت میرے دل میں پھول نہیں کھلا سکتی، کوئی بات نہیں۔ بیٹھی بیٹھی آگ تو لگا سکتی ہے۔ اور اس آگ میں سلگنے کا کیا حزا ہے۔ یہ صرف دل والے ہی جان سکتے ہیں۔ تم قادر بخش کی ہو اور ناصر تمہارا ہے۔ زندگی کی آخری سانس تک تمہارا رہا ہے۔

اور اس رات جب اس نے ہنسی بھائی تو ذہن درد میں ڈوبی ہوئی تھی۔ جدائی کی کک، محبوب سے دوری کا کک، اور اس کی محبت میں مرمر جانے کا اظہار۔

”اتنا درد کہاں سے آ گیا۔ کیا روگ ہے میرے بیٹے کو۔“ ملک رب نواز اسے راتوں کو موسم سے بے نیاز کھلے آسمان تلے ہنسی بجاتے دیکھتے تو تڑپ اٹھتے۔

”سائیں! میں نے سنا ہے۔ صحرا میں کچھ اثر ہوتا ہے وہاں کچھ اور ہی مخلوق بھی آباد ہے راہ میں اک جوان اور بے حد حسین عورت کھڑی تھی جس کی آنکھیں اپنی طرف کھینچ لیتی تھیں۔ طلسم میں گرفتار کر لیتی تھیں۔ اس نے راہ روکی تھی اور اور چھوٹا سائیں اسے ایک ننگ دیکھے گیا تھا، پھر وہیں سے واپس ہو گیا اور مجھے لگتا ہے۔ دل وہیں چھوڑ آیا ہے۔ سائیں ضرور ان پر کوئی اثر ہو گیا ہے۔“

ناصر کے بھائی بہنوں نے اپنے دوستوں میں ذکر کیا، وہ جو ہمارا معذور بھائی ہے، وہی جو اپنے کمرے سے نہیں نکلا کرتا تھا، سنا ہے وہ صحرا میں گیا تو اس پر ایک پری عاشق ہو گئی یا شاید ہمارا بھائی اس پری پر عاشق ہو گیا اور اب اس کے عشق میں ڈوب کر وہ ہنسی بجاتا ہے تو ہنسی سننے والی ہوتی ہے۔

دوست اکٹھے ہونے لگے۔ ناصر کو پروا کب تھی اور اسے امیراں کے سوا کچھ دکھائی کب دیتا تھا، مگر اب امیراں اکیلی نہیں اسے قادر بخش بھی اس کے ساتھ ساتھ دکھائی دیتا تھا، وہ اکٹھے آ کر اس کے سامنے بیٹھ جاتے اور اس کا دل بے چین مگر مودب رہتا۔

”وہ دو پیار کرنے والے ہیں اور میں، میں کیا ہوں، کچھ بھی تو نہیں، امیراں کی چاہت تو قادر بخش

منظر رہتا تھا جب ہی تو دوسری کے بعد کبھی تیسری دستک نہیں دینا پڑتی۔ آج بھی ایسا ہی ہوا کہ دوسری دستک پر ہی بلقیس نے دروازہ کھول دیا۔ چاند کی چاندنی میں بلقیس دروازے کے پت پر ہاتھ رکھے ہونٹوں پر مسکراہٹ لئے اُسے دیکھ رہی تھی اور وہ پوچھ رہا تھا۔

”سب خیر خیریت سے ہیں نا؟“

”تم کیسے ہو؟“ بلقیس کی ساری فکریں اس کے لئے تھیں۔ بھتیجی نے جواب نہیں دیا۔ امر آگیا اور بیک صحن میں رکھ دیا جسے دروازہ بند کرنے کے بعد بلقیس نے اٹھالیا اور کمرے میں رکھنے چل پڑی۔

”کون ہے بلو؟“ بھتیجی کے بابا نے نیند میں پکارا تھا۔

”میں ہوں بابا؟“ اس نے اونچی آواز میں کہا اور اس کے کمرے میں چلا آیا۔ بابا، اماں دونوں اٹھ بیٹھے اور بیٹے کو دیکھتے ہی ساری تھکن اتر گئی۔ نیند جو آنکھوں میں کچھ دیر پہلے بھری تھی وہ بھی ہوا ہوئی۔

”یہ تو ہے بھتیجی! اتنی رات کو پتر راستہ بڑا خراب ہے، اس وقت نہ آیا کر۔“

اماں کی اپنی فکریں تھیں۔ بابا جلدی جلدی گاؤں کی خبریں دے رہا تھا اور بلقیس یقیناً روٹی پکا رہی تھی۔ اس نے لکڑیاں جلائی تھیں اور اٹھنے والے دھوئیں سے ہلکا ہلکا کھانس رہی تھی۔ ذرا دیر بعد اس نے روٹی یہاں بابا کے بستر پر ہی اس کے آگے لگا دی۔ گوہمی گوشت پکا تھا۔ ساتھ میں آم کے چار کی پھانسی تھی اور ردیاں وہ اب پانی لینے کھڑی کے پاس گئی تھی۔ جتنی دیر وہ روٹی کھا تا رہا، اماں اور بابا مسلسل بولتے رہے جبکہ بلقیس ایک تک اسے دیکھتی رہی۔ وہ روٹی کھا کر فارغ ہوا تو برتن اٹھالے گئی۔

”چل پتر اب تو بھی جا کر آرام کر۔ تھک گیا ہوگا۔“

اور وہ ابا کے بستر سے اٹھ کھڑا ہوا۔ اس کمرے میں آنے کے لئے جہاں بلقیس بھی تھی، ایک بار پھر ناگواری کا شدید احساس۔ کمرے میں تھکن تھی یا اسے ایسا محسوس ہوا تھا۔ بلقیس قریب آئی تو بولا۔ ”کبھی نہا بھی لیا کرو۔ کتنی بو آ رہی ہے تم سے۔“

وہ چپ رہی بتایا نہیں آج ہی نہائی ہوں اور جو سات سمندروں میں بھی نہالوں پھر بھی تمہیں مجھ سے بُو آئے گی ہی۔

”اب کی بار بڑے دنوں کے بعد آئے ہو۔“ وہ بستر پر لیٹ گیا تھا اور بلو اس کے پاس کھڑی کہہ رہی تھی۔

”مجھے سونے دو، میں بہت تھکا ہوا ہوں۔“ اس نے آنکھیں بند کر لیں۔

گاؤں میں دن جلدی چڑھ جاتا ہے مگر وہ شہری ہو گیا تھا۔ پہلے پڑھنے کے لئے شہر میں رہا اور اب ملازمت کر لی تھی۔ بلو نے اُسے نہیں جگایا، اٹھ کر باہر آگئی اور کام کاج میں لگ گئی۔ ابا بے دار ہوا پھر اماں، اور گلی سے ابھرتی آوازیں تقریباً ہر گھر میں بچوں کا شور۔ بھتیجی جب بھی آتا تھا بلو کو اپنے آنکھن کے سونے پن کا احساس پہلے سے زیادہ ہونے لگتا تھا اور اماں، وہ اٹھتے بیٹھتے ہائے کرتی تھی اور ایسی ناکارہ بہو کو کوئی تھی۔

”اری اب کیا سارا دن روٹی ہی پکاتی رہے گی۔ اٹھ مر۔ کوئی اور کام بھی کر لے۔“ بڑھیا کی آواز بڑی

کرخت تھی اور جب وہ بلو کو کوس رہی تھی کبھی سیف آگیا۔

”سلام چاچی! آج تو سویرے سویرے ہی دعائیں دے رہی ہو اپنی بہورانی کو؟“ وہ بلو کو نظروں میں رکھ کر بڑھیا سے مخاطب تھا۔ اُس کی آمد اور باتیں بلقیس کی دنیا ہل جاتی تھی، اُس کی ہمیشہ یہ خواہش رہی تھی، سرال میں سیف نہ آئے مگر وہ ضرور آتا تھا اور باتیں بھی اُسے لگا کر کرتا تھا۔

”بھتیجی آیا ہے۔“ بڑھیا نے مسکرا کر سیف کو بتایا۔

”ہیں، اس مرتبہ اتنی جلدی آگیا ہے۔ خیر تو ہے۔“ سیف کی شوخی سنجیدگی میں بدل گئی اور رخ پھیر کر پراٹھے بناتی بلو کو ہنسی آگئی۔

”لو بھلا اتنے دنوں کے بعد آیا ہے میرا لال۔ راہ دیکھتے دیکھتے آنکھیں تھک گئیں اور تو کہتا ہے جلدی آگیا ہے۔“

”بلو بڑی خوش ہوگی ہے نابو۔“ وہ آکر چولہے کے قریب اس کے سامنے بیٹھ گیا۔

”کیا نہیں خوش ہونا چاہئے؟“ بلو نے آنکھیں دکھائیں۔

”ہاں بھتیجی، ایسا پیار کرنے والا سر کا سائیں ہو تو خوش کیوں نہیں ہوگی۔“ سیف نے کھل کر تہقہ لگایا۔ بلو نے گھبرا کر بڑھیا کو دیکھا۔ اچھا ہوا وہ مرغیوں کو دانہ ڈالنے میں مصروف تھی۔ گلے سے عجیب عجیب آوازیں نکال کر انہیں بلا رہی تھی اور سیف نے کہا تھا۔ ایسی آوازیں کر مرغیاں قریب آنے کے بجائے چینیں مارتی بھاگ جائیں گی۔

”تم روٹی کھاؤ گے؟“

”ہاں تیرے ہاتھ کی روٹی کبھی کبھی نصیب ہوتی ہے۔ انکار نہیں کر سکتا۔“

”جو میں زہر ملا کر دے دوں پھر؟“

”پھر بھی کھا لوں گا بلو!“ اُس نے آگے جھک کر پورے جذب سے کہا تھا۔

”حیا کر حیا۔“ بلو نے ڈوٹی اٹھا کر دکھائی اور دانت پیٹتے ہوئے آہستگی سے بولی۔

”کہاں ہے تیرا شہری نابو۔ ہم بھی سلام کر لیں ہاں۔ بزاز در نصیب ہے اُس کا۔“

”سیف! تو یہاں کیوں آتا ہے؟“ بلو کی آواز میں گھبراہٹ اور جھلاہٹ دونوں نمایاں تھیں۔

”تجھے دیکھنے۔“ لہجہ سچائی سے چور تھا۔

”کیا ملتا ہے تجھے دیکھ کر؟“ بلو جھک کر چولہے میں لکڑیاں ٹھیک کرتے ہوئے بولی۔

”یہ نہ پوچھ کر میں بتا جو نہیں سکتا۔“

”تجھے پتہ ہے تیرا یہاں آتا مجھے اچھا نہیں لگتا۔ اگر تیری چاچی کو شک پڑ گیا کہ تو میرے لئے آتا ہے تو خون کر دے گئی میرا۔“

سیف نے جواب میں کچھ نہیں کہا۔ اس کے قریب سے اٹھ کر چار پائی پر جا بیٹھا۔ پریوں کہ اُس کا چہرہ آسانی سے دیکھ سکتا تھا۔ بلو نے پراٹھے چنگیر میں رکھے۔ ساتھ کھن اور اچار اور لاکر سیف کے سامنے رکھ

دئے۔ اب وہ چالی سے کسی نکالنے کے لئے مڑی تھی۔

”آپ چاہتی روٹی کھالے۔“ سیف نے مریضوں میں مصروف بڑھیا کو دعوت دی۔

”تو کھا پتر! میں تیرے چاہے اور سیف کے ساتھ کھاؤں گی۔ تو کھا پھر تجھے منڈی بھی جانا ہے نا۔“
”ہاں، آج کا دن تو بڑا خوار گزارے گا۔ پھیل چلی مرتبہ بھی میرا جھگڑا ہوتے ہوتے رہ گیا تھا۔ ابانے روک دیا اور نہ خون کر دیتا ایک دو کا۔“

”ہائے ناں دے کر ناں والے، غصے پر قابو رکھ کیوں بڑھے باپ کو ڈکھ دیتا ہے۔ تو ہی تو دولت ہے اس کی۔ ایسے لڑائیاں نہ مول لیا کر۔“

”بس چاہتی! جب مجھے غصہ آجائے ناں۔ پھر کچھ نظر نہیں آتا۔ اندھا ہو جاتا ہوں میں۔“

ابھی وہ روٹی کھا رہا تھا کہ بھتیجی نیند سے بے دار ہو کر صحن میں آگیا

”اوسیف! تم آئے ہو۔“ اسے دیکھتے ہی بازو پھیلا دیئے اور سیف بھی مصافحہ کرنے کے بعد بھنگیر ہو گیا۔

”کیسے ہو بڑے دنوں کے بعد پھیرا لگایا ہے شہر سے۔“

”ہاں یارا کام کچھ زیادہ تھا۔ تم جانو۔ سرکاری بندہ ہوں تمہاری طرح اپنی مرضی کا مالک نہیں ہوں؟“

”اوہم کہاں مرضی کے مالک۔“ سیف کی نظر خود بخود بلو کی جانب اٹھ گئی۔ جو اب چائے کی کیتلی

چولہے پر رکھ رہی تھی کہ بھتیجی صبح اٹھ کر چائے ضرور پیتا تھا۔

”اچھا بھائی! میں چلتا ہوں۔“

سیف کے لئے بیٹھنا ڈشوار ہو رہا تھا مگر بھتیجی نے جانے نہیں دیا پھر سے بٹھالیا اور گاؤں کے بارے

میں چھوٹی چھوٹی باتیں پوچھتا رہا۔ پھر بولا۔

”تو بھی اب گھر بسالے سیف! کب تک یوں پھرتا رہے گا۔“

سیف ہنس پڑا پھر اونچی آواز میں بولا۔ ”جیسے تو نے گھر بسایا ہے اس طرح۔“

بھتیجی سمجھا نہیں، تو بولا۔ ”بیوی یہاں خود وہاں۔ مہینے میں ایک بار کبھی دو روز کے لئے کبھی تین روز کے

لئے آجاتے ہو، ایسا گھر مجھ سے نہیں بسایا جائے گا۔“

”سیف! تجھے تو کئی لڑکیاں پسند کرتی ہوں گی۔ پھر کتاتے بھی اچھا ہو، لڑکی والوں کو بھی اعتراض

نہیں ہوگا۔“

”شاید بھینس کھل گئی ہے۔“ سیف کی نظر صحن کے آخری کونے میں چمپر کے نیچے کھڑی بھوری پر تھی۔

”ہاں شاید۔“ بھتیجی بھگت کے عالم میں ادھر لپکا۔

”ہائے کیسے آئے زیادہ دن کے لئے۔ گاؤں میں یہاں کون سی خوشی ہے اس کے لئے۔ دوسرا سال

لگ گیا شادی کو۔ ابھی تک گود خالی ہے کرموں جلی کی۔ ہائے پتا ہوتا تو کیوں لٹائی ارمانوں سے بیاہ کر۔ اس

چڑیل کو۔“ بڑھیا بڑھانے لگی تھی اور یہ بڑبڑا ہٹ اتنی آواز میں تھی کہ سب سن رہے تھے جب کہ بظاہر وہ یوں

بھٹی بول رہی تھی۔ جیسے ساری باتیں اپنے آپ سے کہہ رہی ہے۔

سیف نے بلو کی طرف دیکھا۔ اس کے چہرے کا اطمینان جوں کا توں تھا۔ وہ چائے کپ میں انٹریل کر

بھتیجی کی منتظر تھی۔ سیف اٹھ کر چلا آیا۔ بہانا یہ بنایا کہ ابا کھیتوں پر انتظار کر کے اب تو گالیاں دے رہا ہوگا۔

سیف چنا گیا۔ بھتیجی بھوری سے فارغ ہو کر ادھر آیا تو ماں سے پوچھا۔

”ابا چلا گیا کیا؟“

”ہاں، اسے کھیتوں پر جانا تھا پھر آج منڈی کا پھیرا بھی لگنا ہے اور بھتیجی پتر تو بھی اپنے ابا کے ساتھ

کھیت میں چلا جا۔ دل بہل جائے گا تیرا یہاں گھر میں رکھا ہی کیا ہے۔“

”ٹھیک ہے اماں روٹی کھا کر چلا جاتا ہوں یار دوستوں سے ملاقات بھی ہو جائے گی۔“

ابھی یہ باتیں ہو رہی تھیں کہ بابا سر پر چارے کا بڑا گٹھڑا اٹھائے چلا آیا۔ گٹھڑ کو صحن میں دیوار کے

قریب پھینکا اور بیٹے کے پاس آ کر بلیتیس کو آواز دی۔

”جلدی روٹی لے آ۔ مجھے کام کے لیے نکلنا ہے۔ آج تو بڑی دیر ہو گئی دن چڑھ آیا ہے۔“

”کہاں رہ گئے تھے تم؟“ اماں نے پوچھا۔

”وہ معراج بیمار ہے، اسے شہر لے جا رہے ہیں اس کے بیٹے کہتے ہیں۔ بڑے ڈاکٹر کو دکھائیں گے،

اس لیے میں بھی ادھر ہی رک گیا۔ بہت سے گاؤں والے وہیں موجود تھے۔“

”ہاں اللہ حیاتی اے معراج کو۔“ اماں نے دعا کی۔

”کیا ہوا ہے معراج چاچا کو؟“

”او پتر! اگر یہ سمجھ آ جاتی تو علاج نہ ہو جاتا اس کا۔ حکیم کو سیانے بیانے کو ابھی تک یہی پتا نہیں چل سکا۔

اللہ خیر ہی کرے لگتا ہے کوئی روگ ہی پل رہا ہے۔ معراج کے اندر۔“

”فکر نہ کر دابا! شہر میں بڑے قابل ڈاکٹر ہیں۔ بیماری کا پتا بھی لگالیں گے اور علاج بھی ہو جائے گا۔“

”ہاں پر پیسہ بھی تو بڑا مانگتے ہیں شہر کے ڈاکٹر۔“

یہ تینوں باتیں کر رہے تھے اور بلیتیس نے آ کر روٹی لسی ان کے آگے رکھ دی تھی۔

”چل پتر روٹی کھا۔ کئی دنوں کے بعد گاؤں آتا ہے اور یہ سوغا تمہا نصیب ہوتی ہیں، وہاں کون تیرے

لیے پراٹھے بناتا ہوگا اور لسی کے گلاس بھر کے رکھتا ہوگا۔“

”لو شہر میں ان چیزوں کی کیا ضرورت، وہاں اور بہت کچھ ہوتا ہے، کھانے کو۔ کیوں پتر ٹھیک کہہ

رہی ہوں نا؟“

اماں نے نقد بقی چاہی، بھتیجی نے ہاں یاناں میں کچھ نہیں کہا، مسکرا کر چنگیر اپنے آگے رکھ لی۔

”تجھے روٹی کی مشکل تو پڑتی ہوگی۔“ ابا کسی سوچ میں گم دکھائی دے رہا تھا۔

”ناں۔ نہیں تو بابا! شہر میں اتنے تو ہوٹل ہیں۔“ بھتیجی نے جلدی سے تردید کی۔

”او، پر گھر کی روٹی کا مزا ہی کچھ اور ہے۔ میں تو کہتا ہوں تو بلیتیس کو اپنے ساتھ ہی شہر لے جا۔“

”ہاں، تاری کی ماں نے ایک کڑوا زہر شربت بھیجا تھا۔ اے وہی کہہ رہی تھی۔ شربت ہے۔ لو بھلا شربت بھی کڑوا زہر ہوتا ہے بھلا۔“ خیراں ہنس پڑی۔

”اب چلوں، میں، بڑی دیر ہوگئی ہے۔ اماں انتظار میں ہوگی۔“
 ”اماں، وہ چڑیل مرن جوگی تیری ساس، تو اسے اماں کہتی ہے۔ تجھے پتا نہیں مائیں کیسی ہوتی ہیں۔ بھلا وہ تو ڈائن ہے ڈائن۔“
 بلیقیس ہنس پڑی اور بولی۔

”او ماسی! میرے گھر والے کی ماں جو ہوئی تو میں اماں ہی بولوں گی اسے۔“
 ”گھر والا یہ بھی بھلی کھی۔ میں پوچھتی ہوں یہ کیسا گھر والا ہے جو مہمانوں کی طرح کبھی کبھی پھیرا مارتا ہے پھر تجھے ساتھ لے جاتا ہے نہ خود ملنے آتا ہے۔ دنیا دیکھ رکھی ہے میں نے مجھ سے جھوٹ نہ بول۔“
 اس نے تولتی ہوئی نظروں سے بلو کو سر سے پاؤں تک دیکھا اور تسخر اڑایا۔ بلو جھینپ گئی اور اس جہاندیدہ عورت سے خود کو چھپانے کی کوشش کرنے لگی۔
 ”بے وقوف ہے تو زنی بے وقوف۔“

”پر ماسی! میں کبھی کیا سکتی ہوں۔ میرا کیا تصور۔ وہ جیسا چاہے مجھے رکھے۔ میں بھلا بول سکتی ہوں۔“
 ”اے جاؤنی وہ عورت ہی کیا جو اپنے مرد کو بھی قابو میں نہ رکھ سکے، اپنی ساس کی طرف ہی دیکھ لے مجال ہے جو تیرا سسر ادھر سے ادھر ہو جائے۔ ساری عمر سر پر چڑھی رہی ہے وہ اس کے اور راج دل پر کیا ہے۔“

”اچھا ماسی! یہ بتا کسی چیز کی ضرورت تو نہیں۔“ بلو اٹھ کھڑی ہوئی۔ خیراں نے ایک دم سے بازو پکڑ لیا اور بولی۔

”کتنے سال ہو گئے تیری شادی کو؟“
 ”جانے دے ماسی!“ اس نے آہستہ سے کہا اور خالی گھڑا اٹھا کر چلی آئی۔ ہاں آتے ہوئے خیراں کی بڑبڑاہٹ ضرور سنی۔ وہ کہہ رہی تھی۔

”ایک تیری فکر ہے، ایک سیف کی۔ تو شادی کر کے بھی نامراد اور وہ کرنے کو تیار ہی نہیں۔ کیا ہی اچھا ہوتا جو میں تم دونوں کی شادی کرادیتی۔ کرتے تا کوئی بک بک تو جوتے لگاتی گن کر۔“
 ”میرے نام کے ساتھ سیف کا نام مت لو خدا کے لیے۔“ خاموشیوں نے التجا کی۔
 گلی میں تاری کھڑی دوڑ بچوں سے لڑتے اپنے بیٹے کو کوسنے دے رہی تھی جو نبی اس پر نظر پڑی مسکرا کر بولی۔

”سنا ہے۔ بھتیجی آیا ہوا ہے تو تو بڑی خوش ہوگی۔ اے نی پر دیسی جو گھر آیا ہے۔“ پھر قہقہہ لگا کر ہنس پڑی۔

بلیقیس نے حیران ہو کر اس کی طرف دیکھا اور بولی۔ ”تجھے کیسے پتا چلا؟“

اور نورالہ بھتیجی کے ہاتھ سے جھوٹ گیا اس سے پہلے کہ کچھ کہتا۔ اماں بول اٹھی۔

”لو بھلا کیسے لے جائے شہر۔ بتاتا ہے۔ ایک کرے کا گھر ہے اور اس میں تین دوست مل کر رہتے ہیں۔“

”ہاں ہاں، اماں ٹھیک کہہ رہی ہے۔ ابا!“ اس کی رکی سانس بحال ہوئی۔

”انگ مکان بھی تو لیا جاسکتا ہے کہ نہیں۔“ ابا کے نزدیک یہ دلیل تو بالکل بودی تھی۔

”بہت مشکل ہے، بڑا کرایہ ہے اگر مکان لے لوں تو اسے کھلاؤں گا کہاں سے۔ اسے بیٹیں رہنے دو گاؤں میں۔ یہ یہاں ہوتی ہے، مجھے تم دونوں کی طرف سے بھی تسلی رہتی ہے۔ پھر تو دھیان ادھر ہی لگا رہے گا۔“
 ”لو بھلا ہمیں کیا ہوتا ہے تو ہماری فکر نہ کر پتر۔“ بابا ہنس کر بولا۔ لیکن اماں نے بھتیجی سے مکمل اتفاق کیا دل ہی دل میں وہ خوش بھی تھی کہ بیٹا نازن مزید نہیں ہے۔ ماں باپ کا خیال بیوی سے کہیں زیادہ ہے اس کے دل میں۔

بلو ساری باتیں سن کر بھی کچھ نہیں سن رہی تھی۔ یہ لوگ روٹی کھا چکے تو اس نے برتن اٹھائے اور چولہے کے قریب رکھ کر خود گھڑا اٹھا کر نکلے پر آگئی۔

”دیکھو اسے..... پہلے برتن دھولتی۔ اب پانی بھرنا کیوں یاد آ گیا تجھے؟“ ساس اسے ٹوکے بنا رہ نہیں سکتی تھی۔

”اماں! گھڑا بھر کر ماسی خیراں کے گھر دے آؤں گی ان کا نلکا خراب ہے بڑھی جان کہاں پانی بھرتی رہے گی۔“

”ہا! سارے زمانے کا خیال ہے نہیں ہے تو میرا نہیں ہے۔“

”اچھا بس، اپنے رونے نہ روئی رہا کرو ہر وقت۔“ ابا نے ٹوک دیا۔ اماں اس کے ساتھ الجھنے لگی، بھتیجی اٹھ کر باہر گئی میں آ گیا۔

بلو پانی کا گھڑا اٹھائے خیراں کے گھر آئی، دیکھا وہ کھانتے کھانتے بے حال ہو رہی ہے، جلدی سے پانی کا گلاس بھر کے منہ سے لگایا۔ کچھ دیر بعد حالت سنبھلی تو پوچھا۔

”روٹی کھائی یا یونہی پڑی ہو؟“

”روٹی تاری پکا کر دے گئی تھی۔ تو بتا سنا ہے بھتیجی آیا ہوا ہے رات سے۔“

”ہیں، پر تجھے گھر میں لینے کھانتے کیسے خبر ہوگئی؟“

”ابھی ابھی سیف آیا تھا۔ بتا رہا تھا۔“

”او، ایک تو سیف کو کوئی کام نہیں کبھی ادھر کبھی ادھر۔“ بلیقیس نے منہ بتایا۔

”بڑا پیبا پچہ ہے۔ جب بھی آتا ہے کہتی ہوں شادی کر لے۔ کہتا ہے ماسی جس سے دل ملا اس سے نصیب نہیں ملا۔ اب تو یونہی عمر گزرے گی۔ پتا نہیں بد نصیب کس کے ساتھ.....“
 ”ماسی! کوئی دوا بھی لی تو نے؟“ بلو نے گھبرا کر بات بدل دی۔

”میں ماسی خیراں کی طرف گئی تھی۔ وہاں سیف بیٹھا تھا۔ اسی سے پتا چلا۔“

ایک تو یہ سیف بھی، بلو نے سر جھکا اور گھر کی طرف چل پڑی تاری ایک بار پھر بچے کی جانب متوجہ ہوئی اور اسے ماں مرنے کی بددعا میں دینے لگی۔

☆.....☆.....☆

”سن! آج مرغ پکا لے اور کہا ہے۔ تیرے چاچے سے ابھی کھیت سے ساگ بھیج دے گا۔ وہ بھی چڑھا دینا اور کئی کا آنا بھی گوندھ لے۔ بھلا ساگ کے ساتھ کف (گندم) کی روٹی کیا مزادے گی۔“

”ٹھیک ہے اما! سب کر لیتی ہوں۔ بس ذرا کپڑے دھو کر ڈال دوں تیرے بیٹے کے۔“

اماں بڑ بڑ کرتی گھر سے باہر چلی گئی کہ روز ہی اس کا وقت گھر پر کم اور مسائے میں رہنے والی اپنی رشتے کی بہن کے گھر زیادہ گزرتا تھا۔

اسے گئے تھوڑی دیر ہوئی تھی کہ دائی جیرن آچکی۔

اس کا آنا ہمیشہ کی طرح بلو کو الجھن میں مبتلا کر گیا۔ سلام کر کے وہ بھتیجی کے میلے کپڑے اٹھائے کمرے میں چلی گئی۔ بوڑھی خزانٹ دائی نم کے نیچے ڈالی گئی کھاٹ پر بیٹھ گئی اور پیر ہلانے لگی۔ بلیٹیس کپڑے اٹھا کر باہر آئی تو بولی۔

”ایک گلاس دودھ کا کپڑا۔ مجھے بڑی پیاس لگ رہی ہے۔“

اس نے کپڑے وہیں چار پائی کے کنارے پر رکھ دیئے اور دودھ ڈالنے کو چل۔ دائی جیرن نے کپڑے دیکھے تو دوڑتی بلو سے بولی۔

”بھتیجی آیا ہے کیا؟“

”ہاں!“ اس نے بھی وہیں سے جواب دیا اور دودھ میں چینی ڈالنے لگی۔

”بیٹھا زیادہ ڈالنا۔ کم ہو تو میرا جی خراب ہونے لگتا ہے۔“

”اچھا!“ اس نے دو چمچ مزید ڈال دیے۔

”ہاں، تو بھتیجی آیا ہے۔“

”ہوں کب سے آیا ہوا ہے؟“ اس کے اسی انداز سے بلو کی جان جاتی تھی۔ گلاس اس کے ہاتھ میں دے کر وہ کپڑے اٹھا کر دھونے کے لیے ٹل پر لے آئی۔

”تیری ساس کہاں ہے؟“

”وہ مسائے میں ہیں۔“

”اچھا پھر مجھے اس سے ملنا تھا۔ بڑی اچھی طاقت ور دوا بنا کر لائی ہوں۔ بھنگی بھی بہت نی ہے۔“

”ہونہر لالچی عورت پیسہ ہنور رہی ہے۔ خوب سمجھتی ہوں میں۔ مجھ سے زیادہ بھلا کون سمجھے گا۔“

آنکھوں کے آگے دھند چھا گئی جسے اس نے بازو سے صاف کیا کہ ہاتھ صابن کے جھاگ سے بھرے ہوئے تھے۔ ”ذرا بلا کر لا اپنی ساس کو۔“

”ماسی! تو خود ہی جا کر مل لے نا۔ دیکھ میں بلاؤں گی تو شاید وہ نہ ہی آئے اپنی بہن کے پاس جو

بھٹیجی ہے۔“

”اچھا اچھا۔ میں جا کر ملتی ہوں اور یہ دیکھ لے۔ گلاس میں بیٹیس چھوڑے جا رہی ہوں پھر نہ کہنا

بڑھیا گلاس بھی ساتھ اٹھا کر لے گئی۔“

”ہائے کتنا پیسہ برباد ہو رہا ہے حیراں اس کا لے منہ والی پر۔“ بڑھیا نے دائی سے دوا خرید لی تھی اور اب

شامت بلو کی تھی۔

”اماں تو کیوں پیسہ لٹاتی ہے جو نصیب میں ہوگا وہی مل جائے گا۔“ بھتیجی شرمندہ تھا۔ سر جھکا کر بلیٹیس

سے نظر چرا کر آہستہ سے کہہ رہا تھا۔

”بندہ دوا دارو بھی نہ کرے۔ شاید رب کو رحم آ جائے۔ ہو جائے علاج اس مصیبت ماری کا۔ میرے تو

گھر سے خوشی چلی گئی جب سے اس نے قدم رکھا۔ اس گھر میں ماں باپ مر مر گئے۔ اس مصیبت کو چھوڑ گئے۔

ڈال گئے ہمارے سر پر۔ پتا نہیں کب مرے گی یہ۔ بڑی ہی ڈھیٹ بڑی ہے۔“

بھتیجی نے کبھی اس سے کوئی تعلق نہیں رکھا۔ نہ اچھی نہ بری کبھی کبھی نہیں، پر ماں جو یوں بول رہی ہے اور

وہ جانتا ہے۔ بلیٹیس بے قصور ہے مگر پھر بھی خاموش ہے۔ قصور تو بھتیجی کا ہے مگر کون بول سکتا ہے کیسے کہہ سکتی

ہے۔ اتنی بڑی بات وہ سب سے کیا کہے، دو سال ہو گئے شادی کو۔ اور گھر والے نے کبھی اٹھا کر دیکھنا پسند نہیں

کیا۔ لوگ نہیں مانیں گے۔ الا اسے الزام دیں گے اور یہ بڑھیا یہ جو ساس ہے۔ یہ تو ایسی بات منہ سے نکالنے

پر سانس پنی جائے گی۔ چپ رہنا ہے خاموش، آخر عزت سے زندگی گزر رہی ہے یہاں۔ وہ بیوی نہ سہی

ہو تو ہے اور سر پر چھت ہے در بدر تو نہیں اور شوہر جیسا بھی ہو۔ سائیں ہوتا ہے سر کا۔ اس کا حکم تو ماننا ہوتا

ہے۔ عبادت ہے یہ بھی اور اس کا کہنا یہی ہے کہ دور رہو مجھ سے۔ اس نے گہری سانس لے کر کروٹ بدلی اور

سہاگ کی نشانی بازو میں بھری سرخ کالج کی چوڑیاں چھٹک اٹھیں۔ اسے بھتیجی کا انتظار نہیں کرتا تھا۔ وہ ماں کے

پاس بیٹھا تھا۔ پتا نہیں کب کمرے میں آتا۔ آتا یا نہ آتا کیا فرق پڑتا تھا۔ اس نے آنکھیں موند لیں۔

☆.....☆.....☆

پرندے چھپچھا رہے تھے۔ نمازی مسجدوں کو جانے لگے تھے۔ صبح ہو رہی تھی۔ بھتیجی اس کمرے میں اسی

بستر پر کروٹ بدلے سو رہا تھا۔ بڑھیا جاگ چکی تھی اور اس کے کھانسنے کی آواز کمرے میں آرہی تھی۔

”اٹھ بد بخت! صبح ہو گئی ہے۔“ اس نے دروازے پر دستک نہیں دی کہ بیٹے کی نیند خراب ہونے

کا ڈر تھا۔

”پتا نہیں۔ میری صبح کیوں نہیں ہوتی۔“ اس نے نم ہانکوں سے سوئے ہوئے بے خبر وجود کو دیکھا اور

بٹیکے پر پڑا دوپٹہ اٹھا کر سر پر اوڑھا، پھر آہستہ سے بستر سے اتری اور کمرے کا دروازہ کھول کر باہر آ گئی۔ آج

خنکی کا احساس پہلے کی نسبت بہت زیادہ تھا۔ ہلکی ہلکی دھند بھی چھائی ہوئی تھی۔ بڑھیا نیم سے سواک کے لیے

مناسب ٹیٹی تلاش کر رہی تھی۔ بلو نے جھاڑو لگانے شروع کی۔ ہمیشہ کی طرح پر سکون انداز بھلا کوئی اندازہ کر سکتا

تھا اس وقت دل کتنا رو رہا ہے۔

ہوگا جیسی تو شادی نہیں کرتا۔ آزادی اچھی لگتی ہے نا اسے گھر والی آگئی پھر ہر لڑکی کو لارے پہ تو نہ رکھ سکے گا۔ بڑا کمینہ ہے۔ باتیں بنانا بہت آتی ہیں اسے مجھے کہتا ہے جادو کرنی اور جادوگر تو وہ خود ہے پر میں سیف کو کیوں سوچنے لگی۔ مجھے اٹھ کر سامان تیار کرنا ہے جس کا اتنا انتظار کرتی ہوں وہ آتا ہے اور چلا جاتا ہے ہوا کے جھونکے کی طرح اور میں پھر سے انتظار شروع کر دیتی ہوں۔

وہ اٹھی اور کمرے میں آ کر اس کا سامان سینٹے لگی۔ ابھی وہ اس کام میں لگی ہوئی تھی کہ جتنی اندر آ گیا۔ اسے دیکھا تو وہ ٹھٹھکا یقیناً وہ نہیں جانتا تھا کہ بلیٹس کمرے میں ہے اور جب وہاں پلٹ رہا تھا، بلیٹس نے ہمت کر کے کہا۔

”سنو جی، اتنی جلدی جارہے ہو؟“

”میں تو ہمیشہ اسی طرح چلا جاتا ہوں۔“ انداز بے گانگی سے چور تھا۔

”کبھی لمبی چھٹی پر بھی آؤ ناں۔ اماں ہر روز تمہیں یاد ہی کرتی رہتی ہے۔“ اس نے اماں کا سہارا لیا اور

اپنا راز چھپایا۔

”ہوں۔“ وہ دروازے کے کواڑ سے ٹیک لگائے کھڑا تھا۔ آگے نہیں آیا، جیسے خطرہ ہو آ گیا تو جالائے دیا جائے گا اس کے گرد، جس کا ہر تار ریشمی ہوگا اور پھر وہ لاکھ ہاتھ پاؤں مارے پر جوان گھبرو ہونے کے باوجود ریشم کے دھاگے تو نہیں پائے گا۔

”سب سے مل لیا گاؤں میں؟“ اتنی باتیں بلونے کبھی اس کے ساتھ نہیں کی تھیں۔ لگتا تھا آج قسمت آزمائی کے ارادے میں ہے۔ پر جتنی پھندے میں نہیں آنا چاہتا تھا۔ ہونسیار ہو کر کھڑا تھا۔

”دوپہر کو روٹی کھا کر ہی جاؤ گے نا جی؟“

”ہوں، میں تین بجے کے قریب گھر سے نکلون گا۔“

”اچھا پھر کیا پاؤں دوپہر کو؟“ ہاتھ روک کر وہ پورے شوق سے پوچھ رہی تھی۔

”جو تمہارا جی چاہے۔“ وہ اتنا کہہ کر کمرے سے نکل گیا اور اندھیرا ہو گیا۔

دوپہر کو اس نے قیرہ جھونا اور سوئی کا حلوہ بھی خوب لگا دیا اور ڈال کر پکایا۔ روٹی اس کے آگے رکھ کر بخور دیکھتی رہی اندازہ لگاتی رہی کہ اسے پسند بھی آ رہا ہے یا نہیں۔ وہ معمول سے زیادہ کھا گیا۔ اس کا مطلب ہے پسند آیا ہے۔ اس کے لئے یہ خوشی ہی بڑی تھی۔

روٹی کھا کر کچھ دیر وہ اماں کے کمرے میں ہی آرام کی غرض سے لیٹ گیا کہ شاید بلو سے ڈر گیا تھا وہ ادھر ادھر کے چھوٹے موٹے کام بناتی رہی۔ سوچ رہی تھی جب جتنی جائے گا تب تک سارے کاموں سے فارغ ہو کر دروازے میں کھڑی ہو کر ڈر تک اسے دیکھے گی۔ پر اماں نے اس کی سوچ بڑھ لی اور اسے گندم صاف کرنے پر لگا دیا۔ وہ چلا گیا۔ بلیٹس گندم کے دانے جھان میں ڈال کر صاف کرتی رہ گئی جب اس کام سے فارغ ہوئی تو سورج بھی الوداع کہنے کو تیار تھا۔ وہ اٹھی اور چونہا گرم کرنے کے جتن کرنے لگی۔

معمول کے کام چلتے رہے۔ سورج بلند ہو گیا اور دھوپ اب چھت سے ذرا ذرا نیچے کمروں کی دیواروں پر پڑ رہی تھی۔ اس کی نگاہ نہ چاہتے ہوئے بھی جتنی کے کمرے کی جانب اٹھ رہی تھی۔ پتا نہیں کب تک جائے گا۔ کل تو سفر کی تھکن تھی۔ آج جلدی اٹھ جانا چاہیے تھا۔ پر پتا نہیں رات کب تک جاگتا رہا۔ میں تو سو گئی تھی۔ ماں کے کمرے سے دیر سے ہی آیا ہوگا۔ ویسے مجھ سے غلطی ہوگئی مجھے سونا نہیں چاہیے تھا۔ ایسی بھی کیا نیند پیاری ہوگئی تھی۔ اسے خود ہی غصہ آ رہا تھا وہ اپنی سوچوں میں الجھی ہوئی تھی۔ بڑھیا روزانہ کی طرح کوئی رہی۔ بڑبڑاتی رہی۔ اس نے سنا ہی نہیں۔

جتنی جب تک اٹھا۔ اماں اب بھی انتظار کر کے روٹی کھا چکے تھے اور بابا تو کھیتوں پر بھی جا چکا تھا۔ بلیٹس جلدی روٹی کھا لینے کی عادی تھی۔

مگر جتنی سے پہلے نہیں کھا سکتی تھی۔ اسے سخت بھوک لگ رہی تھی مگر خاموشی سے مرغیوں کو دیکھ رہی تھی۔ کل پانچ مرغیاں تھیں اور ان کے ساتھ چھوٹے چھوٹے پیلے چوزے کتنے پیارے نرم نرم میٹھی آواز میں چوں چوں کرتے ہوئے وہ انہیں دیکھنے میں لگن تھی، جب جتنی کمرے میں سے باہر آ گیا۔

”آج خوب ہی سوئے پتر۔“ ماں نے مسکرا کر اسے دیکھا۔ وہ تل کی طرف بڑھا۔ بلیٹس نے چولہے میں آج کھم کر دی تھی پر لکڑیاں بھجائی نہیں تھیں۔ وہ اس کے بے ڈار ہونے کی ہی منتظر تھی۔ آج تیزی تو اچولے پر رکھا اور میٹی کی کنال سے آٹا لے کر پیڑا بنانے لگی۔ جب جتنی کے سامنے روٹی رکھی تو ساتھ میں ساگ بھی تھا اور انڈے بھی۔ وہ ساگ شوق سے نہیں کھاتا تھا مگر بولا کچھ نہیں۔ بلوٹی اور اچار کے ساتھ چولہے کے قریب ہی بیٹھ کر روٹی کھانے لگی۔

”کوئی کام نہیں کرتی۔ ست ہے بہت۔ اوپر سے پیار۔ ڈھیلی ڈھالی۔ کچھ بھی کہتی رہوں کوئی جواب نہیں ملتا۔ پتا نہیں کیا سوچتی رہتی ہے رانی۔ میں تو کہتی ہوں تو نے ڈھیل دے رکھی ہے ہڈ حرام کو۔“

بڑھیا بیٹے کو اس کے خلاف بھڑکاتی رہی مگر وہ چپ چاپ روٹی کھاتا رہا۔ کیا کہتا بلیٹس کو، اگر ماں کی سب باتیں سچ بھی تھیں تو بھی وہ کچھ کہنے کا حق کہاں رکھتا تھا۔ اس نے کیا دیا تھا اسے جو رعب جاتا اور اسے حکم ماننے پر مجبور کرتا۔ وہ بلیٹس کی طرف دیکھ بھی نہیں سکا۔ روٹی کھاتی اور اٹھ کر بھوری کے پاس آ گیا۔

”نی، اب سارا دن کیا نہیں بیٹھے بیٹھے گزار دے گی۔ اٹھ کر جتنی کا سامان باندھ دے، اسے آج دوپہر کے بعد واپس جانا ہے۔“

”اوہ آج واپس بھی چلے جانا ہے اور مجھے پتا ہی نہیں۔ واہری بلیٹس بی بی یاد ہے اماں کیا کہا کرتی تھی میری وہ کتنی سوئی ہے راج کرے گی راج، اب آ کر دیکھ سکتی ہے تو دیکھ اماں کہ راج کر رہی ہوں۔ لائی تو ڈہن بنا کر تھی۔ جتنی کی ماں مجھے پر دہا کو تیری سوئی دھی بھائی نہیں تو یوں راج کرتے کرتے رہ گئی۔“

اور وہ سیف کہتا ہے تیری آنکھیں جب میری طرف کبھی بھولے بھٹکے اٹھ جائیں تو سمجھتا ہوں آج دن نصیب والا ہے۔ روشنی ہی روشنی ہوگی میرے ارد گرد اور تو جو کبھی کسی بات پر ہنس لے میں کھوسا جاتا ہوں تو جادوگرنی ہے بلو۔ سیف..... بکواس کرتا ہے اسے عادت ہے باتیں بنانے کی۔ پتہ نہیں کس کس سے کیا کیا کہتا

”یہ سب کیا ہے اماں؟“ اس نے حیران ہو کر پوچھا۔

”پتر بڑا مبارک دن ہے، آج تجھ سے ملنے کو بڑا دل کر رہا تھا۔ تو بھی آ گیا اور میرے دل میں ٹھنڈ پڑ گئی۔“ اماں! یہ گھر میں کیا ہو رہا ہے۔ اتنے سارے لوگ، یہ رونق اور تو تو آج بہت ہی خوش نظر آ رہی ہے۔“

”لو اب ساری باتیں ہمیں کھڑے کھڑے ہی کرے گا۔ آ جا اور آ جا۔“

اماں ہاتھ پکڑ کر سب کے درمیان سے گزرتی اندر لے آئی۔ لا کر کمرے میں بستر پر بٹھا دیا۔

”بڑی منتوں مرادوں کے بعد آج کا ویلا وقت دیکھا ہے میں نے۔ بڑی خوش ہوں آج میں۔ پتہ ہے بلیس کل تک تو صرف زبانی کلامی ہی تیرے نام تھی، آج دوپہر میں نے اسے تیرے نام کی انگوٹھی بھی ڈال دی ہے۔“

”اماں.....!“ اس کے سینے پر جیسے کسی نے گھوندرہ رسید کر دیا۔

”مجھ سے پوچھے بغیر، مجھے اطلاع دیے بغیر ہی اماں!“ وہ اضطراب میں اٹھ کر کھڑا ہو گیا۔

”لو بھلا پوچھنا کیسا۔ تیرے نام پر بیٹھی ہے۔ یہ بات تو بھی جانتا ہے اور اطلاع کیا کرتے انگوٹھی تو مجھے ہی جا کر پہنانی تھی ہاں اگر شادی تجھے بلائے بغیر ہو جائے تو روٹھنے کی بات بھی ہے۔“ اماں نے ٹٹھکا لگایا آج اس کی خوش مزاجی عروج پر تھی۔

”پھر بھی اماں۔“ وہ بھند تھا۔

”پھر بھی کیا، بس شادی تو ہمیں ہونی ہے تیری۔“ اب کے اماں ٹھکی تھی اور اسے احساس دلایا تھا۔

”کیا یہ ضروری ہے؟“

”چپ دو بارہ یہ بات نہ کرنا۔ گھر مہمانوں سے بھرا ہوا ہے۔ کسی نے سن کر بلیس کے چاچے سے جا کر کہا تو ابھی کھلاڑے چہرے نکل آئیں گے۔ پتر تو اپنی روایات بھول گیا ہے شاید، لڑکی جس کے نام پر بیٹھتی ہے اسی سے بیایا جاتی ہے۔ اگر انکار ہو تو معاملہ قتل تک پہنچ جاتا ہے۔ تو اب نہ بولیں۔“

”پر اماں میں گاؤں میں بیاہ کرنا ہی نہیں چاہتا۔“

”چاچے نہ چاہنے سے کیا ہوتا ہے۔ وہ تیری قسمت میں لکھی گئی ہے آ کر ہی رہے گی اور پر برائی کیا ہے

اس میں۔ رنج کے تو سوتی ہے وہ۔“

”اماں! مجھے اس سے کوئی مطلب نہیں۔ وہ اچھی ہے یا بری ہے تو گاؤں کی دیہاتن جو میرے ساتھ قدم ملا کر نہیں چل سکتی۔“

”کہا نا پتر چپ کر جا، نہیں تو ابھی معاملہ ہی الٹ جائے گا تو بلیس کے چاچے کو نہیں جانتا، بات بات پر لانے مرنے پر اتر آتا ہے اور انکار ہوا تو پھر وہ جو بھی کر گزرے کم ہوگا۔ تو چپ کر کے یہ گھٹ (گھونٹ) بھر لے۔“

اس نے سوچا شاید کوئی صورت بن جائے اور معاملہ منگنی سے آگے نہ بڑھ سکے۔ درمیان میں ہی سلسلہ

اسے کچھ سے کچھ روڈ پر آ کر شیشم کی اس قطار کے نیچے کھڑے ہو کر زیادہ انتظار نہیں کرنا پڑا۔ آج بس جلدی مل گئی اور پھر سیٹ بھی۔ وہ اطمینان سے بیٹھا اور آنکھیں بند کر کے سر بیٹ کی بیک سے لگا دیا۔ اتنی ٹھکن کیوں ہو رہی ہے۔ گاؤں میں جتنا وقت بھی گزرا دوستوں سے باتیں کرتے یا پھر گھر پر آرام کرتے ہی گزرا۔ شاید آرام کر کر کے ہی ٹھکن ہو گئی ہے، شہر کی ہنگامہ خیز زندگی بھاگ دوڑ گہما گہمی اب یہ خاموشی، سکون مجھے عجیب سا لگنے لگا ہے اور پھر اس خاموشی میں کسی کی مسکراہٹوں کی نرمی نہیں ہے، یہ خاموشی مجھے بے آواز روٹی ہوئی محسوس ہوتی ہے۔ ہاں ان خاموشیوں میں بلیس روٹی تھی مگر وہ مجبور تھا۔ ظلم تو اس پر بھی ہوا تھا۔ بابا نے لڈل کے بعد اسے شہر کے اسکول میں داخل کر دیا پھر وہ کالج میں پڑھتا رہا اس کے بعد ملازمت مل گئی اور پھر ٹینن سے ملاقات ہوئی، کتنی اچھی لڑکی تھی با اعتماد خوش مزاج اور قدم سے قدم ملا کر چلنے والی، وہ بھی سروس کرتی تھی اور پہلی ملاقات بھی آفس نام آف ہونے پر اسٹاپ پر ہوئی تھی۔ اسے بہت خوب صورت ساتھی کی تلاش تو نہیں تھی۔ بس ایسی لڑکی چاہتا تھا جو دکھ سکھ میں ساتھ دے اور آج کا دور ایسا بھی نہیں کہ ایک فرد دکھائے اور باقی سب کھائیں۔ وہ ایسی بیوی چاہتا تھا جو مالی مسائل کو سمجھ سکے اور اس کا ہاتھ بنا سکے۔ وہ تو تین سال پہلے ہی ٹینن سے شادی کر لیتا مگر اس کی مجبوریاں تھیں۔ بڑے بہن اور بھائی کا نمبر پہلے تھا پھر ماں بہت بیمار رہتی تھی۔ والد کا سایہ سر سے اٹھ چکا تھا۔ وہ اور اس کا بھائی سروس کرتے تھے اور گھر کی گاڑی کھینچتے تھے۔ اس نے بچپنی سے انتظار کی درخواست کی جو اس نے قبول کر لی مگر یہ بھی کہا تھا کہ اگر منگنی ہو جائے تو اچھا ہے۔ کوئی خوب صورت بندھن تو ہو ہمارے درمیان اور یہ بات ٹینن نے بھی مان لی۔

بچپنی کی بات بچپن سے ہی برادری کی ایک لڑکی بلیس کے ساتھ لے تھی مگر وہ گاؤں کی لڑکی کو زندگی کا ساتھی بنانا نہیں چاہتا تھا۔ اتنے سالوں سے شہر میں تھا، وہ بھول ہی گیا گاؤں میں جب ایک بار زبان دے دی جائے تو پھر اسے نبھانا ضروری ہو جاتا ہے۔ اس نے تو سوچا تھا اب گاؤں جاؤں گا تو کہہ دوں گا اماں سے صاف صاف نہیں کرنی مجھے بلیس سے شادی۔ آپ کہہ دیں اُن لوگوں سے۔ وہ جہاں چاہیں اپنی بیٹی کی شادی کر دیں۔

بہت سادگی سے اس نے ٹینن کو انگوٹھی پہنائی اور ڈھیر دن مٹھائی کے ساتھ اماں ابا کو اطلاع دینے گاؤں چلا آیا۔

ارے گھر میں تو آج گہما گہمی تھی رونق تھی، راستے میں اسے سیف ملا تھا سلام کیا تو صرف سر کے اشارے سے جواب دے کر خاموشی سے راستے سے ہٹ گیا۔ بتایا ہی نہیں گھر میں اتنی رونق لگی ہے مگر کس سلسلے میں ہو رہا ہے یہ سب کچھ۔

بچپنی کو دیکھتے ہی گھر میں موجود برادری کے لوگ اس کی طرف بڑھے تھے اور مبارک باد دے رہے تھے۔

”ہوں بھائی بہت سی مٹھائی لے کر آیا ہے۔“ ایک لڑکی نے ڈبہ اس کے ہاتھ سے لے لیا اور کھولنے لگی۔ ”میرا پتر آیا ہے۔“ اماں کو اطلاع ملی تو بے قراری سے اس کی جانب لگی۔

ختم ہو سکے مگر ایسا ہوا نہیں۔ گاؤں میں اماں شادی کی تیاری کرتی رہی اور پھر ایک بار جب وہ گاؤں میں آیا تو اماں نے کہا۔ ”اس صبح کے آخر میں زیادہ جھنڈی کے ساتھ آنا شادی کی تاریخ دے دی ہے ہم نے۔“

بہتیرا بولا۔ ہاتھ پاؤں مارے مگر عملی طور پر اس نے بھی کچھ نہیں کیا کہ بلیتیس کے دونوں چاچوں سے وہ واقف تھا اور روایات سے بھی، انکار کے بعد تو شاید وہ اس دنیا میں بھی نہ رہتا۔ بہتر یہی تھا، سارا غصہ ماں کے سامنے بول بول کر ہی نکال لے اور دل پر جبر کر کے سہرا باندھ لے ایک بار وہ اس گھر میں دلہن بن کر آ جاتی پھر یہ اس کے اختیار میں تھا کہ کہاں جگہ دیتا ہے۔

اور وہ دلہن بن کر آ گئی آنکھوں میں ہزار خواب تھے اور آنکھوں پر جھکی پلکوں کا پردہ تھا۔ سب کچھ معمول کے مطابق تھا۔ وہی روایاتی استنباطی گیت گاتی ہنستی مسکراتی لڑکیوں سے بھرا آنگن بڑے سے صحن کے آخری کونے میں بڑی دیکھیں جن میں صبح ویسے کا کھانا پکنا تھا اور پورے گھر پر لگی رنگ برنگے کاغذ کی جھنڈیاں جو ہوا سے مل رہی تھیں۔ اسے احساس نہیں ہوا کچھ کمی ہے۔ یہ احساس تب ہوا جب بچہ تہی رات گئے اس کے کمرے میں آیا اور اس رات اربانوں کی پھوار میں بھیسگتی لڑکی آنسوؤں کی بوچھاڑ میں تھک کر ہار گئی ڈوب گئی۔

ویسے کی شام ہی وہ وہاں چلا گیا اور بلیتیس سر میں درد کا بہانہ کر کے لڑکیوں کی باتوں ان کے سوالوں سے بچنے کے جتن کرنے لگی۔

”چاچا! اتنی جلدی چلا گیا بچہ۔“ باہر سے آتی آواز یقیناً سیف کی تھی۔ کسی تیز دھار آلے نے جیسے سر سے پاؤں تک اسے چر ڈالا۔ درد کی شدید لہر وہ گھبرا کر اٹھ بیٹھی۔

یہ یہاں کیوں آیا ہے۔ بچہ نے مجھ سے کوئی بات نہیں کی، خاموشی سے کمرے میں آیا منہ دکھائی میرے آگے رکھی پر گھونگھٹ اٹھا کر شل نہیں دیکھی، کروٹ بدل کر لیٹ گیا۔ میں نصیبوں کو روتی رہی، کہیں سیف نے تو کچھ کہہ نہیں دیا بچہ نے۔ ہائے کیا بگاڑا ہے میں نے اس کا، میں جانتی تھی، میں امانت ہوں بچہ کی، جو کچھ کہا سیف نے مجھ سے کہا۔ میں نے تو کبھی اس کی کسی بات کا جواب نہیں دیا، پر کیا پتہ لگا دیا ہو۔ جھوٹ سچ۔ اس کا جی چاہا ابھی اٹھ کر صحن میں جانے اور سیف کا گریبان پکڑ کر اس سے اپنا قصور پوچھے۔

وہ دوپٹے سے بے نیاز پلنگ پر پریشان بیٹھی تھی۔ جب چاچی کے ساتھ وہ اندر آ گیا۔

”سلام کو حاضر ہوا ہوں جی۔“ دروازہ چاچی نے کھولا تھا۔ وہ ذرا بیچھے تھا اور اسے یوں بیٹھے دیکھ کر وہیں سے رک کر کہا تھا۔ چاچی نے جلدی سے آگے ہو کر وہ پتہ اس پر ڈال کر گھونگھٹ نکال دیا۔

”شہر چلا گیا تھا میں۔ شادی میں شریک ہی نہیں ہوسکا۔“ اس نے سلامی کی رقم اس کے ہاتھ پر رکھ دی۔

”میں تیرے لئے مٹھائی لاتی ہوں پتہ۔“

”ہاں ہاں چاچی، مٹھائی تو میں ضرور کھاؤں گا۔“ وہ سامنے والے پلنگ پر بیٹھ گیا۔ بڑھیا باہر نکل گئی اور بلو کا ہل پھلیاں توڑنے لگا۔ پتہ نہیں اب یہ کیا کہے گا۔ اس نے بلو کے جھکے سر کو دیکھا۔ گھونگھٹ اتنا لہبا تھا کہ وہ اب تک اس کا چہرہ نہیں دیکھ سکا تھا۔

”ہائے جیت گئے ریت رواج اور ہار گئے ہم دل والے۔ دیکھ لینا ساری عمر تیرا نام لے کر گزار دوں گا بلو! یہ میرا وعدہ ہے تجھ سے۔“ سیف! تو چلا جا یہاں سے۔“

منہ اوپر کئے بغیر اس نے گھٹی گھٹی آواز میں التجا کی۔

”مٹھائی تو کھانے دے آخر تیری شادی ہوئی ہے بلو!“ وہ اپنی جگہ سے اٹھ کر اس کی طرف بڑھا۔ اس نے گھبرا کر دوپٹے پیچھے کیا اور بولی۔

”تو میری جان چھوڑ نہیں سکتا۔“ اس نے بھی سنواری بلو کو کب دیکھا تھا۔ ایک بجلی سی چمکی اور سیف کے نامراد دل پر اس زور سے گری کہ نچلا ہونٹ سختی سے لب تلے نہ دبا تا تو آہ لبوں سے نکل ہی جاتی۔ اس کی آنکھوں میں کیا تھا۔ بلو جھلاہٹ برقرار نہیں رکھ سکی سر پھر جھکا لیا اور بولی۔

”یہ قسمت کا لکھا ہے اور کیا پتہ جو تیری قسمت ہو۔ وہ مجھ سے کہیں زیادہ سوتی ہو۔“

”ہا، سوتی میری قسمت، تجھے بتایا تو ہے اب کوئی نہیں، ٹو نے ٹھکرادیا تو بھی سیف کی محبت مری نہیں

زندہ ہے اور جب تک زندہ رہوں گا میرے ساتھ ساتھ رہے گی۔ تیری محبت بھی اور تیرا سایہ بھی۔“

”پتروٹی کھا کر جانا۔“ بڑھیا مٹھائی کی پلیٹ لے کر آ گئی۔ سیف نے بے تابی کا اظہار کرتے ہوئے پلیٹ اس کے ہاتھ سے لے لی پر ایک ٹکڑا بھی نہیں کھایا گیا بڑھیا بولتی رہی، وہ سنتا رہا اور پھر آنے کا وعدہ کر کے چلا گیا۔

وہ بچہ کی آمد کا انتظار کرتی رہتی تھی مگر وہ نہیں آتا تھا۔ سیف کے آنے پر گھبراہٹ ہوتی تھی اور وہ تھا کہ آتا رہتا تھا۔ اسے یقین تھا، سیف نے ہی کچھ کہہ دیا ہے ورنہ بچہ ایسا کیونکر کرتا اس کے ساتھ، بھلا کیا قصور ہے میرا۔

ایک روز چاچی سو رہی تھی کہ سیف آ گیا اور اسے بات کرنے کا موقع مل گیا۔

”میں تجھ سے کچھ کہنا چاہتی ہوں۔“

”مجھ سے۔“ وہ حیران ہوا پھر فوراً ہی ہنس کر بولا۔

”ہائے بھاگ جاگ گئے میرے تو کہہ ناں کیا کہنا چاہتی ہے مجھ سے؟“

”شادی سے پہلے تو بچہ تہی سے ملا تھا، ہے نا!“

”ہاں کئی بار، کیوں اب تو پابندی لگا رہی ہے مجھ پر؟“ وہ پھر مسکرایا۔

”کیا کہا تھا تو نے بچہ تہی سے؟“ اس کے لہجے کی سختی برقرار تھی۔

”اب تو یاد بھی نہیں۔ ایسی کوئی خاص بات کی بھی نہیں تھی میں نے۔“

”میرے بارے میں کچھ کہا تھا، بول سیف! کہا تھا کچھ؟“ وہ دانت پیس کر مگر دھبی آواز میں مخاطب تھی کہ ڈر تھا بڑھیا نہ جاگ جائے۔

”تیرے بارے میں؟“ اس نے حیران ہو کر بلو کی طرف دیکھا، پھر لٹی میں سر ہلاتے ہوئے بولا۔

”بھلا تیرے بارے میں، میں کیا کہہ سکتا تھا اسے؟“

”تو جھوٹ بول رہا ہے مجھ سے، ورنہ میں جانتی ہوں سب کیا دھرا تیرا ہی ہے۔“

”کھل کر بات کر بلو؟ کیا ہوا ہے تیرے ساتھ! یہ تو میں بھی پہچان رہا ہوں تو خوش نہیں ہے اس گھر میں۔ نئی دلہنوں والی کوئی بات مجھے تجھ میں دکھائی نہیں دیتی۔“

”وے زیادہ ہمدردی نہ جتا۔ میں اتنی بھولی نہیں ہوں۔ خوب سمجھتی ہوں اور یاد رکھ کبھی معاف نہیں کروں گی۔“

”مجھے پتہ چل گیا ہے وہ کیوں نہیں مانتا۔“ بلو کا دل اچھل کر طلق میں آ گیا۔ اس نے سبے ہوئے انداز میں خیراں کی طرف دیکھا کہ لگی ہے جیتے جی مارنے کی خبر سنانے۔

”آج بہت پوچھا، بڑی گالیاں دیں میں نے اسے تب بولا، مجھے محبت ہے ایک لڑکی سے، جب اسے بھی مجھ سے محبت ہو جائے گی تو کرلوں گا شادی بھی۔“

میں بولی ”وے جھلیا (پاگل) شادی کر لے۔ محبت بھی ہوتی رہے گی۔“

بولی ”ناں، ایسے تو وہ راضی نہیں ہوگی، کبھی نہ مانے گی۔ اب اللہ جانے کب اس کے دل میں اس جیون جو گے کی محبت پڑے تو کب دیا ہو۔“

ہنسنے ہوئے بڑھیا کہہ رہی تھی اور بلیس کی بھی جان میں جان آ گئی تھی۔

کچھ دیر ادھر ادھر کی باتیں ہوتی رہیں پھر اچانک جیسے خیراں کے ذہن میں یہ بات آئی، کہنے لگی۔

”نی تیرے گھر بھی بڑا جاتا ہے، وہ کہہ کر خیراں کی برادری کا ہے۔ دیور ہوا رشتے سے تیرا، تو بڑی بھائی بن کے پوچھ ڈرا اس سے۔ کون ہے وہ جس کے پیچھے رل گیا ہے، جوانی برباد کرنے پر تڑپا ہوا ہے۔“

”ماسی! ہمارے گھر آتا ہے وہ پر میری تو کبھی زیادہ بات نہیں ہوئی۔ وہ اپنی چاچی سے ملنے ہی آتا ہے اور مل کر چلا جاتا ہے۔“ بلو خوب جانتی تھی اکیلی عورت کی عزت کتنی نازک ہوتی ہے۔ شوہر پردیس میں بوڑھا سر کھٹوں پر، اسے چونکا رہنا تھا۔ ہر قدم سنہل کر اٹھانا تھا۔ سیف ان کے گھر آتا تھا تو اور بھی بہت سے گھروں میں آتا جاتا تھا۔ بظاہر یہ کوئی ایسی بات نہیں تھی اور نہ ہی خیراں نے اس قسم کی کوئی بات ذہن میں رکھ کر اسے یہ کہا تھا مگر اس کے اپنے دل میں چور تھا۔ وہ ڈر گئی تھی اور دل ہی دل میں سیف کو کوس رہی تھی۔ پھر وہ جب بھی خیراں کے پاس جاتی اور خیراں کی باتوں میں تو اکثر سیف کا ذکر آتا کہ وہ اس کا بیٹا بنا ہوا تھا، تب بلو ضرور اسے کہتی۔

”تو سیف کو سمجھا۔ چھوڑ دے اس لڑکی کا خیال اور اب کر لے شادی۔ یہ بھی تو ہو سکتا ہے وہ کسی اور کو چاہتی ہو اور یہ عمر مال (مضامع) دے اس کے انتظار میں۔“

وہ دوپہر کی روٹی ڈال رہی تھی سیف گھر میں آیا اور سیدھا اس کے پاس چلا آیا۔

”یہ تو کیا ہر وقت ماسی خیراں کو پٹی پڑھاتی رہتی ہے۔“ وہ خاصا سنجیدہ ہوا تھا۔

”کیا کیا ہے میں نے؟“ اس نے روٹی تو بے پڑائی۔

”ایک ہی بات۔ سیف کی شادی کر دو ناں۔ تجھے کیا تکلیف ہے میرے کنوارے رہنے سے۔“

”شادی ہوگی تو روز روز یہاں نہیں آیا کرے گا۔“ اس نے سچ کہہ دیا۔

”جتنا مرضی زور لگا لے۔ بڑا سچا ہوں اپنی محبت میں، نہیں کروں گا کسی اور سے بیاہ۔“

”پاگل ہے تو۔“ بلو جھلائی۔

”ہاں کہہ لے جو بھی کہتا ہے پر یاد رکھ میری محبت تو ہے صرف تو بلیس! تیری شادی چھٹی سے ہو گئی تو کیا ہوا، میرے دل میں ہمیشہ سے یہی نام ہے اور پھر تیرا کیا دوں۔ محبت میں نے کی ہے، تو نے نہیں۔ تو تو ہمیشہ

”میرا قصور بھی تو بتا بلو! یقین کر میں کچھ سمجھ ہی نہیں رہا کہ تو کہہ کیا رہی ہے۔“

”کیا بگاڑا تھا میں نے لاج رکھی اپنے ماں باپ کی اس میں برائی کیا ہے، پر تیرا طرف بڑا چھوٹا نکلا سیف! تو نے بدلہ لیا ہے مجھ بے قصور سے۔“ اب وہ رونے لگی تھی۔

”جتنی تیرا نہیں ہو سکا، تیرا بن کے بھی نہیں بن سکا۔ اس سے زیادہ دکھ کی بات میرے لئے اور کیا ہو سکتی ہے، میں تیری خوشی میں اپنا دکھ بھلانے کی کوشش کر رہا تھا۔ میں نے سوچا تھا ہر خوشی تجھ سے ہے پھر تو خوش ہے تو کیوں آنسو بہا رہا ہوں میں، جیسی تو تیرے بیاہ کے دوسرے ہی روز پھر گاؤں پلٹ آیا اور اس دلہیز پر بھی آ گیا جہاں تو کسی اور کی دلہن بن کر آئی ہے۔ پر تو نے یہ کیا سنا دیا جس کے لئے میں نے اپنا دل مار دیا، اسے خوشی نہیں ملی۔ چھٹی نے قدر ہی نہیں کی تیری اور بلو! تو بھی مجھے الزام دے رہی ہے۔“

کتنا دکھ تھا اس کی آنکھوں میں، چہرے پر، آواز میں۔

”یقین تو مجھے بھی نہیں تھا۔ بھلا تو میرے ساتھ کس طرح برائی کر سکتا ہے۔ پھر سمجھ میں کچھ آتا ہی نہیں تھا اسی لئے شک کر گئی۔ مجھے معاف کر دینا اور سن جو دکھڑا میں نے تیرے آگے رو دیا ہے اسے کسی سے کہنا مت، ورنہ میں سارے گاؤں کے سامنے شرمندہ ہو جاؤں گی، سر جھک جائے گا میرا۔ دیکھ ہاتھ جوڑتی ہوں، پردہ رکھ لینا۔“

”فکر نہ کر، تیرا سر جھکے نہیں دوں گا۔“

وہ چلا گیا، بلو چولہے میں آگ جلانے لگی لکڑی گیلی تھی جلتی ہی نہ تھی اور بلو کو سر سے چہر تک آنسوؤں میں بھگو دیا تھا پر پھر بھی دل میں الاؤ دیک رہا تھا، وہ ساری ساری رات جلتی تھی، سارا سارا دن سلگتی تھی، ننھی دور ہوتی تھی نہ آگ کم ہوتی تھی۔ وہ جلتی رہی جلتی رہی دن ہینوں میں پھر سالوں میں بدل گئے۔ وہ انتظار کر کے نہیں تھکی۔ آنے والا آیا نہیں اور جس سے کہتی تھی تو یہاں نہ آیا کر، وہ روزانہ ہی چکر لگا جاتا تھا اور کہتا تھا۔

”بس چلے تو ہمیں ڈیرا ڈال لوں۔“

بلیس نے کئی بار ماسی خیراں سے کہا۔

”ماسی! یہ سیف تیرے گھر اتنا آتا جاتا ہے تجھے ماں کی جگہ مانتا ہے، کہیں بات لگا اس کی کب تک اکیلا پھرتا رہے گا۔“ اور خیراں کہتی۔

”بہت مرتبہ کہا ہے میں نے اسے پر مانتا ہی نہیں۔“ اور ایک روز جب خیراں نے آگے کو جھک کر رازداری سے کہا۔

سے بچتی کی ہے اور اس نے تیری قدر نہیں کی۔ جیسے بلو نے سیف کی نہیں کی۔ ہاں دل لگانے والے بیٹھ روتے ہی دیکھے ہیں ہم بھی روئیں گے بلیس بچتی کے لئے اور سیف بلیس کے لئے۔“

”تجھے رب کا واسطہ چپ کر جا۔ اپنا نہیں تو میرا خیال کر لے۔ کیوں مجھے بدنام کرنے پر تلا ہوا ہے۔ کسی نے تیری باتیں سن لیں تو میں منہ دکھانے کے قابل نہیں رہوں گی اور دیکھ اماں اندر بیٹھی ہے جا کر اس کے پاس بیٹھ۔ ہسائی نے دیوار سے جھانک لیا تو میرے لئے اچھا نہیں ہوگا۔“

”چلا جاتا ہوں اماں کے پاس، ہونہ سارے زمانے کی فکر ہے نہیں ہے تو میری نہیں ہے۔“ وہ آج پہلی مرتبہ غصے میں دکھائی دے رہا تھا۔

☆.....☆.....☆

بچتی گاؤں بہت کم آتا تھا، شادی کے بعد بھی معمول نہیں بدلا گاؤں میں لوگوں کے پاس وقت کھلا اور دلچسپیاں نہ ہونے کے برابر ہوتی ہیں۔ فالٹو وقت وہ دوسروں کی ٹوہ میں رہ کر گزارتے ہیں، پہلے پہلے بچتی کے کم آنے پر لوگ اماں اور بلیس سے سوال کرتے۔ یہ شہر میں بہت زیادہ کام کا بہانہ بنا کر مطمئن کر دیتیں مگر کب تک چلا یہ بہانہ۔ آخر لوگوں نے اندازہ لگا ہی لیا کوئی گزبڑ ہے ضرور۔ سوئی بلو بچتی کے دل کو چڑھی نہیں، حیرت ہے اور وہ کیا حور پری چاہتا تھا، ضرور کوئی چکر ہے۔ پسند کی ہوگی کوئی شہر کی اور اب عورتیں بغور بلو کا چہرہ دیکھنے لگیں۔ بچتی کی ماں کو یہ گوارا نہیں تھا۔ اس نے بلو کے خلاف محاذ باندھ لیا۔ وہ بہو میں ہزار برائیاں نکالتی اور کہتی۔

”جیسی تو میرا بیٹا شہر سے گاؤں آتا نہیں ہے۔“ اب بچہ نہیں ہوا تھا، بڑھیا آئے گئے کے سامنے دکھڑا روتی تھی۔ لوگوں کو نہ بلو سے ہمدردی تھی نہ اس کی ساس سے۔ انہیں دلچسپی اس سارے قصے سے تھی جو ابھی تک کھل نہیں سکا تھا۔ وہ جانے کو بے چین تھے کہ اصل معاملہ کیا ہے وہ کبھی کبھی کھتوں پر بابا کو روٹی دینے جایا کرتی تھی اور بھر جاتی! بچتی شہر سے آیا یا نہیں؟“ پہلے پہلے انداز اپنائیت بھرا ہوتا پھر اس میں تجسس کا رنگ نمایاں ہوا اور اب وہ صاف محسوس کرتی تھی۔ اکثریت یہ سوال صرف مذاق کے رنگ میں کرتی تھی۔ ایک پوچھتا، باقی ہنس پڑتے اور وہ تیزی سے قدم اٹھاتی لوگوں سے بچتی بچاتی کھتوں تک جاتی۔

”جن ماہیا تیری راہ پئی نکدی آل۔“

کسی آوارہ لڑکے نے ایک روز تان بھی اڑادی تھی۔ اس کا دل ہوکے لگا۔ کیا میں بچتی کے ہوتے ہوئے بھی بے آسرا ہوں۔ لوگ کس دلیری سے مذاق اڑا لیتے ہیں۔ ہاں سب سمجھ گئے ہیں میری حیثیت بچتی کے گھر میں کچھ بھی نہیں۔ میں دوہنی نہیں نوکرانی ہوں میرے سر پر دوپٹہ نہیں ہے، میں کھلے منہ کھڑی ہوں۔ اس کا دل بھر آیا۔

”کتھے جاویں او، ہیں جی؟“ وہ لڑکا پیچھے آ رہا تھا اور اس سے فاصلے پر وائیں جانب کما دی فصل میں سیف کھڑا کسی سے باتیں کر رہا تھا۔ اس نے پوری آواز میں اسے پکارا۔ وہ چونکا پھر اس پر نظر پڑی تو دوڑتا ہوا اس تک آیا۔

”خیر تو ہے بلو؟“ جس طرح اس نے آواز دی تھی، پریشانی ہونا ہی چاہئے تھی۔ بلو نے مڑ کر پیچھے

دیکھا، وہ لڑکا تیز قدموں پر واپس بھاگ رہا تھا۔

”میں ڈر گئی تھی۔“ اس نے آنکھ میں آئے آنسو دوپٹے سے پونچھ ڈالے۔

”ڈر گئی تھی۔ پر کس سے؟“ وہ سمجھ نہیں سکا۔ ”اپنے آپ سے۔“

”ہاں میں اپنے آپ سے ہی ڈر گئی تھی۔ یونہی بلا لیا تھا تجھے۔ اب جاوہ جس کے ساتھ تو باتیں کر رہا تھا ادھر ہی دیکھ رہا ہے۔“ اتنا کہہ کر وہ چل پڑی۔ سیف اس کے نہ سمجھ میں آنے والے انداز پر حیران کتنی دیر وہیں کھڑا رہا۔

اس نے سوچا تھا اب وہ گھر سے نکلنا بہت کم کر دے گی، اس واقعے نے بہت ڈرا دیا تھا۔ جانتی جو تھی، بات پھیلی تو پھر اس کی حمایت کرنے والا کوئی نہ ہوگا۔ جو لڑکی بدنام ہو جائے اسے نہ میکا قبول کرتا ہے اور نہ سسرال۔ پھر اس کی ساس تو پہلے ہی الزام لگاتے نہیں تھکتی تھی۔ اب جو یہ بات ہاتھ آ جاتی تو دھکے دے کر گھر سے نکال دیتی اور پیچھے سیکے کے نام پر باپ نہیں چاہتے تھے۔ وہ کیوں رکھ لیتے اسے اپنے پاس، وہ بہت ڈر گئی تھی۔ رات دیر تک جاگتی رہی اور سوچا اس بار جب بچتی آئے گا اس سے اپنا قصور ضرور پوچھوں گی، اگر بیاہ کیا ہے تو پھر اپنی ذمہ داری نبھائے بھی۔ کیوں مجھے اپنے جیتے جی بیوہ بنا دیا ہے اس نے۔ ذرا بھی خیال نہیں اسے اپنی عزت کا، اگر آج کھتوں میں سیف نہ ہوتا، اسے بہت سے قصے ایک دم سے یاد آئے۔

اب گاؤں وہ پہلے والے گاؤں کہاں رہے تھے کہ ہر عورت ماں بہن بیٹی تھی۔ گاؤں کی عزت کی حفاظت کی جاتی تھی۔ اب تو اوباش نکلے لڑکے کچھ بھی کر گزرتے تھے اور پوچھنے والا کوئی نہیں تھا۔ وہ اماں کو کہہ نہیں سکتی تھی کہ میں کھیت پر روٹی لے کر نہیں جاؤں گی۔ اتنی ہمت اس میں کہاں تھی کہ وہ کوئی کام اس کے ذمہ لگاتی اور بلو انکار کر دیتی۔ یہی سوچا، سیف تقریباً روز منج چاچی کو سلام کرنے کے بہانے آتا ہے۔ اب آئے گا تو کہہ دوں گی۔ یا تو خود ہاکی روٹی دوپہر کو لے جایا کرے یا کسی بچے کو کہہ کر منگوا لیا کرے۔ جب وہ آیا۔ چاچی پڑوسی میں گئی تھی بلو نے موقع دیکھ کر یہ بات اس سے کہہ دی۔

”ٹھیک ہے۔ یہ تو کوئی مسئلہ ہی نہیں مگر یہ بتا ہوا کیا تھا؟ ایک دم سے اتنی خوفزدہ کیوں ہو گئی تھی۔“

تب اس نے سچ بات کہہ دی۔

”اسی وقت بتانا تھا کھال کھینچ لیتا کہینے کی۔“ مارے غصے کے اس کا چہرہ دیکھنے لگا۔

”تاں میں کوئی بدنامی مول نہیں لے سکتی۔ تو سمجھ تاں میری بات کو۔“

”بلو! ایک بات کہتا ہوں دیکھ اس میں تیری بھلائی ہے، ابھی کچھ نہیں بگڑا چھوڑ دے اس کو جو تیرا نہیں ہے۔ ساری عمر کیوں جلتی بیٹی میں گزارنا چاہتی ہے۔“

”تیری تو مت ماری گئی ہے۔ کبھی ایسا ہوا کہ کوئی لڑکی طلاق مانگ لے۔ اس سے تو بہتر ہے زہر کھالوں۔“

”ہاں اسے بسانا نہیں ہے تو رکھا کیوں ہوا ہے۔ آخر چاہتا کیا ہے وہ؟“ سیف کو اب بچتی پر غصہ آ رہا تھا۔ ”تجھے کیا۔ یہ میرا اور اس کا معاملہ ہے اور یاد رکھ وہ میرا گھر والا ہے، سر کا سائیں کیسا بھی ہو۔ عورت

اسے مان دیتی ہے۔ عزت کرتی ہے اس کی۔ اگر تو نے اس کے خلاف ایک لفظ بھی کہا تو اچھا نہیں ہوگا۔“
سیف سر جھٹک کر چاچی کے کمرے میں چلا گیا اور اس کا انتظار کرنے لگا۔ چاچی نے بھی زیادہ دیر نہیں
لگائی جلدی آگئی اور جب وہ سیف کے پاس کمرے میں بیٹھ کر اس سے باتیں کرنے لگی تب ہی بولسی لے کر
کمرے میں گئی حالانکہ سیف نے آتے ہی کہا تھا پیاس لگی ہے پانی تو پلا مگر پھر دوسری باتیں شروع ہو گئیں۔ وہ
لسی کا پیالہ لے کر گئی۔ اس کے قریب رکھ دیا اور واپس آگئی۔ اندر کمرے میں چاچی ہی بولتی رہی۔ کام نیناقتی بلو
نے سیف کی آواز ایک بار بھی نہیں سنی۔

جب وہ کمرے سے باہر نکلا۔ تب بکری کا بچہ گود میں لیے بیٹھی تھی۔ قریب آ کر رک گیا اور بولا۔
”ساری عمر بکری کے بچے کھلانے کی؟“

”اور تم نے اپنے بارے میں بھی سوچا ہے۔“ اس نے جمل کر جواب دیا۔

”ہاں سوچتا ہوں میں اپنے بارے میں، وہ تیرا فیصلہ کرے تو میں بھی پار لگوں اب آئے تو کہہ دینا مرد
ہے تو مرد بن کر سوچے۔“

”سیف! وہ میرا گھر والا ہے۔ سہاگ ہے میرا سنا تو نے۔“

وہ ایک دم سے تن کر کھڑی ہوئی اور سیف کو افسوس کے انداز میں سر جھٹک کر جانا پڑا۔

”کیوں کرتا ہے ایسی باتیں اب جبکہ میں کسی کی گھر والی ہوں۔ یہ نکل کیوں نہیں جاتا میری
زندگی سے۔“

اسے یاد تھا وہ دن جب وہ آخری بار سیف کے ساتھ گئے کھلتی تھی اور اماں نے آواز دے کر اسے گھر
بلایا تھا۔

”میں ابھی آتی ہوں تم لوگ بے ایمانی نہ کرنا۔“ اس نے سیف اور شیو سے کہا تھا۔

”کہاں تھی تو اتنی دیر سے؟“ اماں نے آنکھیں دکھائیں۔

”وہ میں ادھر چاہے فضل کے گھر میں۔“

”اچھا اچھا بس چپ۔“ ماں اسے بازو سے پکڑ کر کمرے میں لے آئی جہاں بختی کی ماں مٹھائی کے
ڈبے اور گوٹے والے سوٹ کے ساتھ بیٹھی تھی۔

”یہ کپڑے، یہ مٹھائی۔“ اس کی سمجھ میں کچھ نہیں آیا۔

”آدھر آ کے بیٹھ بلو! ماں نے بڑے پیار سے اسے قریب بلایا اور دوپٹے کے پلو سے سرخ رنگ والی
انگوٹھی کھولی کر اس کی انگلی میں ڈال دی۔

”لے بہن! وہی تو یہ میری پہلے ہی تھی اب رسم بھی پوری کر دی میں نے، یہ مٹھائی بانٹ دے سارے
پنڈ میں پتا چل جائے سب کو اب بلیتیس میری بختی کی منگ ہے۔“

”بختی کی منگ!“ اس کا دل بڑی زور سے دھڑکا شہر میں پڑھنے والا لڑکا اس کے توہم چہ سارے
گاؤں میں ہیں اور میں گاؤں کی ان پڑھ اس کی کیفیت عجیب سی تھی۔ خوشی سے زیادہ گہرا ہٹ سوار تھی اس پر۔

اماں نے کبھی ذکر ہی نہیں کیا تھا۔ کچھ دیر بعد بختی کی ماں چلی گئی اور اماں مٹھائی تھاں میں ڈال کر گاؤں میں
بانٹنے چلی گئی۔ وہ گھر میں اکیلی بیٹھی ہاتھ میں پڑی انگوٹھی کو دیکھ رہی تھی جب سیف آندھی دھوٹوان کی طرح گھر
میں داخل ہوا۔

”یہ کیا ہوا ہے بلو اور تو نے بھی بہن لی چپ کر کے؟“ سیف کا یہ انداز، بلو گہرا گئی اور ہاتھ پیچھے کر لیا۔

”یہ نہیں ہو سکتا تھے یہ انگوٹھی واپس کرنا پڑے گی۔“

وہ کچھ اور بھی کہتا مگر اس سے پہلے بلو کی سہیلیاں آگئیں اور وہ واپس چلا گیا۔

”اماں! مجھے بختی سے شادی نہیں کرنی۔“ رات بڑی ہمت کر کے اس نے کہہ دیا ماں تھی تو دیہاتن پر بڑا
ضبط اور صبر تھا اس میں۔ پیار سے پاس بٹھایا اور بتانے لگی یہ رشتہ کب طے ہوا تھا اور اب اگر بات ختم ہوئی تو
کیا اثرات ہوں گے۔ گاؤں میں تو تھو ہوگی اپنے پرانے سب بات کرنا چھوڑ دیں گے۔ بختی کے گھر والے انا
کا مسئلہ بنا لیں گے۔ اس انکار کے نتیجے میں قتل بھی ہو سکتے ہیں اور انوا بھی۔

”دیکھ میری دھی تیرا دل کہیں بھی تھا اب بھول جا گھر والا عورت کے سر کا تاج ہوتا ہے۔ عورت کی
عزت اسی کے دم سے ہے۔ ہمیشہ عزت دینا اسے“ وہ دیر تک اسے بڑے پیار سے سمجھاتی رہی۔

ماں کی کوئی بات کبھی نہ نالی تھی اس نے وہ سمجھاتی رہی اسے زمانے کی اونچ نیچ سمجھائی یہ ماں گئی اور پھر
کبھی دل کی باتوں میں نہیں آئی اس نے جب بھی یہ بات چھیڑی اس نے جھڑک دیا منع کر دیا۔

”یہ بات نہ کیا کر میں امانت ہوں اب بختی کی۔“

اور ایک روز وہ دلہن بن کر آگئی۔ پر سیف کی آس پتا نہیں کسی تھی جو ٹوٹی ہی نہ تھی، بلو کوئی روکتی پر مانا
نہیں تھا۔ اماں دینا سے چلی گئی۔ بختی نہیں آیا۔ اسے تسلی سیف نے دی صبر کی تلقین وہ کرتا رہا۔ کبھی پیار پڑی تو
دو اس نے لا کر دی۔ پر تھا کون وہ اس کا، کوئی بھی تو نہیں۔

☆.....☆.....☆

صبح وہ آنگن میں جھاڑو لگا کر فارغ ہوئی تھی باہر گاڑی آ کر رکی تھی۔ کون ہو سکتا ہے گاڑی کس کے
گھر آئی ہے تجس نے سر اٹھایا وہ دروازے کی طرف بڑھی زنجیر ہٹائی اور دروازہ کھول کر باہر جھانکا بختی اور
ساتھ میں ایک عورت یہ کون ہے وہ پیچھے ہٹ گئی۔

”آؤ شین! یہ ہمارا گھر ہے۔ آ جاؤ۔“ وہ اس کے ساتھ اندر داخل ہوا۔

”یہ بلیتیس ہے۔“ سرسری انداز میں تعارف کرایا دونوں آگے بڑھ گئے۔ بلو کو سمجھنے میں دیر نہیں لگی کون
ہو سکتی ہے یہ وہیں کھڑی رہی۔ اب اندر سے اماں ابا اور ان دونوں کی باتوں کی آواز آرہی تھی لگتا تھا۔ سب
نے ہاتھوں ہاتھ لیا ہے۔ ذرا دیر بعد اماں باہر آئی۔ ادھر ادھر اسے ڈھونڈا پھر دروازے کے قریب کھڑے دیکھ
کر ادھر آگئی اور بولی۔

”دوسری شادی ہی تو کی کوئی تھے طلاق تو نہیں بولی دی کہتا ہے۔ دونوں کو رکھوں گا اب تو کوئی سپا نہ
ڈال دینا۔ سب جانتے ہیں۔ اولاد نہیں ہے تیری شور کے خود بری ہی بنے گی اور پھر تیرے پیچھے ہے بھی

دوسری شادی کی ہو۔ جسے طلاق ہو جائے وہ مرنا پسند کرتی ہے دو جاویاہ (بیواہ) نہیں رچاتی۔ ایسا کرے تو گالی بن جائے۔ میں گالی نہیں بنوں گی۔“

سیف نے جھک کر چار پائی پر رکھی روٹی کی پوٹی اٹھائی اور چلا گیا۔
”اتنی محبت کرتی ہو جتنی سے؟“ سیف کی آواز ہر طرف سے ابھری۔

”محبت!“ اس نے چوڑیاں والا بازو چہرے پر رکھ کر خود سے سوال کیا اور پھر پھوٹ پھوٹ کر رونے لگی۔

☆.....☆.....☆

پتا نہیں سردی زیادہ بڑھ گئی تھی یا اسے ہی زیادہ لگنے لگی تھی اب تو پھر سے کمرے میں سونے لگی تھی مگر راتوں کو اٹھ بیٹھتی۔ جسم کانپ رہا ہوتا دن میں کچھ ٹھیک رہتی مگر کبھی کبھی بیٹھے بیٹھے سردی محسوس ہونے لگتی۔ اسے اس گھر سے جو اس کی پناہ کا تھا۔ ڈر لگتا اور جو کبھی گھر سے باہر جانا پڑتا پھر تو حالت بہت خراب ہو جاتی ہر کوئی اسے گھور رہا ہے۔ بار بار وہ چادر ٹھیک کرتی مگر لگتا سر سے ڈھلک جاتی ہے اور وہ پھر سے نکلے سر ہو جاتی ہے۔ پہلے بھی تو ان ہی گلیوں سے گزرتی تھی پتا نہیں اب لوگوں کو کیا ہو گیا تھا۔ ہر کوئی کہتا جتنی کی بیوی، انہیں اب پتا چلا ہے کہ جتنی کی بیوی ہوں۔ لوگ اب زیادہ کھل گئے تھے۔ اسے لاوارث سمجھ لیا تھا۔ خیراں بتا رہی تھی لوگوں کا خیال ہے جتنی شہری بیوی کے کہنے میں آ کر جلد ہی بلیقیں کو طلاق کا کاغذ بھیج دے گا۔ شاید یہ سب لوگ اسی انتظار میں تھے۔ وہ اسے گلیوں میں بے آسرا ادھر سے ادھر سرنگراتے دیکھنا چاہتے تھے۔ وہ جو دور دور سے آوازے کسا کرتے تھے اب قریب آنے لگے تھے۔

سیف اب بھی آتا تھا مگر اس روز کے بعد اس نے بلوسے یہ نہیں کہا کہ جتنی سے طلاق مانگ لو، وہ سمجھ گیا تھا۔ بلیقیں کبھی نہیں مانے گی وہ ہر حال میں جتنی سے محبت کرتی رہے گی۔ جیسے سیف بلیقیں سے محبت کرتا ہے۔ اس نے یہ بات نہیں دہرائی بلو کو بھی اس کی طرف سے دھڑکا نہیں رہا۔ چاچی ادھر ادھر ہوتی تو وہ حال پوچھ لیتا اور ایک روز کچھ رقم بھی اس کے ہاتھ رکھ دی۔

”یہ کس لیے سیف میں کیا کروں گی؟“

”ضرورتیں تو انسان کے ساتھ ساتھ ہوتی ہیں اور میں دیکھ رہا ہوں تیری صحت بہت خراب گئی ہے۔ حکیم جی کے پاس جا کر دو لے آ۔“

”اب مجھے کسی دوا کی ضرورت نہیں رہی۔“ اس نے رقم لوٹا دینا چاہی۔

”تجھے اپنا خیال تو نہیں رہا مگر میرا خیال کر لے میری خاطر لے آ دوانی۔“

اس کے لہجے کی سچائی، بلو کا دل کٹ کے رہ گیا۔ وہ پیسے موڑ نہیں سکی۔

اس کے جانے کے بعد دیر تک خود کو کوتی رہی۔

”تو ہے ہی منحوس چڑیل ایسا کڑیل جوان تیرے پیچھے رل رہا ہے۔ لعنت ہے اس شکل پر“ اسے خود سے بڑی نفرت ہو رہی تھی۔

اگلے روز وہ بابا کی روٹی لینے آیا تو بلیقیں سے پوچھا۔

کون۔ بھلائی اس میں ہے چپ کر کے پڑی رہ اس گھر میں۔“
وہ کچھ نہیں بولی۔ بڑھیا نے رک کر انتظار کیا پھر خود ہی کہنے لگی۔

”ہمیں بھلا تیرا کون سا کھ ہے۔ اسے بیوی چاہیے تھی۔ اپنے جیسی بڑھی لکھی جو اس کے ساتھ ہے بھی اور اس کا گھر بھی سجادے اور تو سوکھی تیل تجھ سے کوئی کتنی دیر امید لگاتا۔“

اس روز گاؤں کے لوگوں کا بہت آنا جانا رہا۔ ان کے گھر، ذرا سی دیر میں ہی یہ بات سارے گاؤں میں پھیل گئی تھی کہ جتنی نے شہر میں شادی کر لی ہے۔ وہ دلہن لے کر آیا ہوا ہے۔ عورتیں بچے اور برادری کے تو مرد بھی آتے رہے ان سب کی خاطر مدارات بلو کو ہی کرنی تھی۔ وہ کسی کو شربت پکڑاتی، کسی کو لسی، کبھی چائے چولہے پر چڑھاتی اور سہاگ کی سرخ چوڑیاں اس کے بازو میں زور سے کھٹکتے لگتیں۔

ہر آنے جانے والا نئی دلہن کے ساتھ ساتھ اسے بھی بغور دیکھ رہا تھا کہ آخر کھانیاں بھی بننا تھیں۔ ان لوگوں نے یہاں سے جا کر چنپ کر کے تو نہیں بیٹھ جانا تھا۔ اس کے چہرے پر کتنا غصہ ہے، الجھن ہے یا دکھ وہ کھوج میں تھے۔ یقیناً پتا تو سیف کو بھی چل گیا ہوگا مگر وہ نہیں آیا اور بلو کو بھی اتنے کاموں میں اٹھے اور سر میں ہونے والے دھماکوں میں اس کا خیال ہی نہیں آیا۔ دل پر کسی نے منوں مٹی ڈال کر قبر بنا دی تھی وہ دہری ہو رہی تھی سر میں شدید درد۔ عورتوں نے اس سے کوئی بات پوچھی بھی وہ کبھی ہی نہیں سکی مگر کمر منہ دیکھنے لگی۔

رات اس کا کمرہ نئی دلہن کے لیے اماں نے تیار کر دیا۔ وہ چھپرے تلے بستر ڈال کر لیٹ گئی۔ سردی بہت تھی۔ نیند ویسے بھی نہ آئی اب سردی جسم اکڑائے دیتی تھی۔ خدا خدا کر کے صبح ہوئی۔

وہ دونوں تاشتے کے بعد ہی شہر واپس چلے گئے۔ نہ جتنی نے اس سے کوئی بات کی نہ دلہن نے کوئی اہمیت دی۔ عورتیں گھروں کے کام نبھا کر آج بھی ان کے گھر اکٹھی ہونے لگیں اور تب تک بلیقیں ہی رہیں جب تک کہ دوپہر کی ہانڈی روٹی کا وقت نہیں ہو گیا۔ دوپہر کو سیف آیا کہ اسے بابا کی روٹی کھیتوں پر پہنچانی تھی۔

”بلو“ اس کا اترا چہرہ پہلی رنگت اسے درد میں مبتلا کر گئی۔

”یہ روٹی تیار رکھی ہے۔“ بلیقیں نے رخ پھیر لیا۔

”میں کل جان کر نہیں آیا کہ اگر جتنی کا گریبان پکڑ کر تیرا تصور پوچھنے لگا تو اچھا نہیں ہوگا۔ برادری کی پروا نہیں مگر جانتا ہوں تو بھی برا مان جاتی۔“

”ہاں اچھا کیا جو نہیں آیا۔“ بلو کی آواز میں ثقاہت نمایاں تھی۔

”اب بھی ہوش میں آ جا اسے کہہ اپنی دنیا سالی ہے تجھے بھی قید سے رہائی دے دے۔“

”سیف! وہ میرا گھر والا ہے۔ یہ گھر ہی میرا ٹھکانا ہے۔ عورت بار بار ٹھکانے نہیں بدلتی جو ایسا کرتی ہے اس کی عزت کوئی نہیں کرتا۔ برادری کی تھو تھو ہوتی ہے مجھے معاف کر دے۔ میں تیرا کہا نہیں مان سکتی۔ جا چلا جا۔ میں تیری آس کبھی پوری نہیں کروں گی جس کے نام پر ایک بار دلہن بنی ہوں اسی کے نام ہمیشہ رہوں گی۔“

”اتنی محبت کرتی ہو جتنی سے؟“ سیف کی آواز میں محرومیاں بول رہی تھیں۔

”یہ کوئی انوکھی بات تو نہیں۔ گاؤں میں کبھی سنا کسی اچھی ذات برادری کی عورت نے طلاق کے بعد

”جنتی تھی حکیم جی کی طرف؟“

”نا آج جاؤں گی میں تیرا انتظار کر رہی تھی۔ میرے پیچھے پیچھے چلتے رہنا۔ اکیلے اب مجھے ڈر لگتا ہے۔“
اس کے جی میں آئی۔ پھر عرا کیلے گزارنے کا فیصلہ کیوں کر بیٹھی ہو۔ پر کہا نہیں اثبات میں سر ہلادیا۔
پہلے وہ گھر سے باہر نکلا۔ پھر بلو اور سارے راستے وہ اس سے خاصے فاصلے پر چلتا رہا اور وہ بھی خود کو حصار میں
محسوس کر کے آرام سے آگے آگے چلتی رہی۔ واپسی پر پھر یہی سلسلہ تھا یہاں تک کہ گھر آ گیا۔

دو اصراف وہ سیف کی التجا کی وجہ سے لے آئی تھی اب سوچ رہی تھی اس کے پیسے ہی ضائع ہوئے۔
حکیم جی نے بڑی احتیاطیں بنائی تھیں۔ یہ کھاؤ یہ نہ کھاؤ۔ خوراک کا خاص دھیان رکھو زیادہ کام نہ کرو،
وہ کہتے تھے یہ بیماری معمولی نہیں ہے اگر تو نے خیال نہ کیا تو مر جاؤ گی۔ چلو ایک فائدہ تو ہوا مجھے یہ تسلی ہو گئی
ہے یہ آگ جو برسوں سے جلا رہی ہے یہ دکھ جس نے مجھے اندر سے زخم زخم کر ڈالا ہے اچھوڑے خواب کا درد
ساری ساری رات تڑپاتا ہے اب سب کچھ ختم ہو جائے گا۔ سزا زیادہ باقی نہیں ہے۔ اس نے عجوبن کی پڑیا کبھی
نہ استعمال کرنے کے ارادے سے ایک طرف پھینک دی۔

جنتی کا خط آیا تھا۔ اماں بابا کے نام اور اماں سیف کے انتظار میں تھی۔ آئے تو خط پڑھ کر سنائے۔ اس
بار ابھی تک شہر سے رقم بھی نہیں آئی تھی۔ حالانکہ وہ بڑی باقاعدگی سے ہر ماہ کی پانچ تک بھیج دیا کرتا تھا۔ اماں
کو اس کی فکر بھی تھی۔ وہ چاہتی تھی سیف آجائے تو خط پڑھوائے تاکہ صورتحال کا پتا چل سکے۔ پڑوس کے بچے
کو بھیج کر اس نے سیف کو بلوایا۔

”کیا بات ہے چاچی! خیر تو ہے؟“ وہ شاید یوں بلوانے پر پریشان ہو گیا تھا اور جلدی آ گیا تھا۔
”ہاں ہاں خیر ہی ہے۔ یہ شہر سے خط آیا ہے میرے پتر کا۔ کب سے انتظار کر رہی ہوں تو آئے تو
پڑھوؤں۔ پتا چلے کیا لکھا ہے اس نے۔“

سیف نے لفافہ اماں کے ہاتھ سے لے لیا اور چاک کرتے ہوئے بلو کو آواز دی وہ آکر خاموشی سے
اس کے قریب کھڑی ہو گئی۔

”میں نے سوچا تو ابھی خط سن لے۔“ وہ گھاؤ لگا رہا تھا زخم زخم بدن پر یہ بات کہتے ہوئے چھریاں پھینکا
اس کے اندر بھی چلی ہوں گی۔

بلقیس نے چاہا۔ واپس چلی جائے۔ اتنی دور کہ خط سناتے سیف کی آواز اس تک نہ پہنچ سکے۔ وہ سننا ہی
نہیں چاہتی تھی کیا لکھا گیا ہے اس خط میں مگر ایسا کوئی تاثر سیف کو نہیں دینا چاہتی تھی۔ چپ چاپ کھڑی
رہی۔ وہ خط پڑھتا رہا۔ جنتی نے نشین کی بڑی تعریفیں کی تھیں اور آخر میں لکھا تھا۔ اس ماہ رقم نہیں بھیج سکوں گا
گھر بنانے پر بڑا پیسہ لگ گیا ہے۔ ذرا ذرا سی چیز بھی خریدتے ہیں تو اتنی رقم لگ جاتی ہے۔ جیسے تیسے گزارا
کرو۔ اگلے ماہ باقاعدگی سے بھیجوں گا۔

”آیا کچھ سمجھ میں اور پتا بھی ہے جیسے تیسے گزارا کیسے کیا جاتا ہے۔“ خط نہ کر کے لفافے میں ڈالنے کے
دوران وہ چاچی کا مذاق اڑا رہا تھا۔

”پونہی تو نہیں لکھ دیا اس نے ہوگا ہاتھ جگ آخر نیا گھر سو ضرور تیں۔“ بڑھیا بظاہر بیٹے کی حمایت میں
بول رہی تھی مگر دل ہی دل میں بہو کو نفرت سے کونسنے لگی۔

”آتے ہی قبضہ جمالیا میرے بیٹے پر۔ اس سے پہلے کبھی ایسا نہیں ہوا کہ اس نے ماں باپ کا خیال نہ
کیا ہو۔ انہیں بڑی باقاعدگی سے وقت پر پیسے بھجواتا رہا تھا۔“
”اے سیف!“ کچھ سوچ کر اماں نے کہا۔

”جی چاچی حکم۔“
”وہ میں کہہ رہی تھی۔ اگر تیرے پاس کچھ پیسے ہوں تو ادھار دے دے مجھے۔ اگلے مہینے پیسے آئیں
گے تو واپس کر دوں گی۔“

”ضرور چاچی میں بھلا انکار کر سکتا ہوں اپنے پاس اگر نہ بھی ہوتے تو کہیں تاکہیں سے بندوبست
کر دیتا۔ یہ تو میں برداشت ہی نہیں کر سکتا کہ اس گھر کے رہنے والے پریشان ہوں۔“
اشارہ بلو کی جانب تھا۔ وہ سمجھ بھی رہی تھی، بڑھیا نہیں سمجھی۔ دعائیں دینے لگی سیف کو۔
”تاں چاچی یہ لمبی عمر کی دعائیں نہ دے مجھے ورنہ میں ناراض ہو جاؤں گا۔“
”ہے پاگل کسی باتیں کرتا ہے۔“

”ہاں چاچی ایسی کوئی تمنا نہیں ہے میری، زندگی میں ہے بھی کیا میرے لیے جسے دیکھ کر جیتا ہوں وہ
بھی میری زندگی سے خوش نہیں۔“

بات کے آخر میں وہ زور سے ہنس پڑا اور اماں اس کے یوں ہنسنے کو حیران ہو کر دیکھنے لگی پھر بولی۔
”کلا (پاگل) تو نہیں ہو گیا تو“

”لو اب سے، میں تو شروع سے کلا ہوں۔ پونہ لے بلقیس سے۔ یہ تیرے سامنے کھڑی ہے۔“
اماں صبح روٹی کھاتے ہی پڑوس میں چلی گئی۔ کھلی میں پھیری والا آیا کھڑا تھا۔ اس نے سوچا چیزیں
خرید لے۔ ادھار تو چلتا رہتا تھا۔ وہ بھی صرف تھیلا اٹھا کر دروازے تک آگئی اور دروازہ کھول کر پھیری
والے کو آواز دی۔ وہ اس وقت دو گھر چھوڑ کر کھڑا تھا ایک بچے کے ہاتھ اس نے تھیلا بھیج دیا اور مطلوبہ
چیزیں بھی بتادیں۔

ادھر سے فارغ ہو کر اس نے بلو کے تھیلے میں مطلوبہ چیز ڈالی اور ایک ٹڑکے کو پکڑائی کہ جا کر بلو کو دے
آئے۔ لڑکے نے قریب آ کر یوں گھور کر اس کی جانب دیکھا جیسے نظروں ہی نظروں میں کھا جائے گا۔ ناگواری
کا احساس بلقیس کے چہرے پر پھیل گیا، تھیلا پکڑنا چاہا تو اس نے ہاتھ پکڑ لیا۔ اچانک پیچھے سے کسی نے دبوچ
لیا اور گلی میں گرا لیا۔ آنے والا سیف تھا اور وہ خوب پٹائی کر رہا تھا اس کی اگر پھیری بالا اور دوسرے لوگ
درمیان میں نہ آتے تو قتل ہی کر ڈالتا۔ بڑی مشکل سے لوگوں نے انہیں چھڑایا۔ سیف اندر آیا تو وہ روزی
تھی۔ اس نے گلاس اٹھایا گھڑے سے پانی اٹھیل کر پینے لگا۔ وہ روٹی رہی۔ پھر گلاس بھر کر اس کے قریب آیا
اور اس کی جانب بڑھاتے ہوئے بولا۔

”فکر کیوں کرتی ہے میں جو ہوں ہمیں تیرے پاس۔ تاکہ کبھی ایسا ہوا تجھے میری ضرورت پڑی۔ اور میں نہیں پہنچا بس اب آنسو پونچھ لے اور پانی پی لے۔ چاہی آتی ہوگی۔ یوں رونے دیکھ کر ہاتھ نہیں کیا سمجھے۔“ اس نے گلاس پکڑ لیا وہ اتنا کہہ کر روٹی تیار رکھنا میں لینے آؤں گا۔ چلا گیا۔

اس نے کھانا تیار کیا تو اماں گھر آگئی ساتھ میں دو عورتیں اور بھی تھیں وہ ان تینوں کے لیے روٹی بنانے پھر چولہے کے پاس آئی تھی۔

”ہائے کیا کیا مجھنی نے اتنی اچھی بیوی کے ہوتے ہوئے شہری چڑیل سے شادی کر لی۔“

یہ کوئی بڑی دلیر خاتون تھی جو اماں کی موجودگی میں بیٹے کے لیے ایسا بول رہی تھی۔ جو اب میں اماں نے بلیٹس کے عیب گوانے شروع کر دیے وہ جیسے کان بند کر کے بیٹھی تھی اور سارا ادھیان روٹی کی طرف تھا۔ سیف بابا کا کھانا لینے آیا تو بولا۔

”کل میں نہیں آسکوں گا منڈی جانا ہے مجھے پر تم فکر نہ کر میں نے ایک۔ بچ سے کہہ دیا ہے چاہے کی روٹی وہ لے جائے گا۔“

کچھ دیر اماں کے پاس بیٹھا باتیں کرتا رہا اماں نے اسے کچھ رقم قرض دینے کو کہا تھا وہ جیب سے نکال کر اسے تھما دی اور چلا گیا۔

اگلا دن تھا تو ویسا ہی جیسے اس موسم کے سارے دن ہوتے ہیں صبح دھند میں لپٹی ہوئی پھر دوپہر میں سورج کی نرم گرم کرنوں کا لبادہ اوڑھے اور شام گہری کالی کالی اداس کر دینے والی آج تک لگتا تھا سویر ہوتے ہی شام ہوئی ہے ایسا کیوں ہے سمجھ میں نہیں آ رہا تھا۔ یولائی یولائی ادھر سے ادھر پھر رہی تھی۔ صبح کا کام بننا لیا تھا دوپہر اچھی زردور تھی اور وہ ہاتھ پر ہاتھ دھرے بیٹھی تھی۔ دروازے پر ہونے والی دستک بڑی زوردار تھی زنجیر نہیں چڑھی تھی دستک دیتے ہی بچا اندر آ گیا اور بولا۔

”وہ سیف چاچا تھا ناں ادھر شیشم والی بڑی سڑک پر ایک سیڈنٹ ہو گیا اس کا وہ مر گیا ہے۔“

”ہائے رہا!“ دل ایک دم سے تڑپا اور کلڑے کلڑے ہو گیا اس کی چیخیں رکنے میں نہیں آ رہی تھیں اماں اس کی پروا کیے بغیر روٹی ہوئی گھر سے باہر نکل گئی۔

”رہا ہائے میرے رہا یہ کیا ہو گیا۔ یہ خیال نہ آیا بلیٹس کس کے سہارے بیٹے گی۔ اتنی جلدی بیوہ ہو گئی میں۔ میرا دل لٹ گیا سیف اسیف سن لے۔ بلو تیری تھی وہ تو ہمیشہ سے تیری تھی پھر تو کیوں چلا گیا“

وہ لڑکھڑاتی ہوئی انھی اور سل پر ہاتھ رکھ کر بے سے ساری چوڑیاں توڑ ڈالیں سہاگ کی نشانی چوڑیاں کلڑیوں میں بٹ کر ادھر ادھر بکھر گئیں اور مجھنی کی دلہن بننے والی بلیٹس، سیف کی موت پر خالی ہاتھ لیے بیٹھی تھی۔ بکھرے ہالوں کے ساتھ ننگے سر ننگے منہ۔ سردی اچانک بڑھ گئی تھی، بہت زیادہ، دل کانپ رہا تھا اور شام آگئی تھی ہمیشہ کے لیے۔

کبھی دیکھے ہیں اہل وفا تم نے

پکسی سڑک پیچھے رہ گئی تھی۔ گاڑی کو کچے پر آئے سات منٹ ہو چکے تھے۔ دھول اڑاتے راستے ساتھ ساتھ بہتی نہر اور نہر پرے آموں کے باغ، پور آنے کا موسم ہے اور کوئل کوک رہی ہے۔ اس کی کوک میں چکی کی آواز بھی شامل ہے جو دیہاتی زندگی کا لازمی جزو ہے۔ اور ادھر ادھر نہر کے کنارے چرنے والے مویشیوں کے گلے میں بندھی گھنٹیوں کی آوازیں بھی کوئل اور چکی کی آوازوں میں شامل ہیں۔

”دھول بہت زیادہ ہے۔ پچھلی مرتبہ جب میں ادھر آیا تھا تب یہ حال نہیں تھا۔“

قاسم نے گاڑی کے بندششے سے باہر جھانکتے ہوئے چل کو مخاطب کر کے کہا۔

”ہاں، تب بارشوں کا موسم تھا۔ اب گرمی کی آمد آمد ہے اور ایسے موسم میں دیہاتی بارش نہ ہونے کی دعائیں مانگتے ہیں اگر آسمان پر ایک بدلی بھی دیکھ لیں تو منڈلنگ جاتے ہیں۔“

”وہ کیوں، بھلا اتنی گرمی ہو رہی ہے، بارش ہو جائے تو موسم کھل جائے۔“ قاسم کی نگاہیں مسلسل باہر کے مناظر پر تھیں۔

”گندم پکنے کو ہے، اگر بارشیں ہو گئیں تو بڑا نقصان ہو جائے گا۔“

چکل شاہ نے سمجھایا، تب اس نے اثبات میں سر ہلا دیا اور تھوڑے وقفے سے بولا۔

”بہت ہمت والے ہوتے ہیں دیہاتی۔ اتنی گرمی میں پتے سورج تلے فصل کاٹنا کوئی آسان کام نہیں ہے۔“

”بس اللہ سائیں نے جو جس کا نصیب لکھ دیا۔ بندہ کیا کر سکتا ہے۔“

چکل نے رفتار دہیسی کرتے ہوئے کہا کہ کچے راستے پر نکل کر دو بھینسیں آگئی تھیں، پھر وہ بالکل ہی درمیان میں آگئیں۔ چکل نے بے زاری کے عالم میں انہیں دیکھا اور بولا۔

”جب سے گاؤں میں گاڑیاں آگئی ہیں۔ یہ جانور بھی مانوس ہو گئے ہیں۔ ورنہ مجھے یاد ہے۔ پانچ چھ سال پہلے صرف بابا جان کے پاس گاڑی تھی اور یہ جانور دور ہی سے دیکھ کر بھاگ جایا کرتے تھے۔“

”بچل اس نہر کا پانی پینے کے لیے بھی استعمال ہوتا ہوگا۔“

”ہاں، وہیات کے اکثر گھروں میں یہی پانی استعمال ہوتا ہے۔ کیوں تم کیوں پوچھ رہے ہو؟“

”یار! پیاس لگ رہی ہے۔“

”چھوڑو، اب گھر آنے ہی والا ہے۔ وہاں جا کر پی لینا۔ یہ پانی گدلا سا ہوتا ہے، تم نہیں پی سکو گے۔“

اس نے گاڑی آگے بڑھادی۔

ذرا دیر کے بعد بچل شاہ کے گھر کی دو منزلہ عمارت دکھائی دینے لگی۔ اور کچھ دیر کے بعد سامنے آگئی۔ گیٹ پر کھڑے ملازم نے پھرتی سے گیٹ کھولا اور اس کی آمد کا نعرہ بلند کیا۔ ذرا دیر بعد ادھر ادھر سے نکل کر کتنے ہی ملازم سلام کو حاضر ہو گئے۔ اطلاع اندر رہائشی حصے میں بھی پہنچ گئی اور شاہ بی بی کے پاؤں دہاتی زینت ایک دم ہی پیر چھوڑ کر اٹھ کھڑی ہوئی۔ سر پر دھرا سبز، سرخ، پیلے پرنٹ کا دوپٹا کچھ اور آگے سر کالیا۔

”آگیا میرا بچل!“ شاہ بی بی جلت کے عالم میں پلنگ سے نیچے اتریں اور طاہرہ، زاہدہ کو آوازیں دینے لگیں۔

”شاہ بی بی! سچے سائیں کے ساتھ مہمان بھی ہے وہی جو سال پہلے بھی آیا تھا۔“ کام کرنے والیاں پر جوش تھیں۔ ایک ایک خبر شاہ بی بی کو دے رہی تھیں۔

”اچھا اچھا کام آیا ہے۔ زینت! بھاگ کر جاؤ دیکھو تو مہمان خانے کی صفائی تو ٹھیک سے ہوئی ہے نا؟“

اور نینب اثبات میں سر ہلا کر تیزی سے باہر نکل گئی۔

جب بڑے کمرے کے دروازے سے باہر نکل رہی تھی تو سامنے سے بچل آ رہا تھا۔ ایک دو بے نظر پڑی۔ دونوں ٹھٹکے اور رک گئے۔ زینت کا سر اور پلنگیں جھک گئیں اور بچل کے لب اور آنکھیں مسکرانے لگیں۔

”زینتی! کسی ہوتم؟“

”سلام سائیں!“ جواب میں اس نے دھیرے سے کہا اور ادھر ادھر دیکھا۔ کوئی موجود نہیں تھا۔ مگر کسی بھی وقت آ تو سکتا تھا۔

”بہت یاد آتی رہیں تم مجھے، سچ پڑھنے میں دل نہیں لگتا تھا۔ تمہیں سوچتا رہتا تھا میں تو۔“

”سائیں! آپ کے ساتھ کون مہمان آیا ہے شہر سے۔ شاہ بی بی نے کہا تھا مہمان خانے کی صفائی دیکھ لو۔“

”جی آیا توں۔ میرا دیر آیا ہے۔“ طاہرہ کی آواز پر زینت ہی نہیں بچل بھی چونک گیا۔ فوراً ایک طرف ہو کر راستہ چھوڑ دیا اور زینت باہر نکل گئی۔

دونوں بہنوں سے مل رہا تھا جب شاہ بی بی بیٹے سے ملنے اپنے کمرے سے اٹھ کر ادھر آ گئیں۔

اب تو پڑھائی ختم ہو گئی ہے ناں تمہاری۔ ادھر ہی رہو گے اب تو ماں کے پاس۔ ہے ناں۔“

”ہاں اماں، اب تو ادھر ہی رہنا ہے اور وہ سب سنبھالنا ہے جو بابا جان کے بعد میری ذمہ داری ہے۔“

”ہاں پتر! میں تو تھک گئی ہوں۔ انتظار میں ہی تھی۔ تم فارغ ہو لو تو سب کچھ پر در دوں۔ بچے اب میں بہت تھک چکی ہوں۔“

”ارے اماں! بیٹا آپ کے ساتھ ہے۔ آپ کو تھکن کیوں ہونے لگی۔“ اس نے ماں کے ہاتھ پر ہوسہ دیا۔ اور انہوں نے دعاؤں سے نوازا۔

ماں سے باتیں، بہنوں سے ہنسی مذاق کرتا وہ ان کے کمرے تک آ گیا۔ زینتا جھٹ لسی کا گلاس بھرا لائی۔ اس نے دیکھ کر منہ بتایا اور بولا۔

”اٹھالائی ہو گرم ہی۔ برف ڈالنا تمہیں کبھی بھی یاد نہیں رہا۔“

”ہاں سائیں! واقعی بھول گئی۔“ وہ الہڑکھلائی شاہ بی بی نے ناگواری سے اس نوجوان ملازمہ کی جانب دیکھا، مگر بولیں کچھ نہیں۔ وہ یونہی ہنسی مسکراتی گلاس اٹھا کر برف ڈالنے چلی گئی۔

”سائیں! دودھ لاؤں آپ کے لیے؟“ ملازمائیں خاطر مدارات کو ضرورت سے کہیں زیادہ مستعد ہو ا کرتی تھیں۔

”لو ایک لسی لینے گئی ہے دوسری دودھ کو پوچھ رہی ہے، بیمار کرنا ہے کیا مجھے؟“ وہ یونہی غصہ دکھا رہا تھا۔

سب کی سب ہنس پڑیں۔

پھر ایک عقلمند بن کر بولی۔ دودھ اور لسی تو اکٹھے نہیں پیتے۔ میں چائے بنا کر لاتی ہوں۔“ ساتھ ہی اٹھ کھڑی ہوئی۔

”او بیٹی رہ۔ بڑی آئی پردھان۔“ اس نے اسے ڈانٹا پھر شاہ بی بی سے بولا۔ ”کیسے کیسے نمونے پال رکھے ہیں۔ آپ لوگ ذرا عقل دیں ناں ان کو؟“

”اب تم آگے ہو دینا عقل بھی۔“ چھوٹی بہن زاہدہ پلنگ پر اس کے قریب بیٹھتے ہوئے بولی۔

بچل نے پھیلا دیں سے اسے دیکھا اور بولا۔

”میں تمہیں تو عقل دے نہیں سکا جو خیر سے آٹھویں پاس ہو۔ ان جاہلوں کو کیا سکھاؤں گا۔“

زاہدہ کو بڑا فخر تھا اپنے مڈل پاس ہونے پر اور بچل اکثر چھیڑا کرتا تھا۔

”ماموں آئے ہیں ماں؟“ طاہرہ کی آٹھ سالہ بیٹی کو اب اطلاع ملی تھی۔ سارے کھیل چھوڑ کر بھاگی آئی تھی۔

”اور ماموں کی جان! کہاں تھیں تم؟“ بچل نے ہانپیں پھیلا دیں۔ وہ دوڑ کر ان میں سما گئی۔

”ماموں جی! اب تو ہمیں رہو گے نا؟“

”ہاں بیٹے! میں تو ادھر ہی رہوں گا۔ تم اپنے اماں، ابا سے اجازت لے لو۔ آ جاؤ تانی کے گھر۔ میں خوب ڈھیر سارا پڑھاؤں گا تمہیں اور میر بھی بہت کرواؤں گا۔ ماں کے پاس رہیں تو ان پڑھو، وہ جاؤ گی اسی کی طرح۔“

”بس کرو بیٹیوں کو ایسے خواب نہیں دکھائے جاتے۔“ طاہرہ نے ٹوک دیا۔
 ”شاہ بی! کرا بالکل صاف ہے میں دیکھ کر آئی ہوں۔“ زینب نے اندر آ کر اطلاع دی۔
 چکل نے ذرا کی ذرا اسے دیکھا۔ بچی کو گود سے اتارا اور بولا۔

”اماں! قاسم تو بیٹھک میں بیٹھا ہے۔ آپ لوگوں سے لئے ملانے میں ایسا لگن ہوا کہ اسے بھول گیا۔
 میں اسے کمرے میں چھوڑ کر ابھی آتا ہوں۔“ پھر زینب سے کہا۔ ”تم منہ اٹھا کر کیا کھڑی ہو۔ ساتھ آؤ۔ اسے
 چائے پانی کا پوچھ لینا اور جو کہے لے آنا۔“ وہ سر جھکا کر پیچھے ہوئی۔
 دونوں جو ٹہکی باہر آئے۔ چکل نے گہری سانس کھینچی اور بولا۔
 ”ڈانٹ کا برا مت ماننا۔ مجبوری ہے سب کے سامنے۔“
 ”میں سمجھتی ہوں۔“ وہ اس کی بات کاٹ کر سنجیدگی سے بولی۔

”زینی! رات کا کھانا میں ادھر قاسم کے ساتھ کھاؤں گا۔ کھانا جلدی کھا کر ادھر جا سونے کے درخت کے
 پاس آ جاؤں گا۔ تم بھی آ جانا۔“
 ”مگر سائیں۔“ وہ پچھپچائی۔
 ”اگر مگر نہیں بس آ جانا۔“

”دیکھیں ناں سائیں! یوں چھپ چھپ کر لٹنے کی بھلا کیا ضرورت ہے۔ کیا یہ کافی نہیں کہ ہماری
 رو جس مل چکی ہیں۔ دل کو دل سے راہ ہے۔ مٹی کے بت ملیں، اصل شے روح ہے۔“
 ”اوہ زینی! بس آ جانا اور پھر یہ سب بھی سمجھا لینا۔ سامنے بیٹھی ہوگی۔ تم بولتی رہنا۔ میں تمہیں دیکھتا
 رہوں گا۔ سنتا رہوں گا۔ میرے لیے وہ لمحے بڑے قیمتی ہوا کرتے ہیں۔ جب تم میرے قریب ہوتی ہو۔“
 ”سائیں! ہم دور کب ہوتے ہیں۔ ہمیشہ قریب ہی تو ہوتے ہیں۔“

”زینی! دل میں محبت بس جائے تو نگاہ بار بار محبوب کا دیدار چاہتی ہے۔ کیا تمہارے ساتھ ایسا
 نہیں ہے؟“
 ”ناں سائیں! میری نگاہ میں بھی تو بس پکے ہو آپ، اب اور کیا چاہوں گی بھلا۔“ وہ جیسے اس کی نا
 سمجھی پر ہنسی تھی۔

دیہات کی وہ ان پڑھ بیچ ذات کی کم عمر مگر بہت سنجیدہ اور سلجھی ہوئی لڑکی جو اس کی اماں کی خاص
 ملازمہ تھی۔ کتنی گہری باتیں کرتی تھی۔ چکل کو بس اچھی لگتی تھی۔ بات سمجھ میں آئے نہ آئے۔ دیکھے جلا جاتا۔ اور
 زینب کی چاہت کسی تھی۔ کبھی جی میں یہ تمنا نہیں جاگی۔ یہ جی نہیں چاہا، وہ کچھ ایسا بول دے جو شرم سے لال
 گلابی ہو جاؤں۔ یہ رشتہ تو کچھ اور ہی تھا شاید۔ وہ قریب ہو تو بھی رشتہ روح سے روح تک کا ہے۔ دل میں نور
 اتر رہا ہے۔ آنکھیں جگمگاتی رہیں۔ کبھی ہوس کی آندھی اس کی لوند بھجائے۔ لبوں پر صاف شفاف لفظ ہوں
 اور دوستانہ مسکراہٹ ہو۔ اس کے ہاتھوں کی انگلیاں اضطراب ظاہر نہ کریں۔ سکون ہی سکون ہوں ان دونوں کے
 اندر بھی اور باہر بھی جیسے دریا بہتے ہیں بڑی روانی اور سب خرابی سے جیسے آسمان پر چاند اپنا سفر طے کرتا ہے۔

دیرے دیرے سکون اور نرمی کے ساتھ جیسے کلی بھول بنتی ہے۔

کیا چکل شاہ بھی ایسا سوچتا ہے۔ وہ جانتی نہ تھی یا شاید جاننا چاہتی نہ تھی۔ ڈر جو تھا کہیں اس کی سوچ
 مختلف نہ ہو، وہ کچھ اور کی چاہ نہ کر بیٹھے۔

وہ بہت چھوٹی تھی جب اس حویلی میں آئی تھی نہ ماں نہ باپ۔ سیلاب اس کا سب کچھ بھا کر لے گیا اور
 وہ شاہ صاحب کی حویلی میں ملازمہ بن کر آ گئی۔ وہ تو اس گاؤں کی بھی نہ تھی۔ پانی میں بہتی ہوئی یہاں آئی
 تھی۔ یہی کوئی چھ سات برس کی عمر تھی۔ اسے یاد تھا۔ اس کا باپ صبح اٹھ کر قرآن پاک کی تلاوت کیا کرتا تھا
 اور اس کی ماں دن کا بیستر حصہ کڑھائی بنائی میں گزار دیا کرتی تھی۔ اب تو سال پر سال گزر گئے مگر محبت کرنے
 والی وہ آنکھیں ماں اور باپ کے ہاتھ کے لمس اس کے ساتھ رہ گئے۔ وہ بچپن میں بھلائے نہ بھولیں مگر یہ بھول
 گیا۔ وہ کون ہے اور وہ گھر کہاں تھا جہاں اس کے لیے بچپن تھیں، جہاں وہ نوکرائی نہیں شہزادی تھی۔ وہ کوئی
 شہر تھا یا گاؤں اسے یہ بھی معلوم نہیں تھا۔

اس کا بچپن سیلاب بھالے گیا۔ وہ بڑی ہو گئی۔ آنسو پونٹھنے والا کوئی نہ تھا تو اس لیے اس نے آنسو
 بھائے ہی نہیں۔ وہ زاہدہ کا بستہ اٹھائے اس کے پیچھے پیچھے اسکول جایا کرتی۔ وہ کلاس میں اور یہ باہر بیٹھی رہتی
 مگر جو کچھ استانی جی پڑھاتیں بغور سنتی رہتی۔ گھر آ کر بھی زاہدہ کے آس پاس رہتی وہ کیسے لکھتی ہے۔ کیا پڑھتی
 ہے۔ بہت جستجو رہتی اسے۔

زینب کو پڑھنے کا شوق ہے، یہ بات شاہ جی اور طاہرہ زاہدہ بھی جانتی تھیں، مگر یہ خیال نہیں آیا اسے بھی
 اسکول میں داخل کروادیا جائے۔ زاہدہ اگلی کلاس میں چلی جاتی تو کتابیں اس کے پاس آ جاتیں۔ وہ خود ہی
 سمجھنے کی کوشش میں لگی رہتی اور کبھی شہر کے اسکول میں پڑھنے والا چکل گاؤں میں چھٹیاں گزارنے آ جاتا تو
 بہت آسانی ہو جاتی، زینب کو۔ وہ پڑھائی میں اچھی خاصی مدد کرتی تھا اس کی اور حیران بھی تھا۔ زاہدہ اسکول
 سے پڑھ کر بھی کچھ سمجھ نہیں پاتی۔ اور یہ لڑکی جس کی راہنمائی کسی نے نہیں کی۔ کتنی ذہین ہے۔ اس کے ساتھ
 محنت کی ضرورت ہی نہیں پڑتی۔

وہ شروع سے بے حد سنجیدہ مزاج کی مالک تھی۔ بہت کم مسکراتی تھی۔ کھل کر ہنسنے تو کبھی کسی نے نہیں
 دیکھا۔ ضرورت کے تحت بات کیا کرتی تھی اور چکل کے دل میں اس کے لیے سب سے پہلے جو سوچ ابھری
 تھی، وہ یہی تھی۔ زینب ہنستی ہوئی کسی لگتی ہوگی۔ اسی کھوج میں وہ اسے لطفینے سنا تا۔ شہر کی دوستوں کی باتیں،
 اپنی شرارتیں۔ وہ بس مسکرا دیتی۔

”تم کھل کر کیوں ہنستیں؟“ ایک روز ہار مان کر وہ پوچھ بیٹھا۔

”دل تک کوئی بات پہنچی ہی نہیں۔“ وہ چھوٹی سی لڑکی کی اس بات پر حیران ہوا تھا۔

”کیا مطلب کیا تمہارے دل کا راستہ بند ہے؟“ اس نے مذاق کے رنگ میں پوچھا تھا۔

زینب نے اثبات میں سر ہلادیا۔ ”پانی ہی پانی ہے۔ گہرا پانی۔ کون ہے جو اس پانی میں اترے۔“

اور پانی اس روز زینب کی آنکھوں میں بھی آ گیا۔ چکل اس کے ساتھ بیٹنے والے سانحہ کی نوعیت سے

واقف نہیں تھا۔ وہ بھی اتنا جانتا تھا۔ بے آسرا لڑکی ہے۔ اس نے ہاتھ بڑھا کر وہ آنسو اپنی انگلیوں کی پوروں میں سمیٹ لئے۔

”اب نہ رونا۔ میں تو تمہیں ہنسنے کھلکھلاتے دیکھنا چاہتا ہوں۔“

پہلے شہر میں پڑھتا تھا۔ وہ چھٹیوں میں ہی گاؤں آیا کرتا تھا۔ کئی کئی مہینوں کے بعد اور ہر بار دونوں عمر کی منزل قدم بہ قدم طے کر چکے ہوتے۔ یونہی وہ مقام بھی آ گیا، جہاں نظریں اٹھنے کا خدشہ ہوتا ہے۔ قدم اور نظر مخاطب ہو جاتی ہے۔ اب وہ زینب کو سب کے سامنے مخاطب نہیں کرتا تھا اور وہ کم بہت ہی کم ملا کرتے تھے مگر اب تو وہ تعلیم مکمل کر چکا تھا۔ بڑے شاہ صاحب کی وفات کے بعد اسے یہ سب سنبھالنا تھا۔ ظاہرہ شادی شدہ تھی جب کہ زائدہ کی شادی چند روز کے بعد تھی اور اس موقع پر پہلے کو یہ ثابت کرنا تھا۔ وہ یہ سب سنبھالنے کی اہلیت رکھتا ہے۔ وہ اس قابل ہے کہ بزرگوں کی روایات کو بخوبی چلا سکے۔ ان کا امین بن سکے۔ روایات اسے بھی بہت پیاری تھیں، فخر تھا اسے، وہ سید فیلی کا سپوت ہے۔

☆.....☆.....☆

رات کا کھانا زینب کو تیار کرنا تھا۔ شاہ بی نے بہت سے کام اس کے سپرد کیے ہوئے تھے کہ انہیں بہت اعتماد تھا اس پر۔ وہ ان کی ملازمت خاص تھی اور ان کا برتاؤ اس کے ساتھ کافی اچھا تھا۔ زینب بھی بہت عزت دیتی تھی انہیں اور ہر حکم بخوشی قبول کرتی تھی۔ وہ کھانا پکانے میں مصروف تھی اور اسے کچل سے کیا وعدہ پریشان بھی کر رہا تھا۔ کیا یوں چوری چھپے ملنا اچھی بات ہے جو کسی نے دیکھ لیا تو کتنا برا ہوگا۔ سب کیسی کیسی باتیں بنائیں گے۔ عزت بڑی پیاری تھی اسے اور ڈر ہی تھی یہ یونہی بھی نہ کھو بیٹھے گرنے جاے شاہ بی کی نظر سے، میں سبھاؤں گی شاہ صاحب کو، اب کے بعد ایسی فرمائش نہ کریں۔ مجھے خاردار راستوں پر ننگے پاؤں چلنے کا گمان ہوتا ہے۔

قاسم شام کو چائے پی کر سو گیا تھا۔ کچل اماں کے کمرے میں ان کے پاس بیٹھا اور وہ اسے اپنی خاندانی روایات کے بارے میں بتا رہی تھیں۔

”ظاہرہ کی شادی ماموں کے گھر ہوئی ہے۔ زائدہ بیچا کے گھر یہاں جاری تھی۔ تمہیں اس گھر کے دونوں دامادوں کو عزت دینا ہے۔ تمہیں اپنے تمام بزرگوں کا ادب کرنا ہے۔ گاؤں کے لوگوں سے شفقت کا برتاؤ ضرور رکھو مگر اپنے اور ان کے درمیان ایک فاصلہ ضروری ہے اور ہاں عید شہرات کے موقع پر اپنی پھوپھیوں اور بہنوں کے گھروں میں تحائف ضرور بھیجتا ہے، یہ ہماری رسم ہے۔“

”اماں! ہمارے ہاں رسمیں کچھ زیادہ ہی ہیں؟“ وہ مسکرایا۔ اور کرسی کی بیک سے ٹیک لگا کر ٹانگ پر ٹانگ جمالی۔

”تھک گئے ہو۔ ادھر بستر میں آ جاؤ۔“

”ہاں اماں! تھکن تو ہو رہی ہے، آج دوپہر کو بھی سو نہیں سکا۔ لوگ ملنے کے لیے آتے رہے؟“

”اپنے گاؤں کے ہی لوگ تھے نا۔ کوئی کبہار تو کوئی موچی، ناٹی، تم سو جاتے۔ ملازم بتا دیتے شاہ

صاحب سو رہے ہیں۔ کل آجاتے سلام کو۔“ ”نہیں اماں! مجھے اچھا نہیں لگا۔“

”اوہو یہی تو باتیں ہیں، پتر بہت فرق ہوتا ہے گاؤں اور شہر کی زندگی میں۔ تم یہاں کے بادشاہ ہو اور ان کے پیر بھی ہو۔ یہ عزت دینے ہی نہیں عزت کرتے بھی ہیں کہ یہ سیدوں کا گھرانہ ہے۔“

”میں جانتا ہوں اماں۔“

”اور زائدہ کی شادی سے دو روز پہلے تمہیں اپنے والد کی پگڑی پہننے کی رسم بھی ادا کرنا ہے۔ گو ہمارے ہاں پیری مریدی نہیں ہے مگر پھر بھی یہ رسم ہمارے ہاں چلی آ رہی ہے۔“

”ٹھیک ہے اماں! جیسا آپ کہیں۔“ اس نے اثبات میں سر ہلاتے ہوئے کہا۔

”سنو پتر اس روز شادی ہی کی طرح کا اہتمام ہوگا بلکہ شادی سے بھی بڑھ کر، ہمارے ہاں لڑکی کی شادی پر ناچ گا نا نہیں ہوتا مگر اس رسم میں یہ سب چلنا ہے۔ تمہارے چھوٹے ماموں چار پانچ روز میں یہاں پہنچ جائیں گے۔ وہ سب سبھاویں گے تمہیں۔“

”بہت بہتر اماں! اب میں جاؤں۔“

”کیا بہت تھک گئے سچے!“

”تھکن ہے تو مگر میں سونا نہیں چاہتا۔ بس جی چاہ رہا تھا گھوم پھر کر اپنا گھر دیکھوں۔ کتنی دیر بعد آیا ہوں یہاں۔ یہ سب کچھ مجھے شہر میں بہت اداس کر دیا کرتا تھا اماں!“

”بس پتر! اب تو وہ وقت کٹ گیا اور کیسے کٹا۔ یہ تو ماں کا دل ہی جانتا ہے اکلوتا بیٹا اور مجھ سے اتنی دور۔ کئی بار میں شاہ صاحب سے گلہ کر بیٹھی تھی کہ کیوں بھیج دیا تمہیں اتنی دور۔“ وہ مسکرایا اور بولا۔

”اماں! شہر کی ایک ہی چیز مجھے اچھی لگی اور وہ ہے قاسم۔ وہ میرا دوست بھی ہے اور بھائی بھی۔ وہ جتنی دیر یہاں رہے۔ اس کی خاطر مدارات میں کمی نہیں ہونی چاہئے۔ میری خواہش ہے، اسے غیر نہ سمجھا جائے۔ حویلی میں آنے جانے کی آزادی ہو۔“

”باقی سب تو ٹھیک ہے مگر حویلی میں داخلے کی اجازت نہیں مل سکتی۔ یہ ہماری روایت کے خلاف ہے پتر!“

”ٹھیک ہے اماں! اگر ایسی بات ہے تو میں اصرار نہیں کروں گا۔ روایات مجھے بھی بہت عزیز ہیں میں جانتا ہوں۔ ہماری بقا اسی میں ہے۔ ہم اپنی روایت پر قائم ہیں تو اونچے ہیں۔ یہ سب چھوڑ دیا تو لوگ بھی ہمارے آگے جھکنا چھوڑ دیں گے۔“

”تم بہت سمجھدار ہو، خوشی ہو رہی ہے تمہاری باتیں سن کر۔ یاد رکھو پتر! اگر اپنے رسم و رواج کو کبھی چھوڑنے کا سوچو گے تو باہر کے لوگ تو بعد میں پہلے اپنی برداری ہی الگ ہو جائے گی، تم اپنوں سے کٹ کر رہ جاؤ گے اور سزا صرف تمہیں ہی نہیں تمہارے بچوں کو اور تمہاری بہنوں کی اولاد کو بھی دی جائے گی۔ یہ میں تمہیں اس لیے سمجھا رہی ہوں کہ آئندہ کوئی بھی فیصلہ کرنے سے پہلے اس بات کو ضرور دھیان میں رکھنا۔“

اس نے اور قاسم نے کھانا کھائے کھایا۔ پھر وہ جاسن کے درخت کے آس پاس ٹھیلنے لگا۔ یہاں مہندی کی

کھنی بازہ تھی اور یہ رہائشی حصے کے گیٹ سے کچھ ہی فاصلے پر مہمان خانے کے قریب کالان تھا اور رات کے وقت تو کیا دن کو بھی کوئی نہیں آیا کرتا تھا مگر نوب کو قدم اٹھاتے ہوئے دقت کا سامنا تھا۔ وہ ڈر رہی تھی اور بہت سنبھل کر یہاں تک آئی تھی۔

”اتنی دیر کر دی؟“ چکل نے شکایت کی۔

”عزت جانے کا ڈر پاؤں پکڑ لیتا تھا شاہ سائیں۔“

”کیا مطلب تمہیں مجھ پر اعتبار نہیں ہے؟“ وہ بے طرح حیران ہوا تھا اس کے جملے پر۔

”اعتبار کی کیا بات کرتے ہیں سائیں! کیا روح کا رشتہ میں نے بنا اعتبار ہی جوڑ لیا ہے۔“ وہ جیسے کچھ ناراض سی ہوئی تھی اس بات پر۔

”تو پھر تم نے یہ کیوں کہا۔“ کچھ بوجھ سا آ پڑا تھا جو نوب کی وضاحت سے دور ہو گیا۔

”شاہ سائیں! شاہ بی بڑا اعتبار کرتی ہیں، اس گھر میں کام کرنے والیاں بھی مجھ سے بات کرتے ہوئے لہجہ دھیمہ کر لیتی ہیں مگر آج اگر کسی نے یہاں دیکھ لیا تو سب کی ٹھوکروں میں آ جاؤں گی۔ اوقات تو کچھ نہیں مگر پتا نہیں کیوں بے وقت سمجھتی نہیں ہوں خود کو۔ یہ خوف ہی رہتا ہے عزت مٹی نہ ہو جائے۔“

”زینبی! تم سے باتیں کرنا اچھا لگتا ہے، بس اسی لیے تمہیں بلا لیا۔“

”مہربانی ہے آپ کی مگر سائیں! میری بیجوری بھی تو سمجھیں ناں اور جیسے میرے ساتھ ہر لمحہ آپ رہتے ہیں۔ مجھے بھی اپنے ساتھ رکھ لیا کریں ناں جی۔“ چکل نے رک کر بہت غور سے اسے دیکھا۔

”ایسے کیا دیکھتے ہو سائیں؟“ وہ گھبرائی نہیں کہ گھبراہٹ میں بتلا کرنے والی، سینے پر مجبور کرنے والی نگاہ یہ نہیں تھی۔ یہ نگاہ تو اسے حیران کر رہی تھی۔

”تم کون ہو زینبی تم کہاں سے آئی ہو؟“ وہ کھویا کھویا سا تھا۔

زینب دگھی سی ہنسی ہنس پڑی اور بولی۔

”میری قسمت پانی پر پانی سے لکھی گئی تھی۔“

”تمہاری باتیں کتنی انوکھی ہوتی ہیں۔ کہاں سے سیکھی ہیں تم نے ایسی باتیں؟“

وہ اس سوال پر حیران ہوئی اور بولی۔ ”بھلا باتیں بھی سیکھی جاتی ہیں۔ یہ تو دل سے نکلتی ہیں سیکھے تو لفظ جاتے ہیں جو میں نے نہیں سیکھے، جب ہی تو برتنا نہیں جانتی۔“

”تم برتنا جانتی ہو زینبی۔“

”نہیں شاہ سائیں! جانتی ہوتی تو منانا لیتی آپ کو۔ سمجھ نہ چکے ہوتے آپ میری بات۔“

”کون سی بات؟“ چکل بخور سے سن رہا تھا۔

”کہا ہے ناں۔ نہ بلا یا کریں یوں کہ جو کام چھپ کر کیا جائے۔ غلط ہوتا ہے۔ چوری ہوتی ہے یہ تو۔“

”اچھا زینبی! تم جیتیں میں ہارا۔ اب نہیں بلاؤں گا یوں مگر یہ بھی بتا دو پھر تم سے بات کس طرح ہو سکے گی۔“ چکل کسی بچے کی طرح روٹھا روٹھا سا تھا۔

وہ مسکرا دی اور بولی۔ ”ایک ہی گھر میں تو ہوا کریں گے۔ بات بھی ہو ہی جائے گی۔ اب چلتی ہوں۔“

مجھے شاہ بی کے بیروں کی مالش کرنا ہے وہ میرا انتظار کر رہی ہوں گی۔“

اتنا کہہ کر وہ چلی گئی اور چکل اکیلا خامی دیر تک وہیں بیٹھا رہا۔

وہ شاہ بی کے کمرے میں آئی تو وہ منتظر تھیں۔ جونہی یہ کہا۔

”زیب! تم کہاں تھیں؟“

اس کے بیروں تلے سے زمین نکل گئی۔ وہ فوری طور پر جواب دے نہیں پائی۔

”میں انتظار کر رہی تھی۔ سنو بیروں کی مالش بعد میں کر لینا۔ زاہدہ کے کچھ جوڑے ابھی سلائی کرنے والے ہیں۔ ذرا وہ تو نکال لو۔“

اور اس کی جان میں جان آئی۔ فوراً ساتھ کے کمرے میں گئی اور ان سٹے جوڑے نکال لائی۔

”اس سبز سوٹ پر کیسا کام ہونا چاہئے۔“ وہ سارے مشورے نوب سے ہی لیا کرتی تھیں اور اس کا ہر مشورہ انہیں بے حد مناسب لگا کرتا تھا۔ جوڑے سامنے رکھے وہ انہی کے حلقے باتیں کرتی رہیں۔ پھر شاہ بی نے پروگرام بنایا۔ صبح نوب اور وہ شہر جائیں گی اور ان جوڑوں کو کام کروانے کے لیے دے آئیں گی۔

نوب نے سبز سوٹ پر شیشوں کے کام کے لیے کہا تھا جب کہ گلابی پر موتیوں کا کام ہونا تھا۔ فیروزہ پر ستاروں کا اور نیلے کے دوپٹے پر کام کرانا تھا۔

”کیا یہ سب اتنی جلدی ہو سکے گا؟“ شاہ بی ٹکر مند تھیں۔

”آپ نے پہلے مجھے یہ جوڑے دکھائے ہی نہیں ورنہ پہلے ہی شہر بھیج دیتے۔“

”یہ جوڑے آج ہی اس کے بڑے ماموں کے ہاں سے آئے ہیں۔ تین پر کام ہوا ہے اور یہ باقی سادہ ہیں۔ اور ہاں انہوں نے انگوٹھی اور جھمکے بھی بھیجے ہیں، میری الماری میں رکھے ہیں۔ دیکھو تو کیسے ہیں۔“

وہ فوراً انگوٹھی اور مطلوبہ چیزیں نکال کر ان کی جانب بڑھائیں۔

”ارے! میں تو دیکھ ہی چکی ہوں۔ تم دیکھو اور بتاؤ کیسے ہیں۔“

”بہت اچھے ہیں شاہ بی، اور بھاری بھی ہیں، جھمکے کے ساتھ موتیوں کے سہارے بھی صبح لے آئیں گے۔“

”ہاں۔ یہ تو خوب یاد دلایا تم نے اور بھی چیزیں دیکھ لو اور لکھ رکھو پھر بار بار کہاں پکڑ لگایا جائے گا ابھی چند روز کے بعد تو مہمان آنے شروع ہو جائیں گے۔“

”شاہ بی! اپنے شاہ سائیں کے دوست شہر سے آئے ہوئے ہیں۔ زاہدہ بی بی کی شادی میں وہ تو دوست کو بلائیں گے ہی اگر آپ بھی انہیں دعوت دے دیں تو اچھا رہے گا۔ میرا خیال ہے وہ شاہ سائیں کے بہت اچھے دوست ہیں۔“

”ہاں، یہ بات تم نے بہت اچھی کہی۔ واقعی قاسم کو دعوت دینی چاہئے بلکہ اس کے گھر والوں کو بھی بلانا چاہئے۔ تم صبح یاد دلانا بلکہ ایسا کرنا، صبح ناشتا لے کر جانا اور میری طرف سے کہہ دینا۔“

”جی بہت بہتر۔“ وہ ان کے بستر پر رکھے زاہدہ کے جہیز کے کپڑے اٹھانے لگی۔ اس کام سے فارغ ہو کر پلٹی تو شاہ بی سونے کے لیے لیٹ چکی تھیں۔ وہ بیروں کی مائش کو آ بیٹھی۔

”نہب!“ انہوں نے کسی خیال میں کھوئے کھوئے اسے پکارا۔
 ”جی شاہ بی!“

”میں نے سنا ہے۔ رحمت بی بی کا بیٹا کسی باہر کے ملک چلا گیا ہے اور بہت پیسہ بھیجا ہے اس نے۔“

”جی یہ تو چٹا چٹا تھا کہ باہر کے ملک چلا گیا ہے۔ پیسے والی بات میرے علم میں نہیں۔“

”کہاں تم رہتی ہو۔ یہ بات تو۔ مارا گاؤں کہہ رہا ہے۔“ وہ ڈانٹ کر گویا ہوئیں۔ جواب میں نہب کیا کہتی۔ مائش کرتی رہی۔

”پہلے تو لاہور ہوتا تھا کہیں پر ملازم تھا شاید۔“ ”جی!“ وہ مختصر ابولی۔

”تب تک تو رحمت بی بی سلام کو حاضر ہوتی رہی۔ دعا کا بھی کہتی رہی مگر وہ ملک سے باہر گیا تو دماغ خراب ہو گیا۔ سچ ذات کا۔ سچ پیغام بھیجوا سے مگر اپنی طرف سے، یہ مت کہنا کہ میں نے بلایا ہے۔“

”صبح تو ہمیں شہر جانا ہے۔“ انہوں نے دہرایا پھر کچھ سوچ کر پر جوش انداز میں بولیں۔

”یہ تو اور بھی اچھی بات ہے۔ تم اسے بلو۔ اس کے ساتھ یہی ہونا چاہئے۔ وہ آئے اور سارا دن صحن میں بیٹھی میری واپسی کا انتظار کرتی رہے۔“

”جی بہتر شاہ بی!“ وہ اختلاف کی جرات بہر حال نہیں کر سکتی تھی۔

”کیا بات ہے، کس بے دلی سے پاؤں دباری ہو؟ دھیان کہیں اور ہے کیا۔“

”نہیں نہیں تو شاہ بی!“ وہ گڑبرائی۔

اس کی مصروفیت کے دوران ہی وہ سو گئیں۔ تب اس نے بیروں سے ہاتھ ہٹائے انہیں چادر اوڑھائی اور دبے قدموں کمرے سے باہر آ گئی۔ موسم کل کی نسبت آج زیادہ گرمی لیے ہوئے تھا۔ ابھی رات کا پہلا پہر تھا۔ دوسرا پہر شروع ہوتے ہی ٹھنڈک محسوس ہونے لگتی تھی۔ وہ سارے گھر میں گھومی۔ باورچی خانے میں

جا کر دیکھا۔ ملازماؤں نے تمام برتن تو دھو کر سلیتے سے رکھ دیے ہیں۔ یا یونہی پڑے ہیں، تمام کڑوں کی تباہیاں تو گل ہیں۔ زاہدہ اور طاہرہ بی بی کو کچھ چاہیے تو نہیں۔ چل سائیں کو کسی شے کی ضرورت تو نہیں۔ چل تو شاید

قاسم کی طرف تھا۔ اس کے کمرے کی جتی جل رہی تھی۔ اس نے آف کر کے ٹائٹ بلب جلا یا اور کمرے سے

چلی آئی۔ اپنے کمرے میں آ کر نماز ادا کی اور سو گئی۔

☆.....☆.....☆

صبح معمول کے مطابق اس کی آنکھ کھلی اور پھر وہی مصروفیت، نماز ادا کرتے ہی کمرے سے باہر آئی۔

طاہرہ کا بیٹا دو سال کا تھا۔ صبح ہی صبح اسے بھوک ستانے لگتی تھی۔ اس کے لیے کوئی چمچ یا دودھ نہب کو ہی مہیا کرنا ہوتا تھا۔ بند کڑوں کو کھولنا، شاہ بی کو چائے بنا کر دینا۔ مومچے کی کلیاں چن کر ان کے کمرے میں پلنگ کے قریب رکھی میز پر رکھنا، ننھی چڑیوں کو دانا ڈالنا۔ ان کے کمرے کی صفائی کروانا اور باورچی خانے میں جا کر صبح

ناشتے اور دوپہر کے کھانے کے بارے میں ہدایات جاری کرنا یہ سب اس کے معمولات میں شامل تھا۔

ناشتے کے بعد اس نے رحمت بی بی کے ہاں پیغام بھجوادیا اور خود شہر جانے کی تیاری کرنے لگی۔ جب وہ تیار ہو کر شاہ بی کے کمرے میں آئی تو چل وہاں موجود تھا۔

”اماں! میں گاؤں آیا ہوں، آپ کے پاس، اور آپ ہیں کہ مجھے چھوڑ کر شہر جا رہی ہیں۔“

وہ کسی بچے کی طرح منہ پھلائے ناراضی دکھارہا تھا۔ نہب کو ہنسی آ گئی جسے چھپانے کو وہ جھک کر مومچے کی کلیاں یونہی ٹھیک کر کے رکھنے لگی۔

”ہم بہت جلد واپس آ جائیں گے۔“

”ہم، کون کون جا رہا ہے آپ کے ساتھ؟“ ”میں، زاہدہ اور زینت۔“

”اچھا۔ نہب بھی جا رہی ہے مگر کیوں۔“ نہب کی تیاری بس یہی تھی کہ کپڑے بدل لیے تھے اور بالوں کو نئے سرے سے گوندھ لیا تھا۔ سر پر ابھی دوپٹا ہی اوڑھا ہوا تھا۔ چادر نکال کر اپنے کمرے میں ہی

چارپائی پر رکھ آئی تھی کہ ابھی شاہ بی کو تیاری میں مدد دینا تھی۔

”یہ تو میرے ساتھ ساتھ ہی رہتی ہے۔“ انہوں نے نہب کو بال بنانے کا اشارہ کیا اور چکل سے مخاطب ہوئیں۔

”اچھا تو یوں کہیں کہ مشیر خاص ہے۔“ وہ مسکرایا اور نہب کی جانب دیکھا۔ اس نے کوئی تاثر نہیں دیا۔

شاہ بی کے مہندی لگے بالوں میں کنگھا کرنے لگی۔

”نانی ماں! میرے لیے شہر سے اچھی سی گڑیا ضرور لانی ہے۔“ طاہرہ کی بیٹی تک نانی کے شہر جانے کی اطلاع خالہ کی زبانی پہنچی تھی۔

”ننھی! کتنی گڑیاں جمع کرنا ہیں تمہیں؟“ نانی کو اس کا ہر وقت گڑیا کھیلنا پسند نہیں تھا۔

”ننھی! کچھ بڑھتی بھی ہو باہر وقت کھیل کود میں لگی رہتی ہو۔“ چکل نے ہاتھ پکڑ کر اپنے پاس بٹھالیا۔

”پڑھنے کا کوئی شوق نہیں۔ میں بھی زیادہ نہیں کہتی کہ آخر پڑھ لکھ کر کیا کرے گی۔“

”نہیں اماں! پڑھنا ضروری ہے۔“ چکل نے سنجیدگی سے سمجھایا۔

”کیا ضروری ہے۔ بس ٹھیک ہے یہ ایسے ہی۔“

”اسکول تو داخل کروادیں۔ کچھ نہ کچھ پلے پڑ جائے گا۔“

انہوں نے جیسے بیٹے کے آگے ہار مان لی اور نہب سے بولیں۔

”اس کی ماں کو تو ایسا کوئی شوق نہیں مگر یہ ماموں کی بہت چاہ ہے۔ تم کل جا کر اسے اسکول داخل کرو آنا۔“

”مگر اماں! طاہرہ آچاندن بعد اپنے گھر چلی جائیں گی۔ پھر یہ اتنے دور سے ادھر کیسے آیا کرے گی۔“

ان کے گاؤں میں کوئی اسکول نہیں ہے کیا؟“

”ہے تو مگر اب ننھی ہمارے ہی ہاں رہے گی۔ تم جانو۔ طاہرہ کے اوپر تلے چار بچے ہیں، تین اس سے

جھونے لڑکے ہیں۔ تینوں ہی شریر۔ میں نے کہہ دیا ہے۔ اب زاہدہ بھی اپنے گھر کی ہوجائے گی۔ ننھی کو یہیں رہنے دو میرے پاس۔“

بال بن چکے تھے۔ زینب نے تلے والے کھسے لاکر ان کے پاؤں میں پہنائے پھر شیشے کے کام والی سفید چادر الماری سے نکال کر انہیں دی۔

”جاؤ۔“ اثبات میں سر ہلا کر کمرے سے چلی گئی۔ زاہدہ تیار تھی۔

شاہ بی بھی چادر اوڑھ کر گاڑی میں آ بیٹھیں۔ چادریں تینوں نے اوڑھ رکھی تھیں، لیکن شاہ بی اور زاہدہ نے چہرے بھی چھپا رکھے تھے جب کہ زینب کا چہرہ کھلا تھا یہ اس بات کی علامت تھی کہ وہ ملازمہ ہے۔ اس کا درجہ ان دو معزز خواتین سے کافی کم ہے۔

شام کو واپسی ہوئی۔ زاہدہ تو آتے ہی ڈھسے ہی گئی۔ شاہ بی کا بھی تھکن سے برا حال تھا۔

”میرے لیے چائے بنواؤ زینب۔“

”شاہ بی! تھکن ہے آپ کو، گرم دودھ پی لیں۔“ اس نے مشورہ دیا جو تھوڑی پس و پیش کے بعد انہوں

نے مان لیا۔

وہ زلیخا کو گرم دودھ لانے کا کہہ کر زاہدہ کے کمرے میں آ گئی کہ اس نے کپڑے استری کرنے کو کہا تھا۔

بہت گرمی لگ رہی تھی اسے۔ فوراً نہانا چاہ رہی تھی۔

حال تو زینب کا بھی برا تھا مگر وہ ملازمہ تھی۔ اسے سب کام ختم کر کے خود پر توجہ دینی تھی۔

زاہدہ کے کپڑے استری کر کے شہر سے خریدی ہوئی چیزیں سنبھال کر وہ نہانہ دھو کر شاہ بی کے کمرے

میں آئی۔

”سنو زینب! معلوم تو کرو۔ رحمت بی بی آئی تھی یا نہیں؟“ رحمت بی بی ان کے ذہن پر سوار تھی۔ اور

کیوں نہ ہوتی، رعایا کا سر اٹھانا کون حکمران پسند کرتا ہے بھلا۔

زینب نے واپس آ کر اطلاع دی۔ رحمت بی بی آئی تھی۔ بہت دیر بیٹھی آپ کا انتظار کرتی رہی تھی۔“

سن کر بڑی تسلی ہوئی۔ اثبات میں سر ہلا کر آنکھیں موند کر سرتے چلے پر نکا دیا۔

زینب باورچی خانے میں آ گئی اور رات کے کھانے کے بارے میں پوچھنے لگی۔

”شاہ سائیں بلا رہے ہیں زینب۔ وہ کہتے ہیں صبح کچھ کاغذ دیے تھے نہیں۔ کہاں رکھ دیے جوں ہی

نہیں رہے۔“

”مجھے!“ زلیخا کی بات پر وہ حیران ہوئی مگر فوراً ہی سنبھلی۔ ”اوہ ہاں صبح شہر جانے کی جلدی میں بھول

ہی گئی تھی۔ ابھی دیکھتی ہوں جا کر۔“

”زینب! تم تو گاؤں میں اس گھر میں موجود ہو کر بھی مجھ سے اتنی ہی دور ہو جتنی کہ شہر میں رہتے ہوئے

دور تھیں۔“ ”میں تو۔“

”پلیز، اب یہ مت کہہ دینا۔ میں تو یہیں ہوں آپ کے آس پاس۔“ اس نے ہاتھ اٹھا کر روک دیا۔

”کیا یہ غلط ہے؟“ زینب کا انداز سوالیہ بھی تھا اور گلہ آ میر بھی۔

”شاید نہیں مگر زینبی! تم سمجھتی کیوں نہیں۔ میں تم سے باتیں کرنا چاہتا ہوں۔ تمہیں اپنے قریب دیکھنا چاہتا ہوں۔“

”ابھی کل ہی تو آئے ہیں آپ۔ اتنی جلدی تو لگے نہیں کرتے، میں اسی گھر میں تو ہوں۔“

”کیا ہر روز یونہی مصروف رہتی ہو؟“

”نہیں! آج تو شہر جانا تھا نا۔“

”زینبی! کیا بات ہے تم میں جو اور کسی میں نہیں۔“ وہ قریب آیا اور سر جھکا کر مودب کھڑی زینب کا چہرہ دونوں ہاتھوں میں تھام کر اونچا کیا۔

”شاہ سائیں!“ وہ بھجک کر پیچھے ہٹی اور بولی۔

”غریب کی نہ ذات ہوتی ہے نہ مذہب۔ وہ مالک کے حکم پر مجبور ہوتا ہے، مگر خدا کا گھر ہر دل میں ہے۔ مجھے میرے خدا کے سامنے شرمندہ نہ کریں شاہ سائیں!“

”میں سمجھا نہیں زینبی!“ ”میں کم ذات کیا سمجھاؤں شاہ سائیں۔“

”ایسا تو نہ بولو خود کو، تمہارا کیا مقام ہے میری نظر میں۔ یہ تم نہیں جانتیں۔“

”بہت مہربانی ہے آپ کی۔“ اس کے انداز میں ہمیں عاجزی ہوا کرتی تھی۔

”زینبی! میں رات کو کھانا اپنے کمرے میں ہی کھاؤں گا۔ اور کھانا تم لے کر آنا۔“

”شاہ بی پوچھیں گی آپ کا۔ میں کیا جواب دوں گی۔“

”اور آپکے دوست، وہ کیا سوچے گا بھلا۔“

”وہ آج شام کو واپس شہر چلا گیا۔ اس کی والدہ کا فون آیا تھا۔ ان کی طبیعت ٹھیک نہیں بس اسی لیے اچانک جانا پڑا۔“

”اوہ۔ یہ تو برا ہوا۔ اب وہ آپ سے ملیں گے تو شاہ بی کی جانب سے زاہدہ بی بی کی شادی میں شرکت

کی دعوت دے دیجئے گا۔ مجھے ان سے کہنا تھا مگر وہ اچانک چلے گئے۔“

”تم آؤ گی ناں رات کو؟“

”شاہ بی! ملازمہ ہوں آپ کی۔ انکار ممکن نہیں۔“

”پھر وہی بات زینبی! تم میرے لیے کیا ہوتا نہیں سکتا۔“

”اچھا سائیں! بس ذرا باورچی خانے کا چکر لگا لوں۔“ وہ اسے مزید کسی بات کا موقع دیے بغیر باہر آ گئی۔

شاہ بی اور ان کی بیٹیوں کو کھانا دیا۔ ننھی بہت نخرے کرتی تھی کھانا کھاتے ہوئے اور اسے کھانا کھلانے

کی ذمے داری زینب کے سر تھی۔ وہ کافی دیر اس کے ساتھ مصروف رہی۔ پھر برتن اٹھوائے۔ اس کے بعد شاہ

بی کے پیروں کی مالش اور زاہدہ نے سر میں تیل ڈلوانے کو بلوایا تو ادھر آ گئی۔ ننھی کو نیند نہیں آرہی تھی۔ اس نے کہانی سننے کی فرمائش کر دی۔

اس نے زلیخا سے کہہ دیا۔ ”شاہ سائیں کو کھانا دے دو۔“ اور خود جب اتنے کاموں سے فارغ ہوئی تو رات کے بارہ بجتے کو تھے اسے نماز پڑھنا تھی۔ وضو کر کے جائے نماز برآمدے میں پڑے تخت پر بچھا کر نیت باندھ لی۔

پہل سو یا نہیں تھا۔ کمرے میں گری اور جوس تھا۔ وہ پہلے مچن میں کرسی ڈالے بیٹھا رہا۔ یوں کہ انتظار اسی کا تھا۔ کب وہ اماں کے کمرے سے نکلتی ہے اور اس کے کمرے کی طرف آتی ہے مگر گیارہ بج گئے، وہ نہیں آئی تب چوبارے پر چلا آیا۔ یہاں ہوا میں کچھ تیزی تھی مگر اسے مزہ نہیں آ رہا تھا۔ دھیان جو نیچے نوب کی طرف تھا۔ زیادہ دیر بیٹھ نہیں سکا، پھر نیچے چلا آیا۔ جاسن کے پیڑ کے نیچے پھر مویسے کی ادھ کھلی کلیوں کے قریب اور تھک ہار کر جب کمروں کی اس قطار کے سامنے آیا تو وہ نماز پڑھ رہی تھی۔ ستون سے ٹپک لگا کر وہ کچھ دیر کھڑا رہا پھر اپنے کمرے میں آ گیا۔

☆.....☆.....☆

صبح وہ شاہ بی کو چائے دینے کے بعد مویسے کی کلیاں چھنے لان کی طرف آئی تو ساری کلیاں غائب تھیں۔ کون لے گیا یہ سب کی سب۔ وہ حیران تھی اور خالی ٹوکری اٹھائے کھڑی تھی۔ آس پاس تو کوئی نہ تھا۔ شاید آج کوئی ملازمہ پہلے جاگ گئی ہوگی۔ یقیناً زلیخا ہی ہوگی۔ وہ واپس ہوئی۔ شاہ بی کے کمرے میں آئی۔ نظریہ کے قریب رکھی میز پر ڈالی مگر وہاں تازہ پھول نہیں تھے۔

”کیا بات ہے نوب؟“

”کچھ نہیں شاہ بی! آپ یہ بتائیے، ناشتے میں کیا لیں گی اور آپ کی طبیعت کیسی ہے؟ اب تو تھکن کا احساس نہیں۔“

”میں ٹھیک ہوں۔ تم کچھ دیر کے بعد سچے کو جگا دینا۔ اب وہ گاؤں آ گیا ہے۔ شہر والی عادتیں چھوڑ دینا چاہئیں۔ اسے اب جلدی اٹھنا چاہئے گاؤں کے لوگوں کی طرح۔“

”جی ٹھیک ہے شاہ بی! میں جگا دوں گی نہیں۔“ وہ واپس آ گئی۔ زلیخا وہی بلوکرسی بنا چکی تھی۔ راتوں سے ناشتا بنانے کو کہا اور خود میز پر برتن لگانے لگی۔

اس کام سے فارغ ہو کر وہ پہل کے کمرے کے دروازے تک آئی۔ ہولے سے دستک دی۔ کوئی جواب نہیں ملا تو درازور سے دستک دے کر پردہ ہٹا کر اندر جھانکا۔ ارے وہ تو سامنے ہی صوفے پر بیٹھا تھا۔ ٹانگ پر ٹانگ جمائے وہ چھت کو گھورتے ہوئے جانے کیا سوچ رہا تھا۔

”آپ جاگ رہے ہیں شاہ سائیں!“ وہ نرم سی مسکراہٹ کے ساتھ اندر آ گئی۔

”کیا ہر روز اتنی ہی سویرے جاگتے ہیں۔ شاہ بی تو کہہ رہی تھیں کہ اب آپ کو سویرے اٹھنا چاہئے۔ یہ شہر والی عادتیں چھوڑ دینا چاہئیں، مگر انہیں چاہئیں آپ تو پہلے ہی سویرے جاگنے کے عادی ہیں لیکن جب آپ پہلے گاؤں آیا کرتے تھے تب تو بہت دیر تک سو یا کرتے تھے۔“ بولتے بولتے اچانک اسے احساس ہوا، وہ اس کی طرف متوجہ نہیں ہے۔ اس کی بات نہیں سن رہا پھر اس کی نظر میز پر پڑی مویسے کی کلیوں پر گئی۔

”ادھ تو یہ آپ نے جن لیں۔ میں بھی حیران تھی۔ صبح ہی صبح کون لے گیا۔“

”اتنی دیر سے میرے کمرے میں ہو۔ مجھ سے اتنی لمبی بات کر رہی ہو۔ وقت نہیں ضائع ہو رہا۔ اور جو کوئی آ گیا تو اسے کیا جواب دوگی؟“

اس کا لہجہ ناراض تھا۔ اس کا چہرہ بھی یہی انداز چھلکا رہا تھا۔ وہ چونکی اور خاصی بے بس دکھائی دینے لگی۔ کیا کروں کیسے سمجھاؤں۔

”شاہ سائیں! میں آنا چاہتی تھی، مگر۔“ اس سے آگے اس نے اپنے کاموں کی طویل فہرست منوادی۔

”زینبی! سچ کچھ کہو۔ کیا تم مجھ سے بھاگتی ہو؟“

”نہیں شاہ سائیں! بالکل نہیں۔ ایسا سوچیں بھی مت۔ آپ سے مجھے کیا خطرہ ہو سکتا ہے ہاں مگر میں لوگوں سے ڈرتی ہوں، ان سب لوگوں سے جو میرے قریب تو ہیں مگر میرے اپنے نہیں ہیں، جن کی آنکھیں ہر دم گراں رہتی ہیں، مگر ان میں صرف شاسائی ہے۔ میرے لیے محبت نہیں ہے۔ میں ڈرتی ہوں شاہ سائیں ان گمراہ بے رحم آنکھوں سے۔“

”ہاں زینبی! یہ گاؤں کی زندگی بھی عجیب ہے۔ میں ان لوگوں کے رویوں پر حیران ہوں پارا کیسے بچھ بچھ جاتے ہیں۔ یہ سب مگر ان کی آنکھیں پر تجسس اور بے رحم ہیں۔ معصوم چہروں پر یہ آنکھیں کتنی عجیب لگتی ہیں۔ کبھی غور کیا تم نے۔“

”شاہ سائیں! آپ ناشتا تک کریں گے؟“

”سب کے ساتھ ہی کر لوں گا۔“ وہ میز پر رکھی کلیاں اٹھانے لگا۔ نوب اثبات میں سر ہلا کر باہر آ گئی۔ وہ کلیاں لے کر شاہ بی کے کمرے میں چلا گیا۔

☆.....☆.....☆

ان چند دنوں میں پچل نے بہت کچھ سیکھ لیا تھا۔ اسے پگڑی پہنانے کی رسم بھی اذاک کی گئی تھی۔ دیہات کے سب (نچلے طبقے) لوگ آئے جھک کر سلام کیا بیروں کو چھو دا عاتیں دیں اور جو لوگ اونچے طبقے کے تھے۔ انہیں شاہ بی نے بطور مہمان مدعو کیا۔ شاہوں کے خاندان کی عزت تو وہ بھی کرتے تھے آئے اور تھے تحائف بھی دے کر گئے۔ رات گئے تک ہنگامہ ہوا تھا۔ شہر سے ناپنے والیاں بھی بلوائی گئی تھیں۔ گھر کی خواتین اور ملازماں چھت پر چڑھ کر تماشا دیکھتی رہیں۔ زلیخا اور راتو کوئی بار اسے بلانے آئیں مگر وہ نہیں گئی۔ اسے یہ سب اچھا نہیں لگ رہا تھا۔ دکھ دے رہا تھا۔ ڈھولک پر تھا پ گھنگروؤں کی چھنک، بیٹیاں آوازے اس کا دل بیٹھا جاتا تھا۔ آنکھیں آنسوؤں سے بھر گئی تھیں، پھر اختیار نہیں رہا تھیکے پر سر رکھ کر رونے لگی۔

زادہ کی شادی کو ایک ہفتہ باقی تھا۔ گھر میں مہمان جمع تھے۔ رونق تھی۔ ہنگامہ تھا۔ نوب تو پکرائی پھرتی تھی۔ ”پتا نہیں یہ مالک لوگ ہم جیسے لوگوں کو انسان کیوں نہیں سمجھتے۔ ایک منٹ کے لیے بھی بیٹھ جاؤ تو انہیں کام یاد آنے لگتا ہے۔“ رات کو بستر پر لیٹی تو کمر بستر سے نہیں لگتی تھی۔

”نوب! تمہیں شاہ بی بلاری ہیں۔“ زلیخا تھکی تھکی اور جھنجھلائی ہوئی تھی۔

”میں آتی ہوں۔“ وہ دوپٹے پر گونا گوارہی تھی۔ چھوڑ کر اٹھ کھڑی ہوئی۔

”جی شاہ بی! آپ نے بلایا تھا مجھے۔“ کمرے میں آ کر پردہ ہٹاتے ہی اس نے کہا پھر نظر اٹھائی۔

یہاں شاہ بی تو نہیں تھیں۔ کرسی پر بچل بیٹھا تھا۔ ”شاہ بی کہاں ہیں؟ انہوں نے مجھے بلایا تھا۔“

”تمہیں انہوں نے نہیں بلایا تھا۔“ جی حکم شاہ سائیں!

”کیسا حکم؟“ وہ جتانے کو مسکرایا پھر بولا۔ ”کون حکم دیتا ہے۔ کون تابع ہے۔ یہ تو تم اچھی طرح جانتی ہو زینبی!“

”سائیں کوئی کام تھا کیا؟“ اس کمرے میں کسی بھی وقت کوئی آ سکتا ہے۔ وہ غلٹ میں تھی۔

”بس اتنا کہتا ہے۔ کام کی زیادتی تمہیں بیمار نہ کر دے۔ بوجھ اتنا ہی اٹھاؤ، جتنی تم میں طاقت ہے۔“

”سائیں! ہم ملازم لوگ ہیں۔ مالک کا حکم ماننا ضروری ہے، انکار کی گنجائش ہی کہاں ہے۔“

”اوہ زینبی! کاش تم بلا نہ نہ ہوتیں۔ کاش تم میرے چچا کی بیٹی ہوتیں۔“

”چچا کی بیٹی۔“ اسے اس خواہش پر حیرت بھی ہوئی، ہنسی بھی آئی۔

”تم عجیب لڑکی ہو زینبی! نہیں تم بہت خاص لڑکی ہو۔ تم سب ہی منفرد سب سے۔“

”شاہ بی! میں چلتی ہوں۔ شاہ بی نے کچھ کام میرے سر لگائے تھے۔ وہ دیکھ لوں پھر آ جاؤں گی۔“ وہ

تھکی تھکی سی تھی اور ایک دم سے اداس بھی ہو گئی تھی۔

”کیوں کی شاہ سائیں نے ایسی خواہش، تو کیا تمام محبتوں کے باوجود وہ مجھ میں اور خود میں کوئی فرق

سمجھتے ہیں۔ وہ خود کو اعلا اور مجھے کمتر جانتے ہیں، ہاں ضرور ایسی ہی بات ہے۔ وہ مجھے اپنے برابر نہیں سمجھتے جیسی

ایسی خواہش کا اظہار کیا۔“ وہ چھت پر جانے والی سیڑھیوں میں آ بیٹھی۔ سر گھٹنوں پر جھکا دیا۔ آنکھیں موندے

وہ اندر کی آرزو کی کوکھیں اندر ہی دفن کرنے کی کوشش کرتی رہی۔

”زنوب، او زنوب!“ اس کی پکار پڑ چکی تھی۔

اس نے سر اوپر اٹھایا۔ دوپٹہ درست کیا اور اٹھ کر ہولے ہولے سیڑھیاں طے کرنے لگی۔ رنگ و نسل

کے فاصلے کم نہیں ہو سکتے۔ یہ مٹائے نہیں مٹ سکتے۔

”کہاں تھیں تم؟ کب سے آوازیں دے رہی ہوں۔“ رانو پر تھکن اور غصہ سوار تھا۔

”کیا کام ہے مجھ سے؟“

”تمہیں کلثوم بی بی بلا رہی ہیں۔“ اس نے پچل کی چچا زاد کا نام لیا۔

”کدھر ہیں وہ؟“ اس نے واپس جاتی رانو کو پکارا۔

”شاہ بی کے کمرے میں ہوں گی یا پھر زاہدہ بی بی کے پاس۔“

وہ پہلے زاہدہ کے کمرے میں آئی۔ یہاں کلثوم شاہ بی کے کندھے پر سر رکھے بڑے لاڈ سے کچھ فرمائش

کرتی ملی۔ شاہ بی کے لبوں پر مسکراہٹ، طاہرہ اور زاہدہ کی نظروں میں محبت اسے اسے درمیان میں بول کر ان

سب کو اس ماحول سے نکالنا کچھ اچھا نہیں لگا۔ کلثوم خود ہی ان کے کندھے سے الگ ہوئی اور اس سے بولی۔

”زنوب! تم نے زاہدہ باجی کے دوپٹے پر ستارے بہت اچھے ٹانگے ہیں۔ تمہیں میرے لیے بھی ایسا ہی

دوپٹا بنانا ہوگا۔“

”کیوں نہیں بی بی آپ جب دوپٹا دیں گی بنا دوں گی۔“

”نہیں، دوپٹا میں لے کر دے دوں گی۔ تم رنگ بنا دو کلثوم!“ شاہ بی کی نگاہوں میں بہت پیار تھا۔ کلثوم

کے لیے یا شاید زینب نے ہی محسوس کیا۔

محبوبوں اور نفرتوں کی ہلکی سی رتی بھی کسی نگاہ میں دیکھتی چونک جاتی تھی۔ پہچان جاتی تھی۔ بہت جلدی

ان دونوں رنگوں کو۔

☆.....☆.....☆

آئندہ دنوں میں بھی کلثوم کا مقام باقی مہمان لڑکیوں میں خاص ہی رہا۔

وہ اچھی لڑکی تھی جس کچھ اور لا پروا گاؤں کی دیگر لڑکیوں کی طرح اسے تو نوٹیوں میں بیٹھ کر باتیں

بنانے کا شوق تھا نہ ہی وہ باپ کی دولت کی نمائش زیورات کی صورت میں کرتی تھی۔ ہنسی مسکراتی ہر ایک سے

کھلے دل سے ملتی تھی۔ ملازموں سے بھی اس کا رویہ عموماً بہت اچھا ہوتا تھا۔ خاص کر زینب کو وہ بھی شاہ بی ہی

کی طرح اہمیت دینے لگی تھی۔

کلثوم کی ماں بھی یہاں موجود تھیں۔ خاموش اور تیوری چڑھائے نظر آئیں۔ بے زار اور اداس، پہلے

پہل زینب ان سے گھبرائی تھی۔ کوشش کی تھی۔ ان کے کام کوئی دوسری کر لے کہ اس کو ڈانٹ ڈپٹ کرنے

والے مالکوں سے برا خوف آتا تھا۔ مگر پھر یہیں مہمان خواتین کے کام بناتے اھرا اھر چلتے پھرتے اسے ان

کی کہانی معلوم ہو گئی۔ عورتیں کہتی تھیں وہ بھی اپنی بیٹی کلثوم کی طرح جس کچھ ہوا کرتی تھیں مگر چند سال پہلے ان

کی شوہر نے شہر والے گھر میں ایک عورت ڈال لی تھی۔ اور یہ غم کلثوم کی ماں کو گھن کی طرح چاٹ رہا تھا۔ زینب

کو حیرت تھی کسی بھی عورت کو اس لئے والی سے ہمدردی نہ تھی۔ اکثریت یہی کہتی۔ غیر ذات غیر برادری کی

عورت گھر میں رکھی ہے۔ مگر نکاح نہیں کیا (کہ ان کے ہاں مرد غیر سید عورت کو گھر میں رکھ تو سکتے تھے مگر

نکاح میں سید زادی کو ہی لاتے تھے) اولاد وہی عزت دار اور جائیداد میں حصہ دار ہوتی تھی جو سید زادی سے

ہوا کرتی تھی۔

”شکر نہیں کرتی۔ کسی سید زادی کو نکاح میں لا کر اس کے مقابلے پر کھڑا نہیں کیا۔“ عورتیں باتیں

بناتی تھیں۔

مگر زینب نے جیسے اس کا دکھ اپنے دل میں لہریں لیتا محسوس کر لیا تھا۔ ہائے برداشت کتنی مشکل تھی۔

ارے جائیدادوں کے بڑارے ہوں تو ہوں مگر کسی کے دل کا بڑوارہ نہ ہو۔ اس کا جی چاہا اس سید زادی کو پرسہ

دے خوب روئے اس کے ساتھ مل کر۔ پھر وہ بہت خیال رکھنے لگی اس کا اور کلثوم کہتی۔

”اماں! ہم زینب کو اپنے ساتھ اپنے گھر ہی لے چلتے ہیں۔ اتنا خیال تو مجھی بیٹی ہو کر میں نے نہیں کیا،

جتنا یہ رکھتی ہے آپ کا۔“

”نہیں نہیں۔ مجھے یہاں سے کہاں جانا ہے بھلا۔“ اسے چل شاہ کا خیال آ جاتا اگر میں چلی گئی تو وہ کیا

کریں گے۔ مجھے دیکھے بغیر کیسے خوش رہ سکیں گے اور انکار کرنے لگتی۔

☆.....☆.....☆

موسم بدل رہا تھا مگر اندر کا موسم وہی تھا۔ ٹھہرا ٹھہرا۔ یقین تھا مگر پھر بھی دل کے کسی کو نہ کھد رے میں بے یقینی بھی چھپی بیٹھی تھی۔ ایمان پختہ تھا مگر عیالی کی اونچی..... دیواریں جسم کی عمارت کو دھڑ دھڑانے لگتی تھیں اور شور ہنگامے کے باوجود ایک سناٹا تھا جو ساتھ ساتھ ادھر سے ادھر، ادھر سے ادھر، مشین کی طرح۔

”زینبی کہاں رہتی ہو، ملتی ہی نہیں۔ وہ شکوہ کرتا۔“

”شاہ سائیں! آپ انتظار کرتے ہیں۔“ وہ شرمندہ ہو جاتی۔ یہ نہیں کہہ سکتی اتنی مصروفیت میں کہاں سے وقت نکالوں۔

”میں انتظار کروں گا رات کو۔ میرے کمرے میں کھانا لے کر تم ہی آنا۔“ اس نے اثبات میں سر ہلا دیا۔ اور جب رات کو کھانا لے کر گئی تو اس کے کمرے میں رشتے دار مرد موجود تھے۔ وہ اندر نہیں جا سکی۔ خوب جانتی تھی، باعزت گھرانے کے ان آن بان والے سپوتوں کو، کھانے کی ٹرے زینبا کو جاتھائی اور بولی۔

جلدی سے شاہ سائیں کے کمرے میں دے آؤ۔ انہیں انتظار ہوگا میں شاہ بی کے کمرے میں جا رہی ہوں۔ کچھ کام ہے مجھے۔“

صبح پھر وہ ناراض تھا۔ جتنی بار سامنے آئی منہ پھیر لیا اور اسے منانے کو ہزار کام چھوڑ کر اس کا پیچھا کرنا پڑا۔ کب وہ لوگوں سے الگ ہو اور زینب معافی مانگ سکے۔

چل شاہ بی کے کمرے میں گیا۔ زینبی سامنے برآمدے میں کھڑی رہی۔

”جہیں صبح شاہ بی نے کسی کام کے لیے کہا تھا یاد ہے؟“ زینبا شاہ بی کے کمرے سے باہر آ کر جتا کر یاد دلا رہی تھی۔

”اوہو میں تو بھول گئی۔ انہوں نے کپڑے استری کرنے کو کہا تھا۔“ وہ جلدی سے آگے بڑھی، دروازے پر دستک دی۔ اجازت ملتے ہی اندر آ گئی۔

”شاہ بی! معافی چاہتی ہوں۔ وہ جی کام میں، میں بھول گئی تھی۔“

”کیوں بھول گئی تھیں تم؟ یہ اہمیت ہے تمہارے نزدیک میری بات کی۔“

”نہیں نہیں شاہ بی! آپ کی بات میرے لیے حکم ہے۔ میں ابھی استری کر دیتی ہوں۔“ ان کا ناراض لہجہ اس کے ہاتھ پاؤں پھلا گیا۔ چل ماں کے پاس بیڈ پر نیم دراز اور اس ساری گفتگو سے یکسر بے نیاز دکھائی دے رہا تھا۔

”سچے! تمہارے چچا اب رسم کر دینا چاہتے ہیں؟“ زینب کو ڈانٹ کر بیٹے سے مخاطب ہوئیں تو لہجہ بڑا شغفنا، بیٹھا تھا۔ زینب الماری سے کپڑے نکال رہی تھی۔ کچھ زیادہ توجہ ان کی باتوں کی طرف نہیں تھی۔

”اماں! کیا ہیں یہ فضول رکسیں؟“ اس نے بے زاری کا بھر پورا اظہار کیا۔

”فضول رکسیں کیوں تمہاری اور کلثوم کی بات تو بچپن سے ملے ہے۔ اب وہ باقاعدہ منگنی کرنا چاہ رہے

ہیں۔ برائی کیا ہے اس میں؟“ کوئی چیز زینب کے ہاتھ سے نکل کر فرش پر آگری۔

وہ اس آواز پر چونکا اور سیدھا ہو کر زینب کی طرف دیکھنے لگا۔

”کیا توڑ دیا۔ ہاتھوں میں جان نہیں رہی کیا۔ میں دیکھ رہی ہوں اب تم بھی بہت لکھی ہوتی جا رہی ہو۔“

”ننگ۔ کچھ نہیں شاہ بی!“ وہ جھک کر لکڑی کا چھوٹا سا بند ڈبہ اٹھانے لگی۔

”سچے! تم کیا دیکھ رہے ہو۔ جواب دو میری بات کا۔“

”اماں! سچ کہتا ہوں، مجھے آپ کی بات ذرا بھی پسند نہیں آئی۔“ وہ خاصا سنجیدہ تھا اور بار بار چٹکیں جھپک رہا تھا۔

”یاد رکھو۔ شادی تو تمہیں کلثوم سے ہی کرنا ہے۔ یہ برادری کا مسئلہ ہے۔ ہم برادری سے کٹ نہیں سکتے۔ اسی خاندان میں تمہاری دو بہنیں بیاہی ہیں اور یہیں ان کے اور تمہارے بچوں کی شادیاں ہوں گی۔ یاد رکھو اگر انکار کرو گے تو قطع تعلق کر لیا۔ کٹ کر رہ جاؤ گے۔ سزا صرف تمہیں ہی نہیں تمہاری بہنوں کو، ان کے بچوں کو اور تمہاری اولاد کو بھی بھگتنا پڑے گی۔ سچے یہ سزا کس قدر اذیت ناک ہے، اکیلے رہ جانے پر خوف کا کیسا حملہ ہوتا ہے۔ یہ تم اس وقت سب کے درمیان بیٹھ کر شاید محسوس نہیں کر سکو گے۔ میرے لال! ہوش سے فیصلہ کرو۔ تم صرف ایک ذات ہی نہیں تمہارے ساتھ بہت سے لوگ وابستہ ہیں۔“

زینب کپڑے نکال چکی تھی، باہر چلی گئی۔

”اماں! مجھے اعتراض تو نہیں۔ میں بھی اپنی روایات کو جانتا ہوں اور یہ بھی سمجھتا ہوں، بظاہر آزاد نظر آتے ہیں مگر ہم سب ان روایات کی زنجیروں میں بری طرح جکڑے ہوئے ہیں۔“

زینب کمرے سے نکل گئی تو اس نے ماں سے کہا۔

”یہ روایات ہی ہماری زندگی ہیں۔ ہماری عزت انہی کی وجہ سے ہے۔ انہی پر چل کر تو الگ تھلک اور با عزت ہیں۔ سچ! ان سے بے زاری کا اظہار مت کرو پترا!“

”اماں! تھوڑا وقت تو دیں۔ ابھی دل نہیں مان رہا۔“

”دل کیوں نہیں مان رہا۔ کلثوم بہت اچھی لڑکی ہے۔“

”ہاں اماں! وہ واقعی اچھی لڑکی ہے مگر۔“

”اچھا جاؤ۔ آرام کرو پھر بات کریں گے۔“ شاہ بی نے اسے مزید کچھ کہنے کا موقع نہیں دیا۔

☆.....☆.....☆

”کیسی ہیں یہ ریتیں، رکسیں جکڑ لیتی ہیں، زینبی! کبھی سوچا تھا میں نے کہ یوں بے بس ہو جاؤں گا۔“

اس روز وہ آنے سامنے جاسن کے اسی بیڑے سے کھڑے تھے اور چل رہے تھے۔

دو پہر سے اب تک کافی وقت تھا درمیان میں اور زینب نے خود کو پوری طرح سنبھال لیا تھا۔ جیسی تو اس کی بات پر ہنس پڑی تھی۔

”شاہ سائیں! آپ کی منگنی کی رسم ہو رہی ہے۔ یہ تو بہت خوشی کی بات ہے آپ ایسی بات کیوں کر رہے ہیں۔“

”زینی! کیا تم اداس نہیں ہو؟“ روشنی صرف چاند کی تھی۔ وہ بغور دیکھ کر بھی چہرے کے تاثرات جاننے میں ناکام تھا۔

”اداسی کس بات کی شاہ سائیں؟ آپ کا گھر آباد ہو تو مجھ سے زیادہ بھلا کون خوش ہوگا۔“

”یقیناً کرو زینی! میرے دل میں تم ہو اور تم ہی رہو گی۔“

”میں جانتی ہوں۔“ وہ اس بارے میں با اعتماد تھی۔

”تم میری محبت ہی نہیں زندگی بھی ہو۔ دیکھ دیکھ کر جیتا ہوں۔ بہت قدر ہے میرے دل میں تمہاری اور بہت عزت دیتا ہوں میں تمہیں زینی! میرے لیے تو یہ سوچنا بھی محال ہے کہ تم کبھی یہاں سے چلی جاؤ گی زینی! وعدہ کرو جب تک میں جیوں گا تم میرے آس پاس، میری نظر کے سامنے رہو گی۔“

”شاہ سائیں! مجھے بھلا کہاں جانا ہے۔ میں تو یہیں ہوں اور یہیں رہوں گی۔“ وہ اس کی بے تابانی پر مسکرائی تھی۔

”ہاں زینی اس گھر کی رونق تم ہو اور میرے دل کی دنیا بھی تم ہی سے بارونق ہے۔“

”بی بی کلثوم بہت اچھی ہیں۔ عادت کی بھی صورت کی بھی۔ میری دعا ہے آپ دونوں ہمیشہ خوش رہیں۔“

☆.....☆.....☆

اور پھر جس رات زاہدہ کی مہندی تھی۔ اسی رات چکل شاہ اور کلثوم کی منگنی کی رسم بھی ادا ہو گئی۔ زینی بے حد مصروف ادھر سے ادھر دوڑتی رہی۔ اتنے مہمان اور دو دو تقریبیں کام بہت زیادہ تھا۔ اس کے پاس تو اتنا وقت بھی نہیں تھا کہ وہ کپڑے ہی بدل لے۔ بال بنالے اور نہیں تو کانوں میں جھکے ہی ڈال لے۔ شادی نے تمام ملازماؤں کو گلابی رنگ کے جوڑے بنا کر دیے تھے وہ پٹوں پر گونے کا کام تھا اور کنارے پر کرن ٹانگی تھی۔ باقی سب تو کپڑے بدل چکی تھیں۔ رانوں نے تو بالوں میں لمبا سا پرانہ ڈال کر ہاتھوں میں چوڑیاں بھی پہن لیں، مگر اسے پکار بھی تو ہر طرف سے پڑتی تھی۔ بڑی ایمانداری سے اپنے دل کا آباد کار اس نے کلثوم کو سوچنا تھا مگر وہ جان رہی تھی۔ ایک اداسی اندر ہی اندر گہری ہو رہی ہے۔ لاکھ سمجھانے کے باوجود دل ضدی بچہ بن رہا ہے۔ چکل کو رسم کے لیے کلثوم کے برابر بٹھایا گیا تو زینب باورچی خانے میں آکھڑی ہوئی تب تک باہر نہیں آئی جب تک رسم ادا کرنے کے بعد وہ اٹھ کر باہر نہیں چلا گیا۔

شام کو ان دونوں کی منگنی ہوئی اور اس کے بعد زاہدہ کی مہندی کی تیاری ہونے لگی۔

”زینی!“ وہ پھولوں کے ہار لے کر برآمدے سے گزر رہی تھی جب بھی چکل نے سرکوشی میں اسے بلایا وہ رک گئی اور سوالیہ انداز میں اس کی جانب دیکھنے لگی۔

”زینی! تم نے کپڑے کیوں نہیں بدلے؟“

”وقت ہی کہاں ملا شاہ سائیں!“ وہ ہاتھ میں پکڑے سرخ گلابوں کے ہار دیکھنے لگی۔

”کیسا جوڑا بنایا تھا؟“ وہ اشتیاق سے پوچھ رہا تھا۔

”جیسا رانو، زینیا اور دوسری کام کرنے والیوں کا تھا۔“

”کیا؟“ وہ پہلے چونکا پھر بولا۔ ”بہت اچھا کیا جو تم نے وہ جوڑا نہیں پہنا۔ وہ تمہارے قابل ہی نہیں تھا۔“

زینی! اور سنو اگر کل کے لیے بھی انہی جیسا بنوایا ہے تو وہ بھی مت پہننا۔“

”آپ کو بہت بہت مبارک ہو شاہ سائیں۔“ زینی نے جیسے کچھ یاد دلانا چاہا۔ بتانا چاہا۔ اب میرے

لیے اتنے فکر مند مت رہا کریں۔“

”زینی! تم اپنے دل میں مجھے وہی جگہ دیے رکھنا جو پہلے تھی۔ دیکھو یہ نیا رشتہ کبھی ہمارے درمیان نہیں آسکتا۔“

”شاہ سائیں! روح کے رشتے جسم کی طلب کب کرتے ہیں جو پاکیزہ محبت ہوتی ہے نا۔ وہ ان باتوں سے دور ہوتی ہے ہمارے لیے ایک دوسرے کی خوشبو ہی کافی ہے۔“

”زینی! تم نے یہ باتیں کہاں سے سیکھی ہیں؟“ وہ پھر کہہ بیٹھا تھا۔ وہ مسکرائی اور بولی۔

”یہ مجھے آپ نے سکھائی ہیں۔“

”میں نے نہیں تو۔“ چکل نے سوچ میں ابھرتے ڈوبتے لٹی میں سر ہلایا۔

”بڑے بڑے رازوں سے پردہ ہٹا دیتی ہے محبت تو پھر میں کیسے نہ کہوں کہ آپ نے سکھائی ہیں۔“ وہ مسکرائی اور چکل کی جانب نگاہ کی۔

”زینی! تو پھر اتنا یاد رکھنا۔ میں تمہاری خوشبو کو ہمیشہ اپنے آس پاس دیکھنا چاہتا ہوں۔“

”اوہ سائیں مجھے بھلا کہاں جانا ہے۔ یہیں تو ہوں آپ کے آس پاس۔“

☆.....☆.....☆

رات دو بجے اسے کاموں سے فراغت نصیب ہوئی تھی اور صبح بارات کی آمد تھی۔ اسے بہت جلدی اٹھنا تھا جب سونے کے لیے بستر پر آئی تو جسم پر تھکن اور آنکھوں میں نیند کا غلبہ تھا مگر لیٹنے ہی نیند آنکھوں سے غائب ہو گئی۔

”اوہ پاکل ناشکری لڑکی! جان کر بھی اپنا مقام کیوں نہیں جان رہی۔ کیوں تو بھول رہی ہے خود کو، تیرے لیے تو یہی بہت زیادہ ہے کہ شاہ تجھے محبت بھری آنکھ سے دیکھتا ہے۔ ہاں میں جانتی ہوں۔ واقعی یہ بہت زیادہ ہے اور سچ تو یہ کہ مجھے کچھ اور کی طلب بھی نہیں مگر اس کی نظر میں عکس اب دو ہوں گے اس کے دل میں میرے ساتھ ساتھ کوئی اور۔“

کیا تم اس قابل ہو کہ ایک سید زادی کی برابری کر سکو، نہیں ہونا؟ وہ تمہیں اپنی زندگی کہتا ہے۔ وہ تمہیں ہی اپنے آس پاس چاہتا ہے زینب بی بی یہی بہت ہے سچ تو یہ کہ یہ بھی تمہاری اوقات سے کہیں زیادہ ہے۔ بس تم بھی اسی ایک نام کا درد کرتی رہو۔ تم تو بہت زیادہ کی خواہش مند ہو۔“ خود سے سوال و جواب کرتی وہ

☆.....☆.....☆

”سن زینب!“ کلثوم نے اسے کمرے میں بلا کر راز داری سے کہا تھا۔ ”یہ سوچے کی کلیاں چکل کے کمرے میں رکھو اور بتادینا کہ کس نے بیچے ہیں۔“
”جی بہت اچھا!“ اس نے ہاتھ بڑھا کر کلیاں لے لیں۔
”سنو۔ وہ ناشتا کس وقت کرتے ہیں۔“

”شاہ بی کے ساتھ ان کے کمرے میں ہی ناشتا کرتے ہیں مگر آج کل مصروفیت ہے۔ شہر سے ان کے دوست بھی بہت آئے ہوئے ہیں تو باہر بیٹھک میں بھی کر لیتے ہیں۔“
”نہیں، ان سے کہنا۔ آج ناشتا تائی ماں (شاہ بی) کے کمرے میں ہی کریں۔ کہہ دینا تائی ماں نے کہا ہے۔ میرا نام مت لینا اور میرا ناشتا بھی ادھر ہی لگا دینا۔“

کتنے خوبصورت رنگ پھیلے تھے کلثوم بی بی کے چہرے پر، ایسے پیارے کہ نظر ہٹانے کو جی نہ چاہے۔
”جا اب ایسے کیوں کھڑی ہے۔“ کلثوم نے ہلکی سی ڈانٹ پلائی۔ وہ جیسے چونکی اور باہر آگئی۔

کلثوم نے منع کیا تھا۔ چکل سے یہ مت کہنا کہ شاہ بی کے ساتھ ناشتا کرنے کو وہ کہہ رہی ہے۔ بات شاہ بی کی طرف سے کرنا مگر زینت، چکل شاہ سے بھلا کچھ چھپا سکتی تھی۔ سب بتا دیا۔ سن کر وہ ایک دم ہنس پڑا پھر زینب کو دیکھ کر ہنسی روک لی اور بولا۔

”اچھا دیکھوں گا۔ پتا نہیں اتنے کاموں میں ناشتے کے لیے وقت بھی ملتا ہے یا نہیں۔“ اور ہاتھ بڑھا کر کلیاں لے لیں۔

چکل نے کہا تھا، پتا نہیں ناشتے کے لیے وقت بھی ملتا ہے یا نہیں مگر جب وہ ناشتا لے کر شاہ بی کے کمرے میں آئی تو وہ اور کلثوم پہلے سے شاہ بی کے کمرے میں موجود تھے۔

”میں چلتی ہوں۔ تائی اماں آپ ناشتا کیجئے۔“ کلثوم ہلکا سا گھونگھٹ نکالے ہوئے تھی۔
شاہ بی مسکرائیں اور بولیں۔

”ناشتا میرے ساتھ ہی کرو دمی رانی! جاؤ زینبی میری بہو کے لیے بھی ناشتا لے کر آؤ۔“

”شاہ بی! یہ تین چار بندوں کے لیے کافی ہے۔ آپ تینوں ہی کر لیں۔ دیکھئے نا، اپنے شاہ سائیں تو کاموں میں اچھے رہتے ہیں۔ انہیں کھانے پینے کا ہوش ہی نہیں رہتا۔ آج کل۔“ اس کے اتنی دانشمندی سے بات بنانے پر دل ہی دل میں دونوں نے داد دی اور کلثوم نے بھی سوچ لیا، جب پیاہ کر اس گھر میں آؤں گی تو میری خاص ملازمہ یہ زینب ہی ہوگی۔

☆.....☆.....☆

زاہدہ کی شادی کا ہنگامہ ختم ہوا تو شاہ بی، چکل کی دلہن کے لیے بری بنانے لگیں۔ مشورے زینب کے ہی ہوتے۔ اکثر اسے ساتھ لے کر کپڑوں اور زیورات کی خریداری کے لیے شہر بھی چلی جاتیں۔ وہ بہت جلد چکل

کے سر پر سہرا سجانے کی آرزو مند تھیں۔ بیٹیاں اپنے گھروں کی ہوئیں۔ اب انہیں تنہائی ستاتی تھی۔ بار بار اظہار کرتیں۔ ایک بار چکل نے کہا بھی۔

”اتنے تو لوگ ہوتے ہیں۔ آپ کے گرد، پھر بھی آپ خود کو تنہا محسوس کرتی ہیں۔“

”پتہ! یہ ملازم..... لوگ ہزاروں کی تعداد میں بھی ہوں تو تنہائی دور نہیں ہو سکتی۔ بھلا ان سے دل کی بات کی جا سکتی ہے۔“

”شاہ بی! تیل ڈال دوں آپ کے سر میں۔“ زینبی نے جیسے ان کی بات سنی ہی نہیں۔

”ہاں ڈال دے اور سن۔ نرم ہاتھوں سے مالش کرنا پھر چکل سے بولیں۔“ کیسے روکھے ہو رہے ہیں تمہارے بال۔ تم بھی سر میں تیل ڈالو۔“

”بخشیر، مجھے، میں ایسے ہی ٹھیک ہوں۔“ وہ جیسے ڈر گیا اور اٹھ کر چلا گیا۔

”یہ عجیب فیشن ہے جو شہر میں پڑھ کر آ جاتا ہے بال روکھے رکھنے لگتا ہے۔“

”ہماری کلثوم بی بی بھی تو بال روکھے ہی رکھتی ہیں شاہ بی!“ زینب نے ہنس کر یاد دہانی کروائی۔

”ہاں اس ٹی وی نے بڑا خراب کر دیا ہے۔ بھولی بھالی لڑکیوں کا۔ شہر والیوں کی طرح اٹلے سیدھے کپڑے پہن کر اسے فیشن کا نام دے ڈالتی ہیں۔ یہ نہیں سوچتیں۔ یہ پہن کر لگ گیا کیا رہی ہوں میں۔“

زینب ہنس پڑی اور بولی۔ ”ٹی۔ وی نے گاؤں والیوں کو بھی شہر والیوں جیسا بنا دیا ہے بس یہ فرق ہے کہ زبان وہ والی نہیں بول سکتیں۔“

”اچھا ہی ہے۔“

”تائی اماں! آپ سے ملنے مہمان آئی ہیں۔ زلیخا نے بٹھا دیا ہے۔ آپ آ کر مل لیں۔“

”اس وقت کون آ گیا؟ بلاؤ زلیخا کو اور زینب! تم جلدی سے بال سلجھا دو۔“

”شاہ بی! ملکانی آئی ہیں اپنی بیٹی، بہو کے ساتھ۔“ زلیخا یہ اطلاع بڑے پر جوش انداز میں دے رہی تھی۔

”اے زینب! ملکانی اپنی بہو کے ساتھ پہلی مرتبہ ہمارے ہاں آئی ہے۔ تم الماری سے کوئی اچھا سا ان سلا جوڑا نکال دو۔“

”جوڑے تو بہت رکھے ہیں شاہ بی! آپ بتادیں کون سا والا نکالنا ہے۔“

”تم خود بھی سمجھتی ہو ان معاملات کو۔ کوئی سا بھی نکال دینا۔“

بالوں کی چھپا بنا کر زینب نے کنگھا اور تیل اٹھا کر سنہالا اور شاہ بی مہمان خواتین سے ملنے چلی گئیں۔ ہاتھ دھو کر وہ کپڑوں والی الماری تک آئی جس کے ایک خانے میں تھپے میں دینے کے لیے کافی

کپڑے رکھے تھے کہ شاہ بی کے پاس اکثر عورتیں ہی بیہاں بیٹیوں اور بہوؤں کو لاتی رہتی تھیں اور تحائف محبت کی علامت کے طور پر نہیں اپنی بڑائی جتانے کی غرض سے دیے جاتے تھے۔

کتنے پیارے پیارے کپڑے رکھے تھے یہاں۔ اس نے ہر اجوڑا نکالا جس کے دوپٹے کے کناروں پر

ستاروں والی بیل ٹانگی گئی تھی۔ پھر بیلا جوڑا جس پر سنہری پھول تھے اور لال بھی۔ اتنے اچھے اچھے کپڑے، چند لمحوں کے لیے وہ کھوسی گئی۔ کسی ملال نے سر اٹھایا مگر سنبھلنے میں دیر نہیں لگی۔

☆.....☆.....☆

سہرا بندی کی رسم میں برادری کے ساتھ ساتھ سارا گاؤں بھی اٹھ آیا تھا۔

بیٹے اور بیٹی کی شادی میں خوشی کا رنگ خاصا مختلف ہوتا ہے۔ اور واضح فرق نظر آتا ہے۔ دیکوں کی لمبی قطاریں اتر رہی تھیں۔ گانا بجانا، ڈھولک کی تھاپ پر لڈی اور جھومر اور پھر رات کو شہر سے بلوائی گئی مخصوص طبقے کی عورتوں کا ناچ۔ یہ سب تقریباً ایک ہفتے تک جاری رہا۔ اور اسی شور ہنگامے میں دلہن گھمرائی جاتی۔

سہرا بندی کی رات وہ رسم کے بعد اپنے کمرے میں آیا تھا۔ یار دوستوں نے مذاق ہی مذاق میں مٹھائی اس پر اچھائی تھی اور کپڑے خراب ہو گئے تھے۔ نذب نے کپڑے نکال دیے۔ وہ کپڑے اس نے لیتے ہوئے قسم سائیگی۔

”زینی! یہ رات تو خوشی کی رات ہے مگر مجھے لگتا ہے میرے اندر کوئی پچھتاوا، کوئی پیاس سراٹھا رہی ہے۔“

”ایسی باتیں مت کریں سائیں!“

”زینی! یہ رسم درواج بھی کیا چیز ہیں۔ کتنا بے بس کر دیتے ہیں انسان کو۔ میں چاہوں بھی تو تمہیں اپنا نہیں سکتا۔ یہ نامکن ہے زینی کہ اس کے ساتھ بہت سی قباحتیں ہیں۔ زندگی ہمیں بہت سے لوگوں کے ساتھ ہی بسر کرنا ہوتی ہے۔ ان سے کٹ کر ہم نہیں رہ سکتے اور یہ لوگ قدم قدم پر ہماری راہ کو کٹھن بنا دیتے ہیں زینی! معاملہ صرف میرے اور تمہارے درمیان نہیں ہے بلکہ یہ تو۔“

”میں سب سمجھتی ہوں شاہ سائیں! میں اپنی حیثیت سے بھی واقف ہوں۔ میں آپ کا مقام بھی جانتی ہوں۔ مجھے شاہ بی بی عنایتیں بھی یاد ہیں۔ مجھے کلثوم بی بی کا مہربان رویہ بھی نہیں بھولا۔ میں خوشی ہوں سائیں کہ میں اتنے سارے مہربان لوگوں کے درمیان ہوں۔ میں تو بہت خوش نصیب لڑکی ہوں سائیں کہ کچھ نہ ہوتے ہوئے بھی آپ نے مجھے بہت کچھ بنا دیا ہے۔ میں تو تمام عمر اسی فخر کے سہارے بسر کر لوں گی شاہ سائیں۔“

”تم بہت عظیم لڑکی ہو۔“ چل کے انداز میں ستائش اور بہت نرمی تھی۔

بارات کے ساتھ وہ نہیں گئی۔ شاہ بی بی نے اسے گھر میں رہنے کو کہا کہ یہاں بہت کام تھا۔ زینا بارات میں ساتھ جا رہی تھی۔ وہ روانگی سے پہلے تک شاہ بی بی سے ہدایات لیتی رہی۔

”ہمارے واپس آنے سے پہلے تمام بکھری ہوئی اشیاء کو سلیقے سے رکھو اور دینا۔ دلہن کی آمد پر فوراً تیل کی بوتل مجھے پکڑا دینا یا دے۔ دلہن دلہا کے لیے کھیر پکوانا۔ تقسیم کرنے والی رقم سامنے ہی رکھنا۔ دلہن کے کمرے میں ابھی کسی کو نہ جانے دینا۔“

اور بہت سے چھوٹے چھوٹے کام وہ بولتی رہیں۔ نذب دہرائی رہی۔ فکر مند تھی اتنے کام ہیں کوئی

بھول نہ جائے اور واپسی پر شاہ بی بی خوب ہی ڈانٹیں۔

ان لوگوں کے جانے کے بعد وہ تیزی سے ان ہدایات پر عمل کرتی رہی۔ رات گہری ہو گئی۔ بارات کی آمد میں خاصی تاخیر ہو گئی تھی۔ وہ شاہ بی بی کے کمرے میں بیٹھی رہی پھر اپنے کمرے میں آ کر بیٹھ گئی اور پتا بھی نہیں چلا کہ نذب نے اپنی آغوش میں لے لیا۔

بارات کب واپس ہوئی۔ کیا کیا رکبیں ادا کی گئیں۔ کلثوم دلہن بن کر کیسی لگ رہی تھی۔ چہل کے چہرے پر کیسے رنگ تھے، وہ کچھ بھی نہ جان سکی۔

وہ تو اگلی صبح ہی بیدار ہوئی تھی اور ہنر بڑا کر بستر سے اٹھی۔

”کیا ہوا تمہیں؟“ راتو بھی رات کو بیٹھیں پڑ کر سو رہی تھی اور صبح وہ نذب سے پہلے جاگ گئی تھی اور بستر پر ہی پڑی تھی۔

”باہر جا کر کوئی نہ کوئی کام ہی کرنا پڑ جاتا۔ سوچا تھا جب تک آواز نہیں پڑتی لٹی رہوں گی۔“

”بارات آگئی راتو؟“

وہ خوب ہی ہنسی۔

”تو بھی کمال کرتی ہے اڑی۔ اب تو دن نکل آیا۔ ویسے ہے آج، بارات تو رات کو ہی واپس آگئی تھی۔“

”ہا! میں تو ذرا کی ذرا بستر پر آئی اور سو گئی۔ شاہ بی بی نے میرا پوچھا ہوگا۔ وہ بہت ناراض ہو گئی ہوں گی۔ تم مجھے جگا دیتیں۔“

”تم بہت دلوں سے کاموں میں لگی ہوئی تھیں۔ میں نے سوچا اچھا ہے۔ سولو اور سارا کچھ تو تم نے تیار رکھا تھا۔ شاہ بی بی نے جو مانگا، میں نے دے دیا۔“

”کیسی لگ رہی تھی کلثوم بی بی دلہن بن کر؟“

”چھوڑو نذب، اتنا زور ایسے پیارے کپڑے، کوئی بھی پہن لے تو رانی ہی لگے۔“

”شاہ بی بی تو بہت خوش ہوں گی؟“

”ظاہر ہے انہیں خوش ہونا ہی چاہئے کلثوم بی بی انہیں بہت پسند بھی ہے اور چل سائیں بھی بہت خوش ہیں۔“

”اچھا! نذب کے انداز میں بے یقینی اتر آئی۔“

”تو کیا نہیں ہونا چاہئے، تم آخر اتنی حیران کیوں ہو گئیں۔“

”نہیں نہیں ایسی تو کوئی بات نہیں۔“ نذب اٹھ کھڑی ہوئی۔

شاہ بی بی کو گھر میں دلہن آنے کی مبارکباد دی۔ انہوں نے مسکرا کر مبارکباد قبول کی اور جواب میں سوکا نوٹ اس کے ہاتھ پر رکھ دیا۔

”یہ کیوں شاہ بی بی؟“ نذب کو دکھ ہوا۔ کیا میں نے اس لیے مبارکباد دی تھی، شاہ بی بی اب تک مجھے سمجھ ہی

نہیں سکیں۔

”رکھ لے۔ میں ان سب کو دے رہی ہوں بلکہ زلیخا نے تو خود کہہ کر زیادہ لیے ہیں۔“

”نہیں شاہ بی! مجھے ضرورت نہیں۔“

”ضرورت کی کیا بات ہے۔ رکھ لو۔“ شاہ بی کو اس کا انکار اچھا نہیں لگ رہا تھا۔

”رکھ لو زینب! دو لہیا دلہن کا صدقہ اتارا تھا ناں کل اماں نے۔“ زادہ نے بتایا اور اس نے نوٹ مٹھی میں دبایا، پھر کچھ نہیں کہا شاہ بی سے۔ باورچی خانے میں آ کر ان کا ناشتا بنایا اور جب دلہن کے بیدار ہونے کی اطلاع ملی تو ادھر آ گئی۔

رات کے سنگھار کے ہلکے سے نشان کلثوم کے چہرے پر تھے مگر حسن بڑھانے کو اب اسے کسی سنگھار کی ضرورت ہی نہیں تھی۔ خوشی، خود پر فخر اور جانے کن لفظوں کے رنگ تھے کہ وہ دمک رہی تھی۔ زینب کی کیفیت اس کی اپنی سمجھ سے بالاتر تھی۔ وہ دروازے پر ہی رک گئی اور طاہرہ اور دوسری لڑکیوں کے ساتھ کلثوم کو باتیں کرتا ایک ٹک دکھ رہی تھی۔ جسے میں نے اپنا سب کچھ مان لیا۔ اس نے تمہیں اپنا آپ دیا اور تم سے تمہیں لیا۔ تم اس کی ہو تو مجھے بھی بہت پیاری ہو۔ وہ آگے بڑھی بیڈ کے قریب فرش پر بیٹھ گئی اور کلثوم کا ہاتھ ہاتھوں میں لے کر آنکھوں سے لگا لیا۔ اسی وقت چکل نہا کر ہاتھ روم سے نکلا۔ زینب کو یہاں موجود پا کر ہونٹوں کی مسکراہٹ دبالی اور کچھ کتر کر کمرے سے باہر چلا گیا۔

”بہت مبارک ہو۔“ زینب نے کلثوم اور سبھی موجود اس کی بھائی کو مبارکباد دی اور جواب میں بھائی نے بھی ایک نوٹ تمنا دیا، اس مرتبہ اس نے انکار نہیں کیا۔ نوٹ لے کر دوپٹے کے ایک کونے سے باندھ لیا۔

☆.....☆.....☆

”زینب! تو باتیں بہت بڑی بڑی کرتی ہے۔ کہاں سے سیکھی ہیں تو نے یہ باتیں؟“ کلثوم حیران ہو کر کئی بار پوچھ بیٹھتی تھی۔

”بس بی بی! یہ باتیں ہی تو آتی ہیں مجھے اور تو کچھ بھی نہیں۔“ وہ خواہ مخواہ کھلکھلا کر ہنس پڑی تھی۔

”نہیں تو ہے بڑے گتوں والی۔“

”تم تعریف کرتی ہو۔ یہ تمہاری مہربانی ہے بی بی۔“

”سنو۔ چکل سائیں کو کھجور کا حلو بہت پسند ہے۔ وہ آج شام تک شہر سے آ جائیں گے، تم بنا کر رکھنا۔“

”کھجور کا حلوہ سائیں کو؟ لیکن وہ تو ٹیٹھا بہت ہی کم پسند کرتے ہیں۔“

”آ..... اچھا مگر مجھ سے خود ایک روز ذکر کیا تھا انہوں نے۔“

”یونہی کہہ دیا ہوگا۔ ویسے بی بی! اگر آپ کو پسند ہے تو بنا دوں۔“

اور ایک روز کلثوم نے لہنگا پہنا تھا۔ خوب کام والا، وہ منتظر تھی چکل کی گھر آمد کی۔ جب یونہی زینب کے منہ سے نکل گیا۔

”شاہ سائیں کو تو یہ لباس پسند نہیں، کہتے ہیں اتنا بھاری کام اتنا سارا کپڑا اپنا نہیں پہن کر چلتی کیسے ہیں۔“

اور یونہی ایک بار جب کلثوم شہر میں شاپنگ کے لیے گئی۔ چکل کے لیے نیلے رنگ کا سوٹ خریدا تو زینب بولی۔ ”یہ رنگ انہیں پسند نہیں۔“

کلثوم بولی کچھ نہیں۔ شادی کے شروع ہی دنوں میں چکل کو کراچی جانا پڑ گیا تھا۔ اس کے کسی دوست کا کام تھا۔ بزنس میں گھانا ہوا تھا اور پریشان چکل بھی رہا۔ کبھی ادھر ہوتا کبھی ادھر۔

جب چکل کو فرصت ہوئی تب کلثوم نے گہری نظر سے جائزہ لیا۔ نہیں وہ تو مکمل ہے کہیں یہ احساس نہیں کہ اس کے پیار میں کمی ہے۔ اس کی توجہ ادھوری ہے، وہ اپنے طود پر مطمئن ہونے لگی تھی۔ مگر اسی شام چکل نے چونکا دیا۔

زینب کسی کام سے ان کے کمرے میں آئی تھی، چکل نے پکارا تو کلثوم دروازہ کھولنے کھولتے کچھ سوچ کر رک گئی اور بخوبی سنا۔ وہ کہہ رہا تھا۔

”بہت چپ چپ ہو زینب!“

”نہیں شاہ سائیں! وہم ہے آپ کا۔“ زینب ہمیشہ نرم مسکراہٹ کے ساتھ بات کیا کرتی تھی، مگر کلثوم نے دیکھا۔ وہ نظریں جھکائے کافی سنجیدہ لگی۔

”میں کراچی سے ایک تحفہ تمہارے لیے بھی لایا تھا دینے کا وقت ہی نہیں ملا۔“

”مجھے کچھ نہیں چاہئے سائیں۔“ وہ اتنا کہہ کر باہر چلی گئی اور چکل بھی پیچھے ہی چلا گیا۔

کلثوم کے قدم زمین نے جکڑ لیے۔ سانس سینے میں اٹکنے لگی۔ اس کے باپ نے بھی گھر میں عورت ڈال لی تھی۔ اس کی ماں کے دل کو کھڑے کیا تھا۔ کیا میرے ساتھ بھی ایسا ہی ہوگا۔ میری عمر بھی روتے ہوئے گزرے گی۔ یہ زینب تو کسی دوسرے گھر میں نہیں اسی گھر میں رہتی ہے۔ دھوکا دے رہا ہے چکل مجھے بھی اور اپنی ماں کو بھی۔ وہ بھی یقیناً اس بات سے ناواقف ہیں۔

کئی روز کلثوم بہت خاموش الجھی ہی رہی، چکل شاہ نے اس چپ کو یا تو محسوس نہیں کیا یا پھر اسے بیوی کے موڈ سے مطلب ہی نہیں ہوگا۔ عورت دو چار روز غمگین کرتی ہے پھر تھک کر خود ہی مان بھی جاتی ہے۔

”تم بہت دنوں سے چپ ہو کر رہ گئی ہو کلثوم!“ اس کی خاموشی کو شاہ بی نے محسوس کر لیا اور چائے پیتے چکل نے اس کی جانب دیکھا۔

”میری طبیعت ٹھیک نہیں۔ سر میں درد رہتا ہے۔“ وہ دھیرے سے بولی۔

”اماں بی! یہ بڑے گھروں کی لڑکیاں ہوتی بڑی نازک ہیں۔ اب زینب کو دکھ لیں۔ جو پچھلے دو دن بخار آتا رہا ہے مگر مجال ہے جو کسی کام سے چھٹی کی ہو۔“

”اچھا وہ بیمار ہے۔ مجھے تو پتا ہی نہیں چلا۔“ شاہ بی نے حیرت کا اظہار کیا۔

”ہاں بیمار تھی۔ میں نے دوا منگوا دی تھی، اب ٹھیک ہے۔“

اور کلثوم چائے کا کپ میز پر رکھ کر اٹھ کھڑی ہوئی۔

”تم کہاں چلیں، چائے تو پی لو۔“ چکل نے روکا۔

”ساتھی اماں! مجھے اماں بہت یاد آ رہی ہیں، سیکے جانا چاہ رہی ہوں اگر اجازت دیں تو آج ہی چلی جاؤں۔“

”یہ سامنے بیٹھا ہے تمہارا گھر والا۔ اسی سے پوچھ لو۔“

”ایک دو روز رک جاؤ۔ پرسوں میں شہر چلا جاؤں گا۔ تم سیکے چلی جانا۔“ اس کے پوچھنے سے پہلے چلنے لگے کہہ دیا۔ وہ خاموشی سے اپنے کمرے میں چلی آئی۔

ان دونوں میں اس نے زینب اور چل کو بہت توجہ سے دیکھا اور اسے زینب پر غصہ آتا رہا۔ کتنی گہری ہے یہ۔ سب کے سامنے نظر جھکائے رکھتی ہے۔ مخاطب بھی نہیں کرتی چل شاہ کو اور مجھے کتنی عزت دیتی ہے۔ جب کہ چل دوسری ملازماؤں کی نسبت اس پر زیادہ اعتماد کرتے ہیں۔ اپنے ہر کام کے لیے اسے ہی آواز دیتے ہیں اور تعریف بھی بہت کرتے ہیں اس کی۔

☆.....☆.....☆

وہ ماں کے ہاں جانا ہی اسی سلسلے میں چاہتی تھی۔ اسے ماں کو صورت حال سے آگاہ کرنا تھا اور مشورہ لینا تھا۔

سیکے سے واپسی پر ماں کے کہنے کے مطابق ہی اس نے چل کو شہر میں کاروبار پر اکسایا۔ اس کا تو اپنا بہت سا وقت شہر میں گزرا تھا۔ وہاں بہت سے دوست تھے اس کے، پھر قاسم بھی اکثر یہی کہتا تھا۔ کہاں تم گاؤں کی دھول مٹی میں خود کو گنواؤ گے، شہر آ جاؤ اور کوئی بزنس کرو، مگر چل کا خیال تھا اماں اور کلثوم اس بات پر کبھی راضی نہیں ہوں گی، مگر یہاں تو کلثوم پر زور اصرار کر رہی تھی۔ ڈرتے ڈرتے اس نے اماں سے بات کی۔ اس سے پہلے کہ وہ جواب دیتیں، کلثوم نے کہہ دیا۔

”میری شدید خواہش ہے، میں گاؤں میں رہ نہیں سکتی۔ اماں ہم آپ کو بھی اپنے ساتھ شہر لے جائیں گے اماں! یہ سچ ہے کہ گاؤں میں دل نہیں لگتا اور جن کم دشمن زیادہ ہیں۔“

شاہ بی یہ بات کس طرح مان سکتی تھیں مگر کلثوم نے ارادہ کر لیا تھا وہ بھی منوا کر ہی دم لے گی۔

کلثوم کی ماں بظاہر شاہ بی سے ملنے مگر بیٹی سے صورت حال معلوم کرنے آئیں۔

”تم بتائیں کب تک متا پاؤ گی چل کو۔ میں زینب کو اپنے ساتھ لے جاتی ہوں۔“

”ہاں ماں! اسے یہاں سے دور کرنا بہت ضروری ہے۔“

اور جب انہوں نے حضانی سے اس خواہش کا اظہار کیا تو وہ انکار نہیں کر سکیں۔ بے شک زینب پر بڑا

بھروسا تھا۔ اعتماد تھا اس پر مگر وہ ایک ادنیٰ..... ملازم ہی تو تھی۔ دیورانی کو انکار کیوں کرتیں اتنی ہی بات پر۔

زینب نے سنا تو دھچکا لگا۔ ایک عرصہ اس گھر میں گزرا تھا۔ بڑی محنت و ریاضت سے کچھ مقام بنا تھا مگر

شاہ بی اسے کسی اور کے حوالے کر رہی تھیں۔ اسے احتجاج کا حق نہیں تھا۔ ان کا حکم تھا اور اسے ماننا تھا۔

چل سے اگلی ملاقات تب ہوئی جب وہ کلثوم کے سیکے آیا اور موقع پا کر اس سے ملا۔

”زینبی! تم کہیں بھی رہو مگر میرے آس پاس ہو۔ کوئی بھی موسم ہو، تمہاری یاد جو میں پرزہمتی ہے۔“

”آپ مجھے واپس اپنی حویلی لے جائیں سائیں!“ اس نے التجا کی۔

”کیا کرو گی وہاں جا کر؟ اب تو ملازموں کے سپرد ہی ہوگی۔ میں، کلثوم اور اماں شہر جا رہے ہیں۔ میں نے بزنس سیٹ کر لیا ہے وہاں پر۔“

”خدا برکت ڈالے، شاہ بی کو میرا سلام کہنا اور کلثوم بی بی کو بھی۔“

”ہاں ہاں، میں کہہ دوں گا۔ اور میرے لیے کچھ نہیں کہو گی کیا؟“

”آپ سے کچھ کہنے کی ضرورت باقی رہ جاتی ہے کیا سائیں؟“

”اوہ زینبی! تم لا جواب کر دیتی ہو۔“

”سائیں! آپ مجھے شہر ہی لے جاؤ اپنے گھر میں۔ میں وہاں سب کی خدمت کروں گی۔ یہاں میرا بچا نہیں لگتا۔ میں خوش نہیں ہوں یہاں پر۔“

”ہاں کیسے خوش رہ سکتی ہو۔“ وہ معنی خیز انداز میں کہہ کر شرارت سے ہنسا تھا۔

زینب نے سر جھکا لیا اور گہری سنجیدگی سے بولی۔

”سائیں! شاہ بی یاد آتی ہیں۔ ان جیسی اچھی مالکن کہاں ملے گی مجھے۔“

”میری مجبوری بھی تو دیکھو زینبی! میں تمہیں اپنے گھر میں ملازمہ کے روپ میں دیکھوں۔ لوگ تمہیں ڈانٹ دیں تو بھی منع نہ کر سوں۔ تم سے بہت کام لیں تب بھی ٹوک نہ سکوں۔ یہ میرے لیے بہت تکلیف دہ ہے زینبی!“

”بس سائیں! اب ضد نہیں کروں گی، آپ کی اس بات کی خوشی مجھے یہاں ملنے والے ہر دکھ سے

بے گانہ کر دے گی۔“ زینب کی آنکھیں بھیگ گئی تھیں۔

”ہم ساری عمر دور رہ کر بھی ساتھ ساتھ رہیں گے۔“

”ہاں سائیں!“ اس نے آنکھ سے آنسو پونچھے ہوئے مسکراتے لبوں سے کہا تھا۔

”مگر ایک بات مجھے پریشان کرتی ہے زینبی! عورت بے شک ٹوٹ کر محبت کرتی ہے مگر جب شادی

کرتی ہے تو محبوب کا نام دل سے کھرچ دیتی ہے۔ اس کی صورت سے بھی بے زار ہو جاتی ہے۔“

”نہ سائیں نہ، آپ کا نام بھلا دوں یہ تو میرے لیے گناہ ہے۔ وہ آئے ہی کیوں جو دوریاں ڈال

دے سچ میں۔“

”آہ زینبی! کس قدر خوش ہوں میں۔ کتنا مطمئن کرو یا ہے تم نے مجھے۔“

کچھ دیر کے لیے دونوں کے درمیان خاموشی چھا گئی پھر چل بولا۔

”زینبی! تم مجھ سے کبھی بدگمان نہ ہونا۔ یہ مت سوچنا کہ میں نے تو شادی کر لی اور تمہیں منع کر رہا ہوں۔

اصل میں زینبی! یہ میری مجبوری تھی۔ مجھے اماں کی خواہش پوری کرنا تھی۔ اور پھر تم سے شادی تو ممکن ہی نہ تھی۔

برادری سے کٹ کے رہ جاتا۔ صرف میں ہی نہیں میرا پورا خاندان اور میری اماں کیسے برداشت کرتیں یہ

بات۔ پھر دیکھو ناں زینبی اصل محبت تو یہی ہے جو بغیر کسی طمع کے ہو، محبوب کا دیدار ہو تو جی اٹھو نہ دیکھو تو جان

پرہن جائے۔“

وہ کچھ نہیں بولی۔ کچل چلا گیا۔ وہ دیکھتی رہی۔

☆.....☆.....☆

پھر کئی سال بیت گئے۔ وہ گاؤں نہیں آیا۔ کلثوم آتی رہی۔ پہلے بچے کی پیدائش بھی نہیں ہوئی اور دوسرا ڈیڑھ ماہ کا ہوا جب آئی۔ زینبی نے پہلی بار اس کی آمد پر کچل کے بارے میں پوچھا۔ اور اس نے جن نظروں سے دیکھا پھر یہ بات پوچھنے کی جرأت نہ ہو سکی۔

”میں روح نہیں ایک جسم بھی ہوں۔ پھر جسم کی پکار کیسے نظر انداز کر دوں سائیں۔ مجھے آپ کا لمس بھی چاہئے۔ سائیں میرا دل کچھ اور بھی تقاضا کرنے لگا ہے۔ یہ چار برس جو آپ کو دیکھے بغیر گزارے ہیں۔ ان میں مجھے آپ کی طلب اور بھی شدت سے ہونے لگی ہے۔“

وہ اکثر خواب میں اس سے باتیں کیا کرتی اور دن چڑھتے ہی خود سے عہد کرتی نہیں۔ اب یوں نہیں سوچے گی۔ یہ تو غلط ہے۔ وہ کلثوم بی بی کے ہیں اور پھر کہاں وہ اور کہاں میں۔ اگر ایسا وقت آ بھی جائے تو مر ہی جاؤں۔ انہیں گناہ گار نہ کروں۔ سال بڑا طویل ہے مگر گزر رہی جاتا ہے۔ ایک نہیں دو نہیں تین سال۔ اب زینب کو لگتا تھا وہ بیٹھے بیٹھے کسی اور دنیا میں پہنچ جاتی ہے۔ اب اسے اس گھر میں رہنا بھی برا نہیں لگتا تھا۔ جہاں اس کے لیے مالکن کی آنکھ میں نفرت تھی۔ جو ہر بھاری کام زینب سے لیتی تھی۔ بات بے بات ڈانٹ ڈپٹ کے ساتھ مار پٹائی بھی کر دیتی تھی۔ اب اسے یہ احساس ہی نہیں ہوتا کہ باقی کام کرنے والی عورتوں کی نسبت اسے دونوں موسموں میں کم کپڑے دیے جاتے تھے۔ اس کے کئے ہر کام میں نقص نکالا جاتا تھا۔ پہلے پہل وہ حیران ہوا کرتی تھی مگر اب اس کے احساسات پر برف پڑنے لگی تھی۔ کئی بار مالکن پکارتی رہتی تھی۔ اسے سنائی ہی نہیں دیتا۔ پھر کوئی لڑکی بری طرح چھوڑ کر اسے جاگتے میں نیند سے بے دار کرتی۔

”اڑی! کیا بات ہے، کان بند ہو گئے ہیں۔ سنتی نہیں ہو۔ کب سے پکار پڑ رہی ہے تمہیں۔“
وہ ہڑ بڑا کر اٹھتی اور مالکن کے کمرے میں آ کر ان کی شکل دیکھنے لگتی۔ اس کی سمجھ میں نہیں آتا، وہ یہاں کیوں آتی تھی اور اسے ان سے کیا بات کرنا چاہئے۔

☆.....☆.....☆

گر میوں کی وہ شام بھی گرم تھی در دیوار سے آگ سی پھوٹی تھی۔ مالکن ابھی ابھی نہا کر نکلی تھیں اور زینب کو اپنے کمرے میں فرش پر بیٹھے پایا تو حیران ہوئیں۔
”ارے تو تو کبھی بلانے پر بھی نہیں آتی۔ آج یہاں کیا کر رہی ہے؟“ آواز پر زینب اٹھی ہاتھ ان کے سامنے جوڑ دیے اور گلگویر آواز میں بولی۔

”آپ سائیں کو بلا دیں بی بی! ان سے کہیں، میں کچھ نہیں مانگتی۔ میں کچھ نہیں چاہتی مگر ایک نظر کو نہ ترسائیں۔“
”کون سائیں تم کس کی بات کر رہی ہو۔ سچ ذات؟“ وہ خوب سمجھ گئی تھیں مگر اس کے منہ سے وہ نام سنا چاہتی تھیں۔

”بی بی! قصور میرا نہیں ہے۔ یہ معاملہ ارادے سے تھوڑا ہی طے ہوتا ہے۔ اور قسم کھاتی ہوں نقصان بھی کسی کا نہیں کروں گی۔ بس دیکھنا چاہتی ہوں۔ اس آنکھ میں اب کتنے عکس ہیں۔ ایک یاد اور اگر دو تو ان میں سے میرا عکس کتنا دھندلا ہو چکا ہے۔ اور میں انہیں بتانا چاہتی ہوں۔ ان آنکھوں میں ایک ہی عکس ہے۔ اتنا ہی صاف اور روشن جتنا ہمیشہ سے تھا بی بی! اچھی بی بی! کسی کام میں کچھ نہیں لیتی یہ تو معاملہ ہی کچھ اور ہے۔“

”زینب! تو میرے سامنے کھڑی ہو کر اس کا نام لے گی، اس کی بات کرے گی۔ میں سوچ بھی نہیں سکتی تھی۔ ڈائن تو میری بیٹی کی خوشیاں نگل لینا چاہتی ہے مگر میں کبھی حیرتی یہ خواہش پوری نہیں ہونے دوں گی۔“
بہت مارا انہوں نے زینب کو اور کمرے میں بند کروا کر حکم دیا۔

”اسے روٹی پانی نہیں دے دیا کرو۔ اسے باہر نکلنے کی اجازت نہیں ہے۔ اور مگرانی رکھنا اس کی۔“

”بی بی جی! وہ زینب پاگل ہو گئی ہے۔“

”دوسرے روز انہیں اطلاع دی گئی تھی۔ وہ خود دیکھنے کو آئیں۔ ہاں سچ کہہ رہی تھیں لڑکیاں۔ وہ واقعی پاگل ہو گئی تھی۔ وحشت چکیتی تھی آنکھوں سے بھی اور چہرے پر بھی۔ سب سے ایک ہی بات کہتی تھی۔
”اے کہنا صورت ہی دکھا جائے۔ میں کچھ مانگتی تو نہیں پھر کیوں چھپ گیا سائیں مجھ سے۔ مجھے پتا ہے، رواتیوں کی دیوار بڑی اونچی ہے۔ بس صورت دکھا جائے۔ میں اور کچھ نہیں چاہتی۔“

”کمر اکھول دو۔ اب یہ ہمارے لیے نقصان دہ نہیں ہو سکتی۔“

”یہ پاگل ہے بی بی! کچھ بھی کر سکتی ہے۔“ کسی نے سمجھانا چاہا۔

”میرا خیال ہے، یہ ایسا کچھ نہیں کر سکے گی اب۔“

ان کی بات سچ بھی ثابت ہوئی۔ وہ کسی کو کچھ نہیں کہتی تھی۔ بس بیرونی دروازے کے سامنے برآمدے کے ستون سے ٹیک لگائے بیٹھی رہتی۔ جونہی کوئی آتا۔ دوڑ کر قریب جاتی پھر مایوسی سے ننگی میں ہلا کر واپس اپنی جگہ آ بیٹھتی اور جو کوئی حویلی سے باہر جا رہا ہوتا تھا تو پیغام دینا نہ بھولتی۔ اسے کہنا آ جائے۔ صورت تو دکھا جائے۔ میں اور تو کچھ نہیں مانگتی۔“

اب تو لوگ اس کے عادی ہو چکے تھے۔ اس کی بات کی جانب دھیان کرنا چھوڑ دیا تھا۔ وہ کسی کو پچھانتی بھی نہ تھی۔ ہاں مگر ہر آنے والے کو دیکھ کر مایوس ضرور ہوتی۔ ننگی میں سر اب بھی ہلاتی تھی اور آٹھ سال کے بعد وہ آ گیا۔ برآمدے کے ستون سے ٹیک لگا کر بیٹھی دیوانی اٹھی اور گاڑی اندر داخل ہوتے ہی ہمیشہ کی طرح قریب آ گئی۔

”آگئے آپ آگئے سائیں۔“

دیوانی کی آنکھیں چمکنے لگیں اور ب کھل اٹھے۔ کچل نے اس میلی کچی عورت کو جس کا لباس پہنا ہوا تھا اور چہرے پر بیٹے وقت کی کہانی درازوں کی صورت میں تحریر تھی پہچانا ہی نہیں۔ استقبال کو بڑھنے والی ملازمہ سے پوچھا۔

”کون ہے یہ دیوانی؟“

”سائیں! بہت سالوں سے بے چاری یہاں رہ رہی ہے۔ پتا نہیں کون تھا۔ وہ کہاں چلا گیا۔ شاید بھول گیا اسے اور یہ انتظار ہی کرتی رہ گئی۔“

”کلوٹم! اندر چلو بھئی، اتنی گرمی میں یہاں کیوں رک گئی ہو۔ آؤ بچو! تانی اماں انتظار کر رہی ہوں گی۔“ وہ اچھتی سی نگاہ اس پر ڈال کر ان سے مخاطب ہوا۔

”زنب آؤ روٹی کھا لو۔“ ملازم اسے چکار رہی تھی۔ وہ رکا پلٹا اور بولا۔

”اوہ! یہ وہ ہے جو ہماری حویلی میں ہوا کرتی تھی۔ ویری سیڈ بے چاری۔“

اور پھر بچوں کو دیکھا۔ ”ابھی تک یہیں ہو۔ دیکھو کتنی تیز دھوپ ہے۔ چلو اندر تانی انتظار کر رہی ہوں گی۔“

”انتظار تو میں بھی کر رہی ہوں سائیں! میں بھی منتظر ہوں۔“ اس کی آواز بڑی صاف اور لہجہ شوق کا نماز تھا۔ ملازمہ چونکی۔

”زنب! کیا تم انہیں پہچانتی ہو؟ تم سوچ سمجھ سکتی ہو مگر اچانک یہ کیسے ہوا؟“ وہ خوش بھی تھی اور حیران بھی۔

”ہو مجھے پھول چننے دو۔“ وہ پھول پتے توڑ توڑ کر جھولی میں ڈالنے لگی اور گانے لگی۔

سسی ہوئی تنھیاں

زینجا داگوں کٹھیاں

عشق نے میں بھنیاں

بند بند مل گیا

دیکھو نی پیارا مینوں سفنے میں چھل گیا۔

ترجمہ: نیند میں ہو گئی مال، مثل زینجا بے دل عشق نے کر دیا گھائل، مجھ کو بیانے خواب میں لوٹا۔

☆.....☆.....☆

شب کے شکستہ زینوں سے

”نی کتھاں دے نی پئیں ایں۔“ اس آواز پر وسائی کے بڑھتے قدم زمین میں ڈھنس گئے۔ اسے مڑ کر پیچھے دیکھنے میں شدید دقت کا سامنا تھا اور اس کا بدن تھر تھر کا پنے لگا تھا۔

”پڑ کر لانی اسے۔“ نور جہاں نے اپنی ملازمہ خاص اللہ ڈیوائی سے کہا۔

وسائی کا جی چاہا، وہ دوڑ لگا دے مگر کہاں تک دوڑتی۔ یہ ساری زمینیں تو نور جہاں کے باپ کی ملکیت تھیں اور نور جہاں ایک ظالم اور بے رحم حکمران تھی۔

ڈیوائی مالکن کا اشارہ پاتے ہی تیزی سے اس پر لگی اور جب اس نے جھپٹ کر اسے بالوں سے پکڑا تب وسائی کے چادر کے نیچے چھپائے ہاتھ بے اختیار اپنے سر کی جانب اٹھے اور ہاتھوں میں پکڑے چادر کے نیچے چھپائے ابھی ابھی درختوں سے توڑے وہ چار کچے کچے آم مٹی پر گر گئے۔

”پڑی کرتی ہے، چور کی اولاد!، ڈیوائی کا مضبوط ہاتھ چودہ پندرہ سالہ وسائی کے چہرے پر پوری طاقت سے پڑا، تب وہ درد سے بلبلٹا اٹھی۔

”ادھر لا اسے میری طرف۔“ نور جہاں کمر پر ہاتھ رکھے پوری طرح اسی طرف متوجہ تھی۔ ڈیوائی اس دھان پان ہی لڑکی کو بالوں سے پکڑے کھینچی ہوئی لے آئی۔

”فصل چرائی ہے۔“ نور جہاں غنیض و غضب کی تصویر بنی اب سامنے کھڑی تھی اور وسائی نے روتی آنکھوں کے ساتھ اس کے سامنے ہاتھ جوڑ دیے۔

”کتے چھوڑ دوں بی بی! اس پر۔“ ڈیوائی مالکن سے بھی چار ہاتھ آگے تھی۔ یہ سنتے ہی لڑکی چیختی اور فریاد کرنے لگی۔

ابھی ملزم کا فیصلہ باقی تھا کہ نور جہاں کے والد چوہدری عاشق اور بھائی قادر بخش ادھر آ گئے۔

”کیا ہوا، شور کیا ہے؟“ دونوں پوچھ رہے تھے۔

”کدھر ہے باغ کا رکھا لوگ فصل، چارہ ہے ہیں، کوئی پکڑنے والا نہیں۔“ نور جہاں کا غصہ کم نہیں

ہو رہا تھا۔

”دس نے فصل چرائی ہے۔“ چوہدری عاشق نے لڑکی کو دیکھ کر لیا تھا پھر بھی پوچھ رہے تھے۔

”اس شہدی نے۔ پورے چار آم تھے اس کے ہاتھ میں۔ بلاؤ راکے کو، میں ابھی اس کا تو حساب

کتاب کرتی ہوں۔“

”آپا جانے دے دیکھ تو ہمارے باغ کے درخت فصل سے بھرے پڑے ہیں اور یہ چار آم، مجھے تو لگتا

ہے اس نے توڑنے نہیں، زمین پر گرے ہوئے اٹھائے ہیں۔“ قادر بخش کو روٹی ہوئی لڑکی پر رحم آ رہا تھا۔

”آج اسے سزا دیے بغیر چھوڑ دوں، کل کو دو اور آ جائیں گے۔ پرسوں چار آئیں گے پھر سارا باغ ہی

اجڑ جائے گا۔ لوگ سمجھ جائیں گے چوہدریوں میں اتنا دم ہی نہیں ہے۔“

”نان نانا پتر! ایسا نہیں ہوگا۔ بس اس لڑکی کے لیے اتنا سبق کافی ہے، جانے دے اس کو۔“ چوہدری

عاشق نے مسکرا کر بیٹی کو دیکھتے ہوئے کہا۔

”تو کہہ رہا ہے، اس لیے چھوڑ رہی ہوں ابا۔ چل شکل گم کر۔ تیری قسمت اچھی کہ ابا سائیں ادھر آ گیا،

ورنہ میں تجھے چھوڑنے والی نہیں تھی۔“ اس کا غصہ لڑکی پر کم نہیں ہوا تھا۔

جانے کا اشارہ پاتے ہی لڑکی دوڑنے کے انداز میں چل پڑی۔ ایک بار بھی پیچھے مڑ کر نہیں دیکھا۔

”آپا تو کیا ہر وقت دورے پر نکلی رہتی ہے۔ گھر بیٹھا کر۔“ بھائی نے اب کے ناگواری سے کہا۔

”ابا! سمجھا لو اسے، میں کسی کی فالٹ بات نہیں سنا کرتی اور جب تو مجھے منع نہیں کرتا تو یہ کون ہوتا ہے مجھے

ٹوکنے والا۔“

”ایسے نہیں بولتے بھرا (بھائی) ہے تیرا اور بھرا تو مان ہوا کرتے ہیں۔“

”بس ان ہی باتوں سے ان بھائیوں کا دماغ خراب ہونے لگا ہے۔ پتہ نہیں خود کو سمجھتے کیا ہیں۔“ وہ

غصے سے قادر کو دیکھتے ہوئے بولی تھی۔

چوہدری عاشق نے مسکرا کر بیٹی کو دیکھا۔ آگے بڑھ کر اس کے سر پر ہاتھ رکھا اور بولے۔

”جو بات میری دھی رانی کی ہے، وہ تو کسی کی بھی نہیں اور سچ تو یہ ہے قادرے! تم دونوں بھائی تو شہر

میں رہتے ہو، گاؤں میں میری بیٹی ہی ہر قدم پر میرے ساتھ ہوتی ہے اور بڑے اچھے مشورے دیتی ہے۔ پورے

گاؤں میں کوئی لڑکی اتنی عقل والی نہیں ہے۔ رب نے میری بیٹی کو بہت نوازا ہے۔“

باپ کی بات میں سچائی تھی اور دونوں بھائی اپنی بہن کا ادب بھی کرتے تھے، اس لیے قادر خاموش ہو

رہا، مگر اس کے چہرے پر اب بھی ناگواری صاف پڑھی جا سکتی تھی۔ گھر آ کر اس نے اماں سے شکایت بھی کی۔

”یہ آپا! اب بڑی ہو گئی ہے، ہماری برادری کی ہے کوئی لڑکی جو منہ اٹھا کر جب جی چاہے باغوں میں

نکل جائے، جب دل میں آئے کھیٹوں میں پہنچ کر مزارعوں کے سر پر چلانے لگے ابا اس سے بے جا لڑکرتا ہے مگر تم تو عقل والی ہو، سمجھاؤ نا اسے۔“

”میں صدقے، میں واری! آج میرا پتر اس قابل ہو گیا ہے۔ اے مجھے تو پتہ ہی نہ چلا، میرا جن جوان

تھی کیا ہے۔“ ماں ماتھا چوم کر صدقے واری جانے لگی۔

چودہ سالہ قادر بخش نے یہ بات کہہ کر اسے چونکا یا بھی تھا اور خوشی بھی دی تھی۔ جوان بیٹے کا نخر کیا ہوتا

ہے، اس وقت یہ بات زہرا اچھی طرح محسوس کر رہی تھی اور اس کا سر نخر سے آپ ہی آپ تن گیا تھا۔

ابھی سال پہلے ہی کی بات تھی جب دونوں بھائیوں قادر اور نادر کو شہر کے اسکول داخل کروایا گیا تھا۔

کیسے روتے بسوتے دونوں گاؤں سے شہر روانہ ہوئے تھے اور زہرا کا دل تب سے اداں ہی رہتا تھا۔

”میرے مصوم بچے اٹھا کر شہر بھیج دیے۔ بھلا انہیں اتنا پڑھنے لکھنے، جان جو حکم میں ڈالنے کی ضرورت

ہی کیا ہے۔ اپنا زمیندار ہے۔“ مگر چوہدری عاشق کی سوچ کچھ اور تھی اور اس کے آگے زہرہ کی چل نہ سکی۔

بیٹے چلے گئے اور پیچھے رہ گئی نور جہاں۔ شروع سے ہی اتھری تھی اور اماں کو ویسے بھی بیٹیاں کچھ زیادہ

پسند نہ تھیں۔ اس کے دل کی دھڑکن، آنکھوں کا نور تو یہ دو بیٹے قادر اور نادر ہی تھے۔ آج جو بات قادر نے

کہی۔ یہی بات کئی بار وہ بھی شوہر سے کہہ چکی تھی مگر چوہدری عاشق کا تو لگتا تھا لڑکی پر زور ہی نہیں۔

پہلے اسے گاؤں کے اسکول میں داخل کروادیا۔ وہ بھی دوسری لڑکیوں کی طرح بجائے اسکول جا کر کھیل

کو کرنے کے سنجیدگی سے پڑھنے لگی۔ دو سال پہلے آٹھویں جماعت پاس کر لی تھی۔ گاؤں کا اسکول تو بس ٹڈل

تک ہی تھا مگر یہاں جو استانیات تھیں، انہوں نے نور جہاں کے شوق کو دیکھتے ہوئے کہہ دیا تھا۔ ہم تمہیں

تیار کرادیں گے مگر تم پر ایجوکیشن میٹرک کا امتحان پاس کر لیا۔

اسکول کی بات نور جہاں کے دل کو لگی۔ وہ اب بھی باقاعدگی سے اسکول جاتی اور استانی کوڑ جسے سب

لڑکیاں آپا کوڑ کہتی تھیں اور جس نے بتایا تھا، وہ ملتان شہر کے سب سے اچھے کالج کی پڑھی ہوئی ہے۔ اس سے

سہتی ایسے لگی۔ گاؤں میں وہ میٹرک تک پہنچنے والی پہلی لڑکی تھی، جو پہلے ہی نخر و غرور کا شکار تھی۔ اس اعزاز نے

اور بھی اڑ پیدا کر دی تھی۔ اس کی ماں کو اس کی پڑھائی پسند نہیں تھی مگر کتابوں نے اسے بتا دیا تھا۔ تعلیم بہت

ضروری چیز ہے اور وہ ماں کی پسند ناپسند کے چکروں میں پڑے بغیر استانی کوڑ سے سبق لیے جا رہی تھی۔

اور اس نے ذراعت کی بھی کتابیں شہر سے منگوائی تھیں۔ انہیں پڑھ کر وہ باپ کو نسلوں کے لیے بہتر

مشورے بھی دیا کرتی تھی۔

وہ نہا کر نکلی تھی، لان کا نینا سوٹ جو پچھلے ہفتے استانی کوڑ جب شہر گئی، اسی کو پیسے دے کر منگوا یا تھا۔ بہن

کر وہ آئینے کے سامنے کھڑی اپنا جائزہ لے رہی تھی۔ سبز، نیلے رنگ کا سوٹ اسے جب بھی اچھا لگا، جب کوڑ

لے کر آئی تھی۔ پہنا تو اور بھی پیارا لگنے لگا۔

”یہ رنگ مجھ پر کتنے اچھے لگتے ہیں۔“ اس نے مسکرا کر آئینے میں جھانکا۔

”میں ان کپڑوں میں اتنی اچھی لگ رہی ہوں یا پھر میں واقعی خوبصورت ہو گئی ہوں۔“ وہ آئینے کے

پیسے دیتے ہوئے کہہ دیا۔

”سلائی بھی وہیں سے کروانا، یہ ہمارے گاؤں کی درزن تو زنی امتی ہے۔ اچھے سے اچھا کپڑا بھی خراب کر کے پکڑا دیتی ہے۔“

”اچھا اچھا..... ٹھیک ہے۔ میں سلاواؤں کی اور ایسے اچھے سلاواؤں کی کہ تم بس دیکھتی رہ جاؤ گی۔ ہاں بس وہاں پر سلائی ذرا زیادہ لی جاتی ہے۔“

”اس کی تو ٹنگ نہ کرو۔“ نور جہاں نے ہزار ہزار کے دونوں مزید تصدیق دیے۔

”جو جگہ جائیں گے، واپس کر دوں گی۔“ آپا کوثر نے مسکرا کر کہا۔

”نہیں نہیں آپاں! آخر تم میرے لیے بازاروں کے چکر کاٹو گی، درزی کے پاس جاؤ گی۔ بس میں پیسے

واپس نہیں لوں گی، تم ہی رکھ لیتا۔“ اور آپا کوثر نے زور شور سے اثبات میں گردن ہلا دی۔

زیادہ ہپٹے والے نہ سہی گھر عام لان کے تین چار سوٹ، اب وہ بھی آرام سے بٹھا سکتی تھی۔ گرمیوں کی

چھٹیاں ہونے میں ابھی ایک مہینہ باقی تھا۔

”چلو اس مہینے میں تو میں بھی نئے نئے کپڑے پہن کر اسکول آؤں گی۔ باقی استانیوں میں ذرا نور ہی

بن جائے گی۔“ نور جہاں نے جب سے شہر سے چیزیں منگوانی شروع کی تھیں، گاؤں کی دوسری ٹیچر سے کم عمر

اور فیشن ایبل استانی کوثر خاصے فائدے میں تھی۔

ایک ہفتے کے بعد ہی سوٹ سل کر آ گئے۔ اماں کو پتہ چلا تو نور جہاں کو خوب ہی ستائیں مگر وہ تو ایسے

فیشن والے اور خوبصورت رنگوں والے کپڑوں میں ہی کھوٹی ہوئی تھی۔ اماں بولتی رہی اور وہ آئینے کے سامنے

کھڑی ایک ایک جوڑا اٹھا کر خود سے لگا کر دیکھتی رہی۔

”یہ سب تیرے اس پڑھائی کے شوق کی وجہ سے ہے۔ آج تیرا ابا آ جائے، اس سے بھی پوچھتی

ہوں۔“ اوہو، کیا ہے اماں! دیکھ تو کتنے اچھے کپڑے ہیں۔ میں تو کہتی ہوں، اب تو بھی شہر سے منگوا کر۔ خود

ہی تو کہتی ہے۔ ابا اب تیرے اوپر دھیان نہیں دیتا۔ جب ایسے سوہنے سوہنے کپڑے پہنے گی تو پھر تجھے ابا

سے یہ شکایت نہیں رہے گی۔“ اس کی بات پر اماں ٹھکی۔

نور جہاں کی عقل کو تو ویسے بھی وہ مانتی تھی اور یہ بات تو ٹھاہ کر کے جی کو لگی۔

”کیسے خوبصورت رنگ اور سلائی، وہ تو غضب کی تھی۔ واقعی اگر وہ ایسے ہی کپڑے سلا کر پہنے تو.....“

چوہدرانی زہراں سوچ میں پڑ گئی، نور جہاں بولے جا رہی تھی۔

”دیکھ تا اماں! ابھی تیری عمر کچھ زیادہ تو نہیں ہے اور توئی وی دیکھتی تو ہے پر غور سے نہیں دیکھتی۔ اب تو

ایسی کریمیں ملتی ہیں، اچھی خاصی بوڑھی عورتیں انہیں استعمال کر کے جوان بن جاتی ہیں۔“

”آں ہاں..... نی وی والے کچھ بتاتے تو ہیں۔“ اماں نے بھی دماغ پر زور دے کر سر اثبات میں ہلایا۔

”اب کے آپاں کوثر شہر جائے گی تو میں اسے کہوں گی، تیرے لیے بھی کپڑے لے کر آئے اور وہ کریم

بھی ضرور لائے۔“

پاس سے ہٹتے ہٹتے بھی ٹھکی اور پھر مقابل آکھڑی ہوئی۔

آج سے پہلے آئینہ دیکھنے میں کبھی ایسا رو نہیں چڑھا تھا اور اس نے یوں گھوم گھوم کر خود کو ہر زاویے

سے دیکھنے کی کوشش بھی نہیں کی تھی مگر وہ نہیں جانتی تھی، یہ عمر کا تھا منا ہے اور یہ نظر کا دھوکا نہیں۔ سولہواں سال

کھار لے کر آیا ہے۔ وہ جسم جو پہلے فریبہ سا تھا، اب سانچے میں ڈھل رہا ہے۔

وہ آنکھیں جو پہلے عام سی تھیں، اب ایک خاص قسم کا خمار لیے ہوئے ہیں۔ اس کے ہونٹوں کا کنارہ

واضح ہو کر اسے حسین بنا رہا ہے۔

”کیا یہ میں ہوں۔“ وہ مسکرائی اور کچھ سوچ کر دوپٹہ اتار کر کرسی کی پشت پر ڈال دیا۔

بس پھر اس روز سے اس کی چال بدل گئی اور وہ خود پر توجہ بھی بہت دیتے لگی۔ کہاں تو دوسرے روز بھی

بڑی مشکل سے خود کو بالوں میں لٹکھنی کے لیے آمادہ کرتی تھی۔ اب روز ہی ملکی سے کہتی۔

”میرے بال تو گوندھ دے اور کوئی اچھا سانچہ تو کہیں سے لے آ۔ میری بال لے تو ہیں، پر ان میں

دسکی چمک نہیں ہے جیسی چمک نی وی پر آنے والی لڑکیوں کے بالوں میں ہوتی ہے۔

اور یہ درزن کپڑے کتنے برے سیتی ہے۔ مصیبت یہ کہ پورے گاؤں میں ایک ہی عورت ہے جو سلائی

کا کام کرتی ہے۔ مجبوری ہے، اس سے سلوانے پڑتے ہیں۔ مجھے یہ ڈھیلے ڈھالے چونے بالکل اچھے نہیں

لگتے۔ میں تو سوچ رہی ہوں، اب کے آپا کوثر شہر جائے تو اس کو بہت سے پیسے دے کر کہوں گی، وہیں سے

اچھے اچھے کپڑے خریدے اور سلوا کر لائے۔“

”ہمارے پنڈ کے بازار میں بھی بڑے اچھے کپڑے آئے ہوئے ہیں جی!“ ملکی نے آگاہ کیا۔ اس نے

منہ بتایا۔

پھر اس کی عقل پر کچھ باتیں کیں۔ اس کے بعد بولی۔

”شہر کے خریدے کپڑوں کی بات ہی اور ہوتی ہے، یہاں تو وہ رنگ ہی نہیں ملتے بس ارے سوٹ پہلے

، نیلے اور لال سے ہوتے ہیں۔“

”آپ کون سے رنگ منگواؤ گی جی!“ نور بی بی نے بات کیا کر لی ملکی تو پھیلنے ہی لگی۔

”جب منگواؤں گی تو دیکھ لینا اور سن، تو نے یہ بات جا کر راجوں کی حویلی میں نہیں کرنی۔ ان کی عورتیں

تو ہیں ہی شیخی خورنیاں، جھٹ منگوائیں گی۔“

”ناہی ناں، میری تو بہ۔ بھلا میں نے کبھی ان کی بات ادھر کی ہے۔ ویسے بھی جی جو بات آپ کی ہے،

وہ راجوں کی کہاں اور ان کی عورتیں بھی کوئی آپ کی طرح پڑھی لکھی تھوڑی ہیں اور اللہ نے آپ کو راج کے

سونا بھی تو بنا دیا ہے۔ راجوں کی عورتیں آپ کا مقابلہ کر ہی نہیں سکتیں۔ آپ تو جی شہزادی ہو۔“

تعریفیں کرنا ملکی کی مجبوری تھی کہ اس کا رزق اسی گھر سے وابستہ تھا اور نور جہاں اس گھر کی اٹھری کڑی

تھی اور تعریف سن کر خوش ہو جانا نور جہاں کی مجبوری تھی۔ (انسانی فطرت کے مطابق)

نئے کپڑے ہونے کے لیے پیسے اس نے ابا سائیں سے لیے۔ اماں کو ہوا تک نہیں لگنے دی۔ آپا کوثر کو

پھر اس نے اپنے ان نئے سلوائے آٹھ دس جوڑوں میں سے ایک اٹھا کر بڑے پیار سے اماں کو دے دیا۔

اماں جوڑا لے کر اپنے کمرے میں چلی گئی اور جب پہنا تو لگا، وہ اپنی عمر سے دس سال پیچھے چلی گئی ہے۔ تنگ تنگ والی قمیص گہرا لگا، چوہدرانی کو تنگائی میں تو اچھا لگا مگر وہ سوچ رہی تھی، اسے پہن کر باہر کیسے نکلوں اور جی چاہ رہا تھا، آج تو چوہدری صاحب جلدی گھر آ جائیں۔ شرم آنے کے باوجود چوہدرانی نے یہ جوڑا اتارا نہیں بلکہ کبھی سالوں بعد استعمال میں آنے والی سرخی (لپ اسٹک) سنگھار میز کی دروازے نکال کر ہونٹوں پر سجائی پھر کچھ خیال آیا تو آنکھوں میں سرمہ بھی لگا لیا۔

”نور جہاں ٹھیک کہتی ہے، مجھے ایسے کپڑے پہننے چاہئیں۔ چوہدری صاحب اب مجھ پر پہلے والی توجہ نہیں دیتے۔ ان کا زیادہ وقت کبھی شہر تو کبھی زمینوں پر گزرتا ہے۔“ چوہدرانی کے اپنے ذمہ بولنے لگے۔

”ان ہی دنوں جب نور جہاں شہر سے منگوائے کپڑے پہنے گھوما کرتی تھی اور آئینہ دیکھنے کا دورانہ بڑھ گیا تھا، چاچی مہراں اپنے دونوں بچوں کے ساتھ چلی آئی۔

زہراں کی اپنی دیورانی مہراں سے خوب بنتی تھی۔ اس کے آنے پر بڑی خوش تھی اور اس کے دونوں بچوں کو بھی ماتھا چوم کر پیار کیا۔

”بڑے دنوں کے بعد چکر لگایا مہراں!“

”بس بھابھی کیا باتوں، سو کھیڑے۔ حویلی سے باہر نکلنا ہی نہیں ہوتا اور پھر وہ تمہارا دیور، وہ بھی کہاں مانتا ہے مجھے کہیں بھیجے کو۔“ اب مہراں کچھ شرمناک رہی تھی اور ان کی آنکھوں میں ایسا کہتے ہوئے جو غرور اور چہرے پر جو غرور تھا، اس نے زہراں کی محرومی کو اور بھی ہوا دے دی۔ اس نے نظریں چرا لیں اور ملازمہ کو آوازیں دیتے لگی۔

”نوری کہاں ہے؟ دکھائی نہیں دے رہی۔“ مہراں نے پوچھا۔

جب زہراں نے آنے والی ملازمہ سے کہا۔

”خاطر خدمت کے انتظام سے پہلے نور جہاں کو ادھر بھیج دے، چاچی آئی ہے اس کی۔“

”اماں! دونوں بھائی کدھر ہیں؟“ مہراں کا سات سالہ بڑا بیٹا قادر اور نادر کے بارے میں

پوچھ رہا تھا۔

”دونوں بھرا تو شہر ہوتے ہیں پتر جب تو بھی تھوڑا اور بڑا ہو جائے گا تجھے بھی ہم شہر کے اسکول میں داخل کرادیں گے۔ تم دونوں بھی خوب پڑھنا۔“ زہراں نے اسے گود میں لے لیا، اسی وقت نور جہاں چلی آئی۔

”سلام چاچی! کیسی ہو۔ بڑے دنوں کے بعد چکر لگایا۔“ وہ پہلے چاچی سے ملی پھر بچوں کو پیار کرنے لگی اور مہراں..... وہ تو اس کی کسی بات کا جواب ہی نہیں دے سکی۔ حیرت سے وہ بدلی ہوئی نوری کو دیکھ رہی تھی۔ چند مہینوں میں یہ لڑکی کتنی بدل گئی تھی۔ اس کے تنگ کپڑے، شوخ پرنٹ، بالوں کا اسٹائل، دوپٹہ اوڑھنے کا

انداز تک بدل ڈالا تھا۔

”کیا بات ہے چاچی اتنی چپ چپ کیوں ہو اور ایسے گھور گھور کر کیا دیکھ رہی ہو؟ کیا میری صورت بدل گئی ہے۔“ وہ ہنسنے لگی۔ مہراں ہنسی میں اس کا ساتھ نہیں دے سکی، بولی۔

”میں واقعی بڑی حیران ہوں، اڑی تو اتنا بدل گئی ہے۔ کہیں سے بھی تو اپنی نوری نہیں لگ رہی۔“

”اچھا لگ رہی ہوں نا! ویسی ہی جیسی لڑکیاں ٹی دی پر دکھائی دیتی ہیں۔“

”چل جھلی، ان کی ریس کرنے چلی ہے۔ نی سوائن ان کی دنیا اور ہماری اور بھلا ہم ان جیسا بننے کی کوشش کیوں کریں اور سچ تو یہ کہ ان کپڑوں میں تجھے دیکھ کر مجھے کچھ اچھا نہیں لگا۔“

دیورانی کی بات پر زہراں نے کچھ چونک کر بیٹی کو دیکھا۔ واقعی آج جو سوٹ اس نے پہن رکھا تھا، قمیص زیادہ ہی چست اور گلا بھی گہرا تھا۔

”نور جہاں! تیرے فیشن بڑھتے ہی جا رہے ہیں۔ چل جا کر کپڑے بدل۔“ زہراں شرمندہ ہوئی تو بیٹی کو ڈانٹنے لگی۔

”مجھے پنڈ میں رہنا پسند ہی نہیں، دیکھ لینا دس جماعتیں پاس کر لوں گی تو میں بھی کالج پڑھنے کے لیے شہر چلی جاؤں گی۔“ ”اچھا..... رہے گی کہاں، وہاں کون سی تیری چاچی، ماسی بیٹی ہوئی ہے۔“

”لو یہ بھی بھلا کوئی بات ہے۔ شہر کے اسکول کالجوں میں دوسرے علاقوں سے آ کر پڑھنے والوں کے لیے جگہ بنی ہوتی ہے۔ ویسے بھی ابا سائیں نے بھائیوں کے لیے بھی تو شہر میں مکان بنا چھوڑا ہے۔ خدمت کے لیے نوکر چاکر وہاں موجود ہیں۔ میں تو وہاں رہ سکتی ہوں بھلا۔“

”ہے رہا..... تجھے کیا ہو گیا ہے نوری! اڑی بھولی، تو لڑکی ہے، اکیلی نوکروں چاکروں کے ساتھ رہ سکتی ہے۔“

”چل رہنے بھی دے چاچی! زمانہ بدل گیا ہے۔“

”زمانہ لاکھ بدل جائے دھی رانی! پر اپنے رسم و رواج نہیں بدلنے والے۔ چل جا، شاباش کپڑے بدل اور پھر آ کر میرے پاس بیٹھ، دیکھ تو تیرے لیے کیسے پیارے دوپٹے، پراندے، نوا کر لائی ہوں۔“

”پراندے اب اس نے کیا کرنے ہیں، بالوں کو ایسے ہی گوندھنے لگی ہے۔ کہتی ہے، شہری لڑکیاں پراندے نہیں ڈالتیں۔“

”ہااے..... سارے بالوں کو ستیاناس ہو جائے گا۔ ابھی چار چھ دن ہوں میں ادھر ہی، دیکھتی ہوں کیسے نہیں ڈالتی پراندہ۔“ چاچی بھی بڑی دھونس والی تھی اور نوری سے پیار بھی بڑا کرتی تھی۔

چاچی مہراں جس دن سے آئی تھی، بڑی خاموشی سے لیکن بغور نور جہاں کے رنگ ڈھنگ دیکھ رہی تھی۔ اس نے دوبارہ نوری کو نہیں نوکا مگر وہ زہراں سے کہتا نہیں بھولی۔

”یہ تو بیٹی کو کون راہوں پر چلا رہی ہے۔ میں اس کی دشمن نہیں ہوں، تجھے جنھانی سے زیادہ بڑی بہن سمجھا ہے اور نوری تو بیٹی ہے میری اور میں نہیں چاہتی، میری دھی رانی کو آگے جا کر دکھی ہوتا پڑے۔ اس کی آنکھوں میں خواب نہ سما، اس کو سادگی سے رہنے کی عادت ڈال اور پڑھائی سے بھی اٹھالے۔ جتنا پڑھ لکھ

جائے گی، اتنا ہی اپنی سوچنے لگے گی۔“

”تو ٹھیک کہتی ہے بہن! پر میں اس کے بابا سائیں کا کیا کروں، پتا نہیں کیوں سب کچھ جاننے ہوئے بھی اس کی طرف سے آنکھیں بند کر لیتا ہے۔ بہت کہتی ہوں، اسکول سے اٹھوالے اور گھر سے زیادہ باہر بھی نہ نکلنے دیا کر۔ پر وہ سنتا ہی نہیں۔ اسے نوری کی عقل پر بھی بڑا بھروسہ ہے۔ کہتا ہے، جو مشورے میری دہی رانی کے ہوتے ہیں، وہ کسی اور کے نہیں ہوتے۔“

”اب بھرا سے تو میں کچھ نہیں کہہ سکتی۔ اسے سمجھانا تیرا کام ہے۔“

”میں کیا سمجھاؤں اسے، گھر آتا ہی کب ہے۔ زمینوں کے بھکیڑے، شہر کے چکر اور سچی بات ہے مہراں! مجھے تو یہ سب جھوٹ لگتا ہے۔ ایسے لگتا ہے، اصل چکر کچھ اور ہے۔ اسے اب میری پروا نہیں رہی ہے، نا ضرورت۔“ زہرا اس کے لگی اور جو بات نوری سے شروع ہوئی تھی، اب وہ اور ہی رخ اختیار کر گئی۔

جس وقت گھر میں اس کی بے جا آزادی پر تنقید ہو رہی تھی، اس وقت وہ اپنی زمینوں پر محاسبہ کے لیے پہنچی ہوئی تھی۔ کالی چادر میں خود کو لپیٹے گردن تان کر چلتی وہ نوجوان چوہدرائیں مزارعوں نشیوں کے لیے بڑی مصیبت تھی۔

چوہدری سے کہیں زیادہ غصہ در اور بے رحم، قصور معاف کرنا تو اس نے سیکھا ہی نہیں تھا۔ منٹوں میں بغیر چھوٹے بڑے کا لحاظ کیے منٹی پلید کر کے رکھ دیتی تھی۔ وہ اس وقت کہاں کے کھیتوں کے قریب کھڑی تھی اور فصل کا احوال دریافت کر رہی تھی۔

”بی بی! چوہدری صاحب بہت دنوں سے شہر میں ہیں، میں بس ان کے انتظار میں ہی تھا۔ فصل کچھ ٹھیک نہیں لگتی، ایسا لگتا ہے کسی دشمن کیزے کا حملہ ہو گیا ہے۔“

”حملہ ہو گیا ہے اور تم لوگ آرام سے بیٹھے بابا سائیں کی شہر سے واپسی کا انتظار کر رہے ہو۔ جی تو چاہتا ہے، قیر، خواہ کراؤنٹوں کو پلوادوں۔“ وہ پوری آواز سے ان سب پر چلانے لگی۔

”یاد رکھنا، میں بابا سائیں نہیں ہوں کہ معاف کر دوں۔ فصل خراب ہوئی تو تم لوگوں کو دانے دانے کے لیے محتاج کر دوں گی۔ وہ اتنا کہہ کر تیزی سے کھیتوں کی جانب بڑھی۔

اور بڑے غور سے پتوں کو الٹ پلٹ کر دیکھنے لگی۔ اب تک نظروں میں آنے والے تمام پتے سبز اور چمک دار صحت مند دکھائی دیتے تھے مگر وہ اتنی جلدی مطمئن ہونے والوں میں سے نہیں تھی۔ اس نے ایک پودے کو پکڑ کر کھینچا پھر دوسرے کو۔ ان میں سے کوئی بھی زمین کی سطح سے کچھ اوپر نہیں ٹوٹا۔

”دیکھ کا حملہ نہیں ہوا۔“ اس نے اطمینان سے سر اٹھایا۔

”پتے چمڑگی نہیں ہیں۔“ ”تھ بس“ نے بھی حملہ نہیں کیا۔ ”مانٹ“ کا امکان بھی نہیں ہے۔ آؤ، ادھر آؤ۔ بتاؤ مجھے تمہیں یہ خیال کیوں ہو رہا ہے کہ فصل پر کیزوں کا خطرہ ہے؟“ اس نے مزہ کرکھیتوں کا انتظام دیکھنے والے کو بلایا۔ وہ تیز قدموں سے چلا آیا اور آگے بڑھ کر نشانہ ہی کرنے لگا۔

”واقعی یہاں ”سرخ مانٹ“ جگہ بنانے لگی تھی۔ کچھ پودوں کے پتے زرد ہو رہے تھے۔“ پتوں پر پہلے

رنگ کے دھبے غور کرنے پر دیکھے جاسکتے تھے۔

”پھر تم لوگوں نے اس کا توڑ کیا کیا ہے؟“ وہ ابرو اچکا کر پوچھ رہی تھی۔

”ہمیں ابھی کچھ دن پہلے ہی تو پتہ چلا ہے بی بی صاحب!“ وہ گھکھکیانے لگا۔

”کیوں، اس سے پہلے کیا تم بھگ بی کر سو رہے تھے۔ میں کھال ادھیز دوں گی، اتنا بڑا نقصان اور تم لوگ مفت کی روٹیاں توڑنے والے حرام خوراک میں تم دونوں کے گھروں پر ٹریکٹر چلوادوں گی۔“

”بی بی صاحب! ابھی معاملہ بگڑا نہیں ہے۔ فصل پر بیماری کا حملہ شروع ہی ہوا ہے۔ ہم اسپرے کر داریں گے۔“ اس کی دھمکیوں کے دوران بڑی مشکل سے اس نے کہا۔

”کل تک مجھے رپورٹ پیش کرو، بابا سائیں نے بھی کیسے لوگوں کو رکھ چھوڑا ہے۔ نری مصیبت، نرا عذاب۔“ وہ واپس پلٹی مگر گھر جانے کے بجائے اس نے ڈرائیور سے بانگوں کی طرف جانے کو کہا۔

”وہ جی تھانیدار نے پیغام بھیجا تھا، اسے چار اناروں کی ٹوکریاں اور آموں کے بھی اتنے ہی کسٹ چاہئیں۔“

”ہونہر دوڑتی..... کمینہ، فقیر۔ چونسہ چاہیے ہوگا اسے۔ منہ کو ایک بار چاٹ جو لگ گئی ہے۔ بھجوادو، یہ غریب غرباء ہمارا ہی تو کھاتے ہیں اور پھر بھی کبھی کبھی ننداری کر جاتے ہیں۔“

”وہ جی..... ایک اور پیغام بھی بھجویا تھا اس نے۔“ منشی اس کے غصے کو دیکھ کر دھیرے سے بولا۔

”بیک دو وہ بھی۔“

”کہہ رہا تھا۔ بچوں کو چھٹیاں ہیں، شہر سے ادھر گاؤں آرہے ہیں۔ ایک بھوری بھینس اس کے دروازے پر باندھ دی جائے تو دودھ کا مسئلہ حل ہو جائے گا۔“

”ہاں ہاں شہر میں تو ان کے باپ نے دودھ کا کارخانہ لگا رکھا ہے اتارو میرے بھائیوں کا صدقہ، آم اور انار بھی بھجوادو۔ بھوری بھی دے دو، ہمیں کون سی کمی آجائے گی۔“

”اے ہاں منشی! تم نے بتایا تھا، تھانیدار تبدیل ہونے والا ہے۔ کیا بنا اس معاملہ کا؟ اگر ایسا ہے پھر کچھ بھی بھجوانے کی ضرورت نہیں۔“ ”بی بی صاحب! سننے میں آیا ہے، اس نے بدلی روکالی ہے۔“

”چلو پھر ٹھیک ہے، ویسے تو یہ سارے ایک ہی تھیلی کے پٹے بٹے ہوتے ہیں۔ مگتے، بے غیرت، بے حیا، بھجج دو جو مگلوں کا ہے۔ کمین کی اولاد!“ پتہ نہیں کہاں کا غصہ اس وقت تھانیدار صاحب پر اتارا جا رہا تھا۔

”وہ جی ایس ڈی اوصاحب بھی چوہدری صاحب کو اپنے دفتر بلا رہے تھے۔“

”نواب کے پتر، کام اپنا ہوگا مگر خود چل کر آتے ٹانگیں ٹوٹی ہیں۔ تم بھجج دو اسے پیغام۔ ابا سائیں شہر میں ہیں، بہت دن لگا کر آئیں گے۔ وہ خود جو بی آ کر مجھ سے بات کرے یا پھر جو کام ہے، وہ تمہیں بتا دے۔“

”ادھی بی بی صاحب! جو کم ہے نا، اسے وہ میں اچھی طرح جانتا ہوں۔ نوں (نئی) شادی ہوئی ہے۔ بیوی کو ساتھ رکھنا چاہ رہا ہے اور چاہتا ہے، چوہدری صاحب یا تو آموں کے بانگ کے قریب جو چھوٹی کوشی

ہے، اس کا کچھ حصہ اسے رہائش کے لیے دے دیں یا پھر وہ نہر پار جو بنگلہ ہے، اس میں سے کچھ کمرے رہنے کو دے دیں۔“

”بس پھر تو اسے کہہ دو، خود آ کر بات کرے۔“ اس نے برا سامنہ بنا کر حکم دے دیا۔

☆.....☆.....☆

اب جب سے قادر میٹرک کا امتحان پاس کر کے کالج میں آیا تھا، اس کا ابا سائیں چھٹیوں میں گاؤں بلوایا اور وہ بھی وقت کے ساتھ ساتھ زمین اور دوسرے مسئلے مسائل میں دلچسپی لینے لگا تھا۔

ہاں اس کی اچانک اتنی مداخلت نور جہاں کو کچھ بے زار کر رہی تھی مگر کہا اس نے کچھ نہیں۔

وہ میٹرک کر چکی تھی، اس نے ابا سائیں سے شہر جا کر پڑھنے کی اجازت مانگی تھی۔ تب چوہدری عاشق ہنس پڑے تھے۔

”اوہ پتر! تیرے لیے یہی پڑھانی بہت ہے۔ یہ شہر جانے کی کھب چل کیوں کرتی ہے، خواہو وہ کی مصیبت۔ نہ اچھا کھانا، نہ آگے پیچھے نوکر چاکر۔ کیا مزہ ہوگا زندگی کا اور پھر پتر! میں نے تو تجھے اپنا مشیر خاص ہی سمجھ لیا ہے تو نہیں ہوگی تو یہاں گاؤں میں میرے ساتھ مدد کون کر دے گا۔“ باپ نے کچھ ایسے پیار، اتنے مان سے بات کی کہ وہ زیادہ ضد نہیں کر سکی۔

یوں بھی اب وہ چند سال پہلے والی لا ابا بی شہر کے فیشن سے متاثر ہونے والی نور جہاں تو رہی نہیں تھی۔ اب اسے حکومت کرنا، سرائٹھا کر چلنا پہلے سے کہیں زیادہ اچھا لگنے لگا تھا۔

اور اس میں اگر کوئی رکاوٹ ڈال رہا تھا تو اس کا اپنا بھائی۔ وہ کھلم کھلا اس کی مخالفت پر اتر آیا تھا۔ اسے نور جہاں کا مردوں کی باتوں میں دخل دینا اچھا نہیں لگتا تھا۔ ذرا ذرا سی تفصیل پوچھنا پھر مشوروں سے نوازنا، فصلوں کا حساب کتاب، مزارعوں کے جھگڑے بنانا۔

”آخر یہ سب کیا ہے؟ نور آپا دوسری عورتوں کی طرح گھر میں بیٹھ کر گھر کے معاملات میں دلچسپی کیوں نہیں لیتی۔“

”وہ تمہیں بھلا کیا کہتی ہے؟“ باپ اس کے اعتراض پر ہنس دیتا جب کہ ماں، بیٹے کا پورا پورا ساتھ دیتی۔

”خود دوسرے ہو رہی ہے۔“ وہ صاف کہہ دیتا۔

”تم دونوں بھائی کئی سالوں سے شہر میں ہو، اس نے میرے لیے بڑا کام کیا ہے اور سچ تو یہ کہ وہ واقعی عقل والی ہے۔“

”لو اور سنو، لڑکی ذات اور عقل والی۔“ زہرہ نے استہزائیہ ہنسی ہنس کر بیٹے کی جانب دیکھا۔

”ابا! وہ دوسروں کے سامنے میرے کیے فیصلے کو رجحیکٹ کر کے اپنی چلاتی ہے۔ شرمندہ کر کے رکھ دیتی ہے مجھے مزارعوں کے سامنے۔“

”اچھا اگر ایسا ہے تو میں منع کروں گا اسے۔“

”تو اور کیا، کل کو یہ سب مجھے ہی سنبھالنا ہے مگر پتہ نہیں آپا اس بات کو کیوں نہیں سمجھتی۔“

”اور پھر بھی اس کا ابا کہتا ہے، وہ عقل والی ہے۔“ اس نے چوہدری کو جتاہا۔

”ٹھیک ہے، ٹھیک ہے۔ کہا تو ہے، کہہ دوں گا اس سے اور تم لوگ تیاری کر لو، ساتھ کے گاؤں میں

میرے دوست کی دہی (بیٹی) کا ویاہ ہے۔ سب چلیں گے اور زہرہ دیکھ دینے دلائے میں تجوی مت کرنا۔“

”لو اور سنو، ہائے! میں نے کب تجوی کی ہے۔“ وہ سر پر ہاتھ مار کر دھپ سے پتنگ پر بیٹھ گئی۔

”بس بس، نخرے نہ کر۔ میں تم عورتوں کو خوب جانتا ہوں، اسی لیے پہلے سے کہہ رہا ہوں۔ جوڑے تو نور جہاں کی پسند سے بنے ہیں۔ وہ تو اچھی ہوں گے ہی، باقی رویہ پیسہ بھی کم نہیں ہونا چاہئے۔ آج ادھر مہندی کی رسم ہوگی۔ صدقہ بھی اتارا جائے گا۔ کمی کمین کی عورتیں بھی آئیں گی۔ جہاں میرے دوست معراج دین کی بیوی ان سب کو صدقہ خیراں دے گی، وہاں تم بھی ساتھ ساتھ دیتی جانا۔“

”ٹھیک ہے، ٹھیک ہے۔ ہر وقت کے دکھاوے۔“ زہرہ کو واقعی مشورہ کچھ پسند نہیں آیا تھا۔

”تو جانتی ہے، جگر یار ہے معراج دین میرا۔ اس لحاظ سے اس کی بیٹی تجبی ہوئی میری اور تجبی بیٹیوں کی طرح ہی ہوتی ہے تو وہاں جا کر چوہدرائیں بن کر ایک پاسے مٹھے سے بیٹھ نہ جانا، بھر جائی کے ساتھ ساتھ رہنا۔“

”اچھا جی سن لیا میں نے، ہو رکھ؟“

”ہو رہے کہ وقت کے ساتھ ساتھ تو بہت زبان چلانے لگی ہے۔“

”تو آہو، کیوں نہ چلاؤں۔ آخر دو دو جوان پتروں کی ماں ہوں۔“ اس نے بڑے فخر سے کہا اور چوہدری صاحب بھی مسکرانے لگے۔

آج شام کو چوہدری معراج دین کی بیٹی پروین کی مہندی تھی، ان سب کو آج ہی دوپہر کے کھانے کے بعد نکلنا تھا۔ رات ادھر ہی گزار کر اگلے روز شادی میں شرکت کے بعد واپس آنا تھا۔

نور جہاں نے پروین کے لیے تین جوڑے شہر سے منگوائے تھے اور اپنے گاؤں میں ان کی خوب نمائش کر دانی تھی۔ ہر عورت کی نظروں میں ستائش اور حیرانی تھی۔ اتنا نفیس کام باریک موتی ستارے ڈیزائن اور کلر وہ تعریف کرتے نہیں تھکتی تھیں اور جب نور جہاں ایک ایک جوڑے کی قیمت بتاتی تو ان کی آنکھیں پھٹی کی پھٹی رہ جاتیں۔

”واقعی ایسے کپڑے تو چوہدریوں کی عورتیں ہی پہن سکتی ہیں۔ ہم تو صرف دور سے دیکھ کر تعریف کر سکتی ہیں۔“

.. آج جب وہ پچھا معراج کے ہاں جانے کی تیاری کر رہی تھی۔ ملازمہ لڑکی ساتھ ساتھ تھی۔

”نور بی بی! جب تمہاری شادی ہوگی، تب تم بھی ایسے ہی خوبصورت جوڑے بنانا۔ سچ کہتی ہو، بالکل شہزادی لگوگی۔“ لڑکی تو اپنی ترنگ میں کہہ گئی تھی اور عمر کے نازک دور سے گزرتی نور جہاں کا ہاتھ کام کرتے کرتے رہ گیا تھا۔ لڑکی کہتی رہی۔

”تمہاری شادی پر میں تین جوڑے لوں گی۔ ایک ہر اچھ مہندی پر پہنوں گی، ایک گلابی جو شادی کے دن پہنوں گی اور ایک نیلا اس پر ڈھیر سارے ستارے لگاؤں گی اور جب چوہدری صاحب اور چوہدرائیں آپ سے ملنے سسرال جائیں گے، ضد کر کے میں بھی ساتھ آؤں گی، وہی نیلا ستاروں والا سوٹ پہن کر۔ بس جی،

میں تو دعا کرتی ہوں جلدی سے ہماری بی بی بھی دلہن بن جائے۔ میں گھڑا بجا کر گانے گاؤں کی اور ناچوں گی۔ مہندی بھی میں ہی گوندھوں گی جی! ابھی سے کہہ رہی ہوں۔“ لڑکی کے تولیے ہی پروگرام تھے۔

”تو جا، اب بس تھوڑے سے کپڑے رہ گئے ہیں۔ یہ خود ہی رکھ لوں گی۔“ نور جہاں نے اسے کمرے سے باہر بھیج دیا۔

اس کے جانے کے بعد کچھ دیر وہ یونہی کھڑی آہٹیں لیتی رہی پھر آگے بڑھ کر دروازہ بند کر دیا۔ تسلی نہ ہوئی تو کنڈی چڑھادی۔ آہٹیں کے سامنے کھڑی ہو کر خود کو دیکھا پھر پردین کے لیے خریدے گئے جوڑوں میں سے سب سے بھاری سوٹ کا دوپٹا اٹھا کر اوڑھ لیا۔ ایسا کرتے ہوئے اس کا دل دھک دھک کر رہا تھا۔

چوری کا سا احساس کہیں دل میں کر دت لے رہا تھا، وہ خود کو مجبور پارہی تھی۔ جی چاہتا تھا یہ سارے سوٹ پہن کر دیکھے، وہ کیسی لگتی ہے مگر ایک ڈر تھا۔ اگر اماں ادھر آ گئیں، دروازے پر دستک دے دی تو پھر وہ کیا جواب دے گی۔ کپڑے تو اس نے نہیں پہنے۔ ہاں سارے دوپٹے باری باری اوڑھ کر ضرور دیکھے اور اس کے ساتھ ہی اسے اپنے اندر بے چینی سی محسوس ہونے لگی۔

اس کے گھر میں اب تک اس کی شادی کی ات کیوں نہیں ہوتی۔ اس کی عمر کی لڑکیاں یا تو بیاہ دی جاتی ہیں یا پھر ان کی منگنی تو ضرور ہو چکی ہوتی ہے۔ یہ ایسا سوال تھا جس کا جواب وہ کسی سے پوچھ نہیں سکتی تھی۔ مگر اندر ہی اندر یہ سوال چنگیاں لے رہا تھا۔

اس نے بار بار آہٹیں میں خود کو ہر زاویے سے دیکھا اور آہٹیں نے گواہی دی۔ وہ پہلے سے زیادہ حسین ہو رہی ہے۔ کچھ سال پہلے جب اس نے بچپن کو چھوڑا اور جوانی کی دلہیز پر پہلا قدم رکھا تھا، تب بھی وہ کچھ ایسی ہی کیفیت کا شکار ہوئی تھی، مگر اس کیفیت میں اور آج کے جذبات میں کچھ فرق تھا۔ تب آشنائی خود سے تھی، وہ اپنے عشق کا شکار ہوئی تھی۔

وہ ایک نشے میں تھی مگر آج وہ چاہتی تھی، اب کوئی آئے اور اسے دریافت کرے۔ وہ الہیز پن تو چوہدرانی بننے کے شوق میں زیادہ دن برقرار ہی نہ رہ سکا۔

وہ کبھی گاؤں کی غریب لڑکیوں کو دوست بنا سکی، نہ ان کے ساتھ رات کے وقت چاندنی کی ٹھنڈک میں لکھن مٹی، کوکلا چھپا کر اور راجے کی بیٹی آئی کھیل سکی۔

وہ بس نور بی بی تھی اور اسے بارعب چہرہ بنا کر بات کرنا ہی اچھا لگتا تھا مگر پردین کے لیے خرید گیا آنچل اوڑھ کر یہ خول چننے لگا اور اس کا دل گداز ہونے لگا۔ سوال بار بار سر اٹھانے لگا۔ اس کے ماں باپ نے اس کے لیے ابھی تک کچھ سوچا ہے یا نہیں۔ اگر نہیں تو کیوں نہیں۔

جس وقت یہ لوگ اپنی گاڑی میں سوار ہو کر پچھا معراج کے گاؤں پہنچے، وہاں دیکھنے والا سماں تھا۔ معراج چاچا اس گاؤں کے سب سے بڑے زمیندار تھے، اس لیے باصرف ان کی حویلی بلکہ گاؤں کو آنے والے راستے کو بھی سجایا گیا تھا۔ لگتا تھا، گاؤں میں جشن کا سماں اور بچہ بچہ خوش ہے۔

ہوئے کہا۔ ”ہم بھی اپنے قادر کے ویاہ پر اسی طرح ہر راستے کو سجادیں گے۔“ چوہدرانے نے ادھر ادھر دیکھتے

نور..... کہنے لگی تھی۔ آج پچھا معراج کے بیٹے کا نہیں، بیٹی کا ویاہ ہے مگر وہ کہہ کر کچھ جتا نہیں سکی۔ حیا آڑے آئی۔

”میں نے زیادہ دیر نہیں کرنی۔ قادر کی پڑھائی پوری ہو جائے تو دو ہفتی لے آؤں گی۔“ ماں نے اگلے پروگرام سے آگاہ کیا۔ ”جیسے تیری مرضی۔“ ابا بھی مسکرایا۔

”اتنی جلدی بھی کیا ہے، ابھی قادر کی عمر ہی کیا ہے۔“ اس نے دھیرے سے کہا تھا۔

”شیر پتر ہے میرا۔“ ماں کا انداز فخریہ تھا، جب کہ قادر مسکرا رہا تھا۔

”ایسی لاؤں گی کہ حویلی میں اس کے حسن سے چائن ہو جائے گا۔“ اماں نے اگلے پروگرام سے آگاہ کیا۔ ابا اور قادر کے چہرے کی مسکراہٹ اور بھی گہری ہو گئی۔

”پچھا معراج کی حویلی میں خوب چہل پہل تھی۔ گاؤں کے رواج کے مطابق برادری والے کئی دن سے یہاں مہمان تھے اور ان کی خاطر مدارت کے لیے طرح طرح کے کھانے پک رہے تھے۔ آج بھی گنے کے رس کی کھیر یہ بڑے پتیلے میں چولہے پر چڑھائی گئی تھی۔

دہی کی کنالیوں پر کنالیاں منگوائی گئی تھیں کہ رواد (گنے کا رس) کی کھیر دہی کے ساتھ کھانے میں ہی حرا آتا ہے۔

ایک ملازمہ ڈھیروں خشک میوہ کتر رہی تھی، اسے بھی ابھی کھیر میں ڈالا جاتا تھا۔ ملازمان کئی دنوں سے بہت مصروف تھیں مگر جب بھی کوئی نیا مہمان آتا تھا، سارے کام چھوڑ چھاڑا کٹھی ہو جاتیں اور آنے والوں کو پوری دلچسپی سے دیکھتیں۔

اب ان لوگوں کی آمد پر بھی یہی عمل دہرایا گیا تھا، پھانک سے داخل ہوئے ہی تھے، کوئی چلایا۔

”پردہ نے (مہمان) آئے ہیں۔“

بس پھر گھر والوں کے ساتھ ساتھ ملازمانیں بھی اکٹھی ہونے لگیں۔ تھکے ہوئے چہرے پر شوق اور تجسس سے بھرے ہوئے آنے والوں کو سلام کرنے کے لیے بے تاب ایک دوسرے کو دھکیلتی اپنی اپنی جگہ بناتیں۔ پہلے سلام کی کوشش کرتیں۔ یہ ساری صورتیں ایک سی تو نہیں تھیں مگر ایک جیسی لگتی تھیں۔ نسلوں سے غلام، کمی کتین۔

چوہدری عاشق اور قادر کو حویلی کے باہر والے حصے میں ٹھہرایا گیا تھا۔ یہاں کئی کمرے تھے اور آج کل تو سب ہی مہمانوں سے بھرے ہوئے تھے۔ نور جہاں ماں کے ساتھ اندر چلی آئی تھی۔

پچھا معراج دین کی بیوی اور بہو نے استقبال کیا اور انہیں ان کا کمرہ دکھایا۔ مسم بدل رہا تھا۔ اب ہوا میں کچھ خشکی محسوس ہونے لگی تھی۔ یہ آئی شام کا وقت جب آسمان کا کنارہ سرخ تھا اور پرندے اپنے گھروں کو لوٹ رہے تھے۔

چاچی نے سبز لاپچی والی چائے جس میں چینی کے ساتھ ساتھ ہلکا سا نمک بھی ڈالا گیا تھا، گھر کی بی بی بہت سی بیجروں کے ساتھ پیش کی تھیں۔ بیسن کے میوے والے لڈو، گجک، سوہن طلوہ اور تازہ بھونئی ہوئی گڑ والی گندم کے مزے دار دانے۔ یہ سب گاؤں کے ہر کھاتے پیتے گھرانے کی سوغاتیں تھیں۔

آج سے پہلے وہ گاؤں کی شادیوں میں شریک ہوا کرتی تھی، جہاں شان ہی دوسری ہوتی تھی یا پھر برادری کی شادیوں میں (اس کا موقع بھی کم کم آتا، زیادہ تر اماں اور ابا بھٹکا آیا کرتے تھے) مگر اب یہاں برادری کے لوگ تھے، ان میں وہ اونچی ہو کر نہیں بیٹھ سکتی تھی۔ اسے ان کے درمیان ہی بیٹھنا تھا اور یہ سب سن کر دل کو خالی محسوس کرنا تھا۔

اتنی عورتیں، اتنی ساری لڑکیاں مگر اس کے لیے سب اجنبی خود سے بڑھ کر کسی سے دوستی کر لیتا، اس کا مزاج ہی نہیں تھا۔ وہ ان میں ہوتے ہوئے بھی موجود نہیں تھی۔ اکتائی ہوئی بے زاری بیٹھی سوچ رہی تھی۔ خواخواہ چلی آئی، اپنی موٹی میں ہی رک جاتی تو اچھا تھا۔ یہاں پر اتنا سارا وقت بھلا کیسے کٹے گا۔

”بوا کدھر ہیں بھابھی نسرین!“ ایک جوان، خوش شکل سے لڑکے نے دروازے سے جھانکا۔ لڑکیاں اسے دیکھ کر شور ڈالنے لگیں۔ نسرین بولی۔

”وے بوا کا بھانہ بنا، ہمیں پتہ ہے تو کس کو دیکھنے کے لیے بھانے بھانے سے ادھر پھر لگا تا ہے۔“

”الزام نہ لگاؤ۔ سچ کہتا ہوں، بوا سے کام ہے۔“ وہ ہنس پڑا۔

”تم بھول رہے ہو، کام تمہیں پر دین سے ہے۔“ نسرین نے شرم سے لال لگا بنی ہوئی ایک عام سی صورت والی کی جانب اشارہ کیا۔ لڑکے نے ذرا کی ذرا اس پر نظر ڈالی۔ لڑکیوں نے چوری پکڑ لی پھر شور مچانے لگیں اور وہ ہنستا ہوا واپس پلٹ گیا۔

”دیکھا کیسا چالاک ہے۔ بار بار پھر لگا رہا ہے۔“ لڑکیاں ہنس رہی تھیں۔

اس عام سی صورت والی کو چھیڑ رہی تھیں۔ وہ شرمائے جاتی تھی، ہنسے جاتی تھی۔ کیا ہے اس کی صورت میں جو وہ دیکھنے کو بے تاب ہے۔ محبت کے بہت سے قصے سنے تھے، نئی وی پر ڈرامے بھی دیکھتی تھی مگر حقیقی زندگی میں یا تو پہلی بار ایسا دیکھ رہی تھی یا پھر آج سے پہلے اس نے غور ہی نہیں کیا۔

اسے لگا تھا، وقت بہت تیزی سے اس کے ہاتھ سے بھسل رہا ہے۔ اسے یاد آیا، جب اس نے پہلی بار استانی کوثر کے ہاتھ شہری درزی سے کپڑے سلوائے تھے اور انہیں پہن کر وہ بار بار آکھینے میں خود کو دیکھتی تھی، اس بات کو تو اب کئی سال ہونے کو آئے تھے یعنی اسے جوان ہوئے بہت سادقت ہونے کو آیا تھا۔ وہ الہڑپن تھا، ہستی کا زمانہ۔ تب لڑکیاں خود ہی اپنے آپ سے محبت کرنے لگتی ہیں۔ اب وہ درد تھا جب چاہے جانے کی طلب سر اٹھانے لگتی ہے۔

اس وقت رات ہو چکی تھی، کھانا کھانے کے بعد ڈھولکی رکھی جا چکی تھی۔ گاؤں کی میراٹن لہک لہک کر ذومنی گیت گاری تھی۔ نئی بیٹا منہ پر ہاتھ رکھے ہنسی ہنس رہی تھیں اور ایک دوسرے کو اشارے کر رہی تھیں مگر یہ گیت انہیں بھی بہت کچھ یاد دلا رہے تھے اور نئی شوخ جوانیاں ہر ایسے بول کے ساتھ کھٹکھٹا کر ہنس پڑتیں اور سامنے بیٹھی ماؤں چاچیوں پھمپھو کی آنکھوں کی آنکھوں میں کی گئی تھی۔ تھیہہ کو نظر انداز کر جاتی تھیں۔

وہ تھوڑی دیر ہی وہاں بیٹھ سکی پھر اس کمرے میں آگئی جوان ماں بیٹی کو دیا گیا تھا۔

”چچا معراج کے گھر لوگ اتنے اچھے نہیں ہیں، انہیں تو مہمانوں کو عزت دینا بھی نہیں آتی۔ اپنے آپ

نور جہاں کے لیے ان میں سے کچھ بھی نیا تو نہیں تھا مگر سون حلوہ بہت اچھا بنا تھا۔ اس نے رغبت سے کھایا اور چائے بھی اسے اچھی لگی۔ خاص طور پر وہ پیالے جن میں ڈال کر پینے کی گئی تھی۔ دینا یہ شہر کی کسی بہت اونچی دکان سے خریدے گئے تھے۔“ ہو سکتا ہے چچا معراج کی بہو کے جہیز میں آئے ہوں۔“

چچا معراج کی بہو اسی کی ہم عمر تھی۔ خاصی ہنس کھس کی لڑکی دکھائی دے رہی تھی۔ زیر اور زرق برق کپڑوں میں میک اپ کے ساتھ وہ بڑی شوخ اور اچھی لگ رہی تھی۔

اس کی ساس نے بتایا۔ ”آج کل پیٹ سے ہے، بس چند مہینے بعد اس کی گود میں بچہ کھیلے گا۔“

”اے نسرین! بہن کو ساتھ لے جانا، عیساں سے ملو ادرے۔ بتانا، جو پداری عاشق کی لاڈلی بیٹی نور جہاں ہے۔“ چاچی نے لاڈلی پر زور دے کر کہا تھا، نور جہاں مسکرانے لگی۔

بہو نے اسے اپنے ساتھ آنے کا اشارہ کیا اور جب دونوں کمرے سے نکل رہی تھیں، اس نے چاچی کو یہ کہتے سنا تھا۔

”تم بیٹی کی شادی کب کر رہی ہو، جوان ہوگئی ہو، اس کے ساتھ کی تو بیاہ گئیں یا بیابانی ہار ہی ہیں۔“ وہ اماں کا جواب سننا چاہتی تھی مگر نسرین نے اس کا ہاتھ تھام رکھا تھا اور جب تک اماں جواب دیتی، وہ اسے ساتھ لیے کمرے کی دہلیز چھوڑ چکی تھی۔

”تمہاری بھی منگنی تو ہوئی ہوگی۔“ باہر آ کر اس نے اسی شوخی سے پوچھا تھا جو اس کی ذات کا حصہ تھی۔

”عیساں کا کمرہ کدھر ہے، یہاں تو کمرے ہی کمرے ہیں۔ چچا معراج کی حویلی تو بہت بڑی ہے۔“

اسے نسرین کے سوال کا جواب دینے میں سکی محسوس ہوئی، اسی لیے تو جواب گول کر کے سوال کر ڈالا تھا۔

”ہاں، بڑی حویلی ہے۔ پہلے تو عیساں بھی یہاں رہتی تھی۔ اب وہ تو چلی جائے گی۔ راری حویلی میں راج کر دوں گی۔“ اس نے چونک کر نسرین کی جانب دیکھا۔

اور سچ تو یہ کہ اس کی بات نے نور جہاں کے اندر خوف سا بھر دیا۔ ”کیا بھابھیاں، نندوں کو راہ کا کاٹنا خیال کرتی ہیں۔ یہ جوتانی ہنس کھ دکھائی دیتی ہے، اسے بھی اپنی نندا اچھی نہیں لگتی۔ یہ اس سے بیاہ پر نہیں بلکہ یہاں سے چلے جانے پر خوش ہے۔“

”اب تو تمہاری شادی ہو جانی چاہئے۔“

اف پھر وہی موضوع جس پر وہ بات نہیں کرنا چاہتی، اسے اب نسرین کے وجود سے الجھن ہونے لگی۔ وہ اسے لیے ایک بڑے کمرے میں آگئی، جہاں بہت سی عورتیں بیٹھی تھیں اور کانولہ پڑی آواز سنائی نہیں دیتی تھی۔ یہیں ایک کونے میں پیلے جوڑے میں ملبوس عیساں بیٹھی اپنی سہیلیوں سے خوش گپوں میں مصروف تھی۔

اس نے دیکھا۔ عیساں کی اکثر سہیلیاں زبورات سے لدی پھندی تھیں۔ گویا شادی شہہ تھیں، پھر جب وہ عیساں سے مل کر انہی لوگوں کے درمیان میں بیٹھی تو اسے الجھن ہونے لگی، ان کے مذاق کے اشارے۔ وہ تو کچھ بھی نہیں سمجھ رہی تھی۔

میں کم فضول کی فہمی ہنتے ہوئے ابا سائیں کو بھی پتہ نہیں کیا سو جھی جو شادی سے پہلے ہی چلے آئے۔“

وہ ہر جگہ اہمیت لینے کی عادی تھی، یہ سب اچھا نہیں لگ رہا تھا۔ اسے تو اونچی کرسی پر بیٹھ کر تحائف بانٹنے، دعائیں لینے، التجائیں سننے کی عادت تھی۔ کسی آواز نے اسے سوچوں سے چونکا دیا۔ آواز بہت ہلکی سی تھی لیکن کہیں قریب ہی سے ابھری تھی۔ وہ ساری سوچیں بھٹک کر سن گئی۔

سرگوشی میں کوئی بولا تھا اور پھر جیسی ہی فہمی۔ نور جہاں تجسس کے مارے اپنی جگہ سے اٹھ کھڑی ہوئی۔ آواز کھڑکی کے قریب سے ابھری تھی۔ اس نے ذرا سا پت کھول کر جھانکا اور جھٹکا سا لگا۔ وہی لڑکا جو دو پہر میں کسی بوا کا پوچھنے کمرے میں آیا تھا اور وہ لڑکی جو اس کی آمد پر شرمائی تھی، ایک دوسرے سے بہت قریب۔ کچھ کہتے، کچھ سنتے ہوئے۔

وہ یہ منظر زیادہ دیر دیکھ نہیں سکی۔ گہرا کر پیچھے ہٹ گئی اور اس کا دل تیزی سے دھڑکنے لگا۔ وہ پیچھے ہٹتے ہٹتے پنک سے جا کرائی اور اس پر بیٹھ گئی۔

”آخر میں اتنا گہرا کیوں رہی ہوں۔ کوئی چوری تو نہیں کی میں نے۔ چور تو وہ ہیں جو زمانے کی نظروں سے چھپ کر یہاں کھڑے سرگوشیوں میں باتیں کر رہے ہیں۔“

بے کردار لڑکی، باپ بھائی کی عزت کو روندنے والی۔ اس نے ان کے خیال سے پچھا چھڑانے کے لیے سر جھٹکا مگر کامیاب نہیں ہو سکی۔ اسے کمرے سے اٹھ کر ایک بار پھر ہنگامے میں لوٹنا پڑا۔

☆.....☆.....☆

بارت روانہ ہوئی اور اس نے بھی واپسی کی رٹ لگا دی اور اپنے گھر آ کر ہی اسے سکون ملا۔

”ابا سائیں! بس میں نے آپ سے کہہ دیا۔ آئندہ ایسی کسی شادی میں مجھے جانے کے لیے ناکہنا۔“

”کیوں، کیا خرابی نظر آگئی تمہیں اس شادی میں۔“ کسی نے ”چھوٹی بی بی آگئی“ کا نعرہ نہیں لگایا ہوگا، تمہارے لیے بستر پر صاف چادر نہیں بچھائی ہوگی، ماتھے تک ہاتھ لے جا کر سلام کرنے کو تمہاری جانب نہیں جھٹکا ہوگا۔ ہے نا!“

”قادر! تم چیپ رہو، میں تم سے بات نہیں کر رہی۔ ابا سائیں! آپ کھڑے دیکھے جا رہے ہیں، منع نہیں کرتے اسے فضول میں بولے جاتا ہے۔“

”چیپ کر جاؤ، تجھے یہ بھی نہیں پتہ کس سے بات کر رہی ہے۔ بھائی ہے تیرا، اس گھر کا بوا بیٹا، ہمارا مان، اس کے سامنے یوں بولنا تجھے زیب نہیں دیتا۔“ اس کی ماں نے چلا کر کہا، جب کہ چوہدری عاشق دونوں کو پیار محبت سے رہنے کی تلقین کر رہا تھا۔

”آپا میرے وجود کو برداشت ہی نہیں کر سکتی۔ بہنیں اپنے بھائیوں پر جان وارد دیا کرتی ہیں اور ایک یہ ہے، شکل دیکھنے کو بھی راضی نہیں۔“ یہ نہیں اس کے دل میں نور جہاں کے لیے اتنے منفی خیالات کیوں تھے اور نور نے بھی غصے میں اس کی باتوں کے جواب میں کھری کھری سنا ڈالیں۔

”کہا تھا میں نے لڑکی ذات ہے، اتنا مت پڑھاؤ، اس طرح سر پر مت چڑھاؤ، مگر میری سنتا کون

ہے۔ چوہدری عاشق ایہ سب تمہارا کیا ہے۔ تم ہی جھکتو گے، دیکھ لینا۔ یہ لڑکی کس طرح تمہارے سر میں خاک ڈلوائے گی۔ تو بہ تو بہ یہ تو مردوں کی برابری کرتی ہے۔ بھائی کے منہ کو آتی ہے۔“

”بچی ہے، کچھ جائے گی۔“ چوہدری عاشق نے بیوی کو سمجھانا چاہا۔

”بچی ہے..... یہ تجھے ابھی تک بچی لگتی ہے۔ ارے اس کے ساتھ کی تو خود دو دو بچوں کی مائیں بن چکی ہیں۔“

”فضول بات مت کرو۔“ چوہدری اس بات پر ایک دم سے بھڑک اٹھا۔

”چل بی بی نصیب! اپنے کمرے میں جا بیٹھ۔ کم بخت ماں ہوں تیری۔ اگر تجھے روک رہی ہوں تو تیرے ہی بھلے کے لیے ایسا کرتی ہوں۔ ہائے نی، تیرے دکھ نے میرا کلیجہ ساڑھ کے سوا کر دیا ہے۔“

”زہراں بکو اس بند کر دے، چل نور! تو اپنے کمرے میں چل کر آرام کر۔“ وہ ماں کی باتوں کو اہمیت نہ دیتی تھی۔ غصے میں بھری اپنے کمرے میں چل آئی۔

بعد میں بھاماں سے پتہ چلا، اس کے اماں ابا کے درمیان کسی مسئلے پر زور و شور سے بحث ہوئی تھی اور اس کی اماں روتی رہی تھی۔

”بابا نے میرے حق میں کچھ کہا ہوگا، اماں تو اپنے چن چن کے مقابلے میں میری حمایت اچھی نہیں لگی ہوگی۔“

☆.....☆.....☆

قادر کو اس بار بہت دنوں کے لیے گاؤں میں رہنا تھا۔ ہر دوسری بات پر ان میں اختلاف پایا جاتا۔ نتیجہ جھگڑے کی صورت میں نکلتا۔ ان ہی جھگڑوں سے تنگ آ کر اماں نے اسے کچھ روز چچا کے ہاں گزارنے کا کہہ دیا۔

اسے بھی یہ بات اچھی لگی۔ چچی میراں اچھے مزاج کی مالک تھی، پھر اس کے دونوں لڑکے جو نور جہاں سے کہیں چھوٹے تھے اور اس نے انہیں گود میں اٹھا کر کھلایا تھا۔ اب دونوں اسکول جاتے تھے۔ اس نے سوچا۔ چاچی کے ساتھ باتیں بھی ہوں گی، دونوں بھائیوں کو بھی پڑھایا کرے گی، جتنے دن قادر یہاں ہے، کم از کم اتنے دن کے لیے تو ضرور چلے جانا چاہئے۔

قادر پہلے ہی خود سرتھا، بہن کو کچھ نہیں سمجھتا تھا مگر اس کا لچ کی پڑھائی نے تو بہت ہی بد مزاج اور مغرور بنا دیا تھا۔ اب تو اسے اپنے سے زیادہ کوئی عقل والا لگتا ہی نہیں تھا۔

ہاں دوسرے کا مزاج بڑے بھائی سے مختلف تھا۔ وہ کھلنڈرا اور لا ابالی سال کا تھا۔ اسے یہ بھی احساس نہیں تھا، گاؤں کے سب سے بڑے زمیندار کا بیٹا اور ان غریب ہاریوں کا حکمراں ہے۔

وہ جب بھی آتا، ان میں گھل مل جاتا اور نور جہاں کو اس پر ہمیشہ اعتراض رہتا، مگر وہ ایسی باتیں نہیں کرناں دینے والا مزاج رکھتا تھا۔ ویسے وہ گاؤں کم ہی آتا تھا، قادر ہی اکثر چکر لگا تارہتا تھا۔

ماں کے کہنے پر وہ چچا کے ہاں جانے کی تیاری کرنے لگی۔ اسے وہاں جا کر بھی دھاک بٹھانی تھی اور دھاک بٹھانے میں سب سے اہم کردار قیمتی لباس ہی ادا کرتا ہے اور اس کے پاس قیمتی کپڑوں کی کمی نہیں تھی۔

”آپا! چچا کے گھر جا کر انسان بن کر رہنا، ہر معاملے میں عادت کے مطابق دخل دینے مت بیٹھ جانا۔ یہ عادت کسی کو بھی اچھی نہیں لگتی۔“ ناشتے پر قادر نے پھر ایسی بات کہہ دی کہ وہ بھڑک اٹھی اور ناشتا ادھر اچھوڑ کر اٹھ کھڑی ہوئی۔

چچا کے ہاں اس کی آمد کا پیغام مل چکا تھا اور چچی نے پہلے ہی اس کے لیے کمرہ تیار کر دیا تھا۔ اس وقت چاچی مہراں باورچی خانے میں کھڑی کھانا پکانے والی عورت کو ہدایت پر ہدایت دے رہی تھی۔ مہراں نے کھانے پر اچھا خاصا اہتمام کر دیا تھا کہ جانتی تھی۔ نور جہاں خاصی تنگ مزاج اور خڑے والی ہے۔ کھیر مچ سویرے بنوا کر ٹھنڈی ہونے کو رکھ دی تھی۔ برابر کا گوشت ڈلوکا چاول پکوائے تھے۔ خوب بھنے ہوئے مرغے کا ساں اور موسی پھل، اس کے گھر باورچی خانہ سنبھالنے والی بہت اچھا کھانا بناتی تھی، اس لیے مہراں پوری طرح مطمئن تھی۔

گیارہ بجے کے قریب نور جہاں اپنی بوڑھی ملازمہ اور قابل اعتماد ڈرائیور کے ساتھ چلی آئی۔ اس کی آمد کی خبر پہلے ہی پہنچ چکی تھی، اس لیے گاؤں کی بہت سی عورتیں مارے اشتیاق کے یا پھر استقبال کے ارادے سے صحن میں موجود تھیں۔ (ویسے گاؤں میں تفریح کے کون سے مواقع ہوا کرتے ہیں۔ تو یہ عورتیں ایسی ہی باتوں میں تفریح ڈھونڈ لیا کرتی ہیں)

وہ سب تقریباً ایک گھنٹے سے اس کے انتظار میں کھڑی اور آپس میں خوش گپیوں میں مصروف تھیں۔ نور جہاں چھ سال پہلے صرف دو روز کے لیے ماں کے ساتھ ادھر آئی تھی پھر کبھی اس کا آنا نہیں ہوا تھا۔ ہاں اماں ابا آتے رہے اور چاچا اور چاچی مہراں بھی اکثر چکر لگالیا کرتے تھے۔

یہاں بہت سی عورتیں تھیں، جو اسے پہلی بار دیکھ رہی تھیں اور جنہوں نے چھ سال پہلے اسے دیکھا بھی تھا تو چھ سال کی مدت کوئی کم نہیں ہوا کرتی۔ وہ اندر چلی آئی، بیس پچیس کے قریب غریب محنت کش عورتوں کو دیکھ کر نخر اور غرور سے سراونچا ہو گیا۔

وہ سب اسے سلام کر رہی تھیں، وعائیں دے رہی تھیں اور اس نے ذرا کی ذرا جو ان پر بظاہر اچنتی سی نظر ڈالی تو اسے لگا، وہ سب اس سے مرعوب دکھائی دیتی ہیں۔ واقعی اس کے قیمتی کپڑے تو چچی مہراں کو بھی تعریف پر مجبور کر دیا کرتے تھے اور یہ تو وہ عورتیں تھیں جو ایسے کپڑے خواب میں بھی نہیں دیکھ سکتی تھیں۔

”آپا! ہم صبح سے تمہارے انتظار میں تھے۔“ چاچا چودھری عالم کے دونوں بیچ اسے خوش آمدید کہہ رہے تھے مہراں بھی استقبال کو آگے بڑھی تھی۔ یہ سب بہت اچھا تھا اور یہ آتی سردیوں کے دن تھے۔

بلکے سے سرد اور خوشگوار، باغوں میں مالے کی فصل کھانے کے لیے تیار تھی۔ جب کہ کیوٹو بھی ایک ڈیڑھ ماہ کے بعد کھانے کے قابل ہوتا تھا۔ امرود بہت بیٹھے ہو رہے تھے اور مکی کی فصل زوروں پر تھی، نیا چاول تیار ہو کر منڈیوں میں پہنچ چکا تھا۔ اور گاؤں کے ہر کھاتے پیتے گھرانے میں سردیوں کے لیے خشک میوؤں والی بخیری جسے بھاڈا کہا جاتا تھا تیار ہو رہی تھی۔

یہاں مہراں نے بھی کل ہی نشاستے کے لٹو اور اسی بنوا کر بڑے بڑے ڈبوں میں محفوظ کی تھی اور ہاں یہ تازہ تازہ گڑ کا بھی موسم تھا، جس میں سوئف، کھوپرا موگ پھلی، بادام ڈالے جاتے ہیں اور گرم گرم بھنے ہوئے جنوں کے ساتھ اسے مزے لے لے کر کھایا جاتا ہے۔

”ادھر ہی بیٹھ جانوری! دھوپ ہلکی ہے اور اچھی لگ رہی ہے پھر یہ عورتیں کب سے تیری راہ بھی تو دیکھ رہی تھیں۔“

”نا چاچی مجھے دھوپ میں بیٹھنے کی عادت نہیں۔“ وہ اپنی عادت کے مطابق وہ انہیں نظر انداز کر کے اہمیت بڑھا رہی تھی۔

مگر مہراں بالکل دوسرے مزاج کی زمیندار تھی اس کے مزاج میں نہ تو غرور تھا نہ سنگدلی وہ ہر عورت سے بہت اچھے طریقے سے پیش آیا کرتی تھی۔ اس نے ان عورتوں کو نرمی سے سمجھ دیا بی بی کھانا دانا کھالے پھر تم لوگ شام کو آ جانا۔ اور وہ ایک ایک کر کے اٹھنے لگیں۔

دوپہر کے کھانے پر چاچا چودھری عالم بھی ڈیرے سے آ گیا خوشگوار ماحول میں مزے دار کھانا کھایا گیا۔ اس دوران نور جہاں ملازماؤں کے ساتھ چاچی کے روپے کا اندازہ کرتی اور اسے ناپسند کرتی رہی۔

”بھلا ان عورتوں کو اتنا سر چڑھانے کی بھی کیا ضرورت ہے۔ انہیں ان کی اوقات میں رکھو، جب ہی ٹھیک رہتے ہیں۔ اب میں یہاں آگئی ہوں جتنے دن یہاں رہوں گی انہیں سمجھ کر رکھوں گی۔“

”مہراں! تجھے پتہ ہے میری بھینجی بڑھی نکھی اور بڑی عقل والی لڑکی ہے اسے گاؤں کا اسکول بھی دکھانا اور ہم جو اسپتال بنا رہے ہیں وہاں بھی لے کر جانا۔“ چاچا اسے محبت سے دیکھتے ہوئے بوی سے مخاطب تھا۔

”اور چاچا! میں تمہاری زمینیں بھی دیکھوں گی۔“

”او کیوں نہیں پتر! سب دکھائیں گے۔ تجھے یہ تیرے چھوٹے بھرا تجھے ساتھ لے کر اپنی ساری زمین دکھائیں گے۔“ اور چھوٹے بھائی زور و شور سے اثبات میں سر ہلانے لگے۔

”بس چاچا! میں نہ اب ایک سے ماحول سے اکتا گئی ہوں کچھ تبدیلی چاہتی ہوں تمہارے پاس آئی ہوں تو چاہتی ہوں بہت اچھی یادیں لے کر یہاں سے جاؤں۔“

نور کی اس بات پر چچا کچھ ٹھنک سا گیا پھر ہنکارا بھر کر بولا۔

”نہ دیے! اکتاہٹ کیسی وہ تیرا اپنا گھر ہی نہیں تیری بادشاہی بھی ہے۔ تیرے باپ نے تجھے شہزادی بنا کر رکھا ہے۔ بھلا کبھی ملا ہوگا کسی لڑکی کو اتنا پیار، کون سی تیری ایسی خواہش ہے جو وہ پوری نہیں کرتا۔ تیرے منہ سے بات نکلنے کی دیر ہوتی ہے وہ پوری کرنے کو تیار ہو جاتا ہے۔ فضول کی سوچیں نہ سوچا کر خوش رہا کر۔“

”وہ جو قادر ہے نا اسے میرا ہر معاملے میں بولنا پسند نہیں، وہ چاہتا ہے میں تو بس چپ چاپ ایک طرف ہو کر بیٹھ جاؤں۔“

”اوپچہ ہے ابھی، جس عمر میں وہ ہے نا اس میں منڈے (لڑکے) فضول کی شوخیاں کرتے ہی ہیں اس کی تو کسی بھی بات کو دل پر نہ لیا کر۔“

اس نے اثبات میں سر ہلادیا۔

روٹی پانی سے فارغ ہو کر چاچا اور اس کے دونوں لڑکے بھی اس کے ساتھ ہی باہر نکل گئے۔ چاچی کے پاس کچھ عورتیں آ بیٹھیں۔ نور کچھ تھکن محسوس کر رہی تھی، آ کر اپنے کمرے میں لیٹی پھر پتہ ہی نہیں چلاک سگئی اور کسی وقت چاچی اس پر شہیل کے خلاف والی سبز رضائی (لخاف) بھی ڈال گئی۔

سورج ڈوب رہا تھا ہوا تیز اور ٹھنڈی تھی، آسمان پر اکا دکا بادل بھی تیرتے دکھائی دیتے تھے۔ اور کوئی پتہ نہیں تھا یہ اکا دکا ادھر ادھر اڑنے والے بادل کب اکٹھے ہو جائیں اور آسمان کو ڈھانپ لیں۔

اس نے نیند میں کروت بدلی، لخاف اس پر سے سرک گیا اور سردی محسوس کر کے ہی اس کی آنکھ کھل گئی، کمرے میں زید پاور کا بلب جل رہا تھا جس کی مدھم روشنی بڑی اچھی لگ رہی تھی۔ اس نے کچھ دیر سوچا پھر ذہن بے دار ہونے لگا اسے یاد آ گیا وہ چچا کے گھر میں ہے۔

پلنگ کی سائیز پر رکھا ٹائم ٹیس دیکھا شام کے چھ بج رہے تھے۔ وہ اس وقت ایک کپ دودھ پتی کا لیا کرتی تھی۔ عادت چنتہ ہو چکی تھی اس لیے طلب بڑھ رہی تھی۔ اس نے لخاف ایک جانب ہٹایا دوپٹہ شانوں پر پھیلا یا اور کمرے سے باہر آ گئی۔

ہلکی بارش ہو رہی تھی۔ بالکل چھوٹے چھوٹے قطرے دیرے دیرے برس رہے تھے مگر جانے کب سے برس رہے تھے کہ ساری زمین گیلی تھی، محض بالکل خالی تھا ہاں کمروں میں دنیا آباد تھی باتوں کی آوازیں وہ یہاں اپنے کمرے کے آگے بنے برآمدے میں کھڑے ہو کر بھی سن سکتی تھی۔

وہ بڑے خوشگوار موڈ کے ساتھ بڑے کمرے کی جانب چل دی اور ایسا کرتے ہوئے اسے دوپٹے کو اچھی طرح پلینا پڑا کہ ہوا بہت ٹھنڈی تھی اور اس نے سویٹریک سے نکالا بھی نہیں تھا کہ جب آئی تھی تو دھوپ تھی ہاں شام میں روزانہ سویٹریک ضرورت اب پڑنے لگی تھی، اسی لیے وہ سامان میں رکھ کر لائی تھی۔

بڑے کمرے کے قریب پہنچ کر اندازہ ہوا یہاں خاصا شور ہے۔ باتوں اور ٹیسی کی آواز بہت واضح تھی۔ شاید چاچا بھی گھر آ چکے ہیں۔ اس نے قیاس کیا اور پردہ ہٹا کر کمرے میں چلی آئی۔

سامنے بیٹھے اچھی مرد کو دیکھ کر ٹھنکی ضرور، مگر وہ خود اعتماد تو تھی، گھبرائی نہیں اور تابی واپسی کے لیے پلٹی۔

”آؤ نا آ پادھر آ کر بیٹھو۔“ چاچی مہراں کے چھوٹے بیٹے قدر نے بڑھ کر ہاتھ پکڑ لیا۔

اس نے ادھر ادھر دیکھا چاچی اور چاچا میں سے کوئی بھی یہاں موجود نہیں تھا اور ان کے ہاں اچھی مرد کے سامنے جا بیٹھنے کا رواج بھلا کب تھا۔

”آؤ نا آ پاپا یہ میرے ماموں ہیں۔“ بچہ خوش ہو کر بڑے جوش کے ساتھ تعارف کر دیا تھا۔

چاچی کا بھائی، میرا بھلا اس سے کیا رشتہ، اس نے آہستگی سے بچے سے ہاتھ چھڑایا اور واپس پلٹنا چاہا۔

”مجھے بچوں نے بتایا آپ آئی ہو کیا حال ہے پنڈ کاسنا ہے بڑی تڑی تڑی لگا رکھتی ہو۔“

ارے وہ تو خواہ مخواہ ہی باتیں بنا رہا تھا۔ وہ بھی اتنی بے تکلفی کے ساتھ۔

”یہ کیا کہا اس نے تڑی لگا کر رکھتی ہوں۔“ وہ تو جا رہی تھی اس کی بات پر قدم روک لیا رخ اس کی جانب پھیرا اور بولی۔

”میرا گاؤں ہے مالک ہوں میں اس کی میری مرضی جیسے جی چاہے رہتی ہوں۔“

”واہ واہ..... میں کہتا ہوں واہ بھی واہ آج تک ایسا بھر پور جواب مجھے کسی نے نہیں دیا طبیعت خوش کر دی آپ نے۔“ اب کے اس نے ذرا غور سے دیکھا۔

چاچی مہراں کی طرح وہ خوبصورت ناک نقشے والا تو تھا ہی اس کے ساتھ ساتھ اس کا لہجہ بڑا صاف اور آواز خوبصورت تھی۔ یقیناً وہ پڑھا لکھا تھا اس نے شلوار سوٹ پہن رکھا تھا۔ شانوں پر گھرے کلر کی چادر تھی۔

گاؤں کے اکثر لڑکے شلوار قمیص پہنتے تھے مگر شاید اس کا انداز کچھ مختلف تھا، وہ پڑھا لکھا اور شائستہ محسوس ہوتا تھا حالانکہ اب تک جو کچھ اس کی زبان سے ادا ہوا وہ نور جہاں کے مزاج کے لیے ناقابل قبول سا

تھا مگر وہ سمجھ نہیں پا رہی تھی وہ طنز کر رہا ہے یا تعریف۔

اور حیران بھی تھی اس کے چاچا تک ہی بے تکلف ہو جانے پر۔

”آؤ بیٹھو۔ صرف وہ گاؤں ہی نہیں تم اس گاؤں کی بھی مالک ہو کہ آخر بھائی عالم کی بیٹی ہو۔“

”سلیم! اماں کہہ رہے تمہاری؟“ اس نے نظر انداز کرتے ہوئے چاچی کے بڑے بیٹے سے پوچھا۔

”اماں! چائے بنا رہی ہے۔ ماما ابھی آئے ہیں نا، آتے ہی چائے کے لیے شور ڈال دیا۔“ بچہ ہنسا

وہ بھی مسکرا دیا۔ نور جہاں نے چہرے کو سپاٹ ہی رکھا اور کمرے سے باہر آ گئی۔

باورچی خانے میں آئی تو ملازمہ کے ساتھ ساتھ چاچی موجود تھیں۔ اور ٹرے میں بہت کچھ سجایا گیا تھا۔

”آنکھ کھل گئی تمہاری، میں بس تمہارے ہی کمرے میں جا رہی تھی۔ چائے تیار ہے تم بیٹھو میں بھجاتی ہوں۔“

”کوئی آیا ہے چاچی؟“

”ہاں ملیں تم؟“

”دشمنیں ڈھونڈتے ہوئے بڑے کمرے میں گئی تھی۔“

”بھائی ہے میرا، چھوٹا بھائی شاہ زمان، بس کبھی کبھار ہی چکر لگاتا ہے اور جب آتا ہے تو بہت خوش ہوتی ہے، بڑا پیارا ہے مجھے اور مجھے ہی کیا اس سے تو جو بھی ملتا ہے تعریف کیے بغیر نہیں رہتا۔“

”کتنے بہن بھائی ہیں چاچی تمہارے؟“

”اللہ رکھے بھر اپرا گھر ہے میری اماں کا یہ سب میں چھوٹا ہے پڑھ لکھ گیا ہے گاؤں میں رہنا پسند نہیں شہر میں رہتا ہے، ابا سے تھوڑی رقم لے کر کاروبار شروع کیا تھا۔ زمان نے تب کسی کو بھی یقین نہیں تھا۔ ب کا خیال تھا اسے بھلا کیا تجربہ ہے سب ڈوڈے گا مگر اس نے ایسا جما کر کام کیا کہ سب حیران رہ گئے۔ شہر میں بڑا اچھا گھر ہے اس کا، تمہارے چاچا بچوں کو لے کر جب شہر جاتے ہیں شاہ زمان کے گھر ہی ٹھہرتے ہیں۔“

چاچی بھائی کی تعریف میں بولتی چلی گئی۔ ساتھ ساتھ کام بھی کر رہی تھی۔ اس نے ایک دوسری ٹرے لے کر اس میں بھی سامان لگانا شروع کر دیا تھا۔

ٹرے تیار ہوئی تو ملازمہ سے بولی۔

”یہ تم بی بی کے کمرے میں رکھ آؤ اور نور اگر اکیلے بیٹھے کوچی نہیں چاہ رہا تو سلیم یا قدیر کو تمہارے پاس بھیج دیتی ہوں۔“

”نہیں نہیں چاہی! وہ اپنے ماما کے آنے پر بہت خوش ہیں انہیں ادھر ہی بیٹھا رہنے دو۔“

اس روز شاہ زمان کی آمد کی وجہ سے اسے چائے اور کھانا اپنے کمرے میں ہی کھانا پڑا۔ ”پتہ نہیں کب اس کی واپسی ہوگی، میں تو اس طرح اپنے کمرے میں ہی بند ہو کر رہ جاؤں گی۔“ یہ اس نے سوچا تھا لیکن صبح جب وہ سلیم کے ساتھ گاؤں کی سیر کے لیے جا رہی تھی تب چاچا نے کہا تھا۔

”پیدل کہاں تک پھروگی۔ شاہ زمان گھر کا بچہ ہے اچھا لڑکا ہے گاڑی ہے اس کے پاس تم دونوں بچے اس کے ساتھ گاڑی میں گاؤں کی سیر کرو۔“ چاچا کی بات وہ کیسے ٹال سکتی تھی۔ اور دونوں بچے اس کے ساتھ آگے بیٹھے تھے۔ وہ پیچھے بیٹھ گئی تھی۔ اور شاہ زمان کو اس پر اعتراض بھی نہیں تھا کہ آخر وہ بھی ان ہی بستیوں کی پیداوار تھا اور یہاں کے رواجوں کو خوب سمجھتا تھا۔

اس روز اس نے اسکول دیکھا اور جھٹکا لگا۔

”یہاں میٹرک تک اسکول ہے چاچا نے کسی کو روکا نہیں، بچے اتنی بڑی تعداد میں موجود ہیں جب کہ ہمارے گاؤں میں ایسا نہیں ہے۔ بابا سائیں مزارعوں کے بچوں کو پڑھوانے کے حق میں نہیں ہیں۔ اگر کسی مزارے کا بچہ اسکول جاتا ہے تو بابا اس پر ناراض ہوتے ہیں اور وہ اچھا ہی کرتے ہیں یہ لوگ پڑھ لکھ گئے تو پھر برابری پر اتر آئیں گے۔ شہر کارخ کریں گے اور ہماری زمینوں کو سنبھالنے والا تو کوئی نہیں رہے گا۔ زمیندار کی شان تو تب ہی ہوتی ہے جب اس کے آس پاس مزارعوں کا جھوم ہو، پڑھ لکھ کر بھلا یہ لوگ ہمارے آگے ہاتھ باندھ کر کھڑے ہوں گے کیا۔“

”تمہارے گاؤں میں بھی اسکول ہے۔“ شاہ زمان کی آواز نے اسے خیالوں سے نکالا۔

”ہاں ہے۔“ مختصر جواب دے کر وہ اسکول میں نئے تعمیر کیے گئے کچے کمرے کو دیکھنے لگی۔

”کبھی ہمارے گاؤں بھی آؤ نا۔“ پشت پر ہاتھ باندھے چند قدموں کا فاصلہ رکھ کر وہ اس کے

پیچھے ہی تھا۔

”کیوں، کرا لیے؟“ نور نے تیوری چڑھا کر استہزائیہ سی ہنسی ہنس کر اسے یہ بات احمقانہ ہونے کا

احساس دلانا چاہا۔

”معائنے کے لیے۔“ وہ ہنس پڑا۔ ایسی ہنسی جو نور کو پسند نہیں آ سکتی تھی۔

”میں معائنہ کروں یا نہ کروں یہ کون ہے یوں مذاق میں ہنسی اڑانے والا؟ مجھے اس کے ساتھ آنا ہی

نہیں چاہئے تھا۔“

یہاں پڑھانے والی استانیایاں بڑی کلاسوں کی لڑکیاں سب اسے اشتیاق سے دیکھ رہی تھیں وہ اس کے پاس آنا چاہتی تھیں اور خود نور بھی ان سے بات کرنا چاہتی تھی۔ انہیں بتانا چاہتی تھی۔ وہ بھی پڑھی لکھی ہے اور اسے ان کے اسکول میں بہت سی خامیاں دکھائی دے رہی ہیں، مگر یہ جو ساتھ ساتھ ہے ایک ایک حرکت پر نظر

رکھتا اور بظاہر عام سی بات کہتا مگر تنقید کرتا ہوا بھلا اس کے سامنے کسی سے کوئی بات کی جاسکتی ہے، وہ غصے کو دہائی اسکول سے باہر آگئی۔

”چلو اب مالٹے کے باغ میں چلتے ہیں یہاں سے زیادہ دور بھی نہیں ہے ہم پیدل بھی تھوڑی سی دیر میں پہنچ جائیں گے۔“ یہ فرمائش سلیم کی تھی نور نے بھی اثبات میں سر ہلا دیا۔

کچھ دور چلنے کے بعد پانی کا کھال شروع ہو گیا۔ فصلوں کو پانی دینے کے لیے بنائی گئی یہ چوڑی سی عالی جس میں پانی کا بہاؤ تیز تھا اور اس کے پاٹ کی چوڑائی اتنی تھی کہ پار اترنے کے لیے اس پر ایک لمبے اور مضبوط درخت کا تانکا ٹکڑا کر بطور پل رکھا گیا تھا۔

یہاں بہت سبزہ تھا اور خشکی بھی اسی حساب سے زیادہ تھی، رات کو ہونے والی بارش نے درختوں اور پودوں کو دھو دیا تھا گھری گھری ہریالی اچھی لگ رہی تھی۔

وہ چاروں آگے پیچھے تنگ سے راستے پر چلے جا رہے تھے۔ پھر بچے کسی پرندے کو دیکھ کر پودوں کی طرف چلے گئے وہ دونوں اسی تنگ راستے پر کھڑے ان کا انتظار کرنے لگے۔

اچانک فضا مانوس سے شور سے بھر گئی۔ ہٹنا پھنسا سا بھرا گیا ہے۔ اگر کوئی راستے پر کھڑا ہے پیچھے ہٹ جائے۔“ آوازیں تھیں اور ان کے سامنے دھک تھی۔ یقیناً بھرا ہوا سا اسی راستے پر آ رہا تھا۔ نور آگے اور شاہ زمان اس کے پیچھے تھا۔ لمحوں کی بات تھی اس نے بس ایک لمبے لمبے سامنے دیکھا تھا۔ پھر شاہ زمان نے بازو سے پکڑ کر اسے دائیں سائڈ پر کھینچ لیا، راستے کے دونوں جانب گہرائی تھی اور راستہ ڈھلوانی تھا۔ دونوں ہی لڑھکتے ہوئے نیچے گرے تھے۔

پہلے ساٹھ اور اس کے پیچھے نوگوں کا ایک جھوم گزر گیا۔ ان کے ہاتھ میں لوہے کے خول والے ڈنڈے برہتھے اور دوسرے اوزار تھے مگر بھرا ہوا ساٹھ جس رفتار سے دوڑ رہا تھا اس کو جا لینا فی الحال تو بس کی بات نہیں تھی۔ ہاں اسی رفتار سے بھاگتے ہوئے جب وہ تنگ جائے گا تب یہ اسے جا لیں گے پتہ نہیں اتنی دیر میں وہ کیا کیا نقصان کر ڈالے؟ کس کس کو روند ڈالے؟

شاہ زمان گرتے ہی سنبھال کر اٹھ کھڑا ہوا تھا مگر نور کے حواس چند لمحوں کے لیے جیسے معطل سے ہو گئے دل کی دھڑکن خوف سے بڑھ گئی تھی اور اس نے اپنے حلق کو بالکل خشک ہوتا محسوس کیا تھا۔

”کیا تمہیں کوئی چوٹ لگ گئی ہے؟“ شاہ زمان قریب کھڑا ہمدردی سے پوچھ رہا تھا۔

تب اس نے محسوس کیا اس کے دائیں بازو میں تکلیف ہو رہی تھی۔ مگر اس نے یہ بات شاہ زمان کو نہیں بتائی۔ نفی میں سر ہلا کر اٹھنے کی کوشش کرنے لگی۔ چونکہ ڈھلان تھی اٹھنے میں مشکل ہو رہی تھی۔

شاہ زمان نے آگے بڑھ کر اس کا ہاتھ پکڑا اور سہارا دے کر اسے کھڑا کر دیا۔ اتنے قریب یوں کہ اس کا ہاتھ شاہ زمان کے ہاتھ میں ہے یہ وہ ہے جس نے ابھی ابھی اس کی جان بچائی ہے۔

ہوا خشک ہے دھوپ نرم ہے ہر سوجلی دھلائی گھری گھری ہریالی اور پہلی بار اس کا ہاتھ یوں کسی غیر مرد نے تھاما، مرد بھی کیسا اونچا پورا اور دل میں کھب جانے والی شخصیت رکھنے والا۔

یہ عورت کا دل بھی کیا ہے اچانک ہی دھڑک اٹھتا ہے۔ اور جس کے نام پر دھڑکتا ہے بس پھر اسی کا ہو جاتا ہے اس کے پورے بدن نے اس ہاتھ کا لمس محسوس کیا تھا اور ایسی کہ بس وہ اب انہی میں قید رہنا چاہتی تھی۔ اس نے شاہ زمان کے چہرے کی جانب دیکھا، وہ بھی اسی کی جانب دیکھ رہا تھا۔ اسے سنھلنے دیکھ کر اپنا ہاتھ پیچھے ہٹانے والا تھا مگر نور کی آنکھوں میں کچھ ایسا تھا جو اس کا حوصلہ بڑھا گیا اور اس نے نور کے ہاتھ کو تھامے ہی رکھا وہ اسی طرح اسے ساتھ لیے ڈھلان پر چڑھا اور راستے پر آ گیا۔ گھنے پودوں میں انہیں دونوں بچوں کے ہنسنے کی آوازیں تو آرہی تھیں مگر وہ دکھائی نہیں دے رہے تھے۔

”آؤ کہیں بیٹھ جائیں۔“ شاہ زمان کے انداز میں بے تکلفی بھی تھی اور نور کو یوں لگا تھا وہ بیٹھنے کا فیصلہ تو کر چکا ہے اور وہ انکار نہیں کر سکتی۔

☆.....☆.....☆

چاہانے ایک دن اسے شاہ زمان کے ساتھ سیر پر جانے کی اجازت دی تھی مگر اس نے اس اجازت کو کافی سمجھ لیا تھا اب وہ روزانہ ہی اکٹھے نکلتے تھے۔

چاچی مہراں ان دنوں بہت مصروف تھی۔ اس کی کوئی سہیلی بیمار تھی اور مہراں کو تا صرف اس کے لیے کھانا پکوانا ہوتا تھا بلکہ وہ بیمار داری کے لیے روزانہ اس کے گھر بھی جاتی تھی۔ پھر شاید اسے اپنے بھائی پر بھروسہ بھی بہت تھا اور جب اس کے سامنے ہی چودھری عالم نے بیٹی کو اس کے ساتھ جانے کی اجازت دی تھی تو پھر وہ کیوں روک دیتی۔

دو پہر میں وہ دونوں اور بچے جب گھر واپس آتے چاچی سہیلی کی طرف جا چکی ہوتی تھی اور کھانا بھی اکٹھے کھاتے باتیں بھی خوب ہوتیں، مرد آتی خوبصورت باتیں بھی کر سکتے، یوں ہنسا بھی سکتے ہیں۔ یہ بہت خوشگوار اور حیرت انگیز تھا۔

اور وہی تو تھا جس نے اسے بتایا تھا۔

”نوری! تم پر نیلا رنگ بڑا جتا ہے۔“ وہ مسکرائی تھی اور سوچ رہی تھی آج سے پہلے کبھی کسی نے بتایا ہی نہیں۔

”اور تم ہنستی ہوئی بھی بہت خوبصورت لگتی ہو۔“

”ارے آج سے پہلے کہاں کسی نے اتنی توجہ سے دیکھا تھا مجھے۔“ اس کے چہرے پر یہ سن کر خوشگوار تاثر تھا وہ بڑی مطمئن اور مکمل دکھائی دی تھی۔

”کسی روز میرے ساتھ شکار پر چلو گی۔“

”کیا، شکار پر۔“ یہ وہ کام تھا جو آج تک اس نے نہیں کیا تھا۔ بابا کے دوست جب کبھی شہر سے آتے تو پھر وہ شکار کا پروگرام بنایا کرتے تھے۔

یہاں سے چناب کا کنارہ دور نہیں تھا صبح صبح وہاں پر مرغابیاں اترتی تھیں اور شوقین رات ہی سے اہتمام شروع کر دیتے، ابھی اندھیرا ہوتا کہ شکار گاہ کی راہ لیتے۔

زمین زرخیز تھی۔ سبزہ بھی خوب تھا خود رو دختوں کی بہتات تھی دریا سے ہٹ کر ان جنگلوں میں شکار

کھیلنے کے شوقین کی تعداد کافی تھی۔

”مگر میں تمہارے ساتھ بھلا کس طرح جا سکتی ہوں؟“ اسے اس پیش کش پر ہی حیرت تھی۔

”ہم اکیلے تھوڑی جائیں گے۔ تمہارے چاچا اور چاچی اور دونوں بچے بھی تو ساتھ ہوں گے۔“

”ہاں پھر تو ٹھیک رہے گا۔“ وہ پر جوش ہو کر بولی۔

”بندوق چلانا تو جانتی ہونا!“

”تو تم نے مجھے کچھ کیا رکھا ہے۔ بندوق بھی چلا لیتی ہوں، نشانہ بھی بڑا ہے میرا۔“

”چلو پھر ہو جائے گا مقابلہ۔“

”میں یہ دن کبھی نہیں بھلا سکوں گی شاہ زمان! سب کچھ نیا نیا ہے نا بہت انوکھا اور خوبصورت بھی۔“ اس نے مسکرا کر اثبات میں سر ہلا دیا۔

”بتا ہے جب میں آپا کی زبانی تمہارے قصے سنا کرتا تھا تو حیران ہوتا تھا اور اب جب تم سے ملا ہوں تمہیں دیکھا ہے تو اور بھی حیران ہوں۔“

”کیوں بھلا اب کیوں حیران ہیں؟“

”بالکل بھی یقین نہیں آتا کہ تم جیسی خوبصورت ذہین اور شرمیلی ہی لڑکی کسی کے لیے اتنی سخت اور غصیلی بھی ہو سکتی ہے۔“

”تم نے مجھے بدل دیا ہے شاہ زمان! مجھے لگتا ہے اب میں کبھی وہ پہلے والی نور جہاں نہیں بن سکتی۔“

”چلو یہ تو بڑا اچھا ہوا میری وجہ سے کتنے غریبوں کا بھلا ہو جائے گا۔“

”محبت انسان کو کتنا بدل دیتی ہے۔ ہے نا!“ وہ اس کے برابر چلتی ہوئی دوپٹے کا کنارہ انگلی پر لپیٹے اور کھولتے ہوئے ایک جذب کے عالم میں کہہ رہی تھی۔

”مجھے کیا پتہ جب محبت ہوگی اس بات کا جواب تو تب ہی دے سکوں گا۔“ اور چلتے چلتے ٹھٹھک کر رک گئی۔

”ارے رے.....“ اس کے کڑے تیوروں سے گھبرا کر وہ اٹنے قدموں چلنے لگا تھا اور برابر بس بھی رہا تھا۔

”ابھی کیا کہا تم نے؟“

”کچھ نہیں بابا، مذاق کیا ہے ورنہ کیا تم نہیں جانتیں تمہارے عشق میں پورا کا پورا غرق ہو چکا ہوں۔“

”اگر آئندہ ایسا مذاق کیا تو۔“

”تو کیا۔“ وہ قریب آ گیا اور اب کے بڑی سچائی سے اس کے ہاتھ تھام لیے۔

”تو میں تمہیں گولی مار دوں گی۔“

”تمہارے جواب نے خوش کر دیا مجھے۔ واقعی بے وفائی کرنے والے کو جینے کا کوئی حق نہیں ہوتا۔ مگر اللہ دے واسطے زمیندارنی مارنے سے پہلے یہ ضرور پوچھ لینا کہیں میں نے عادت کے مطابق تم سے مذاق تو

نہیں کیا تھا!

”بالکل نہیں کچھ نہیں پوچھوں گی بس ایسے مذاق سے پرہیز کرتا۔“
”جو حکم سرکار۔“ پھر دونوں ہنس پڑے۔

”اب تھوڑے دنوں میں مجھے واپس جانا ہے۔“ ساتھ ساتھ چلتے ہوئے وہ کہہ رہی تھی۔
”واپس تو مجھے بھی جانا ہے صرف تین دن کے لیے آیا تھا تم نے قدم ہی نہیں اٹھانے دیے۔ ہمیں کا

ہو کر رہ گیا۔“

”شہر میں تو بہت پڑھی لکھی خوبصورت لڑکیاں ہوں گی۔“

”لڑکیاں گاؤں کی ہوں یا شہر کی خوبصورت ہی ہوا کرتی ہیں۔“

”بڑے حسن پرست ہو۔“

”ہر مرد ہوا کرتا ہے۔“

”لیکن عورت تو بس جس کو دل دیتی ہے اس کے علاوہ کوئی خوبصورت لگتا ہی نہیں۔“

”ہاں عورت اور مرد میں بہت فرق ہے۔ یہ محبت ہے جو دونوں کو یکجا کر دیتی ہے۔“

”کیا تم بہت پڑھے لکھے ہو؟“

”بہت زیادہ میرا خیال ہے دنیا میں سب سے زیادہ۔“

”مذاق نہیں کرو بائیں بڑی عقل والی کرتے ہو اس لیے پوچھ رہی تھی۔“

پھر ایک روز ابا سائیں کا ڈرائیور اسے لینے آ گیا۔ اور یہاں سے جاتے ہوئے وہ بہت اداس تھی۔

”تم پھر کب آؤ گی نوری! مجھے بتا دو تا کہ میں بھی ان ہی دنوں آپا کے گھر پر دھاوا بول سکوں۔“

”میں ابھی سے کیسے کہہ سکتی ہوں؟“

”میرا نمبر لے لو فون کر لینا۔“

”ہاں یہ ٹھیک ہے میں کوشش کروں گی۔ فون مردانے جسے میں ہوتا موبائل صرف قادر کے پاس ہے مگر

پھر بھی میں پوری کوشش کروں گی۔“

”اب کے آپا تم لوگوں کی طرف آئے تو خاص خاطر خدمت کرنا کیونکہ اب وہ خاص مقصد کے لیے ہی

آئے گی۔“

”چاچی ہمیں ویسے بھی پیاری ہے۔ وہ جب بھی آتی ہے ہم تو خاطر خدمت کرتے ہیں۔“

”اچھی بات ہے یہ خاطر میں خدمتیں مستقبل میں کام آئیں گی۔“

”تم کبھی میرے ابا سائیں سے ملے ہو؟“ اس کی بات پر ذرا کی ذرا ہونٹ دبا کر اسے دیکھا پھر

پوچھنے لگی۔

”بس سلام دعا تک ویسے وہ بھرا عالم سے بالکل الگ۔ مزاج رکھتے ہیں۔“

”کیوں ایسا کیا دیکھ لیا؟“

”بھرا عالم ہنس کھ اور نرم مزاج والے ہیں۔ تمہارے ابا رب عیب دو بدبہ رکھ کر بات کرتے ہیں۔“

”یہ تو اچھی بات ہے۔“

”تمہیں تو اچھی لگے گی تم خود بھی تو ایسا ہی مزاج رکھتی ہو مگر یاد رکھو میرے گھر آ کر تمہیں میرے

ملازموں سے بہت اچھی طریقے سے بات کرنا ہوگی، وہ شہری ملازم ہیں صاف کہیں گے صاحب تو بڑا اچھا ہے

مگر بیگم صاحبہ تک چڑھی اور بد مزاج ہے خواہ مخواہ اتراتی ہے۔“

”توبہ اللہ سائیں! ہر وقت اپنی تعریفیں۔“ وہ ہنس کر جتا رہی تھی۔

☆.....☆.....☆

واپس آئی اس کی جھولی میں خواہشوں کی کلیاں تھیں، جنہیں بس تھوڑے عرصے میں کھل کر پھول بن جانا

تھا۔ اس کے رنگ میں ایک خاص چمک آ گئی تھی وہ پہلے سے کہیں زیادہ خوش مزاج ہو چکی تھی اور ہر وقت

ملازموں کے سر پر سوار رہنے والی ان پہ کڑی نظر رکھنے والی نور جہاں کو اب تہائی اچھی لگنے لگی تھی۔

”چاچے کے گھر جا کر تو بالکل بدل گئی ہے نور!“ اماں نے کہا تو وہ چونک اٹھی یوں جیسے ماں ابھی وہ

سب بیان کر دے گی جو وہ چھپا رہی ہے۔

”لگتا ہے مہراں کے ساتھ تو نے کافی وقت گزارا ہے۔ اسی کی طرح ہوتی جا رہی ہے۔ میرا تو خیال تھا

وہاں دو چھوٹے لڑکے ہی تو ہیں، مہراں گھر گزرتی دالی عورت تیرا بھلا کیا دل لگے گا اس کے گھر جا کر۔“

”نہیں اماں! چاچی بہت اچھی ہے میرا تو واپس آنے کو جی ہی نہیں چاہ رہا تھا۔“

اس کی بات سن کر پتہ نہیں اماں کیوں رنجیدہ سی ہو گئی آہ بھر کر بولی۔ ”چل یہ تو اچھی بات ہے تجھے

وہاں رہنا اچھا لگا۔“

”مگر اماں ایسا تو نہیں کہ میں نے وہاں جا کر تجھے بھلا دیا، مجھے تمہاری بھی بہت یاد آتی رہی۔“ اس نے

ماں کی سنجیدگی کا یہی سبب جانا اور وضاحتیں دینے لگی۔

”ماؤں کو زیادہ یاد نہیں کیا کرتے دھی رانی!“ یقیناً یہ اتنے دنوں کی دوری کا اثر تھا، آج کل اماں کو اس

پر بہت پیارا آ رہا تھا۔

قادر شہر چاچکا تھا، تھوڑے دنوں تک چھوٹے بھائی نادر کی آمد متوقع تھی، نادر بڑے بھائی کے مقابلے

میں دھیمے اور کھلنڈرے مزاج کا لڑکا تھا اور نور جہاں کے ساتھ اس کا برتاؤ قادر سے بالکل مختلف تھا اس لیے

اس کی آمد نور جہاں کے لیے کسی تشویش کا باعث نہیں تھی۔

دسمبر کی سب سے سردیوں نے زندگی کو نچھوڑنے کا فیصلہ کر لیا تھا۔

شام ہوتے ہی دھند (کہر) اترنا شروع ہو جاتی تھی۔ برآمدے میں کھڑے ہو کر صحن میں جھانکنا تو کچھ

دکھائی نہیں دیتا تھا جوں جوں رات بھگی یہ دھند صحن سے جست لگا کر برآمدے میں آ جاتی۔ صبح دس گیارہ

بجے کے قریب ذرا سہا سا سورج ہلکی سی شکل دکھاتا پھر اس کہر کے مقابلے میں خود کو بے بس جان کر دوبارہ

منہ چھپا لیتا۔

انہی دنوں میں نادر کو آتا تھا اور اماں کو دھڑکا سا لگا تھا، دھند کی وجہ سے سڑکوں پر حادثات بڑھ جاتے ہیں۔ ”سو ہمارے میرے بچے کو خیر خیریت سے لے کر آئے۔“

”ایسے موسم میں جب کہ کمرے ہر دم آباد رہتے ہیں نور کے لیے شاہ زمان کو فون کرنا بے حد کٹھن مرحلہ تھا ایک بار بھانے سے وہ مردانے حصے میں گئی تھی مگر ناکام لوٹا پڑا۔ اس پر ایک بے چینی سوار تھی۔“

”وہ میرے فون کا منتظر ہوگا۔ اسے بہت انتظار ہوگا مجھ پر غصہ بھی آتا ہوگا۔ اف میں کروں تو کیا کروں۔“ وہ اس کی ہر ممکن کوشش کیا کرتی۔

انہی دنوں چاچا اور چاچی مہراں کی آمد ہوئی اور وہ انہیں دیکھ کر بے پناہ خوشی کے اظہار سے خود کو باز نہ رکھ سکی۔ ہاں اپنی خوشی میں اسے یہ دھیان نہیں رہا کہ اس بار ان دونوں کا انداز کچھ رکا رکا سا ہے اور وہ کچھ کم سم سے بیٹھے ہیں۔ اس نے محسوس نہیں کیا تو وجہ کیا جانتی۔ ہاں جب اماں نے اس کے کمرے میں آ کر اسے بازوؤں سے پکڑ کر چھوڑتے ہوئے کہا۔

”نی اڑی یہ کیا کر آئی ہے تو؟“ تب وہ ہنسی۔ ”اس لیے بھیجا تھا تجھے تیرے چاچے کے گھر باپ کی عزت کا خیال نہ کیا تو نے کیسا مان دیا چودھری عاشق نے تجھے، تو دھی ہے مگر اس نے بیٹوں کی طرح پیار دیا ہے تجھے مگر تو وہ ڈان ہے جو اپنے ہی باپ کی عزت کو کھا گئی ہے۔ داغ لگا دیا تو نے میری تربیت کو۔“ کمرے کا دروازہ بند کر کے اماں اس پر چلا رہی تھی۔

اور وہ سمجھ رہی تھی بھید کھل چکا ہے اچھا ہے سب جان لیں وہ بالکل شرمندہ یا خوفزدہ نہیں تھی۔

”میں پوچھتی ہوں تجھے یہ جرات بھی کیسی ہوئی۔“

”آخر میں نے کیا کیا ہے اماں!“

”ہائے ربا کس دیدہ دلیری سے پوچھتی ہے میں نے کیا کیا ہے، میں کہتی ہوں تیرا باپ تیرا کچھ کرے نہ کرے میں تجھے زمین میں زندہ دفن کر دوں گی۔ تیرے انداز مجھے چونکا تو رہے تھے پر یہ میں نہیں سوچ سکی تو ہمارے سر میں، ”سوا“ ڈال کر آئی ہے“

”میں نے ایسا کچھ نہیں کیا۔“ ماں نے آگے بڑھ کر زوردار تھپڑ اس کے منہ پر مارا اور بولی ”ایک جو غیر مرد تیرا نام لے رہا ہے تجھے مانگ رہے ہیں اور تو کہتی ہے تو نے کچھ نہیں کیا؟“

”ہاں اماں میں پھر کہتی ہوں میں نے ایسا کچھ نہیں کیا۔ جس پر مجھے کسی کے سامنے شرمندہ ہونا پڑے۔“

”تجھے نہیں پتہ بد نصیب تجھے نہیں پتہ۔“ اس کی ماں اپنا ماتھا پینٹنے لگی۔

”کیا نہیں پتا مجھے آخر تم بتاتی کیوں نہیں؟“

”سننا چاہتی ہے تو سن، چودھری عاشق کے خاندان میں لڑکیاں برادری سے باہر نہیں دی جاتیں کہ لوگ زمین کو ماں مانتے ہیں بیٹی دینے کی صورت میں اس کے حصے کی زمین کا بھی مطالبہ اٹھایا جاتا ہے اور یوں دھرتی ماں کے کلمے ہو جاتے ہیں جو زمین داروں کو کسی طرح گوارا نہیں۔ اپنی برادری میں لڑکا ہو تو ٹھیک ورنہ لڑکی کنواری بیٹی رہ جاتی ہے۔ اسی حساب سے مہراں کے بھائی کے ساتھ تیرا رشتہ بالکل نہیں ہو سکتا۔“

”یہ تو ظلم ہے اماں! لڑکی ذات کے ساتھ زیادتی ہے۔ گناہ ہے یہ۔“

”جو بھی ہے، یہ برادری کا اصول ہے۔ اور ہم حیران ہیں مہراں اور عالم یہ رواج جاننے کے باوجود اس لڑکے کا رشتہ ڈالنے کی نیت سے کیوں چلے آئے ہیں؟ تمہارا باپ بہت غصے میں ہے اگر تم میں ذرا بھی غیرت ہے تو اب کچھ دنوں تک اس کے سامنے مت آنا۔“

”میں اس ظلم کے سامنے سر نہیں جھکاؤں گی اماں!“

”تو پھر یہ سر کاٹ دیا جائے گا۔ یاد رکھ نورا زمین دار اپنے اصولوں کا پکا ہوا کرتا ہے۔ تو مرد سے نکل لینے کی بات نہ سوچ۔“

”اماں! تو بتا بیٹی پر یہ ظلم چپ چاپ دیکھتی رہے گی۔“ اس نے لجاجت سے ماں کا ہاتھ تھام کر کہا۔

”عورت کی تقدیر اس کے خاندان کے مردوں کے ہاتھ میں ہوا کرتی ہے جیسا وہ چاہتے ہیں ویسا ہی ہوتا ہے میں تیرے لیے کچھ نہیں کر سکتی مگر مجھے یہ مشورہ ضرور دوں گی۔ باپ کے سامنے بولنے کی غلطی مت کرنا۔ ایک مرد کی نظر سے گر جانے والی عورت چاہے وہ رشتے میں اس کی کچھ بھی ہو۔ دوبارہ پہلے والا مقام حاصل نہیں کر سکتی۔ جب ہار مقدر رہی ہے پھر بات کر کے کھوٹی کیوں کرتی ہے۔“

”اماں! وہ اچھا لڑکا ہے۔ تم ایک بار اس سے مل تو لو۔“

”نام نہ لے اس کا اور یہ خیال بھی دل سے نکال دے۔“

”تم خود ہی میرا ساتھ دینے کو تیار نہیں ہو، ورنہ ابا سائیں سے بات تو کر سکتی ہو؟“

”میں نے کہا ہے نا، یہ کبھی نہیں ہو سکتا۔“

”میں جائیداد میں سے حصہ نہیں لوں گی۔ جائیداد ہی کی خاطر مجھے تہاہ کرنے پر تلے ہوتاں تم لوگ۔ نہیں چاہیے مجھے کچھ بھی۔ سب رکھو اپنے پاس بس مجھ پر مہربانی کر دو۔ میری زندگی سے مت کھلیو۔“

”تیرے یوں کہہ دینے سے کہ جائیداد نہیں لوں گی، مسئلہ حل نہیں ہوا کرتا۔ تو نہیں مانگے گی مگر کل کو تیری اولاد اٹھ کھڑی ہوگی۔ بزرگوں نے اس بات کو جڑ سے ہی ختم کیا ہے تو کچھ سوچ کر ہی کیا ہے۔ بس یہ ہماری روایت ہے تو سمجھ لے لڑکی برادری سے باہر دینا شان کے خلاف ہے اور تو پہلی تو نہیں ہے اس حویلی میں۔ تیری اکلوتی پھوپھی نے بھی جوانی گال دی تھی۔ خاموشی اور عزت کے ساتھ۔ تیری طرح سیا نہیں ڈال کر بیٹھ گئی تھی۔“

”کون پھوپھی؟“ اس نے یاد کرنے کی کوشش کی۔

”تو بہت چھوٹی تھی جب وہ عین جوانی میں ہی دنیا سے رخصت ہو گئی تھی۔“

”ہاں، اس کے لیے دنیا سے رخصت ہو جانا ہی بہتر تھا۔ میں پوچھتی ہوں اماں! میرے ساتھ یہ سلوک ہوتا تھا۔ تو مجھے زندہ کیوں رکھا، پیرا ہوتے ہی میرا گلا گھونٹ کر مار کیوں نہیں دیا مجھے؟“

”اے ہے، مر میں تیرے دشمن۔ تیری پھوپھی کے لیے تو کوئی راضی ہی نہیں ہوا، اس کے لیے کوئی برادری میں تھا ہی نہیں پر تیرے لیے تو موجود ہے تیرا دیاہ ہم کریں گے۔“

”کون کس کے ساتھ؟“ وہ چونکی۔

”خیر سے تیرا چاچا لڑکوں والا ہے۔ سلیم ابھی چھوٹا ہے۔ کل کو جوان ہوگا دودھ مکھن کھانے والے زمین داروں کے منڈے، جوان ہونے میں دن تھوڑے ہی لگتے ہیں۔“

”اماں، اماں! یہ تم کیا کہہ رہی ہو؟ یا پھر مجھے ہی سننے میں غلطی لگ رہی ہے۔“

”میں ٹھیک کہہ رہی ہوں۔ تیرے لیے سلیم ہی ہوگا۔“

”وہ تو ابھی بچہ ہے بہت چھوٹا ہے مجھ سے۔ یہ ہم دونوں کے ساتھ ظلم ہوگا۔“

”یہ سوچنا تیرا کام نہیں ہے۔“

”میں نہیں مانوں گی، میں قبول ہی نہیں کروں گی۔ شادی ہوگی تو صرف شاہ زمان کے ساتھ۔“

”نی ہولی بول نی! ماں نے گت پکڑ کر کھینچی۔“

”کیوں ہولی بولو؟ اس حویلی کی عزت کی خاطر جو مجھے بر باد کرنے پر تلی ہے جس نے میرا خیال نہیں

کیا، میں بھی اس کا خیال نہیں کروں گی۔ میں چیخوں گی۔ چلاؤں گی۔ میں اس ظلم کے خلاف آواز

اٹھاؤں گی۔“

”بڑی ہی ڈھیٹ ہے تو میں چاہتی تھی تیری آواز مردوں تک نہ پہنچے مگر تو خود اپنے لیے مصیبت کھڑی

کرنا چاہ رہی ہے۔ دیکھ نور! میں دشمن نہیں ہوں تیری، پہچان مجھے۔ میں تیری ماں ہوں۔ تیری جھولی میں تیری

خوشی ڈالنے کا اگر کوئی بھی راستہ ہوتا تو میں اسی راستے پر چل پڑتی پر ایسا کوئی راستہ ہے ہی نہیں۔ دیکھ لے رشتہ

ڈالنے شاہ زمان کے ماں بیوی نہیں آئے وہ جانتے ہیں۔ ہم لوگوں میں لڑکی صرف چاہے کے گھر جاتی ہے۔ یہ

تیرے چاہے کی سوچیں کچھ بدلی ہوئی ہیں۔ اسے اور مہراں کو پنڈ میں رہتے ہوئے بھی نئے زمانے کی ہوا لگ

گئی ہے جو انہوں نے ایسی بات منہ سے نکالی ہے۔ تیرا باپ تو سنتے ہی آگ بگولا ہو گیا ہے۔ اس نے کہہ دیا

ہے بیٹی کو اپنے ہاتھوں مار دوں گا پر رکھوں کی روایت میں نہیں توڑوں گا۔“

”میرا باپ اتنا ظالم بھی ہو سکتا ہے۔“

”اس کے نزدیک یہ ظلم ہے ہی نہیں۔ ہمیشہ ہی ان حویلیوں نے یہاں ایسی عورتوں کو دیکھا ہے جن کی

شادی نہیں ہوئی یا پھر جو اپنے سے کم عمر مردوں سے بیاہ کر گھر کے ایک کونے میں چپ چاپ جوانی گزارتی

رہی ہیں۔“

”ان مردوں کے نزدیک شریف عورت کو شوہر اور شادی کی ایسی کچھ خاص ضرورت نہیں ہوتی بس اس

کے لیے رشتوں کا تحفظ کافی ہے۔ ایسا ہی تحفظ وہ تمہیں بھی دینے کی سوچ رہے ہیں۔“

”میں اپنی حفاظت خود کر سکتی ہوں۔ مجھے کسی تحفظ کی ضرورت نہیں سلیم، میرا چھوٹا بھائی ہے، میں اس

کے لیے ایسا مر کر بھی نہیں سوچ سکتی اور مجھے صرف شاہ زمان سے شادی کرنا ہے۔“

”نورا! اب تک میں تجھ سے زنی برت رہی ہوں پر چج کبھی ہوں جب ایک غیر مرد کا نام تیری زبان پر

آتا ہے تو میں شرم سے کٹ جاتی ہوں اگر تو نے باپ کے سامنے اس بے شری سے یہ نام لیا تو باپ بعد

میں کچھ کرے گا میں پہلے ہی تیری زبان پر جلتا ہوا کونڈہ رکھ دوں گی۔ اڑی بے غیرت! تو نے وہ کام کیا

ہے جو حویلی کی کسی عورت نے کبھی نہیں کیا۔ ایسا ہی بے قابو ہو رہی ہے تو جا جا کر نہر میں چھلانگ لگا دے اور ڈوب مر۔“

”اکیلی نہیں مروں گی۔ میں اپنے مارنے والے کو ساتھ لے کر مروں گی۔ میں آگ لگا دوں گی، اس

حویلی کو، راکھ کر دوں گی، کھڑی فصلوں کو، ان کے لیے تم نے میرے دل کو روندنا ہے۔ میں کچھ بھی باقی نہیں رہنے

دوں گی۔“ وہ چیخ رہی تھی۔ جب کواڑ کھلا اور اس کا باپ کمرے میں آ گیا۔

تاثرات چہروں کو بدل ڈالتے ہیں۔ یہ وہی تو بابا سائیں تھے جن سے وہ بڑے مان کے ساتھ ہر فرمائش

کیا کرتی تھی اور آج وہ چہرہ کتنا اجنبی تھا۔ ان آنکھوں، میں اس کے لیے بے گانگی اور سردہری تھی اور نور کو

کہیں سے بھی اپنائیت کی ایک رفق بھی اس چہرے پر دکھائی نہیں دی تھی۔

”مہراں تیار کر دے اسے۔ آج شام سلیم کے ساتھ نکاح ہے اس کا۔“

”نہیں نہیں بابا سائیں! میں سلیم سے نکاح نہیں کر سکتی۔“ وہ تڑپ اٹھی۔

”میں دلی ہوں تمہارا۔ مجھے اس سلسلے میں تمہاری اجازت کی ضرورت نہیں ہے تم پہلے ہی بہت من

مانی کر چکی ہو۔ میرے دل میں اس وقت غصے کا طوفان ہے۔ میں نہیں چاہتا، میرا غصہ تم پر اٹ پڑے۔ اس

لیے خاموش رہو۔“

”تم غصہ کر دو مجھ پر۔ مار ڈالو مجھے مگر یہ ظلم نہیں مجھ پر نہیں تو اس بچے پر ہی رحم کرو، ایسا ظلم مت توڑو۔“

وہ زور زور سے فریاد کر رہی تھی۔ جب چاچا عالم اور چاچی مہراں چلے آئے۔

”بھاجی! اپنی ہے۔ غلطی ہوگی اس سے۔ معاف کر دو اسے۔ نور! ایسا فیصلہ تو مت سناؤ۔“

”تم درمیان میں مت بولا عالم! پہلے ہی جو کچھ ہوا تم دونوں میاں بیوی کی وجہ سے ہوا۔ تم لوگوں کے

گھر بھیجا تھا اسے۔ یہ امانت تھی میری اور تم میری امانت کی حفاظت ہی نہ کر سکتے، اب تمہیں کچھ بھی بولنے کا

کوئی حق نہیں۔“

”بھاجی! زمانہ بدل رہا ہے میرا سلیم پڑھ لکھ رہا ہے۔ آج بچہ ہے، کل کو جوان ہوگا اور اپنے سے آٹھ

دس سال بڑی بیوی کو بھی قبول نہیں کرے گا۔ یہ سوچو جب تک پتہ نہیں ہم زندہ بھی ہوں گے یا نہیں۔ کیا بنے گا

اس لڑکی کا۔“ مجھے صاف دکھائی دے رہا ہے عالم کہ تم خود بھی اس رشتے پر راضی نہیں ہو۔“

”ایسا ہی ہے بھاجی! میں واقعی اس پر راضی نہیں ہوں۔ زمانہ بدل رہا ہے۔ اب وہ پہلے والے ریت

رواج نہ ہی چلائیں تو بہتر ہے۔“

”بس خاموش۔ تم دونوں چلے جاؤ یہاں سے اور آئندہ مجھے اپنی شکل بھی مت دکھانا۔“

”مگر بھاجی! ہمارا یہ مطلب تو نہیں۔ ہم تو آپ کو صرف یہ کہنا چاہتے ہیں کہ.....“

”میں نے کہا۔ چلے جاؤ یہاں سے اور کبھی مڑ کر پیچھے مت دیکھنا۔ تم کھا کر کہتا ہوں۔ آج کے بعد

تمہیں بھائی نہیں سمجھوں گا۔“

چاچا اور چاچی فریاد کرتے رہے۔ چودھری عاشق نے ایک نہیں سنی انہیں حویلی سے جانا پڑا۔

”میں نافرمانوں سے کسی رعایت کا عادی نہیں ہوں۔“ یقیناً اس کا باپ یہ بات اسے ہی سنا کر نکلا تھا۔
پچھے ہی ماں بھی کمرے سے نکلی اور اس کے بعد اس نے دروازہ بند کر کے اپنے ہاتھوں کمرے کو تالا لگا دیا۔

☆.....☆.....☆

وہ دو روز سے بھوکی تھی نہ کھانا پانی۔ اس کا باپ تو تالا ڈال کر بھول ہی گیا تھا۔ ماں نے بھی چکر نہیں لگایا۔ تھابت سے اس کا ذہن ڈوب ڈوب جاتا تھا۔ کیا وہ یونہی بھوکی پیاسی ماری جائے گی۔ اس خوف نے اسے بالکل ہی ادھ موار کر کے رکھ دیا تھا۔

وہ باہر کی آہٹوں پر کان لگائے ہوئے تھی۔ کوئی تو آئے ایک گھونٹ پانی پلا دے۔

”شاید یہ تیسرا دن تھا یا تیسری صدی۔ تھابت اور غنودگی کے عالم میں اسے محسوس ہوا۔ کمرے کا دروازہ کھلا ہے۔ کچھ عورتیں جو گھر کی ملازمتیں ہی تھیں۔ کمرے میں داخل ہوئی ہیں۔ ان کے پاس زرق برق کپڑے ہیں۔ آتے ہی انہوں نے نور کا منہ ہاتھ دھلایا۔ بال بنائے پھر اس کے کپڑے تبدیل کرنے لگیں۔
”مجھے کھانا چاہیے اور کچھ نہیں تو تھوڑا پانی ہی پلا دو۔“ اس کی مزاحمت پوری طرح دم توڑ چکی تھی۔

”ہاں ہاں کیوں نہیں۔“ انہوں نے تعال پر سے کپڑا ہٹایا اور..... دودھ کا پیالہ اس کی جانب بڑھا دیا۔
دودھ پی کر اس کی رہی سہی بے دار حسیں بھی سونے لگیں اور جب اسے پوری طرح ڈہن بنا دیا گیا۔ اس وقت وہ خود کو زمین پر نہیں آسمان پر محسوس کر رہی تھی۔

کسی اور ہی دنیا کی باسی۔ کوئی اور ہی مخلوق۔ ارے میرے تو پر نکل آئے ہیں۔ میں تو آسمانوں کی سیر کر رہی ہوں۔

جب یہ ملازمتیں سہارا دے کر اسے بڑے کمرے تک لائی تھیں۔ اس کے پیڑ بری طرح ڈول رہے تھے اور ہونٹوں پر مسکراہٹ تھی۔ اسے لاکر تخت پر بٹھا دیا گیا۔ اس نے دیکھا، ماں سامنے ہی بیٹھی تھی اور بری طرح رو رہی تھی۔ یہیں تخت پر سبز غلاف میں لپٹا قرآن پاک کا نسخہ رکھا تھا اور سامنے مولوی صاحب بیٹھے تھے۔

جب مولوی صاحب نے اس کا قرآن کے ساتھ نکاح پڑھایا تب اس کی ماں کی سسکیاں بلند ہو گئی تھیں۔ جب کہ چودھری عاشق اور قادر سینے پر ہاتھ لپیٹے خاموش باوقار انداز میں کھڑے تھے۔ رسم پوری ہوئی۔ اسے سخت نیند آ رہی تھی۔

وہ شور میں سونے کی عادی کبھی نہیں رہی تھی مگر آج اسے کوئی آواز محسوس ہی نہیں ہو رہی تھی۔ وہ یہیں بڑے سکون کے ساتھ تخت پر لیٹی اور سو گئی۔ (صرف وہی نہیں اس کے ساتھ ساتھ اس کی قسمت بھی ہمیشہ کے لیے سو گئی)

☆.....☆.....☆

موسم اب بھی بدلتے رہتے تھے، ہر موسم کا اپنا حسن اپنا جادو تھا۔ گاؤں میں وہ کہ فطرت بہت قریب ہو جاتی ہے۔ مگر یہ سب محسوس کرنے کے لیے ایک دل بھی تو چاہیے، زندہ سلامت، انگلوں بھرا دل جو اب نور جہاں کے پاس نہیں تھا اسی لیے اب اسے موسموں کے آنے جانے کی کچھ خبر ہی نہیں ہوتی تھی۔

یہ کیا کر دیا تقدیر نے اس کے ساتھ۔ ایسا کاری وار جب تک بیسے گی کراہتی ہی رہے گی۔ اور جب ہی اسے پتہ چلا تھا، اس کی ماں اس کے ساتھ کتنی محبت کرتی ہے۔ عمر کے کئی سال اس نے اس دھوکے میں گزار دیے وہ اپنے بابا سائیں کی لاڈلی بیٹی ہے اور اماں صرف بھائیوں کو چاہتی ہے مگر اب اسے اندازہ ہوا، ماں اور بیٹیوں کے دل تو ایک ساتھ دھڑکا کرتے ہیں۔

بیٹی کی پیدائش کے ساتھ ہی ماں اس کے سکھ کی دعائیں مانگنے لگتی ہے اور اس کے آباد آنگن کا خواب دیکھا کرتی ہے۔

اس کی ماں وہ بد نصیب عورت تھی جسے بیٹی کی پیدائش کے ساتھ ہی بتا دیا گیا تھا دعائیں رانیاں جائیں گی اور اس کا آنگن کبھی آباد ہی نہیں ہوگا۔ وہ ایسی بیٹی ہے جسے ڈہن بن کر اپنے دوہا کے ساتھ رخصت نہیں ہونا۔ اس نے ساری عمر اپنی تہمتوں کو چھپکتے ہوئے اسی طرح گھر میں گزار دینی ہے۔ اتنا بڑا قدم اٹھالینے کے بعد بھی، اسے ہر طرح سے برباد کر لینے کے باوجود اس کے باپ نے اسے دھی رانی، کہنا نہیں چھوڑا تھا۔

وہ اب بھی مسکراتے ہوئے اس کے کمرے میں آتا اور سر پر ہاتھ رکھ کر خیر خیریت پوچھتا۔ مگر نوری کی آنکھیں پتھرا گئی تھیں۔ ان میں جذبے نہیں ابھرتے تھے۔ باپ کی مسکراہٹ، اس کا مطمئن چہرہ اسے مزید کچوکے لگاتا اور اس نے چودھری عاشق کو ابا سائیں کہنا چھوڑ دیا تھا وہ اب اسے چودھری صاحب کہتی تھی اور قادر کو چھوٹا چودھری۔

”بھلا یہ کیا بات ہوئی۔ ابا ہوں میں تمہارا۔“ پہلی بار اس کے منہ سے اپنے لیے چودھری صاحب سن کر وہ چونکا۔

”ایسے ہوتے ہیں باپ، میرا کوئی باپ نہیں تم صرف قادر اور نادر کے باپ ہو۔“ اس کے لہجے میں حد سے زیادہ سرد مہری تھی۔ چودھری کا ماتھا ٹھکا۔

اس نے کچھ سوچ کر ملازمت کو بلایا اور اس کی ڈیوٹی لگا دی۔ ”نور جہاں پر تم نے ہر وقت نظر رکھنی ہے۔ اتھری کڑی ہے مجھے ڈر ہے کہیں کچھ نہ بیٹھے۔“ ملازمت نے اثبات میں سر بلا دیا اور پھر اس کی ہر وقت نگرانی کی جانے لگی۔

”آ میری دھی! ادھر چھوڑا دے جو ہم نے گلاب کے پودے لگائے تھے۔ چھوٹ رہے ہیں۔ ذرا چل کر تو دیکھیں۔“ ماں اس کا دھیان بنانے کو کہتی۔

”میں گلاب دیکھ کر کیا کرو گی اماں!“

”ایسے نہیں بولتے بچے! میں تیرے ساتھ ہوں۔ تیری ماں بھی ہوں، سبکی بھی ہوں، دیکھ تو اب گھر کی چار دیواری سے نہیں نکل سکتی تو میں نے بھی باہر نکلتا چھوڑ دیا ہے۔“

”میری خاطر خود پر پابندیاں نہ لگاؤ اماں! بس تم جاؤ۔ مجھے اکیلا چھوڑ دو۔“

”سچ کہتی ہوں اماں! میں اب تمہاری کی عادی ہو جانا چاہتی ہوں۔“

☆.....☆.....☆

آج گاؤں میں حجام کی بیٹی کی شادی تھی۔ ڈھولک رکھ دی گئی تھی۔ کیوں کہ لڑکیاں تیار ہو کر پہنچ چکی تھیں اور زور سے ڈھولک بجائی جا رہی تھی اس کی آواز یہاں حویلی کی موٹی موٹی دیواروں کو چیرتے ہوئے یہاں کے کینوں کے کانوں میں آرہی تھی۔ اداں سوچ رہی تھی یہ آواز نو جہاں پر کیا اثر ڈالے گی۔ اسے کس قدر اذیت میں ڈالے گی بس اسی بات سے اس کا دھیان بنانا چاہتی تھی مگر اسے احساس ہو رہا تھا نور کے کان ڈھولک کی آواز پر ہی لگے ہیں۔

ڈھولک کی تھاپ اسے کہیں سے کہیں لے گئی، اس نے اس راہ پر شاہ زمان کے ساتھ خوبصورت انجانی دنیاؤں کی سیر کی۔ اس کے شانے پر سر رکھ کر اس سے ڈھیروں باتیں کیں اور ان باتوں میں دل کو دکھ دینے والی کوئی بات ہی نہیں تھی۔ وہ تو رنگوں کی، تیلیوں اور پھولوں کی باتیں کرتے رہے تھے۔

ڈھولک سات دن پہلے رکھی گئی تھی۔ سات دن تک بھتی رہی اور نو رکی بے آباد دنیا کو آباد کرتی رہی۔ پھر حجام کی لڑکی تو بیاہ کر اپنے دولہا کے ساتھ چلی گئی۔ ڈھولک کی تھاپ رک گئی مگر ان سات دنوں میں جو دنیا نور جہاں نے دریافت کی تھی۔ وہ اسے کھو نہیں سکی۔

اب تنہائی کاٹنے کو نہیں دوڑتی تھی، بلکہ مزادیتی تھی کہ شاہ زمان جو اس کے ساتھ ساتھ ہوتا تھا۔ اس کا تصور اس کی ذات پر چھاتا چلا جا رہا تھا اور دیکھنے والے سمجھ رہے تھے نور نے اپنی زندگی سے سمجھوتہ کر لیا ہے۔ اس عرصے میں قادر بھی گاؤں آیا۔ وہ نور جہاں کے بارے میں کچھ اور سوچتا ہوا آیا تھا مگر اپنے کمرے میں بیٹھی رہنے والی اس مطمئن صورت کو دیکھ کر حیرت ہوئی۔

”بہت اچھا ہے جو اس نے سمجھ داری کا ثبوت دیتے ہوئے قسمت کے لکھے کو قبول کر لیا ہے۔“
 ”ہاں پتر! سیانی لڑکی ہے۔ تھوڑے دن شور ڈالا تھا پھر چپ ہو گئی اور سکون میں بھی ہے۔“ باپ بیٹے کو بتا رہا تھا۔ قادر نے سن کر اثبات میں سر ہلا دیا۔

چودھری عاشق نے کہا۔
 ”پتر! اب تم گاؤں آ جاؤ، اپنی زمینیں سنبھالو۔ میں بوڑھا ہو رہا ہوں۔ یہ سب کچھ دیکھنا میرے بس کی بات نہیں رہی۔“

”ٹھیک ہے اباسائیں! مجھے تو کوئی اعتراض نہیں اور شہر کی زندگی ہم زمین داروں کے مزاج کے مطابق ہے بھی نہیں۔ وہاں پر ہر دوسرا بندہ پیسے کی نمائش کرتا پھر رہا ہے۔ ہر کسی کے پاس اسلحہ سجائے محافظ ہیں، ایسے میں بھلا کیا رعب ہو سکتا ہے۔ مزہ تو گاؤں میں ہے جدھر نکل جاؤ، لوگ جھک جھک کر سلام کرتے ہیں۔ ذرا گرج کر بات کرو، قدموں میں آگرتے ہیں۔ اباسائیں میں اپنے کچھ دوستوں کو کہہ کر آیا تھا۔ اگلی بار تم لوگوں کو اپنے ساتھ گاؤں لے کر جاؤں گا اور دکھاؤں گا وہاں پر میری کیا نور ہے۔“

”او کیوں نہیں۔ تو مالک ہے یہاں کا جسے بلا اور جب تک چاہے مہمان رکھ۔“
 ”میں سوچ رہا تھا۔ آموں کا سیزن شروع ہو جائے پھر بلاؤں۔ ہمارے علاقے کا چونسہ تو یوں بھی بڑا مشہور ہے۔“
 اللہ کا بڑا فضل ہے۔ یہاں ہر موسم میں ہی کوئی نہ کوئی باغ پھلوں سے لدا ہوتا ہے۔ تو جب

چاہے بلا لے۔“

ادھر یہ باتیں ہو رہی تھیں۔ ادھر کمرے میں اماں اسے بار بار نہا کر کپڑے بدلنے کے لیے کہہ رہی تھی۔
 ”کیوں اماں! کیا ہو گیا ہے ان کپڑوں کو۔“ اس نے الجھ کر کہا تھا۔

”بہت میلے ہو رہے ہیں، گرمی آرہی ہے اب تو روز نہا لیا کر۔ پتہ نہیں کس دنیا میں گم رہتی ہے۔ تجھے تو کھانے پینے کا بھی شوق نہیں رہا۔“

”ہاں تو ٹھیک کہتی ہے اماں! میں نے ایک دنیا بسائی ہے اور میں اب اسی دنیا میں جی رہی ہوں۔“
 ”اچھا اچھا اٹھ جا۔ شہر سے بھرا آیا ہے تیرا۔ تجھے اس طبلے میں دیکھے گا تو دل دکھے گا اس کا۔“
 ”کون سا بھرا۔“

”قادر آیا ہے نا۔“
 ”وہ میرا بھائی نہیں ہے، یاد رکھنا اماں! آئندہ اسے میرا بھائی مت کہنا۔“ وہ کتنے دنوں کے بعد آپے سے باہر ہوئی تھی۔

”اچھا اچھا نہیں کہتی۔ اگلے جتنے تارو آ رہا ہے۔ اس سے تو ملے گی ناں۔“
 ”ہونہہ! کیا کروں گی دل کر۔ یہ سب ایک جیسے ہیں، تینوں باپ بیٹا خالط، خود غرض، مصلی چال باز۔“
 ”بس بس اڑی سنبھل کے۔ وہ تیرے اپنے سر کی چادر ہیں، تجھے کیا پتہ مرد کیسا بھی ہو۔ اس کا ہر رشتہ عورت کے لیے جھاؤں ہوتا ہے زمانہ بڑا خراب ہے نور! اکیلی عورت کی تو کوئی زندگی نہیں، تو سر کی چادر کی سلامتی کی دعا مانگا کر۔ تو اب اللہ کے قریب آ گئی ہے۔ بڑا تہیل گیا ہے تجھے اس بات کو سمجھ دعا مانگا کر۔“
 ”مجھے کچھ نہیں مانگنا۔ جاؤ اماں چلی جاؤ اور میں کہہ رہی ہوں اگر قادر میرے کمرے میں آیا میں اس کے سر پر کچھ دے ماروں گی۔“

جتنے دن قادر گاؤں میں رہا۔ اس نے اپنے کمرے کے دروازے کی کنڈی چڑھائے رکھی اور قادر، اس کے پاس فرصت ہی کہاں تھی کہ دو گھڑی بہن کے پاس آتا یا اس کا حال دریافت کرتا، جتنے روز گاؤں میں رہا مصروف رہا، پھر شہر واپس چلا گیا۔

☆.....☆.....☆

وہ بہت دنوں کے بعد کمرے سے نکلی اور برآمدے کی سیڑھیوں میں آ بیٹھی۔ شام ہو رہی تھی۔ کھلاحن جو برآمدے سے آگے چند فٹ تک پکا تھا اس کے بعد کچا حصہ تھا جہاں درخت اور پھل دار پودے۔ لگے تھے۔ ملازم عورتیں پکا فرش دھو رہی تھیں اور کچے پر پانی کا چھڑکاؤ کر رہی تھیں۔ وہ بظاہر تو ان پر نظر جمائے تھی مگر اس کی آنکھیں اور چہرہ بتاتا تھا وہ اس وقت یہاں ہوتے ہوئے بھی موجود نہیں ہے۔ اس کی سوچ کہیں اور ہے۔

”سلام بی بی صاحب!“ آنے والی نے ہاتھ ماتھے تک لے جا کر سلام کیا اور کلائی کی چوڑیاں کھنک اٹھی تھیں۔ اس نے سر ہلا کر اشارے سے جواب دیا۔
 آنے والی سیڑھیوں سے نیچے فرش پر اس کے قدموں میں بیٹھ گئی۔

”یہاں کیوں بیٹھی ہو۔ اوپر آ کر میرے پاس بیٹھو۔“ اب وہ پہلے والی نور جہاں کہاں رہی تھی۔ مگر آنے والی بھگ گئی بولی۔

”ماں بی بی صاحب! میں ادھر ہی ٹھیک ہوں، آپ کے برابر بیٹھنے کی بے ادبی بھلا کس طرح کر سکتی ہوں۔“

”رہتے رہتے مردوں کے لیے ہوا کرتے ہیں۔ عورت حویلی کی ہو یا جموں پڑے کی۔ ایک ہی ہوا کرتی ہے بے بس لاچار، غریب مسکین۔“ پتہ نہیں وہ جیسے نقوش والی لڑکی جس نے بڑے بڑے جھکے پہن رکھے تھے اس کی بات سمجھی یا نہیں، بولی۔

”ہم نے تو جی ہمیشہ آپ کی عزت کی ہے۔ آپ کو اپنی بی بی سمجھا ہے اور اب تو آپ کو اور بھی بڑا رتبہ مل گیا ہے۔“

”کیا تم اسی گاؤں کی ہو۔ میں نے تمہیں پہچانا نہیں۔“

”ہاں جی۔ آپ بڑے لوگ ہم غریبوں کو کیسے پہچان سکتے ہو۔ آپ کو ہم سب کے چہرے ایک ہی جیسے لگتے ہوں گے اور میرے تو بیاہ کو بھی تیسرا چوتھا سال ہو گیا ہے، بیاہ کبستی راداں چلی گئی ہوں۔“

”بستی راداں۔“ وہ چونگی۔ ”ارے یہ تو شاہ زمان کا گاؤں ہے۔“

”تم، تم وہاں کے زمین داروں کے گھر میں تو جاتی ہوگی۔“

”ہاں جی بڑے بڑے زمین دار ہیں ادھر۔“

”وہاں میری چاچی مہراں کا میکہ بھی ہے۔ اس کے بھائی کا نام شاہ زمان ہے۔ وہ ادھر کم رہتا ہے۔ لٹان شہر میں کاروبار کرتا ہے۔“

”ہاں، ہاں جی۔ بالکل جانتی ہوں، میرا گھر والا ان ہی کی زمینوں پر تو کام کرتا ہے۔ بادشاہ لوگ ہیں جی، اور آج کل تو بڑی رونق ہے ان کی حویلی میں۔ اپنے چودھری شاہ زمان کی شادی ہو رہی ہے نا۔“

”کیا کہہ رہی ہو تم؟“ وہ پھٹی پھٹی آنکھوں سے اسے دیکھ رہی تھی۔

”ہاں جی۔ پہلے تو بڑا اداس رہتا تھا۔ سنا ہے کسی سے محبت ہو گئی تھی اور وہ اسے ملی نہیں پھر آپ تو جانتی ہو جی۔ مرد ذات کب تک سوگ مناتا۔ شہر سے دلہن لایا ہے۔ اس کے کسی دوست کی بہن ہے۔ سنا ہے بہت پڑھی لکھی ہے اور راج کے سوتلی ہے۔“ کتنے بھاری بھاری برآمدے کے ستون اور ان پر ڈالی گئی چھت سب کے سب ایک جھٹکے سے نور کے سر پر آ کر۔

درد اتنا تھا کہ برداشت سے باہر تھا۔ وہ بے ہوش ہو کر گر پڑی تھی۔

☆.....☆.....☆

بہت دن تک اسے ہوش ہی نہیں تھا۔ وہ کہاں ہے کیوں ہے، شدت کے بخار میں چلائی تھی۔ روتی تھی۔ وہ کیا کہہ رہی ہے۔ سننے والے کی سمجھ میں نہیں آتا تھا۔ ہاں اتنا ضرور پتا چلتا تھا وہ کسی سے لگ کر رہی ہے کوئی ہے جس نے ماں توڑا ہے اور یہ صدمہ نور کی برداشت سے بہت زیادہ ہے۔

”سب تمہارا کیا ادھر ہے قادر کے ابا! میں کہتی رہی لڑکی ذات ہے اتنا نہ پڑھاؤ۔ جب ایک دن قید ہی کرنا ہے تو اتنی آزادی نہ دو، مگر تم نے ایک نہیں سنی، یہ اس کی پڑھائی ہی ہے جو اسے چین نہیں لینے دے رہی۔ تمہاری بہن کی طرح تقدیر کے لکھے کو قبول کرنا اس کے لیے مشکل ہو رہا ہے۔ پتہ نہیں تم نے اس کو مان دینے، پیار کرنے کی غلطی کیوں کی، ہائے میری دھی کس طرح تڑپ رہی ہے۔“

”بس بس۔ تو یہ بین ڈالنا بند کر دے۔ کچھ نہیں ہوگا اسے۔ جلدی سنبھل جائے گی۔ میں نے اس کے ساتھ کوئی برائی نہیں کیا۔ میں تو سمجھا یہ میری محبت کا احسان مانے گی اور ساری عمر ہی خوشی اس حویلی میں گزارے گی۔ جب باپ اور کڑیل جوان بھائیوں کا ساتھ ہو تو عورت کے لیے میکے میں زندگی گزارنا کوئی مشکل بات نہیں۔ جسمانی تقاضے مرد کی ضرورت ہوا کرتے ہیں۔ عورت اگر ایسی بات کرتی ہے تو وہ آوارہ ذہن کی ہوا کرتی ہے۔“

زہرا ان کو شوہر کی اس رائے سے اختلاف تو تھا مگر وہ یہ بھی جانتی تھی یہ صرف اس کے شوہر کی نہیں اس دھرتی پہ رہنے والے ہر مرد کی سوچ ہے۔ کنواری عورت کی تو بات ہی کیا اگر کوئی بیوی بھی جذبات سے مغلوب ہو کر شوہر سے کوئی اشارہ کر بیٹھے تو شوہر کی نگاہ میں معتوب ٹھہرتی ہے۔

☆.....☆.....☆

ان ہی دنوں قادر گاؤں آ گیا تھا۔ وہ اب ہمیشہ کے لیے گاؤں سیٹ ہونے کا ارادہ لے کر آیا تھا۔ آتے ہی اس نے حویلی میں اپنی پسند کے مطابق کئی تبدیلیاں کروا ڈالیں اور اپنے کمرے میں تو اس نے سارا سامان شہر سے نیا خرید کر ڈالوایا۔ شہر سے اس کے دوست بھی اکثر گاؤں میں آنے لگے۔ لمبی دعوتیں ہوتیں۔ کبھی باغوں میں شکار کھیلا جاتا۔ کبھی مچھلی یا مرغابی کے شکار کے لیے دریا کے کنارے پر جایا جاتا، غرض ایک گہما گہمی رہنے لگی تھی۔

قادر نے شہر میں رہتے ہوئے دوستیاں خوب بنائی تھیں۔ تعلیم میں اس کی دلچسپی واجب ہی رہی تھی۔ اس کے مقابلے میں نادر پڑھائی میں سنجیدہ تھا اور اس نے ادھر ادھر کی دلچسپیوں میں پڑ کر اپنا وقت ضائع نہیں کیا تھا۔

”ابا سائیں! مجھے آپ سے ضروری بات کرنا ہے۔“ دوپہر کے کھانے پر جب چودھری عاشق اور زہرا اس کے ساتھ موجود تھے اس نے صرف باپ کو مخاطب کر کے سنجیدگی سے کہا۔

”کہو پتر! میں سن رہا ہوں۔“

”میں شادی کرنا چاہتا ہوں ابا سائیں۔“

”ارے کیا اچھی خبر سنائی ساڈے جن پتر نے۔“ ماں تو سن کر مجھوم اٹھی، ابھی وہ کچھ اور بھی کہنا چاہتی تھی مگر قادر کی بات..... مکمل کہاں ہوئی تھی بولا۔

”شہر میں میرا ایک دوست ہے۔ بڑا اچھا خاندان ہے ان لوگوں کا۔ ماں باپ بہن بھائی سب پڑھے لکھے ہیں۔ مجھے ان کی بڑی لڑکی رخشندہ اچھی لگتی ہے۔ میں اس کے ساتھ شادی کرنا چاہتا ہوں۔“

”یہ تو کیا کہہ رہا ہے قادر!، ادوری میں کتنی لڑکیاں ہیں اور تو برادری سے باہر ایک شہری لڑکی سے شادی کرے گا۔“ ماں حیرت اور غصے سے چلائی۔

”تم تو چپ کرو ناں اماں! میں اباسائیں سے بات کر رہا ہوں۔“

”کہتی تو تمہاری ماں ٹھیک ہے، برادری میں بہت سی لڑکیاں تمہارے جوڑ کی موجود ہیں۔ باہر کی لڑکی لا کر ان کی ناراضی مول لو گے اور یاد رکھو بغیر برادری کے بندہ کچھ نہیں ہوا کرتا۔“

”اوہو اباسائیں! چھوڑیں اس بات کو۔ برادری والوں کو تو یوں بھی جھگڑے اٹھانے کی عادت ہے آپ خود کہہ رہے ہو۔ بہت سی لڑکیاں ہیں اب شادی تو میں ایک سے ہی کروں گا۔ آپ خود سوچ کر بتاؤ۔ باقی سب ناراض ہوں گے کہ نہیں۔ تو بہتر یہی ہے میں اپنے لیے شہر سے پڑھی لکھی بیوی لاؤں جو میری سوچ کو سمجھ سکے۔ میری پسند کے مطابق نظر آسکے۔ آپ لوگ تیار رہنا پرسوں شام کو ہم ان لوگوں کے ہاں چلیں گے۔“ اس نے فیصلہ بھی سنایا اور چند سالوں سے اس کا لہجہ ایسا ہی ہونے لگا تھا، برابری کرتا ہوا اور صرف اپنی سناٹا ہوا۔

چودھری عاشق کسی سوچ میں غم خاموش تھا مگر زہراں دکھ چھپا نہیں پارہی تھی۔ وہ برابر ناگواری کا اظہار کر رہی تھی۔ میں نے تمہارے لیے کب سے بہن فاطمہ کی لڑکی شمشاد پسند کی ہوئی ہے۔

”شم شاد، نام ہی سے پتہ چل جاتا ہے۔ کس طرح کی لڑکی ہوگی۔“ وہ مذاق اڑاتے ہوئے طنز یہی ہنسی ہنسا۔ پھر ہنسی روک کر ناگواری سے بولا۔

”آپ اپنی پسند نادر پر تھوپ دیں۔ مجھے تو اپنی پسند سے ہی شادی کرنا ہے اور میں سمجھتا ہوں۔ رخشندہ سے بہتر لڑکی میرے لیے کوئی ہو ہی نہیں سکتی۔“

”ناں کیا بہتر ہے اس لڑکی میں نہ شرم نہ حیا، پرانے لڑکے کو بچانے سے لاج نہ آئی اور میں ایسی دیسی کو بہمان لوں۔ ایسا قیامت تک نہیں ہو سکتا۔“

”آپ رخشندہ کے بارے میں بات کرتے ہوئے اس دیہاتی سوچ کو ذرا پرے رکھیں۔ میں اس کے بارے میں کوئی ایسی دیسی بات برداشت نہیں کر سکتا۔“ اس نے پلٹتے ہی فرمایا۔

”ناں تو کیا کرے گا میرا۔ اس چلتے کے بارے میں اس طرح بات کروں گی تو کیا مجھے گولی مار دے گا۔ لے پھر مار گولی۔ آج دنیا بھی دیکھے۔ ایک پرانی بیگانی کے لیے پترنے ماں کا خاتمہ کر دیا۔ کھڑا کیوں ہے مار گولی۔“

”اباسائیں! سمجھاؤ اماں کو۔ خواخوہ بات بڑھارہی ہے۔“

”میں کیا سمجھاؤں۔ میری تو اپنی سمجھ میں کچھ نہیں آ رہا۔“

☆.....☆.....☆

مگر انہیں بیٹے کی بات مانتے ہی نہ تھی۔

نور جہاں نے بھی سن لیا تھا۔ قادر اپنی پسند سے شادی کر رہا ہے۔ برادری سے باہر وہ کوئی شہری لڑکی لا رہا ہے۔ ابا نے کڑھائی والا سفید کرتا اور نئی چادر کے ساتھ گڑھی بھی خوب کلف لگی پہنی تھی، پاؤں میں سچے

تے والا ملتا نی کھسہ تھا۔

اماں نے بھی نیا سوٹ پہنا تھا۔ بالوں کو دھونے کے بعد خوشبو دار تیل ڈال کر چوٹی بندھوائی تھی۔ آنکھوں میں سرمہ بھی ڈالا تھا کالوں میں سونے کی بالیاں کلائیوں میں چھ چھ سونے کی چوڑیاں (سونا تو وہ ہمیشہ پہنے رہتی تھی مگر ہلکا پھلکا) اس کے کرتے کے بن بھی سونے کے تھے۔

نور اسی کے کمرے میں بیٹھی بڑی خاموشی سے یہ سب دیکھ رہی تھی۔

”آؤ پترا کوئی صلاح کوئی مشورہ۔ ایسے بیٹھی ٹکر ٹکر کیا دیکھ رہی ہے۔“ چودھری عاشق نے بڑے خوشگوار موڈ میں اسے مخاطب کیا تھا۔

محبت بھرے لہجے میں بات تو خیر وہ اس سے کیا ہی کرتے تھے مگر اس وقت جب کہ اس کے اندر بھائی بڑھل رہے تھے چودھری کا یوں مخاطب کرنا شعلوں کو ہوا دے گیا۔ ذہن بے قابو ہو گیا۔ وہ چیخنے چلانے لگی۔ ایسے دورے اب اسے پڑتے ہی رہتے تھے۔ اس لیے کسی نے اس وقت اس کی وجہ جاننے کی کوشش نہیں کی۔

”پاگل سمجھتے ہیں سب مجھے مگر میں پاگل نہیں ہوں۔“ ان کے جانے کے بعد وہ برآمدوں میں پھرتی رہی اور خود سے یہی بات کہتی رہی۔

پھر جنون کچھ کم ہوا۔ وہ تھک کر بیٹھ گئی اور اس کا ذہن غصے اور دباؤ کی حالت سے نکل کر ایک بار پھر کام کرنے لگا۔ اب اس حویلی میں ایک بیچ ذات، بے حیا فیشن کی ماری عورت بہو بن کر آجائے گی۔ وہ اس کی ماں کی گدی سنبھالے گی۔ پھر میں کہاں ہوں گی۔

میرے باپ نے، میرے بھائیوں نے مجھے کونے میں پھینک دیا ہے۔ بڑے آرام سے انہوں نے مجھے یہ سمجھا دیا ہے۔ بٹی کچھ بھی حیثیت نہیں رکھتی۔ مگر کیا میں بھی اس بات کو مان لوں۔ نہیں۔ میں اس آنے والی سے زیادہ حیثیت کی مالک ہوں۔ میں اس کو سمرانی نہیں کرنے دوں گی۔

جب وہ لوگ واپس آئے۔ وہ بڑے کمرے میں ہی بیٹھی تھی اباسائیں اور اماں بالکل خاموش تھے۔ قادر خوب چپک رہا تھا۔

”تم پوچھو گی نہیں اماں سے۔ تمہاری ہونے والی بھر جائی کیسی ہے۔“ آج قادر بہت خوش تھا نا اس خوشی میں وہ سب کو خوش دیکھنا چاہتا تھا۔

”ہونہ بھر جائی، ایسی راہ والی بھیڑ بنی (برے کردار والی) جمیل چھدری (بے حیا) کو میں بھر جائی مانوں گی۔ کبھی نہیں کبھی بھی نہیں۔“

”دیکھ رہی ہے اماں اس کی زبان۔ یہ رخشندہ کے لیے، اس گھر کی ہونے والی مالکن کے لیے کیا کیا لفظ استعمال کر رہی ہے۔“

”ہاں سن لیا ہے میں نے اور میں حیران ہوں۔ اس نے اس چالا کو کو دیکھا تک نہیں۔ یہ کیسے ٹھیک ٹھیک بول رہی ہے۔“ اماں تو بھی۔ سچ تو یہ ہے کہ یہ سب تیری شہ ہے تو نے اسے سر چڑھا رکھا ہے پر کوئی بات نہیں۔

میں سیدھا کروں گا اسے۔“

”زبان سنبھال کر قادر! یہ دہی ہے میری اور یہ عزت آبرو ہے میری حویلی کی، یہ جس مرے پر بیٹھی ہے ایسی عورت کی صرف عزت کی جاتی ہے اس کی تو دعائیں لی جاتی ہیں۔“ اس کا باپ بھی یقیناً وہاں سے بہت بد دل ہو کر آیا تھا۔

”یہ جس مرے پر بیٹھی ہے وہاں زبردستی بٹھائی گئی ہے اور یہ آج بھی باغی ہے۔ یہ ان میں سے نہیں جن کی عزت کی جاتی ہے اور جن کی دعائیں لی جاتی ہیں۔“

”کوئی بھی لڑکی اس مرے پر خوشی سے نہیں بیٹھا کرتی مگر تم کیا جانو۔ تم کیا جانو۔“ اس کی ماں رونے لگی تھی۔

”بس ہر وقت اس گھر میں سیاے ہی پڑے رہتے ہیں۔ خوشی کا موقع ہے مگر یہ صرف میری خوشی ہے اور میری خوشی کا یہاں کسی کو کوئی احساس نہیں۔“ وہ پوری آواز سے چلا رہا تھا۔

”اور تو نے کی ہے میری خوشی کی پروا، تیری پسند دیکھ کر کلیہ سڑکے سوا ہو گیا تھا۔ جس دل سے شگن ڈالے ہیں۔ میں ہی جانتی ہوں، وہ سوکھی سڑی تک چڑھی فیشن کی ماری اس خاندان کی بہو بن کر آئے گی۔ اس سے پہلے قیامت کیوں نہ آگئی میرے رہا۔“

قادر پیر فرش پر غصے کے اظہار میں مار کر کمرے سے چلا گیا اور شہر سے لائے مٹھائی کے ٹوکے دوسرا ساز و سامان یونہی پڑے رہ گئے۔

نور جہاں کے قہقہے نے دور تک قادر کا چھچھایا کیا۔ بڑے دنوں کے بعد اس نے کھلے دل سے قہقہہ لگایا تھا۔ جلتے توے پر جیسے ٹھنڈے پانی کے چھینے پڑے تھے۔

والدین سر پکڑے بیٹھے بیٹھے تھے۔ یہ کس مشکل میں ڈال دیا اس اصرارے منڈے نے۔ کہاں ہم عزت دار اونچی پگڑی والے زمین دار آگے پیچھے نوکر چاکر اور وہ تین مرلے کے چوہے دان میں رہنے والے دو چھوٹے چھوٹے کمرے۔ نیچے والی منزل پر بھی ماچس کی ڈبیلاں اوپر ہی اوپر چڑھائی ہوئی ہیں اور نخرے دیکھو۔ ایسے لوگوں کو تو میں منہ ہی نہیں لگایا کرتا۔ صرف اس قادر کی وجہ سے وہاں بیٹھنا پڑا۔ باتیں سننا پڑیں ان لوگوں کی۔“

”کیوں سننا پڑیں باتیں، میں نے تو کسی کو منہ نہیں لگایا۔ کڑی کی ماں اور بہن بیٹھی رہی میرے پاس۔ خود ہی سوال کرتی رہیں۔ میں نے ہوں ہاں میں جواب دیے تو ایک دوسرے کی شکل دیکھنے لگیں اور میں توجہ صاف کہہ آئی ہوں۔ قادر کے لیے میں تو اپنی بھانجی لانا چاہتی تھی۔ وہ اونچی لمبی صحت مند ہے۔ تمہاری لڑکی تو مجھے فاتوں کی ماری لگتی ہے۔ بس جی غصے سے منہ پھول گئے ان کے پر مجھے کچھ کہہ سکتی تھیں بھلا۔“

اماں اپنا کارنامہ بیان کر رہی تھی، ابا کے ہونٹوں پر یہ سب سن کر مسکراہٹ پھیل گئی بولا۔

”شاباش۔ جی خوش کر دیا۔ ان کے ساتھ یہی ہونا چاہئے تھا۔“

”پر کیا فائدہ جی۔ کڑی تو ہمیں بیاہ کر لانی ہی پڑے گی۔“ اماں نے آہ بھری۔

نور بالکل خاموش لا تعلق بیٹھی یہ سب سنتی رہی پھر انہیں یونہی باتیں کرتا چھوڑ کر باہر آگئی۔

☆.....☆.....☆

ایک مہینے بعد ان لوگوں نے قادر کی پسند رکشندہ کو انگٹھی پہنانے جانا تھا۔ برادری کے بہت سے لوگوں کو ساتھ چلنے کی دعوت دے دی گئی تھی اور لڑکی والوں کو بھی کہلواد یا گیا تھا۔

”ہم برادری کے ساتھ آ رہے ہیں اور تمہارے اس چوہے دان میں برادری کو لا کر باتیں نہیں بنوانی۔ کسی اچھی جگہ ہم لوگوں کے بیٹھنے کا انتظام کرواؤ۔“

بھائی کی خوشی کا موقع تھا، نادر بھی آیا تھا۔ وہ اب جوان ہو چکا تھا۔ قادر کے مقابلے میں اس کا مزاج سنجیدہ اور شائستہ تھا اور ہر معاملے میں بڑھ چڑھ کر اپنی رائے دینے کا عادی نہیں تھا۔ قادر کو اپنے زمین دار فیملی بیک گراؤنڈ پر فخر تھا۔ وہ شہر میں بھی ایک بڑے زمین دار کے اسٹائل میں رہنا پسند کرتا تھا۔

اس کے مقابلے میں نادر خاصا شہری اور رکھ رکھاؤ والا ہو چلا تھا اور جب اسے یہ پتا چلا کہ نور جہاں بھائی کی اس خوشی میں شرکت کے لیے نہیں جا رہی تو اسے ناصحی حیرت ہوئی تھی۔

”یہ تو رواج ہے پتڑا وہ باہر نہیں نکل سکتی۔“ اس کی اماں نے آہ بھر کر بتایا تھا۔

”تو کیا وہ ساری عمر اس حویلی کی چار دیواری میں قید رہے گی۔“

”کیا بات کرتے ہو، ان حویلیوں کی عورتیں عمر اس ان ہی دیواروں کو دیکھتے گزار کر مٹی کا ڈمیر ہو جاتی ہیں۔ نور کی تو یہ خوش قسمتی ہے۔ اس نے پھر بھی کئی سال باپ کے ساتھ زمینوں کو سنبھالا ہے اور آزادی سے ہر جگہ آتی جاتی رہی ہے اور اس کا باپ اب بھی ہر بات میں اس کا مشورہ چاہتا ہے۔ پروہ اب ان باتوں میں دلچسپی نہیں لیتی اور سچ تو یہ کہ اب اس کا دماغ پہلے کی طرح کام بھی نہیں کرتا۔“

”یہ بہن ہے میری جس کی عقل و ذہانت کے قہے میں اپنے دوستوں کو بڑے فخر سے سنایا کرتا تھا اور اس سے ملے بغیر وہ ہی میری آپا سے متاثر رہتے تھے۔“

”ہاں پتڑا قسمت نے اس کے ساتھ کچھ چنگا نہیں کیا۔ بس کیا کہیں ہم، رب کی رب جانے۔“

ماں سے بات کرنے کے بعد وہ نور کے کمرے میں آ گیا۔ پچھواڑے مٹھنے والی کھڑکی کھولے وہ ایک ہی پوزیشن میں کھڑی پتا نہیں کیا دیکھ رہی تھی اور اتنی خوش تھی کہ اسے نادر کے آنے کا پتہ بھی نہیں چلا۔ نادر بھی خاموشی سے کھڑا اس کی تجویز نوٹ کرتا رہا پھر واپس لوٹ آیا۔

☆.....☆.....☆

چار مہینوں کے بعد رکشندہ دلہن بن کر اس حویلی کی ہونے والی مالکن بن کر یہاں آئی۔ وہ دیہاتی زندگی صرف فلموں اور ڈرامے کی حد تک ہی دیکھتی آئی تھی۔ حقیقت ان فلموں ڈراموں سے مختلف اور پھیلکی سی تھی۔

”کیا ہم شہر میں گھر بنا کر نہیں رہ سکتے۔“ شادی کے ایک ہفتے بعد ہی اس نے شوہر سے کہا۔

”بالکل نہیں، یہ خیال بھی اپنے دماغ سے نکال دو۔ یہ زمینیں، یہ جائیدادیں میری ہیں۔ ان مزارعوں کا

میں مالک ہوں اور تم کہتی ہو، میں حویلی چھوڑ کر شہر جا بیٹھوں۔“

”شہر یہاں سے اتنا دور تو نہیں، ہم یہ سب وہاں بیٹھ کر بھی کنٹرول کر سکتے ہیں۔“

”بس بس، اپنے مشورے اپنے پاس ہی رہنے دو۔ تم لوگوں کو کیا پتہ زمین کی ملکیت کیا ہوتی ہے۔ جتنا

تم لوگوں کا گھر ہے، اتنا تو ہماری مرغیوں کا ڈربہ ہے۔“

”قادر.....“ اس نے احتجاج کیا۔

”سچ سننے کی ہمت ہونا چاہیے اور پھر وہ تو تمہارا ماضی تھا۔ اب تو تم میری بیوی، اس حویلی کی مالکن، اس

گاؤں کی بھی مالکن ہو اور تمہیں کیا چاہئے۔“

”میرا یہاں جی نہیں لگتا۔“

”جی لگانے کی کوشش کرو اور یہ بھول جاؤ کہ تم یہ سب چھوڑ کر شہر جا کر بیٹھ سکتی ہو۔ اس جائیداد کا میں

اکیلا وارث ہوں۔ نادر بھی حصے دار ہے۔ اگر وہ یہاں آ گیا اور یہ سب اس نے اپنے ذمہ لے لیا تو بڑی گزبڑ

ہو جائے گی۔“

”یہ کئی لوگ اسی کو آقا مانتے ہیں جو ڈنڈا اٹھائے ان کے سر پر سوار رہتا ہے۔ تمہیں یہاں کوئی کمی نہیں

آئے گی جو چاہے کھا ڈیو، عیش کرو۔ اپنے گھر والوں کو بھی بلا کر مہمان کرو تا کہ انہیں بھی پتہ چلے کہ ان کی بیٹی

کا نصیب کتنا اونچا ہے اور تم دل چھوٹا نہ کرو، کبھی کبھار ہم شہر کا چکر لگا لیا کریں گے میں تمہاری پسند کا خیال

رکھوں گا مگر اس کے لیے تمہیں بھی میری مرضی پر چلنا ہوگا۔“

”ٹھیک ہے، تمہاری خاطر مان رہی ہوں، ورنہ سارا دن خالی بیٹھ بیٹھ کر میں تنگ آ جاتی ہوں۔ ٹی وی

آخر کتنی دیر دیکھا جا سکتا ہے۔ تمہاری اماں کی اپنی مصروفیات ہیں اور وہ تمہاری بہن..... وہ نجانے خود کو کیا

سمجھتی ہے۔ بات کرنا بھی پسند نہیں کرتی۔“

”چھوڑو اس کی، اس کا دماغ تھوڑا اٹھک گیا ہے۔ اب نہ تو وہ کسی کی سمجھتی ہے، نہ سنتی ہے۔ تم چھوڑو

اسے اور حکومت کرنے کی عادت ڈالو۔ گاؤں کی عورتیں جب اماں کے پاس آتی ہیں تو تم بھی جا کر اماں کے

برابر میں بیٹھ جایا کرو۔ میری باتیں سمجھنے کی کوشش کرو، کل کو نادر کی بیوی نے بھی اس گھر میں آتا ہے اور اس

کے لیے اماں یقیناً برادری کی کوئی لڑکی لائیں گی جو ان سب باتوں سے پہلے ہی واقف ہوگی۔ ایسا نہ ہو، وہ

آ کر حویلی پر چھا جائے اور تم پیچھے رہ جاؤ۔“ یہ بات اس کی بیوی کے بھی دل کو لگی۔ کچھ سوچ کر اس نے اثبات

میں سر ہلا دیا۔

اور آنے والے دنوں میں اس نے اس نصیحت پر عمل بھی خوب کیا۔ اماں کی جگہ بڑی تیزی سے اس نے

سنجھال لی اور قادر نے ابا سائیں سے زمینوں کے تمام بکھیرے اپنے سر لے لیے۔ اب عورتیں مسئلے مسائل

کے حل کے لیے رخشندہ کے پاس آتی تھیں۔ اماں کو راج گدی اسے یوں آرام سے سونپ دینا کبھی گوارا نہ

ہوتا۔ اگر بیٹا اور شوہر ساتھ دیتے۔

آنے والے دنوں میں ایک اچھی بات یہ ہوئی کہ نادر شہر سے بہت جلد ہی جلدی گاؤں آنے لگا۔ اس کی

تعلیم مکمل ہو چکی تھی، وہ بڑی خاموشی سے حالات کا جائزہ لے رہا تھا۔

اس نے گھر کے کسی فرد سے اس بدلی ہوئی صورتحال پر کوئی تبصرہ نہیں کیا۔ وہ ہر ایک سے اچھے طریقے سے بات کرتا تھا اور بہت پر عزم دکھائی دیتا تھا۔ اس نے نور سے بھی بات کرنے کی کوشش کی مگر نور کو مرد سے متعلق کسی رشتے پر اعتبار نہیں رہا تھا۔ وہ اس کو بھی باپ اور قادر کی طرح ہوں ہاں سے زیادہ جواب نہیں دیا کرتی تھی۔

”ہاں، اب اس نے ماں کی محبت کو پہچان لیا تھا۔ جب اپنی سوچوں سے گھبرا جاتی تھی، ماں کی گود میں سر رکھ کر آنکھیں موند لیتی تھی۔“

پھر چوہدری عاشق بیمار پڑ گیا اور اماں کی حیثیت بھی ابا کی بیماری کے ساتھ ہی معزول ملکہ کی سی ہو گئی۔

اب اس کا کام صرف اور صرف ابا کی دیکھ بھال اور بیٹی کی دلجوئی رہ گیا تھا۔

اماں اب رخشندہ کے سامنے بھی کم ہی آتی۔ وہ اماں کو ایسی ڈانٹ لگنے لگی تھی جس نے آتے ہی یہاں

کی ہر خوشی کو نگل لیا۔ رخشندہ امید سے ہوئی تو قادر نے سارے پنڈ میں مشغولی بانٹی۔

شہر کی بہت اچھی ڈاکٹر کے پاس اس کا نام لکھوایا اور ماں سے بولا۔ ”اب تمہیں میری بیوی کے ساتھ

اپنا رویہ بدلنا ہوگا۔ تم لوگوں کی جہ سے وہ بہت اداں رہتی ہے۔“

”ہم لوگوں کی جہ سے؟“ زہراں چپ نہیں رہ سکی۔

”ہاں۔ تم لوگوں نے ہمیشہ سے اسے ناپسند کیا ہے۔ وہ اہمیت دی، ہی نہیں جو بڑی بہو کی ہوا کرتی ہے۔

وہ بے چاری بہت حساس، پڑھی لکھی لڑکی ہے۔ دل پر لیتی ہے یہ سب۔ اب جو اس کی حالت ہے، اس کے

لیے خوش رہنا اور آرام کرنا بہت ضروری ہے۔ تم اس کے ساتھ اپنا رویہ بدلو اور اسے خوش رکھنے کی کوشش کے

ساتھ ساتھ اس کا بہت خیال بھی رکھا کرو۔“

”سن وے قادر! تیرے جیسے مرد ہی ہوا کرتے ہیں، جنہیں ان کی گھر والیاں بندروں کی طرح

اشاروں پر نچاتی ہیں۔ تو اس کے ہاتھوں پاگل بن گیا، بس یہی کافی ہے۔ سارے گھر پر وہ چھائی ہے تو اس

لیے کہ تیری شہ اس کے ساتھ ہے۔ تو نے مجھے اور اپنے ابا کو ہر معاملے سے پرے کر دیا ہے۔“

”اماں! آخر یہ سب ایک دن بڑے بیٹے اور بڑی بہو کی حیثیت سے ہمیں ہی سنبھالنا ہے۔ آج آپ

دونوں ہمارے سر پر ہو، ہم آپ کے سامنے یہ سب سیکھ جائیں گے تو کیا یہ اچھا نہیں۔“

”مجھے پاگل نہ بنا پتر! جا چلا جا، جا کر بیوی کے ہاتھ پاؤں دبا، تیرے جیسوں کی قسمتیں یہی

لکھا ہے۔“

اور قادر اب لحاظ بھول کر اونچی آواز میں انہیں باتیں سناتا اٹھ کر چلا گیا۔

رخشندہ کو اس نے واقعی تھیلی کا چھالہ بنا ڈالا۔ یہاں اتنی ملازمتیں تھیں پھر بھی تسلی نہ تھی۔ شہر سے کبھی

اس کی اماں رہنے کے لیے آ جاتی، کبھی بہن اور خوب عیش تو کرتی ہی تھیں، اس کے ساتھ ساتھ یہ حکمرانی جو ان

کے لیے کسی خواب سے کم نہیں تھی، انہیں بہت اچھی لگتی۔ وہ گاؤں کی ہر عورت کے ساتھ رعب اور خڑے سے

کچھ اس طرح بات کرتیں کہ دیکھنے والے کو ہنسی چھپانا مشکل ہو جاتی۔

نادر کے چکر لگتے ہی رہتے تھے ابا کو شہر لے کر جانا، ڈاکٹر سے چیک اپ کروانا سب اس نے اپنے ذمے لے لیا تھا۔

ان ہی دنوں جب رخشہ کی بہن شمس ادھر آئی ہوئی تھی، وہ بھی آ گیا۔ شمس بھی بہن کی طرح چھوٹے قد اور بے حد دلے جسم اور سانولے رنگ کی مالک بظاہر عام سی مگر بہت طرار لڑکی تھی۔ ان دونوں کو حویلی میں اکٹھا رکھ کر قارور کے ذہن نے ایک بات سوچی۔ وہ بیوی سے بولا۔

”اگر میرے چھوٹے بھائی نادر کی شادی شمس سے ہو جائے تو یہ بڑا اچھا ہوگا۔ حویلی میں کوئی برادری کی عورت نہیں آئے گی۔ تم دونوں بہنیں ہی رہو گی اور اس سے ہمارے لیے بڑی آسانیاں پیدا ہو جائیں گی۔“

”اماں تو میری اور تمہاری شادی پر بھی راضی نہیں تھی، پر ہماری ضد پر اسے ایسا کرنا ہی پڑا۔ اب اگر نادر بھی ایسی ضد شروع کر دے تو بھلا پھر اماں بے چاری کیا کر لے گی۔“

”لو بھلا نادر ایسی ضد کیوں کرنے لگا؟“

”میری بھولی، میری معصوم بیوی! ایسی تو میں تمہیں سمجھانے کی کوشش کر رہا ہوں مگر تم ہو کہ سمجھ ہی نہیں رہیں۔ آج کل شمس ادھر آئی ہوئی ہے۔ نادر بھی موجود ہے۔ اسے کہہ دو، ذرا تیار ہو کر رہا کرے۔ نادر کے لیے کھانا وغیرہ خود نکالا کرے۔ اس سے دور دور رہنے کے بجائے دوستی کر لے۔ جوان منڈا ہے پھر شمس ذہین لڑکی ہے۔ میرا خیال ہے، ہمیں زیادہ دن انتظار نہیں کرنا پڑا گا۔“

”ہاں واقعی، یہ سب تو میں نے سوچا ہی نہیں۔ آپ بڑی عقل والے ہو، دور کی سچتے ہو۔“

”حکمرانی کرنا اتنا آسان نہیں ہے، ہر وقت چوکنا رہنا پڑتا ہے خصوصاً اس وقت جب آدمی جائیداد کا مالک کوئی دوسرا ہو۔“

رخشہ نے تو اسی روز بہن کے سامنے ساری بات رکھ دی اور اسے اعتراض بھلا کیوں ہو سکتا تھا۔ نادر تو قارور سے زیادہ خوبصورت، خوش مزاج اور پڑھا لکھا تھا۔

☆.....☆.....☆

اس کے سامنے ایک لڑکی بیاہ کر اس گھر میں آئی تھی، رنگوں سے کئی خوشبوؤں میں نہانی۔ اس لڑکی میں کوئی خوبصورتی تو نہیں تھی مگر وہ پھر بھی خوبصورت دکھائی دیتی تھی کہ اس کی آنکھوں میں خواب تھے، اس پر کسی کی محبت کا شفق رنگ تھا اور اس کا انگ انگ خمار میں ڈوبا ہوا تھا۔

وہ اس کی بھادج بن کر آئی تھی، وہی بھائی جو کسی کو خاطر میں نہ لاتا تھا، دیوانہ تھا بیوی کا۔ بہت کچھ ایسا نہ چاہتے ہوئے بھی نور جہاں دیکھ لیتی کہ پھر بستر پر لیٹنا مشکل ہو جاتا۔ وہ تو کبھی تھی۔ شاہ زمان کی بے وفائی کے بعد اس کا جسم اب کوئی تقاضا نہیں کرے گا مگر یہ اس کی بھول تھی۔ وہ جوان لڑکی تھی اور جسم کے تقاضے اپنی جگہ تھے پھر اس کے پاس کوئی کام بھی تو نہ تھا۔ وہ اس چادر یواری کے ساتھ ساتھ اس کمرے میں بھی قید ہو کر رہ گئی تھی۔ کبھی کبھی اسے لگتا، ان دیواروں پر چہرے ابھر آئے ہیں اور وہ چہرے اس کی جانب اشارے کر کے

باتیں کرتے ہیں، مذاق اڑاتے ہیں۔ یہ قہقہے جب زیادہ بلند ہو جاتے تو وہ ہاتھ میں آئی کوئی بھی چیز اٹھا کر دیوار پر دے مارتی۔ اونچی آواز میں ان شکلوں کو برا بھلا کہتی اور اس کے کمرے میں ہجوم اکٹھا ہو جاتا۔ کوئی پانی پلانے کی کوشش کرتا تو کوئی گرم دودھ کا پیالہ منہ سے لگاتا۔ اماں چھٹ حکیم جی سے بنوایا معجون اس کے منہ میں ڈالنے لگتی۔

”کچھ نہیں ہوا مجھے، میں بیمار نہیں ہوں۔ بس جب یہ شکلیں میرا مذاق اڑاتی ہیں پھر مجھ سے رہا نہیں جاتا۔“

”اچھا اچھا..... بس بس چپ۔“ اماں ان ملازم عورتوں کے سامنے اسے بولنے بھی نہ دیتی کہ یہ بات اپنے تک رکھتی کہ ملازما نہیں، ابھی حویلی سے باہر نکلیں گی، سارے گاؤں میں مشہور کریں گی۔ نور جہاں کا دماغ اس کے قابو میں نہیں رہا اور اماں اس دن سے بڑا ڈرتی تھی۔

نادر شہر سے آیا۔ اماں نے یہ ذکر اس کے سامنے بھی رکھ دیا۔

”اسے کمرے سے نکالا کرو۔ تم لوگوں نے تو یہ نہیں اسے کن گناہوں کی سزا دے ڈالی ہے۔“

”مجھ پر الزام نہ رکھو پتہ! میں تو ایک مجبور، بے بس ماں ہوں اور اس کے لیے جب سے رو رہی ہوں جس دن یہ پیدا ہوئی تھی۔ میرا بس چلنا، میں اسے اسی دن سے کمرے میں قید کر ڈالتی اور کبھی باہر نہ نکلنے دیتی پھر یہ ان دیواروں کی عادی ہو جاتی، یوں کر لاتی تو نہ رہتی۔ پر تیرے باپ نے میری ایک نہیں سنی۔ اسے اڑنا سکھایا پھر پرکٹ کر ادھر قید میں ڈال دیا۔“

اماں رو رہی تھی، نادر یہ سب سنتے ہوئے ماں کا چہرہ بغور دیکھ رہا تھا۔ وہ کہہ رہی تھی۔

”تیرے بڑے بھائی نے بھی ظلم میں باپ کا پورا ساتھ دیا ہے۔ اسے تو پہلے دن سے ہی نور جہاں سے چڑھی رہی ہے۔ کبھی بہن سمجھا ہی نہیں۔ بس اس کو ایسا لگتا تھا، وہ اس کے زمین داری میں دخل دیتی ہے، اپنی عقل کا استعمال کرتی ہے۔ بس یہ بات ہی اس کو پسند نہ آئی۔ دیکھ لو اس حویلی میں رہتے ہوئے کبھی اس کے کمرے میں جھانکتا بھی نہیں۔“

”اس کا دماغ پہلے ہی خراب تھا، بیوی آئی تو ایسی جس نے ساری کسر ہی پوری کر دی۔ بس ہاتھ جوڑ کر تم سے اتنا کہنا ہے، تم مجھے یہ دکھ نہ دینا، تم ایسا نہ کرنا۔“

اماں نے جنم دیا تھا، اٹھنے بیٹھنے، کھانے پینے ہر شے سے قاصر وجود کے لیے خود کو وقف کر دیا تھا۔ پاؤں پاؤں چلانا سکھایا، اپنا بھوپلا کر اس کے جسم کو پروان چڑھایا۔ آج روتی آنکھوں کے ساتھ التجا کر رہی تھی۔

”اماں! تم ادھر بیٹھی ہو۔“ نادر کے کچھ کہنے سے پہلے قارور بڑی جلت میں کمرے میں داخل ہوا تھا۔

”تو پھر کہاں بیٹھوں۔“ ماں نے کچھ زچ ہو کر کہا۔

”اوہو، میں کہہ رہا ہوں۔ رخشہ کو ابھی شہر کے ڈاکٹر کے پاس لے کر گیا تھا۔ اس نے کہا ہے کہ حالت اچھی نہیں ہے، اس کا خیال رکھو۔ اماں! میں نے تمہیں پہلے بھی کہا تھا مگر تم میری سنتی ہی نہیں۔ اس کی ماں بیٹیں ہی ہیں جو آ کر دیکھ بھال کرتی ہیں۔ تم اور تمہاری وہ مہارانی بیٹی جسے اپنے کمرے سے نکلنا ہی پسند نہیں

ہے، اس نواب زادی سے بھی کہہ دو۔ بھابھی کا خیال رکھا کرے رخشندہ کئی بار گلہ کرتی ہے۔ تم ماں بیٹی نہ اسے عزت دیتی ہو نہ اس سے محبت کرتی ہو۔“

”اس سے محبت کرنے کے لیے تم کافی نہیں ہو کیا۔“

”اس وقت تو لڑائی جھگڑے چھوڑ دو، ایسے وقت میں تو دشمن بھی کھیل جاتے ہیں۔“

”قادر! تو نے ہماری طرف سے آنکھوں پر پٹی کیوں باندھ لی ہے۔ کیا تجھے یہ دکھائی نہیں دیتا۔ تیری بیوی کو مجھ سے بات کرنا بھی پسند نہیں۔ تیری موجودگی ہی میں ایسا ہوا کہ میں تیرے کمرے میں آئی اور جس کی باتوں کی آواز کمرے سے باہر تک آ رہی تھی، وہ مجھے دیکھ کر سوتی بن گئی۔“

”پتہ نہیں کیسے کیسے وہم پال رکھے ہیں۔ سچ کہتی ہے رخشندہ، اس حویلی کی عورتیں نارمل ہی نہیں ہیں۔“ وہ دانت پیچ کر بولا اور واپس مڑ گیا۔

اس کے کمرے میں رخشندہ کے علاوہ رخشندہ کی ماں اور بہن شمسہ بھی موجود تھیں۔ ابھی ابھی وہ اسے شہر سے لایا تھا۔ بیچے کی پوزیشن ڈاکٹر نے بتایا تھا ٹھیک نہیں ہے، اسی باعث وہ جنس بتانے سے بھی قاصر تھی۔ ویسے قادر کو پورا یقین تھا اس کے گھر بیٹا ہوگا۔

اس نے کچھ تعویذ بھی منگوا کر بیوی کو دیے تھے اور ایک عالم سے دعا بھی کروائی تھی، جس نے لکیریں کھینچ کر کوئی نقشہ سا بنایا تھا اور کہا تھا، تو فکر ہی نہ کر بچہ، تیرے گھر میں لڑکے ہی لڑکے آئیں گے۔“ اور قادر ہزار ہزار کے کئی نوٹ نذرانہ دے کر چھائی چوڑی کیسے اس کے حجرے سے باہر آیا تھا۔

جب رخشندہ کو آخری مہینہ لگا تو اسے سیکے میں بھیج دیا گیا کہ وہاں سے بروقت ڈاکٹر کے پاس پہنچنا آسان تھا۔ دو ملازمین بھی خدمت کے لیے ساتھ کر دی گئیں اور کھانے پینے کا کوئی مسئلہ تو تھا نہیں، قادر نے اسے اتنے پیسے دیے تھے کہ وہ ہی نہیں، اس کے گھر والے بھی ان پیسوں پر دو تین ماہ پیش کر سکتے تھے۔ ڈاکٹر کی دی ہوئی تاریخ میں ابھی کچھ دن باقی تھے۔ رات کو اچانک ہی شہر سے فون آ گیا۔ رخشندہ اسپتال میں تھی۔ ڈاکٹر نے آپریشن کا فیصلہ کیا تھا۔

اماں بھی یہ سن کر ساتھ چلنے کو بے چین ہو رہی تھی مگر قادر نے کہا تھا۔ ”فکر کی کوئی بات نہیں، بس میں جلد ہی آپ کو پوتا آنے کی خوش خبری فون پر دے دوں گا اور پھر خود گاؤں آ کر آپ کو ساتھ لے کر جاؤں گا۔“ ساری رات اماں محن اور برآمدے کے چکر کاٹی رہی، جوں جوں وقت گزر رہا تھا۔ جی بیٹھا جا رہا تھا۔

”پتہ نہیں کیا بات ہے، اللہ خیر ہی کرے۔ اب تک قادر نے فون کیوں نہیں کیا۔“ ماں کو یوں پریشان دیکھ کر نور جہاں بھی برآمدے میں آ بیٹھی تھی۔

فون تو نہیں آیا، صبح سویرے قادر خود چلا آیا۔ اس کا سر جھکا ہوا تھا اور چال میں تھکن ہی تھکن تھی۔

”خبری صلا۔ قادر! کیا ہوا ہے۔ تو ایسے کیوں آیا ہے پتر! جلدی بنا، میرا دل بیٹھا جا رہا ہے۔ دوپہلی تو ٹھیک ہے نا۔“

”اداسے کیا ہوتا ہے، اماں! حرام زادی کھا کھا کر لال سرخ ہو رہی ہے۔“ وہ پھٹ پڑا تھا۔

”پھر..... پھر تو ایسے کیوں آیا ہے۔“

”کڑی جتنی ہے ماں اس نے۔“

”ہائے میں مر گئی۔“ اماں نے دل تھام لیا اور وہیں بیٹھ کر رونے لگی۔

”کیا منہ دکھاؤں گا میں گاؤں والوں کو۔ سر نیچا کر دیا میرا۔ ہر کوئی ہنسے گا۔ چوہدری کے گھر پہلی پہلی وار

ہی کڑی پیدا ہوئی ہے۔“ وہ بولتا جا رہا تھا۔

اماں اس کی سن کہاں رہی تھی، اسے اپنا وقت یاد آ رہا تھا۔ اس کے ہاں بھی پہلی پہلی وار میں ہی کڑی پیدا ہوئی تھی، وہ شہر نہیں لے جانی گئی تھی۔ یہیں ایک کمرے میں دائی نے اس کی مشکل حل کر کے اسے ایک اور آزمائش کے سپرد کر دیا تھا۔ اس کی ساس یہ سنتے ہی کہ لڑکی پیدا ہوئی ہے، کمرے میں آئی تھی اور زہرا کی حالت نظر انداز کرتے ہوئے اسے پینا شروع کر دیا تھا۔

اگر زہرا کی ماں اس موقع پر موجود نہ ہوتی تو یہ عورت شاید اسے جان ہی سے مار دیتی جو دو بیٹوں کی ماں تھی اور اسے فخر تھا، اس نے کسی بیٹی کو جنم نہیں دیا۔ نور جہاں کی پیدائش کے بعد حکم ملا تھا کہ زہرا اب اس حویلی میں نہیں رہ سکتی۔ اپنی ماں کے ساتھ واپس چلی جائے اور اب اس کے شوہر کی دوسری شادی کروائی جائے گی۔

پورے دو مہینے بچی کے ساتھ میکے میں رہی تھی اور یہ سارا عرصہ اس نے روتے ہوئے گزارا تھا۔ اور ساس نے اس شرط پر اسے اپنے گھر کی دلہیز پر پاؤں رکھنے کی اجازت دی تھی کہ آئندہ برس وہ بیٹے کی ماں بنے گی۔ دوسری صورت میں اسے پھر واپس جانا ہوگا۔

اور یہ عرصہ جس طرح زہرا نے سولی پر ننگے گزارا، یہ اس کا دل ہی جانتا تھا، پوتی تو اپنی بھولی صورت کی وجہ سے ان کے دل میں اتر گئی۔ باپ اور دادی کی لاڈلی بیٹی بن گئی مگر زہرا کو اس گھر میں جگہ تب ہی ملی جب قادر اس کی گود میں آ گیا۔

وہ بچہ جس کی آمد نے اسے فز سے اٹھا کر ایک بار پھر عرش پر بٹھا دیا۔ اسے بہت عزیز نہ ہوتا تو کیا ہوتا۔ وہ تو ہر دم اس کے واری صدقے جاتے نہ تھکتی تھی۔ اس کی ہر فرمائش پوری کرنا زہرا نے اپنا ایمان بنالیا تھا۔ وہ اس کی جان اس کی زندگی تھا۔

آج پھر اس حویلی کی ایک بھونے پہلی پہلی وار ہی بیٹی پیدا کرنے کا جرم کیا تھا اور اس کا شوہر جو ابھی سال پہلے اسے بڑے ارمانوں سے بیاہ کر لایا تھا اور جس نے آج کے دن سے پہلے تک اسے ہتھیلی کا چھالا بنا کر رکھا تھا۔

آج اس کے لہجے میں اس عورت کے لیے بے زاری اور نفرت اس قدر بھری کہ وہ گالیوں پر اتر آیا۔

”کیا میں بھی اپنی ساس کی طرح کروں گی۔“ زہرا نے سوچا اور سر خود بخود نفی میں ہل گیا۔

”میں ایسا نہیں کر سکتی۔“ وہ ایک لفظ بھی بولے بغیر اپنے کمرے کی جانب بڑھ گئی جب کہ غصے اور

شرمساری کے احساس میں بیک وقت بھینکتا قادر یہیں کھڑا ماتم کرتا رہا۔

نور جہاں اسے بغور دیکھ رہی تھی اور کچھ ایسا سوچ رہی تھی کہ چہرے کے زاویے بار بار بدل رہے تھے پھر قادر بھی اپنے کمرے میں چلا گیا مگر وہ یہیں برآمدے کے ستون سے ٹیک لگائے بیٹھی رہی، ماں کے ساتھ وہ بھی ساری رات تھی مگر نیند اس کی آنکھوں سے کوسوں دور تھی۔

☆.....☆.....☆

سورج طلوع ہو رہا تھا۔ یہ وہ وقت تھا جب اماں اور ابا سائیں نماز سے فارغ ہونے کے بعد صحن میں نکل آیا کرتے تھے، ملازمنیں جاگ چکی ہوتی تھیں اور زندگی کی گہما گہمی شروع ہو جاتی تھی مگر آج ایسا کچھ بھی نہیں تھا۔ ہر سوسوگ کی کیفیت تھی اور یہ سوگ کیوں تھا، اس لیے کہ آج ایک لڑکی اس دنیا میں آئی تھی۔ وہ جو نسلوں کی امین تھی جس کے دم سے کائنات میں رنگ تھے جو ہر قدم پر مرد کی ضرورت تھی۔ اس کی طاقت تھی اور اس کے لیے سرور کا پیغام تھا۔ آج وہ دنیا آئی تھی اور ہر شے سوگوار تھی اور نور جہاں نے ایک بار پھر مرو کی سنگ دلی اور بے وفائی کو دیکھا تھا۔

بیٹے کی آس تھی تو وہ عزیز تھی جس کی کاکھ میں بیٹا پل رہا تھا۔ وہ آس ٹوٹی تو آج دس دن ہونے کو آئے، وہ شہر اس کی خبر لینے بھی نہیں گیا تھا۔

گاؤں میں یہ خبر جنگل کی آگ کی طرح پھیلی تھی اور یہ تو ہر کوئی دیکھ چکا تھا۔ چوہدری قادر بیٹے کے لیے کس قدر بے تاب تھا۔ اب بیٹی کی اطلاع سن کر جو بھی آتا ماتی صورت بنائے ہی آتا اور قادر ماں پر چلا تا۔

”تم ان عورتوں کو منع کیوں نہیں کرتیں، کیوں یہ تماشے کے لیے یہاں اکٹھی ہو جاتی ہیں، کوئی انہونی تو نہیں ہوئی۔ آخر دنیا میں کڑیاں بھی پیدا ہوتی ہیں۔“ (پتہ نہیں یہ بات خود اس کی اپنی سمجھ میں کیوں نہیں آتی تھی)

ان دنوں نور جہاں جو پہلے ماں سے کچھ نہ کچھ بات کر لیا کرتی تھی، بالکل خاموش ہو گئی تھی۔ وہ کچھ سوچتی رہتی تھی اور بے چین دکھائی دیتی تھی۔ خصوصاً جب قادر چنچن چلاتا، بات بات پر غصہ کرتا تو اس کی بے چینی اور بھی بڑھ جاتی۔

سوا مہینہ پورا ہوا تو اماں ابا اور قادر جا کر رخشندہ اور بیٹی کو گاؤں لے آئے۔ تھکی تھکی شرمندہ سی وہ عورت جس نے پچھلے کئی ماہ شوہر کے دل پر اور اس گھر پر حکومت کی تھی۔ بیٹی کو ملازمہ نے اٹھا رکھا تھا اور اس کا سر بھی جھکا ہوا تھا کہ وہ مالکوں کے رویے کے مطابق چلنے کی عادی تھی۔

نادر کسی کمرے سے نکلا اور اس نے بڑھ کر بیٹی کو ملازمہ کے ہاتھ سے لے لیا۔ اس کی پیشانی کو چوما اور نور کی طرف آتے ہوئے بولا۔

”دیکھو تو آپا! اس کی صورت تو بالکل تم جیسی ہے۔“

نور جہاں جیسے کزنٹ کھا کر پیچھے ہٹی اور بیٹی کی صورت دیکھے بغیر ہی اپنے کمرے میں بھاگ گئی۔

وہ جو وجود آیا تھا، وہ ابھی بہت مصوم اور بے خبر تھا۔ اسے پتا نہیں تھا، اس کی آمد نے اس کی ماں کی

زندگی میں زہر گھول دیا ہے۔ وہ بھوک لگنے پر بلک بلک کر روتی تھی، ماں کی گود کی گرمی، کسی کا شفقت بھرا لمس اسے مسکرانے اور ہاتھ پاؤں چلانے پر مجبور کر دیتا۔

نور نے اس کی صورت دیکھی تھی، اس روز بیٹی کے پیٹ میں کچھ تکلیف تھی، وہ درد سے رو رہی تھی۔ ملازمہ اسے اٹھائے برآمدے میں چکر لگا رہی تھی، اس کے رونے سے بے چین ہو کر نور کمرے سے باہر نکل آئی تھی۔

واقع نادر نے سچ کہا تھا، اس کی صورت واقعی نور جہاں سے ملتی تھی اور ملتی بھی چاہیے تھی۔

ملازمہ کچھ دیر اسے لیے بیٹھی رہی پھر اماں کے برابر والے کمرے میں رکھے، اس کے جھولے میں ڈال دیا۔ کچھ ہی دیر بعد وہ ننھی گڑیا سو گئی جس کا نام ابھی تک نہیں رکھا گیا تھا ملازمہ کے وہاں سے جاتے ہی نور نے ادھر ادھر دیکھا۔ کچھ دیر سن گن لینے کی کوشش کی پھر بے قدموں اس کمرے کی طرف بڑھی۔ چند لمحوں کے فاصلے پر وہ بیٹی کے جھولے پر چھکی ہوئی تھی۔ اس کے ہاتھوں میں لرزش تھی لیکن وہ جو عزم لے کر آئی تھی، وہ حزلزل نہیں ہوا تھا۔

”اب اس حویلی میں ایک اور نور جہاں نہیں آئی چاہیے۔ جو اذیت میں اٹھا رہی ہوں، وہ تم کیوں اٹھاؤ۔ ننھی گڑیا جاؤ، اس دنیا سے دور چلی جاؤ۔ اس دنیا کو تمہاری ضرورت نہیں۔ تم زندہ رہیں تو میری طرح دکھ اٹھاؤ گی۔ جاؤ تم موت کی آغوش میں، ہمیشہ کے لیے سو جاؤ۔“ اس نے بیٹی کے گلے پر ہاتھ رکھا۔ وہ اس کا گلا گھونٹ کر اسے دکھ بھری زندگی سے نجات دلانا چاہتی تھی۔ جب ہی اس کے شانے پر کسی نے سختی سے ہاتھ رکھا اور اسے پیچھے ہٹنے پر مجبور کر دیا۔

”یہ کیا کرنے چلی تھیں آپا!“ آنے والا نادر تھا اور بہت حیرت اور دکھ کے ساتھ پوچھ رہا تھا۔

”تم ایک اور لڑکی کو اذیت بری زندگی بخشنا چاہتے ہو۔ تم ایسا کر سکتے ہو کیونکہ تم مرد ہو۔ تم ہمارے دکھوں کا اندازہ کر ہی نہیں سکتے مگر نادر! یہ زندگی کا نٹوں بھری ہے۔ یہ آگ کا جلنا بھانپ رہا ہے۔ اللہ کا واسطہ دیتی ہوں رحم کرو اس بیٹی پر، اسے اس دنیا سے جانے دو۔“ وہ بھائی کے سامنے کھڑی ہاتھ جوڑے فریاد کر رہی تھی۔

قادر نے اسے گلے لگا لیا۔ اس کے سر پر بوسہ دیا اور بولا

”اب ایسا نہیں ہوگا آپا!“

”ایسا ہی ہوگا۔ اس کے جوڑ کا بھی کوئی نہیں۔ تمہاری بھی شادی نہیں ہوئی۔ کب تمہارا بیٹا پیدا ہوگا جو اس کا حق دار کہلائے گا اور وہ اس سے کئی برس چھوٹا ہوگا۔ جب تک جوان ہوگا، یہ اس کے نام پر بیٹھی رہے گی وہ جوان ہو کر اپنی پسند سے کم عمر بیوی لے آئے گا اور اسے کوئی بھی ظلم نہیں سمجھے گا۔ تو بس نادر! تم رحم کرو اس پر۔“

”آپا..... آپا..... میں آ گیا ہوں نا، میں وعدہ کرتا ہوں، ہم دونوں مل کر جہالت کے یہ اندھیرے دھو ڈالیں گے۔ تم بڑھی لکھی ہو آپا! ایک فرسودہ رسم کی بنا پر حویلی میں تید کر دی گئی ہو مگر میں تمہاری آواز کے ساتھ آواز ملاؤں گا۔ ہم دونوں مل کر جہالت کی اس سوچ کو بدل ڈالیں گے۔“

”کیا یہ ممکن ہے نادر!۔“ وہ جھکی تھی۔

”یہ تو بہت آسان ہے آپا! پڑھ رہے ہر رشتے میں عورت کا محتاج رہا ہے مگر عورت نے اس بات کو سمجھا ہی نہیں، وہ اس کے ساتھ جڑے رشتوں سے ہی خود کو محفوظ سمجھتی رہی ہے۔ تم بتاؤ آپا! کیا بچی کی پرورش ماں نہیں کیا کرتی اور ماں عورت ہوتی ہے، وہ پہلے دن سے مرد کو یہ کیوں نہیں سمجھاتی کہ عورت ہر رشتے میں محترم ہے، وہ خود ہی اپنے حسن کو بے مول کیوں کر دیتی ہے، ہم نے اس بات کو ختم کرنا ہے، ہم نے عورت کو سمجھانا ہے، اپنی عزت کروانا سیکھے اور اپنے اسکول میں آنے والے ہر لڑکے کو یہ سبق دینا ہے کہ عورت تم سے کمتر نہیں ہے، اس کی عزت اور حرمت تم پر فرض ہے۔“

وہ کہے جا رہا تھا، نادر جہاں حیرت سے سن رہی تھی۔ یہ حقیقت ہی تو تھی، مرد کو اعلا رتبے کا احساس یہ عورت ہی تو دلاتی ہے، بیٹے کو بیٹی پر فوقیت عورت ہی تو دیتی ہے۔

”بتا ہے آپا! میری سوچ کو اس رخ پر ڈالنے والی بھی عورت ہے، میری پروفیسر میری محترم مس ٹریا ربانی انہوں نے مجھے..... ایک عام سطحی سی سوچ رکھنے والے نوجوان سے ایک اچھا انسان بنا دیا، انصاف کی جو شمع انہوں نے مجھ میں روشن کی ہے، میں اسے بجھنے نہیں دوں گا۔“

آپا! مجھے بہت سے کام کرنے تھے، اس لیے میں خاموش تھا مگر مجھے یہ سب تم سے کہنا تو تھا، شکر ہے ابھی بھی بہت دیر نہیں ہوئی۔ ہم دونوں بہن بھائی مل کر انسانیت کے لیے کام کریں گے، آپا! میں تمہیں تمہاری جائداد میں سے حصہ بھی دلاؤں گا اور تمہاری شادی بھی میں ضرور کراؤں گا۔“

”نہیں نادر! سب سے پہلے تو مجھے اس تعلیم کو عام کرنا ہے جس کے بارے میں ابھی ابھی تم نے بات کی ہے۔ نادر! تم نے ٹھیک کہا ہے، عورت نے کبھی دوسری عورت کے بارے میں سوچا ہی نہیں۔ اس قیامت کے ٹوٹنے سے پہلے جب میں آزاد تھی، تب غریب، بے بس مزارعوں پر حکمرانی ہی میری زندگی کا مقصد تھی، میں بہت کچھ کر سکتی تھی، میں نے پھر بھی کچھ نہیں کیا، مگر اب مل کر نئی زندگی کا آغاز کریں گے اور جب مہتاب بڑی ہوگی تو یہ بھی ہمارا ساتھ دے گی۔“ اس نے بیٹھی کو گود میں اٹھالیا۔

”کیا اس کا نام رکھا جا چکا ہے؟“

”ہاں، ابھی ابھی میں نے رکھا ہے۔ یہ مہتاب جس کی روشنی ٹھنڈی اور میٹھی ہوتی ہے۔ یہ روشنی اب ساری دنیا کو روشن کرنے گی، اپنے چچا کی بیٹی ہوئی طاقت اور اپنی ہمت سے کہ سچ ہے بیٹا تو وہ گیلی میٹی ہوا کرتا ہے جسے ماں کو ہی صورت میں ڈھالنا ہوتا ہے پھر یہ غلطی کیوں ہو جاتی ہے؟“

☆.....☆.....☆

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

دل کا جلتا شہر

”اب کیا ہوگا دیر، یہاں تو دور دور تک آبادی کا نام و نشان نہیں۔“ میراں نے پریشان ہو کر گاڑی کے انجن پر جھکے عابد سے کہا۔

”آرام سے بیٹھی رہو، خرابی ادھر ہی ہوگی۔ ابھی ٹھیک کر لوں گا۔“
یہ بات تو عابد خود بھی جانتا تھا کہ خرابی دور کرنا بس کی بات نہیں، مگر بہن کو تسلی دینا بھی ضروری تھا۔ رات لحد لحد کالی ہو رہی تھی۔ سنان علاقہ اور اس کے ساتھ جوان بہن، پریشانی اسے بھی ہو رہی تھی۔

”مجھے پیاس بھی لگ رہی ہے۔“ میراں نے پسینہ اپنی سیاہ اوڑھنی سے پونچھتے ہوئے کہا۔
”کیا، پیاس لگی ہے۔ دیکھ نہیں رہیں میں ادھر الجھا ہوا ہوں۔ تمہیں اپنی بڑی ہے۔ بیٹھی رہو آرام سے۔ تھوڑی دیر پانی نہیں پیوگی تو قیامت نہیں آجائے گی۔“

بھائی کا انداز میراں کو بتا گیا کہ گاڑی ٹھیک ہوتی نظر نہیں آ رہی اور اس خوف سے دل بیٹھنے لگا۔
”میراں!۔“ کچھ دیر بعد عابد نے پکارا۔

”کیا ہے؟“ پیاس سے برا حال تھا۔ اور غصہ بھی آ رہا تھا۔ سونہ بنا کر جواب دیا۔
”گرمی لگ رہی ہوگی تمہیں۔ باہر آ جاؤ۔“ عابد کا پیار بھرا انداز اسے شرمندہ کر گیا۔ وہ چپ چاپ دروازہ کھول کر گاڑی سے باہر آئی۔

”پریشان نہ ہو۔ یہ رستہ ہے۔ کوئی نہ کوئی تو ادھر آئے گا ہی۔“ اس نے بہن کے شانے پر ہاتھ رکھ کر تسلی

دائیں شانے پر لگا اور درد کی شدت سے وہ بیٹھتا چلا گیا۔ اب ان سواروں نے اسے گھیرے میں لے لیا۔ میراں کی چیخیں دور تک جنگلوں میں گونجتی رہیں۔ مگر مدد کو آنے والا کوئی نہ تھا۔ اس کی آنکھوں کے سامنے اس کا دلیر، غیرت مند بھائی قتل ہو گیا..... وہ بے ہوش ہو کر گر پڑی۔

پتا نہیں بہت دنوں بعد آنکھ کھلی تھی یا بے ہوشی چند گھنٹوں کی تھی۔ ہوش میں آتے ہی اسے عابد کا قتل یاد آ گیا۔ وہ جینیں مارنے لگی۔ آواز سن کر ایک عورت نے کمرے میں جھانکا اور پھر دوازہ بند کر دیا۔ جب دوبارہ دوازہ کھلا تو اندر آنے والا ایک ادھیڑ عمر مضبوط جسم کا مالک مرد تھا۔ اور پیچھے چند خاص ملازم ٹائپ کے لوگ تھے میراں انہیں دیکھ کر ایک دم سے اٹھ بیٹھی اور خوف سے انہیں دیکھنے لگی۔

”تمہارے ساتھ وہ جو کوئی بھی تھا۔ اس نے میرے بھائی کا قتل کیا تھا۔ اور قاتلوں کو ہم معاف نہیں کرتے۔“

اس مرد کی زبان اور لباس اجنبی تھا شاید وہ اپنے علاقے سے بہت دور لائی جا چکی تھی۔ وہ بتانا چاہتی تھی کہ اس کے بھائی نے میراں کی طرف میلی نظر سے دیکھا تھا۔ ایسی میں غیرت مند بھائی گولی نہ چلاتا تو اور کیا کرتا مگر خوف اور فقاہت سے وہ ایک لفظ بھی نہیں بول پائی۔

”تمہارے ساتھ وہ جو کوئی بھی تھا۔ اسی وقت قتل ہوا مگر اس سے ہمارے اندر کی آگ ٹھنڈی نہیں ہوئی۔ تمہیں ساری عمر یہاں رہنا ہوگا۔ اور اس جرم کی سزا کاٹنی ہوگی۔“ میراں کو لگا اس کا دل بند ہو گیا۔

☆.....☆.....☆

ابھی اس کی زندگی باقی تھی، آرزو مریچکی تھی مگر پھر بھی زندہ رہنا تھا۔ موت پر اختیار جو نہ تھا۔ ایک مرد مارتم کی عورت اس پر گران تھی۔ وہ زبردستی اسے کھانا کھلاتی تھی۔ انکار پر سزا اتنی سخت ہوتی تھی کہ میراں کو کچھ نہ کچھ کھانا ہی پڑتا تھا۔ اسے یہاں آئے مہینہ ہونے کو آیا تھا۔ اب وہ اس کمرے کے علاوہ حویلی میں بھی آ جا سکتی تھی کہ دروازہ کھل چکا تھا مگر اس کے لیے اس حویلی سے باہر جانے کا کوئی راستہ نہیں تھا۔ اسے تمام عمر یہاں قید رہنا تھا۔

عابد کے قتل کا منظر اس کی آنکھوں کے سامنے ظہر گیا تھا۔ وہ راتوں کو جینیں مارنے لگتی اور بھائی کو پکارتی۔ اس کے ساتھ ساتھ اسے اپنا گھر، اپنی ماں، چھوٹا بھائی ساجد اور بہن گڈی بہت یاد آتے تھے۔ انہیں کیا پتا ہم پر کیا گزری، وہ شاید اب بھی ہمارے منتظر ہوں گے۔ اور یہ بھی ممکن ہے، ان لوگوں نے عابد کی لاش وہیں سڑک پر چھوڑ دی ہو، ہائے میری ماں پر کیا گزری ہوگی۔ بیٹے کی لاش دیکھ کر دل نہ پھٹ گیا ہوگا اس کا۔ گڈی اور ساجد کتنا روئے ہوں گے اور ان کے سامنے یہ سوال ہوگا کہ میں کہاں چلی گئی۔

دن رات اس کی کھلی آنکھوں کے سامنے اپنوں کے چہرے رہتے تھے۔ وہ انہی پیاروں میں گم رہتی، خیالوں میں ان سے مخاطب رہتی تھی۔ اسے اس حویلی اور یہاں کے ہر کین سے نفرت تھی۔ اس نے کبھی کسی پر توجہ نہیں دی، اتنے دن ہو گئے اسے یہاں رہتے ہوئے۔ یہ تک معلوم نہیں تھا کہ یہاں کتنے لوگ رہتے ہیں اور آپس میں ان کی کیا رشتہ داریاں ہیں۔ یہاں اس کی حیثیت ملازم جیسی نہیں تھی۔ اس سے کام نہیں لیا جاتا

”تم نے گاڑی تو رکھ لی۔ پر یہ نہیں سیکھا کہ اگر کوئی خرابی ہو جائے تو ٹھیک کیسے کرتے ہیں؟“

”ہاں بھئی، اب تو مجھے بھی غلطی کا احساس ہو رہا ہے، یہاں سے نکلنے ہی اب گاڑی ٹھیک کرنے کے بارے میں معلومات حاصل کرنی ہیں۔“

وہ اپنی پریشانی اور اس کا خوف دور کرنے کے لیے ہنس پڑا تھا۔ ”یہ ادھر جنگل ہے۔“ میراں نے پوچھا۔

”ہوں!“ اس نے اس جانب دیکھے بغیر بس یونہی کہہ دیا۔

”جانور بھی ہوتے ہوں گے۔“ میراں کا خوف سوا ہو گیا۔

”نہیں، کوئی خطرناک جانور ادھر نہیں ہوتا۔“

”نہیں کیا پتا ہو بھی سکتا ہے۔“

”اجھا بابا! ہوتا ہے پھر۔“

”وہ ہماری بوسوگھہ کرا دھر بھی تو آ سکتا ہے۔“ میراں کی آواز لرز رہی تھی۔

”تم سے آ رہی ہوگی بو، میں تو نہا کر آیا تھا۔“ عابد ہنس کر بولا۔

”ڈاکو بھی ہو سکتے ہیں۔“ میراں بھائی کے اور قریب آئی۔

”تمہیں اگر خواہ مخواہ میں ڈرنے کا شوق ہو رہا ہے تو میں کیا کہہ سکتا ہوں لڑکی۔“

اس سے پہلے کہ میراں جواب میں کچھ کہتی۔ دور سے آتی گھوڑوں کی ٹاپوں کی آوازوں نے انہیں اپنی جانب متوجہ کر لیا۔ پتا نہیں آنے والا دوست نکلے گا یا دشمن۔ عابد کو فکر اس لیے تھی کہ بہن ساتھ تھی، اس نے پستول ہاتھ میں لے لیا اور آنے والوں کو انتظار کرنے لگا۔ ذرا دیر بعد وہ سڑک کا موڑ کاٹ کر سامنے آ گئے اور پھر بہت جلد قریب بھی۔

”اوہ! شاید گاڑی خراب ہو گئی ہے۔ لڑکی بھی ہے ساتھ۔“ ان میں سے ایک نے تہقہہ لگایا اور عابد نے جان لیا یہ لوگ دوست نہیں ہو سکتے۔

”کون ہوتم؟“ اس نے گونج دار آواز میں انہیں لٹکارا۔

”آرام سے، اوئے آرام سے۔ علاقہ ہمارا ہے۔“ وہی گھڑ سوار کڑک کر بولا جب کہ باقی افراد..... خاموش تھے۔ چاند ابھی پوری طرح نہیں نکلا تھا۔ روشنی کم اور تاریکی زیادہ تھی۔ انہیں شاید عابد کے ہاتھ میں پستول ابھی نظر نہیں آیا تھا۔ اور اس نے ہاتھ بھی نیچے کر رکھا تھا۔ اس کی کوشش یہی تھی کہ گولی چلانے کی نوبت نہ آئے مگر وہ لوگ ارادہ کچھ اور رکھتے تھے۔ وہ مرد گھوڑے سے نیچے اتر آیا۔ اور ان کی طرف بڑھنے لگا۔ میراں چیخ مار کر پیچھے ہٹی اور عابد کو نشانہ لینا پڑا۔ اس نے گولی چلا دی کہ سوچنے کا وقت ہی نہیں تھا۔ گولی اس مرد کے سینے میں لگی اور وہ وہیں ڈھیر ہو گیا۔ نکلے نہیں دینا..... تینوں اپنے اپنے ہتھیار نکال چکے تھے۔ ان کے پاس لمبے پھل والے چاقو تھے اور یہ عابد کی بد قسمتی کہ پستول میں گولی ایک ہی تھی۔ اب کیا ہوگا۔ اس نے خوف سے کانپتی بہن کی طرف دیکھا۔ اور اسی وقت ان میں سے کسی ایک نے چاقو کا نشانہ لے کر عابد پر پھینکا۔

تھا۔ اچھا کھانا اور اچھا پہننے کو ملتا تھا۔ وہ سوچتی، میرے بھائی کا خون کر کے بھی پیاس نہیں سمجھی، مجھے قید کر لیا ہے۔ ساری عمر کے لیے یہ تک نہیں پوچھتے کہ وہاں ہوا کیا تھا۔

وہ اذیت مزہ مضبوط جسم کا مالک شخص حویلی میں کم ہی دکھائی دیتا تھا۔ ملازم اسے سرکار کہہ کر پکارتے تھے اور اس کا نام چوہدری مالک تھا۔ حویلی میں رہنے والی ایک معمر اور دوسری صحت مند اذیت مزہ عمر کی عورتوں سے اس کا کیا رشتہ ہے۔ یہ لڑکے لڑکیاں آپس میں کیا لگتے ہیں۔ میراں نے کبھی نہیں سوچا۔ اس کا بس چھٹا تو سب کی گردن پر چھری چلا دیتی۔ شدید گرمی کا موسم گزر گیا تھا۔ برسات آ گئی تھی۔ اب اس کی آنکھوں کے ساتھ ساتھ آسمان بھی برسنے لگا تھا۔ فرق اتنا تھا وہ بے آواز روتی تھی اور آسمان کی گھن گرج دلوں کو ہلا دیتی تھی۔ کبھی وہ بجلی کی کڑک سے خوفزدہ ہو جایا کرتی تھی، جس روز آسمان پر بادل ہوتے۔ وہ اپنی چارپائی اماں کے پینک کے ساتھ لگاتی۔ عابد کتنا مذاق اڑاتا تھا اس کا۔ اور اب آج اس کو ڈرنے نہیں لگتا تھا۔ اس کی دعا تھی کہ بجلی زور سے کڑکے اور اس حویلی پر گر پڑے۔

آج شام وہ بڑے کمرے کے باہر کھڑی تھی اور اس نے سنا تھا، ان عورتوں میں سے ایک چوہدری مالک سے کہہ رہی تھی۔

”یہ جو نسرین ہے، نا اسے بجلی کی کڑک سے بڑا ڈر لگتا ہے۔“

”ہے نا بے وقوف چوہدری مالک کی بیٹی ہو کر ڈرتی ہے۔“ وہ بولا تھا۔

”کیوں تم کیا چیز ہو اور تمہاری بیٹی کیا باقی دنیا سے الگ ہے، یہ بھی سب لڑکیوں جیسی ہے۔ اسے بھی کوئی اٹھوا کر حویلی میں قید کر سکتا ہے۔“ میراں کے اندر نفرت اور غصے کا طوفان اٹھ آیا۔ وہ کچھ بول نہیں سکتی تھی کہ اب تک عزت محفوظ تھی۔ اور وہ عزت بچائے رکھنا چاہتی تھی۔ اسے چوہدری مالک کی سرخ سرخ آنکھوں سے خوف آتا تھا۔ اس کے مضبوط ہاتھ پاؤں اور جسم اور چہرے پر قبر کا تاثر، وہ حویلی میں آتا تو میراں کی روح کا پٹنے لگتی۔

ساری رات ایک بارش باہر کھلے آنگن میں ہوتی رہی۔ اور ایک میراں کے اندر ہوتی رہی۔ اپنی بیٹیوں کے ناز اٹھاتے ہو اور دوسروں کی بیٹیوں کو اٹھوا لیتے ہو۔ یہ خیال نہیں آتا یہ بھی کسی کی آنکھوں کی خشک ہیں، دل کا سکون ہیں۔ سب مجھے یاد کرتے ہوں گے۔ اماں پیاری اماں تم برتی بارش اور کڑکتی بجلیوں کو دیکھ کر پریشان نہ ہونا اب مجھے ان سے ڈرنے نہیں لگتا، تم نہ رونا میری ماں! تم نہ رونا۔

وہ خیالوں ہی خیالوں میں ماں کے گلے میں بازو ڈالتی رہی، اس کا منہ چومتی رہی۔

رات کی بارش کے بعد صبح تیز چھتی ہوئی دھوپ نکل آئی۔ اور جس ہونے لگا، وہ کمرے سے باہر نہیں نکلی ناشتا جو اس کے سامنے رکھا گیا، وہ بھی جوں کا توں تھا۔ اور میراں گھٹنوں پر چہرا نکالے کہیں گم تھی۔

”روٹی کھا لو اور پھر نہا کر یہ کپڑے پہن لینا۔ آج تمہارا نکاح ہے چوہدری مالک سے۔“

اسے لگا ایک پہاڑ ہے جو اس کے وجود پر آگرا ہے پچی پچی آنکھوں سے وہ ملازمہ کی طرف دیکھنے لگی۔

”ایسے کیا دیکھ رہی ہو نکاح کر رہا ہے تم سے۔ یہ تو اس کی نیکی ہے ورنہ کچھ بھی کر سکتا تھا۔ اس کی بیوی اور ماں تمہیں اچھا نہیں سمجھتیں۔ پر چوہدری کے سامنے بول نہیں سکتیں۔“

وہ حویلی کی مالکن بننے والی تھی۔ اور اسی وجہ سے ملازمہ کا اچھ بھی آج بدل گیا تھا۔

”کیا تم گونگی ہو؟“ وہ جب سے آئی تھی خاموش تھی اور کسی نے بات کرنے کی ضرورت بھی نہیں سمجھی۔ آج بتائیں کیا خیال آیا جو وہ پوچھ بیٹھی تھی۔ میراں نے سنا ہی نہیں وہ سخت اذیت میں مبتلا بظاہر بت کی طرح بیٹھی تھی۔

”تم نہا لینا!“ ملازمہ دوبارہ کہہ کر چلی گئی۔

چوہدری مالک جس سے میراں نفرت کرتی تھی، شدید نفرت اب وہی تقدیر کا مالک تھا۔ خدا نے کیا چیز بنائی ہے عورت بھی۔ دل دے دیا مرد سے زیادہ حساس بنا دیا مرد دل کی بات کہنے کی اجازت اسے نہیں ہے۔ وہ اتنی مجبور بنائی گئی ہے کہ جانتے بوجھتے بھی کانٹوں بھری راہ پر چل پڑتی ہے۔ جس سے نفرت کرتی ہے، اسی کے لیے جتنی ہے۔ اسی کے پیروں میں سر رکھنا پڑتا ہے۔ جس کی صورت دیکھنے کی بھی مردوار نہیں ہوتی۔ عزت کی خاطر وہ بھی سولی پر چڑھ گئی تھی۔ اسے سر کا سائیں بنا لیا تھا۔ اور ہر رات دل روتا تھا۔ مگر اب بھی وہ چپ تھی۔ اسے بڑی بیوی کے ظلم کا سامنا تھا۔ چوہدری مالک کی ماں اسے گالیاں دینے سے بھی گریز نہیں کرتی تھیں۔ سچے اس سے دور دور رہتے تھے، وہ پھر بھی چپ تھی۔ سارا دن سانس اور سوکن اسے مختلف کاموں میں الجھائے رکھتیں اور یہاں سب اسے گونگی کہتے تھے۔ اس کے نام کا کسی کو بتائیں تھا۔ شروع دنوں میں چوہدری مالک کچھ زیادہ مہربان ہو گیا تھا۔ تب اس نے اس سے نام پوچھنا چاہا تھا۔ وہ نہیں بولی تو وہ کہنے لگا۔

”میں جانتا ہوں تم گونگی نہیں ہو۔ تم گونگی ہو بھی نہیں سکتیں آج نہیں تو کل تم خودی بولنے لگو گی۔“

مگر اب وہ اس کی مسلسل چپ اور برف کی سل تلے دبے جذبات سے تنگ آ گیا تھا اسے میراں لاش کی طرح محسوس ہوتی تھی۔ وہ اس کی طرف سے غافل ہونے لگا تھا۔ حویلی میں اس کا آنا کم ہو گیا تھا۔ مگر جب کبھی آجاتا، تو میراں کی شامت آجاتی۔ گھر کے سب افراد کی نفرتیں ان دنوں اور بھی شدت اختیار کر جاتی تھی۔

نسرین کی شادی ہو رہی تھی۔ گھر میں تیاریاں تھیں۔ ماں دو بیٹیوں پر گونا گونی، نسرین ان کپڑوں پر ہاتھ بھیر کر آپ ہی آپ مسکرائے جاتی اور میراں کے خاموش لب تھر تھرانے لگتے۔ اسے اپنی ماں یاد آنے لگتی اور وہ گونے ستاروں والے کپڑے جو شاید اب تک صندوق میں بند ہوں گے، کبھی مجھے بھی ماں کی دعاؤں تلے رخصت ہونا تھا۔ مگر میرا ایسا نصیب نہیں تھا۔ میں اپنے بھائی کے قاتلوں کے گھر گھس ہوں، کیا زندگی ہے اللہ، ایسا کیا گناہ تھا میرا۔ مگر شاید اس ساری کہانی میں تیرا لکھا شامل ہی نہیں۔ یہ مردوں کی دنیا کے قانون ہیں۔ جہاں عورت کی عزت صرف اسی صورت میں ہو سکتی ہے جب وہ ماں، بہن، بیٹی یا کبھی بیوی ہو۔ اس کے علاوہ وہ کھلوتا ہے، اپنی چار دیواری کی حفاظت اور دوسروں کی دیواریں ڈھا دینا مرد کا شیوہ ہے۔ اور پھر بھی عورت بدنام ہے، وہ فساد کی جڑ ہے۔ دے لو جو بھی نام چاہتے ہو۔ دے لو مگر یاد رکھو۔ یہ قانون تمہارے لیے بھی

سے اپنی بڑی بیوی کی طرف۔ دیکھا جس سے اس کے دلا کے اور تین لڑکیاں تھیں۔ لڑکیاں تینوں ہی دماغی اور جسمانی لحاظ سے صحت مند تھیں مگر لڑکوں میں ایک کی دماغی حالت کچھ درست نہیں تھی اور دوسرا پولیو کا شکار ہو کر معذور ہو گیا تھا۔ بیوی جو رات بھر اس امید پر جاگتی رہی تھی کہ لڑکی ہوگی اب سر جھکا کر اپنے کمرے میں چلی گئی اور مالک پشت پر ہاتھ باندھے سر اونچا کیے اک شان سے چلتا میراں کے کمرے میں آ گیا۔

”مبارک چوہدری جی مبارک.....“ دائی خوشی کا بھر پور اظہار کر رہی تھی، بچے کو دعائیں دے رہی تھی اور آخر میں یہ فرمائش کی تھی کہ میں سونے کے جھمکے ضرور لوں گی۔

”ہاں بھئی ضرور ملیں گے تمہیں جھمکے۔ اللہ رکھی او اللہ رکھی۔“ اس نے ملازمہ کو پکارا وہ دوڑتی ہوئی آئی۔

”جاؤ شیدو سے کہو۔ حلوئی سے کہے خالص گھی کے لڈو تیار کرے۔ سارے گاؤں میں بانٹے جائیں گے۔“

”چوہدری جی میں جوڑا لوں گی۔“ اللہ رکھی نے مالک کا موڈ خوشگوار دیکھ کر جھٹ کہا دیا۔

”ہاں سب کو جوڑے ملیں گے۔ فکر کیوں کرتی ہو اور ہاں سنو شیدو سے کہہ دو، دائی سے بھی بات کرتا آئے، آج دیکھیں چڑھیں گی۔“ بات کے دوران اس نے مسکرا کر میراں کی طرف دیکھا جو آج بھی خاموش تھی اور اس کی نظریں چمٹ پر تھیں شاید لڑکیاں گن رہی تھی، وہ بیٹے کو دیکھنے لگا۔

بچہ بے خود بصورت تھا۔ اس نے ایک ایک نقش اپنی ماں کا لیا تھا چوہدری کی ذرا سی شبابت بھی نہیں تھی مگر دائی اور ملازمہ عورتیں اس کو بیبی باور کر رہی تھیں کہ بچہ چوہدری صاحب کی تصویر ہے۔ اس کا ہر نقش باپ سے ملتا ہے اور باپ کی طرح دلیر، غریب پرور جوان ہوگا۔ مالک کا سر کچھ اور بلند ہو گیا اور لگا دھرتی پہلے سے بھی زیادہ کاٹنے لگی ہے۔

یہ سب لوگ تو اسے گونگی سمجھتے تھے جو نہ بولتی تھی اور نہ عام انسانوں جیسے احساسات کی مالک تھی مگر بچے کی آمد نے اس گونگی اور احساس سے بے بہرہ عورت کو جذبات سے بھر دیا تھا وہ بچے کو دیکھ کر مسکرائے لگتی تھی۔ اس کے گال چوم لیتی تھی اور ایک روز وہ اس سے باتیں بھی کر رہی تھی۔ اللہ رکھی نے خود سنا تھا، وہ اسے کوئی کہانی سنارہی تھی۔

”وہ گونگی نہیں ہے بول سکتی ہے۔“ اس نے یہ خبر سب کو سنائی اور جس نے بھی سنا حیرت کا اظہار کیا اور تصدیق کی خاطر اس کے کمرے کی کھڑکی کے پاس چلا آیا اس کی آواز صاف سنائی دے رہی تھی۔

”یہ اتنے عرصے تک گونگی کیوں بنی رہی، اس نے یہ ڈھونگ کیوں رچایا؟“ سب کے ہونٹوں پر ایک ہی سوال تھا اور سب کو شک تھا کہ وہ اچھی نیت سے یہاں نہیں آئی، اس کے نہ بولنے میں کوئی بھید چھپا ہے، آج مالک آئے تو بات ضرور کریں گے۔ وہ سب..... اس بات میں سسنی محسوس کر رہے تھے۔ انہیں لگتا تھا..... جب شام کو چوہدری مالک گھر آئے گا اور اسے یہ خبر ملے گی کہ اس کی بیوی گونگی نہیں ہے بلکہ گونگی بنی رہی ہے تو بیوی سے یہ بات ضرور معلوم کرے گا اور پھر وہ کہانی اور کسی کو سنائے۔ نہ سنا نے اپنی ماں کو ضرور بتائے گا اور اس کی ماں کوئی بات اپنے تک رکھنے کی عادت کبھی خود کو نہ ڈال سکی تھی۔ شام کو چوہدری مالک گھر آیا تو اسے

پھندا بن جاتے ہیں جب اپنی دیوار کرتی ہے تو پھر تمہیں احساس ہوتا ہے مگر کاش ایک چادر اترنے سے باقی کے مرد بھی سبق سیکھیں۔

وہ میٹرک پاس تھی۔ اسے کتابیں پڑھنے کا شوق تھا۔ وہ بڑے خوش نما بڑے پر بہار دنوں کے خواب دیکھا کرتی تھی وہ سمجھتی تھی علم نے اسے اتنی طاقت دی ہے، اس کے ذہن کو اس طرح منور کر دیا ہے کہ اب جس گھر جائے گی چاندنی بکھیر دے گی اور اب تو اسے یہ بھی بھول گیا تھا کہ وہ کیا ہے، کون ہے اور یہ کیسی زندگی ہے جو وہ بسر کر رہی ہے۔ کیا افغان یوں رہا کرتے ہیں۔ نسرین مایوس بیٹھی پھر اسے ہندی لگی، سکھوں نے گیت گائے اس کی بارات حویلی میں اتری، دولہا اندر آیا۔ رکشیں ہوئیں اور نسرین انہوں کی دعاؤں میں ایک نئے گھر کے لیے رخصت ہوئی۔ اسے تو اتنے سارے دنوں میں کسی نے رسم میں شریک ہونے کو بھی نہیں کہا۔ وہ اپنے کمرے کی کھڑکی سے یہ سب کچھ دیکھتی رہی، حالانکہ وہ دیکھنا نہیں چاہتی تھی مگر پھر بھی قدم مضبوطی سے یہیں کھلی کھڑکی کے سامنے جم گئے تھے۔ وہ اپنی سکھوں کو روکتی رہی اور آنکھوں سے ہنسنے والے آنسوؤں سے بے خبر یونہی کتنی دیر کھڑی رہی۔ یہاں تک کہ ایک روز دلہن رخصت ہو گئی اور پھر مہمان بھی ایک ایک کر کے چلے گئے۔

چوہدری مالک جو اب اس کے جسم کا مالک تھا جو اس پر پورا اختیار رکھتا تھا اور جس نے یہ سمجھنے اور سوچنے کی کبھی ضرورت ہی محسوس نہیں کی کہ یہ احساسات سمجھ بوجھ کر رکھنے والی لڑکی اس کے بارے میں کیسے جذبات رکھتی ہے۔ کیا اس کی روح بھی میرے لیے ہے۔ اس کا دل میرے لیے ہی دھڑکتا ہے۔ اس نے کبھی اس بات کی پروا نہیں کی، کرتا بھی کیوں اسے روح سے کیا مطلب تھا اور سب کچھ ایسے بھی ٹھیک تو چل رہا تھا۔

اس شام بڑے زور کی آندھی آئی تھی، صحن میں کھڑے درختوں کی شاخیں یوں لرزتی تھیں کہ ابھی ٹوٹ جائیں گی، بچوں نے روٹی کھا کر برتن باہر چار پائی پر ہی رکھ دیے تھے، وہ آندھی کے زور سے ادھر ادھر لڑھک رہے تھے اور شور پیدا کر رہے تھے۔ دوپہر کو ملازمہ نے کپڑے دھو کر تار پر پھیلائے تھے۔ اب اگر آندھی چلتے ہی اتار نہ لیتی تو ان میں سے بہت سے اڑ کر اتنی دور نکل جاتے کہ پھر کبھی نہ ملتے۔

کھلی تو آندھی کا زور بڑھتے ہی چلی گئی تھی چوہدری مالک کی حویلی میں اندھیرا ہو گیا تھا مالک کی ماں نے ملازمہ سے کہا کہ دیکھے مٹی کا تیل ہو تو لائین میں ڈال دے۔ تیل اتنا ہی تھا کہ اب لائین رات بھر جل سکتی تھی۔ یہ لائین میراں کے کمرے میں رکھ دی گئی۔ رات بھر افراتفری رہی۔ چوہدری مالک کی بڑی بیوی اور ملاقاتی جاگتی رہیں جو چوہدری نے سونے کی کوشش کی مگر نیند نہیں آئی وہ بھی کمرے میں ٹپٹنے لگا اور صبح اذانوں سے کچھ پہلے میراں نے ایک بچے کو جنم دیا۔

”لڑکا ہوا ہے۔“ دائی کی آواز میں جوش تھا کہ لڑکا ہونے کی صورت میں اسے بہترین سوٹ، رقم اور سونے کی ایک آدھ چیز ملنے کی پکی امید تھی۔

”لڑکا!“ چوہدری مالک کا سر اونچا ہو گیا اور چوڑے شانے مزید چوڑے ہو گئے اسے لگا جب وہ دھرتی پر پاؤں رکھتا ہے تو دھرتی اس کے دہ بے سے کاٹنے لگتی ہے۔ اس نے مسکراتے ہونٹوں اور طنز برساتی نظروں

سخت بخار تھا۔ سر میں بھی درد ہو رہا تھا اس نے روٹی بھی نہیں کھائی جا کر میراں کے کمرے میں اپنے بنگ پر لیٹ گیا تھا۔

☆.....☆.....☆

چوہدری مالک کا بخار اترنے میں نہیں آتا تھا۔ حکیم کب سے علاج کر رہا تھا پر پتا نہیں یہ کیسا بخار ہے جو اترنے کا نام نہیں لے رہا تھا۔ رات کو اسے زیادہ تکلیف ہوتی تھی اور میراں ساری رات اس کے سر ہانے بیٹھی رہتی ہے کبھی سرد ہوتی، تو کبھی پیر، کبھی اسے سہارا دے کر بھاتی اور کوئی ہلکی پھلکی غذا کھلانے کی کوشش کرتی۔ چوہدری مالک کا صحت مند جسم گھل کر ہڈیوں کا ڈھانچہ رہ گیا تھا۔ بڑی بیوی کو اس سے گلہ تھا کسی صلے کی امید بھی نہیں۔ اس نے بیار شہر کی طرف دیکھا تک نہیں، کبھی دو دن بعد گھڑی دو گھڑی کے لیے کمرے میں آئی، حال پوچھتی اور چلی جاتی۔

صلے کی تمنا تو میراں کو بھی نہ تھی، اسے مالک سے کیا چاہیے تھا بھلا، مگر پھر بھی وہ دن رات ایک کیے ہوئے تھی، اس کے لیے راتوں کو جاگ جاگ کر اس کا خیال رکھتے رکھتے وہ خود بھی کمزور ہو گئی تھی، سردیوں کی آمد آمد تھی اور مالک کے کمزور جسم کو سردی کچھ زیادہ ہی لگتی تھی حکیم نے کہا تھا کولوں والی اینٹی بیسی خوب اچھی طرح دہکا کر اس کے بنگ کے قریب کمرے میں رکھ دو، وہ ساس سے اینٹی بیسی کے بارے میں پوچھنے اس کے کمرے تک آئی۔

”وہ حکیم صاحب کہہ کر گئے ہیں کوئلے خوب دہکانے کے بعد کمرے میں رکھ دو۔“ وہ آج تک اس گھر میں کسی کو بھی رشتے سے پکارنے پر خود کو آمادہ نہیں کر سکی تھی۔ مالک کی ماں کو خالد یا اماں نہیں کہتی تھی، بس یونہی بات کر لیا کرتی تھی۔

”تو ادھر آ بیٹھ میری دھی، اللہ رکھی اینٹی بیسی دہکا لے گی۔“ مالک کی ماں بڑی محبت سے کہہ رہی تھی وہ یوں کھڑی رہی جیسے سناہی نہیں۔ اماں خود بستر سے اٹھ کر اس کے پاس آ کھڑی ہوئی۔ اس کے ہاتھ اپنے ہاتھ میں لے لیے اور کہنے لگی۔ ”بڑی خدمت کی ہے تو نے میرے بیٹے کی، بی جان مار دیے اس کے پیچھے، خاوند کی خدمت کرنی چاہیے پر اپنا بھی تو خیال کر، تیرا چھوٹا سا بچہ ہے۔“ وہ ہاتھ چھڑا کر باہر آ گئی۔ صحن میں اینٹی بیسی دکھتی رہی، کوئلے چیتھے رہے اور وہ مسلسل انہیں دیکھتے ہوئے جانے کس جہاں میں گم رہی۔

”سردی بہت زیادہ ہے بی بی! تم اندر چلو میں کوئلے اچھی طرح دہکا جانے پر اندر لے آؤں گی۔“ ملازم نے اس کے بازو پر ہاتھ رکھ کر متوجہ کرنے کے بعد کہا، مگر وہ اندر نہیں گئی، یہاں ہی بیٹھی رہی اور فرش پر ایک چھوٹے سے تنکے سے کچھ لکھتی رہی۔

یہاں کون پڑھنا جانتا تھا۔ لکھ چکی تو خود ہی چونگی۔ اماں، عابد، ساجد، گنڈی اس کا جی چاہا زمین کو چوم لے، اس مٹی کو آنکھوں سے لگا لے مگر اس نے ایسا نہیں کیا۔ اپنے ہاتھ سے لکھ ہوئے اپنے پیاروں کے یہ نام خود ہی مناد دیے، اور تھکے تھکے قدموں سے اندر چلی آئی۔ کمرے میں بچے کا جمولا خالی تھا، وہ پھر باہر نکل

آئی اور اللہ رکھی سے پوچھا۔

”رورہا تھا جی بہت، میں اماں جی کو دے آئی ہوں۔“ وہ اس کی بات سن کر ساس کے کمرے میں چلی آئی۔

”لاؤ عابد کو مجھے دے دو۔“ اس نے ساس کے سامنے ہاتھ کرتے ہوئے بچے کو لینا چاہا۔

”اس کا نام عابد نہیں حشمت ہے مالک نے خود یہ نام رکھا ہے اس کا، کیا تمہیں پتا نہیں؟“

اس نے ساس کی بات کا جواب نہیں دیا۔ بچے کو اٹھا کر چلی آئی اور بڑھیا سوچ رہی تھی اس لڑکی کے دماغ میں ضرور کڑ بڑ ہے، سارا گھر اس کے سامنے بچے کو حشمت کہہ کر بلاتا ہے اور یہ پھر بھی عابد کہہ رہی ہے۔ حکیم کی دوا سے فرق نہیں پڑا تو ایک شہری ڈاکٹر سے علاج شروع کر دیا گیا۔ چوہدری مالک بمشکل گاڑی میں بیٹھ کر شہر تک گیا تھا۔ واپس آیا تو کچھ مطمئن تھا اور بتا رہا تھا۔ ”ڈاکٹر مرض پہچان گیا ہے۔ اب جلد ہی صحت ٹھیک ہو جائے گی۔“ ماں سنتے ہی جلد از جلد صحت یابی کی دعائیں مانگنے لگی۔ میراں نے جیسے سنا ہی نہیں۔ وہ بچے سے باتیں کرتی رہی۔ جموٹا سا بچہ جب اس کے چہرے کی جانب ہاتھ بڑھاتا تو وہ زور سے ہنس پڑتی۔

☆.....☆.....☆

چوہدری مالک کی بڑی بیوی کے میکے میں کسی کی شادی تھی۔ وہ شادی میں جانے کی اجازت لینے اس کے کمرے میں آئی تھی۔ بیماری کے دوران جس طرح اس نے بے اعتنائی کا مظاہرہ کیا تھا۔ مالک اس سے ناراض تھا۔ ابھی اتنی ہمت نہیں تھی کہ غصے کے اظہار میں اس پر چڑھ دوڑتا، ناراضی یوں ظاہر کی کہ بات کا جواب نہیں دیا۔ چپ چاپ لینا رہا۔ تیرو وہ بھی پہچان گئی تھی۔ اٹھ کر باہر چلی گئی۔

اگلے روز اس کا چھوٹا بھائی لینے آ پہنچا اس نے بھی چوہدری مالک سے اجازت مانگی اس نے جواب نہیں دیا۔ ”آپا ضرور جائے گی۔“

وہ فیصلہ کن انداز میں کہہ کر کمرے سے نکل گیا۔ اور میراں بھاگ کر دروازے میں کھڑی ہو گئی۔ وہ لمبے لمبے ڈگ بھرتا اپنی بہن کے کمرے کی طرف جا رہا تھا۔ کیسا مضبوط جوان تھا بالکل عابد کی طرح۔

”عابد، ویرا او ویرا۔“ میراں نے سرد دروازے سے نکا کر آنکھیں بند کر لیں۔ اسے لگا جیسے یہ سوکن کا بھائی نہیں تھا، اس کا بھائی تھا اور اسے اس قید خانے سے رہائی دلانے آیا تھا۔ اسے کسی کی پروا نہیں تھی۔ کسی کی اجازت نہیں چاہیے۔ انداز فیصلہ کن تھا وہ کہہ رہا تھا۔ ”میراں ضرور جائے گی۔“

”میرا خیال ہے دوا کا وقت ہو گیا ہے۔“

چوہدری مالک کی آواز پر وہ پھر سے خم ہو گئی۔ سارے جذبے دل میں اتار کر دروازہ بند کر کے موٹا سا تالا ڈال دیا۔ اور سپاٹ چہرا لیے اس کے قریب آ گئی۔

☆.....☆.....☆

ڈاکٹر کی دوا واقعی اپنا اثر دکھا رہی تھی۔ مالک زندگی کی طرف لوٹا ہوا محسوس ہونے لگا تھا۔ اب اسے بھوک بھی لگنے لگی تھی اور اماں نے اللہ کا لاکھ لاکھ شکر ادا کیا تھا۔ غریبوں میں خیرات تقسیم کی تھی اور مہار کبادیں وصول کی تھیں، ملنے والیاں ایک بات ضرور کہتیں۔ ”بڑی خدمت کی ہے اس لڑکی نے اپنے شوہر کی۔“ (بوڑھے کا لفظ وہ دل میں کہہ لیتیں ہونٹوں تک نہ لاتیں) اور جب آپس میں بات کرتیں تب ضرور حیرت کا اظہار کرتیں اتنی خوبصورت لڑکی کو، اس بڑھے جلد سے اتنی محبت کیونکر ہے۔ جو اسے کہیں سے اٹھا کر لایا ہے، ہاں اسے زبردستی لایا گیا ہے جیسی تو چپ لگ گئی تھی اور اتنی لمبی چپ کہ اسے صرف بچے کی آمد ہی توڑ سکی ہے۔ ضرور اس خدمت کے پیچھے کوئی کہانی ہے کوئی سنسنی خیز کہانی۔“

ان عورتوں کے لیے میراں کی ذات ایک معجزہ تھی، وہ اس حویلی میں آتیں تو بہت غور سے اس کو دیکھتیں کیسے چلتی ہے کیا کھاتی ہے اور کیا کرتی رہتی ہے، ہنستی کیوں نہیں اسے بھی روتے بھی نہیں دیکھا۔ چوہدری مالک اسے کہاں سے لایا ہے، کون ہے یہ اور آخر میں ایک دوسرے سے کہتیں ضرور اس کے پیچھے کوئی کہانی ہے۔“ اور یہ جملہ بولتے ہوئے آپ ہی آپ ان کی آنکھیں اور لہجے شکوک و شبہات سے بھر جاتے۔ یوں لگتا جیسے میراں کسی اور دنیا کی مخلوق ہے اور وہ دنیا کون سی ہے اس کے بارے میں کسی کو نہیں معلوم۔ ڈاکٹر کے علاج سے چوہدری مالک بالکل ٹھیک ہو گیا، دن بھر دیکھیں چڑھی رہیں مٹھائی بھی تقسیم ہوئی۔ میراں کرے میں بیٹھی اپنے بیٹے کو کہانی سناتی رہی۔ ننھا بچہ سمجھتا تو کیا ماں کو قریب پا کر خوشی سے اوں آں کرتا رہا۔ اسے پتا نہیں چلا کب مالک کرے میں آ گیا۔

”رانی! (اس نے یہی نام دیا تھا اسے) اس کی آواز پر وہ سوالیہ انداز میں اس کی طرف دیکھنے لگی۔“ تم نے بہت جان ماری ہے۔ میرے لیے۔ خود کو بھول گئی تھیں تم تو، میں بہت خوش ہوں تم سے تم جو ماگوگی، میں دوں گا۔ بولو کیا چاہتی ہو؟“

”تم، میں جو کہوں گی تم پورا کر دو گے؟“ اسے یقین نہیں آ رہا تھا۔

”ہاں مالک کر دیکھو۔“ مالک کی آواز میں آج محبت کا درس بھی شامل تھا۔

”سوچ لو۔“ میراں جوش کے عالم میں کھڑی ہوئی تھی۔

”ہاں رانی! تم کہو تو۔“ اس نے جیب میں رکھی نوٹوں کی گڈی کو چھوا اور مسکرا کر کہا۔ میراں نے سر جھکا لیا اور جب کچھ دیر بعد سر اٹھایا تو چہرہ اور آواز دونوں ہی آنسوؤں سے بھگ رہے تھے۔

”میراں بس اتنی سی خواہش ہے کہ کسی کو میری گاؤں بھیجو، اس کو کہو میرے گھر جائے اور میری ماں کو بتا دے کہ میں نے اس کے بیٹے کے قاتلوں سے رشتہ اس لیے جوڑا کہ اس کے بغیر عزت جاتی تھی، جس عزت پر میرا بھائی قربان ہوا، میں اسے کیسے جانے دیتی۔ میں نے رشہ جوڑ لیا، اسے بتانا کہ میں نے اپنے بیٹے کا نام عابد رکھا ہے اور اسے کہنا وہ گوئے والے پڑے مجھے بھیج دے جو اس نے میرے لیے صندوق میں رکھے تھے۔ گڈی اور ساجد کو میرا پیارا دینا۔ انہیں بتانا میں روز رات خواب میں انہیں دیکھتی ہوں اور ہاں جو بھی میرے یہ

پیغام لے کر جائے۔ وہ یہ ضرور دیکھ کر آئے کہ آنکھن میں لگا آم کا پودا اب کتنا بڑا ہو گیا ہے۔ وہ پودا میں نے اپنے ہاتھ سے لگایا تھا اور یہ بھی دیکھے پھیل میں اب بھی جھولا پڑا ہوا ہے اگر نہیں تو اس کے نشان ضرور ہوں گے اور یہ بھی کہ میرے دیروں کے دیس میں ہوائیں کتنی ٹھنڈی ہیں۔ اسے کہنا میرے باہل کے گھر کا دروازہ چوم کر آئے اور میری اماں سے کہنا کہ گاؤں میں سب سے کہہ دے۔ میراں مر گئی تھی۔ وہ عابد کے ساتھ ہی قتل ہوئی تھی۔“

چوہدری مالک نے حیران ہو کر اس عورت کی طرف دیکھا۔ وہ سونے چاندی کے زیورات نہیں مانگ رہی تھی اور اس نے اپنے گاؤں جانے کی بات بھی نہیں کی، صرف پیغام بھجوانا چاہ رہی تھی۔

”تم اگر جانا چاہو ملنے کے لیے تو۔“

”نہیں نہیں اب ڈیڑھ سال کے بعد میں کیسے جاسکتی ہوں۔ وہ میراں جس کی شرافت کی لوگ مثالیں دیتے تھے۔ وہ اب کیسے واپس جاسکتی ہے۔ بس پیغام بھیج دو اور اسے کہنا میرے باہل کے گھر کا دروازہ چوم کر آئے اور مجھے بتائے کہ میرے دیروں کے دیس کی ہوائیں کیسی ہیں۔ مجھے بس یہی چاہئے۔“ اور چوہدری مالک کا سر جھک گیا۔ جیب میں رکھے نوٹ روی، کاغذ کی طرح لگنے لگے وہ واپسی کے لیے مزا تو قدم ٹھٹکی کا تاثر لیے ہوئے تھے۔ اور میراں کی ہمیشہ کی طرح آنکھیں ہی نہیں دل بھی رو رہا تھا اور وہ بڑے سوز کے ساتھ گارہی تھی۔

نیم کی نکلوی پکی سادون کب آئے گا

جیوے میری ماں کا جایا ڈولی بھیج بلائے گا

گیت میں خواہش، دکھ، اور بے بسی کا تاثر نہیں صرف انتظار تھا، مگر اس کے لہجے میں انتظار نہیں دکھ اور بے بسی تھی روتے روتے ہنس پڑتی اور ہنستے ہنستے رونے لگتی۔

☆.....☆.....☆

مزید کتب پڑھنے کے لئے آج ہی وزٹ کریں : www.iqbalkalmati.blogspot.com